
प्रस्तावना 


भास्करराय-ग्रन्थावल्या द्वितीयभागात्मके भास्कररायप्रणीत-सेतुबन्थव्याख्या- 
संवलितं नित्याषोडशिकार्णवं तन्त्रशास्त्रानुशीलनपरायणानां मनीषिणां समक्षं 
समुपस्थापयतामस्माकं चेतः परमं प्रसीदति । एतत्सुमहत्‌ सौभाग्यं यत्‌ 
सम्पूर्णानन्दसंस्कृतविश्वविद्यालयस्य प्रकाशन-संस्थानैन श्रीभास्कररायग्रन्थावली- 
प्रकाशनस्य कापि सुविचारिता योजना प्रचालिता । अस्याः प्रकाशनयोजनायाः 
शुभारम्भोऽजायत श्रीललितासहस््रनामस्तोत्रस्य सौभाग्यभास्करव्याख्यायाः प्रकाश- . 
नेन । योजनाया द्वितीयखण्डात्मकोऽयं ग्रन्थो नित्याषोडशिकार्णवटीकास्वरूपः 
"सेतुबन्धः ' भास्कररायोपज्ञः | 

आचार्यश्रीभास्कररायः पूर्वाचार्याणां मतालोचनपुरःसरं सेतुबन्धाभिधं 
कादिमतप्रतिपादकं व्याख्यानं प्रस्तौति । हादिविद्या कादिविद्या च श्रीविद्याया द्वौ 
प्रभेदौ मुख्यत्वं भजेते । हादिविद्या कामेश्वरपरा, कादिविद्या च कामेश्वरीपरा 
स्वीक्रियते तन्त्रविद्धिः । कादिविद्यामन्त्रस्तु कामेश्वरकामेश्चर्योरभयोरपि वाचको 
ललितात्रिशतीवचनात्‌ | नित्याषोडशिकार्णवस्य प्रथमविश्रामस्याष्टमश्लोकस्य 
व्याख्यानावसरे महामाहेश्‍वरः श्रीभास्करराय; स्वयं कथयति-- 'ईकाररूपैरक्षरैः 
प्राधान्येनोद्धारो यस्यास्तां कादिविद्यारूपां महादेवीं महाविद्यां प्रणमामि' (पृ. १५) | 
महादेवीयं परमानन्दरूपिणी । यतो हि परम आनन्दो मोक्षः, ' एतस्यैवाऽऽनन्द- 
स्यान्यानि भूतानि मात्रामुपजीवन्ति’ इति श्रुतिप्रमाणत्वात्‌ । तं परमं रूपयति 
प्रयच्छति | अत एवाहुः काश्मीराः — ईकारस्य बिन्दुविसर्गात्मनः "शिवशक्त्योः 
सामरस्यरूपस्यं स्वात्मत्वेन भावनायां परमानन्दानुभवः । एतादृशं 
परमानन्दानुभवप्रयोजनकं वामकेश्वरतन्त्रापरनामानं नित्याषोडशिकार्णवं व्याकरोति 
भारतीदीक्षितोपाह्ृः श्रीमद्भास्कररायः | यथा तेनैवोक्तम्‌ 


वामकेश्वरतन्त्रस्थे नित्याषोडशिकार्णचे । 
पर्वोत्तरचतुःशत्यौ व्याचष्टे भास्करः सुधीः ॥ 
(सेतुबन्धव्याख्या, १.२) 
आचार्योऽयं  श्रीगम्भीररायेण कोनमाम्बादेव्याः कुक्षितो जनिं लेभे । 
श्रीगम्भीररायः क्र्णाटधरास्थिते बीजापुरनगरे तत्रत्यस्य तुरुष्कशासकस्य 
साचिव्यमकरोत्‌ । तत्रैव - तेन गीर्वाणगीरसिकस्य निजाश्रयदातुः प्रीत्यर्थं 
महाभारतं पारसीकभाषायामनूदितम्‌ । ततः प्रभृत्येव तद्वंशीया भारतीपदाभिधां 
धारितवन्तः | भारतीदीक्षितोपाह्वाः श्रीभास्कररायमहोदया विद्दन्मण्डलीमण्डली- 


केभ्यः स्वतातपादेभ्यः श्रीगम्भीररायेभ्यः सर्वाणि शास्त्राणि समधिगतवन्तः | 

श्रीनृसिंहाध्वरिगुरोविद्याष्टादशकस्य मर्मभिदभूवन्‌ त्रिपुरहरनगरे 
* ते श्रीनृसिंहाध्वरिगुरोविद्याष्टादशकस्य म 
इरा । RETA, शिवशक्ुपासनयोः ee 
नगरे नगरे विभ्राम्य विहिंतशास्त्रार्थाः ahaa us 
समुपायनीकृतसम्मानास्ते विविधविषयसंवलितान्‌ षट्सप्ततिमितान्‌ ग्रन्थान्‌ व्यरचु: 
किञ्च विंशतिमिता एव ग्रन्था इदानीं यावत्प्राकाश्यमानीता भाट्टचन्द्रिका- 
वखिवस्यारहस्य-शिवंदण्डकप्रभृतय: | गगनाभोगपरिमितपाण्डित्यानां भास्कररायाणा 
वैततिरीयोपनिषद्भाष्य-तान्त्रिकीहोमपद्धति-प्रदोषार्चनभास्कर-वादकौतूहल-माला- 
मन्त्रोद्धार-नवरलमालिका-शाहजिप्रशस्तिप्रभृतयो ग्रन्था इदानीमपि वर्तन्तेऽमुद्रिताः । 
परं सौभाग्याद्धस्तलिखितग्रन्थरूपेणोपलभ्यन्ते सर्वेऽपि । तेषामेव प्रकाशनाय 


विश्वविद्यालयेनानेन योजना परिचालिता । तत्र दुर्भाग्यवशात्‌ सम्पादकरूपेण 
नियोजिताः पण्डितः यशःकायजीविनः सञ्जाताः । 


तेषां सायको डॉ. शीतलाप्रसाद-उपाध्यायो भगीरथपथवर्तिनः सन्तो द्वितीय- 
भागात्मक॑ ग्रन्थममुं सुसम्पद्यास्माकं पुरः प्रस्तौति, एतदर्थं डॉ. उपाध्यायमहोदयान्‌ 
भूयो भूयोऽभिनन्दामि वर्द्धापनेनं भूषयामि च । 

अतः परं ग्रन्थप्रकाशनतत्पराः प्रकाशनसंस्थाननिदेशका गुणानुरागैकपक्षधराः 
डॉ. ऽपिं ससहाया मयाऽभिनन्द्यन्ते जयजीववाग्भिः । 

अस्य ग्रन्थरलस्य भूयः प्रचारार्थं भवानीविश्वनाथयोः करककञ्जेषु समर्पयन्‌ 
प्रार्थयमानो विश्वसिमि निष्ध्रत्यवायं पूर्तिमुपैष्यतीयं प्रकाशनयोजना, अथ च 
विद्यारसरसिकानपि अनुरञ्जयिष्यति | 


031 ०८५०7 On (ees 
वाराणसी (प्रो. अशोककुमारकालिया ) 
पौषकृष्णाष्टमी, कुलपतिः 
२०६२ विक्रमाब्द: . सम्पूर्णानन्दसंस्कृतविश्वविद्यालयस्य 


(२४-१२-२००५ खोष्टाब्द:) | 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 


प्रकाशकीयम्‌ 


अथ प्रस्तूयते महदानन्दभरहृदयेन भास्कररायोपज्ञ नित्याषोडशिकार्णवस्यापूर्व 
व्याख्यानं सेतुबन्धाभिधम्‌ । वामकेश्वरतनत्रस्य नित्याषोडशिकार्णवोऽयमतिगहनः 
फणिमण्डलव्याप्तः, Wa श्रीमद्भास्कररायेण सेतुबन्धः प्रवर्तितः । यथोक्तं 


तेनैव -- 


इमे 


वामकेश्वरतन्त्रस्थे नित्याषोडशिकार्णवे । 
ूर्वोत्तरचतुःशत्यौ व्याचष्टे भास्करः सुधीः ॥ 
नित्याषोडशिकार्णवनाम्नि at शिवैकपरतन्त्रे । 
अतिगहने फणिपरले स्पन्दितुमपि कः क्षमो मनुजः ॥ 
यद्यप्येवमथापि तु पूर्वाचार्यैः प्रदर्शितं सेतुम्‌ । 
दृढबन्धैरुद्धतुँ गुरुभक्त्यैव प्रवर्तितोऽस्मि बलात्‌ ॥ 
(सेतुबन्धव्याख्यायाम्‌, १। २-४) 


भास्करराया नित्याषोडशिकादेव्या भकताग्रगण्यास्तान्त्रिकमूर्धन्याः 


काश्यामेव स्वजीवनस्य भूयांसं भागमत्यवाहयन्‌ । एतैः प्रणीता ग्रन्थास्तत्तच्छास्त्रेषु 
श्रेष्ठं स्थानं भजन्ति सम्प्रत्यपि । इमे महानुभावा विविधविषयसम्बद्धान्‌ षट्सप्तति- 
मितान्‌ ग्रन्थान्‌ रचयामासुः । भास्कररायाणां जीवनावधिः १६७५ खैस्ताब्दात्‌ 
१७६८ मितख्रिस्ताब्दं यावदासीदिति तेषां ग्रन्थेष्वेवोपलब्धै: साक्ष्यै्निश्चीयते । 
श्रीमन्तो भास्करराया भारतवर्षस्य श्रेष्ठविभूतिष्वन्यतमा: । विपश्चिदपश्चिमा: 
' भारती' इत्युपनामभाजः सोमयाजिनः श्रीविश्वामित्रवंश्या: श्रीगम्भीरराया अस्य 
पिता, माता च कोनमाम्बा । श्रीनृसिंहाद गुरोः सकलशास्त्राण्यधीतानि । एषां 
महानुभावानां मातापितृगुरुचरणेषु अनन्यानुरक्तिरासीत्‌ । ग्रन्थारम्भे इमान्‌ नाथत्रयीं 
मत्वा स्वकीयां श्रद्धामर्पयत्‌ | तद्यथा- 


श्रीगम्भीरविपश्चितः पितुरभूद्यः कोनमाम्बोद्रे 
विद्याष्टादशकस्य मर्मभिदभूद्य: श्रीनृसिंहादगुरोः | 
यश्च श्रीशिवदत्तशुक्लचरणैः पूर्णाभिषिक्तोऽभवत्‌ 
स त्रेता त्रिपुरा त्रयीति मनुते तामेव नाथत्रयीम्‌ ॥ 


(सेतुबन्धव्याख्यायाम्‌-१/१) 

इमे श्रीमन्तो भास्कररायाः कर्णाटकप्रदेशे लब्धजन्मानस्तत्रैव कुलपरम्परा- 
क्रमेण पितुः सकाशात्‌ प्राप्तसर्वविद्या: सर्वविद्याराजधानी काशीं समागताः 
। चिराय काश्यां जीवन्तः पण्डितमण्डलेषु लेभिरे 

महद्यशः । अत्रैव काश्यां प्राणैषीद्‌ बहून्‌ ग्रन्थान्‌ | अयं नित्याषोडशिकार्णवोऽपि 
काश्यामेव निर्मापयत इति स्पष्टमेव स्वयमुल्लिखति ग्रन्थान्ते श्लोकभागे | तद्यथा — 


श्रीविश्वामित्रवंश्यः शिवभजनपरो भारती सोमपीथी 
'काश्यां गम्भीरराजो बुधमणिरभवद्भास्करस्तस्य सूनुः । 
क्षेत्रे श्रीसप्तकोटीश्वरपुरि शिवरात्रौ शके शर्मचापे 
नित्याषोडश्युदन्वत्परतटगतये सेतुमेतं न्यबन्धात्‌ ॥ 


सम्प्रदायक्रमेण स्ववेदशाखां प्रख्याताः सर्वाः स्मृती: श्रौत-गृह्य-धर्मादिसूत्राणि 
व्याकरण-न्याय-मीमांसादीनि सर्वाणि दर्शनानि विशिष्य च नानाविधान्‌ 
तन्त्रशास्त्रग्रन्थान्‌ तन्मूलभूतान्‌ आगमाश्च सम्यगधीत्य भगवत्याः पराशक्तेर्विविधेषु 
उपासनामार्गेषु प्राप्तावबोधो भास्कररायोऽनन्यसुलभां यशःपताकामुत्तोलयत्‌ | 

परमश्रद्धेयानां प्रो. वि. वेङ्कटाचलमहोदयानां भास्कररायग्रन्थावल्याः प्रथमभागस्य 
शिवसङ्कल्पेन ज्ञायते यद्‌ भारतीदीक्षितोपनामा भास्कररायो नानाशास्त्रसंवलितान्‌ 


'षटूसम्ततिमितान्‌ ग्रन्थान्‌ जग्रन्थ । तेषु विंशतिमिता एव ग्रन्था इदानीं 


यावत्प्राकाश्यमानीताः । तावन्त एव ग्रन्था इदानीमप्यमुद्रिता वर्तन्ते, परन्तु 
सौभाग्यवशाद्धस्तलिखितग्रन्थरूपेणोपलन्धाः | इतोऽन्याश्च ग्रन्थान्तरेषु प्राप्तोल्लेख- 
शेषा विद्यन्ते । 
भारतीदीक्षितभास्कररायाणां सर्त ग्रन्था देशस्य विभिन्नेषु स्थानेषु प्रकाशिताः, 
ये ववचिदप्यप्रकाशिताश्च कतिपये,-ते सर्वे सङ्गृह्य समग्रतया पुनरपि प्राकाश्य 
मुपनेतव्या इति निरणायि सम्पूर्णानन्दसंस्कृतविश्वविद्यालयेन । तमेनं निर्णयमनुसृत्यैव 
भास्कररायग्रन्थावल्याः प्रथमभागरूपेण श्रीललितासहस्ननामस्तोत्रस्य सौभाग्य- 
भास्करभाष्यम्‌ आचार्यश्रीबटुकनाथशास्त्रिखिस्तेमहो दयस्य सम्पादकत्वे प्रकाशितम्‌ | 
सम्प्रति समग्ग्रन्थावल्यां प्रकाशनस्वपदर्शिनि पण्डितश्रीबटुकनाथशास्त्र- 
खिस्तेमहोदये यशश्शेषे तेषां : 
डॉ. शीतलाप्रसादोपाध्यायैद्वितीयो भागो नित्याषोडशिकार्णवस्य व्याख्यानस्वरूपः 
Sr Akar * तन्त्रशास्त्रपरायणेभ्यः समुपायनीक्रियते । प्रकाशनकर्मण्यस्मिन्‌ 
* उपाध्यायानां योगदानमप्यविस्मरणीयं वर्तते । इमे विद्यापथपथिका 
जगज्जनन्या ललिताम्बायाः प्रसादेन स्वगुरोः पथि पथिकीभूय तत्सदृशयशः समासाद्य 
| 


सर्वो$पि प्रकाशनोपक्रमस्तत्पूर्तिश्च विश्वविद्यालयस्यास्य कुलपतीनां 
समुत्साहेन च सम्पद्यते, अतस्तेभ्य: कुलपतिवर्य्येभ्य: प्रो. न 

महोदयेभ्यः साधुवादमुपनयामि । पुनश्च जगन्मातुश्चरणकमलयोस्तेषामनामयं 
सौभाग्यं यशश्श्रीश्च भूयो-भूय: प्रार्थयामि । 


्रन्थमुद्रणे निसर्गशूरा रलामुद्रणालयस्य निदेशका डॉ. विपुलशङ्करपण्ड्या- 
श्चास्माकं साधुवादानामभिनन्दनवादानाञ्च भाजनमित्ति | 
अन्ते भास्कररायग्रन्थावल्या द्वितीयभागं सान्नपूर्णस्य 
f भूतभावनस्य भगवतः 
श्रीकाशीविश्वनाथस्य करकमलेषु समर्प्य प्रार्थयामि यत्‌ प्रकाशनोपक्रमोऽयं 
निष्प्रत्यवायं पूर्तिमुपेयात्‌ | 


विद्वद्वशंवदः 
९2५3 
वाराणसी (डॉ. हरिश्चन्द्रमणित्रिपाठी ) 
मार्गशीर्षपूर्णिमा निदेशकः 
२०६२ वैक्रमाब्द: प्रकाशन-संस्थानस्य 
(१५-१२-२००५ खौष्टाब्द:) सम्पूर्णानन्दसंस्कृतविश्वविद्यालये 

उपोद्धातः 
अथ प्रस्तूयते भगवत्यास्त्रिपुरसुन्दर्या उपासनापरं नित्याषोडशिकार्णव- 
ग्रन्थरलस्य आचार्यश्रीभास्कररायोपज्ञं सेतुबन्धाभिधानमपूर्वव्याख्यानम्‌ | 


ग्रन्थोऽयं गोमान्तक(गोवा) क्षेत्रान्तर्गते श्रीसप्तकोटीश्वरपुरे शर्मचापशके (सन्‌ 
१७३४ ई.) शिवरात्रौ तेन समापितः । सोऽयं भास्कररायः श्रीमद्भगवत्पादानां 
शङ्कराचार्याणां परम्परामनुसृत्य श्रीललितादेव्या भक्ताग्रणीसतान्त्रकमूर्धन्यः 
सम्पूर्णे भारतवर्षे महतीं प्रतिष्ठां लब्धवानिति न तिरोहितं कस्यापि । 
अस्याचार्यस्य सप्ततिमिताः कृतयः सन्तीति विभिन्नस्रोतोभ्यो ज्ञायते । एतेषां 
विशिष्टग्रन्थानां प्रकाशनस्य प्रक्रमे भास्कररायग्रन्थावलीति नाम्नी काचन 
प्रकाशनयोजना सम्मूर्णानन्दसंस्कृतविश्वविद्यालयेन समारब्धा | तस्या एव 
द्वितीयपुष्परूपेणायं महनीयो ग्रन्थः प्राकाश्यमानीयते | यद्यपि ग्रन्थोऽयम्‌ इतः 
पूर्वमपि आनन्दसागरमुद्रणालयेन प्रकाशितोऽभूत्‌, तथापीदानीमपेक्षितसंशोधनैः 
सह परिशिष्टादिनाऽपि संयोज्य सुधीजनानां करकमलयोरुपायनीक्रियत्ते | 

आगमा मुख्यतया त्रिधा विभक्ताः -- भेदप्रधानाः; भेदाभेदप्रधानाः, 
अभेदप्रधानाश्च | तत्रापि भेदप्रधाना दशधा, भेदाभेदप्रधाना अष्टादशधा 
तथाऽभेदप्रधानाः चतुष्षष्टिधा विभक्ताः सन्ति | इत्थमागमानामनेकत्वं दृश्यते | 
सत्यपि विभेदे एष्वागमेषु बहुत्र साम्यमपि दृश्यते । यद्यपि शैव-शाक्तदर्शनानि 
प्रायः सर्वाण्येवागमानाश्रयन्ते, तथापि काश्मीरशैवदर्शनस्य प्रधानं ख्रोतोऽभेद्‌- 
प्रधाना आगमा एव । एतेषु चतुष्षष्टिसंख्याकेषु सौर-भर्गशिखाप्रभृतीनां 
षण्णामागमानां विशिष्टं महत्त्वं विद्यते । तत्रापि पूर्वोत्तररूपेण वर्गद्वयं प्राप्यते, 
प्रत्येकं च वर्गे त्रयाणामागमानामुल्लेखः समुपलभ्यते । उत्तरवर्गान्तर्गतास्त्रय 
आगमा एव काश्मीरशैवदर्शनस्य मुख्याधारत्वेन स्वीकृताः सन्ति । ते च त्रय 
आगमाः सिद्धा-वामक\ -मालिनीनामभिः प्रसिद्धाः सन्ति । एतेषां त्रिकागमाः 
षडर्धागमा वेत्यपि संज्ञा । 

तत्र वामकतन्त्रस्य सिद्धान्ता वामकेश्वरशास्त्रे प्रतिपादिताः सन्ति | 
नित्याषोडशिकार्णवोऽयं ग्रन्थ एतच्छास्त्रान्तर्गतो विद्यते । अस्योपरि उपलब्धासु 
व्याख्यासु सर्वप्राचीना राजानकजयस्थकृता वामकेशवरीमतविवरणाभिधाना 
समुपलभ्यते । अस्यां व्याख्यायां राजानकजयरथेन आचार्यं ईश्वरशिवः, 


१. आगमोऽयं जयरथकृततन्त्रालोकविवेके (पृ. ४९) “नामक' इति नाम्ना व्यपदिष्टोऽस्ति, किन्तु 
स पाठः प्रामादिक इव प्रतीयते | एतद्विषये विस्तृतं विवेचनं प्रो. त्रजवल्लभद्रिवोदिविराचिते 
'तन्त्रागमीय धर्म-दर्शन’ ग्रन्थे (भाग-१, पृ. ४२३) तथा पं. बलजिन्नाथपण्डितरचिते ` कर्मर 
शैवदर्शन ' निबन्धे (संस्कृत साहित्य का बृहद्‌ इतिहास, एकादशखण्ड, प्‌. २१८) SESH ! 

'एवमेव 
आचार्यः कल्याणवर्मा च कश्मीरेषु त्रिपुरादर्शनस्यावतारकौ स्वीकृतौ । ए 
प्रवर्तकरूपेण स्वीकृतः । तथा चोक्तं तेन 
श्रीमदीश्वरशिवमतेन यथा इह चक्रासनोद्धारस्तथैव राजानककल्याणवर्ममतेन पर्य- | 
वसित इति यादृक्‌ तादृक्‌ प्रायन्यायोपन्यासकेन तावदाशयेन कृतं न विद्मः, एवं हि 
पर्यवसिते को दोष: स्यात्‌ । वस्तुतो हि अस्य दर्शनस्य एतदेव आचार्यद्वयं कश्मीरेषु 
अवतारकम्‌ । ततश्च श्रीविश्वावर्तमुखेनैव लक्षयते यत्‌, तदेव इदमस्मत्पर्यन्तं 
शिष्यप्रशिष्यक्रमेण सर्वेषामपि प्राप्तम्‌ । एवं च तयोराप्तत्वाविशेषात्‌ तन्मतमेव 
सर्वात्मना प्रमाणम्‌ | ततश्च तुल्यप्रमाणत्वात्‌ तन्मतयोर्विकल्पो Siy नतु 
एकतरपक्षपरित्यागः । प्रत्युत श्रीमदीश्वरशिवाचार्यमतस्य बलवत्त्वं लक्ष्यते, यतः स 
एव श्रीरसमहोदधिश्लोकानां साक्षात्प्रवर्तयितेति सर्वत्राविगीता प्रसिद्धिः ' (पृ. ४८) । 
अन्यत्रापि अपरस्मिन्‌ स्थले चोक्तं तेन -- '“कश्मीरेषु श्रीमान्‌ विश्वावर्त एवास्य 
दर्शनस्य साक्षात्प्रवर्तयितेति'' (पृ. १२५) | 
यद्यपि जयरथेन स्वपूर्ववर्तिनां दीपिकाचार्यं (दीपकनाथो वा)-नरवाहन- 
दत्त-शङ्करराशि- अल्लट-ईश्वरशिवाचार्य-राजानककल्याणवर्म-विश्वावर्त-बुप्पा- 
राहुल-अनन्तविजयप्रभृतीनामनेकेषामाचार्याणामुल्लेखः कृतो वर्ततेः, तथापि स 
ईश्वरशिवे एव विशिष्टमादरं प्रदर्शयति | ईश्वरशिवो रसमहोदधे रचयिता | 
रसमहोदधिर्नित्याषोडशिकार्णवस्य वार्त्िकमिति जयरथग्रन्थादवगम्यते | ईश्वरशिवः 
शूरमठाधिपतिरप्यासीदितिं विभिन्नप्रमाणैरवगम्यते | शूरमठस्यास्य स्थापना नवम- 
शताब्द्यां (सन्‌ ८५५-८८३ ई.) राज्ञोऽवन्तिवर्मणो मन्त्रिणा शूरेण कृता । जयरथेन 
एतच्छास्त्रस्य कुव्याख्यां विहितवतां स्वात्मानं चर्यानन्दनाथस्य शिष्यंमन्यानामनेकेषां 
पूर्वाचार्याणामालोचनापि कृता वर्तते-- '' अलं चर्यानन्दनाथोपदेशविषदप्रतिभा- 
विभवैः सह संभाषितेन'' (पृ. ३४) । 
महात्रिपुरसुन्दरीं पराशक्तित्वेन व्यपदिश्य स्वीयदर्शनोपास्यत्वं च तस्या 
व्यवस्थाप्य जयरथो भगवत्यास्त्रपुरसुन्दर्याः काश्मीरशैवदर्शनसम्प्रदायेऽप्यु- 
पासना भवतीति सूचयति । तथा हि वामकेश्वरीमतविवरणे स तत्र 
तत्रोल्लिखति । यथा-“'देहादौ बोधैकघनपरमात्मस्वरूपः प्रोक्तवक्ष्यमाण- 
लक्षणां Fi -मातृकाशनब्दव्यपदिष्टामस्मदर्शनप्रख्योपाख्यां श्रीमहात्रिपुर- 
सुन्दरी पूर्वादिदिइनिविष्टेषु चतुर्ष्वपि पीठेषु सातत्येन वर्तमानाया अपि 
` अगुग्रहाज्ञायाः कालबलेन प्ररम्लायन्त्यास्तत्तत्सिद्धयोगिन्यादिप्रमुखेन पुनः 
पुनरवतारणात्‌ कोशभूतां गञ्जप्रायामाकरभुवमित्यर्थः”' (पृ. १५) | 
तथा चाग्रे - “'परिपूर्णप्रकाशैकघनत्वात्‌ ध्यातृध्येयभावाघरनादिति पराहंपरा- 
र्शचमत्कारमयी शक्तिरेवास्मदर्शने विश्रान्तिधामतया एष्टव्या, यैव स्पन्द- 


१. इमे आचार्याः प्रकाशिते जयरथकृतवामकेश्वरीमतविवरणे क्रमशः १ एवं i 
ते जयरथकृतयाः ११ एवं ११५, २, ४७ एवं ५४, 
५४, ४७-४८, ४८ एवं ११७, ४८ एवं १२५, १२५, १२६ पृष्ठेषु स्मृताः सन्ति । 

स्फुरत्ता-सार-ऊर्मि-हृदय-सद्भाव-संकर्षिणी-त्रिपुरादिशब्दैस्तत्र तत्र सर्वत्रोद्वोष्यते!* 
(पृ. १०३) । अपि च -- ''सेयं पराशक्तिरेवमव्यक्ताऽपि तत्त्ववर्णशक्तित्रयात्मना 
व्यक्तिमागता सती अस्मद्दर्शनोपास्या श्रीत्रिपुरेत्युच्यत इति वाक्यार्थः'' (पृ. १०७) | 

| द्वितीया टीका ऋजुविमर्शिनी । 

महार्थमञ्जरीकारस्य महेश्वरानन्दस्य परमगुरुराचार्यः शिवानन्दोऽस्या रचयिता । 
सोऽपि त्रिपुरासम्प्रदायस्य कश्मीरेषु प्रादुर्भावं स्वीकरोति} । सेतुबन्धेऽपि भास्कर- 
रायः ““एतामेव'' (४.६९-७०) इतिश्लोकयोर्व्याख्यानावसरै भगवत्पादकृतसौन्दर्य- 
लहर्या उपरि नित्याषोडशिकार्णवस्य प्रभावं प्रतिपादयति । एतेन प्रमाणितं भवति 
यदाद्यशङ्कराचार्यात्‌ प्रागपि कश्मीरेष्वस्य तन्त्रस्य पर्याप्त: प्रचारः प्रसारश्चासीत्‌ । 

नित्याषोडशिकार्णवस्त्रिपुरासम्प्रदायस्य महत्त्वपूर्णो ग्रन्थ; । वामकेश्वर- 
शास्त्रनाम्नाप्यस्योल्लेखः प्राप्यते | वामकेश्वरतन्त्रै वामकेश्वरीमत॑ चतुश्शती- 
त्यादीन्यप्यभिधानान्यस्य प्राप्यन्ते । सत्स्वप्यनेकेष्वभिधानेषु यतोऽस्मिन्‌ ग्रन्थे 
षोडशनित्याः सूचिताः, अतोऽयं ग्रन्थो नित्याषोडशिकार्णवपदेनापि प्रसिद्धो जातः | 
ग्रन्थोऽयं वामकेश्वरशास्त्रविशेष इति मन्यन्ते विद्वांसः | समग्रस्य शास्त्रस्य 
विषये नाद्यावधि किमपि पुष्टं प्रमाणमुपलभ्यते, येन तस्य समग्रं स्वरूपं 
निर्धारयितुं शक्येत | अयं हि बहुरूपाष्टकशास्त्रस्य संक्षेपभूत इति अर्थ- 
रत्नावलीकारविद्यानन्दवचसाऽवगम्यते | तथा हि स अर्थरलावलीव्याख्याने 
आदावेवोल्लिखति | शिवानन्दमतानुसारं योगिनीहृदयस्य नित्याषोडशिकार्ण- 
वान्तर्गतत्वं नास्ति । यतो हि तेन पञ्चपरलीपर्यन्तभाग एव frete- 
शिकार्णवपदेन स्वीकृतः | अवशिष्टानां त्रयाणां पटलानां योगिनीहृदयमिति 
पृथक्‌ . संज्ञा तदभिमता, किन्तु भास्कररायसम्मतौ पूर्वोत्तरचतुश्शत्यात्मकः 
सर्वोऽपि ग्रन्थो नित्याषोडशिकार्णवपदेनाभिप्रेतव्यः । तथा च तदनुसार योगिनी- 
हृदयस्याप्येतद्ग्रन्थान्तर्गतत्वमेव विद्यते, न तु स्वतन्त्रग्रन्थत्वम्‌ । 

श्रीमदाद्यशङ्कराचायैर्हि सौन्दर्यलहयाँ' चतुष्षष्ट्या तन्त्रैः'' (श्लो. ३१) इत्यादिना 
चतुष्षष्टितन्त्राण्युक्त्वा भगवत्यास्तदितरतन्त्रं “स्वतन्त्रं ते तन्त्रं'' इत्यादिना तत्रैव 
प्रोक्तम्‌ । तत्र पञ्चषष्टितमं तन्त्रं किमिति जिज्ञासायां विवदन्ते विद्वांसः | तथा हि 
ज्ञानार्णवाख्यं तन्त्रं स्वतन्त्रं तन्त्रमिति गौरीकान्तमतम्‌ | अन्ये तु तन्त्रराजतन्त्रमेव 
पञ्चषष्टितन्त्रत्वेन स्वीकुर्वन्ति | सौभाग्यवर्धनीकारस्तु कादिमतं स्वतन्त्रतन्त्रत्वेन 
स्वीकरोति। एतेथां सर्वेषां मतानां परिशीलनेन स्मष्टीभवति यद्‌ भास्कररायस्य 
सिद्धान्त एवात्र समीचीनः | तदनुसारं नित्याषोडशिकार्णव एव पञ्चषष्टितमतन्त्र- 
त्वेनाभिप्रेतः | विस्तरश्चास्मिन्‌ विषये प्रकृतग्रन्थे (पृ. ५) द्रष्टव्यः | 


१. "सम्प्रदायस्य कश्मीरोद्भूतत्वात्‌'' -- नित्याषोडशिकार्णवः (पृ. ११४); सम्पादकः 
प्रो. व्रजवल्लभद्विवेदः 1 

नित्याषोडशिकार्णवमधिकृत्य नैकानि व्याख्यानानि रचितानीति विभिन्नैः प्रमाणै- 

रवगम्यते, तथाप्यद्यावधि' पञ्चैव व्याख्यानान्युपलन्धानि\ । तेषु प्रथम जयरथकृत 
सूचितमेव प्राक्‌ । अस्य प्रकाशन आ 

ग्रन्थावल्यन्तर्गततया (ग्रन्थाङ्कः १९४५खैस्ताब्दे जातमस्ति । रिवानन्दकृता 
“ऋजुविमशिनी ' > ती । चाप्यस्योपलब्धे व्याख्याने स्तः ।ते 
चद्दै अपिसमूले सम्पूर्णानन्दसंस्कृतविश्वविद्यालयतो योगतन्त्रग्रन्थमालाया: प्रथम- 
पुष्पत्वेन १९६८ख्रैस्ताब्दे प्रकाशिते । उक्तव्याख्यात्रय नित्याषोडशिकार्णबस्य प्रथम- 
पञ्चपटलपर्यन्तमेव विद्यते । चतुर्थं व्याख्यानम्‌ अमृतानन्दनाथकृत षष्ठसप्तमाष्टम- 
परलेष्वेवोपलभ्यते । अस्यापि प्रकाशनं सम्मूर्णानन्दसंस्कृतविश्वविद्यालयेन 
सरस्वतीभवनग्रन्थमालान्तर्गतं (ग्रन्थाङ्कः ७) १९२३ख्रैस्ताब्दे कृतम्‌ | अस्माभिः 
प्रस्तुतमिदं व्याख्यानं भास्कररायकृतं सेतुबन्धाभिधानमितरव्याख्यापेक्षया किञ्चिद्‌ 
वैशिष्ट्यमावहति । यतो हीदं सर्वेष्वप्यष्टसु परलेषु समुपलभ्यते | 

वामकेश्वरीमतविवरणे पूर्ववर्तिव्याख्याकाराणां मतानि दूषयन्‌ जयरथ ईश्वर- 
्त्यभित्ञा=तन्त्रालोकादिप्रामाण्येन स्वकीयं व्याख्यानमतिशाययति | अत्र मूलविद्या- 
समुद्धारावसरे कादिविद्या समुद्धृता | ऋजुविमशिन्यामपि प्रत्यभिज्ञादर्शनानुसारिणी 
व्याख्योपस्थापिता शिवानन्देन | तन्त्रालोकोऽत्र त्रिंशिकाशासनषडध्वसारशास्त्र- 
प्रभृतिभिनैकशः स्मर्यते । मूलविद्यासमुद्धारप्रकरणे हादिविद्या प्रतिपादिताऽत्र | 
अर्थरलावली प्राधान्येन कौलिकं मतमनुव्याख्याति स्पष्टतया | अत्रोत्तरषट्कशास्त्र, 
सिद्धनाथपादः, सङ्केतपद्धतिश्चास्या व्याख्यायाः प्रधानमवलम्बनं दृश्यते । यद्यपि 
टीकेयं हादिविंद्यामेव बहु मानयति, तथाप्यत्र तत्र तत्र स्थलेषु कादिविद्यानुसारिणीं 
व्याख्यामुपस्थाप्यैवानन्तरं हादिविद्या व्याख्यायते | अमृतानन्देन स्वीया व्याख्या 
हादिविद्यानुसारिणी कृता । ER 

सेतुबन्धः कादिमतप्रतिपादकं व्याख्यानमस्ति । व्याख्यानेऽस्मिन्‌ ग्रन्थकृता 
भास्कररायेण प्रायः सर्वेषामपि पूर्वाचार्याणां मतानि निरस्य स्वसम्प्रदायानुसारं 
स्वीयः सिद्धान्तः संस्थापितः । ऋजुविमशिनी, अर्थरत्ावली, योगिनीहृदय- 
दीपिका चात्र शतशः समालोच्यन्ते, न केवलं हादि-कादिसम्प्रदायभेददृष््यैव, 
अपि तु विविधपदव्याख्यानप्रसङ्गादिष्वपि । समग्रममुं ग्रन्थं कादिपरतया 
व्याख्याय तेन शिवानन्दप्रभृतीनां पूर्ववर्तिनां मतानि खण्डितानि 1 यद्यपि 
जयरथव्याख्यानमपि कादिपरमेव, तथापि तन्मतमपि प्रकारान्तरेण संदृष्य 
'मास्कर्ययेण स्वसमादायगतसिद्धान्तस्य वैशिष्टय दुढीकृतम्‌ | 
१. तदतिरिक्तं काशीनाथभट्टकृताऽन्या मातृका चक्रसङ्केतचन््रिकेति नाम्नाऽपि समुपलभ्यते, यस्या 


विस्तृतं विवरणं सारस्वतीसुषमायां पण्डितराजश्रीराजेश्वरशास्त्रिद्रविडविशेषाङ्क ० 
WS शक्यते । मातृकेयं षष्ठविश्राममात्रस्य व्याख्या | र ae 

विभिन्नव्याख्यानानां पर्यालोचनेन मूलग्रन्थस्य श्लोकसंख्यायामपि किञ्चित्तारतम्यं 
दृश्यते । तत्र सेतुबन्धकृतैवाधिकश्लोकानां ग्रहणं कृतमित्यपि वैशिष्ट्यमेतस्य | 
तच्चैतत्तारतम्यमधोलिखितविवरणेन ज्ञातुं शक्यते । अत्र व्याख्याभेदेन श्लोकसंख्या 


प्रदर्श्यते 


आचार्यप्रवरः शास्त्रस्यास्य मूलश्लोकानां संख्यासन्दर्भे प्रतिपटलानुसारं 
स्वीये सेतुबन्धे  भणन्त्येवमू-- एवं प्रथमपटलेन चतुरधिकद्विशतश्लोकेन 
(पृ. ८९), एवमेकाशीतिश्लोकात्मकेन द्वितीयपटलेन (पृ. ११३), एवं 
सार्धाष्टाबिंशत्या श्लोकैर्घटितेन तृतीयपटलेन (पृ. १२१), एवं त्रिसप्तत्या 
श्लोकैश्चतुर्थपटलेन (पृ. १४९), एवं चतुश्चत्वारिंशता श्लोकैर्मन्त्रसाधनस्यैव 
` प्रकारो बाह्य आन्तरश्च संक्षिप्योक्तः (पृ. १६२) ।'' एतावता एभिर्वाक्यैरस्याः 
पञ्चपटल्यास्तेन सार्धत्रिंशदधिकचतुश्शतश्लोकघटितत्वमङ्गीकृतं बाह्ययाग- 
प्रपञ्चत्वेन | अग्रेऽपि अन्तर्यागप्रपञ्चत्वेन ते कथयन्ति “एवं सार्धषडशीत्या 
श्लोकैश्चक्रसङ्केतमुपदिश्य (पृ. २०६), एवं सार्धैः पञ्चाशीत्या श्लोकैर्मन्त्र- 
सङ्केतमुपदिश्य (पृ. २५२), एवं द्वादशोत्तरशतद्वयश्लोकैरष्टमः पटलः | संहत्य 
सप्तदशोनोत्तरचतुश्शती (पृ. ३२०) ।'' उभयोकश्चतुश्शत्योः श्लोकसंख्यानिर्धारणे 
तैरुक्तम्‌ --''उभयोश्चतुश्शत्योयोंगेन शास्त्रस्याष्टौ शतानि साार्धत्रयोदशाधिकानि 
श्लोकानां भवान्त । तेषु 'गणेशग्रहनक्षत्र' (१.१) इत्यादिका द्वादशश्लोको 
मङ्गलाचरणरूपा ततनत्रह्ृहिर्भूतैवेति तत्रैवोक्तम्‌ । 'यतोऽपि' (८.२१२) 

एकश्लोकाधिक्यस्या- 

इत्यन्तिममर्ध बहिर्भूतमित्यष्टशतीसमाख्योपपन्ना, | i 
ल्पान्तरत्वात्‌ प्चाशल्लिपिभिरिवि व्यवहारदर्शनात्‌ | 'तच्छक्तिपञ्चक सृष्ट्या 
(१.७७; ६.८) इति श्लोकस्य क ग 5. 
प्रायेण चा तढुपपत्तिरित्यनधेयम्‌'' (पृ. ३२०- ; | 
मत तंत्सिद्धान्तस्य सारः संक्षेपेणेत्थमवगन्तु 
शक्यते तन्त्रागमेषु श्रीविद्योपासना प्रधाना | वेदमाता त्रिपदा गायत्री श्रीविद्याया 


अंशभूता । तेन गायत्रीप्रतिपाद्याया ब्रह्मविद्यायाः श्रीविद्यापञ्चदश्यामेव पूर्णत्वम्‌ | एवं 
द्वयोरप्येंकप्रस्थानान्तर्गतत्वमेव | गायत्र्युपास्तिरेव श्रीविद्योपासनायाः प्रथमभूमिकेति 
स्थिति; । अत एव श्रीविद्योपासकस्य गायत्र्याराधनं श्रीविद्योपासनाद्‌ भवत्येव = 
श्रीविद्या श्रुतिप्रतिपादिता । अस्या मन्त्रोपदेशादनुपनीतानां व्रात्याना शूद्राणां 
स्त्रीणां चापि ब्राह्मणत्वापादंनोक्त्या श्रुत्युक्तश्रीविद्याराधनेञधिकारः सम्पद्यते । 
जैवर्णिकेतरस्त्रीपुरुषेषु यः कश्चिदागमोक्तेन विधानेन दीक्षितो भवति, तदा तस्य 
ब्राह्मणत्वं सम्पद्यते तन्त्रागमदृष्ट्या । यतो ह्यस्मिन्‌ शास्त्रे दीक्षा न केवलं. बुद्धयादि- 
संस्कारमात्रम्‌, अपि त्वात्मसंस्कार एव । ज्ञानविषयकोपनिषद्भागे यथा श्रौतानां 
संन्यासग्रहणपूर्वकं प्रवेशो भवति, तथैवात्मज्ञानविषयकतन्त्रागमशास्त्रेषु दीक्षाग्रहण- 
पूर्वकमेव प्रवेशः | अत एव दीक्षया जीवात्मनो ब्रह्मण्यापादनं भवति । तत्र 
ब्राह्मणशब्दो न केवलं जातिवाचकः, अपि तु 'ब्रह्माधीते ब्रह्म वेद” इति व्युत्पत्त्या 
वर्णजातिहीनानुपनीतद्विजजातिस्त्रीशूद्र्रात्यादिष्वन्यतमानामपि | अर्थात्‌ परम- 
कारुणिकेन गुरुणा श्रीविद्योपासनेऽनुगृहीतो यः कश्चन जीवोऽत्र ब्राह्मणपदवाच्यः | 
तत्र गुरुरूपं तु त्रिविधम्‌ प्रथमं दीक्षादिना शिष्यानुग्राहिका स्वगुरुमूर्तिः, 
तत्स्थूलं रूपम्‌ । द्वितीयं श्रीविद्यादिमन्त्रमयं सूक्ष्मं रूपम्‌ । सर्वव्यापकतया 
स्वान्तर्हिःस्थितं तृतीयं पररूपमिति | वस्तुतस्तु "“मनुष्यचर्मणाबद्धः शिव एव 
गुरुर्मतः'' (कुला. १३.५४), ““गुरुहृदयनिविष्टः शङ्करोऽनुगृहीता'' इत्यादि 
वचनैरादिशिवस्यैव सर्वेषां शिष्यभूतानां गुरुत्वम्‌ । तेन शिष्यभावेन प्रपन्नानां 
ज्ञानदानसमर्थगुरुलाभेऽप्यादिगुरोः शिवस्य प्रसादनमेव तत्र निदानम्‌ | 
हादिविद्या-कादिविद्येतिसंज्ञकयोर्विद्ययोरेव नानाविधश्रीविद्याप्रभेदे मुख्यत्वं 
बहुश उपवर्णितम्‌ । हादिविद्यायाः कामेश्वरपरत्वम्‌, कादिविद्यायाः कामेश्वरी- 
परत्वं च । तेन हादिविद्याया एव शिवादिविद्यासंज्ञया परशुरामकल्पसूत्रे 
रश्मिमालामन्त्रे उद्धार । हादि-कादिविद्यागर्भितषोडश्योरपि क्रमेण 
कामेश्वरषोडशीत्व॑ श्रीविद्याषोडशीत्वमप्युक्रम्‌ । कादिविद्यामन्त्रस्तु कामेश्वर- 
कामेश्व्योरभयोरपि वाचकः, ललितात्रिशतीवचनात्‌ | तेन कादिपञ्चदश्यां कत्रय- 
हद्वयवाच्यकामेश्वरस्य शेषाक्षरवाच्यायाः  कामेश्वर्या होंकारवाच्याया 
उभयैक्यमय्याः शिवशक्त्वैक्यरूपिणीति ललितासह्ननामस्तुतायाः श्रीललिता- 

म्बिकायाश्व स्पष्टज्ञानाथ॑ श्रीचक्रपूजापद्धतौ श्रीमहाभट्टारककामेश्वरसहितश्रीमहा- 
भट्टारिकाकामेश्वरी ललितेत्यादिना ऊह: कृत: । 

भगवत्यास्त्रिपुरसुन्दर्या: स्थूल-सूक्ष्म-पररूपाणां क्रमश: कायिकी, वाचिकी, 
मानसिकी चेति fre उपासनाः । एतच्चोपासनात्रयं क्रमेण बहिर्याग-अन्तर्याग- 
भावना (वासना वा) इति नामभिरपि प्रसिद्धम्‌ | तत्राद्यद्वयस्य वर्णनं त्रिपुरा- 
तापिनीप्रभृत्युपनिषत्सु प्राप्यते । भावनायास्तु विवेचनं भावनोपनिषदि समुपलभ्यते । 
इयं च भावनाख्योपासना कादिमतकौलमतभेदेन द्विविधा | 

तन्त्रागमेषु पञ्चस्नोतोभेदेन देवतानां तदुपास्तिविधीनां च व्यवस्था | अधिकारि- 
भेदेनोपासकरुचिभेदेन च तत्तदुपासकभूमिकोचितविधीनां देवतानां तन्मन्त्राणां चोप- 
योगिता । अशेषवाङ्मये शिव-रुद्र-भैरवभेदेनातर त्रैविध्यं वर्तते । तत्र शिवागमाः 
कामिकादिदशद्वैतोपासनाप्रधानाः, रुद्रागमाः सुप्रभेदाद्यष्टादशह्वताद्वैतमिश्रोपासना- 
प्रधानाः, भैरवागमाश्चतुःषष्टिसंख्याका अद्वैतोपासनाप्रधानाः | अशेषागमेषूक्त-द्वैत- 
दवैताद्वैत-अद्वैतप्रधानतया प्रक्रियात्रैविध्येन व्यवस्थापितम्‌, दक्षिण-वाम-सिद्धान्त- 
कुलसंज्ञकविधिपरम्‌ । एतेषु चतुर्षु भैरवकुलं श्रेष्ठम्‌ 1 कालीकुलमपि भैरव- 
कुलसमकक्षम्‌ । त्रिकशास्त्रमपि तथैव भैरव-कालीकुलसमानभूमिकम्‌ | महार्थ- 
प्रक्रिया तु कालीकुलसारभूतोपासनपर्याया । भैरवकुले प्राधान्येनानन्दभैरवा- 
नन्दभैरवी-अमूृतेश्वरामृते श्वरी- स्वच्छन्दभैरवाघोरे श्वरीसंज्ञकदेवतानामुपासना मुख्याः । 
पञ्चख्रोतोभेदेन भैरवागमे तासामेव व्याप्ति्श्यते | कालीकुले महार्थप्रक्रिया प्रोक्ता, 
तदङ्गत्वेन पञ्चवाहादिक्रमः सृष्ट्यादिभासान्तक्रमश्च विहितः | एतामेव सरणिमनुसृत्य 
त्रिकशास्त्रे अपरा-परापरा-परेति देवतात्रयस्य क्रमेण नवात्मभैरव-रतिशेखरभैरव- 
सद्भावभैरवेति तत्तद्देवताभैरवाणाञ्च द्वैत-दवैताद्वैत-अद्वैतप्रधानभावनापरिपोषणहेतु- 
नोपासनप्रक्रियोपनिबद्धा । तथा चैतदुपासकभूमिकोत्तरभूमिकारूपत्वेनैव AT 
सिद्धान्तस्तन्त्रागमेषूपपादितः । त्रैपुरकुलं तु भैरवकुलकालीकुलत्रिकादीनां सारभूतं 
तत्समष्टिरूपं तदुत्तीर्ण चेति रहस्यम्‌ । त्रिपुरासिद्धान्तेऽपि द्वैत-दवैताद्वैत-अद्वैतात्मक- 
रैविध्येनोपासकभूमिकां प्रकृत्य श्रीविद्यायास्त्रिविधोपासनं भिन्नं भिन्नमुक्तम्‌, तत्रापि 
श्रीविद्याहृदयत्वेन तस्याः WAI च परायास्तदभिन्नत्वं सारभूतत्वं चोक्तम्‌ | 
एवं निखिलनिगमागमरूपशास्त्रनीजं तद्विस्तरश्च त्रैपुरसिद्धान्ते यथायथं परिनिष्ठितः । 

तच्चैतदनितरसाधारणत्वमस्य॒ ग्रन्थस्य समाकलय्य यथापरिज्ञानं 
सुसम्पाद्य अपेक्षितपरिशिष्टादिभिः सम्भूष्य सेतुबन्धव्याख्यासमुल्लसितं नित्याषोडशि- 
कार्णवाख्यं ग्रन्थं विदुषां करकमलेषु सादरमुपहरामि । प्रसङ्गेऽस्मिन्‌ अस्या 
ग्रन्थावल्या मूलसम्पादका अस्माकं गुरुचरणा महाकवयोऽपि तत्त्रशास्त्रपारा- 
वारपारीणाः सुविदितनामधेया मःमःस्वः-बटुकनाथशास्त्रिखिस्तेमहाभागाः 
साष्टाङ्गप्रणतिततिपुरस्सरं समभिवन््न्ते । तेषामेवानुग्रहलेशमासाद्य 

तन्त्रशास्त्रसदृशे दुरधिगमे प्रच्छन्नविषये किञ्चिद्वालचापल्यं कर्तुम्‌ एष जनोऽपि 
प्रयतते । एवमेवास्माकं परमपूज्यानां गुरुवर्याणां दिगन्तव्याप्तयशसां प्रो. ब्रजवल्लभ- 
द्विवेदिमहाभागानामपि चरणावभिनन्दामि, ये हि न केवलमिमं जनं तन्त्रशास्त्र 
पाठितबन्तः, अपि त्वेतादृशलेखनानुसन्धानकर्मस्वपि यथोचितमार्गनिर्देशप्रदानेन 
: । अस्याः प्रकाशनयोजनायाः प्रवर्तकास्तदानीन्तनाः कुलपतयः 
पद्मश्री: प्रो. वी. अवसरेऽस्मिन्‌ अवश्यं श्रद्धया स्मर्तव्याः । 
तेषामेव प्रेरणया एषा महत्त्वपूर्णा योजना समारब्धा । ग्रन्थममुं प्रास्ताविक- 
वचोभिर्भूषयित्वा गौरवमस्य वरद्धापितवन्तोऽस्माकं सम्मान्याः कुलपतयस्तन्त्रा- 
; प्रो. अशोककुमारकालियामहाभागाः कृतज्ञतावचोभिः 
समभिवन्द्यन्ते | अस्य ग्रन्थस्य रुचिकरप्रकाशनकार्यं सम्पःदितवतां प्रकाशन- 
निदेशकानां डॉ. हरिश्चनद्रमणित्रिपाठिमहाभागानां कृते कार्तञ्यपूर्णान्‌ साधुवादान्‌ 
प्रकाशयामि । ग्रन्थस्यास्य सम्पादनकर्मणि तत्र तत्र सत्परामर्शप्रदानेन मामुप- 
कृतवतामनुसन्धानसंस्थाननिदेशकानां डॉ. राजारामशुक्लमहोदयानां कृतेऽप्याध- 
मर्ण्यमावहामि, कार्तेच्यवचांसि च निवेदयामि | साधुमुद्रणकर्मणा ग्रन्थस्यैतस्य 
चारुतरत्व॑ विहितवतो रत्मामुद्रणालयस्वामिनः श्रीमतो विपुलशङ्करपण्डया- 
महोदयस्य कृतेऽपि भूरिशः साधुवादान्‌ वितरामि । अन्ते च, अस्य ग्रन्थस्य 
सम्मादन-प्रकाशनादिकर्मसु परोक्षमपरोक्षं वा साहाय्यं कृतवतां गृहीतागृहीत- 
नामधेयानां सर्वेषां कार्त्यं विज्ञाप्य सर्वतोभद्राय भगवतीं श्रीमहात्रिपुरसुन्दरीं 
सम्प्रार्थ्य विरमामि । 


विजयादशमी, संवतू २०६२ विदुषामाश्रवः 

१२.१०.२००५ ई. शीतलाप्रसाद उपाध्यायः 

वाराणसी । उपाचार्यः, सांख्ययोगतन्त्रागमविभागः, 
सम्मूर्णानन्दसंस्कृतविश्वविद्यालयः 

नित्याषोडशिकार्णवः 
सेतुबन्धाख्यव्याख्यानसहितः 
[ श्रीगुरुपादुकाभ्यां नमः ] 


पूर्वेत्तरचतुःशत्यौ य्याचष्टे भास्करः सुधीः ॥ २॥ 
नित्याषोइशिकार्णवनाम्नि तन्त्रे  शिवैकपरततन्त्रे । 
अतिगहने फणिपटले स्पन्दितुमपि कः क्षमो मनुजः ॥ ३ ॥ 
यद्यप्येयमथापि तु पूर्वाचार्यैः प्रदर्शित सेतुम्‌ | 
galed गुरुभबत्यैय प्रवर्तितोऽस्मि बलात्‌ ॥ ४ ॥ 
नित्याषोडशिकाम्भोधेः परं पारं यियासवः | 
विश्रामैरष्टाभिर्युक्त सेतुबन्धं भजन्त्विमम्‌ ॥ ५ ॥ 
आ प्राचः कामसुपादूद्रुहिणसुतनदप्लावितादा प्रतीचो 
गान्धारात्सिनधुसर्दराद्षुवरचरि(रचि)तादा च सेतोरवाचः । 


[ अनुबन्धचतुष्टयम्‌ ] 


इह खलु निखिलजनाभिलषणीयं सुखमेव पुरुषार्थः | तच्च कृत्रिममकृत्रिमं चेति 
द्विविधं क्रमेण काममोक्षपदाभ्यामभिलप्यते | तदुभयसाधनत्वाद्धमो धर्मसाधनत्वाद- 
थोऽपि सर्वाभिलषित एवेति परस्परं तरतमभावापन्ना अपि पुरुषैरर्थ्यमानत्वा- 
वि्ोषाच्चत्वारोऽपि पुरुषार्था एव | यत्तु 'स्वविमर्शः पुरुषार्थः' इति कल्पसूतर 


1 ते च तादृशज्ञानविज्ञान- 


तन्मोक्षस्यैवाकृत्रिमसुखत्वानमुख्यत्वाभिम्रायेणेत्यविरुद्धम्‌ 

साध्याः तानि च तादृशतादृशचित्तैकसाध्यानि | चित्तेषु तादृशत्वं तु शुद्धितारत- 
म्यात्‌ । ततश्च विविधकर्मपरिपाकायत्तविविधचित्तशारिनो जनाननुजिघुक्षुः परम- 
कारुणिको भगवान्परमेश्वरः परस्परविछक्षणा अपि साक्षात्परम्परया वा परम- 
पुरुषार्थकप्रयोजनिका विद्यः प्रवर्तयामास | तथा च श्रुतिः-'ईशानः सर्वबिद्यानाम्‌ | 

i यो बै वेवांश्च प्रहिणोति तस्मै ।' अत्र चकारादितर- 
क inl pen ह बेदान्युराणानि दत्तवानग्रजन्मने' इत्युपबृंहणदर्शनात्‌ | 


ca अष्टादशानामेतासां विद्यानां भिन्नवर्त्मनाम्‌ | 
आदिकर्ता कविः साक्षाच्छूलपाणिरिति शरुतिः ॥ 

ततश्व सर्वासां विद्यानामधिकारिभेदेन 
्रामाण्यमेवेति ae सूतसंहितादौ | अधिकारश्च यथा नास्तिकानामेवाऽऽ- 
हतादिदर्शनेषु त्रैवर्णिकादेरेव वैदिकमार्गेष्विति पुरुषभेदेनैव व्यवस्थितस्तथैकस्यापि 
पुरुषस्य चित्तशुद्धितारतम्यादपि कम्चिद्व्यवस्थितः | वर्णभेदेनेवा55श्रमभेदेनापि 
धर्मव्यवस्थादर्शनात्‌ | एवं च यानि तत्तदिद्याप्रशंसकानि वचनानि तानि तत्तद- 
धिकारिण प्रत्येव प्रवर्तकानि | यानि च तन्निन्दकानि तानि तत्तदनधिकारिणं प्रति 
निवर्तकानि | न पुनर्नहि निन्दान्यायेन विधेयस्तावकानि | अतिबाल्यदशायां 
बालक्रीडनके प्रवर्तयतामेव पित्रादीनां तस्यैवाध्ययनाधिकारे तादृशक्रीडायां ताडन- 
क्तृत्वदर्शनात्‌ | तदयं मथितोऽर्थः-जातमात्रस्य रैवर्णिकस्य पुरुषस्य क्रीडाधिकारे 
निवृत्ते5क्षराभ्यासः | ततश्छन्दोभाषाज्ञनार्थं काव्याध्ययने प्रवर्तकान्यदोषं गुणवत्का- 
व्यमित्यादीन्यन्निपुराणवचनानि । व्युपन्नस्य तु काव्यालापाश्च वर्जयेदिति निषेधः | 
काव्याध्ययनजन्यप्रयोजनस्य जातत्वेनोत्तरभूमिकायामेवाधिकारात्तां विहाय पूर्वः 
भूमिकायामेवाऽऽयुः क्षपयतोऽनिष्टं भवतीति तदर्थः | ततो देहाद्यतिरिक्त- 
त्वेनाऽऽत्मनोज्ञनार्थं न्यायशासत्राध्ययने विधिः शुङ्गेनाऽऽत्मानमन्विच्छेत्यादिः | YF 
हेतुरवयवसमुदायात्मकऱ्याय इति यावत्‌ । देहादिभिन्नत्वेनाऽऽमुष्मिकयातायात- 
क्षमतया55मनि ज्ञाते तु तादृशफलककर्मस्वधिकारादान्वीक्षिकीं तर्कविद्यामनुरक्तो 
निरर्थिकामित्यादयो निषेधाः पूर्वभूमिकां निषेधन्ति । 'धर्ममेवाऽऽचरेत्याज्ञः' इत्यादि- 
विधय उत्तरभूमिकायां प्रवर्तयन्ति | तदुपयोगित्वेन पूर्वमीमांसाया बेदे कर्मकाण्डस्य 
चाध्ययनं तेन धर्मार्थकामेषु साधितेषु चतुर्थपुरुषार्थलिप्सया पूर्वभूमिकात्यागाय 
नास्त्यकृतः कृतेनेति कर्मनिन्दा | एताश्च सर्वा अज्ञानभूमिका इत्युच्यन्ते | एताः 
परस्परान्तर्भावेन सप्तैवेति बसिष्ठः | एतदुत्तरास्तु ज्ञानभूमिकाः | अथ 'तबिज्ञानार्थ 
स गुरुमेवाभिगच्छेत्‌', ‘set बा अरे meer! इत्यादयो ब्रहमज्ञानविधय 
उत्तरभूमिकाप्रवर्तकाः | उत्तरभूमिकास्तु Ter इति केचित्‌-'वदन्ति बहुभेदेन ज्ञानिनो 
योगभूमिकाः' इति वचनात्‌ | सप्तैवेति तु भगवान्‌ वसिष्ठः- 'अवबोधं विदुर््ञानं तदिदं 
“a इत्युक्तेः | तन्नामानि-विविदिषा, विचारणा, तनुमानसा, 
| संसक्तः, पदार्थाभाविनी, तुर्यगेति । तल्लक्षणानि तु वासिष्ठे ज्ञानशास्तर 

द्रष्टव्यानि | तदुपयोगितया च वेद उपनिषत्काण्डस्योत्तरमीमांसायाश्वाध्ययनम्‌ | 
ब्रह्मज्ञानं च द्विविधम्‌- शाब्दमपरोक्षानुभवरूपं च । 

झास्त्रदृष्टिर्गुरोबक्‍्यिं तृतीयः स्वात्मनिक्ष्वयः | 

अन्तर्गतं तमइछेत्तु शाब्दो बोधो नहि क्षमः ॥ 
इत्यादिज्ञापकात्‌ । तेन शाब्दभूमिकालाभोत्तरं तत्राऽऽयुष्क्षपणनिषेधार्थाः 
aerate बाल्येन तिष्ठासेत्‌' इत्यादयः | सप्तभूमिकान्तर्गतद्वितीयतृतीययोश्च 
मध्ये भक्तिरूपैका महती भूमिका तदुपयोगित्वेन भक्तिमीमांसाध्ययनम्‌ | भक्तिश्च 
पञ्चमभूमिकान्तमनुवर्तते | तल्लाभोत्तरमपरोक्षानुभवरूपषष्ठभूमिकालाभः | सैव च 
जीवन्मुक्तिः | तदव्यवहितोत्तरमेव च विदेहकैवल्यं ज्ञानादेव तु कैवल्यमित्यत्र 
ज्ञानपदस्यानुभवपरत्वात्‌ । न्यायाविशञासतरेषु स्वस्वभूमिकालाभमात्रेण मोक्षप्राप्तिवर्णनं 
तूत्तरोत्तरभूमिकानामपहृवेनेव । पुरुषार्थप्राप्तौ विलम्बशङ्कया प्रवृत््यभावनिरासेन 
तस्यादोषत्वात्‌ | 'यानि च कर्मणैव हि संसिद्विः, यमेवैष बृणुते तेन लभ्य' इत्यादीनि 
वचनानि तेष्वेवकारः स्वस्वभूमिकासाध्य उत्तरभूमिकाधिकाररूपफले साधनान्तर- 
निरासार्थो न पुनरुत्तरभूमिकाभावबोधकः । ज्ञानादेव त्तित्यत्र त्वनुभवात्परतः 
साधनान्तररूपाया भूमिकाया अभावात्तदभावबोधक एवेति सर्वेषां तत्तद्विद्या- 
प्रवर्तकानामृषीणां न मिथो विरोधः । एतासां च भूमिकानामेकैकस्या 
अवान्तरभूमिका अपि भूयस्य एवेयत्तयाऽपरिच्छेद्या बुद्धिमद्धिरनुभवैकवेद्याः 
सन्त्येव । तदुक्तम्‌- 


'इत्ययस्था मया प्रोक्ताः सप्ताज्ञानस्य राघव | 
एकेका शतसंख्याञत्र नानाविभवरूपिणी ॥' 
इति | एवमनेकासु भूमिकास्वेकैकाऽपि बहुभिर्जन्मभिरेव साध्यते | तदेवम- 
परिमितैर्जन्मभिर्महता प्रयलेन परब्रह्मणः शाब्दतत्त्वनिश्चयभूमिकापर्यन्तं क्रमेण 
सम्यगारूढस्य संसारे नात्यन्तमासक्तिर्नापि दृढो निर्वेद इत्याकारिका विलक्षणां 
चित्तशुद्धिः सम्पद्यते । सोऽयं भक्तिमार्गेऽधिकारी | 'न निर्विण्णो न चाऽऽसक्तो 
भक्तियोगोऽस्य सिद्धिदः' इति वचनात्‌ | 
सा च भक्तिर्द्िविधा-गौणी परा चेति । assa सगुणस्य ब्रह्मणो 
ध्यानार्चनजपनामकीर्तनादिरूपा सम्भवत्समुच्चयिका । परभक्तिस्त्वेतज्जन्यानुराग- 
विशेषरूपा | आद्याया अपि बहवोऽवान्तरभूमिकाः | तासु प्रथमा 'योषामग्नि 
ध्यायीत' इत्यादिभावनासिद्धिः | द्वितीया 'मनो ब्रह्नेत्युपासीत' इत्यादि विहितोपास्तिः । 
तृतीया त्वीश्वरोपास्तिः । ईश्वरस्यापि सूर्य-गणेश-विष्णु-रुद्र-परशिव-शक्तिभेदेन 
बहुविधत्वाततततदुपास्तयोऽपि भिन्ना एव भूमिकाः | शक्तिरपि छाया-वल्लभा-लक्ष्म्यादि- 

4 भास्कररायग्रन्थावली-२ [ उपोद्वातः 
भेदेनानन्तविधैव | अनेन क्रमेणैता भूमिका अनन्तैर्जन्मभिरारूढस्य पश्चात्रिपुर- 
सुन्दर्यां गौणभक्त्युदयसतत्र सम्यडूनिरूढस्य तस्यां परभक्युदया इति स्थितिः | 

'शैबवैष्णवदौर्गारकगाणपत्यादिकेः क्रमात्‌ । 

कौलज्ञानं प्रकाशते ॥ 

सर्वेभ्यश्चोत्तमा वेदा वेदेभ्यो. वैष्णवं परम्‌ । 

वैष्णबादुत्तमं शैव ीवाहदक्षिणमुत्तमम्‌ ॥ 

दक्षिणातुत्तमं वामं वामात्सिद्ान्तमुत्तमम्‌ | 

सिद्वान्तादुत्तमं कौलं कौलात्परतरं नहि ॥' 
इति वचनात्‌ | अन्यान्यपीदृरो भूमिकाक्रमे मूलभूतानि वचनानि बहूनि लेख्यान्यपि 
विस्तरभयान्न लिखितानि | कतिचित्तु सौभाग्यभास्करे प्रदर्शितानि अस्माभिः | 
श्रीमहात्रिपुरसुन्दर्याश्व गौणीं भक्तिं सेतिकर्तव्यताकां निरूपयितुमैदंपर्येण सुन्दरी- 
तापनीपञ्चकं भावनोपनिषत्कौलोपनिषद्गुह्योपनिषन्महोपनिषत्‌ चेत्यादयो वेदशिरोभागाः 
प्रवृत्ताः | वेदे च पूर्वकाण्डस्य शेषभूततया आश्वलायनादिकल्पसून्नाणां मन्वादि- 
स्मृतीनां च प्रवृत्तिवदुपनिषत्काण्डरेषत्वेन परञुरामादिकल्पसूत्राणां यामलादितन्त्राणां च 
परवृत्तिः | पुराणानां तु काण्डद्वयं प्रत्यपि शेषत्वेन प्रवृत्तिः | ततश्व स्मृतितन्त्रपुराणानां 
वेदमूलकत्वेनैव प्रामाण्यम्‌ | ये च प्रत्यक्षश्रुतिविरुद्धास्तत्तदेकदेशास्तेषां विरोधाधि- 
करणन्यायेन यावन्मूलश्रुतिदर्शनमननुष्ठानलक्षणमप्रामाण्यम्‌ | यानि तु सर्वाशेनापि 
वेदाविरुद्धान्येव कानिचित्तन्त्राणि पाश्रुपतविशेषपाञ्चरात्रविशेषादीनि तानि नेदृशीं 
भूमिकामारूढस्यं | अपि तु श्रौतस्मार्तकर्मभूमिकाधिकारिणी एव केनचित्पापेन 
ततश्च्युतौ तेष्वधिकारः | अत एव- 

'पाञ्चरात्रं भागवतं तथा वैखानसाभिधम्‌ । 

बेवभ्रष्टान्समुदिश्य कमलापतिरुक्तवान्‌ ॥' 
इत्यादिना कतिपयानामेव परिगणनमुपपद्यते | तेन- 

'श्रुतिभ्रष्टः श्रुतिप्रोक्तप्रायश्चित्ते भयं गतः | 

क्रमेण RRA मनुष्यस्तन्त्रमाश्रयेत्‌ ॥' 
इत्यत्र तन्त्रसामान्यपदं तादृशविशेषपरम्‌ । 'पद्युरसामञ्जस्यात्‌' इत्यधिकरणमपि 
तादृशतन्त्रपरमेव | यानि तु राम-कृष्ण-नृसिंह-रुद्र-परशिव-सुन्दर्याद्युपासना- 
बोधकानि अगस्त्यादितन्त्राणि तन्मूल्भूतानां रामतापन्यायुपनिषदा प्रत्यक्षत्वादेव तेषां 
चाप्रामाण्यशङ्काकलङ्कावकाशः | तत्र सुन्दर्युपास्तिस्तावद्‌ द्विविधा-बहिर्यागान्तर्याग- 
भेदात्‌ । अन्तर्यागोऽपि त्रिविधः-सकलः सकलनिष्कलो निष्कलश्चेति | तेमैता- 
ferme भूमिकाः । पूर्वपूर्वभूमिकारूढस्थैवोत्तरोत्तरभूमिकायामधिकार: पूर्ववत्‌ । ये 

उपोद्धातः] सेतुबन्धः 5 
तु बहिर्यागस्य भेदाः 'केयलो यामलो मिश्रश्वक्रयुग्बीरसंकर' इति पञ्चोक्ता 
अभिगमनादयो दौर्बोध्यादयश्च पञ्च पञ्च तन्त्रभेदेनोक्तासीर्भेदैर्विशिष्टो बहिर्यागः 
सर्वोऽप्येकेव भूमिका देशकालशक्त्यादिभेदमात्रेणैव तेषां व्यवस्था न पुनम्चित्त- 
शुद्धिभेदेन | भूमिकाभेदे चित्तशुद्धितारतम्यस्यैव नियामकत्वात्‌ | एवञ्च सुन्दरी- 
तन््रेष्वपि यानि कुलार्णव-ज्ञानार्णब-स्यच्छन्द-परानन्द-भैरयी-दक्षिणामूर्तिप्रभृतीनि तेषु 
प्रायेण बहिर्यागस्यैव प्रपञ्चो भूयान्‌ । आन्तरस्य त्वल्पः | वामकेश्वरतन्त्रे तु”? 
तद्वैपरीत्यमेवेति सर्वतन्त्रोत्तमत्वादान्तरोपास्तिशीलस्यैवोपासकमूर्धन्यस्यात्राधिकारः । 
तदेतदुक्तं श्रीमदाचार्यभगवत्पादैः- 
'चतुःषष्ट्या तन्त्रैः सकलमभिसन्धाय भुवनं 
` स्थितस्तत्तत्सिद्विप्रसबपरतन्त्रः पशुपतिः । 


पुनसत्यनिर्बन्धादखिलपुरुषार्थकघटनात्‌ 

स्वतन्त्रं ते तन्त्रं क्षितितलमवातीतरदिदम्‌ ॥' 
इति | चतुःषष्टितन्त्राणि नामानिर्देशेनानूद्य॒ पुनुर्देवीकृतप्रश्नस्यास्मिन्नेव तन्त्रे 
दर्शनाल्लिङ्गादिदमेव तन्त्रमस्मिन्‌ श्लोके पञ्चषष्टितमत्वेनाभिम्रेतमित्युन्नीयते । 
ज्ञानार्णवपरं स्वतन्त्रपदमिति तु गौरीकान्तः | अन्ये तु-तन्त्रराजतन्त्रमेय पञ्च- 
षष्टितमम्‌ । स्वतन्त्रविरेषणस्येहोक्तस्य तत्रैव दर्शनाल्िन्गात्‌ | तथा च स्मर्यते- 


'तेषामन्योन्यसापेक्ष्याज्जाते मतिविभ्रमः | 

तस्मात्तु निरपेक्षं मे तन्त्रं तासां वद प्रभो ॥' 
इतीत्याहुः | वस्तुतस्तु मोक्षस्य बहिरङ्गसाधने बहिर्यागे तस्य तन्त्रान्तरोक्तकर्मान- 
ेक्षत्वेऽप्यन्तरङ्गसाधनेऽन्तर्यागेऽस्यैव नैरपेक्ष्यम्‌ । तन्त्रन्तरेष्वेतावतोऽन्तर्याग- 
प्रपञ्चस्याभावादेव । प्रत्युत त्तन्रराजस्याप्येतत्सापेक्षतैव दृश्यते | यदुक्तं तत्रैव 
'नित्याहृदयसम्प्रोक्तरफुटेपायेन भावयेत्‌' इति । नित्याहृदयमित्येतत्तन्रोत्तरार्धस्य 
योगिनीहृदयस्य संज्ञा । अत्र बहिर्यागाङ्गानामत्पानां कथनेऽप्यन्तरज्ञोपास्तिदाढर्य- 
शीलानां तावतैव परिपूर्तिः कत्पयितुं शक्यते | न च तन्त्रराजेऽन्येषां सापेक्षतायाः 
कथनात्सर्ववेदान्तप्रत्ययन्यायेन गुणोपसंहारस्याऽऽवइ्यकत्वाच्च कथं तावतैव पूर्तिः , 
रिति वाच्यम्‌ । सर्वतन्त्रोपसंहारंस्याशक्यत्वादेव तथा कल्पनात्‌ | अत एव 
सर्वतन्त्रोपसंहारस्यासम्भवादेव- 


'बढ़ल्पं वा स्वगृह्योक्त॑ यस्य यावअकीर्तितम्‌ | 

तस्य तावति शास्त्रार्थ कृते सर्वः कृतो भवेत्‌ ॥' 
इति न्यायसिद्धं वचनमुपपद्यते | सापेक्षत्ववचनं तु तन््रान्तरेण दीक्षितानां 
यावच्छक्यतन््रन्तरोक्ताङ्गोपसंहारे फरुभूमाऽस्ति, तन्नराजोक्तरीक्षावतां तु ठावन्मात्रेण 

झास्कररायग्रन्यावली-२ [ उपोद्वातः 

फलभूमेत्यन्योपसंहारो इत्येतत्परम्‌ । यान्यवश्यापेक्ष्याण्यज्ञानि तानि कल्प- 

ग्राह्माणि | ला तत्तच्छाखापेक्षितार्थ समर्पणार्थत्वेनेव प्रणयन- 

* श्चरणादीनामनयोः > 


सिद्धान्तात्‌ | अत एव ed 
सापेक्षत्वे स्वातन्त्र्यभङ्गं इति निरस्तम्‌ । वस्तुतस्तु दीक्षादयोऽप्यत्रेव maa 
इति तत्र तत्र वक्ष्यामः | न हि a क्तपदार्थस्वीकारस्य a 


तनत्रराजस्वातन्तर्यवादिनां तद्भङ्गः | Co 
रूपत्वात्‌ । कण्ठरवेण ध्वनितोऽर्थस्तु कथितप्राय एवेति तस्यान्य 


हतया समप्र गै 
तदुक्तार्थस्य यावदपेक्षमविरुद्ध ग्रहणमनपोद्यम्‌ । अन्यथा पदार्थव्युसत्तिसपेक्ष- 


तेनापि मैरपेक्ष्यभङ्गापत्तेः | तेन सन्ध्यास्नानादिकं कल्पसून्नादग्राह्ममेवेति दिक्‌ । तदिदं 
बामकेश्वरतन्त्रे पूर्वोत्तरचतुःशतीयुगलामकमेव मन्यन्ते | उपक्रमोपसंहारयोस्त- _ 
न्रारम्भसमाप्तिचिहदर्शनात्‌ | परं तु ततन्त्रसारे चक्रसंस्कारविधिर्बामकेशवरतन्त्रोक्त 
इत्युक्तम्‌ | स्तोत्राणि च कानिचिदेतत्तन्त्रनाम्नैवोपलभ्यन्ते | सौभाग्यरत्नाकरे लिखिता 
पराती ललितार्चनचन्धिकादौ लिखितवचनान्यप्येततत्त्रनाम्नैव सन्ति । तेषामष्टः 
झत्यामदर्वानात्‌ कव निवेश इति चिन्त्यम्‌ | अत एवास्वरसाद्‌ ऋजुविमर्शिन्यामुक्तम्‌- 

'श्रीवामकेश्वरं नाम शास्त्रं तन्त्रं प्रकाशते | 

मध्ये शास्त्रस्य तस्यास्ति नित्याषोडसिकार्णवः ॥ 
तत्र च दे चतुःशत्वौ........................ I 
इति । मनोरमायां तु 'नित्यानां षोडशानां च नब cenit कृत्स्नशशः' इति 
प्रलोकव्याख्यावसरे नित्याषोडशिकार्णव-सुन्दरीहदय-वामकेश्वरतन्त्राणि पृथग्गणितानि | 
परं तु तद्‌ योगिनीइदय एव 'वामकेश्वरतन्त्रे5रिमन्नन्ञातार्थास्त्वनेकशः' (६1१) इति 
निर्देशस्वरसविरुद्धम्‌ । पूर्वोत्तरचतुःशत्योरेकवाक्यता त्वविवादा । पूर्वोत्तरसमाख्या- 
बलात्‌ । पूर्वतन्त्रे कथितानां करशुद्ध्यादिन्यासानामुत्तरतन्त्रेडकथनेन तत्रोद्धृताया 
मूर्तिविद्याया: पूर्वतन्त्रेडनुद्धारादिना च ज्ञापकेन परस्परसाकाइक्षत्वाच्च | उभे च 
चतुःशत्यौ यद्यपि प्राचीनैर्बहुभिर्व्याख्याते एव परं तु ताष्टीका अस्थाने विस्तृताः 
स्थाने संकुचिताः, क्वचिन्यायविरुद्धाः, क्वचित्सम्प्रदायविरुद्धाः, क्वचिन्मूलस्वरस- 
विरुद्धाः, क्वचित्त्यक्तमूलशलोकाः, क्वचिततनत्रान्तरविरुद्धाः, क्वचित्पक्षपातकछुषिता 
इति तत्तदंश्ञान्परिहृत्यातीव निष्कृष्येतरांशेषु तद्रदर्शितदिशैव संक्षिप्य व्याख्या- 
तुमयमुद्योगः सफल इति सहृदया विदांकुर्वन्तु | 


॥ इत्यनुबन्धचतुष्टयनिरूपणम्‌ ॥ 
9 

अथात्रोपास्याया: परमेश्वर्यास्त्रीणि रूपाण्युपास्तियोग्यानि-स्थूलं सूक्ष्मं परं चेति | 
तत्राऽऽद्यं करचरणाद्यवयवशील मन्त्रसिद्धिमतां चक्षुरिन्धियपाणीन्द्रिययोर्योग्यं | 'ततः 
पद्मनिभां देवीं बालार्ककिरणारुणाम्‌' (१।१३८) इत्यादिना वक्ष्यमाणम्‌ | द्वितीयं 
Tae पुण्यवतां श्रवणेन्द्रियवागिद्भिययोर्योग्यं 'श्रीमद्वाग्भवकूटैकस्वरूप- 
मुखपङ्कजा' इत्यादिना रहस्यनामसूक्तम्‌, सर्वमन्त्रमूलभूतमातृकासरस्वत्याद्यात्मकं च | 
अत एव - 'एतस्यां साघितायां तु सिद्धा स्यान्मातृका यतः' (५।३६) इति 
पञ्चमपटलान्ते वक्ष्यति | तृतीयं वासनात्मकं पुण्यवतां मनसो योग्यं 'चैतन्यमात्मनो 
रूपम्‌' इत्यादिना षष्ठे पटले (इलो.५0) वक्ष्यमाणम्‌ | एतत्त्रियातीतं तु 
वाङ्मनसातीतं मु्तैरहन्तयाऽनुभूयमानमखण्डं रूपम्‌ | तत्र 
प्रारिप्समानः परमशिवस्तस्य निर्विघ्नं परिसमाप्त्यर्थं मुख्यस्याप्यखण्डरूपस्य 
वागतीतत्वेन साक्षास्तोतुमशक्यत्वात्थूलारुन्धतीन्यायेन सूक्ष्मरूपद्वारा तदाराधनरूपं 
मङ्गलमाचरति- 'गणेशग्रहनक्षत्र' (919) इत्यारभ्य 'नौमि श्रीत्रिपुरामहम्‌' (9192) 
इत्यन्तैर्दादशभिः श्लोकैः | अस्य देव्याराधनरूपस्य स्तवस्याप्यनेकश्छोकसमुदाय- 
रूपत्वेन तदविघ्नतायै मङ्गलान्तरमावइयकमित्याशयेन प्रथमतो गणेरास्मरणमा- 
चरितम्‌ | न चैवमनवस्थापत्तिः | गणेशपदस्य द्वादशश्लोकीबहिर्भावाभावेन 
तदनवतारात्‌ | नित्याषोइशिकार्णवाव्‌ दादशश्लोक्या बहिर्भावस्त्विष्ट एव | 'देव्युवाच' 
इत्यादिनैव तदारम्भ इत्यस्य सुवचत्वात्‌ | नह्येवं ग्रहनक्षत्रेत्यादिनेव श्लोकारम्भ इति 
वक्तुं शक्यम्‌ | एतेन महागणपत्युपास्तेर्विघ्ननिरासद्वारा विद्योपास्त्यङ्गत्वं कल्पसून्रोक्त 
ध्वनितम्‌ । 

गणेशाग्रहनक्षत्रयोगिनीराशिरूपिणीम्‌ | 
देवीं मन्त्रमयीं नौमि मातृका पीठरूपिणीम्‌ ॥ १ ॥ 


गणेशा विघ्नेश्वरादिगणेश्वरान्ता एकपञ्चाशद्विनायकमूर्तयः । ग्रहनक्षत्रराशयः 
प्रसिद्धाः | योगिन्यो डाकिन्याद्याः सप्त देवताः | पीठानि कामरूपादिछायाछत्रा- 
न्तान्येकपञ्चाशत्‌ | एवं सप्ताधिकं सार्धशतं देवताः | एतासामेव लघुषोढान्यासाख्य: 
स्वदेहे प्रक्षेपः परमेश्वरभावापादकोऽष्टमे पटले (Wo ९-१२) वक्ष्यते-'गणेञञैः 
प्रथमो न्यासः' इत्यादिना 'स एव [स्वयं] परमेश्वरः' इत्यन्तेन | ईदृशदेवता- 
समूहरूपिणीम्‌ | देवीं व्यवहाररूपाम्‌ । मन्त्रमयीं मन्त्रप्रचुरामीति मातृकाविशेषणानि | 
अकारादिक्षकारान्तवैखरीरूपाया मातृकासरस्वत्या एव सप्तकोटिमहामन्त्रघरकत्वात्‌ | 


https://archive.org/details/muthulakshmiacademy 


(८-0. In Public Domain. Digtized by Muthulakshmi Research Academy 


भास्कररायग्रन्थावली-२ [ प्रथमो विश्रामः 
च 
० : षोडशस्वररूपः | sai: rdan- 
is ha et | क्षकार एकः केतुरूप: | ळकारस्तु लकारेणैव 
गतार्थ इति सम्प्रदायः | नक्षत्रेषु यथा- 
tape त्रयं वेदा एकमेकं बं ततः | 
एकं युग्मं युग्ममेकं gA युग्म युगं क्रमात्‌ ॥ 
एकं युग्मं त्रयं चैकं त्रयमेकेकमेककम्‌ | 
युग्ममेक युगं त्रीणि युग्मं बिन्टुबिसर्गयुकू ॥' (८/३0-३२ ) 
इति | अभ्विन्यादिक्रमेणाकारादिवर्णेषु क्रमाद्युग्ममेकमित्यादि योज्यम्‌ । अं आं 
Batt | इंकारूपा भरणी । ई उं ऊ इत्यक्षरत्रयरूपा 
कृत्तिकेत्यादिरर्थः | परं तु बिन्दुविसर्गस्वरी क्षकारान्ते योजनीयौ । तेन ळ॑ क्षं अं 
अः इत्यक्षरचतुष्करूपा रेवती सिध्यति | योगिन्यस्तु डरलकसहयाद्याख्याः सप्त | 
तासां स्वरूपं तु स्वराः षोडश, ककाराद्या द्वादश, डकाराद्या दश, बकाराद्या: षट, 
वकाराद्याश्वत्वारो हकारक्षकारौ, समष्टिश्चेत्येवरूपं क्रमाद्भवति | ळकारः पूर्ववत्‌ | 
राशिषु aa- 


'चतुष्क॑ त्रितयं त्रीणि बितयं द्वितयं दयम्‌ | 
पञ्चकं पञ्चकं पञ्च पञ्चकं पञ्चकं ततः ॥ 
चत्यारि मेरुमीने स्युः कन्यायां पञ्च शादयः ।' (८।३७-३८) 


इति | मेरुः क्षकारो यकारादिचतुष्कं चेति मीनराशिः | शकारादिपञ्चकं बिन्दुविसर्गौ 
च कन्याराशिरित्यर्थः । स्पष्टमन्यत्‌ | अत्रैकैकस्यानेकरूपात्मकत्वे परस्परविरुद्धा- 
नामपि रूपाणामभेदे च न विप्रतिपत्तव्यम्‌ । देवतामहिम्नोऽप्रतर्क्यत्वात्‌ | 
'मनत्राणामचिन्त्यशक्तिता' इति कल्पसूत्रात्‌ । उक्त च भारतेऽपि ' अचिन्त्याः खलु ये 
भाषा न तांस्तर्केण योजयेत्‌' इति । श्रुतिरपि-'नैषा तर्केण मतिरापनेये'ति । तस्मा- 
दीदृशनिखिलप्रपञ्चात्मकदेवतासमूहाभिन्नां मातृकासरस्वती स्तौमीति शलोकार्थः | 
अत्र मातृकाया एव विशोष्यत्वे गणेशादिदेवतासमूहषट्करूपत्वविरेषणमपि लिङ्ग 
तस्यामेवोक्तरीत्या तत्सम्भवात्‌ | उत्तरश्लोके मातृकायाः परमेश्वरत्वविशेषणत्वमपि 
लिङ्गं लघुषोढान्यासस्य परमेश्वरभावापादकत्वात्‌ | यास्तु देवताः 'प्रपञ्चो भुवनं 

मूर्तिमन्त्रदैवतमात॒काः' इत्युक्ते महाषोढान्यासे कीर्त्यमानास्तासामपि सर्वासां 
मातृकावर्णरूपत्वाकृतश्लोके देवीमन्त्रमातृकापदैस्तदेकदेशपरामर्शाल्लिङ्गादुपलक्षण- 
विधया 'महाषोग्रेविताशेषदेबतागणसेबितम्‌' इति वचनान्तरोक्ततदभेदोऽप्यत्रानुसन्धेयः | 

यतु प्राञ्चः- 'सहस्ताणि सहह्नञञो ये स्द्रा' इति श्रृत्योक्ताः श्रीकण्ठादयो रुद्रगणाः 
पञ्चाशदिह गणेशपदेनाभिधीयन्त इति व्याचख्युः | परे तु 'इचज्येष्ठा मरुद्गणाः इति 
युक्ता एकोनपञ्चाशन्मरुद्रणां गणेशपदेन गृह्यन्त इति व्याचक्षते | तदुभयमपि 
चिन्त्यम्‌, तयोः श्रुत्यो रुद्रगण-मरुद्वणसद्भावे प्रामाण्येऽपि प्रकृतगणेशपदेन तेषामेवेह 
ग्रहणे मानाभावात्‌ । न चाकारादिमातृकास्वरूपत्वात्तेषामिह ग्रहणम्‌ | मातृका- 
स्वरूपतायाः केशवादिगणेषु कामिन्यादित्रिपुरागणादिष्वप्यविशिष्टत्वेन तेषामपि 
गणेशपदेन परामर्शापत्तेः | न च रुद्रवाचकेशपदेन गणपदस्य कर्मधारये 
श्रीकण्ठादिगणपरत्वमेवास्य सिध्यति | विष्नेश्वरादिपरत्वे तु षष्ठीतत्युरुषापत्त्या 
निषादस्थपत्यधिकरणविरोध इति वाच्यम्‌ । विष्नेश्वरादिषु गणेशपदस्य रूढत्वेन 
रथकाराधिकरणन्यायेन तेषामेव परामर्शस्योचितत्वात्‌ | निषादस्थपतिपदस्य 
पक्षद्वयेऽपि यौगिकत्वेन वैषम्यात्‌ | किं च ग्रहादिपदानामपि गृह्णन्ति गृह्यन्त 
इत्यादिव्युत्पत््या विषयेन्द्रियादिपरत्वमेवाऽऽपद्येत न पुनः सूर्यादिपरत्वं तेषु 
सूर्यादिपरत्वमेवाज्गीकुर्व्भिपि भवद्भिराकस्मिकतया तख्रायपाठं लृघुषोढादेवता- 
प्रत्यभिज्ञा चानादृत्य कथमर्थान्तरं वर्ण्यत इत्याश्चचर्यम्‌ | अपि च देव्याराधन- 
्रत्यूहनिरासकत्वद्योतनस्वारस्यभङ्गः | विघ्ननिरासकानां बहूनां सत्त्वेऽपि गणेशा- 
राधनेनैव श्रीविद्याराधनप्रत्यूहं निरस्येदिति नियमस्य क्रत्वर्थत्वेन द्योतनस्याऽऽ- 
वश्यकत्वात्‌ | अत एव कल्पसूत्रे वचनम्‌-'इत्यं सदूगुरोराहितदीक्षो महाबिद्याऽऽराधन- 
प्रत्यूहापोहाय गाणनायकीं पद्धतिमामूशेत्‌' इति । 'एवं गणपतिमिष्ट्या विधूतसमस्तविष्न- 
व्यतिकरः शक्तिचक्रैकनायिकायाः श्रीललितायाः क्रममारभेत' इति कल्पसूत्रवचने 
त्वाप्रत्ययेन 'बाजपेयेनेष्ट्या बृहस्पतिसवेन यजेत' इत्यादाविवाङ्गाङ्गिभावस्य स्पष्टं बोध- 
नात्‌ । गणेशाक्रमस्य ललिताक्रमोपकारकत्वकथनेन ललिताक्रमस्यैव फल्वत्त्वोक्त्या च 
विपरीताङ्गाङ्गिभावशङ्कायाः फलुवदफलन्यायेन निरासात्‌ | 'एतस्यैय रेवतीषु 
वारवन्तीयमग्निष्टोमसाम कृत्या पशुकामो होतेन यजेत' इतिवत्‌ | 


इयांस्त्वितो विरेषः-ललितोपास्तेर्यावज्जीवकर्तव्यत्वेन ब्राह्ममुहूर्तोत्थानादिकर्मसु 
परस्परविरोधेनोपास्त्यन्तरस्यासम्भवाल्ललिताक्रमारम्भातूर्वमेव कतिपयदिवसैर्यथा- 
शक्तिसंख्याकजपरूपा महागणपतेरुपास्तिरन्वारम्भणीयावत्सकृदेव कार्या | अत 
एवोक्तवचने क्रममारभेतेत्यारम्भस्यैव परतः कीर्तनमुपपद्यते | न चैवं सति 'इयामा 
तक्रमबिमृष्टिः सवा कार्या' इति वचनान्तरेण राजश्यामलोपास्तेरपि ललिताक्रम- 
प्रकरणे विधानेन तदङ्गत्वादुक्तरीत्या विरोधात्समुच्चयस्य कथमुपपत्तिरिति वाच्यम्‌ | 
इयामलायान्तरप्रकरणान्त 'एवं नित्यसपर्या कुर्वन्‌ लंक्ष॑(लक्ष)[जपं] जप्त्या' इत्यादिना 
लक्षजपस्यैव विधानेनोपक्रमस्थस्य सदेतिपदस्य तत्परिमितकालमात्रपरत्वावशयंभावे 
पाठक्रमबाधेन ललितोपास्तेः पूर्वमेवः श्यामलोपास्तेः कर्तुमुचितत्वात्‌ । अत एव 

प्रधानदारा ॥ राजोपास्तेः पूर्व 
हे राजप्रसावनं हि न्याब्यम्‌' इति वचने राजोपा 
प्रधानोपास्तिप्रदर्शनमुपपद्यते । अत्र हि शब्देन लोकप्रसिद्धिमनुसरता भगवता 


प्रधानोपसर्पणमन्तेरेणेव राजानुसरणस्यापि लोके बहुलं दर्शनात्तदुपास्तेः 
la z फलभूमा लौकिकन्यायेन 


कृताकृतता5पि सूचिता । परं तु 

षोडशिग्रहणपक्ष इव वैदिकन्यायेनापि सिध्यति | एवमेव 'सङ्गीतमातृकामिष्ट्वा 
कोलमुली बिधिबबरिबस्वेत्‌' इति विहिता, दण्डनाथोपारितरपि छक्षजपपरिमिता 
जयामलोपास्त्या बद्धक्रमत्वात्तददेव विकत्पितेति ज्ञेयम्‌ | न ह्येवं गणेशोपास्तेर्वि- 
कल्पः | तस्याः प्रधानारम्भ॑ प्रति नित्याङ्गत्वात्‌ । तस्मादीदृशावश्यकाङ्गध्वनन- 
विरोधादपि न गणेशपदस्य श्रीकण्ठादिपरत्ववर्णनं युक्तिमिति दिकू | यद्धा, उत्तरतन्त्रे 
प्रधानदेवताया मूलविद्यायाश्च प्रत्येकं गणेशादिपञ्चा्कत्वं मूल एव वक्ष्यते । 
प्रकृतश्लोके च लघुषोढोक्तदेवतासमूहषद्के प्राथमिकानां पञ्चानामेव पीठदेवताभ्यो 


विभज्य कीर्तनालिलिङगादैवीमित्यस्य मन्त्रमयीमित्यस्य वा विशीष्यत्वं सुवचम्‌ | तत्र 
देवताविशेषकस्तवनपक्षे मन्त्रमयीं मन्त्रप्रधाना मातृकां जगन्मातरमिति व्याख्येयम्‌ । 


'एकादशाधिकशतदेवतात्मतया पुनः । 
गणेशत्वं महादेव्याः ................ IN" (७/५७) 


इत्यादिभिः 'एतै राशिस्बरूपिणीम्‌' (७/६३) इत्यन्तैः सार्धैः षड्भिः >लोकैर्वक्ष्यमाणया 
दिशा गणेशादिपञ्चालिकाम्‌ । मन्त्रस्य विशेष्यतापक्षे देवीं द्योतमानाम्‌ | 


'अकथादित्रिपड्कत्यात्मातार्तीयादिक्रमेण च | 
सा गणेशो महाविद्या.................... ॥(७/६३-६४) 
इत्यादिभिः 'राहित्बं चान्त्यबर्जितैः' (७/६६) इत्यन्तैः सार्धैरित्रभिः शलोकैर्वक्ष्यमाणया 
दिशा गणेञादिपञ्चात्मिकामित्यर्थः | न चानयोः पक्षयोर्गणेशादिपदानां रूढ्यर्थ- 
परित्यागस्या55वश्यकले श्रीकण्ठादिपरत्वव्याख्यया किमपराद्धमिति वाच्यम्‌ | 
उक्तोपबृंहणानुरोधेन रूढित्यागस्यादोषत्वात्‌ | श्रीकण्ठादिपरत्वेनोपबृंहणस्य तैरप्य- 
लेखनात्‌ | पीठरूपिणीमित्यस्यः ओजापूकाख्यपीठेषु स्वरूपमस्या इति देवीपक्षे, 
मन्त्रपक्षे तु लक्षणया कूटरूपिणीमित्यर्थो वर्णनीयः | पीठे श्रीचक्रे रूपमस्या इतिं 
वाऽर्थः | एवं त्रय एवार्थाः प्रामाणिकाः । 
यतु प्राब्वः-पीठशब्दं जगदाधारपरत्वेन, योगिनीशाब्दं ब्राह्मयादिपरत्वेन, गणेशशब्द॑ 
श्रीकण्ठादिपरत्वेनेतरद्यथाप्रसिद्धमेव व्याख्यायैषा सकीलकसम्प्रदायरीलैका व्याख्यैः 
ga निष्कीलकसम्प्रदायरीत्या त्वन्या अपि पञ्चविधा व्याख्या उच्यन्त इति प्रति- 
ज्ञाय वर्णमन्त्रसंविच्चक्रधामपरत्वनेमं श्लोकं पञ्चधा व्याचक्षते, तत्सर्व मूर्खप्रतारण- 

मात्रम्‌ | तथाहि इच्छाज्ञानाक्रियाशान्ताश्चतस्नो वामाज्येष्ठा रौद्र्यम्बिकाश््चतस्नस्त- 
त्समष्टी द्वे एवं द्वे पञ्चके क्रमादकारहकाराभ्यां जाते इत्यकारहकारयोः सामरस्य- 
मेकमित्येकादशसंख्या गणेशपदेनोच्यते | तदुक्तम्‌- 
'अकारः सर्ववर्णाग््रः प्रकाशः परमः शिवः । 
हकारोऽन्त्यः कलारूपो विमर्शास्यः प्रकीर्तितः ॥' 

इत्यादिरीत्या वर्णसंख्यामात्रं शलोकारूढं कृत्वा वर्णोद्धारः- गणेशो हकारो ग्रहः 
सकारः । नक्षत्रपदे ककार एको विवक्षितोऽन्यदुच्चारणार्थम्‌ | योगिनी लकारः | 
राशिर्हकारः | रूपिणीमित्यत्र रेफेंकारावेव विवक्षितावित्यादिरीत्या हादिविदयोद्धारः | 
देवीमित्येकमेव विवक्षितम्‌ | इतरत्सर्वमुच्चारणार्थम्‌ । द्योतमानामित्यर्थः | तेन 
सुषुम्णान्तर्वर्तितेजोदण्डरूपायाः संविद उद्धारः | देवीपदेनैव तेजस्त्रितयमुप- 
लक्षितमिति धामत्रयोद्धारः | पीठपदेनैव चक्रोद्धार इत्यादिप्रकाराणां भवदुक्तानां 
सर्वत्र प्रदर्शयितुं शक्यत्वात्‌ | गणेशादिपदानां हकारादिपरत्वे कोशाभावेन यस्य 
कस्यापि पदस्य यः कश्चिदेव स्वाभिलषितोऽर्थः स्वानुपयुक्तः सर्वोऽप्युच्चारण- 
मात्रार्थत्वादविवक्षित इति कल्पनाया अत्यन्तमप्रामाणिकत्वात्‌ | तत्र सम्मतत्वेन यस्य 
कस्यचिदेव वचनस्यानन्वितस्य लेखोऽपि बालसम्मोहनमात्रम्‌ | अत एव तदूदूषणा- 
भिनिवेशोऽपि ग्रन्थविस्तरमात्रफलकत्वादनुचित एवेत्युत्तरत्र सर्वत्रापि बहुशो 
दृश्यमाना अपि तादृशो व्याख्या नो दृश्यन्तेऽस्माभिः । लोकवेदाधिकरणन्यायेन 
पदपदार्थव्युत्पत्त्यनुरोधेनाऽऽपतत एवार्थज्ञानस्याभ्युदयकारित्वात्‌ । वैदुष्यबला- 
दुन्नीतस्य सकलविद्वच्चमत्कारकस्याप्यर्थस्यातथात्वात्‌ | उपदर्शितस्योपहसनीयस्यार्थस्य 
तुं कैमृतिकन्यायेनोपेक्ष्यत्वादीति द्रष्टव्यम्‌ | काइ्मीरास्तु- गणेशः कालरूपी 
विनायको योगिन्यो वशिन्याद्या इत्याहुरिति विशेषः | अत्र श्लोके देवीस्तुतिः 
प्रतिज्ञाता | सा च गुणिनिष्ठगुणाभिधानम्‌ । तन्त्रस्य सर्वस्यापि गुणाभिधान- 
रूपत्वात्तन्त्रं प्रस्तौमीत्यप्यर्थः | तत्र च विषयो 'देवीं मन्त्रमयीम्‌' इति पदाभ्यां 
दर्शितः | देवतानिष्कर्षो मन्त्रनिष्कर्षश्चेह विषय इति यावत्‌ । उत्तरश्लोकैस्तु 
प्रयोजनानि प्रपञ्चयिष्यन्ते || १ ॥ 


प्रणमामि महादेवीं मातृकां परमेश्वरीम्‌ । 
कालहल्लोहलोल्लोलकलनाशमकारिणीम्‌ ॥ २ ॥ 
कालस्य हल्लोहलो वेगस्तस्योल्लोलो लोलत्वमधरोत्तरकरणं तस्य कळना 
तत्कर्तृको बन्धः | यद्वा- उल्लोलकलना पदपूर्वोत्तरसम्बन्धस्तस्य शमं नाशं करोतीति 


तथेति साम्प्रदायिकाः | वस्तुतस्तु हतं करोतीति हत्‌ | तत्करोति तदाचष्ट इति 
ण्यन्ताद्धताब्दात्रिवपू । स चासौ लोहलुश्च, 'लोहलः स्यादस्फुटबाग्‌' इति अमरः | 

हल्लोहरुश्चासावुल्लोलश्च | अथोर्मिषु | 'महत्सूल्लोलकल्लोलौ' इति अमरः | तेन 
कलनाऽऽक्रमणमित्यपि सुव्याख्यम्‌ । सर्वस्यैव जगतः कालेन कवलीकारात्तद- 
विषयत्वप्रदानं कालातीतशिवभावे पर्यवस्यति | अत एव [शिव]कर्तृककालकर्मक- 
कलनाऽपि देवीप्रभावादेवेत्युक्तम्‌ आचार्यैः- 

'करालं यत्क्षवेडं कबलितवतः कालकलना 

न शम्भोस्तन्मूलं तव जननि ताटङ्कमहिमा ॥' 
इति | समुद्रे स्थूलतरङ्गस्य वेगेनाऽऽपततः परावर्तनस्यासाध्यत्वात्कालचपेटाया अपि 
तादृशत्वद्योतनायोल्लोलपदेन तदुक्तिः । तरङ्गाक्रमणमात्रेण तरणनिपुण- 
स्थानिष्यदर्शनाद्धत॑ करोतीति विशेषणम्‌ । हन्तुरपि स्फुटवक्तृत्वे पूर्वसूचनया तन्निरा- 
सोपायः सम्भाव्यतेति तद्व्युदासाय लोहरेति | अत्रापि पूर्वश्लोकवद्विशष्यत्रैविध्यम्‌ । 
तेन महादेवीशब्दो महाविद्यापरः | ‘atari महादेव्या एकैकाक्षरसाधनम्‌' इति 
चतुर्थपरले (इलो.१) प्रयोगात्‌ | महादेव्यादिपदत्रय एकस्य विशेष्यत्वे, इतरद्द्वयं 
विशेषणत्वेन योज्यम्‌ ॥ २ ॥ 


यदक्षरैकमात्रेऽपि संसिद्धे स्पर्धते नरः | 
रविताकष्येुकन्दर्पशङ्करानलविष्णुभिः ॥ ३ ॥ 


यस्या मातृकाया विद्याया वैकमात्रस्याक्षरस्यापि सम्यकूसिद्धौ रव्यादिभिः 
सम्तभिर्नरः स्पर्धते तत्निष्ठासाधारणगुणलाभात्‌ । मातृुकाविवेकादावेकैकाक्षरस्यापि 
पार्थक्येन साधनप्रकारणामुक्तः | विद्यायामप्येकैकाक्षरसाधनस्य चतुर्थे [पटले] 
वक्ष्यमाणत्वात्‌ | रवेस्तेजःपरकर्षध्येयाधिष्ठानत्वकर्मप्रवर्तकत्वादयो गुणाः । तार्क्ष्यस्य 
विष्णुभारवोढत्वविषहरत्ववेगातिशयादयः | इन्दोर्देवतातृप्तिकारित्वनिखिलौषधिजीव- 
कत्वाह्णादकत्त्वादयः | कन्दर्पस्य मन॑ःक्षोभकत्वान्तर्हितत्वसौन्दर्यादयः | शङ्करस्या- 
खिलाविद्याधिपत्वविश्वाधिपत्वविश्वसेव्यत्वादयः | अनलस्य प्राणिजठरान्त- 
स्थितत्वहविवोढृत्वसर्वसंहारकत्वादयः | विष्णोर्विश्वपालकत्वलक्ष्मीपतित्वमायित्वा- 
दयः | एवमवयवफलैः कैमुतिकन्यायेनावयविनः स्तुतिः | नन्वेवं सति शिवविष्ण्वो- 
जगदूव्यापारे नियुक्तयोर्धर्मस्य जगदूव्यापारस्य लाभ उपासकानामयुक्तः | 'जगदुव्या- 
पारबर्जम्‌' इति बैयासिकसूत्रविरोधादिति चेत्‌ । न | दहरादिविद्योपासकानां जगद्‌- 
व्यापारालाभेऽपि त्रिपुरसुनदर्युपासकानां तस्यापि सुलभत्वात्‌ | इदं च 'तस्मै 
स्वसाग्राज्यं प्रयच्छति! सौभाग्यभास्करे 
सोपपत्तिकमुपपादितमस्माभिः | मनोरमायां त्वकाक्षरमात्र इत्यस्यार्थो गुरुमुखा- 
दवगन्तव्य इत्युक्तम्‌ | नाधचरणास्तु त्रिमूर्तीशाक्षर॑ तथात्वेनोपदिशन्ति | तस्यैव 
देवीरूपतया परिणामस्य तत्रैतल्ठयस्य च वक्ष्यमाणत्वात्‌ | देवीपक्षे यस्या देव्या 
पकाक्षरमात्रस्य वाग्भवादेः सिद्धाविद्यादिरर्थः । मात्रपदेन बिन्द्वादिराहित्येन 

बीजत्वाभावे5पीति ध्वन्यम्‌ । अत एव भयादैकारमात्रमुच्चरितवतः सत्यवचसो 
वाक्सिद्धि: | क्लीबपदश्रवणेन विस्मयादाद्याक्षरमात्रमुच्चरितवतः सुदर्शनाख्यस्य 
देवीप्रसाद इति कथयोर्दबीभागबते तृतीयस्कन्धे प्रसिद्धेः || ३ ॥ 

यदक्षरशशिज्योत्स्नामण्डितै भुवनत्रयम्‌ । 

बन्दे सर्वेश्वरी देवीं महाश्रीसिद्धमातृकाम्‌ ॥ ४ ॥ 

यस्या मातृकाया अक्षरेषु यः शशी, अनुस्वारः | चद्रपर्यायाणां सर्वैषामनुस्वारे 

सङ्केतात्‌ | बिन्दुरिति यावत्‌ | तस्य ज्योत्स्नेव ज्योत्स्ना विस्तारस्तेन त्रैलोक्यं 
मण्डितम्‌ | बिन्दोः सकाशादेव सकलजगदुत्पत्तेः कामकलाधिलासादौ कथनात्‌ | 
भुवनत्रयं ज्ञातृज्ञानज्ञेयरूपम्‌ | 'तज्ञाना [अनु]रूप(प)ग्राह्मम्राहकभेदात' इति शक्तिसूत्र 
तथैव विभागदर्शनात्‌ | यद्वा यस्या विद्याया अक्षरेषु ये शशिनो बिनदुत्रयं तस्य 
ज्योत्स्नया शक्त्या भुवनत्रयं मण्डितं व्यक्तवाच्यतामापन्नं रद्रेश्वरसदेशाख्या इत्यादिना 
उत्तरतनत्रे बिन्दुत्रयस्य कतिपयत्वबोधकत्वकथनात्‌ | यद्वा यस्या देव्या अक्षरस्य 
नित्यस्य शशिनो भालस्थस्य ज्योत्स्नया. सर्वोर्ध्वस्थत्वात्सकलभुवनत्रयप्रकाश इति । 
अक्षराण्येव शशिन इति तु प्राब्वः | विद्यान्तर्गतसकारस्य चन्द्रबीजत्वात्तस्यैषा 
स्तुतिरित्यप्यन्ये | तां महाश्रीसिद्धमातृकां श्रीकण्ठादिजननीं वा वन्दे || ४ ॥ 


यदक्षरमहासूत्नप्रोतमेतज्जगत्त्रयम्‌ । 
ब्रह्माण्डादिकटाहान्तं तां बन्दे सिद्धमातृकाम्‌ ॥ ५ ॥ 
यस्या मातृकाया अक्षरैरेकपञ्चाशत्संख्यैरमहासूतरैब्रह्माण्डादिकटाहपर्यन्त स्थूल- 
तमादिसूक्ष्मतमान्तं प्रोतं स्यूतम्‌ । सर्वस्यापि जगतो वाचकाः शब्दा मातृकासंघटिता 
एवेति भावः | विधापक्षे तदन्तर्गतावकारहकारौ ग्राह्मौ | तयोर्मध्ये सर्वस्य जगतो 
निरूढताया वक्ष्यमाणत्वात्‌ । 'एतदै तवक्षरं गार्गि सूर्याचन्रमसौ विधृतौ तिष्ठत' इति 
श्रुती तथा निर्णयादित्युक्तमक्षरमम्बरान्तधृतेरित्यधिकरणे | सिद्धमातृकामिति सिद्धा 
च सा मातृका च सिद्धा मातृका ययेति वा | सिद्धानां मातरमिति वाऽर्थः ॥ ५ ॥ 


यदेकादशमाधारं बीजं कोणत्रयोद्भवम्‌ । 
ब्रह्माण्डादिकटाहान्तं जगदद्यापि seat ॥ ६ ॥ 
यस्या मातृकाया एकादशमेकाराक्षरं कोणत्रयवदुद्भवो लेखो यस्य तत्‌ | नागर- 
feat साम्प्रदायिक रेकारस्य त्रिकोणाकारतयैव लेख़नात्‌ । 'तद्‌ब्रह्माण्डादिजगत्रति 
आधारो बीजं च सदद्यापि सन्धिशास््रचनैृरयते | अकारः परमः शिवः, तस्य स्त्री 


ई | पुंयोगलक्षणो डीष्‌ | तयोः संयोगेनैकारनिष्पत्तिः | शिवशक्तिसमायोगस्यैव 
जगद्वीजत्वात्तदभेदेन तादृशाक्षरस्यापि -तद्वीजत्वम्‌ । सुन्वरीतापिन्यां प्रथमोपनिषदि 

गायत्र्यन्तर्गतस्य सवितुरवरेण्यमिति पदद्वयस्य जगदुसपादकोत्तमार्थकस्य Sl 
+ | आधारमिति नपुंसकमार्षम्‌ | आधारबीजमित्येकपदत्वेन केषाञ्चित्‌ 
oi sla तन्त्रराजविसंवादाच्च नाऽऽदेयः | यत्तु निशिकाशास्त्रे 
वचनम्‌- 
'अनुत्तरानन्दचितिरिच्छाञञक्तौ नियोजिता । 
त्रिकोणमिति तदहुर्विसर्गामोदसुन्दरम्‌ ॥' 
तत्रापयनुत्तरेच्छापदयोरकारेकारावेवा { कादिविद्या- 
इति । तत्राप्यनुत्तरेच्छापदयोरका रे थौं साम्प्रदायिकी | एवं का 
यामपि दवितीयाक्षरस्यैषा स्तुतिः । एतद तदक्षरमित्यक्तश्रुतावप्येकारस्तदिति च भिन्न 
पदे । तेन तत्राप्येकारस्थैव सर्वजगदाधारत्वेन स्तुतिः | केचित्‌ तु यदेकादशमक्षरं 
योन्याकारं तस्मिन्सर्वं जगदद्यापि सिद्धैर्दृश्यत इति योजयन्ति | योनिजन्यत्वांशे 
प्रत्यक्षसिद्धत्वोक्तिरिति तु काइमीराः | अत्र मातृकाविद्यादेवीनां मध्ये यस्या विशिष्य 
यस्मिन्‌ मलोके कथनं न दूयते तस्यास्तदितराभ्यां सह भेदाभिप्रायेण तस्या अपि 


स्तवनमुपक्रमाविरोधाय द्रष्टव्यम्‌ ॥ ६ || 
अकचादिटतोन्नद्वपयश्ञाक्षरवर्गिणीम्‌ । 
्येष्ठाङ्गबाहुपादाग्रमध्यस्वान्तनिवासिनीम्‌ ॥ ७ ॥ 
आदिाब्दोऽकारादित्रयेऽन्वेति तेनाकारादयः षोडश, ककारादयश्चकारादयश्च 


पञ्च पञ्च | एवमुन्रद्धशब्दः सन्नद्धवाचक आरम्भपरष्टकारतकारयोरन्वेतीति 
तेऽपि पञ्च पञ्च | पयशाक्षरामकाश्च ते वर्गाश्च | 


"फलशब्दस्य यश्चाऽऽदिर्वर्गशब्दाविरेय च | 

भकारो मनुशब्दादिः पवर्ग इति कथ्यते ॥' 
इत्यादि कालिकापुराणवचनात्‌ पवर्गः पादयः पञ्च | यवर्गो यादयश्चत्वारः | शवर्गः 
शादयः षडित्यर्थः | ईदृशवर्गाष्टकवती वक्ष्यमाणस्थानाष्टकवासिनीत्युक्त्या 
यथासंख्यन्यायेन ज्येष्ठाङ्गे शिरसि स्वरा दक्षिणबाहौ कवर्ग इत्यादि सिध्यति | 
WHS च बाहू च पादौ चाग्रं चेत्यादिर्विग्रहः । ज्येष्ठं प्रथममङ्गं शीर्षादिघण्टि- 
कान्तभागः | अग्रं चरममङ्गं हृदयादिसीवन्यन्तभागः | मध्यं कण्ठादिस्तनान्तभागः | 
शरीरपदवाच्यं ह्येतद्वागत्रयालकं प्रकाण्डमेव मुख्यम्‌ | केशा हस्तौ पादौ चेति क्रमेण 
भागत्रयस्य शाखाः | अत एव कामकलान्यासे कूटत्रयस्य तत्तच्छाखांविशिष्ट- 
तत्तद्वागेषु त्रिष्वेव क्रमेण न्यासः संगच्छते । तेनाग्रपदस्य पार्श्वद्वयपृष्ठ!भाजि- 
(ाभि)जठरासकस्तृतीयो भाग एवार्थो युज्यते । एतद्रद्योतनायैव शीर्षस्य 


1. भाभिज- ख. 

प्रथमान्गत्वेन निर्देशः | तेन aed पादाग्रे चेत्यग्रपदस्य प्रत्येकमन्वयेन प्राचां 
व्याख्यानमपव्याख्यानम्‌ । प्रत्युत बाह्णोः पादयोश्च मूलाद्यग्रान्त॑ कवगदिर्न्यसनीय- 
त्वात्‌ तद्विरुद्धं च । स्वान्तं हृदयमू | तन्त्रराजे हि-'ज्येष्ठाडबाहुहत्युष्ठकटि- 
पादनिबासिनीम्‌' इति पाठः | तत्र हि शीर्षादिपादान्तोऽवयवक्रम आश्रित इह तन्त्रे 
तु न्यासानुरोधेन मातृकाक्रम आदृतः | तेन मातृकान्यासानुष्ठानान्तमावः्यकत्वेन 
सूचितम्‌ | भूतशुद्धिप्राणप्रतिष्ठयोस्तेन बद्धक्रमत्वात्‌ | मनोरमायां त्वेतत्तोत्रव्याख्याः 
रम्भे 'नित्याषोडशिकार्णवे महात्मभिः काइमीरादिभिव्यख्यातत्वात्‌ सैव व्याख्या स्वेन 
लिख्यत' इति वदता सुभगानन्दनाथेन पाठभेदो नास्तीति ध्वनितम्‌ | अत्र श्लोके 
मातृकादेवतयोरन्योन्यमभेदो वर्णितः ॥ ७ ॥ 


तामीकाराक्षरोद्धारां सारात्सारां परात्पराम्‌ । | 
प्रणमामि महादेवीं परमानन्दरूपिणीम्‌ ॥ ८ ॥ 


ईकारख्पैरक्षरैः प्राधान्येनोद्धारो यस्यास्तां कादिविद्यारूपां महादेवीं महाविद्यां 
प्रणमामि | तथा च बढ्चैराम्नायते- 


'चत्यार ई बिभ्रति क्षेमयन्तो दशगर्भ चरसे धापयन्ते । 
त्रिधातवः परमा अस्य गायो दिवश्चरन्ति परि सद्यो अन्तान्‌ ॥' 


इति | अत्र हि कादिविद्याया ईकारचतुष्टयवत्त्वविशेषणद्वारोद्धारः कृतः | अथवा, 
ईकाराक्षरमुत्कर्षेण धरतीत्यर्थे कर्मण्यण्‌ | उदुपसृष्टाद्धारयतेः पचा्च्युद्धारा, 
ईकाराक्षरस्योद्धारेति वा | अत्रेकारवत्त्वस्य स्तुतिप्रयोजकगुणत्वेन कीर्तनात्‌ तृतीय- 
श्लोकोक्तो महिमा स्मारितः | बेदेऽपि तद्राधान्येनोद्धारस्तादृहामहिमातिशयद्योतना- 
भिप्रायगर्भ इति ध्वनितम्‌ | अबिन्दुकस्य तस्य कीर्तनात्तु कादिविद्यैवात्र तन्त्रे विषय 
इत्यपि सूचितम्‌ | तस्या एव त्रिशतीघरकत्वेनात्युत्तमत्वात्‌ | सुन्वरीतापिन्यां 
प्रथमोपनिषदि कादिविद्याकूरानामेव प्रत्येकं गायत्रीसमानार्थकत्वं प्रतिपाद्य 

तद्रकृतितथैवेतरासां विद्यानामुद्धाराच्च | तथा च ब्रह्मण्डपुराणे-'श्रीबिदयेव तु मन्त्राणां 
तत्र कादिर्यथा परा' इति | तदेतदाह-सारात्सारां परात्परामिति | मथितो गुणपुञ्जः 
सारस्तद्वानपि सारः | अर्शआदित्वादच्‌ । सारवनमन्त्रानपेक्षाधिकसारवतीम्‌ | 
उक्कृष्टाद्धादिविद्यामन्त्रादप्युकृष्टां चेत्यर्थः । पूर्वोक्तभूमिकाभेदाः पूर्वेऽपि सारा 
, उत्कृष्टाश्च तेभ्योऽप्याधिक्योक्त्या तादृश एवाधिकारीत्यपि ध्वनितम्‌ | एवं 
प्रथमश्लोके सूचितं विषयसामान्यमिह विशेषपरत्वेनोपसंहृतम्‌ | एतेन हादिविद्याया- 
मेवासिंमस्तन्त्रे विषयतां वर्णयन्तो निरस्ताः | वक्ष्यमाणमन्त्रोद्धारतदर्थवर्णनपराणां 
श्लोकानां कादिविद्यानुगुण्य एव स्वारस्याच्च | षष्ठश्लोके तैरेव विद्यान्तर्गतवर्णस्यैषा 
स्तुतिरित्युक्तेश्व । त्रिकोणाक्षरस्य हादिविद्यायामभावेनैतदविषयीभूतविद्यानतर्गत- 

वर्णसतुतेरनुपयोगात्‌ | ईकाराक्षर उद्धारो यस्या हल्ठेखायास्तामिति भुवनेश्वरी- 

परत्वेन व्याख्यानमपि नातीव स्वरसम्‌ । - Heals | परम 
आनन्दो मोक्षः | 'एतस्यैवाऽऽनन्वस्यान्यानि भूतानि मात्रामुपजीबन्ति' इति श्रुतेः । तं 
रूपयति प्रयच्छतीत्यर्थः | अत एवाऽऽहुः काश्मीराः ईकारस्य बिन्दुविसर्गात्मनः 

शिवशक्त्योः सामरस्यरूपस्य स्वात्वेन भावनायां परमानन्दानुभव इति ॥ ८ ॥ 


अद्यापि यस्या जानन्ति न मनागपि देवताः । 
केयं कस्मात्‌ क्व केनेति सरूपारुपभावनाम्‌ ॥ ९ ॥ 


एवं मनत्ररूपं निष्कृष्य देवतारूपं विषयं निष्कृष्याऽऽह- अद्यापीति । देवता 
अपि यस्यास्त्रिपुरसुन्दर्याः सरूपारूपभावनां मनागीषदपि अद्यापि अनादिकालमा- 
रभ्याद्यावध्यपि न जानन्ति । मनुष्याः सामस्त्येनाल्पकालेन न जानन्तीति किमु 
वक्तव्यमित्यर्थः | देवतापदमिन्द्रियपरमिति तु प्राञ्चः | देव्या भावना द्विविधा- 
सरूपाऽरूपा चेति । स्थूलरूपानुसन्धानात्मिका प्रथमा | पररूपानुसन्धानात्मिका 
चरमा । या तु सूक्ष्मरूपानुसन्धानात्मिका मध्यमा विधा सा पार्थक्येन पूर्वश्लोक 
एवोक्तेति नेहोट्टङ्किता । ततश्च चतुःशतीद्वये भावनाद्वयं क्रमेण विषय इति ध्वनि- 
तम्‌ | तादृशं भावनाद्वयं प्रत्येकं चतुर्विधमित्याह- केयमित्यादिना | इयं स्थूला देवी 
का किं स्वरूपा? इयं कस्मादुत्पन्ना ? इयं क्व तिष्ठति? इयं केन सह तिष्ठति ? 
एवं परायामपि चत्वारः प्रकारा योज्याः | केयमिति नाम, कस्मात्कारणात्‌, [क्व 
देशे], केन हेतुनेति चत्वार एव प्रकारा इति केचित्‌ | तत्र हेतुकारणयोर्भेदभ्चिन्त्यः | 
अन्ये तु अद्यापि दर्शनयोग्यकालेऽपि न जानन्ति | परशिवसामरस्यकाले तु कथं तां 
जानीयुरित्यर्थं वर्णयन्ति तदरूपभावनया पुनरुक्तम्‌ | परशिवसमरसताया रूपान्तरेण 
सार्वकालिकत्वादयुक्तं च || ९ || 


बन्दे तामहमक्षय्यामकाराक्षररूपिणीम्‌ । 


देवीं कुलकलोल्लोलप्रोल्लसन्तीं परां शिवाम्‌ ॥ १0 ॥ 


'अकारो बै सर्वा ary’ इति श्रुत्या,'अक्षराणामकारोऽस्मि' इत्यादि स्मृत्या च 
सर्ववर्णानामकार एवाक्षरमविनाशिस्वरूपम्‌ | तदस्या एवं रूपम्‌ | विमर्शस्य 
प्रकाशाभेदात्‌ | अत एवाक्षय्यां क्षेतुमशक्याम्‌ । कुलं सुषुम्णामार्गः | कलस्य 
नादार्णवस्योल्लोला महातरङ्गाः । तत्र तेषु चोल्लसन्ती | कुलानि षट्त्रिंशत्तत्वानि | 
कलाश्चतुःषष्टिरिति वा । कुलं शरीरं पृथिव्या लीयमानत्वात्‌ | करैकदेशः | 
उल्लोलमूध्वोर्ध्वम्‌ | प्रोल्लसन्ती वैखर्यालनेत्यर्थ इति तु काइमीराः | ईदृशीं तामहं 


वन्दे इत्यर्थः | अक्षव्यक्षकाराक्षररूपिणीमिति क्वचित्पाठ: | तत्पक्षे5क्षय्यशब्दो5- 

: खण्डपरः क्षकारविशेषणं तस्य ककार-षकारयोगात्मकत्वस्य तन्त्रान्तरसिद्धस्या(स्य) 
निरासायेति व्याख्येयम्‌ ॥ १0 ॥ 


वर्गानुक्रमयोगेण यस्यां मात्रष्टकं स्थितम्‌ | 
बन्दे तामष्टवर्गोत्थमहासिद्भयष्टकेश्वरीम्‌ ॥ ११ ॥ 


वर्गाणां पूर्वोक्तानामनुक्रमयोगेण क्रमानुसारिसम्बन्धन यस्यामेकवचनादेकस्यामपि 

मातृकायामष्टौ मातरो ब्राह्मयादयः स्थितास्तादृशाष्टवर्गजन्याणिमादिमहासिद्धयष्टक- 
स्वामिनीं तां देवीं वन्दे | महासिद्धयष्टकशब्देन वाग्देवताष्टकं केचिद्‌ आहुः- 

'सर्वे वर्णात्मका मन्त्रास्ते च झाक्त्यात्मकाः प्रिये | 

शक्तिस्तु मातृका ज्ञेया सा च ज्ञेया शियात्मिका ॥' 
इति वचनाद्वर्णाभेदः | काइमीरास्तु मातृकाया अष्टौ वर्गास्तदधिष्ठा [त्र्यो]5 ष्ट- 
मातरस्तासां प्रत्येकोत्थाणिमाद्यष्टसिद्धयश्च सम्भूय चतुःषष्टिस्तासां व्यष्टिशक्तीनां 
कारणभूता समष्टिशक्तिः स्वात्मत्वेन सिद्धेति व्याचक्षते | अन्योऽप्यस्य प्रपञ्चः प्राचां 
रीकासु द्रष्टव्यः || ११ ॥ 


कामपूर्णजकाराब्यश्रीपीठान्तर्निवासिनीम्‌ । 
चतुराज्ञाकोशाभूतां नौमि श्रीत्रिपुरामहम्‌ ॥ १२ ॥ 


सृष्टिस्थितिलयकारिण्यो ब्रह्मादिरूपास्तिस्नः तत्समष्टिरेकेत्येवं चतस्रः शक्तयो 
वामाज्येष्ठारौद्र्यम्बिकेति नामिकाः सन्ति | तासामेवाधिष्ठानभूताश्चत्वारः पीठाः 
कामरूपं पूर्णगिरिजालन्धरमुड्डीयानं चेति । तत्राऽऽद्ययोनमिकदेशान्यायेन निर्देशः | 
जकारेणाऽऽब्यो युक्तः स्वघटितपदवाच्यत्वसम्बन्धेनेति तृतीयः | जकाराख्येति पाठ 
आख्याशब्दो नामधेयप्रथमाक्षरपरः | जकार आख्या यस्येति समानाधिकरण एव 
बहुत्रीहिः | जकार आख्यायां यस्येति व्यधिकरणस्तु नाऽऽदर्तव्यः | आख्यापदस्य 
पूर्वनिपातापत्तेः | जकाराष्येति तु तन्त्रराजे पाठः | श्रीपीठपदेनोङ्यानं गृह्यते | 
पीठानामनेकत्वेऽपि चतुर्णामेव प्राधान्यात्‌ पार्थक्येन निर्देशः । तेष्वप्यम्बिका- 
िष्ठानत्वेन प्रधानतमत्वान्निरुपपदेनैव पीठपदेन चतुर्थस्य निर्देशः | अभियुक्तानां 
नाम श्रीपदपूर्व प्रयुश्षीत | श्रीशैल-श्रीचक्र-श्रीविद्या-श्रीपुरादिकवदिति श्लोकोक्त- 
मर्यादानुरोधाय श्रीकारः | चतम्न आज्ञाश्चत्वारो वेदाः | तथा च कौर्मे हिमवन्तं प्रति 
देवीवाक्यम्‌- 


'ममैवाऽऽज्ञा परा ह्तिर्वेदसंज्ञा पुरातनी । 
ऋग्यजुःसामरुपेण सर्गादौ संप्रवर्तते ॥' 

: कोशभूताः खङ्नधनादेरिवोऽऽधारभूताः प्रतिपादिका इति यावत्‌ । 
हा तेन तत्सारभूतमखण्डं ब्रह्मेत्यर्थ: | चतुराज्ञानां कोशभूतेति 
चा | वेदजनिकेत्यर्थः । एतदुभयमपि परब्रह्मणोडसाधारण लिङ्गमिति हि 

वर्णकद्दये प्रतिपादितम्‌ | अथवा चतुराज्ञाश्वत्वार आम्नायाः 
पूर्वदक्षिणपभ्चिमोत्तराख्यास्तेषामेवोत्तमत्वात्‌ प्राधान्येनेह निर्देश । तेन चास्य 


तत्नस्या55म्नायसारप्रतिपादकत्वोक्त्या : 
नापेक्षितांरे तस्यैव ग्रहणं नान्यस्य तन्त्रस्येति ध्वनितम्‌ | तथा च कल्पसूत्रारम्मे 


सर्यते-'पन्चभिरमुलैः पञचाऽऽ्नायन्‌ परमार्थसारभूतान्‌ प्रणिनाय | तत्रायं सिद्धान्तः 
इत्यादि । ऊर्ध्वाग्नायस्यापि चतुःपदमुपलक्षणम्‌ | तादृशीं त्रिपुरामहँ नौमीत्यर्थः । 
अत्र सर्वेषां बेदान्तानामदैते ब्रह्मणि तासर्यात्तदनुयायिनामाम्नायानामप्यखण्डानन्दं 
ब्रह प्राधान्येन विषयः । तदिदमाम्नायसारत्वोक्त्या सूचितम्‌ | कोशपदेनापि श्लेषेण 
पञ्चकोश्ञान्तरत्वेनाऽऽनन्दमयकोश्ञातीतत्वेन तदेवोक्तम्‌ । त्रिपुरेतिपदस्यापि स 
एवार्थः | तदुक्त मभियु्तेः- 
'त्रिमूर्तिसर्गाच्च पुराभवत्यात्‌ त्रयीमयत्वाच्च पुरैव देव्याः | 
लमे त्रिलोक्या अपि पूरकत्वात्‌ प्रायोऽम्बिकायारित्रपुरेति नाम ॥' 
इति । तेनास्मिन्‌ स्तोत्रे सगुणद्वारा निर्गुणं ब्रह्मैव स्तुतमिति ध्वनितम्‌ | अत एव 
तनत्रराजे द्वादशश्लोक्युत्तरं पठ्यते- 
'इति दादशभिः शोकैः स्तवनं सर्वसिद्धिकृत्‌ । 
देव्यास्त्खण्डरूपायाः स्तवनं तव तद्यतः ॥' 

इति | किं बहुना सर्वस्मिन्नस्मसतनत्रे सगुणा्युपार्तिद्वारा मुक्तोपसृप्यं ब्रह्मैवोपास्यत्वेन. 
प्रसूयत इत्यपि ध्वनितम्‌ । तदिदं प्रथमश्लोके सूचितमिहोपसंहरतुं नमामि 
त्रिपुरामित्यनुक्वा नौमि श्रीत्रिपुरामित्युक्तम्‌ । अहंशब्दश्चाहङ्कारवाचकः | 
"वैकारिकस्तैजसश्च तामसश्चेत्यहं त्रिधा' इति प्रयोगात्‌ | 

स चाहङ्कारो द्विविधः-परोऽपरश्चेति | जीवैर्देहादावभिलप्यमानोऽपरः | पर- 
स्मच ब्रह्मणि पतत्रिंशत्त्तवामकस्य जगतः सृष्ट्यनुकूलेषु ज्ञानेच्छायलेषु प्राथमिक- 
सर्वविश्वविषयक उदितोऽहमित्यभिमानः परः । ज्ञानरूपस्य ब्रह्मण ईदुशपराहन्ता- 
विषयकत्वमात्रेण धर्मधर्मिभावं प्रकल्य तादृशो धर्मस्त्रिपुरसुन्दरीपदेन तदभिज्ञो धर्मी 
` कामेश्वरपदेनेह व्यवहियत इत्येतदपि त्रिपुरापदसामानाधिकरण्येनाहंपदनिर्देशाद्‌ 
ध्वनितम्‌ | अन्यथा प्रथमश्लोक इव नौमीत्येतावतैव कर्तुर्लाभादिह तदर्थकलेऽहंपदे 
वैय््याफ्ते; । न चैवमहपदाद्‌ द्वितीयापत्तिः | स्वरादेराकृतिगणत्वेनाव्ययत्वस्वीकारेण 

तल्लोपात्‌ | 'अहमिप्रलयं कुर्वन्‌' इत्यादयः प्रयोगास्तु ब्दार्थयोरभेदमभिप्रेत्य 'नमांसि 
कुर्मः' इत्यादिवच्छब्दपरा इत्यवधेयम्‌ ॥ १२ || 

एवं मङ्गलाचरणमुखेनैव शास्त्रस्य विषयप्रयोजनादिकं निर्वर्ण्य ‘and स 
गुरुमेबाभिगच्छेत्‌' इत्यादिश्रृतिष्वेवकारेण ध्वनितस्य पुस्तकाद्युपायान्तरपरिसंख्यापूर्वक॑ 
गुर्वावश्यकत्वस्य द्योतनाय स्वयमद्वितीयोऽपि परमशिवो द्विविधं विग्रहं प्रकाशविमर्श- 
भेदेन विरच्य विमर्शेन प्रष्टृत्वं प्रकाशांशेन वक्तृत्वं च स्वीकृत्य तन्त्रमवता- 


रयितुमारभते- 
श्रीदेव्युवाच 

इति | तदुक्तं स्वच्छन्दतन्त्रे- 

'गुरुशिष्यपदे स्थित्या स्वयमेव सदाशिवः | 

्रश्नोत्तरपरैर्वाक्यैस्तन्त्रं समवतारयत्‌ ॥' 
इति | अत्राडागमस्तु आगगमश्ञास्त्रस्यानित्यत्वान्न कृतः | कल्पसूत्रेषपि-' भगवान्‌ परम- 
शिवभट्टारकः श्रुत्याद्यष्टादशविद्याः सर्वाणि दर्शनानि लीलया तत्तदवस्थापन्नः प्रणीय, 
संविन्मय्या भगवत्या भैरव्या स्वात्माभिन्नया पृष्टः पञ्चभिर्मुखैः पञ्चाऽऽम्नायान्‌ प्रणिनाय' 
इति | तेन परमशिवः स्वयमेव विमर्शाशेन स्वात्मानं पृच्छतीत्यर्थः । 'श्रीभैरव 
उवाच' इत्यस्यापि स्वयमेव प्रकाशांशेन स्वात्मानमुत्तरयतीत्यर्थः । प्रकृते लिटा कथितं 
भूतत्वं तु वक्तव्यस्य सदातनत्वात्‌ | अत एव तन्त्रराज उत्तरपरलेषु वक्ष्यमाणोऽप्यर्थः 
पूर्वपरलेषु प्रोक्त इति भूतार्थकपदेनैव तत्र तत्र निर्दिश्यते | अनद्यतनत्वं 
त्वकालकलितत्वात्‌ । परोक्षत्वं त्वनिन्द्रियगोचरत्वादुपपद्य॒त इति साम्प्रदायिकाः | एवं 
सर्वत्रापि योज्यम्‌ । 


अथ त्रयोदशभिः ऽलोकैर्देवीप्रश्नः- 
भगवन्‌ सर्वमन्त्राश्च भवता मे प्रकाशिताः । 
चतुःषष्टिश्च तन्त्राणि मातृणामुत्तमानि च ॥ १३ ॥ 


सर्वमन्त्राः सम्तकोटिसंख्याः | मातृणां शक्तीनाम्‌ | उत्तमानि निखिलपुरुषार्थ- 
प्रदत्वात्‌ ॥ १३ ॥ 


अथ सार्धैरष्टभिस्तन्त्रनामान्युद्दिशति- 


महामाया झाम्बरं च योगिनी जालशम्बरम्‌ | 
तत्त्वदाम्बरकं चैव मैरवाष्टकमेव च ॥ १४ ॥ 

20 भास्कररायग्रन्यावली-२ [ प्रथमो विश्रामः 
ऋजुविमर्सिन्यां महामायातन्त् श्ञम्बरतन्त्रै चेति तन्त्रद्वयपरं व्याख्यातम्‌ | 

4 महामायाशम्बराख्यमेक तन्त्रमित्युक्तम्‌ | अर्थरत्नाबल्यां तु द्वयमपि नोक्तम्‌ | 
'महालक्ष्मीमतं देब' (१/१९-२०)इत्यादिवक्ष्यमाणं “लोकद्वयं कैश्ब्चित्परित्यक्तम्‌ | 
अन्यैस्तु स्वीकृतं परं तु सर्वेषामेव मते चतुःषष्टिसंख्यासम्पत्तिर्दुरुपपादा | वस्तुतस्तु 
तसम्पत्त्यर्थमेवास्मिन्‌ “लोके पूर्वार्धे चत्वारि तन्त्राणि | तत्त्वडाम्बरक मेकं भैरवाष्टकं 
चैकमिंति षट्‌ तन्त्राणि | केचित्‌ तु- 

'असिताङ्गो SSMS: क्रोध उन्मत्त एव च । 

कपाली भीषणश्चेति संहारश्चाष्टभैरवाः ॥' 
इत्युक्तानामष्यानां मैरवाणामष्टौ ततन्त्राणीत्याहु: । अन्ये तु-सिद्धिभेरव- 
agota- कङ्कालमैरव-योगिनीमैरव-महाभैरव-शक्तिमैरव-मायिकभैरव-कङ्कालाग्नि- 
भैरवाष्टकप्रतिपादकं तन्त्राष्टकमित्याहुः | तदुभयमपि संख्यासम्पत्तिविरोधाधाम- 


लादिशब्दवद्धैरवशब्दस्य तन्त्रेषु क्वापि प्रयोगादर्शनाच्च चिन्त्यम्‌ । तस्मात्‌ 
षोडशनित्यानामैकतन्त्रवदष्टमैरवाणामेकमेव तन्त्रमिति व्याख्येयम्‌ | यदि भिन्नान्येव 


तत्नाण्युपलभ्येरंस्तदा तथा5न्यान्यपि कोटिश इति वक्ष्यमाणेषु तेषामन्तर्भावः | यदि 
qemi विभज्य तन्त्रान्तरेषु चतुःषष्टिमध्य एव परिगणनं दृश्येत तदाऽप्यविरोधः | 
आदित्य-सिंह-बिष्णु-भागवतादिपुराणानां क्वचित्‌ पुराणेष्वष्टादशमहापुराणमध्ये 
परिगणनस्य क्वचित्‌ तदितरेषूपपुराणेषु परिगणनस्य च दर्शनेन तद्वदिहोपपत्तेः | न 
चैवं मैरवाष्टकप्राये पाठाद्‌ बहुरूपाष्टक-यामलाष्टकयोरेकैकतन्त्रात्मकतापत्तिः | 
बहुरूपयामळपदयोर्मैरवपदवद्देवताविरेषवाचकत्वाभावेन तन्त्रनामधेयतया वैषम्येण 
प्रायपाठमा्रस्याप्रयोजकत्वात्‌ । भैरबतन्त्रमिति क्वचिद्‌ दृशयमानस्यापि व्यवहारस्य 
भैरवप्रतिपादकपरत्वेनोपपत्तेः । ब्रह्मयामल-रुद्रयामलादीनां कतिपयानां भेदेनोप- 
लम्भाच्च' । यत्तु 'कपालं भैरवं चैब' इति कौर्मे गणितं तन्त्रं तद्देव्या विमुखजन- 
व्यामोहायोक्तत्वादवैदिकाधिकारिकमिति तत्रैव प्रतिपादनान्नोत्तमतन्त्रेषु तस्यावसरः | 
तस्मादिह “लोके षडेव तन्त्राण्युद्दिष्टानि || १४ ॥ 


बहुरूपाष्टक चैव यामलाष्टकमेय च | 
चन्धज्ञानं वासुकिं च महासम्मोहनं तथा ॥ १५ ॥ 


ब्राह्मयादयः सप्त मातरः शिवदूत्येकेत्यष्टानां प्रतिपादकान्यष्टौ बहुरूपतन्त्राणीति 
व्याचक्षते | ब्रह्मयामछं विष्णुयामलं रुद्रयामलं लक्ष्मीयामळमुमायामल स्कन्दयामलं 
गणेशयामल जयद्रथयामलं चेत्यष्टौ अर्थरत्नाबल्यामुक्तानि | वासुकिपदस्थाने मालिनी- 
पदस्य क्वचिसाठः | एवं पञ्चविंशतिः || १५ ॥ 

महोच्छुष्मं महादेव वातुलं वातुलोत्तरम्‌ | 
हृद्वेदं तन्नभेदं च गुह्यतन्त्रं च कामिकम्‌ ॥ १६ ॥ 
महादेवेति संबुद्धिः | महोच्छुष्ममहादेवमिति पठन्तोऽष्टाक्षरमेकं नामेति तु 
केचित्‌ । द्वयमपि भिन्नमेवेति गौरीकान्तः | वामजुष्टं महादेवमिति पठित्वा वामजुष्टं 
नाम वामकेश्वरचतुःशतीत्युच्यत इत्यपि व्याचख्यौ | तच्चिन्त्यम्‌ || १६ || 
कलावादं BOTAN तथाऽन्यत्कुब्जिकामतम्‌ | 
Tarn च वीणाख्यं त्रोतलं त्रोतलोत्तरम्‌ ॥ १७ ॥ 
पञ्चामृतं रूपभेदं भूतोइडामरमेव च । 
कुलसारं कुलोइडीशं कुलचूडामणिं तथा ॥ १८ ॥ 
सर्वज्ञानोत्तरं देव महाकालीमतं तथा | 
महालक्ष्मीमतं चैव सिद्धयोगेश्यरीमतम्‌ ॥ १९ ॥ 
कुरूपिकामतं देवरूपिकामतमेव च। 
सर्वयीरमतं चैव विमलामतमुत्तमम्‌ ॥ २0 ॥ 
अत्र प्रथमं देवपदं संबुद्धिः | द्वितीयं तु तन्त्रसंज्ञान्तःप्रविष्टमिति सुवचम्‌ | एवं 
पञ्चभिः शलोकैरष्टाविंशतिस्तन्त्राणि गणितानि संहत्य त्रिपञ्चाशत्‌ ॥ १७-२० ॥ 


अवशिष्टान्येकादशोद्दिशति सार्धेन- 
पूर्वपश्चिमदक्षं च उत्तरं च निरुत्तरम्‌ । 
तन्त्रं यैशेषिकं ज्ञानं वीरावलि तथा परम्‌ ॥ २१ ॥ 
अरुणेशं मोहिनीशं विशुद्वेश्यरमेव च । 
पूर्वादित्रयस्य समाहारदन्द्वः । पूर्वाम्नायादिसंज्ञाभिः प्रसिद्धाश्वत्वार आम्नायाः | 
निरुत्तरपदेनोर्ध्वाम्नायतन्त्रं तस्यानुत्तराम्नायपदेनापि व्यवहारः । तन्त्रं वैशेषिक- 
मित्येकम्‌ | ज्ञानमिति ज्ञानार्णबपदेन प्रसिद्धम्‌ | बीराबलीत्येकम्‌।। २१-२ १ Il 


एवमेतानि शास्त्राणि तथाऽन्यान्यपि कोटिशः ॥ २२ ॥ 
एवम्‌, अन्यूनानतिरिक्तानि | एतानि महामायादिविशुद्धेश्वरान्तानि चतुःषष्टि- 
स्तन्त्राणि | शास्त्राणि वेदरूपाणि । तन्त्राणामुपनिषच्छेषत्वात्‌ | शासनाच्छास्त्रमिति 
हि व्युत्पत्तिः | शासनं तु प्रवर्तनानिवर्तनान्यतररूंपा शब्दभावनापरपर्याया 
भगवत्याज्ञैव । तदुक्तम्‌- 
प्रवृत्तिर्वा निवृत्तिर्वा नित्येन कृतकेन वा | 
पुंसां येनोपदिव्येत ` तच्छास्त्रमभिधीयते ॥' 

पूजां बाह्यान्तरभेदभिन्नाम्‌ | समन्तत आवरणदेवताभिः 
fe at वशिन्यादीनाँ देवतानां नामगणैर्मन्त्रगणैरमुद्रागणैश्च सह 
कथयस्वेत्यर्थः || २३-२५ Il 
अथ परमशिववाक्यम्‌ । तत्रैकेन तन्त्रश्रवणे सावधानीकरणं त्रिभिर्नित्या- 
नाम्नामुपदेशः | पञ्चमेन महानित्यास्वरूपश्रवणाय सावधानीकरणमिति विवेकः । 


श्रीमैरय उवाच 


शृणु देवि महान्ञानं नित्याषोडशिकार्णवमू | 

न कस्यचिन्मयाऽऽस्यातं सर्वतन्त्रेषु गोपितम्‌ ॥ २६ ॥ 

तत्राऽऽदौ प्रथमा नित्या महात्रिपुरसुन्दरी । 

ततः कामेश्वरी नित्या नित्या च भगमालिनी ॥ २७ ॥ 

नित्यक्लिन्नाभिधा नित्या भेरुण्डा बह्िवासिनी । 

महाविध्ेश्वरी दूती त्वरिता कुलसुन्दरी ॥ २८ ॥ 

नित्या नीलपताका च विजया सर्वमङ्गला । 

ज्वालामालिनिका चित्नेत्येवं नित्यास्तु षोडश ॥ २९ ॥ 

शृणु देबि महानित्यामादौ त्रिपुरसुन्दरीम्‌ । 

यया विज्ञातया गौरि जगत्क्षोभः प्रजायते ॥ ३0 ॥ 

महाज्ञानमिति बहुव्रीहिः | अर्णवपदेन दुरवगाहत्वादतीवावहिता भवेति ध्वनितम्‌ | 
महाविद्येश्वर्यास्तन्त्रान्तरे महावञ्रेश्वरीत्यपि नाम | दूती शिवदूतीनाम्न एकदेशः | 
कुलसुन्दर्युत्तरं नित्येतिपदं स्वतन्त्रं विशेष्यमेवान्यानि नित्यापदानि विशेषणानि | आदौ 
चतुःशतीदयात्के(क)ग्रन्थावयवे | यया विज्ञातया महानित्याज्ञानमात्रेण, जगतः 
क्षोभः स्वायत्तता ॥ २६-३0 |l 
इदानीं सुन्दरीतापिन्यां द्वितीयोपनिषदि-'श्रीचक्रं व्याख्यास्यामः' इत्यादि 'चक्रं 

ब्याख्यातम्‌' इत्यन्तया कण्डिकयोक्तरीतिमनुसृत्यैव Misia: श्लोक: श्रीचक्रलेखन- 
प्रकारमुपदिशति-'शक्त्या शक्ति बिनिर्भिय' (१/३१) इत्यादिना 'चतुर्बारोपञ्ञोभितम्‌' 
(१/४३) इत्यन्तेन | तत्र श्रीचक्रस्वरूपमवान्तरनवचक्रात्मकमुक्तं यामले- 

'बिनुत्रिकोणवसुकोणदशारयुग्ममन्यन्चनागवलसंयुतषोडशारम्‌ । 

वृत्तत्रयं च धरणीसदनत्रयं च श्रीचक्रराजमुदितं परदेवतायाः ॥' 
इति । तन्निरूपणोपयोगिनी परिभाषा चेत्यम्‌-'यदाशाभिमुखो मन्त्री चक्रराजं समुद्धरेत्‌’ 
सैव पूर्वा दिकू । तामारभ्य प्रादक्षिण्यैनेतराः सप्त दिशः | ईशानाद्याग्नेयपर्यन्तामेकां 
तिर्यग्रेखा कृत्वा तदीशानाग्रात्तदाग्नेयाग्राच्चा55रभ्य पश्चिमदिक्पर्यन्ते द्वे रेखे 
समाकृष्य पश्चिमस्यां दिशि ते मेल्येत्‌ | तदिदं स्वाभिमुखाग्रत्रिकोणं भवति | अस्य 


https://archive.org/details/muthulakshmiacademy 


(७-0. In Public Domain. Digtized by Muthulakshmi Research Academy 


प्रथमो विश्रामः] सेतुबन्धः 25 


शक्तिरिति संज्ञा । पार्वत्यादिशब्दा अपि शक्तिपर्यायाः | एवं वायव्यादिनऋत्यान्ता- 
मेकां तिर्यग्रेखां कृत्वा तद्वास्वग्रात्तन्निर्ऋत्यग्राच्चाऽऽरभ्य पूर्वदिक्पर्यन्ते द्वे रेखे 
आकृष्य पूर्वस्यां दिशि ते मेलयेत्‌ | तदिदं पराङ्मुखाग्रत्रिकोणं भवति | अस्य 
वह्निरिति संज्ञा | शिवादिशब्दाश्च वहििपर्यायाः | शक्तिवहिपुरयोश्च घटिके 
पार्श्वरेखे प्रत्येकं वामदक्षिणसंज्ञे | ऊर्ध्वाधीरेखे पूर्वपश्च्िमसंज्ञे | 


mag- शक्तेरूध्वरेखा पश्चिमरेखा, वह्लेरधोरेखा पूर्वरेखेति व्यवहरन्ति | 
तत्पूज्यपूजकयोर्मध्यं प्राचीतिमानस्य श्रीचक्रेऽपवादस्य ज्ञानार्णबादावुक्तस्याज्ञाना- 
दित्युपेक्ष्यम्‌ | अत एव शक्तेः कोणत्रयमीझाग्निपश्चिमकोणसंज्ञम्‌, वह्लेस्तु वायु- 
राक्षसपूर्वकोणसंज्ञम्‌ | एकस्या रेखाया उपरि रेखान्तरस्याऽऽरोहणं भेदनसंज्ञम्‌ | 
ईदृशभेदनात्मको रेखाद्वयसंयोगः सन्धिः | तादृश एव रेखात्रयसंयोगो मर्म | 
सन्धिमर्मणोर्दयोरपि ग्रन्थिरिति संज्ञा | शक्तिपश्चिमकोणवहिपूर्वकोणयोः सम्पर्केण 
लेखो डमरुः । पूर्णचद्राकारा रेखा वृत्तम्‌ | भौमः परिवेषश्च चतुरम्ररेखा भूपुरं 
यथाकंथञ्चित्कोणत्रयं त्रिकोणम्‌ | इति परिभाषा | 

अथ बिद्दुत्रिकोणवसुकोणानि त्रीणि चक्राण्याह सार्धपादद्वयेन- 

शक्त्या शक्ति विनिर्भिद्य भूयो बह्विपुरेण ते । 
सम्पुटीकृत्य- 

आदावेकां शक्ति विलिख्य तां मध्यभागे तिर्यग्रेखान्तरेण निर्भिध भेदकरेखाया 
ईशाग्निभागाग्रसम्लिष्टे वामदक्षिणरेखे आकृष्य प्रथमशक्तिपश्चिमकोणात्पश्चिमस्यां 
दिशि पश्चिमकोणान्तरोत्पादनेन द्वितीयशक्तिं रचयेत्‌ | ततः प्रथमशक्तेः पूर्वस्यां 
दिश्यारभ्य कोणरचनपूर्वकं तद्वायुराक्षसदिक्पर्यन्ते वामदक्षिणरेखे सन्धिमर्मानुगुणे 
आकृष्य पूर्वरेखां प्रथमशक्तिपम्चिमकोणसश्लेषेण विरच्य वह्मिपुरं रचयेत्‌ | एवं 
सत्यष्टसु विक्ष्वष्टी त्रिकोणानि मध्यत एकमिति नव त्रिकोणानि षट्सन्धयो È 
मर्मणी पाइर्वयोर्द्वौ डमरू चेत्याकारः सम्पद्यते | अत्र प्रथमशक्तिवामदक्षिणयो 
रेखयोर्वहिवामदक्षिणरेखाभ्यां द्वितीयशक्तिपूर्वरेखया संयोगादुत्तरस्यां दक्षिणस्यां च 
दिशि विद्यमानौ मर्मणी अन्ये सन्धयः | अत्र मध्यमत्रिकोणस्य मध्यभागे 
बिन्दुरत्रानुक्तोडपि चक्रन्यासपूजाप्रकरणादौ वक्ष्यमाणलवाल्लेख्यः । तेनेदं चक्रत्रयं 
सम्पन्नम्‌ । प्रथमां शक्ति द्वितीयया शक्त्या विशेषेण निर्भिद्य भूयः पुनरपि 
भेदनक्रमेणैव वहिपुरेण ते पूर्वलिखिते दै शक्ती उक्तरीत्या सम्पुटीकृत्येत्यर्थः | 
वक्तिवहिंशब्दौ च ज्ञानार्णवे सङ्केतितौ- 


'इञ्ानादर्निपर्न्तामजुरेखां समालिखेत्‌ | 
ईज्ञादग्नेस्तदग्राभ्यां रेखे आकृष्य देशिकः ॥ 


https://archive.org/details/muthulakshmiacademy 


(७-0. In Public Domain. Digtized by Muthulakshmi Research Academy 


k प्रथमो विश्रामः 
56 भास्कररायग्रन्यावली-२ [ 


खां कृत्या महेशानि वायुराक्षसकोणगाम्‌ | 

ले आकृष्य कोणाभ्यां तवग्रातूर्वगे कुछ ॥ ३ 

बढिमण्डलमेततु pii वीरबन्दिते ।' इति च ॥ ३0 y l 
सर्वोध्वामित्यारभ्य शक्तिमाधां विभेदयेदित्य- 


न्तेनावशिष्टसार्धश्लोकद्वयेन- 
-सर्वोर्ध्या शक्ति बिस्तारयेदधः ॥ ३१ ॥ 
अस्मिन्नवयोनिचक्रे या प्रथमलिखिता शक्तिः सैव सर्वोर्ध्वा । तस्या अधः 

पश्चिमभागे विस्तारणं नाम तदीयपूर्वरेखाग्रद्वयादारभ्य वामदक्षिणरेखयोरपकर्षपूर्वकं 
पश्चिमस्यां दिशि मेलनम्‌ | तच्चेह सिद्धमेवेति पुनर्विधिवैयर्थ्यापत्त्याऽन्यत्किञ्चिदा- 
क्षिप्यते | तदीयपूर्वरेखाग्रद्वयमीशानाग्निदिशोराकर्षणेनाभिवर्ध्य ततो जाताभ्यामभिन- 
वाग्राभ्यां कोणनिर्माणपूर्वकं वामदक्षिणरेखान्तरे अधो5पकृष्य द्वितीयशक्तिपश्चिम- . 
कोणातश्चिमस्यां दिशि मेल्येदिति | इदं चेदृशविस्तारणस्य शक्तिजनकचादध्वर्यु 
- वृणीत इत्यादौ वरणेनाध्वर्यु कुर्यादित्यर्थवच्छक्ति विस्तारयेदित्यस्य विस्तारेण शक्ति 
कुर्यादित्यर्थमभिप्रेत्य सर्वोर्ध्वशक्तिविस्तारेण शक्त्यन्तर कुर्यादित्यर्थमङ्गीकृत्य, शक्तिः 
पदस्य वारद्वयमन्वयस्तु न दुष्यत्येव | सेयं शक्तिर्नवयोनिचक्रस्य पौरस्त्यत्रिकोणमात्रं 
परित्यज्येतरत्सर्व॑ गर्भीकरोतीति स्थितिः || ३१ ॥ 


तथैव बह्निचक्रेण तामेबोध्व॑ विभेदयेत्‌ । 


ततो यथा तावदनया शक्त्या नवयोनिचक्रस्य गर्भीकाररितर्यग्रेखाविस्तारादिना 
कारितस्तयैव वह्नयात्मकेन चक्रेण त्रिकोणेनापि तद्गर्भीकारः करणीयः | ae: 
पश्चिमरेखाग्रद्वयं वायुराक्षसदिशोराकर्षणेनाभिवर्ध्य ततो जाताभ्यामग्रान्तराभ्यां 
कोणनिर्माणपूर्वक॑ वामदक्षिणरेखान्तरे ऊर्ध्वमाकृष्य वह्मिपूर्वकोणात्पूर्वस्यां दिशि 
मेल्येत्‌ | सोऽयं वह्निर्नवयोनिचक्रस्य पाश्चात्यमेक॑ त्रिकोणं परित्यज्येतरत्सर्व गर्भी- 
करोतीति यावत्‌ | अस्मिन्‌ वह्लौ यः शक्तितो विशेषस्तमाह-तामेवेति | तां 
पूर्वलिखितां शक्ति विशेषेण भेदयेत्‌ | वह्निवामदक्षिणरेखाभ्यां शक्तिवामदक्षिणरेखा- 
दयं शक्तिपूर्वरेखाँ च भेदयन्‌ ऊर्ध्वं विस्तारयेदित्यर्थः | तेनेदमुभयपार्श्वयोर्डमरु- 
विशिष्टं षट्कोणं भवति | नवयोनिचक्रान्तर्गततिर्यग्रेखात्रय आद्यन्तरेखे अभिवर्ध्य 
षट्कोणं कुर्यादिति तु फलितोऽर्थः | यद्यप्यादावेव वह्िमूर्ध्व विस्तार्य शक्ते- 
रधोविस्तारै क्रियमाणे शक्तिरेव वह्निं भिनत्तीति विपरीतो विशेषस्तथा5पि चक्र- 
पूजारम्भे वक्ष्यमाणं चक्रलेखनमनेनैव क्रमेणानुष्ठेयं नियमादृष्टानुगुण्यायेतिद्योतनार्थ 
एवकारः । तेन शक्त्या वह्निभेदनस्य नखविदलनादेरिवानुष्ठानं फलति | एवमुत्तर- 
त्रापि द्रष्टव्यमू ॥ ३१२ ॥ 

तत ऊर्ध्वस्थितां शक्तिमूर्ध्य॑ विस्तारयेक्रमात्‌ ॥ ३२ ॥ 
Gre वहिचक्रमधो विस्तार्य सुन्दरि | 
ग्रन्थिभेदक्रमेणेब  झक्तिमाद्यां विभेदयेत्‌ ॥ ३३ ॥ 


षट्कोणनिर्माणानन्तरं सर्वोर्ध्वपदेनोक्तां प्रथमशक्तिमूर्ध्वं विस्तारयेत्‌ | यथा 
तावदधोविस्तारोऽस्याः पूर्वरेखाभिवर्धनेन कृतस्तथोर्ध्वविस्तारो वामदक्षिणरेखयोरी- 
शाग्निदिगभिमुखमभिवर्धनेन पूर्वरेखान्तरस्य तत्र लेखनेन च कार्यः | रेखयोरभि- 
वृद्धेरवधिस्तु प्रथमवल्ले: पूर्वकोण एव । तेन पूर्वरेखान्तरस्य प्रथमवह्िपूर्वकोणाग्र- 
संश्लेषो भवति | एवमन्यत्राप्यवधिरुन्नेयः | तेन शक्तिलेखने हि तन्त्रान्तरे क्रमो 
विहित ईशानमारभ्य प्रादक्षिण्येनेशानान्तमिति | वामदक्षिणभागयोर्न्यासादिप्रसक्तावादौ 
दक्षस्ततो वाम इत्यपि क्रमस्तत्र तत्र विहितः । तेनेहाऽऽदौ दक्षरेखामाग्नेयेऽभिवर्ध्य 
पश््चाद्वामरेखामीशानेऽभिवर्ध्येञानादाग्नेयान्तं पूर्वरेखां लिखेदितिद्योतनायोक्तं क्रमा- 
दिति । अर्थरत्नावलीकारस्तु- 'प्रथमवह्लेः पूर्वदिशि स्थितस्य वह्लयन्तरस्य भेदनं 
क्रमपदेनोच्यत' इति व्याचख्यौ, ऋजुविमर्शिनीकारस्तु-'रेखाद्वयाभिवृद्धेरुक्त- 
रूपोऽवधिः क्रमपदेन कथ्यत' इत्याह | पुनः प्रथमश्तेरूर्ध्वविस्तारवदेवाऽऽद्यं 
प्रथमलिखितं वह्विचक्रमधो विस्तार्य sedate राक्षसकोणे वामरेखां च वायुकोणे 
दितीयशक्तिपम्चिमकोणावध्यभिवर्ध्य राक्षसाद्वाय्वन्तं पश्चिमरेखाँ विलिख्य 
विरमेतेत्यर्थः । सुन्दरीति देव्याः संबुद्धिः | अत्र प्रथमशक्तेरू्ध्वविस्तारवदेव 
प्रथमवहनेरधोविस्तारस्य पुनरितिपदेन विस्ार्येतिपदेन च वर्णनेनैव सिद्धौ 
ग्रन्थिभेदक्रमेणेत्युत्तरार्धं व्यर्थमिवाऽऽभाति | 

्राञ्चस्तु-अस्मनननतर्दशारप्स्तारे Ra: शक्तयो द्वौ वह्णी च सन्ति | तत्र सर्वाधः- 
स्थिता शाक्तिराद्यशक्तिरुच्यते | प्रथमवह्णयधोविस्तारदशायां लिख्यमानेन पश्चिमः 
रेखान्तरेण तस्या आद्यशक्तेभैदनमुत्तरार्धेनोच्यत इति तत्सार्थक्यमाहुः । तन्नातीव 
चमत्कृतम्‌ | प्रथमशक्तयर्ध्विस्तारदशायां छिख्यमानपूर्वरखान्तरेण सर्वोर्ध्ववल्लिमेदनस्य 
कण्ठरवेण पृथक्कथनादर्शनात्‌ | शक्तित्रये जातेऽपयर्ध्वशक्तेरेवाऽऽधयपदेनोपस्थितेश्च | 
तस्मादन्तर्दश्ारारम्भे लिखिता या शक्तिः सैवेहाऽऽद्यपदेनोच्यत इति न 
सर्वोर्ध्वशक्तेराद्यपदेन परामर्शः | तस्याः प्रकृतदशाराद्यावयवत्वाभावात्‌ | अस्यां 
चाऽऽद्यशक्तौ पूर्वरेखायां दे मर्मणी | वामदक्षिणरेखयोश्व दे मर्मणी | तेषु प्रथमे दे 
प्रथमशक्तिविस्तारेणोत्पन्ने । द्वितीये दे प्रथमवह्लिविस्तारेणेत्येतदर्थं विस्तारविधि- 
द्वयस्य विदोषत्वेन व्याख्येयम्‌ | ग्रन्थयः सन्धयस्तेषां चतुणां भेदो मर्मतया 
परिणामस्तेन क्रमेण प्रकारेणा55द्यानन्तर्दशाराद्यावयवभूतां शक्तिं म्रेदयेदित्यर्थः | 
अथवा, आद्यं वहिचक्रमित्यस्य द्विरन्वयः | तत्रैकं पूर्ववदेव व्याख्यायो्ध्वाधो- 
विस्ताराभ्यां क्रमादाद्यं सर्वोध्वै वहिचक्रमा्यां सर्वाधस्तनं शक्ति च 
भेदयेदित्यर्थो वर्णनीयः | अस्मिन्‌ पक्षे ग्रन्थिभेदक्रमः सन्ध्युपत्तिक्रम एवेति | 
इत्यन्तर्दशारनिष्पत्तिः ॥ ३२-३३ ॥ 

अथः बहिर्दशारलेखनोपायमुपदिशति तथा सर्वार्ध्वेत्यारभ्याऽऽ्यवहिनेत्यन्तेन 
सार्धश्लोकद्वयेन- 


तथा शक्ति विस्तारयेदधः | 
तामादिचक्राधःशक्तिवह्विनोध्वं विभेदयेत्‌ ॥ ३४ ॥ 
यथा तावदन्तर्दशारनिष्पत्त्यथ॑ स्वस्मादादिचक्रे नवयोन्याख्ये विद्यमानानां तिसृणां 
तिर्यग्रेखाणां मध्ये षट्कोणं निष्पाद्य तत्र 
तिर्यग्रेखासंसृष्टवामदक्षिणरेखाद्दये विदिक्ष्वभिवर्धनादिना कोणचतुष्कमधिकं कृत्वा 
दशारता सम्पादिता तथैव बहिर्दशारनिष्पत्त्यर्थमपि स्वादिचक्रेऽन्तर्दशारे विद्यमानानां 
पञ्चानां तिर्यग्रेखाणां मध्ये प्रथमचरमयोः सर्वोर्ध्वसर्वाध स्थितयोस्तिर्यग्रेखयोरेव 
षट्कोणं विधाय तततत्तिर्यग्रेखासंसृष्टवामदक्षिण- 
२खाद्वितये विदिक्ष्वभिवर्ध्य कोणद्वितये सम्पादनीये इत्याकारको दशारद्वयानुगमस्तथेति- 
पदेनोक्तः | एवं सामान्येनोक्त्वा विशिष्याऽऽह-सवोर्ध्वेत्यादि | सर्व बिन्दाद्यन्त- 
Smt चिकीर्षितप्रकृतचक्रादादिभूतं चक्रं cee यो वहिर्वह्िपुरस्थ- 
पूर्वकोणस्तस्यान्तर्मध्ये प्रथमवह्तद्वितीयवल्ल्योर्मध्य इति यावत्‌ । तत्र विद्यमाना या 
शक्तिः शक्तिपुरस्थपूर्वरेखा तामधः सर्वाधःस्थितशक्तिपश्चिमकोणाधोभागपर्यन्तं 
विस्तारयेत्‌. | प्रथमशक्तेः पूर्वरेखान्तरं दक्षिणोत्तरदिशोराकृष्य तत्राऽऽग्नेयैशान- 
कोणोत्पादनपूर्वकं वामदक्षिणरेखे निष्पाद्य सर्वाधोमेलनेन इक्त्यन्तरं निष्पाद- 
येदित्यर्थः | तामिति | आदिचक्रस्यान्तर्दशारान्तस्याधो या शाक्तिः शक्तिपुरस्थ- 
पश्चिमकोणस्तस्यां यो वह्िस्तन्मध्यस्थितं यत्प्रथमवह्लिपश्चिमरेखान्तरं तेन तामव्य- 
वहितपूर्वलिखितां शक्तिमूर्ध्वंसवोर्ध्वस्थितवहिपूर्वकोणोर्ध्वभागपर्यन्तं विभेदयेत्‌, 
विस्तार्य भेदयेत्‌ | अन्तर्दशारस्य सर्वाधःस्थितशक्तिपश्चिमकोणाव्यवहितपूर्वां तिर्य- 
Jai दक्षिणोत्तरयोरभिवर्ध्य तदग्राभ्यां वामदक्षिणरेखे ऊर्ध्वमाकृष्य बहिर्दशाराद्य- 
इक्तेर्वामदक्षिणरेखे ताभ्यां भेदयन्‌ Malet तयोर्मेलनेन वह्लयन्तरं रचयेदित्यर्थः | 
तदिदं षट्कोणं भवति ॥ ३४ ॥ 


ततः पूर्ववदेवाऽऽ्यां शक्ति विस्तार्य भेदयेत्‌ | 
ऊर्ध्ववह्विमधोयह्विमध्यवद्विविवर्जितम्‌ ॥ ३५ ॥ 
विस्तार्य भेदयेच्छक्तिमधस्तादाद्यवह्विना | 
ततः षट्कोणनिर्माणानन्तरं पूर्ववदेवान्तर्दशारस्थषट्कोणोत्तरमिवाऽऽ्यां सर्व- 
प्रथमां शक्तिं विस्तार्य वामदक्षिणरेखयोरीश्ाग्निदिशञमभिमुखमभिवृद्धिंप्रापय्योर्ध्व- 
वहतं चक्रोर्ध्यभागे स्थितं वह्निं भेदयेत्‌ । पूर्वरेखान्तरनिर्माणिनेति यावत्‌ | पुनः पूर्व- 
वदेवेति केषाञ्चित्पाठः | तत आधवह्निना सर्वप्रथमवह्विना विस्तार्य तदीय- 
वामदक्षिणरेखे वायुराक्षसदिशोरभिवर्ध्य स्थापितेनेति शेषः | अधस्ताच्छक्तिं सर्वाधः- 

स्थितं शक्तिपश्चिमकोणभागं भेदयेत्‌ | अभिवर्ध्य स्थापितस्य वह्नेः पश्च्चिमरेखान्तर- 
निष्पादनेनेति यावत्‌ | अधोवह्रिमध्यवह्निविवर्जितमिति पर्द त्ववशिष्टम्‌ | तदिदं 
वाक्यद्वयमध्यभागे पठितत्वातू केचितूर्ववाक्यशेषत्वेन, अन्ये उत्तरवाक्यशेषत्वेन 
व्याचक्षाणा विवदन्ते । तत्र शञिवानन्दनाथादयस्तावदाहुः- पूर्ववाक्ये ऊर्ध्ववह्लर्भदन- 
मुक्तम्‌ | तद्दार्ढ्याय मध्यवह्णयधोवक्नयोर्भेदनं निषिध्यते | प्रथमशक्तिवामदक्षिण- 
रेखाभ्यां मध्यवहिपूर्वकोणावधिविस्तारिताभ्यां तयोर्भेदनस्यासम्भवेऽपि 'नान्तरिक्षे न 
दिव्यग्निश्चेतव्यः' इतिवदप्रसक्तप्रतिषेध एवायं वहतित्रयास्तित्वबोधनमात्रफलक इति | 
विद्यानन्दनाधादयस्तु-उत्तरवाक्ये विसतार्येत्यस्य कर्मसापेक्षत्वादाद्यवह्निनेति तृतीयान्तस्य 
तदन्वयायोग्यत्वादव्यवहितपूर्वत्वेनोपस्थितमिदमेव पदं तत्रान्वेति | तत्राधोवह्निशाब्दः 
सर्वोर्ध्ववह्निपरः, अस्यैव चक्रस्य विपर्यासेनावलोकने स्वोर्ध्वतनस्यापि सर्वाधस्तन- 
त्वसम्भवात्‌ । तेनोर्ध्वमध्यवह्निभिन्न आद्यवहिरेवेति प्रथमवह्तिं विसतार्येत्वर्थः सम्पद्यत 
इत्याहुः | तदुभयमपि चिन्त्यम्‌ | क्रियान्वयिनो नजो5भावेन प्रतिषेधायोगात्‌ | अधः- 
शब्दस्य शक्यार्थविपर्यये लक्षणाया अयुक्तत्वात्‌ | तस्मादूर्ध्ववह्निपदस्याधोवह्नीत्यादि 
विशेषणम्‌ | ऊर्ध्वपदं चक्रोर्ध्वपरम्‌ | ततश्च त्रयाणामपि वह्नीनां नवयोनिचक्रान्त- 
दशारचक्रबहिर्दशारचक्रोर्ध्वत्वादविरीषेण ग्रहणे प्राप्तेऽधोवह्विमध्यवह्तिभिन्नत्वं विशेष- 
णम्‌ | तत्ततप्रतियोगिकभेदवत्त्वं तदर्थः | न त्वधोवहित्वावच्छिन्नप्रतियोगिताकभेद- 
वत्त्वादिकम्‌ | अत एव मध्यवह्निवारणाय तद्रेदोऽपि निवेशितः | न च 
मध्यवहिपूर्वकोणावधिविस्तृतरेखाभ्यामन्ययो्भेदनासम्भवादेव निरासे विशेषणवैयर्थ्य 
शङ्क्यम्‌ | आद्यशक्तिभेद्यत्वस्य त्रिष्वप्यविहेषेण सत्त्वात्‌ । न चान्ययोराद्यशक्त्या 
भेदनस्य पूर्वमेव वृत्तत्वान्नेदानीं तद्रसक्तिरिति वाच्यम्‌ | भिन्नयोरपि पूर्वरेखा- 
नुयायिरेखान्तरेण द्विर्डधिभिदनसम्भवात्‌ । प्रत्युत पुनः पूर्ववदेवेतिपदानां fetes 
एवानुगुणत्वात्‌ | सति त्वधोमध्यवहतभिन्नत्वविशेषणे तद्वलादेव हि बहिश्चक्रस्य 


दशारत्वसिद्धिरिति समञ्जसम्‌ । इति बहिर्दशारनिष्पत्तिः ॥ ३५-३५ ३ ॥ 


एवं दशारद्वयमुक्त्वा चतुर्दशारचक्रलेखनोपायमुपदिशति ततो मध्यादीत्यारभ्य ` 
सर्वाधस्ताद्विभेदयेदित्यन्तैः सार्धैः पञ्चभिः श्लॉके: - 
ततो मध्यादिशकत्यूर्ध्वं शक्ति विस्तारयेदधः ॥ ३६ ॥ 
तैय सम्पुटीकुर्यात्‌ सर्वचक्रं सुरेश्वरि । 
तां च तेन महेशानि वह्विचक्रेण भेदयेत्‌ ॥ ३७ ॥ 
ग्रन्थिभेदक्रमेणेव सर्वोध्व॑ सर्वबाह्यतः । 
मध्योर्ध्वाक्तिपर्यन्तमादिशक्त्ययधि प्रिये ॥ ३८ ॥ 


amed हि तिर्यग्रेखासु प्रथमचरमयोरभिवर्धनेन षट्कोणं रचितम्‌ | तद्वदिह 
न भवति | किन्तु बहिर्दशारचक्रे स्थतानां सप्तानां तिर्यग्रेखाणां मध्य आदयन्तरेखे 

विहाय द्वितीयोपान्यरेखे एवाभिवर्ध्य षट्कोणं रचयेदिति विशेष Lo | 

मध्या च साऽऽदिश्तिश्च मध्यादिशक्तिः | प्रथमशक्तिरेव हि सर्वमध्या शातः | 
तदादित्वात्तदूर्ध्वशक्तिपदेन सर्वोपरितनतिर्यग्रेखा 


क थमकाक्तेरूर्ध्वशक्ति नी 
क्षीदितो मध्येति विशेषणम्‌ | ततश्च मध्यस्थप्र : प्र - 
को बहिर्दशारारम्भकशक्तिरिति यावत्‌ | तस्या ईशाग्निकोण- 


पूर्वकोणस्पृष्टरेखाकैव | are 
भागेऽभिवर्धनेन कोणान्तरे दे निष्पाध ततो दक्षिणोत्तररेखे पश्चिमस्यां दिश्याकृष्य 
सर्वाधःस्थितशक्तिकोणात्पश्चिमभागे कोणान्तरं निष्पादयेत्‌ | सेयं शक्तिः सर्व चक्रं 
कवलयतीत्याह-तयैवेति । तां साम्प्रतमभिवर्धितां बहिर्दशारारम्भकषट्कोणघटकशक्तिं 
* तेन तत्बट्कोणघटकेनैव वह्विचक्रेण भेदयेत्‌ | सर्वाधःस्थिततिर्यग्रेखाव्यवहित- 

पूर्वदिग्वर्तितिर्यग्रेखां वायुरक्ष ,कोणयोरभिवर्ध्य कोणडयान्तरं निष्पाद्य ततो दक्षिणोत्तर- 
रेखे पूर्वस्यां दिश्याकृष्य सवोर्ध्वस्थितवह्षिकोणासूर्वभागे कोणान्तरं रचयेदिति यावत्‌ | 


अस्य ae: पञ्च विशेषणानि । तत्र साम्प्रतं लिखितशक्तिभदनेन ग्रन्थिर्यथा 
्यात्तेन क्रमेण दक्षिणोत्तरयोर्डमरुद्वयकरणेनेत्येकम्‌ । आदिशक्तिर्बहिर्दशारारम्भक- 
शक्तिस्तदवधि तदीशाग्निकोणस्पृष्टं यथा भवति तथैति द्वितीयम्‌ । मध्या च 
सोर्धशक्तिश्च मध्योर्ध्वशक्तिः प्रथमशक्तिरेव सर्वमध्यस्था पर्यायेणाभिवर्धिता सती या 
सर्वोर्घ्वा5भवत्तत्पर्यन्त॑ तदीशाग्निकोणस्पृष्टं यथा स्यात्तथेति तृतीयम्‌ | सर्वस्य बहि- 
दशारचक्रस्य बाह्यतः कवलनक्रमो यथा स्यात्तथेति चतुर्थम्‌ । सर्वोर्ध्व बहिर्दशारो- 
ध्ववह्नेरप्यूध्व॑ यथा तथेति पञ्चमम्‌ | इमानि पञ्च विशेषणानि चतुर्दशारचक्रप्रकरणे 
कथनात्सवपूर्वेषु सर्वेषु चक्रेषु षट्कोणघटकशक्तिवहिंदक्षिणोत्तररेखामार्ग 
प्रदर्शनोपलक्षकलेन सार्थकानि | तेन प्राचाम्‌ एतच्छूलोकोपेक्षाऽत्रत्यविशेषणानां 
यथाकथञ्चिदन्यथा नयनमपि न स्वरसमित्युपेक्ष्मम्‌ ॥ ३६-३८ ॥ 


एवं षट्कोणनिर्माणमुपदिउयोर्ध्वभागे चतुरः कोणान्‌ वर्धयेदित्याह द्वाभ्याम्‌ 


ततो बाह्मस्थशक्त्यन्तःशक्तिमू्ध्वं विकासयेतू | 
तथा विस्तारयेच्छक्तिमाद्यामप्यूर्ध्यमी“यरि ॥ ३९ ॥ 
सर्बोर्ध्वबह्म्यधोबद्विपर्यन्त॑ वीरबन्दिते | 
तया विभेदयेदहिचक्र॑ सर्वोर्ध्यसंस्थितम्‌ ॥ ४0 ॥ 


बाह्यस्था शक्तिः साम्प्रतं लिखितषट्कोणघटकशक्तिस्तदन्तस्तन्मध्ये स्थिता शक्तिः 
िंतीयदश्ारारम्भकषट्कोणघरकशक्तिरेव | तामूध्व॑विकासयेत्‌, तवीयदक्षिणो- 
त्तरेखे अग्नीशकोणाभिमुख्येनाभिवर्धयेत्‌ | ततो या प्रथमशक्तिः क्रमेणाभिवृद्धा 

सती द्वितीयतृतीयवह्वयोरन्तराले समाप्ता दृश्यते तामाद्यां शक्तिं तथा विस्तारयेत्‌ | 
यथा साम्प्रतमभिवर्धितदक्षिणोत्तररेखासंस्पर्शः स्यात्तथा कुर्यात्‌ | सप्ततिर्यग्रेखासु 
विद्यमानां सर्वोध्वाँ प्राच्यां तिर्यग्रेखां भागद्वयेऽप्यभिवर्ध्यान्ताक्तिदक्षिणोत्तररेखा- 
भ्यां सह बद्ध्वा कोणद्वयं निष्पादयेदिति यावत्‌ | विकासयेदिति पदस्यैवैतावानर्थ 
इति तु प्राञ्चः । तत आद्यां शक्तिमूर्ध्वमपि विस्तारयेत्‌, प्रेथमशक्तेर्दक्षिणोत्तररेखे 
अग्नीशकोणयोर्वर्धयेत्‌ | तदभिवृद्धेरवधिमाह- स्वोर्ध्वेति । सर्वोर्ध्ववह्निः साम्प्रतं 
लिखितषट्कोणघटकः | तस्याधःस्थितो वह्निर्दितीयदश्ञारारम्भकषट्कोणघटकः | 
तग्राच्यकोणावधि विस्तारयेदित्यर्थः । तया साम्प्रतमभिवर्धितया प्रथमशक्त्या 
सरवोर्ध्ववह्निं विभेदयेत्‌ । तिर्यग्रेखान्तरनिष्पादनेनेति यावत्‌ ॥ ३९-४० ॥ 


इदानीमनेनैव क्रमेणाधोभागेऽपि कोणचतुष्टयमभिवर्धयेदित्याह- 


सवार्ध्यवह्यधो भागग्रन्धिपर्यन्ततः प्रिये । 
चिस्तार्य बाह्मशक्तिं तु सर्वाधस्ताद्विभेदयेत्‌ ॥ ४१ ॥ 


सर्वोर्ध्ववह्लिः प्रकृतषट्कोणघटको वल्लिस्तस्याधोभागः पश्चिमरेखा तस्या ये 
ग्रन्थयो रेखात्रयसंयोगस्थानानि चत्वारि तेषां पर्यन्ततंस्तद्रान्तभागानारभ्य विस्तार्य 
रक्षोवायुदिगाभिमुख्येनेति शेषः | अयं भावः- प्रथमतृतीयवह्न्ोर्दक्षिणरेखाद्वयं 
रक्षस्यभिवर्धयेत्‌ । उत्तररेखाद्वयं वायौ | प्रथमवह्विरेखयोरुक्तग्रन्थिस्थानादभिवृद्ध- 
त्वेऽपि ततोऽप्याधिक्येन चतुर्थशक्तिपश्चिमकोणावधिविस्तारः | तृतीयवह्निरेखयोस्तु 
सर्वाधस्तनतिर्यग्रेखावधिविस्तारः कार्य इति | एवं रेखाचतुष्टयं रक्षोवाय्वोरभिवर्ध्य 
बाह्यशक्ति प्रकृतषट्कोणघटकशक्तिं सर्वाधस्तादधस्तन्या तिर्यग्रेखया क्लुप्तया 
ततोऽप्यधोऽन्यया तिर्यग्रेखया कल्प्यया च विभेदयेत्‌, विलक्षणतया भेदयेत्‌ | 
वैलक्षण्यं चेत्थम्‌- सर्वाधस्तनीमष्टमां प्रथमवहिपाश्चात्यरेखाँ भागद्वयेऽभिवर्ध्य 
तृतीयवहनिदक्षिणोत्तररेखाग्रेण मेलयेत्‌ । तदिदमर्धक्लुप्तरेखया बाह्मशक्तेभदनं 
भवति | तथा चतुर्थशक्तेः पश्चिमकोणाग्रस्पर्शन सर्वाधो नवमीं ति्यग्रेखां निष्पाद्य 
तया प्रथमवहिदक्षिणोत्तरे रेखाग्रे संस्पर्शयेत्‌ । तदिदं prada रेखया 
बाह्यशक्तेमेदनं भवतीति | 


प्राञ्चस्तु -अस्मिन्‌ “लोके पूर्वाधिनैव कोणद्वयमुततार्धेनैवेतरत्कोणद्वयमुक्तमिति 
व्याचक्षते तदिदं प्रतिज्ञामात्रमिद्युपेक्ष्यम्‌ । मअर्थरत्नावल्यां त्वयं शलोकस्ततः 
सृष्टिमहाचक्रमितिवक्ष्यमाणश्लोकोत्तरं व्याख्यातः । ततोऽपि प्राचीनरीकायां 
(ऋजुविमर्झिन्या) त्विहैव व्याख्यातः संगतश्चेति स एव पक्षः स्वीकृतोऽस्माभिः | 
इति चतुर्दशारनिष्पत्तिः ॥ ४१ ॥ 

एवं षट्चक्राणि मन्वस्रान्तान्युपदिश्यावशिष्ट चक्रत्रयमुपदिशति सार्धश्लोकेन- 
एतद्वाह्मगतं . पद्चमष्टपत्रै समालिखेत्‌ | 
तद्वाह्यतोऽपि देवेशि षोडशारं तथैव च ॥ ४२ ॥ 
परिवेषं भूपुरं च चतुर्दारोपशोभितम्‌ ॥ 
अयं तु सार्धश्लोक एवमेतस्य चक्रस्येतिदूरस्थश्लोकोत्तरम्‌ अर्थरत्लावल्यां 
द्याव्यात: । तदपि प्राचीनटीका(क्रजुबिमर्शिनी)विरोधादसंगतत्वाच्चोपेक्ष्यम्‌ | 
एतस्माच्चतुर्दशारादवाह्मभागस्थं यथा स्यात्तथाऽष्टपत्रपद सम्यगालिखेत्‌ । तस्यापि 
बाह्यतः षोडशभिररैः wah पद्मं तथैव लिखेत्‌ | अष्टदलपद्मवदेवेत्यर्थः | 
अष्टदले हि पद्मपदेनैव कर्णिकावृत्तमाक्षिप्यते | कर्णिकामन्तरेण दललेखनायोगात्‌ | 
केसराणि तु नाऽऽक्षिप्यन्ते | अन्यथानुपपत्तेरभावात्‌ | तेन कर्णिकावृत्तसहितं 
केसररहितमष्टदलं यथा लेख्यं तथैव षोडशदलमपि कर्णिकावृत्तकेसरसाहित्य- 
राहित्याभ्यां लेखनीयमिति भावः | तथा च दक्षिणामूर्तिसंहितायाम्‌- 
'बहिरष्टदलं पद्मं सुवृत्तेन समालिखेत्‌ | 
तदत्बोडशपत्रं हि विलिखेत्पद्ममुत्तमम्‌ ॥' 


इति | भूतभैरवतन्त्रेऽपि- 
-  योउसिमनू"यन्त्रे महेशानि केसराणि प्रकल्पयेत्‌ | 
योगिनीसहितास्तस्य हिंसां कुर्वन्ति भैरवाः ॥' 


इति । केसरशब्दो दलद्वयमध्यावकाशवाची | तन्निषेधे ज्ञापकमपि 
वक्ष्यते ॥ ४२-४२ ठ | 

ततः परिवेषं षोडशदलाद्वहिरेकं वृत्तं कुर्यात्‌ | तद्वहिश्चतुर्दिक्षु चतुर्भि- | 
दरिरुपशोभितं भूपुरं कुर्यात्‌ । पार्थिवं चक्रं चतुर्दारं भवतीति श्रुतेः | उक्तं च 
संहितायाम्‌- 
Gad परमेशानि ततो भूबिम्बमालिखेत्‌ | 
चतुर्दारविज्ञोभाढ्यं ..................... ly 
इति | ततश्च कर्णिकावृत्ते दै तद्वहिर्मर्यादावृत्तमेकमिति संहत्य त्रीणि वृत्तानि 
aE lag 'वृत्तत्रयं च धरणीसदनत्रयं च' इति यामलम्‌, यत्तु(च्च) 'ज्येष्ठारूपं 
चतुष्कोणं वामारुपभ्रमित्रयम्‌' इति षष्ठपटले (इलो. १९) वक्ष्यमाणं तत्सर्व 


1. स्मिन्पवे म -क.ग. 

कर्णिकावृत्तद्वयमेरनेनैव त्रित्वाभिप्रायकमिति बहवो व्याचक्षते | वस्तुतस्तु,-वक्ष्यमाणे 
प्रकारान्तरेण श्रीचक्रलेखनावसरे- 


“ale: Wad कुर्यादष्टघोइशकच्छदम्‌ | 

गुणवृत्तं ततः patag a तद्वहिः ॥' 
इति वचने ततःपदस्वारस्येन पब्मद्वयाद्वहिरेव त्रीणि वृत्तानीति प्रतीतेस्तदनु- 
रोधेनात्रत्यस्य परिवेषमित्येकवचनान्तस्यापि पदस्य 'ग्रहं संमार्ष्टी' इत्यादाविवावि- 
वक्षितार्थकतैव युक्ता | ततश्च वासनापरले भ्रमित्रयमित्यनेन पद्मद्वयोपलक्षणार्थ 
कर्णिकावृत्तमेळनेन यथोक्तावपि यामले पद्मद्वयस्य पृथग्गणनदर्शनाद्‌ वृत्तत्रयपदेन 
कर्णिकातिरिक्तमेव तद्व्याख्यातुं युक्तमिति पञ्चैव वृत्तानि | अत एव ज्ञामार्णवे- 

'एतद्वाह्ये महेशानि वृत्तं पूर्णेन्दुसन्निभम्‌ | 

तद्युतं कुरु मीनाक्षि वसुपत्रं मनोहरम्‌ ॥ 

तथा षोडशपत्रं तु विलिखेत्‌ सुरयन्दिते | 

तद्वाह्ये देवदेवेशि त्रिवृत्तं मातृकान्वितम्‌ ॥' 


इत्यत्र तद्वाह्य इति पदेन स्पष्टं कर्णिकावृत्तयुगलमन्तरेणैव वृततत्रयमुक्तम्‌ | 
तदूव्याख्यातारस्तु केचिदाहुः-तद्वाह्म इतिश्लोकार्धं स्वपुस्तक उपरिलिखितत्वाद- 
क्षरलेखनप्रकारस्य तन्त्रान्तरसिद्धस्यापि प्रकृततन्त्रे कस्मिम्चिदपि चक्रेऽकथनाद- 
कस्मादिहैव मातृकान्वितत्वोक्तेरसांगत्याद्वहुषु पुस्तकेष्वनुपलब्येश्च प्रक्षिप्तमेवेत्य- 
ध्यवसीयते । तेन ज्ञानार्णबमतेऽपि त्रीण्येव वृत्तानि न पञ्चेति | तदयुक्तम्‌ | तस्य 
प्रक्षिप्तत्वे बहिर्वृत्तबोधकवचनान्तराभावेन वृततद्वयस्यैवाऽऽपत्तेः | न चाक्षरलेखन- 
स्याकथनात्‌ तत्रक्षिप्तत्वनिश्वयो युक्तः | agra मातृकार्णेरमण्डितं सिद्धिहेतवे' इत्यु 
त्तरग्रन्ये तत्कथनदर्शनात्‌ | न च तस्य-'चतुःषष्टियतः कोट्यो योगिनीनां 
भवेत्यिये(महौजसाम्‌)' (४/५९;८/२0१) इतयाद्यर्थवादवाक्यप्राये पठितवाक्यत्वादौ- 
दुम्बराधिकरणन्यायेनार्थवादत्वमिति तत्समर्थनं युक्तमिति भ्रमितव्यम्‌ । दीर्घसोमे 
संदृष्ट्बा धृत्या ` इतिविधिवाक्यान्तर्गतस्य॒प्रायपाठस्य॒विधुरस्य धृतिपदमात्र- 
' स्याप्यर्थवादत्वदर्शनात्‌ | उत्तरत्र षड्ध्वा्मकत्वोक्त्यवसरे वर्णलेखनस्य कण्ठर- 
वेणोक्तत्वाच्च | ननु मुस्तक उपरिलिखितत्वातू कल्पितमिति चेत्‌ | अस्मत्पुस्तके 
मध्य एव लिखितत्वादकल्पितमेवास्त्विति न किञ्चिदेतत्‌ | संहितादितन्त्रान्तरे स्पष्टं 
वृत्तत्रितयमेवोपलभ्यते न तत्पञ्चकमिति चेदस्तु विकल्पेन सोऽप्येकः पक्षः | अत 


एव विद्वुद्धेश्वरतन्त्रे- 


।एतदाह्रो वृत्तमेकं लिखेदष्टदलान्वितम्‌ | 
तद्वाहयोऽप्येकवृत्तं स्याहृलषोडशकान्वितम्‌ ॥ 

तद्वाह्ये वृत्तमेक॑ तु सीमार्थ साधकश्चरेत्‌ | 

पार्थिवं मण्डलं कुर्यालितयं दारसंयुतम्‌ ॥ 

बारदादशकं कुर्याच्चतुर्दिक्तु समाहितः ।' 
इत्यादिकं वचनमुपपद्यते | कादिमते तु- 

'बहिरष्टदलाम्भोजं तवूबहिर्दिगुणच्छदम्‌ | 


इत्यादिना वृत्तषट्कमुक्तम्‌ | परं तु तत्र भ्रमेण वृत्तं निष्पाद्य 'सुसमे चतुरस्रके 
इत्यादिना चतुर्दशारान्तचक्रलेखनार्थमेकं वृत्तं यदुक्तं तेन सह षड्वृत्तानीत्युक्तं 
मनोरमायाम्‌ | तद्विभागश्चेत्थम्‌ - चतुर्दशाराद्वहिरेकं मर्यादावृत्तम्‌, ततोऽष्टदलस्य 
कर्णिकावृत्तम्‌, अष्टदलाद्वहिः षोडशारकर्णिकावृत्तम्‌, तदूबहिस्त्रीणि वृत्तानीति | 
अन्ये तु-चतुर्दशाराद्‌  बहिर्मर्यादावृत्तमेकम्‌, तत्संलग्नमष्टदलकर्णिकावृत्तम्‌, 
ततोऽष्टदरेषु केसरार्थं वृत्तम्‌, अष्टदलाद्वहिः षोडशदलकर्णिकार्थं वृत्तम्‌, 
षोडशदलोदरेषु केसरार्थं वृत्तम्‌, षोडशदलोपरि मर्यादावृत्तं चेति वर्णयन्ति | 
सौभाग्यरलाकरे तु चतुर्दशारमर्यादावृत्तातिरिक्तान्येव षड्वृत्तानीति तन्त्रराजार्थमभिप्रेत्य 
सप्त वृत्तान्युक्तानि | चतुर्वशाराव्यवहितवृत्तेऽपि त्रयः पक्षाः सर्वकोणस्पर्शः, सर्वेषां 
कोणानामस्पर्शः, षण्णामेव स्पर्श इतरेषामस्पर्शश्चेति | एवंरीत्या वृत्तलेखने पक्षभैदे 
सति यथासम्प्रदायं व्यवस्था "तन्त्राणां बहुरूपत्वात्कर्तव्यं गुरुसम्मतम्‌' इति वचनात्‌ | 
अथ भूगृहलेखने पक्षभेदाः- भूगृहं नाम चतुरस्रम्‌ | तच्चैकरेखात्मकमेकमेव | 
मूले भूपुरमित्येकवचनात्‌ | 'चतुरख्ने चतुर्बारि योगिन्यः सिद्विदायकाः' इति ज्ञानार्णवेन, . 
'पर्चिमादिक्रमेणैव प्रकटाश्चतुरप्रकः' इति संहितया च संवादाच्च | तेनैकरेखात्मकं 
्रतिदिशमेकैकद्वारयुतं भूबिम्बमित्येकः पक्षः | कादिमते तु प्रतिदिशं fete 
प्राक्रत्यक्वेति द्वारद्वययुतं दक्षिणोत्तरतः प्रत्येकं रेखात्रयेण स्थानद्वययुतं कोणेषु 
तिर्यकृसूत्रैश्चतुर्भिर्द्धिधाकृतचतुष्पदयुक्तमुक्तम्‌, | सोऽयं द्वितीयः पक्षः | प्रतिदिशं 
रेखात्रययुक्तै द्वारसामान्यभाववदिति तृतीयः | यामलं तन्त्र कल्पसूत्र शिङ्गभूपालीया 
पद्धतिः प्रपञ्चसारसंग्रहो बिद्यारण्यपद्धतिः सौन्दर्यल्हर्युक्तिश्वास्मिज्ञेव पक्षेऽनुकूलाः | 
तेषु द्वारलेखनानुक्तेः | Regard तु प्रत्येक चतुर्भिद्वारिः सहितानि त्रीणि 
भूग॒हाणयुक्तानीति, द्वादशद्वरं तरिरेखं भूगृहमिति चतुर्थः पक्ष इत्याहुः । मूले तु 
सर्वेऽपि पक्षाः सूचिताः | चतुरप्नमित्येकवचनादेकरेखापक्षः, चक्र्यासे 
रेखात्रयकीर्तनात्‌ [त्रिरेखापक्ष इति] दवौ पक्षौ सूचितौ | पूजाप्रकरणेऽणिमादि-. 
ब्राह्मयाद्योरेव पूजनकथनादणिमां पश्चिमद्वार इत्यादिना ब्रह्माणी पश्चिमद्वार 
इत्यादिना च पश्चिमपूर्वयोरेव द्वारानुवादात्‌ तृतीयरेखास्थमुद्रापूजनस्याकथनाद्‌ 

दविरेखापक्षोऽपि सूचितः | वस्तुतस्तु तन्त्रराजोक्तो द्विद्वारकपक्ष एकोऽतिरिक्तः | 
-अन्येषां त्रयाणां परस्परोपसंहारादेक एव पक्ष इति द्विकोटिकविकल्प एव युक्तः । 
तिरेखालकेऽवयविनि चतुरश्रत्वरभूबिम्बत्वादयो हि धर्मा व्यासज्ज्य वृत्तयः | तिस्रो 
रेखास्ववयंवा एव । अत एव 'चतुरश्राधरेखाये॑ चतुरश्रमध्यरेखायै 
चतुरश्रान्यरेखायै नम: इति चक्रन्यासस्थो व्यवहार उपपद्यते | चतुरश्राद्यरेखेत्यर्थस्य 
स्वरसतो भानात्‌ । कर्मधारयाङ्गीकारे प्रथमचतुरश्ायेत्येव व्यवहारापत्तेः | 'पार्थिबं 
मण्डलं कुर्यालितयं बारसंयुतम्‌' इति विशुद्रेश्वरवचने मण्डलमित्येकवचनेन 
त्यवयवार्थत्रितयपदविशेषणेन चावयविन्येव भूगृहत्वसिद्धेश्च | ततश्च चतुरश्र 
चतुर्दारीत्यादिवचनेषु द्वारे चतुष्ट्वविशेषणानि चतुरश्र इत्याद्येकवचनान्तानि 
पदान्यप्यवयव्यभिप्रायेणोपपद्यन्ते | बहुवचनान्तानि क्वचिद्दृइयमानानि 
चेदवयवबहुत्वाभिप्रायेण पाशाधिकरणन्यायेनोपपादयितुं शक्यन्त एवेति क्वत्यो 
विरोधः । एतेन द्वारद्वादशकविधायकं बिशुद्धेश्वरवचनं व्याख्यातम्‌ । नहि तस्मिन्नेव 
तत्रे श्रुतस्य पार्थिवं मण्डलमित्येकवचनस्य द्वारद्वादशकत्वस्य च 
परस्परविरोधोऽवयवावयविभावाश्रयणमन्तरेण aig शक्यते | अन्यथैकस्यामेव 
रेखायां द्वादशद्वारापत्तः | न च तत्केषामपीष्टम्‌ | तस्माद्यत्‌ सुन्दरीमहोदये 
शंङ्रानन्दस्य विजृम्भणं संहिता-ज्ञानार्णब-बामकेश्वरादिवाक्यानामेकवचनघटितानां 
बहुवचनघटितेन बिशुब्ेश्वरीयवाक्येण शाखान्तरोपसंहारन्यायेनाऽऽग्नेयं चतुर्धा 
करोतीतिवन्नोपसंहारः । तेषां वाक्यानामसंदिगधत्वेन विशेषानपेक्षितत्वात्‌ | 


'सामान्यविधिरस्पष्टः संहियेत विशेषतः । 
ˆ स्पष्टस्य तु विधर्नान्यैरुपसंहारसम्भवः ॥' 

इति तन्त्रवार्तिकात्‌ । 'मुण्डनं चोपवासश्च सर्वतीर्थेष्ययं विधिः' इति aE 
वचनघटितविधेः 'प्रयागे वपनं कुर्याद्‌' इत्येकवचनघटितवाक्येनोपसंहाराभावस्य 
धर्मञास्त्रविदामिष्टत्वाच्च | चतुर्दारद्वादशद्वारपदघटितवाक्ययोः परस्परविरुद्धयोरेक- 
वाक्यताया ब्रह्मणोऽप्यराक्यत्वाच्चेति, तन्नाऽऽदर्तव्यम्‌ | उक्तरीत्या विरोधाभावेनो- 
पसंहारसम्भवेऽष्टदोषदुष्टविकल्पायोगात्‌ । सर्वतीर्थेष्विति प्रयाग. इति विध्योस्तु 
नैकवचनबहुवचनकृतो विरोधः, 'पुनः संस्कारमाचरेत्‌, संस्कारानाचरेत्पुनः' इति 
विध्योरेकवाक्यताया इष्टत्वात्‌ | तत्र स्थित्वा 'जषेल्लक्षम्‌' इत्यस्यैवं लक्षत्रयं जप्त्वेति 
वचनेनोपसंहारस्य सौभाग्यरत्नाकरेऽभिधानाच्च | 'लक्षमेकमिमं wen’ इति 
शरीक्रमसंहिता वचनस्याप्यत्तज्ञानार्णबवचनेनोपसंहारोक्तेशच | अपि तु सर्वपदप्रयागपदो- 
पात्तयावद्विरोषैकविरेषकृतः | अत एव 'न हिंस्यात्सर्वा भूतानि' इत्यस्य 'न ब्राह्मणं 


हन्याद्‌' इत्यनेन नोपसंहार इति प्रपञ्चितं मीमांसायादकौतूहलेऽस्माभिः । तस्मान्न 
चतुरश्रपदनिष्ठैकवचनबहुवचनयोश्चतुर््ारद्वादशद्वारकत्वविशेषणयोश्च विरोधः 

लेशोऽपि ।द्वारसामान्याभावपक्षस्तु दारप्रतिषेधपर्युदासान्यतरमन्तरेण यामल-कल्पसूत्रादौ 
दवरानुक्तिमात्रेण कल्प्यमानः MENTAT, . चतुरश्रपदमात्रघटितयामलादिविधेः 
सोष्णीषविधेलोहितोष्णीषविधिनेवोपसंहारस्य 


सद्वारचतुरश्रविधिना | निराबाधत्वादिति 
युक्तमुइयामः ॥ ४२-४२ ॥ 


एवं श्रीचक्रलेखनमुपदिश्य तस्यावान्तरभेदेन नवचक्रात्मकत्वमुपदिशति मध्यं 


मध्यं त्र्यम्नं तथाऽष्टारं ह चतुर्दश ॥ ४३ ॥ 
तदुबाह्यतोऽष्टपत्रं च t महीपुरम्‌ । 
सर्वानन्दमयं चाऽऽदौ सर्वसिद्धिप्रदं परम्‌ ॥ ४४ ॥ 
सर्वरोगहरं चान्यत्सर्यरक्षाकरं तथा । 
सर्वार्थसाधकं चक्रं सर्वसौभाग्यदायकम्‌ ॥ ४५ Il 


सर्वसंक्षोभणं चान्यत्सर्वाशापरिपूरकम्‌ । 
त्रैलोक्यमोहनं चेति नवधा  नवभिर्भवेत्‌ ॥ ४६ ॥ 
मध्यं मध्यस्थानं बिन्दुः | चतुर्दश चतुर्दशारम्‌ । त्रिवृत्तस्य प्रत्येकं 
चक्रत्वाभावादगणनम्‌ । सर्वानन्दमयमित्यादीनि बिन्द्वादीनां नवानां चक्राणां क्रमेण 
नामानि । तत्निर्वचनानि तु वासनापटले व्यक्तीभविष्यन्ति | इत्येवंप्रकारेणैकं चक्रं 


नवभिरवान्तरचक्रै्नवविधं भवेदित्यर्थः | एतेऽध्युष्टश्लोकाः क्वचिट्टीकायां न दृश्यन्ते 
पुस्तकेषु तूपलभ्यन्ते ॥ ४३-४६ Il 


अथास्यैव त्र्यात्मकत्वमुपद्रिशत्येकेन- 


ततः सृष्टिमहाचक्रं तृतीयं तु हुताशनः | 
मध्ये स्थितं दितीयं तु संहारः प्रथमं च यत्‌ ॥ ४७ ॥ 


अत्र बिन्द्ादिभूगृहान्तानां नवानां प्रथमद्धितीयतृतीयशब्दैस्त्रेधा विभज्य निर्देशः 
सम स्यादश्चुतत्वादिति न्यायेन नित्रिचक्राणामेकीकरणेनैवेतिः पर्यवस्यति । तथा 
तुल्यन्यायेनैवैकस्यां त्रिचक्रामपि त्रेधा विभागोऽवान्तरः सिध्यति | तेन बिन्दु- 
त्रिकोणवसुकोणात्मकं चक्रत्रयं संहारचक्रमित्युच्यते | द्वे दशारे wad चेति 
स्थितिचक्रम्‌ । द्वे पदमे भूगृहं चेति सृष्टिचक्रम्‌ | तथा भूगृहं सृष्टिसृष्टिः | षोडशारं 
सृष्टिस्थितिः | अष्टारं सृष्टिसंहारः | waa स्थितिसृष्टिः | बहिर्दशारं स्थिति- 
स्थितिः Sl अन्तर्दशार॑ स्थितिसंहारः | वसुकोणं संहारसृष्टिः | sae संहारस्थितिः | 
gm | माह तु बिन्द्वादित्रयत्रयस्य सोमसूर्यानलात्मकत्वं 
तदपि स्वसम्मतमिति हुताशनपदेन ध्वनितम्‌ | एतासां संज्ञानां 

वासनावसरे सप्रयोजनकताऽवसेया ॥ ४७ ॥ he : 

Py चक्रराजार्चनस्य महान्तं महिमानमुपदिशति एवमित्यादिभिः सप्तदशभिः 


एवमेतन्महाचक्रं महा । 
क्लेदनं द्रावणं चैव क्षोभणं मोहनं तथा ॥ ४८ ॥ 
आकर्षणं महादेवि जृम्भणं स्तम्भनं तथा । 
व्याधिदारिक्र्यशमनं सर्वदुर्नीतिनाशनम्‌ ॥ ४९ ॥ 
शान्तिपुष्टिधनारोग्यमन्त्रसिद्धिकरं परम्‌ | 
भोगदं मोक्षदं चैव सेचरत्वप्रवर्तकम्‌ ॥ ५0 ॥ 
सर्वरक्षाकरं देवि सर्वानन्दकरं तथा | 
सर्वकर्मकरं चापि सर्वकार्यार्थसाधकम्‌ ॥ ५१ ॥ 
सर्वाविशकरं देवि सर्ववेधकरं परम्‌ | 
सर्वतत्त्वमयं देवि सर्वज्ञानप्रदं तथा ॥ ५२ ॥ 
सर्वसिद्विप्रदं चैव सर्वश्रेयस्करं परम्‌ | 
सर्वमन्त्रमयं देवि सर्वयोगीश्वरीमयम्‌ ॥ ५३ ॥ 
सर्वपीठमयं देवि सर्वज्ञानमयं प्रिये । 
सर्वदोषहरं देवि सर्वतीर्थमयं पुनः ॥ ५४ ॥ 
सर्वत्रतमयं चैव सर्वामृतमयं तथा | 
सर्वदुःखप्रशमनं सर्वशोकनिवारणम्‌ ॥ ५५ ॥ 
सर्वोन्मादकरं देवि सर्वाह्वादनकारकम्‌ | 
सर्वदौर्भाग्यमनं सर्वविघ्ननिवारणम्‌ ॥ ५६ ॥ 
सर्वसिद्धिप्रदं चक्रं सर्वाशापरिपूरकम्‌ | 
रौद्राभिचारकोदण्डं परमन्त्रौघभक्षणम्‌ ॥ ५७ ॥ 
परसिदध्याकर्षणं च पराज्ञाकर्षणं तथा | 
परसैन्यस्तम्भकरं परविज्ञानमोहनम्‌ ॥ ५८ ॥ 
परचक्रस्तम्भकरं शास्त्रस्तम्भकरं तथा | 
महाचमत्कारकरं महाबुद्विप्रवर्तकम्‌ ॥ ५९ ॥ 
महायाणीकरं देवि महासौस्यप्रदायकम्‌ | 
महावश्यकरं देवि महासौभाग्यदायकम्‌ ॥ ६0 ॥ 
महाज्वरहरं देवि महाबिषहरं तथा | 
महामृत्युप्रइमनं महाभयनिवारणम्‌ ॥ ६१ ॥ 
महाबझ्यकरं देवि महावेधकरं पुरम्‌ । 
महापुरक्षोभकरं महासुखशुभप्रवम्‌ ॥ ६२ ॥ 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 
भास्कररायग्रन्यावली-२ [ प्रथमो विश्रामः 
38 
महालक्ष्मीमयं देवि महामाङ्गत्यदायकम्‌ | 
महापातकनाइानम्‌ ॥ ६२ ॥ 


एवमेतस्य चक्रस्य प्रभावो वर्णितो मया | 
न शाक्यते महादेवि कल्पकोटिशतैरपि ॥ ६४ ॥ 
शेषः | मह पूजायामिति धातोः पूज्यं चक्रमित्येव वा तदर्थः । 
चक्रपूजनमिति तु पर्यवसितोऽर्थः | पूजनात्मकक्रियायाः फलप्रपञ्च SHAT: | 
त्रिपुरामयं देव्या अभिव्यक्तिस्थानम्‌ | क्लेदनमनार्द्रस्वभावस्याप्यार्द्रतासम्पादकम्‌ | द्रावणं 
घनस्वभावस्यापि घृतवदृद्रवापादकम्‌ | क्षोभणमिच्छौत्कट्यजनः/म्‌ | मोहनं कृत्याकृत्यः 
योरस्फूर्तिकृत्‌ । जृम्भणमणोर्महत््वापादकम्‌ | स्तम्भर्न निश््वेष्टीकरणम्‌ | सर्वावेशकर 
माणवावेश-शाक्तावेश-शाम्भवावेशानाँ जनकम्‌ | तल्लक्षणानि च माधि(लि)नीविजयतन्त्रे 
उच्चारकरणध्यानवर्णस्थानप्रकल्पनै 
यो भवेत्स समावेशो बुधैराणव उच्यते ॥ 


इति । सर्ववेधकरं सर्वावयवावच्छेदनरञ्जनं वेधस्तत्करम्‌ | सर्वसिद्धि- 
प्रदमणिमादिप्रदम्‌ । सर्वामृतमयं पञ्चविधमोक्षावहम्‌, मृतमनिष्टं तन्निवारकमिति 
केचित्‌ | सर्वोन्मादकरं भूताद्यावेशजन्यचित्तविकारकारि । सर्वसिद्धिप्रदं चक्रमिति तु 
त्रिकोणचक्रस्य निर्देशः | चक्रपदसामानाधिकरण्यात्‌ | सर्वाशापरिपूरकप्रायपाठाच्च | 
तत्फलं त्ववयवद्वाराऽवयविनः स्तुतिः | अष्टाकपालादिभिरिव द्वादशकपालस्य | तेन 
न पूर्वोक्तविरेषणेन पौनरुक्त्यशङ्ावकाशः | परचक्रस्तम्भकरं शङ्रुकृतयन्त्राणां 
मोघतापादकम्‌ | महावश्यकरं महच्च तदावश्यकं च तद्रात्यादत्त इति विग्रहः | तेन 
न पौनरुक्त्यम्‌ | महावेधकरमजरस्यापि महाछिद्रजर्जरीकरणम्‌ | महापुरक्षोभकारं 
वैकुण्ठादेरपि क्षोभकम्‌ । स्पष्टमन्यत्‌ | अत्र चक्रराजार्चनेनेमानि फलानि भावयेदिति 
विधिः परिणमति । न च भाव्यानेकत्वकृतो वाक्यभेदः | सर्वकार्यार्थसाधकमित्येकेन 
पदेन सकलफलकथनेन तदभावात्‌ | क्लेदनादिपदानि तु सर्वपदस्यार्थविवरण- 
रूपाणीति न तद्वैयर्थ्यम्‌ । "सर्वेभ्यः कामेभ्यो ज्योतिष्टोमः! इतिवाक्यस्थ- 
सर्वपदविवरणार्थताया 'एकस्मै वा अन्ये यज्ञक्रतवः कामायाऽऽह्ियन्ते' इतिवाक्य- 
शेषेञङ्गीकारेणैवमेव वाक्यभेदस्य तान्त्रिकैः परिहृतत्वात्‌ ॥ ४८-६४ ॥ 

इदानीं प्रकारान्तरेण लघुमार्गेण श्रीचक्रसाधनमुपदिशति अथात इत्यादिभिः 
सप्तदशभिः “लोकैः - 

| मण्डलोत्तमम्‌ ॥ ६५ ॥ 
अस्य कार्या तृतीयेन कर्णिका चक्रलाब्छिता | 
wet बितीयेन aged च षतः ॥ ६६ ॥ 


अथानन्तरम्‌ | अतः पूर्वोक्तप्रकारस्य दुरवगाहत्वात्‌ । अन्यथा पूर्वोक्त- 
प्रकारवैलक्षण्येन । त्रिहस्तमित्यत्र हस्तशब्दश्वतुर्विशत्यङ्गठवचनस्तावत्संख्याक- 
भागमात्रोपलक्षणम्‌ । ततश्च समपरिमाणकद्विसप्ततिभागामकं मण्डलोत्तमं 
चतुरस्राकारं समं भूभागं परिगृहणीयादित्यर्थः | अस्य. मण्डलस्य तृतीयेन भागेन 
चतुर्दशारान्तचक्रचिह्निता कर्णिका कर्तव्या | मध्यभागे कर्कारकाग्रं संस्थाप्यं ततो 
द्वादशाङ्गुलव्यवधानेन रेखामुत्पाद्य भ्रामयन्‌ कर्णिकावृत्तमुत्पादयेत्‌ । तेनोर्ध्वभागा- 
घोभागयोरेकैकहस्तपरित्यागेन मध्यभागे हस्तमात्रा कर्णिका भवति | सोऽयं तृतीयो 
भागः | ततश्च कर्णिकाया उपरि द्वादशाङ्गुलमधश्व द्वादशाङ्गलं परिगृह्य सम्भूय 
जातेन हस्तेनाष्टदलूषोडशदलप कुर्यात्‌ | तत्र च समं स्यादश्रुतत्वादितिन्यायेन 
कर्णिकोर्ध्वाध ःसपृष्टाव्यवहितषट्षडङ्गलभूभ'्गेऽष्टदलं तदुभयभागस्पृष्टें तावत्येव 
भूभागे षोडशदलं भवति | सोऽयं द्वितीयो भागः | शेषतो5वशिष्टेन प्रथमेन हस्तेन 
चतुरस्रं कार्यम्‌ | षोडशारोर्ध्वाधोभागसंलग्नद्वादञाङ्गुलभूभागे भूबिम्बं भवति | 
तत्रापि समं स्यादिति न्यायेनाभितश्चतुश्चतुरङ्गले age तृतीया रेखा, 
तदव्यवहिते चतुरङ्गुले द्वितीया रेखा, सर्वबहिर्भूते चतुरङ्गुले भूगृहस्य प्रथमा रेखेति 
संहत्यावयवत्रयात्मकं चतुरस्रं यत्र भवति सोऽयं प्रथमो भागः | अत्राऽऽदिमेन 
चतुरम्रकमित्यनुक्त्वा शेषत इत्युक्त्या वृत्तत्रयस्य प्रथमभागमध्य एवान्ते लेखनं न 
द्वितीयभागादाविति लब्धं गुणवृत्तलेखोत्तरं -यावदवशिष्यते तत्रैव चतुरश्रत्रयस्य 
यथाविभागं लेख इति तदर्थस्वरसात्‌ | अत्र बहिर्भागमारभ्यान्तर्भागपर्यन्तं क्रमेण 
प्रथमद्वितीयतृतीयपदैर्व्यवहाराद्भूगृहावयवरेखाणामप्यनेनैव क्रमेण चक्रन्यासे 
निर्देशादावरणपूजादावयमेव क्रमो मुख्य इत्यदध्वनत्‌ । तन्त्रान्तरे तु मण्डलस्य 
द्विसप्ततिभागत्वेऽप्यवान्तरविभागः प्रकारान्तरेणोपलभ्यते- पञ्चचत्वारिंशदङ्कले 
भूभागे मध्यकर्णिका | तदूबहिरूर्ध्वमधश्व पृथकपृथक्सार्धचतुरङ्गुलमानेन मिलित्वा 
नवाङ्गुलेऽष्टदलम्‌ | तदूबहिश्चतुश्चतुरङ्गुलेऽष्टाङ्गुल(ले) षोडशारं शेषेण भूगृहमिति | 
प्रपञ्चसारसंग्रहे त्वेष एव प्रकारोऽनुसृतः ॥ ६५-६६ ॥ 

अथ कर्णिकावृत्तेऽष्टौ भागानारचयति सार्धश्लोकद्व्येन- 

ai पुरा: दत्त्वा कर्णिकाम्रममध्यतः | 
i दद्यात्तत्रस्थं सूत्रसप्तकम्‌ ॥ ६७ ॥ 

वृत्तमध्ये प्रागादिपश्चिमान्तमेकं सूत्रं दत्त्वा रेखां विलिखेत्‌ | तदेव 
ब्रह्मसूत्रमित्युच्यते । तद्रयोजनं तु शक्तिपश्चिमकोणानां वह्लिपूर्वकोणानां च 
स्थलनिर्णयेनाऽऽनुपूर्व्यसिद्धिः | याम्या दक्षिणा दिकू | सौम्योदीची | तद्वृत्तमध्ये 

तिर्यग्रेखासप्तक॑ लिखेदिति फलितम्‌ । एवं सति प्रथमरेखायाः पूर्वस्यां 

कर्णिकाप्रमावधिक एको भागः | सप्तमरेखायाः पश्चिमस्यां कर्णिकाभ्रमपर्यन्तोऽन्यो 
भागः । सप्तरेखासन्धिभूताः षड्भागा इत्यष्टौ वीथ्यः सम्पन्नाः | ताश्च समं स्यादिति 
न्यायेन प्रत्येकं त्रित्यङ्गलाः सम्पद्यन्ते । तन्त्रान्तरे तु--'कर्णिकावृत्तस्य पञ्चचत्वा- 
रिश्ञङ्गलत्वेऽपि तदवकाशस्य पुनरष्टाचत्वारिंशद्विभागान्‌ कृत्वा तेषु नव रेखा 
लिखेत्‌' इत्यक्तम्‌ | देवी स्तुतोमे गङ्गावल्लीस्तुतेति प्रदइर्यत इति | 

'कटपयवर्गमवैरिह पिण्डान्तैरक्षरैरङ्काः । 

तरे शून्यं जञेयं तथा स्यरे केवले कथिते ॥' 
इति प्रसिद्धया बररुचिपरिभाषया देवीत्या्यक्षराणि | तेन देवीपदेनाष्टाचत्वारिंशदंशा 
` उच्यन्ते | तेषु नवभिस्तिर्यग्रेखाभिर्जातानां दशभागानां परिमाणबोधकानि स्तुतोम 
इत्यादिदशाक्षराणि । षट्‌ षट्‌ पञ्च त्रयस्त्रयश्चत्वारस्त्रयः षट्‌ षट्‌ षट्‌ च 
प्राग्दिकूक्रमेण दश वीथ्यंशा भवन्तीति तदर्थः । एतत्तन्त्रेऽपि हस्तमात्र- 
वृत्तस्याष्टाचत्वारिंशद्धा विभागे सत्येकेकोंऽशोऽर्धाङ्गुलामकः सम्पद्यते | तादृशाः 
षटूषडंशाः प्रथमद्वितीययोर्वीथ्योरष्टमादितिसृषु च भवन्तीति तावति विषये 
तन्त्रान्तर संवाद: स्पष्ट एव | इतरांशेऽपि संवादो मूलतो व्यक्तीभविष्यति ॥ ६७ ॥ 


तु्यसूत्रं ततो लुम्पेत्‌ मध्यांशः स्यादृदिभागतः | 
- तृतीयपञ्चमौ नागभूपांशो द्यंशवर्जितौ ॥ ६८ ॥ 
चतुर्थं सूत्रं लुम्पेत्‌ मार्जयेत्‌ | तेन सप्तैव वीथ्यः सम्पन्नाः | पर॑ तु तासुं चतुर्थी 
वीथीतरवीथ्यपेक्षया द्विगुणपरिमाणा भवतीत्याह-द्विभागत इति | भागद्वयामक एको 
मध्यभाग इत्यर्थः | षडङ्गुला तुर्यवीथीति यावत्‌ | इदमुपलक्षणं रेखान्तराणामंशतो 
मार्जनस्य । तन्त्रान्तरे तृतीयपञ्चमरेखयोर्मध्यभागो गङ्गावल्लीत्युक्तत्रयोदशांशात्मक 
इह तु द्वादशांशात्मको भवतीत्यतस्तदविरोधं मध्यभागाभिवर्धनेनोपदिशति-तृतीय- 
पञ्चमाविति | तृतीयवीथ्या नागांशांस्त्रित्रियवात्मकानष्टावंशान्कृत्वा पञ्चमवीथ्या 
भूपांशान्‌ सार्धसार्धयवामकान्‌ षोडश भागान्‌ कृत्वाऽष्टस्वेकः षोडशसु चैक इति 
 द्वाभ्यामंशाभ्यां वर्जिताविमौ भागौ कुर्यात्‌ | तृतीयवीथीं स्वाष्टमांशेन ह्वासयेत्‌ | 
पञ्चमीं वीथीं स्वषोडशांरीन हासयेदिति पर्यवर्सितोऽर्थः ॥ ६८ ॥ 
तेन मानेन सप्तैव वीध्यस्तन्त्रेषु मध्यमम्‌ | 
तृतीयवीथ्याः स्ताष्टमांशन्यूनीकरणं द्वेधा सम्भाव्यते द्वितीयसूत्रस्य 
[प्रागपसारणात्तृतीयसूत्रस्य (?)] प्रत्यगपसारणाच्चेति | पञ्चमवीथ्या न्यूनीकरणमपि 


देधा | तयोर्द्ितीय एव पक्षोऽनुसर्तव्य इत्याह-तेन मानेनेति | तृतीयवीथ्यां 
निःसारितं [यवत्रायं पञ्चमवीथीस्थः सार्धयवश्चेति सार्धयवचतुष्टयरूपेण मानेन 

षडङ्गलामकं मध्यभागं पुनरपि विवर्धयेदित्यर्थः | तृतीयपञ्चमरेखे एव प्राक्‌प्रत्यग- 
पसारयेदिति यावत्‌ | कर्णिकावृत्तसम्बन्धिनामष्टाचत्वारिंशदंशानां मध्ये त्रयोदशांशै- 
मध्यभागस्तन्त्रान्तर इह त्वर्धयवाधिकैस्त्रयोदशभिरित्यल्पतरमन्तरं भवति । तृतीय- 
वीथ्यामेवैकांशन्यूनभावस्ततन्त्रान्तरे | अत्र तन्त्रे तु तृतीयपञ्चमवीथ्योर्मिलित्वा न्यूनभाव 
इति वैलक्षण्यं तु तन्त्रभेदान्न दुष्यति | यत्तु तृतीयवीथीस्थांशाष्टके पञ्चम- 
वीथीस्थांशषोडशके च दौ द्वावंशौ पार्थक्येन न्यूनीकुर्यादिति व्याख्यानं तत्तन्त्रान्तरेण 
भूयो विसंवादापत्तेरुपेक्षितम्‌ | अत्रेदं बोध्यम्‌- प्रथमसूत्रमष्टाचत्वारिंशद्धा विभज्य 
तदुभयभागे पृथकूपृथगंशत्रयमिति मिलित्वा तस्य षड्भागान्‌ मार्जयेत्‌ | एवं 
सप्तमरेखायामपि | द्वितीयरेखाया उभयतः पञ्च पञ्चांशानिति दशांशान्‌ मार्जयेत्‌ | 
षष्ठरेखायां त्यु(तू)भयतश्चतुरश्चतुरोंऽशानित्यष्टावंशान्‌ मार्जयेत्‌ | तदुक्तम्‌- 

'आधे दितीये षष्ठे च सप्तमे च यथाक्रमम्‌ । 

मार्जयेद्‌ गुणभोगान्ते त्रिपञ्च तु न मार्जयेत्‌ ॥' 
इति | सोऽयमर्थो मध्यांशः स्यादृद्विभागत इति चरणेनोक्त इति सुव्याख्यम्‌ | 
कर्णिकामध्यगतसूत्रान्तरांशोऽपि विभागतस्तनत्रन्तरोक्तगुणभोगाख्याविभागानुसारेण 
लुम्पेत्‌ | स्यात्पदमीषदर्थकं नियमार्थकं वाऽव्ययमिति तदर्थात्‌ | मध्यांश द्विभागात्म- 


कत्वस्य तुर्यसूत्रलोपादर्थसिद्धत्वेन तत्कथनस्यानावश्यकत्वदिति द्रष्टव्यम्‌ ॥ ६ ८३ ॥ 


तृतीयस्य दितीयस्य त्वाद्यसूत्रस्य चान्तयोः ॥ ६९ ॥ 
प्रसारयेदधोऽधःस्थं ततः सूत्रवयदयम्‌ | 
भोमे सप्तमके सूत्रे ब्रह्मस्थाने च संगतम्‌ ॥ ७0 ॥ 


एवं सप्तानां सूत्राणां मध्ये यत्तृतीयं सूत्रं तस्यान्तयोः कर्णिकावृत्तस्पृष्टयोः 
प्रान्तभागयोरारभ्य पश्च्चिमस्यां दिशि भीमपर्यनतं सूत्रद्वयं प्रसारयेत्‌ | अधोऽध स्थं 
क्तित्रिकोणानुगुणं यथा भवति तथा । भ्रीमं नाम कर्णिकावृत्तम्‌ | तथा यदृद्धितीयं 
सूत्रमस्पृष्टकर्णिकमुभयतोमार्जितपञ्चपञ्चांशं तस्यान्तयोरारभ्य पश्चिमस्यां दिशि 
सप्तमसूत्रमध्यभागावधि दे रेखे विलिखेत्‌ | ततो यदाद्यं सूत्रमस्पृष्टकर्णिक- 
मुभयतोमार्जिततरित्रिभागं तस्यान्तयोरारभ्य प्रत्यग्दिशि मार्जिततुर्यसूत्रादधःस्थाने ब्रह्म- 
ूत्रसङ्गतं यथा भवति तथा रेखाद्वयं लिखेत्‌ | अयं च कोणः पञ्चसून्रमध्य- 
भागातूर्वस्यां दिशि किञ्चिदधिकयवत्रयोपरि निपततीति बोध्यम्‌ । अन्ये तु अन्त- 
शब्दस्तृतीयस्येत्यनेनान्वयदशायां प्रान्तपरः | दवितीयाद्याभ्यामन्वयदशायां समीपपर 
इत्याहुस्तदयुक्तम्‌ । पूर्व(र्व) प्रथमादिरेखा[णा]मंशतोमार्जनस्य मूलारूढीकरणेन 
अस्मन्मतरीत्या सर्वत्र प्रान्तार्थकत्वेनावैरूप्यस्य सम्भवतस्त्यागायोगात्‌ ॥ ६९-७0 ॥ 

एवं प्राच्येन सूत्रत्रयेण शक्तित्रयमुपाद्य प्रतीच्येन तेन वह्नित्रयमुत्पादयति 


` आपञ्चमादिति द्वाभ्याम्‌ 

आपञ्चमादधःस्थानां त्रयाणां चान्ततो नयेत्‌ । 

भौमे प्राथमिके सूत्रे विश्रान्तं च तृतीयके ॥ ७१ ॥ 
qai चान्य[तस्तु] व्यस्राण्येवं भवन्ति षट्‌ | 
चतुर्दशारं देवेशि दशारं चात्र सिध्यति ॥ ७२ ॥ 


यथा प्राच्यतिर्यग्रेखात्रयपान्तेभ्यः पार्श्वरेखे दे ढे अधो नीते एवमन्ये अपि द्वे È 
सूत्रे पञ्चममारभ्याधःस्थानां त्रयाणां तिर्यकृसूत्राणां प्रान्तत ऊर्ध्व नयेत्‌ | ततो 
ITS सूत्रमसृष्टकर्णिकमुभयतोमार्जितचतुश्चतुर्भागं तस्यान्ताभ्यां पार्श्वरेखे आकृष्य 
प्राच्यां प्राथमिकतिर्यकृसून्रमध्यभागे योजयेत्‌ | ततो यत्सप्तमं सूत्रमुभयतोमार्जित- 
त्रित्रिभागं तदग्राभ्यां दे रेखे आकृष्य पूर्वस्यां दिशि तृतीयतिर्यक्‌सूत्रस्य मध्यभागे 
मेलयेत्‌ | एवं रीत्या पार्श्वरेखायुगलानि षड्भवन्ति | वस्तुतस्त्र्यस्राण्येवं भवन्ति 
षडिति ऋजुबिमर्शिन्युक्त एव पाठः साधुः | एवं प्रकारेण शक्तित्रयवहतित्रयाभ्यां 
मन्वप्नबहिर्दशाराख्ये & चक्रे सम्पन्ने भवतः ॥ ७१-७२ ॥ 


अथान्तर्दशारं द्वाभ्यामाह- 
सूत्राद्‌ दितीयकात्‌ षष्ठाद्‌ ब्रह्मसूत्रस्य पार्श्वयोः । 
सूत्रदयदयं देयमधऊर्ध्यक्रमात्मकम्‌॒ ॥ ७३ ॥ 


तत्कोटिसङ्गतं पश्चात्‌ सूत्रयुग्मं प्रसारयेत्‌ | 
दशारं देवि संसिद्धमेतच्चक्र॑ तृतीयकम्‌ ॥ ७४ ॥ 
द्वितीयसूत्रस्य प्रान्ताभ्यामधो द्वे रेखे पूर्वमेव लिखिते इति पुनस्ततो 
रेखारम्भासम्भवात्‌ मध्यभाग एवाऽऽक्षिप्यते | तेन द्वितीयसूत्रस्य मध्यभागादार- 
भ्याधोमुख्यौ रक्षोवायुकोणाभिमुख्येन दे रेखे लेख्ये | तयोरवधिमाह- ब्रह्मसूत्रस्येति | 
प्राकूप्रत्यगायतं यदुब्रह्मसूत्रं तस्य पार्श्वयोः पार्श्नद्वयवर्तिरेखावधिकतयेत्यर्थः । साम्प्रतं 
लिखितशक्तित्रये या मध्यशक्तिस्तदीयपार्भ्वरेखाद्वयावधीति यावत्‌ | एवं षष्ठसूत्र- 
स्यापि प्रान्ताभ्यां रैखाद्वयस्योर्ध्वक्रमेण लिखितत्वात्‌ तन्मध्यभागादारभ्यैवेञ्ञाग्नि- 
कोणाभिमुख्येन दवे रेखे लिखेत्‌ | तयोरवधिस्तु साम्प्रतं लिखितवह्नत्रये यो मध्यमो 
वहिस्तदीयपार्श्वद्वयमेव | तदिदमवधिद्वयं तन्त्रेण बोधयितुं ब्रह्मसूत्रस्य पार्श्वयोरि- 
त्युक्तम्‌ | ऋनवस्तु- द्वFतीयसूत्रस्य षष्ठसूत्रस्य च यो मध्यभागस्तस्य ब्रह्मसूत्रस्पृष्ट- 
त्वात्‌ तताार्भ्वयोरित्यनेन तन्त्रेण वह्िप्राक्कोणशाक्तिप्रतयक्कोणयोरेव स्थाननिर्देश इति 
व्याचक्षते | एवं सूतरद्वयद्वयं दत्त्वा पश्चादनन्तरं सूत्रयुग्मे तिर्यकूसूत्रयुगलं प्रसार 

येत्तिर्यग्लिखेत्‌ । द्वितीयसूत्रमध्यारब्धवह्िपार्श्वद्वयरेखाकोटिप्पृष्टं पञ्चमसूत्रादुपरि 
यवत्रयपरिमितदेशवर्ति च यथा भवति तथा तिर्यकृसूत्रं विलिख्य वह्निं साधयेत्‌ | 
षष्ठसूत्रमध्यारब्धशक्तिपार्श्वरेखाद्वयाग्रस्पर्शि तृतीयसूत्रादधो यवत्रयपरिमितदेशवर्ति 
च यथा स्यात्तथा तिर्यक्‌सूत्रं विलिख्य शक्तिं साधयेदिति यावत्‌ | एवं कृते सति 
यद्यपि षट्कोणमेव भवति तथाऽपि षट्कोणस्य विदिक्चतुष्टयेऽपि चत्वारि त्र्यम्राणि 
ूर्वमर्धसिद्धानि षट्कोणपार्श्वरेखाभिरेव पूर्णानि जातानीत्याशयैनान्तर्द्ञारं मन्वस्रा- 
पेक्षया तृतीयं चक्रं सम्यक्‌ सिद्धमित्युक्तम्‌ ॥ ७३-७४ ॥ 


अथ वसुकोणत्रिकोणचक्रे द्वाभ्यामाह- 
सूत्ात्पञ्चमकान्मध्यादन्यत्सूत्रदयं नयेत्‌ | 
ऊर्ध्याधोमुखमध्यस्थत्र्यत्षमर्मवयायधि ॥ ७५ ॥ 
caries सूत्रं तयोरन्योन्यसङ्गतम्‌ | 
एवं चतुर्थमष्टारं मध्ययोनिश्च पञ्चमी ॥ ७६ ॥ 


पञ्चमसूत्रस्य मध्यभागादारभ्यैशानाग्नेयाभिमुख्येन दै सूत्रे लिखेत्‌ | 
वृक्षात्पतत्यग्रात्पततीत्यादाविव क्रियावृत्त्योभयोरप्यपादानत्वम्‌ | अनावृत्तौ वृक्षपदस्येव 
तत्सम्बन्धिनि लक्षणा । तयोरवधिमाह-ऊर्ध्वेति | ऊर्ध्वाधोमुखशब्दाभ्यां साम्प्रतं 
लिखितषट्कोणमुच्यते | तन्मध्यस्थं यत्यस्न॑ प्रथमशक्तिरूपं तत्पाइर्वरेखयोः प्रथम- 
वह्मिपार्श्वरेखाभ्यां सम्बन्धात्सन्धिद्वयं तयोरेव द्वितीयवहिपार्श्वरेखाभ्यां योगे तृतीय- 
शक्तिप्राच्यरेखयाऽपि योगान्मर्मद्वयं चास्ति | तादृरामर्मद्वयाधःसमीपदेशो लक्षणया 
निर्दिश्यते | तदवधि लिखेदित्यर्थः । वस्तुतस्तु सन्धिरेव मर्मपदेन लक्ष्यते | तस्यैव 
भाटिमर्मत्वादिति युक्तम्‌ | ततस्तयोः पार्श्वरेखयोरन्योन्यसम्बद्धं यथा स्यात्तथा सूत्रं 
तिर्यकूसूत्रं दद्यात्‌ | तच्च पाार्श्वरेखाद्वयमपेक्ष्य तृतीयं भवतीति | एवं सति 
चतुर्दशारमारभ्य गणनायां चतुर्थं वसुकोणात्मकं पञ्चमं मध्ययोन्यात्मकं च चक्रं 
सिध्यतीत्यस्यापकर्षेणान्वयः ॥ ७५-७६ ॥ 


एवं सिध्यति देवेशि सर्वचक्रं मनोहरम्‌ | 
तच्छक्तिपञ्चकं सृष्ट्या लयेनाग्निचतुष्टयम्‌ ॥ ७७ ॥ 
ad कर्णिकान्तर्गतं चतुर्दशारादिबिन्द्वन्तम्‌ | बिन्दोः कर्काटकेन कर्णिका- 
वृत्तनिर्माणदशायामेव सिद्धत्वात्‌ | अथवा- 
'त्रिकोणे बैन्दरवं म्लिष्टमष्टारेऽष्टदलाम्बुजम्‌ | 
wA: tent भूगृहं yeas ॥' 

इति ब्रह्माण्ड्पुराणोक्तरीत्या चतुणां चक्राणां पञ्चसु चक्रेष्वन्तर्भावाभिप्रायेणेतावत एव 
सर्वचक्रमिति व्यपदेशः | एतेन बहिरन्तर्दशारयोर्दितीयतृतीयावरणत्वाभ्यां व्यपदेशौ 
मूले करिष्यमाणौ संगच्छेते | सर्वपदेन न्यूनमात्रव्यवच्छेदो नाधिकस्येति तु केचित्‌ । 
आलाभिमुखता सृष्टिस्तादृझाग्रं शक्तिपञ्चकम्‌, पराङ्मुखता लयस्तादृशाग्रं ate 


चतुष्टयम्‌ ॥ ७७ ॥ 
पञ्चशक्तिचतुर्वह्विसंयोगाच्चक्रसम्भयः । 


9 
एवं नवानामुक्तरीत्या सम्यग्योगाच्चक्रोत्पत्तिः || ७७२ || 


तत्रैकमष्टकं देवि बे दशारे चतुर्दश ॥ ७८ ॥ 
चतुर्दश दशबन्दमष्टायिकं महेश्वरि | 
सृष्टिसंहारयोगेण क्तिस्थानान्यनुक्रमात्‌ ॥ ७९ ॥ 
एकमित्यादिना सृष्टिक्रमेण त्रिचत्वारिंशतस्त्रिकोणानां गणनम्‌ | चतुर्दशेत्यादिकं 
तु संहारक्रमेण | झक्तिस्थानानि त्रिकोणानि | ag सौन्वर्यलहर्याम्‌ ' चतुश्चत्वारिंशद- 
सुवलकलाव्षत्रिबलया' इत्यादिगणनं तद्विन्दुसाहित्याभिप्रायेण । त्रयश्चत्वारिंशदित्येव वा 
तत्र पाठ इत्यविरोधः ॥ ७८-७९ ॥ 


स्थितानि त्रिपुराचक्रे यद्ोधाद्‌ भैरवो भवेत्‌ | 


यस्य चक्रस्य बोधात्साधकोऽपि भैरवः परमशिव एव भवति | अत्र द्विविधेऽपि 
चक्रोद्धारै बिन्दोः कण्ठरवेणानुक्तिस्तु यत्र काम्यप्रयोगविशेषेषु .पूर्णचक्रस्य 
नवयोनिचक्रमात्रस्य वा द्वितीयपरले चतुर्थपटले च विनियोगो वक्ष्यते तत्र मध्ये 
लेखनीयांशस्य चिन्तनीयांशस्य वा विधानसत्त्वे बिन्दुरहितस्यैवोपस्थित्यर्था, तदसत्त्वे 


` तर्थादविदप्रापतः सर्वशून्यस्यैव बिन्दुरूपत्वादिति ॥ ७९२ | 


बहिः पद्यदयं कुर्यादष्टपोडशकच्छदम्‌ ॥ ८0 ॥ 
गुणवृत्तं ततः paagi च तद्बहिः | 
चतुर्बारसमायुक्तमेबं स्याच्चक्रमुत्तमम्‌ ॥ ८१ ॥ 
बहिर्मध्यम॑ तृतीयभागमभितो द्वादशद्वादशाबूले भूभागे । ततो दितीयभागं 
हस्तासकं परितो यथोचितभागे । तद्बहिरवृतत्रयादूबहिः किञ्चिद्वना(द्यवा)- 
| एवं सति 'शक्त्या शक्तिम्‌' (१/३१) इत्यादिपूर्वोक्त- 
प्रकारापेक्षयोत्तमं सुलभलेखं चक्रं भवतीत्यर्थः - । मध्यस्य कर्णिकावृत्तस्य यावती 

क्षेत्रफलसंख्या यवयूकादिपरमाण्वन्तानां भवति तस्याः सकाशात्‌ त्रिचत्वारिंशत्‌ 
त्रिकोणानाक्रान्तभूभागक्षेत्रफरसंख्यामपनीयावडिष्टायास्त्रिचत्वारिंशता विभजने या 
लब्धसंख्या भवति तावद्धिर्यवादिभिः प्रमितायाः प्रथमराक्तेर्निर्माणस्य निपुणतर- 
गणकाग्रण्येकसाध्यत्वेन प्रथमप्रकारस्येतरेषां दुस्तरत्वादिति भावः | एते च सप्तदश 
श्लोकाः कस्याञ्चिट्टीकायां न दृश्यन्ते | अन्यस्यां दृश्यन्ते च ॥ ८0-८१ ॥ 


एवं चक्रोद्धारमुपदिइ्य वक्ष्यमाणपूजोपोद्घाततया मन्तरोद्धारमुपदिशति 'संस्थि- 
ताऽत्र' इत्यादिना चतुश्चत्वारिंशता 'त्रेलोक्यवशकारिणी' (इलो. १२५) इत्यन्तेन- 
संस्थिताऽत्र महाचक्रे महात्रिपुरसुन्दरी | 
शृणु देवि यथा साऽत्र पूज्यते साधकोत्तमैः ॥ ८२ ॥ 


बाणिङ्गादौ हि सार्वकालिकं शिवतेजःसान्निध्यम्‌ | पार्थिवलिङ्गादौ तु 
यावदर्चनकालमेवेति स्थितिः । प्रकृते तृभयथाऽपीतिद्योतनायात्रेति वारद्वयं निर्देशः | 
तेन स्वर्णादिनिर्मिते चक्रे सार्वकालिकं देव्याः सान्निध्यम्‌, भूवि लिखिते तु 
यावदर्चनकालमिति सिध्यति | ततश्च 'आिखेद्मःथमं चक्रम्‌' (१/१३१) इति 
वक्ष्यमाणत्वेऽपि न तत्रैव पूजाऽपि तु स्वर्णादिनिर्मितेऽपीति ध्वनितम्‌ । 
स्वर्णाद्याधारभेदेन सान्निध्ये कालभेदास्तन्त्रान्तरे दृश्यमाना अप्यनुमता एवेति 
द्रष्टव्यम्‌ | एतेन महाचक्रराजं सिन्दूरकुड्ठुमलिखितं चामीकरकलधौतपञ्चलोहरल- 
स्फटिकादुत्कीर्ण वा निवेश्येति कल्पसूत्रमुपपद्यते ॥ ८२ ॥ 


तत्र प्रथमं वशिन्यादिवाग्देवताष्टकमन्त्रानुद्धरति- 
वर्गानुक्रमयोगेण देवताष्टकसंयुता | 
अवर्गः प्रथमो देवि वशिनी तत्र देवता ॥ ८३ ॥ 
अकचरतपयशाख्यवर्गाणामनुक्रमेण सम्बन्धोपलक्षितविन्यादिवाग्देवताष्टकेन 
युक्ता सेति पूर्वान्वयि | अवर्गः षोडशस्वरालकः प्रत्यक्षरं बिन्दुयुक्तः | बिन्दुयोगं 
विना बीजत्वायोगात्‌ | अत एव शुद्धमातृकान्यास एकैकबिन्दुयुतः | 
सबिन्दुकमातृकान्यासस्तु द्विद्विबिनदुयुत इति गुरुमुखैकवेद्यः सम्प्रदायः | एवमुत्तरत्र 
कवर्गादिमात्रनिर्देरेऽपि सबिन्ुकतोहनीया | अत एव वशिन्यादिन्यासप्रकरणे 
कल्पसून्रम्‌ ‘ada वर्याणां बिन्दुयोगः' इति | करिष्यमाणवाग्भवपारचापादिबीजो- 
द्वारेऽप्येवमेव बिन्दुयोगो द्रष्टव्यः ॥ ८३ ॥ 


तत्परस्तु कवर्गोऽयं तत्र कामेश्वरी स्थिता । . 
मोदिनी तु चवर्गस्था टवर्गे विमला - स्मृता ॥ ८४ ॥ 

अरुणा तु तवर्गस्था पवर्गे जयिनी तधा । 
सर्वेश्वरी यवर्गे तु शवर्गे कौरिनीति च ॥ ८५ ॥ 
एता बर्गाष्टके सम्यगष्टायेब हि देवताः | 
अर्चिताः पुरुषस्याऽऽशु प्रकुर्वन्ति वशं जगत्‌ ॥ ८६ ॥ 


कवर्गादयः पञ्च पञ्चवर्णाः । यवर्गश्वतुर्वर्णः | शवर्गः षड़वर्ण: | अत एव 'यादि- 
चतुष्कम्‌, शादिषट्रकम्‌' इति कल्पसून्नमुपषद्यते । यवर्ग-षवर्गयोरपि पञ्चपञ्च- 
वर्णामकतैवेति तु केचित्‌ । तद्‌ अर्णवसंहितादितन्तरैर्महोदध्या दिबहुग्रन्यैश्च 
| 'कोिनीपञ्चमं देवि' (१/१00) इत्यत्तरग्रन्थविरोधस्तु तत्रैव 
परिहरिष्यते ॥ ८४-८६ || 
अथ वशिन्यादीनामसाधारणानि बीजानि क्रमेणोद्धरति- 
उद्दरेग्रथमं रेफं तदधः कुटिलान्तकम्‌ | 
तदप्यवनिबीजस्थषष्ठस्वरसमन्वितम्‌ ॥ ८७ ॥ 
ऊर्ध्वमर्धन्दुबिन्दाढ्य॑ कारयेत्परमेश्वरि । 
एतत्तु वशिनीबीज योगिनीनां मुखे स्थितम्‌ ॥ ८८ ॥ 


आदौ रेफस्ततः कुटिलान्तकः | कुटिलः पवर्गद्धितीयः फकारः | 'फः शिखी 
कुटिलो धूम्रा वामपार्श्यों जनार्दन' इति मातृकाकोशात्‌ | तस्यान्त विद्यमानो बकारः । 
स्वार्थ कन्‌ । यद्यप्यधस्तान्निरूपितमूध्व॑ वक्ष्यत इत्यादावूर्ध्वाध शब्दौ परपूर्वोच्चार्य- 
वाचकत्वेन प्रसिद्धौ तथाऽपि प्रकृतेऽधःशाब्दो न पूर्वोच्चार्यपरः । ततन्त्रान्तर- 
विरोधात्‌ | अपि तु प्रथमवर्णाधो द्वितीयवर्णलेखनस्य लिपिसम्प्रदायसिद्धत्वा- 
तरोच्चार्यपर एव | तदपि रेफबकारोभयमपि अवनिबीजे पृथ्व्यक्षरे तिष्ठति | 
लमित्यस्य समुदायस्यैव पृथ्वीबीजत्वेऽपि प्रकृते सम्प्रदायात्‌ लकाररूपं व्यञ्जनमेव 
ग्राह्मम्‌ । तल्थमित्यनेन बकाराधो लकारलेख उक्तः | 'लो मांसं पूतना पृथ्वी !माधवी 
झक्रनामकः' इति कोशः | ततः षष्ठस्वर ऊकारः । तदुत्तरं बिन्दुरनुस्वारः | 
ततोऽर्धचन्द्रो नादः | अर्धचन्द्रलक्षणं च षष्ठे पटले वक्ष्यते | अत्र हि 
नादबिन्दुसहिताक्षरलेखेऽक्षरशिरस्यर्धेन्दु॑ विलिख्य तदुपरि बिन्दुर्िख्यत इति 
लिपिसम्प्रदायः | तदभिप्रायेण मूळे बिन्दर्धन्दोर्व्युत्कमेण निर्देशः | अत एवोर्ध्वशब्दः 
परोच्चार्यपरः सम्भवन्नप्यक्षरशिरोभागपरत्वेनेव व्याख्येयः | अत एव च स्पष्टं 


र 'ेदिनीबीजोद्वारे वक्ष्यति-'अर्धन्वुमस्तकाक्रान्त॑ बिन्दुनोपरि भूषितम्‌' इति | यद्वा, 


1. मानवी-ग. 

अर्धेन्दूतरको बिन्दुरिति मध्यमपदलोपी समासः | वस्तुतस्तु-अवनिबीजस्थपदेन 
लकाराकारबिन्दुनादामकसमुदाये विहिते लकारोत्तरांशस्य षष्ठस्वरविधिनाऽपवादे 
सत्यनेन बिन्दुनादयो: प्रतिप्रसवमात्रं क्रियत इति यथाप्राप्तस्यैव पुनर्विधावस्य तात्पर्य 
न क्रमांशेऽपीत्यदोषः | तेन रेफबकारलकारोकारानुस्वारनादैः क्रमेण घटितं 
ब्लूमित्याकारकं वशिनीबीजं भवति | तदिदं योगिनीनां तद्वाचकवशिनीपदस्य मुखे 
स्थितमारम्भे प्रयोज्यम्‌ | इदमुपलक्षणं कामेश्वर्यादिबीजानामपि तत्तद्वाचकपदारम्भे 
्रयोक्तव्यतायाः | तदभिप्रायेणैव योगिनीनामपि बहुवचनम्‌ | एतद्वलादेव च तत्तद्वी- 
जोत्तरं तत्तन्नामापि प्रयोक्तव्यमिति सिध्यति | तच्च नाम वाग्देवतापदोत्तरकम्‌ | 
कल्पसूत्रानुसारात्‌ । तेनैकैको वर्ग एकैकं बीजमेंकैकं नामेति वर्गबीजनाम्नां क्रमेणो- 
च्चारणं सिद्धम्‌ | योगिनीनां वञ्ञिन्यादिबीजाष्टकस्य मुखे स्थितं तेषु प्रथममित्यर्थ 
इति केचित्‌ | योगिनीभिर्ज्तमित्यर्थ इत्यन्ये | एवं 'शिवाग्निबिन्दबो देवि' (१/१६२) 
इत्यादिना हुल्लेखा-रमात्मकद्वितारयोगः सर्वेषु शक्तियोगः कार्य इति वक्ष्यते | स च 
क्ळ्प्तक्रमेषु वर्गादिषु मध्यभागे निवेष्टुमशक्यत्वादन्ते च वचनान्तरेण सप्ताक्षरी- 
योगस्य विधानादादावेव कार्यः | अत एव बहिर्दशारस्थदेवतापूजाकथना- 
वसर आधविद्ययेति द्वितार्या निर्देश उपपद्यते | अन्ते तु पादुकां पूजयामीति 
सप्ताक्षरः पादुकामन्त्रो योज्यः | तदुक्तं तन्त्रराजे-'एयं सप्ताक्षरी प्रोक्ता शक्तितन्त्रेषु 
सिद्विदा' इत्यारभ्य- 

"सर्वासामपि शक्तीनां देवतानां च नामभिः | 

योजयेन्नामपूर्वा सा सिद्ध साधारणाऽन्यथा ॥' 
इति । यत्तु वक्षिणामूर्तिसंहितायां सप्तविंशे पटले स्मर्यते- 

'अत्युपद्करमेयेदं ज्ञात्या चक्रं समर्चयेत्‌ | 

पादुकां पूजयामीति नमस्कारोऽथवा भवेत्‌ ॥ 

स्वाहा होमे तर्पणे तु तर्पयामीति संस्मरेत्‌ ।' 
इति । तत्र पादुकामन्त्रनमःशाब्दयोर्विकल्पनेऽपि कल्पसूत्रानुसारात्‌ न्यासे नमःशब्दो- 
ऽर्चने सप्ताक्षरीति व्यवस्थितविकल्पो ज्ञेयः | तथा च सून्नम्‌-'नमःस्थाने पूजामन्त्र- 
संनाम' इति | कादिमते तु-' शक्तितन्त्राबहिर्भूततन्त्रे तु नमसा स्थितिः' इति व्यवस्थोक्ता | 

तेन हीं श्रीं अं आं इं ई उं ऊं ऋ ऋं लूं हूं एं ऐँ ऑओं औं अं अः ब्लू 

वशिनीवाग्देवतापादुकां पूजयामीत्याकारकस्त्रयस्त्रिशदक्षरो वशिनीपूजामन्त्रः सिध्यति | 
एतदन्ते नमःपदप्रयोगः पद्धतिकाराणां तु समुच्चये मानाभावात्संहिताघुक्तविकल्प- 
विरोधाच्च नाऽऽदेयः | एवमुत्तरत्रापि द्रष्टव्यम्‌ ॥ ८७-८८ ॥ 

दितीयबर्गप्रथममिन्दारूढ॑ महेश्वरि । 
अधस्तान्नाभसं बीजमाग्नेयस्थं समुद्धरेत्‌ ॥ ८९ ॥ 
चतुर्थस्वरसंयुक्तं बिन्दुखप्डेन्वलंकृतम्‌ | 
एतत्कामेश्वरीबीजं तरैलोक्यक्षोभकारकम्‌ ॥ ९0 ॥ 
द्वितीये कवर्गे प्रथमः ककारः । सामान्ये नपुंसकम्‌ । अक्षराभिप्रायं वा | 


उद्धरेदित्यनेनान्वयाद्वितीयान्तं वा | स ककार इन्द्रं लकारमारूढः | SHIT 
स्याधस्तात्मरतो नाभसं गगनसम्बन्धि बीजं हमिति समुदायः | 'हः शिबो गगनं हंसो 
नागलोकोऽम्बिकापतिः' इति कोश्ञात्‌ । तद्वीजमाग्नेयस्थं रमित्यग्निबीजस्थम्‌ | 'रो 
र्तः क्रोधिनी रेफः पावकस्तैजसो महः इति कोशः | अरिनर्देवताऽस्याऽऽग्नेयम्‌ | 
अन्नेर्क्‌ | अत्रा55ग्नेये तिष्ठतीत्यनेन बीजयोर्योगोक्तेः सस्वरयोश्च स्वतन्त्रयोस्तद- 
सम्भवादकारबिन्दुनादा उभयोस्तन्त्रमिति सिध्यति | सविशेषणे हि विधिनिषेधौ 
विशेष्ये बाधाद्विरेषणमुपसंक्रामत इति न्यायात्‌ | नाभसबीजाग्नेयशब्दा व्य्जन- 
मात्रपरा इत्यपि केचित्‌ । समुदाये हि दृष्टाः शब्दा अवयवेऽपि दृश्यन्त इति 
न्यायादिति तदाशयः | एवमुत्तरत्रापि न्यायो व्याख्याभेदो वा सञ्चारणीयः | अत्र 
प्रथमस्वरमात्रमपवदति-चतुर्थेति । चतुर्थस्वर ईकारः | तेन कूलूहूरीमिति कूटात्मकं 
बीजं भवति | ततश्च हीं श्रीं क॑ खं गं घं डं Hest कामेश्वरीवाग्देवतापादुकां 
पूजयामीति त्रयोविंशात्यर्णः कामेश्वरीमन्त्रः । अत्र वशिन्यादिमन्त्राणामनञत्वं 
पञ्चदञ्ीविद्याया एव प्राधान्यम्‌ | 'अतः प्रधानविधेयं त्रिपुरा परमेश्वरी' इति 
चतुर्थपरले (इलो. ६८) वक्ष्यमाणत्वात्‌ | ततश्चान्गेषु फलश्रुतिरर्थवादः 


'स्यादितिन्यायेन त्रैलोक्यक्षोभकारकमित्यादेरर्थवादत्वमेव यद्यपि भवति तथाऽपि 


वशिन्यादिमन्त्रमात्रोपासनायाँ तेषामेव प्राधाऱ्यात्तदभिप्रायेण फलश्रुतिः स्वार्थ- 
तात्पर्यिकाऽपि सम्भवति | अत एव आगमान्तरम्‌- 


'एकत्र तत्पराणां च मन्त्राणां रोषशेषिता | 

यद्यपि स्यात्तथाऽप्येते मन्त्राः स्युः सर्वसिद्धिदाः ॥' 
इति | अन्नत्वैनोपास्यमानानामपि विद्यानां फलमस्त्येव | अङ्गेषु फलश्रुतिरिति न्यायस्य 
शुष्ककर्मविषयत्वात्‌ | तदपवादायैव स्वामिनः फलश्रुतेरित्यात्रेय इति उत्तर- 
मीमांसाधिकरणप्रवृत्तेः | मासारिनहोत्रादीनां कौण्डपायिनामयनं प्रत्यङ्गत्वेऽपि स्वतन्त्रा- 


TSM प्राधान्यस्य न्यायसिद्धस्यापवादायैवैकत्र तत्पराणामित्युक्तवचनप्रवृत्तेरिति तु 
मन्त्रदेवताप्रकाशकारो आहुः ॥ ८९-९0 Il 

अरुणापञ्चमस्याधो वारुणं विनियोजयेत्‌ । 
तदधोऽपीन्द्रबीजं तु सवोर्ध्वमिपरं प्रिये ॥ ९१ ॥ 
अर्द्धेन्दुमस्तकाक्रान्तं बिन्ुनोपरि 
एतत्तन्मोदिनीबीजं सर्वसत्त्वबशङ्कम्‌ ॥ ९२ ॥ 
अरुणावर्गस्तवर्ग: | 'अरुणा तु तवर्गस्था' (१/८५) इत्युक्तेः | तत्र पञ्चमो 
नकारः | वारुणं वकारः | ‘at बाणी वारुणं मेद उत्कारीशोऽनिरुद्धकः' इति 
वचनात्‌ | इन्द्रबीजं लकारः । सर्वस्मादुक्ताक्षरसमुदायादूर्ध्वमनन्तरमिपरमिकारात्परं 
चतुर्थस्वरम्‌ । तेन न्व्ठीमिति बीजम्‌ | मोदिन्यादिसर्वेश्वर्यन्ताः पञ्च मन्त्राः प्रत्येकं 
द्वाविंशत्यर्णा वेदितव्याः || ९१-९२ ॥ 
वायव्यमिन्रबीजस्थं षष्ठस्वरसमन्वितम्‌ | 
अर्धेन्तुमस्तकाक्रान्तं बिन्दुनोपरि भूषितम्‌ ॥ ९३ ॥ 
एतत्ते कथितं देवि विमलाबीजविग्रहम्‌ | 
सर्वपापक्षयकरं सर्वोपद्रवनाशनम्‌ ॥ ९४॥ 
वायुर्देवताऽस्य वायव्यं बीजम्‌ | 'वाय्वृतुपित्रुषसो aq! | 'यो वाणी वसुधा 
बायुर्विकृतिः पुरुषोत्तमः' इति कोशाद्‌ यकारः | स्लूमिति बीजम्‌ | विग्रहमिति 
सामान्ये नपुंसकं बहुव्रीहिरेव वा ॥ ९३-९४ Il 


जकारं कालमारूढं तदधो ज्चल्नाक्षरम्‌ । 
चतुर्थस्वरसंयुक्तं बिन्दुनादसमन्वितम्‌ ॥ ९५ ॥ 
एतत्तदरुणाबीजमरुणं सर्वमोहनम्‌ | 
कालो मकारः | 'मः काली क्लेशितः कालो महाकालो यमोऽन्तकः' इति 
कोश्ञात्‌ | ज्वलनाक्षरं रेफः । तेन ज्प्रीमिति बीजम्‌ | अत्र मन्त्रे बीजस्यारुणापदेन 
न सन्धिः ॥ ९५ ॥ 


शिवबीजं तदादिस्थमधस्ताच्चेन््रवारुणौ ॥ ९६ ॥ 
बायब्यमुपरोद्धिन्न॑ संयोज्य परमेश्यरि । 
जयिनीबीजमेवेदं कलाबिन्ुविभूषितम्‌ ॥ ९७ ॥ 
दिवबीजं हकारः | तस्य हकारस्याऽऽदिः सकारस्तत्त्थमू । हसयोरधस्तादिनद्रो 
छकारस्तदधो वारुणो वकारः | ततो वायव्यं यकारः | तदिदमुपरेणोकारषष्ठ- 
स्वरेणोद्भिन्नम्‌, कला नादस्तेन बिन्दुना च युक्तं जयिनीबीजं नामादिसप्ताक्षर्यन्तै 
संयोज्य वदेदिति शेषः । तेन हस्ल्व्यूमिति बीजं भवति ॥ ९६-९७ ॥ 

उद्धरेन्मोदिनीयर्गे चतुर्थं परमेश्वरि । 
अधः कालाग्निवायव्यान्क्रमेण विनियोजयेत्‌ ॥ ९८ ॥ 
दीर्घायुबीजसंयुक्तान्यथानुक्रमयोगतः | 
उपरीश्वरबिन्दन्तानेकत्र विनियोजयेत्‌ ॥ ९९ ॥ 
एतत्सर्वेश्वरीबीजं सर्वत्रैवापराजितम्‌ । 
मोदिनीवर्गश्चवर्गः | 'मोदिनी तु चबर्गस्था' इत्युक्तेः | तत्र चतुर्थ झकारमुद्धृत्य 
तदधः क्रमेण कालाग्निवायव्यान्मकाररेफयकारानुपरि दीर्घायुर्बीजेन षष्ठस्वरेण 
संयुक्तान्‌, ईश्वरो नादो बिन्दुश्वान्ते येषां तानेकत्र योजयेदेकीकुर्यात्‌ | 
'ऊ दीपिका रतिः शान्तिः क्रोधनो मधुसूदनः | 
sie: कामचारश्च दीर्धायुर्यामकर्णकः॥' 


इति कोशः । 'अर्धमात्रेश्वरो नादः कलार्धन्दु सदाशिवः' इति च | तदिदं सर्वेश्वरीबीजं 
यथानुक्रमयोगतो यवर्गनामपादुकामन्त्रादिक्रमानतिक्रमणेनोपलक्षितं पूजायां विनियोजये- 


दित्यर्थः । तेन झमूऱ्यूमितिबीजविशिष्टो द्वाविंशत्यर्णो मन्त्रो भवति || ९८-९ ९ | 


कौलिनीपञ्चमं देवि कालबीजोपरिस्थितम्‌ ॥ १00 ॥ 
सर्वाधस्तादपि तथा बह्लिबीजं नियोजयेत्‌ | 


चतुर्थस्वरसंयुक्तं नादेन्दुसमलंकृतम्‌ ॥ १0१ N 
एतद्वीजवरे भद्रे कौलिनीरूपमास्थितम्‌ | 


कौछिनीवर्गः शकारादिषडक्षराको वर्गस्तत्र ळकारस्यैव पञ्चमत्वेऽपि तस्य 
लकारेणाभेदादूबीजघरकत्वेन स्वतन्त्रतया ळकारनिर्देशास्य TAY प्रायेणानुपलम्भाच्च 
तत्परित्यागेन गणनायां क्षकारात्मको मेरुरेव पञ्चमो भवति | अथवा कीलिनीति 
शकारनामैकदेशः | शकारनामसु कुलकौकिनीशाब्दस्य पाठात्‌ । तस्मात्पञ्चम इति 
विग्रहे ल्यब्लोपे पञ्चमी | शकारं परित्यज्य गणनायां यः पञ्चम इत्यर्थः | तेन सह 
षष्ठ इति यावत्‌ । यद्वा कौलिन्यादिपञ्चममित्यऽऽदिपदस्य मध्यमपदलोपी समासः । 
कौलिन्यादिपदे त्वतद्गुणसंविज्ञानो बहुव्रीहिः | शकार आदिर्येषां षकारादीनां ते 
कौलिन्यादयः षकारादयः पञ्चेत्यर्थः | तेषु पञ्चमः क्षकार इति | यद्वा कौलिनीति 
देवीविशेषणं संबुद्धिः | ई पञ्चममिति च्छेदः | ईकारः पञ्चमो यस्मादिति विग्रहः | 
मातृकाचक्रे क्षकारोत्तरं पुनरकारादिगणनायामीकारस्य क्षकारपञ्चमत्वादिह क्षकार 
ई पञ्चमपदेन Gare: | यत्तुः कौलिनीवर्गः षवर्ग इति मूर्धन्यादिवर्गपरत्वेन अर्थरला- 
वठीकृतां व्याख्यानं तच्छवर्गे कौरिनीति चेतिपूर्ग्रन्थविरुद्धम्‌ | वस्तुतस्तु-तन्त्रराजे 
स्वेश्वरीकौलिन्योर्यकारषकारादिपञ्चपञ्चाक्षरयोगस्याङ्गीकारात्तदरीत्या कौलिनीपञ्चम- 

पदेन क्षकारस्य निर्देशमात्रम्‌ । तनमन्त्रयोस्तु यादिचतुष्कशादिषट्कयोग एव कार्यः | 
अन्यथा पूर्वग्रन्य[स्य] योगविधानैकफलकस्य विरोधापत्तेः । अस्मादेव निर्देशाज्ज्ञाप- 
काद्विकल्पेन तन्त्रराजपक्षस्याप्यनुष्ठानमनुमतमित्यपि सुवचम्‌ | तेन प्रथमं क्षकारस्ततः 
कालबीजं मकारस्ततो वह्निबीजं रेफश्चतुर्थस्वर ईकारः । इन्दुरनुस्वारः | ' बिन्दुः 
शून्यं पञ्चदशोऽनुस्यार्चन्रनामकः' इति कोशात्‌ | तथा च क्ष््रीमिति बीजम्‌ | 
त्रयोविंशत्यर्णः कौलिनीमन्त्रः | यतपक्षे द्वावित्यर्णस्तदा पूर्वमन्त्रस्त्रयोविंशत्यर्णो 
ğa: ॥ १०0-१0१३ II 


एवं वाग्देवतामन्त्राष्टकोपसंहारपूर्वकं त्रैलोक्यमोहनादिचक्रेश्वरीमन्त्रान्‌ प्रति- 


जानीते- 
एवमेतानि बीजानि क्रमादष्टौ महेइबरि ॥ १0२ ॥ 
कथितानि मयेदानीं शृणु विद्याङ्गरूपिणीः | 
करशुद्जिकरी विद्या तथाऽङ्गन्यासरूपिणी ॥ १0३ ॥ 
आत्मासनगता चापि तथा चक्रासनस्थिता । 
सर्वमन्त्रासनगता साध्यसिद्धासनस्थिता ॥ १0४ ॥ 
देव्याबाहनविद्या$पि मूलविद्यां शृणु प्रिये । 


विद्यायाः पञ्चदश्याः प्रधानदेवतामन्त्रस्याङ्गरूपिणीरष्टौ विद्याः शृणु नवमीं 
मूलविद्यां प्रधानविद्यां च शृण्विति सम्बन्धः | अष्टावितिपदस्य काकाक्षिन्यायेनान्वयात्‌ | 
"एवमेतद्विय्ाष्टकं महामायादेव्ङ्गभूतमाचक्षते' इति श्रुतेः । अञ्गरूपिणीरित्यनेन 
प्रधानजपान्तेऽङ्गमन्त्रा अपि जप्तव्या इति ध्वनितम्‌ | करशुद्धिकरीत्यादीनि मन्त्राणां 
क्रमेण नामानि | अङ्गन्यासरूपिणीत्यनेन मूलविद्याषडन्नन्यासे तस्या विनियोग इति 
ध्वनितम्‌ | एतासु नवसु सप्तमी विद्या मूर्तिविधयेत्युच्यते | सा चेहैव वक्तव्याऽपि 
स्वतन्त्रत्वात्प्रयोजनान्तरध्वननार्थं वा उत्तरतन्त्रे वक्ष्यत इति नात्र परिगणिता 


नाप्युद्धृतेति द्रष्टव्यम्‌ ॥ १0२-१ 0४२ ॥ 


वाग्भवं प्रथमं देवि कामराजं दितीयकम्‌ ॥ १0५ ॥ 
शान्तान्तं कादिसंयुक्तमैकारान्तान्तयोजितम्‌ | 
एषा विद्या महेशानि करशुद्धिकरी स्मृता ॥ १0६ ॥ 
अत्रोद्धरिष्यमाणा नव मन्त्राः प्रत्येकं त्रित्रिबीजाः | तत्र प्रथमानां बीजानां 
वाग्भवमिति नियता संज्ञा | द्वितीयानां कामराजमिति पुराणेषु तन्त्रेषु च 
तथाव्यवहारदर्शनात्‌ । तत्र यथा देवीभागवत चतुर्थस्कन्धे- 
'याग्भवं कामराजं च मायाबीजं तृतीयकम्‌ | 
चित्ते यस्य भवेत्तं तु न कश्चिद्वाधितुं क्षमः ॥' 

इत्यादि । ज्ञानार्णबेऽपि द्वितीयपटले- 
'याग्भवेनेन्ुमहसा वागीशत्वप्रदायिनी | 
कामराजेन बीजेन शक्रगोपरफुरत्तिषा ॥ 
्रेलोक्यं मोहयन्तीयं शक्तिबीजेन सुव्रते ।' 
इत्यादि । तृतीयानां तु माया शक्तिरित्यादिरनियता संज्ञा | तत्र नियते दै संज्ञ 
विधातुपाह- वाग्भवमिति । प्रथमबीजोद्देशेन वाग्भवसंज्ञाविधिः । एवमुत्तरत्र । 
वाकू, भवत्यस्मादिति वाग्भवम्‌, कामो राजते यत्र तत्कामराजम्‌, तृतीयबीजस्य 
संज्ञाद्वयं तु मूलविद्योद्धारदशायां व्यक्तीकरिष्यति | अथवा वाग्भवोद्देशेन 
मातृकाप्रथमाक्षरविधिः | कामराजमुद्दिश्य मातृकाद्वितीयाक्षरविधिः । ते चाक्षरे 
सम्प्रदायात्सबिन्दुके | शुद्धमातृकाया अपि सम्प्रदायात्सबिन्दुकतया तत एव 
तत्सिद्धयभिप्रायेण बिन्दोरनुक्तिः | सम्प्रदायैकसिद्धत्वेन स्वशास्त्रे सबिन्दुकाया एव 
शुद्धमातृकात्वमिति कण्ठरवेणाकथनात्तदभिप्रायेण तत्र तत्र बिन्दोरुक्तिश्च | तेन 
तादृशस्थले बिन्दुयुतमातृकान्यास इव बिन्दुद्वयोच्चारणमिति तु न भ्रमितव्यम्‌ | 
शक्तिपदमध्याहत्य तदुद्देशेन तृतीयं बीजमुद्धरति-शान्तान्तमिति. | आाकारस्यान्तः 
षकारस्तदन्तं सकाराक्षरमैकारस्यान्त ओकारस्तदन्त औकारस्तेन योजितं ततः 
कादिना ककारातूर्वेण विसर्गेण योजितं चेत्सौः, इति भवति । त्रयाणां पाठक्रमेण 
क्रमः | तेन अं आं सौः, इति त्र्यक्षरी विद्या प्रथमचक्राधीशत्रिपुरादेव्या अनेन कर- 
शुद्धिं कृत्वेति तापनीयानुसारेण करशुद्धौ विनियोक्ष्यमाणा सम्पद्यते || १०५-१०६ Il 
एओमध्यगतं बीजं वाग्विधानाय केवलम्‌ | 
रुद्रयामलतन्त्रे तु निर्दिष्टं परमाक्षरम्‌ ॥ १0७ ॥ 
मादनं ऽक्रसंयुक्तं ततुर्थस्वरसंयुतम्‌ | 
Seagal कामराज समुद्धतम्‌ ॥ १0८ ॥ 
शान्तान्तं कादिसंयुक्तमैकारान्तान्तयोजितम्‌ । 
एषा विद्या महाविद्या योगिनीनां महोदया ॥ १0९ ॥ 
कुलविद्या महेशानि सर्वकार्यार्थसाधिनी | 
अनया विद्यया गौरि रक्षामात्मनि कारयेत्‌ ॥ ११0 ॥ 


एकारस्य ओकारस्य च मध्ये पठ्यमानं द्वादशस्वररूपं बीजं सबिन्दुकमैमिति 
वाग्भवम्‌ | 'एओङ्‌' इति माहेश्वरसून्र इवात्रापि प्रकृतिभावः | तदिदं केवलं 
बिन्दुहीनमपि वाचः सारस्वतस्य कवित्वस्य विधानाय प्राप्तये भवति किमुत 
सबिन्दुकमिति भावः | तथा च देवीभागबते तृतीयस्कन्धे नवमेऽध्याये- 


'अस्पष्टमपि यन्नाम प्रसङ्गेनापि भाषितम्‌ । 
ददाति बाञ्छितानर्थान्ुर्लभानपि सर्वथा ॥ 

ऐ ऐ इति भयार्तेन yee व्याप्रादिकं वने । 
बिन्चुहीनमपि प्रोक्तं वाडिछत॑ प्रददाति वै ॥ 
अनक्षरो महामूर्ख नाम्ना तत्यत्रतो बिजः | 
रुत्याऽक्षरं कोलमुखात्‌ समुच्चार्य स्वयं ततः ॥ 
बिन्युहीनं प्रसङ्गेन जातोइतौ विबुधोत्तमः । 
ऐकारोच्चारणादेव तुष्टा भगवती तदा ॥ 
चकार कविराज तं ददयार्द्रा परमेश्वरी | 
त्रैलोक्ये विश्रुतश्चाऽऽसीत्कविः सत्यत्रतो द्विजः॥ 
अनाराध्य महाकालीं शुष्कार्द्राभ्यां महेश्वरीम्‌ ।' 
इत्यादि | अथवा केवलं बीजान्तंरासहकृतम्‌ | अत एव वाग्बीजमात्रस्यैव 
पुरश्चर्यादिकं रुद्रयामलाख्ये तन्त्रे स्वेनैव निर्दिष्टम्‌ | 


'करशुद्धयादिविद्यानामेकैकं परमेश्वरि । 

रुद्रयामलतन्तरे तु कर्म प्रोक्तं मया पुरा ॥' 
इति चतुर्थे पटले (इलो. ६१) वक्ष्यमाणत्वात्‌ | मादनं मदनसम्बन्धि, ककारः | 
मदनो ब्रह्मा क्रोधीशः कुलपालिनी' इति कोशात्‌ | शक्रो लकारस्तेन संयुक्तम्‌ | 
चतुर्थस्वर ईकारः | तदिदं कामराजाख्यं क्लीमिति बीजम्‌ | कामराजमित्यनेन 
राज्यप्रदत्वमुक्तं भवति | एतदपि तत्रैव सप्तदशेऽध्याये- 


'एकस्मिन्समये तत्र विदल्लं समुपागतम्‌ | 

क्लीबेति मुनिषुत्रस्तमाजुहाव तदन्तिके ॥ 
सुदर्शनस्तु तच्छुत्वा दधारैकाक्षरं स्फुटम्‌ | 
अनुस्वारयुतं तच्च प्रोवाच स पुनः पुनः ॥ 
बीजं वै कामराजास्यं गृहीतं मनसा तदा | 
जजाप बालकोऽत्यर्थं धृत्वा चेतसि सादरम्‌ ॥ 
ऋषिच्छन्दोविहीनं च न्यासध्यानादिवर्जितम्‌ ।' 


इत्यादि । शान्तान्तमित्यादि पूर्ववत्‌ | तेन-ऐँ क्लीं सौः, इत्याकारको बालामन्त्र: 
सिद्धः | कुलविद्ये्येतस्या एव संज्ञान्तरम्‌ । तथा च प्रयोक्ष्यते-' ततो रक्षा प्रकुर्वीत 
पूर्वोक्तकुलविद्यया' इति.। एतस्या विनियोगं विधत्ते-अनयेति । आत्मनि रक्षामात्म- 
विषयकरक्षणम्‌ | 'विधेयं रक्षाकरी' इति श्रुतेः । उत्तरत्र वक्ष्यमाणो विधिम्तु 
क्रमविधानार्थ इति नान्यतरवैयर्थ्यम्‌ ॥ १०७-११० ॥ 

विद्यायाः शिवमायाग्निबिन्दुमत्‌ | 
Fikes युक्तं तदाऽऽत्मासनरूपिणी ॥ १११ ॥ 


एतस्याः कुलविद्याया एवाऽऽदिपद आद्यबीजस्य स्थाने यदा शिवो हकारः, 
मायेकारः, अग्नी रेफः, विन्दुरनुस्वार एतैर्युक्त हीमिति हृल्लेखा बीजं योज्यते, 
इतरङ्वीजद्वयमविकृतमेव तदा हीं क्लीं सौः, इति विद्या तस्या देव्या आत्मासन- 
स्वरूपा भवति | अत्र मायाग्न्योर्व्यत्ययेन योगः | बिन्दोरव्यवहितापूर्वतायाः 
स्वरेष्वन्यतःसिद्धत्वात्‌ | 'हः शिबो गगनं हंसः' इति, 'ई त्रिमूर्तिमहामाया' इति च 
कोशः 11999 Il 

पुनर्विद्याद्यमस्योर्ध्वमन्तरं तु शिवान्वितम्‌ | 

अैलोक्यमोहिनीयं सा विद्या चक्रासनस्थिता ॥ ११२ ॥ 


पुनर्विद्याशब्देन तृतीयविद्यैवोच्यते | द्वितीयविद्याया एव पुनरुच्चरितत्वात्‌ | 
एकदेशविकृतमनन्यवद्भवतीति न्यायात्‌ । तेन पुनर्विद्याया आलासनविद्याया यदाद्यं 
पूर्वपठितं बालाविद्यामकं तदेवास्याऽऽत्मासनमन्तरसयोर्ध्वमुत्तरत्र पठनीयम्‌ | 
दितीयविद्यैवेषदैलक्षण्येन चतुर्थविद्या भवतीत्यर्थः | अन्तरं तु वैलक्षण्यं तु शिवान्वितं 
इकारयोग एव । सेयं चक्रासनविद्या सम्पद्यते । हकारयोगस्तु 
विनिगमनाविरहाद्रतिबीजं कार्यः । तत्रापि स्वरान्ते व्य्जनयोगासम्भवात्‌ 
क्ृप्तक्रमाणां च व्यञ्जनानां विश्लेषे प्रमाणाभावाद्रतिबीजमादौ हकारो योज्य इति 
फलति | तथा च हैं geet हसौः, इति मन्त्रो भवति | केचित्‌ तु-विद्याया बालाया 
आद्यं बीजमस्योर्ध्व द्वितीयं बीजम्‌ | अस्यान्तरमेतद्वहिर्विद्याशब्देन बारव च कथं 
लब्धेति चिन्त्यम्‌ | अन्ये तु-'पुनर्वियादिमस्योर्ध्चमन्तमन्त॑ शिवान्वितम' इति पठित्वा 
विद्यादिमस्य मूलविद्यया आदिभूतस्य वाग्भवस्योर्ध्वमन्तं सकारं कुर्यात्‌ । हंसमन्त्रे 
सकारस्यान्त्यत्वाभिप्रायेणेह तथा निर्देशः । अन्तं तृतीयबीजं तु शिवान्वितं कुर्यादिति 
व्याचख्युः | तक्तिलष्टमखिलतन्त्रविरुद्धं यद्वा तद्वा चेत्युपेक्ष्यम्‌ || ११२ ॥ 


पुनराद्यां महाविद्यां शिवचन्द्रसमन्विताम्‌ । . 
कृत्या कामप्रदा विद्या सर्वमन्त्रासनस्थिता ॥ ११३ ॥ 


पूर्वश्लोक आद्यपदेन या विद्या निर्दिष्टा तामेव बालाख्यां महाविद्यां पुनरप्यस्य 
चतुर्थस्याप्यू्ध्वं पठेत्‌ | अस्योर्ध्वपदयोरनुवृत्तिः | क्रियाया अध्याहारशच | 
यदनयोरन्तरं तदाह--शिवचन्द्रेति | शिवो हकारश्चन्द्र: सकारस्ताभ्यां प्रतिबीजं 
प्रथमभागे समन्वितां कृत्वेत्यर्थः | तेन et हस्क्लीं ह्सौः, इति पञ्चमो मन्त्रः 
सिध्यति | 'सो हंसः सहजा विष्णुर्भुग्वीशश्चन््रसंज्ञकः' इति नन्दनकोशः | चरमबीजे 
सकारान्तरयोगो नास्तीति सम्प्रदायः | मतान्तरयोस्त्वाद्यपदेन बालैव कथं परामृश्यत 
इति चिन्त्यम्‌ । सेयं सर्वमन्त्रासनविद्या भवति || ११३ ॥ 

देव्यात्मासनविद्यायाः पूर्वोक्ताया यथाक्रमम्‌ । 
अन्तदेशे तोयबिन्तुराक्रशाक्तीरनुक्रमात्‌ ॥ ११४ ॥ 
संयोज्य परमेशानि साकमर्धेनदुनादतः | 
केवलाक्षरभेदेन साध्यसिद्वासनस्थिता ॥ ११५ ॥ 


देवीसम्बन्धिन्या आत्मासनविद्यायाः पूर्वं तृतीयस्थाने कथिताया यथाक्रमं 
प्रथमद्वितीयबीजयोः क्रममनतिक्रम्यान्तदेरे तृतीयबीजस्थाने तोयं वकारः शक्रो 
लकारः शक्तिरेकारो बिन्दुश्चेत्येतानर्धचन्द्रेण नादेन रोधिन्यादिसप्तकेन च 
साकमनुक्रमात्‌ प्रसिद्धक्रमानुसारेण संयोज्य पठेत्‌ । सेयं षष्ठी विद्या तृतीयविद्यातः 
केवलाक्षरभेदेनैव भिन्ना सती साध्यसिद्धासनस्थिता भवति | पुनर्द्वितीयतुरीय- 
पञ्चमविद्यानामिवास्वतन्त्रव्यs्जनमात्रभेदकृतो भेद इति भावः | अत्र तोयशब्देन 
जलबीजं दन्तोष्ठस्थानकं न तु वशिन्यामिव पवर्गतृतीयम्‌ | वकाराधिकारे-'खङ्गीशो 
ज्यालिनी चक्रं कलशो वारिनामकः' इति कोशात्‌, 'एकारो वाग्भवः शक्तिझिण्टीशोष्ठौ 
भगं मरुत्‌' इति च । तेन हीं क्लीं व्लेमिति मन्त्रः सिध्यति ॥ ११४-११५ II 

सप्तम्या विद्याया उत्तरतन्त्रे वक्ष्यमाणत्वादष्टमीमेवोद्धरति- 


हंसबीजसमारूढामाद्यामग्न्यासनस्थिताम्‌ । 
सर्वार्थसाधिका विद्या देव्यावाहनकर्मणि ॥ ११६ ॥ 


हंसो हकारः | समस्य सर्वस्य बीजं बीजसमम्‌ | राजदन्तादित्वात्परिनिपातः | 
तस्याऽऽकृतिगणत्वात्‌ | जगद्वीजमिति यावत्‌ | तच्च सकार एव | सकाराधिकारे- 
'जगदीजं शक्तिनामा सोऽहंवेगवत भृगुः' इति नन्दनोक्तेः | 

प्राञ्चस्तु-हंसमन्त्रघटकं व्यञ्जनद्वयमित्येव हंसपदार्थः | तेन हकारसकारौ द्वावपि 
सिध्यत इत्याहुः | ये तु हंसेति स्वरूपमेव न बीजनामेति व्याचक्षते तेषां मते 
'गुहा हसा मातरिश्याऽप्रमिन्द्रः' इति श्रुताविव प्रकृतेऽपि बिन्दुपाठो न स्यात्‌ | 
वस्तुतस्तु हंसशब्दोऽयं नानार्थः | तथा च कोशः-'हः शिवो गगनं हंसः' इति, 'सो 
हंसः सहजा विष्णुः' इति च । परं त्वेतत्पक्ष एकपदोपात्तयोर्डयोर्बीजयोः क्रमे सम्प्रदाय 
, एव शरणम्‌ | हकारसकारावारूढौ प्रतिबीजं यस्यां तामाद्यां बालाविद्यामग्निरूपे 
रेफात्मक आसने प्रतिबीजं स्थितां कृत्वा पठेत्‌ | अयं भावः-मन्त्रघटकस्वर- 
तरयस्याङ्गभूतानि तेभ्यः पूर्व पठ्यमानानि यानि व्यञ्जनानि तेभ्यः सपूर्वं हकारसकारौ 
कुर्यात्‌ । तेभ्यं परं रेफं कुर्यादिति | हकारसकाराभ्यां परतो रेफात्पूर्व पूर्वसिद्ध- 
व्यञ्जनानां निवेश इति यावत्‌ । तेन वाग्भवे पूर्वसिद्धव्यञ्जनस्यैवाभावाद्धकार- 
सकाररेफाणामव्यवधानम्‌ | कामराजे तु हसयोः परतः ककारलकारौ तत्परतो 


https://archive.org/details/muthulakshmiacademy 


CC-0. In Public Domain. Digtized by Muthulakshmi Research Academy 


56 भास्कररायग्रन्याबली-२ [ प्रथमो विश्रामः 
रेफः । तृतीयबेजे तु हसयोः परतः पूर्वसिद्धसकारस्ततो रेफ इति क्रमः सिध्यति | 
ऋजवस्तु - ईदूशं क्रमं मूलानुक्त मन्यमानास्तदर्थ सम्प्रदायमेव शरणीकुर्वन्ति | तेन 
हसे, हस्कल्रीं हयौ:, इत्यष्टमो मन्त्रः सिद्ध: | सेयं विद्या प्रधानदेव्या आवाहनाख्ये 
कर्मणि विनियोक्ष्यते । विद्येयमाह्णानकर्मणि सर्वतो5धिकेति श्रुतेः || ११६ ॥ 


उक्तोपसंहारपूर्वकं प्रधानविद्योद्धारं प्रतिजानीते- 
एवमेता महाविद्या देवि सर्वार्थसिद्धिदाः | 
` महात्रिपुरसुन्दर्या मूलविद्यां शुणु प्रिये ॥ ११७ ॥ 


स्पष्टोऽर्थः ॥ ११७ Il 


ऐन््रमाकाशबीजस्थमधस्ताज्ज्चलनाक्षरम्‌ 
मायाबिन्द्ीश्वरयुतं सर्वोपरिनियोजितम्‌ | 
अयं स वाग्भवो देवि वागीशात्वप्रवर्तकः ॥ ११९ ॥ 
यद्यपि प्रधानविद्या अपि तन्त्रान्तरे श्रुतिषु च मनुचन्द्रादिभेदेन बहुविधा 
उपलभ्यन्ते | तासु च न परस्परमङ्गाङ्गिभावः | मानाभावात्‌ | अत एव 
नोक्कर्षापकर्षी | तयोस्तात्त्विकभेदव्याप्यत्वेन विद्यानां तादृशभेदाभावेन तदयोगाच्च | 
तत्र न तावच्छब्दान्तराद्धेदः | विदिधातोरेकत्वात्‌ | नाप्यभ्यासात्‌ । 'तत्त्वमसि' 
इत्यस्य नवकृत्वोऽभ्यासेऽपि ब्रह्मविद्याया एकत्वात्‌ | मन्वाघ्युपासितत्वरूपगुणान्तर- 
विधानेन पुनःश्रुतैरन्यपरत्वाच्च | 'अपः प्रणयति' इत्यस्यार्थवादभेदार्थं षड्वारं 
श्रवणेऽपि प्रणयनभेदाभावात्‌ | नापि संख्यया | द्वादश महाविद्या इति संख्या- 
बोधकवाक्य उपासकनिष्ठसंख्याया एव स्वाश्रयोपास्यत्वसम्बन्धे तत्र कीर्तनोपपत्तौ 
वास्तविकसंख्यासद्भावे मानाभावात्‌ ।ब्रह्मविष्णुमहेश्वरास्त्रय इति संख्यायाः सृष्ट्यादि- 
कृत्यनिष्ठसंख्ययैव संख्यावत्त्वबोधकतया तेषां वास्तविकाभेदविघटनाभावात्‌ | 
नापि मनुच््रादिसंज्ञाभिः | तासामप्युपासकनिष्ठानामेव तत्र भानात्‌ | क्वचित्‌ तन्त्र 
हादिविद्यायाः पञ्चदश्या लोपामुद्रेति संज्ञा, तत्रान्तरे कादिविद्यायाः सप्तदश्याः सेति 
दर्शनिन तासामव्यवस्थितत्वाच्च | एकस्या एवागस्त्यलोपामुद्रासंज्ञाद्वयदर्शनेन व्यभिच- 
रितत्वाच्च | नापि गुणात्‌ | परस्परानन्वयिनां गुणानामदर्शनात्‌ । ये तु तन्त्रभेदा- 
दङ्गभेदा न ते भेदकाः | अग्निहोत्रादीनां शाखाभेदेनाङ्गवैलक्षण्यद्ईनेऽपि तदभेदस्य 
शाखान्तराधिकरणसिद्धत्वात्‌ | यदाहुः - 'सर्बझाखाप्रत्ययमेकं. कर्म' इति | उत्तर- 
मीमांसायामपि सर्ववेदान्तप्रत्ययं चोदनाद्यविशेषादित्यधिकरण उपनिषद्भेदेनोक्तानां 
दहरादिविद्यानामङ्गचैलक्षण्येऽप्यभेद एव हि साधितः | अत एव परस्परं गुणोप- 

संहारो युज्यते | न च तासां विद्यानां मानसक्रियारूपाणां तदधिकरणन्यायेनैक- 
जातीयत्वसम्भवेऽपि प्रकृते मन्त्रा्मकावयविद्रव्यरूपाणां विद्यानां तदवयवाक्षरवैलक्षण्येन 
भेदो ged इति वाच्यम्‌ । सर्वासां विद्यानां मैरुसमुद्भवत्वेनावयव- 
भेदस्याप्यभावात्‌ । 

'भूमिश्चन्द्रः शिवो माया शक्तिः कृष्णाध्यमादनौ । 

अर्घचन्द्रश्व Aga नवार्णो मेरुरुच्यते ॥' 
इति ज्ञानार्णबोक्त्या सर्वासां नवावयवातिरिक्तावयवघटितत्वाभावात्‌ | क्वचिदीष- 
दवयवभेदेन परिमाणभेदेऽपि द्रव्यभेदे मानाभावात्‌ | योऽहं बाल्ये पितरावन्वभूवं 
सोऽहं स्थविरे प्रणप्तूननुभवामीतिप्रत्यभिज्ञाद्यनुसारेण तथा सिद्धान्तितत्वात्‌ | 
शिवविष्ण्वादिशरीररूपद्रव्यभेदेऽपि तयोरभेददर्शनाच्च "युञ्जन्ति हरी इषिरस्य' 
इत्यूच ऋक्सामयोः पाठभेदेऽप्यैक्यस्य निदानसून्नाद्यनुसारेण वृत्तचन्रोवयेऽस्माभिः 
समर्थितत्वाच्च | अत एवं न विरुद्धधर्माधिकरणत्वमपि तात्त्विकाभेदे विरुद्धम्‌ | 
व्यावहारिकं भेदमादायैवेन्दरार्जुनयोरिवोपपत्तेः | एतेनेकविद्योपास्तावन्यासां त्रिविद्याना- 
मन्गपूजासु विनियोगदर्शनात्तारतम्यमित्यपास्तम्‌ | एकस्या एव विद्यायाः स्थानभेदेन 
पूजाया दर्शनेऽप्यभेदानपलापात्‌ | अत एव कल्पसूत्रम- 'कामेश्वर्यादिचतुर्थी 
नित्यानां षोडशी योगिनीचक्रदेवीनां नवमी बिन्दुचक्रस्था चेत्येकैव । न तत्र मन्त्रदेवताभेदः 
कार्यः | तन्महादेव्या एवं । चतुर्षु स्थलेषु विशेषार्चनमावर्तते' इति तेन हादिविद्या 
निष्कीला कादिविद्या तु सकीलेत्यादिरीत्या हादिविद्याया उक्कृष्टत्वोक्तिः पक्षपात- 
मात्रमेव | निष्कीलीकरणमन्त्रस्य हादिविद्याधिकारेः पाठेऽपि गुणोपसंहारन्यायेन 
सर्वाङ्गतानपायात्‌ । 'श्रीवि्रेव तु मन्त्राणां तत्र कादिर्यथा परा' इत्यादिवचनं तु 
रहस्यनामसाह्नोत्कीर्तनविधिरोषरूपत्वान्रामकीर्तनप्राशस्त्यैकतात्पर्यकं न स्वार्थेऽपि 
तात्पर्यशालि | 'बिःवस्मादिन्द्र उत्तरः' इत्यादेरन्यतातपर्यकान्मनत्रादिनद्रस्य सर्वोत्तमत्व- 
सिद्धेरभावात्‌ । 'कादिरेवोत्तमा न हादिः' इत्यादिवचनानां तत्तद्रकरणे विद्यमानानामपि 
न हि निन्दान्यायेन विधेयस्तावकमात्रत्वेन तत उत्कर्षासिद्धेः | एतेन 'बिद्यादयमिदं 
भद्दे दुर्लभं भुवनत्रये' इति ज्ञनार्णबादिवचनात्कादिहादिपञ्चदञ्यावेवोत्तमे | तयोरपि 
मध्ये कामराजोपासितत्वात्‌ कादिपञ्चदश्येवोत्तमोत्तमेत्यादय उक्तयो भक्तिपारवश्य- 
निमित्तका विज्ञेयाः | तथाऽपि त्रिपुरोपनिषदादावितरविद्याप्रकृतित्वेन कादिविद्याया 
एव प्रथममुदूधृतत्वादिद्याद्वयैकपरमहोपनिषयपि "कामो योनिः कमला' इत्यादि श्रुत्या 
तस्या एव प्रथममुद्धारात्‌ 'चत्वार ई बिभ्रति क्षेमयन्तः' इत्यस्यामृच्यपि 
कादेरेवोद्धारात्तादृशबहुश्र॒त्यानुगुण्याय 'तामीकाराक्षरोद्वारामू' (१/८) इति श्लोके 
तस्या एवीपक्रान्तत्वाच्च तामेव विद्यामुपदिशति-मादनामित्यादिना | 

'कामो योनिः कमला बजपाणिर्गुहा हसा मातरिइवाऽ भ्रमिन््रः । 

पुनर्गुहा सकला मायया च पुरुच्येषा बिश्यमाताऽऽदिविया ॥' 
इति आधर्षणे शौनकशाखीया श्रुतिः | तत्रत्यकामादिपदचतुष्टयं मादनादिपदैः 
क्रमेण व्याचष्टे | मदनसम्बन्धि बीजं मादनं ककारः | स चाकारस्वरविशिष्ट एव | 
उक्तश्रुती 'हसाः सकलाः हृल्लेखानन्तर्गतह- 
सकलानामकारयोगस्याऽऽवञ्यकत्वसिद्धेः | अस्मिन्नेव तन्त्रे षट्षत्यां पञ्चकूट- 
पञ्चमीविद्योद्धारे- 

कामो विष्णुयुतः शक्तिर्माया शक्रश्व पार्वति । 

पश्चादेवि महामायाबीजं चान्त्ये नियोजयेत्‌ ॥' 
इति वाग्भवकूटश्लोके कामस्य विष्णुयुतत्वविशेषणाच्य | अस्मादेव ज्ञाप- 
काच्छ्रीविद्याकूरेषु सर्वेषु सस्वरा एव वर्णाः पठनीया इति सौभाग्यरलाकरोक्तेश्व । 
तेषु च हसौ द्वौ द्वौ कलास्त्रयस्त्रय इति दशस्वकारयोगः | तथा च 
सम्प्रदायार्थप्रकरणे वक्ष्यत- 'श्रीकण्ठदशकं तद्वदव्यक्तस्य हि बाचकम्‌' (७/४४) इति | 
शक्तिरेकादहास्वरः | बिन्दुमालिनी चतुर्थस्वरः | ईकाराधिकारे- 'शिबोत्तमः शिवा 
तुष्टश्चतुर्थी बिन्ुमालिनी' इति कोज्ञात्‌ | कमलेति तस्या एव संज्ञा | रससारसंग्रहे 
तु- 'मादनं प्राणरूपं तु विकासः शिव उच्यते' इत्यायुक्तम्‌ | हंसपारमेश्वरेऽपि- 

' झाक्तिस्तु समाख्याता दनं स्वीकारकृच्छिवः । 

सैव मादनमित्युक्त्या हकारः शिवसंज्ञकः । ' 
इत्याधुक्तम्‌ | ऋजुबिमर्शिन्यामपि-मादयति हर्षयतीति मादनः प्राणो हकारः | 
प्राणस्यैव वृत्त्यन्तरेऽपाने प्राणो वाग्रसोऽपानो मदन इति श्ृतेश्च | तस्य हकारस्याधः 
शक्ति: पूर्वोच्चार्यं बीजं सकारः | बिन्दुमालिनीशब्देन ककार एव गृह्यते सम्प्रदायादिति 
व्याख्यातम्‌ | तत्सर्वं प्रमाणपथातीतं राजाज्ञाकल्पमिति शिष्यदन्धनायैवालं न 
पुनर्न्यायविदां प्रामाणिकानां तोषायेलुपेक्ष्यम्‌ । कौलिकार्थप्रकरणे व्योमबीज- 
त्रयालार्थक्येन मादनत्रयस्य निर्देक्ष्यमाणत्वात्तद्विरुद्धं च । तस्मान्मादनः ककार एव । 
अत एव सौभाग्यरत्नाकरेण अस्य ग्रन्थस्य कामराजपक्षे स्फुरोऽर्थः | लोपामुद्रापक्षे 
त्वित्यादिनोक्तवचनान्येव लिखता पृक्षान्तरमस्फुटार्थकमिति ध्वनितम्‌ | न चोत्तरतन्त्रे 
वक्ष्यमाणायाः षडर्थ्या हादिविद्यानुगुणत्वेन प्रकृतश्लोकस्य कादिविद्यापरस्याप्यन्यथा 
नयनभुचितमिति वाच्यम्‌ | तस्यामाध्योरर्थयोः कादिविद्यानुगुण्य एव स्वारस्यस्य 
वक्ष्यमाणत्वात्‌ । अपंदिग्धार्थकोपक्रमानुसारेणैवोपसंहारपठितवाक्येऽर्थवर्णनस्य 
न्यायसिद्धत्वाच्च | तस्मान्महतामपि वाक्यमिदं स्वोपास्यविद्यापक्षपातमूलकतया 

| Ux वञ्रपाणिलकारः | आकाशबीजे 

हकारश्िरसि तिष्ठति । अधस्तात्‌, हकाराधो. ज्वलनस्याग्नेरक्षरं 

रेफः । माया ईकारः | बिन्दुरनुस्वारः | ईश्वरोऽर्धचन्द्रः । तैर्युतं सर्वोपरिशब्देन 
रोधिन्यादिसप्तकं तस्य सर्वोपरि पठ्यमानत्वात्‌ | तैरपि नितरां योजितं 
कृत्वोद्धरेत्‌ | सोऽयं वाग्भवो भवति | बेदे गुहामायाशब्दौ लज्जाबीजपरौ | यदि 
हादिविद्यापरत्वेनाप्येष ग्रन्थो योजनीय इत्याग्रहस्तदैवमुच्यताम्‌-मादनं ककार एव | 
तदधः, तदेव मादनमेवाधो यस्य तत्‌ | तादृझमक्षरं शक्तिः सकारः | जगद्वीजं 
शक्तिनामेति सकारपर्याये कोशात्‌ | तदधःशाब्दे पुनः पूर्ववद्वहुव्रीहिः | बिन्दुमालिनी 
बिन्ुमालावती बिन्दुदवन्द्वप्रियेत्यर्थः | हकार इति यावत्‌ | तथा च हकाराधिकारे 
कोशः - 'बिन्दुदन्दप्रिया देवी मेघश्यामेश्वरः gary’ इति | 

ततश्च कसहा वैपरीत्येन पठनीया इति फलितार्थ इति | असिमन्नर्थे तातर्यग्राहकं 
तृतीयकूटस्थं प्रागुद्धारक्रमेणेति पदं सुवचमिति वक्ष्यते | परं त्वष्टमे पटले 
जपाङ्गसुषुप्तयवस्थाविभावनकथनावसरे पूर्वार्णानां विलोमेनेत्यनेन प्रातिीम्येनोद्धुत- 
पूर्वत्वं तृतीयकूटस्यासाधारणविशेषणत्वेनानृद्यमानं विरुध्येत । प्रथमकूटस्यापि 
प्रातिलोम्येनोद्धारे सत्यसाधारण्यभङ्गापत्तेः | ११८-११९ ॥ 


एवं प्रथमकूटमुद्धत्य द्वितीयकूटमुद्धरति- 


शिवबीजं त्रिधा कृत्या सृष्टिस्थितिल्यक्रमात्‌ | 
दयमाधेन रहितमाद्याधो मदनाक्षरम्‌ ॥ १२0 ॥ 
पुनः स्थितिशिवाधस्तादिन्त्रबीजं नियोजयेत्‌ | 
तथा लयञ्ञिवाधोऽपि ज्यलनार्णं महेश्वरि ॥ १२१ ॥ 
चतुर्थस्वरसंयुक्त बिन्दुखण्डेन्दुसंयुतम्‌ | 
एवमेतन्महाबीजं कामराजं महोदयम्‌ ॥ १२२ ॥ 
शिवबीजं हकारं त्रिषु स्थानेष्वधोऽधो निक्षिपेत्‌ । तेषां प्रथमादिक्रमेण सृष्टिः 
स्थितिर्लयश्वेति संज्ञा उत्तरत्र व्यवहारार्थं प्रयोजनान्तरार्थं च कृताः । आधेन 
रहितमितिपदद्वयस्य द्विवारमन्वयस्तेषां हकाराणां मध्य आद्येन रहितं द्वयमाद्येन 
रहितं कुर्यादिति | प्रथमहकारेण भिन्नं हकारद्वयं ट्वितीयतृतीयोभयमाधेन हकाराधैन 
सकारेण रहितं कुर्यादित्यर्थः | अनेन द्वितीयतृतीयहकारयोरप्रसक्तस्य सकारः 
साहित्यस्य निषेधेन तदितरस्य प्रथमहकारस्य सकारसाहित्यमावशयकमिति सिध्यति | 
एकं वृणीते द्वौ वृणीते त्रीन्वृणीते न चतुरो वूणीते न पञ्चातिवृणीत इत्यत्र 
चतुःषडाद्यार्ेयवरणनिषेधेन पञ्चार्षेयवरणप्राप्तिदर्शनात्‌ । 'न तु कांस्यस्य तापनम्‌' 
इतिशङ्गस्मृतावीदृशनिषेधादेव कांस्येतरतापनप्राप्तेरपरार्केण व्याख्यातत्वाच्च । तच्च 
सकारसाहित्यं प्रथमहकारस्य पूर्वप्रदेशावच्छेदेन न भवत्यपि तु परतरैवेति तु तस्य 

सृष्टिसंज्ञाबललभ्यं सृष्टेः पूर्वं कृत्यान्तरस्याभावात्‌ | लयात्परतस्तिरोधानानुग्रहयोः ` 
सत्त्वात्‌ | तेन लयशिवात्परतो ज्वलनार्णनिवेशानाअस्यं निरस्तम्‌ | इदमेव हि 
सृष्ट्यादिसंज्ञानां प्रयोजनम्‌ । व्यवहारमात्रस्य प्रथमद्वितीयादिपदैरप्युपपत्तेः | स्थिति- 
शिवों द्वितीयो हकारस्तदध इन्द्रबीजं लकारः | ल्यशिवस्तृतीयो हकारस्तदधो 
ज्वलनार्ण रेफमीकारबिन्द्र्धचन्द्रादियुक्तं नियोजयेत्‌ (| तदिदं कामराजकूटं 
भवति ॥ १२०-१२२ Il 


तृतीयं कूटमुद्धरति- 


मायाबीजं महेशानि मादनं शक्रसंयुतम्‌ | 
Tad केवलं तु विनियोज्य वरानने ॥ १२३ Il 
त्यक्त्वा सृष्टिक्रमं देवि प्रागुद्धारक्रमेण तु | 
संहारक्रमयोगेन शक्तिबीजं समुद्धरेत्‌ ॥ १२४ ॥ 


अत्र मायाबीजशाक्तिबीजयोरन्यतरोद्देरीनेतरसंज्ञाविधिरित्येकः पक्षः | अस्मिन्पक्षे 
महेशानीति न संबुद्धिः किन्तु बीजविशेषणत्वान्नपुंसकं सद्धुल्लेखापरम्‌ | अथवा 
मायाबीजं हृल्लेखा, उक्तश्रुत्यनुसारात्‌ | इदमेकमक्षरम्‌ | मादनं शक्रसंयुतं 
लकार॒युक्तः ककारः कल, इति द्वितीयम्‌ | aad सकारः केवलं 
मादनवदक्षरान्तरेण युक्तं न भवति, इदं तृतीयम्‌ । ये तु शक्रसंयुतमिति 
मायाबीजविशेषणत्वेन व्याचक्षते तेषामनुस्वारोत्तरं हलन्तरयोगस्याप्रसक्तत्वादेव पूर्व 
योग इत्यस्य सुसमर्थत्वेऽपि चन्द्रबीजे केवलविरोषणस्वारस्यहानिः | अस्मद मते तु 
मादनचन्द्रबीजयोर्मध्यपठितस्य विरोषणस्योभयत्रापि पक्षतोऽन्वयप्राप्तेस्तन्निरासाय 
केवलमितिविशेषणेनार्थासूर्वतरैवान्वय इति सिध्यति | किञ्च, मादनपदेन व्यवहितस्य 
विशेषणस्य दूरान्वयो व्युत्पत्तिविरुद्धः | न च भवत्पक्षे मादनाूर्वमपि 
शक्रय्रोगापत्तिरिति वाच्यम्‌ | पाठक्रमेण तन्निराससम्भवात्‌ । कुलविदयोद्वारे-'मादनं 
शक्रसंयुतम्‌' इत्यत्र सर्वैरपि पाठक्रमस्यैव शरणीकारात्‌ | अथवा शक्रसंयुतमिति 
मायामादनयोरुभयोरपि विशेषणम्‌ | तेन तयोर्मध्ये शक्रो लेख्यः | तथा सत्येवोभयत्र 
तद्योगनिष्पत्तेरिति | एतत्रितयं वैपरीत्येन पठेदित्याह--्यक्त्वेति । प्राचोऽ- 
व्यवहितपूर्वस्य कामराजकूटस्योद्धारे यः क्रम आनुलोम्यरूपोऽवलम्बितस्तं सृष्टिक्रमं 
त्यक्त्वा संहारक्रमस्य प्रातिलोम्यरूपस्य योगेनेदमुद्धरेदित्यर्थः | हादिविद्यापक्षे प्राचः 
प्रथमकूरस्योद्धारक्रमेणेति संहारक्रमयोगेनेत्यस्य विशेषणं सुवचम्‌ || १२४ || 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 
प्रथमो विश्राम ] . सेतुबन्धः ' 61 


एवमेषा महाविद्या महात्निपुरसुन्दरी | 
संस्मृतैव महेशानि त्रैलोक्यवशकारिणी ॥ १२५ ॥ 


महात्रिपुरसुन्दरीदेवत्यायाः श्रीविद्यायास्तदभेदेन निर्देशो वाच्यवाचकयोरभैद- 
विवक्षया मन्त्रस्य देवतासूक्ष्मरूपत्वाभिप्रायेण वा । सेयं विद्या dada जपितैव 
त्रैलोक्यं वशयति | लोकत्रयवशीकारस्य परशिवैकधर्मत्वातपरशिवभावफलकोऽयं 
विद्याजप इति यावत्‌ | तथा च सुन्दरीतापिन्यां श्रूयते-'पञ्चदशाक्षरं त्रैपुरं योऽधीते 
स सर्वान्‌ कामानाप्नोति, स सर्वान्‌ भोगानाप्नोति, स सर्वाल्लोकान्‌ सृजति, स सर्वा 
वाचो जृम्भति, स रुद्रत्वं प्राप्नोति, स वैष्णवं [धाम] भित्त्वा परब्रह्म प्राप्नोति, य 
एवं वेद'इति | इत्थं च "सर्वेभ्यः कामेभ्यो दर्शपूर्णमासौ'इत्यत्र करणभाव्ययोः 
कीर्तनेन भावनाया इव प्रकृतेऽपि तदाक्षेपाच्छ्रीविद्याजपेन परशिवभावादिकं 
भावयेदित्यर्थः | ततश्च फलसंयोगाज्जपस्य प्राधान्ये सिद्धे फलवदफलन्यायेन 
वशिन्यादिमन्त्राणां श्रीविद्याङ्गत्वं सिध्यति | तेन च तत्र तत्सन्निधिपठितानाम्‌ 
'अर्चिताः पुरुषस्याऽऽशु प्रकुर्बन्ति बं जगत्‌' (१/८६) इत्यादिफलबोधकवाक्यानामा- 
मनहोमार्थवादन्यायेन प्राशस्त्यमात्रबोधकत्वं सम्पद्यते न फलविधित्वम्‌ | न च 
विनिगमनाविरहः । ; 

'शुणु देवि महानित्यामादौ त्रिपुरसुन्दरीम्‌ | 
यया विज्ञातया गौरि जगत्क्षोभः प्रजायते ॥' (9/30) 

इत्युपक्रमात्‌ | 'त्वमेव तासां रूपेण क्रीडसे विश्वमोहिनी' इति तन्त्रान्तर उपसंहारात्‌ | 
'संस्थिता5त्र महाचक्रे महात्रिपुरसुन्दरी' (१/८२) इत्यादिना मध्ये पुनः 
पुनः परामर्शाच्चास्य तन्त्रस्य प्राधान्येन त्रिपुरसुन्दर्युपासनाविधान एव तात्पर्यावग- 
मात्‌ । सा चोपासना मानसक्रियाविशेषरूपा । 'जीबमुख्यप्राणलिज्ञाज्ञेति 
चेन्नोपासात्रैविध्यादाश्रितत्यादिह तद्योगात्‌' इति ब्रहमसूत्रादौ तथाव्याख्यादर्शनात्‌ | 
देवताविषयकोऽनुराग एवोपासनेति केचित्‌ । तन्न । भक्तिमानुपासीतेत्यादिविधौ 
भक्तेरुपासनातो भेदेन निर्देशानुपपत्तेः | अनुरागस्यैव भक्तिपदवाच्यत्वात्‌ | 'अथातो 
भक्तिजिज्ञासा, सा पराऽनुरक्तिरीश्वरे' इति शाण्डिल्यसूत्रात्‌ | तस्मादनुरागव्यावृत्ता 
क्रियैवोपासना | सा च द्विविधा- तन्मन्त्रजपरूपा तद्यनत्रपूजारूपा चेति | जप मानसे 
चेतिधातुपाठस्मृत्या जपस्य मानसक्रियारूपत्वावगमात्‌ । पूजाया अपि 
ध्यानादिरूपायास्तथात्वात्‌ | उपचारसमर्पणरूपाया अपि न ममेत्याकारकः 
मानससंकल्पैकरूपत्वात्‌ | ततश्च त्रिपुरसुन्दरीयन्त्रपूजनस्य सप्तदशभिः शोकैः 
फलराशेः पूर्वं कथने जागरूके सति कथं फलवदफलन्यायस्य विनिगमनाविरहेण 
पराहतिः । न चैवं सति जपस्य पूजान्गत्वापत्तिः | 

'जप्पेनैव तु संसिध्येद्‌ ब्राहमणो नात्र संशयः । 

कुर्यादन्यन्न वा कुर्यान्मैत्रो ब्राह्मण उच्यते ॥' 
इति मनुस्मृत्यादौ सिद्धिकरणताया निरपेक्षजप एव कथनात्‌ 'चक्रराजार्चनं 
विद्याजपो नाम्नां चे कीर्तनम्‌' इत्यादौ 'यज्ञानां जपयज्ञोऽस्मि' इत्यादौ च 'जपाच्छान्तः 

पुनर्ध्ययिद्ध्यानाच्छान्तः पुनर्जपेत्‌' इत्यादौ च प्रधानप्राये पाठाच्चोपांशुयाजादेरिव जपस्य 
प्राधान्यसिद्धेः । तेनोत्तरतन्त्रे 'चक्रपूजां विधायेत्थं ..... जपं कुर्यात्समाहितः ' 
(८१७६-१७७) इति वचने कालार्थ एव संयोगः | दर्शसोमयोरिव द्वयोरपि 
कृतार्थत्वात्‌ | अन्यत्र स्वतन्त्रस्यापि जपस्य पूजायां करणे deta! 
वपनादिवदिति तु साम्प्रदायिकाः | असिन्नेवार्थे ज्ञापकमुत्तरपटले स्पष्टी- 
भविष्यति ॥ १२५ ॥ 

एवं सपादशतश्लोकैशशचक्रोद्धारमन्त्रोद्धारान्तमुपदिइयेदानीं प्रथमपटलसमाप्ति- 

र्यन्तमेकोनाशीत्या शलोकैश्चक्रपूजामुपदिशति 'एतयैतस्य चक्रस्य' इत्यारभ्य ' क्षमस्वेति 
विसर्जयेत्‌' (१/२0४) इत्यन्तेन- 


एतयैतस्य चक्रस्य साधकोऽर्चनमारभेत्‌ | 


एतया कादिविद्यया हादिविद्यया वा, एतस्य पूर्वोद्धृतस्य चक्रस्य 'श्रीचक्रं 
शिबयोर्बपुः' इति वचनाच्चक्राभिन्नायास्ित्रपुरसुन्दर्या इत्यर्थः | ततश्च महादेव्यर्चन 
एवास्या विनियोगो नान्यदेवतार्चन इत्यर्थः || १२५२ ॥ 

अथ पूजारम्भ आवश्यकानि साधके कतिचिद्विरेषणानि विधत्ते- 


कुङ्कमारुणदेहस्तु रक्तवस्त्रादिसंयुतः ॥ १२६ ॥ 
ताम्बूलपूरितमुखो नः न॑ चे दित रा दम। 
कर्पूरक्षोददिग्धाङ्गो रक्ताभरणमण्डितः ॥ १२७ ॥ 
रक्तपुष्पावृतो योगी रक्तगन्धानुलेपनः | 
र लाक्षारुणगृहे स्थितः ॥ १२८ ॥ 
: l 
मनःसंकल्परक्तो वा साधकः स्थिरमानसः ॥ १२९ ॥ 
वस्त्रादीत्यादिपदेन रक्तकुसुमस्य स्त्रीवेषस्य वा परिग्रहः | यत्तु रक्तपुष्पावृत 
इत्युत्तरत्र विशेषणं तस्य प्राथ(पाञ्च)मिककुण्डगोलोत्थपरतया साम्प्रदायिकैर्व्याख्यानात्र 
पौनरुक्त्यम्‌ | अत्र तुरीयचरणेनाऽऽलपूजाध्वनिः | स चः चरणो व्याकुलाक्षरः । 
उद््घारयिष्यतेऽस्माभिः । क्षोदरचूर्णः । त्रिपुरीकृतो न्यासा- 


1. व चयना-ख. 

दिना विग्रहो देहो येन सः | ईदृशपदार्थालाभे त्वाह-मनःसंकल्परक्त इति | 
पूर्वोक्तविशेषणानां भावनामात्र॑ कुर्यादित्यर्थः । ततश्च क्लृप्ताकव्यः(ल्पः) संकत्पाकत्पो . 
बा' इति कल्पसूत्रे वाशब्दो व्यवस्थितविकल्पपरः | स्थिरमानंस इति | भूयादिति 
शेषः | पुनः साधकपदं विशेषणविधिषृद्देश्यसमर्पणार्थम्‌ ॥ १२६-१२९ ॥ 
भूप्रदेशे समे शुद्धे गोमयेनोपलेपिते | 
पुष्पप्रकरसंकीर्णे धूपामोदसुगन्धिते ॥ १३0 ॥ 
सिन्दूररजसा देवि कुङ्कुमेनाथबा पुनः | 
आलिखेद्रथमं चक्रं समरेखं मनोहरम्‌ ॥ १३१ ॥ 
समत्रिकोणशाक्त्यग्रं समास्नं चातिसुन्दरम्‌ | 
समे समीकृते | तत्करणप्रकारस्तु कुण्डोद्योतादिषु द्रष्टव्यः | अत्र सम इति पदेन 
भूप्रस्तार एवाभिमतो गम्यते । ज्ञानार्णबेऽप्युक्तम्‌- 


भूप्रदेशे समे शुद्धे सिन्वूररजसाऽपि वा । 

कुङ्कुमस्य रजोभिर्वा भूमौ चक्रं समालिखेत्‌ ॥ 
इति । अत्रासम इति पदच्छेदमाहुर्नब्याः । तदुत्तरतन्त्रे निरसिष्यते । शुद्ध 
पिपीलिकाद्यशुचिसञ्चाररहिते | 


अङ्गारतुषकेशास्थिकमिहीना भवेच्छुचिः | 
भूगुद्धिर्मर्जनाद्वाहात्कालाद्वोक्रमणादपि 


इत्यादि प्रयोगसारयाज्ञबल्क्याध्युक्तेः | गोमयेन न तु माहिषेण ।. पुष्पप्रकरः 
पुष्पाञ्जलिः । तेन संकीर्णे युक्ते | कल्पसून्रोक्तमन्त्रेण पुष्पाअलिं दत्त्वेति यावत्‌ | 
उत्तरतन्त्रे गोरोचनादिमेलनं वक्ष्यति | तदलाभे सिन्दूरकुङ्कुमयोर्निरपेक्षकरणत्वम्‌ | 
प्रथमं पात्रासादनतः पूर्वम्‌ | अत एव वक्ष्यति-'श्रीचक्रस्याऽऽत्मनश्चैय मध्ये त्वर्घ्यं 
प्रतिष्ठयेतू' (८/१०७) इति | न्यासातूर्वमिति वा | कब्पसूत्रानुगुण्यात्‌ | 
पात्रासादनपूर्वतायाः पाठादेव लाभात्‌ | समान्यूजुब्रह्मसूत्रानतिक्रान्तानि त्रिकोणानां 
चतुर्वह्णीनां पञ्चशन्क्तीनां चाग्राणि यास्मंस्तत्तथा । ` समाऱ्यन्यूनानधिकानि 
अस्राणि त्रिचत्वारिंगात्संख्यानि यत्र तत्‌ | अतिसुन्दरं सम्धिमर्मलक्षणैर्यथोक्ते- 
क्षितम्‌ 11 १३0-१३१३ ॥ 


हेमादिपात्रे साधारे स्थापयेदर्ध्यमम्बुना ॥ १३२ ॥ 
रोचनाचन्रकाइमीरलघुकस्तूरिकायुतम्‌ । 


भावयेदवहिसूर्येुभूतानि परमेश्वरि ॥ १३३ ॥ 
जपेच्च दशवारं तत्तर्पयेत्तेन योगिनीः । 

. सामान्यार्घ्यं विदधाति-हेमादीति | आदिना रूप्यादिपरिग्रहः | तानि च 
gord- i 
'स्वर्णरूप्पशिलाकूर्मकपालालाबुमृण्मयम्‌ | 
नारिकेलं शङ्खमुक्ताशुक्तिकाचसमुद्धवम्‌ ॥ 
gagi रस्यं पात्रं कुर्यादिचक्षणः | 
अतिसूकष्ममतिस्थूलं भिन्नं छिद्रं विवर्जयेत्‌ ॥ 
 ताम्रकांस्यादिभिलोहिः पात्रं नैव तु कारयेत्‌ ॥' 
इति | अत्र कपालं महाशङ्कम्‌ | 'महाशाङ्गं विशेषेण भुक्तिमुक्तिफलप्रदम्‌' इति 
संहितेकवाक्यत्वात्‌ । मुक्ताशुक्तिशब्देन मुक्ताफलाजनकशुक्तिव्यावृत्तिः | पुण्यवृक्ष- 
पदेनाश्वत्थपलाशझादिकतिपयवृक्षेतरेषां स्नुहीविभीतकादीनां व्यावृत्तिः | अतिसूक्ष्म- 
पदेन चतुरङ्गुलोत्सेधात्तावद्विस्ताराच्च न्यूनमुच्यते | 'वस्बड्गुलविहीनं तु न पात्रं 
कारयेद्‌ बुधः' इति तन्त्रान्तरे निषेधदर्शनात्‌ | उत्सेधविस्तारौ चतुश्चतुरङ्गुलावेवं 
वस्वङ्गुलतेति साम्प्रदायिक स्तदाव्याख्यानात्‌ | चक्र तर्पणपूजनार्थं हस्तव्यापारो 
यावता प्रतिबध्यते तदतिस्थूलम्‌ | तदाकारस्तु विशेषार्ध्यातिरिक्त ऐच्छिक: | विशेषे 
तु भगाकारतेति भूतभैरवतन्त्रे दृश्यते | यद्यपि- 
'सुवर्णरौप्यपात्राणि सर्वसिद्धिकराणि च। 
झान्तिके च शिलापात्रं स्तम्भने चैव मृण्मयम्‌ ॥ 
नारिकेलं तु वश्यादावभिचारे तु कूर्मजम्‌ | 
Ted ज्ञानप्रदं मुक्ताशुक्तिर्वि्याप्रदायिनी ॥ 
कपालालाबुपात्राणि योगसिद्विकराणि च! 
` ` पुण्यवृक्षजपत्राणि सर्वपापहराणि च ॥' 
इतिवचंतैर्द्वादशविधानामपि पात्राणां काम्यत्वं प्रतीयते, तथाऽपि खादिरव- 
दुभयार्थत्वं सँयोगपृथक्त्वाविगीषाद्वक्तव्यम्‌ | तथा च स्मर्यते- 'उक्तेष्वेतेषु देवेशि 
पात्रमेकं प्रकल्पयेत्‌' | इति | साधारे, | 
` आधार fad प्राहुः षट्पदं वा चतुष्पदम्‌ | 
अधवा वर्तुलाकारं कुर्यद्वेवि मनोहरम्‌ ॥' 
इत्युक्तलक्षणलक्षिताधारसहिते | अत्र /त्रिपदादिपक्षत्रये क्रमेण त्रिषट्चतुष्कोण- 
ताऽऽवःयकी । वर्तुलपक्षे पादाभाव इति सम्प्रदायः । वर्तुलपक्षेऽपि त्रिचतुःषट्पदानां 
विकल्प इत्यप्याहुः | तच्चाऽऽधारं सुवर्णरूप्यताम्रादिमयमिति ज्ञानार्णव | तत्रमाणं तु 
यावद्विशेषदर्शनमैच्छिकमेव । पात्रप्रमाणमेव तद्रमांणमित्यपि केचित्‌ | अम्बुना न तु 
कारणेन । तस्यैव निरपेक्षकरणताप्रतीतेः । यत्त्वादिमबिन्दुमिश्रणं तन्त्रान्तरे स्मर्यते 

तत्संस्कारमात्रं मैत्रावरुणं पयसा श्रीणातीत्यादिवत्‌ | अतो न नैरपेक्ष्यभङ्गः | एतेन-' 
'शङ्ख तत्र तु संस्थाप्य जलपूर्णं सहेतुकम्‌' इति संहितावचनं व्याख्यातम्‌ | रोचना 
गोरोचनम्‌ | चन्द्रः !कर्पूरम्‌ | काइमीरं केसरम्‌ | लघुरगुरुः | रोचनादिपञ्चकं 
घृष्ट्वा जले मिश्रयेदित्यर्थः | वहिसूर्येन्दुभ्यों भूतानि तदुत्यान्किरणानिति यावत्‌ | 
धूप्रार्चिराद्या दश वल्लिकला आधारे, तपिन्याद्या द्वादश सूर्यकलाः पात्रे, अमृताद्याः 
षोडश चन्द्रकला अम्बुनि विभावयेदित्यर्थः | मनोरमायां तु आधारपात्रजलानि 
वहिसूर्यसोमत्वेन, रोचनादिपञ्चकं पृथिव्यादिपञ्चभूतात्मकत्वेन भावयेदिति व्याख्या- 
तम्‌ | रोचनादिपीतवर्णा्यानुगुण्यादिदमेव युक्तम्‌ | तदित्यव्ययं मूलविद्यां. परामृशति | 
जलं स्पृष्ट्वा .तां दशवारं जपेदित्यर्थः | विद्यातृतीयखण्डमात्रपरं तत्पदमिति तु 
मनोरमायाम्‌ | योगिनीः, त्रिपुरसुन्दर्याः षडङ्गदेवताः | तेन सामान्यार्घ्यजलेन तस्मिन्नेव 
तर्पयेदिति तु तत्संस्कारः | 


'शुद्धोदकेन संपूर्य पूजयेत्कारणान्वितम्‌ | 
षडङ्गं पूजयेत्तत्र सामान्यार्घ्यमिदं प्रिये ॥' 

इति ज्ञानार्णवात्‌ | योगिनीपदं डाकिन्यादिधातुदेवतापरं वा । उत्तरतन्त्रे तथैव 
वक्ष्यमाणत्वात्‌ । देवीपरिवारभूतनिखिलशक्तिपरमिति तु मनोरमायाम्‌ | एवं सामान्यार्घ्य 
सिद्धे तद्विनियोगोऽष्टमे पटले (इलो. 903) 'सामान्यार्घ्येण देवेशि मार्त[र्ता)ण्डं 
परिषूजयेत्‌' इत्यादिर्वक्ष्यते । यतु तत्रैव (इलो. १0७) 'श्रीचक्रस्याऽऽत्मनश्चैय मध्ये तव्य 
प्रतिष्ठयेत्‌' इत्यादिनाऽर्घ्यसाधनमुच्यते तद्विशेषार्घ्यस्य, तस्य द्रव्यैककरणकत्वात्‌ | अत 
एव तत्र (इलो. ११0) 'विधृते तु FON षोडशेनुकला यजेत्‌' इति द्रव्यधारणस्य 

सिद्धवत्कृत्यानुवादः संगच्छते | यदपि तदन्ते वचम्‌ (इलो, ११२) 'तथैयाध्य॑ विशेषेण 
साधयेत्साधकोत्तमः' इति तदात्मपात्रगुरुपात्रान्यत्रविधानपरम्‌ । यथैव सामान्याध्य॑ 
तथैवेदं साधयेत्‌ | विशेषेणेति तु विशेष इति तदर्थात्‌ | अत एव तदुत्तरमेव 

(इलो. ११३) 'गुरुपादालिमापूज्य' इत्यादिनाऽऽत्मपूजाविधानं संगच्छते | 
अत एव च ज्ञानार्णबे-'आत्मानं तु समभ्यर्च्य भूतान्संत्रासयेत्ततः' इति 
वचनेनाऽऽत्मपूजाविधानादेवाऽऽलपात्रासादनस्याऽऽक्षेपः । अन्यथा विशेषाः 
्यद्रव्येणैवाऽऽपूजने प्रधानदेव्यै निवेदनासूर्वमुच्छिष्टकरणदोषापत्तरित्याहुः 
झांकरानन्दनाथादयंः | एतेन यद्‌ अमृतानेन्दैर्व्याख्यातँ 'श्रीचक्रस्याऽऽत्मनश्चेव' 
इत्यादिना सामान्यार्घ्यस्यैव विधिः, ‘Prat तु पुनर्वव्ये' इत्यारभ्य 'तथैवा्घ्यं विशञेषेण' 
इत्यभिव्याप्य विशोषार्घ्यस्य विधिरिति तदनादेयम्‌ । सामान्यार्घ्येतिकर्तव्यतायां 
सूर्यकलापूजोत्तराश्स्य लोपापत्त्या परमुखनिरीक्षणापत्तेः | अर्घ्यद्वयमध्ये पूर्वस्य 
पूर्वांशमात्रमुत्तरस्योत्तरांशमात्रं दयमपि मिलित्वा पूर्णेतिकर्तव्यता कीर्तितिति वर्णनस्य 
ग्रनथसन्दर्भविरुद्धत्वाच्च । पूर्वोत्तरचतु :शत्योरैकतन्त्यस्य भवतामपि सम्मतत्वेनेकस्मिं- 

aa दिःसामान्यार्घ्यविधानस्य वैयर्थ्यापत्तेश्वेति न किञ्चिदेतत्‌ | एवं प्रकृत- 
चतुशात्यामम्बुपदस्योत्तरचतुःशत्यां द्रव्यपदस्य च स्वारस्यमवलम्ब्यायं ग्रन्थो योजितः | 
यदि पुनरित्थमालोच्यते संहितार्णवकल्पसूत्रादिषु सामान्यार्घ्ये शब्नस्यैव विधानाद्धेमादि- 
विकल्पस्य विदोषार्घ्यादावेव विधानदर्शनात्रकृतश्लोके5पि तर्पयेत्तेन योगिनीरित्यनेन 
परदेवतादितर्पणकरणत्वप्रतीतेश्च feared ग्रन्थोऽपि विरोषार्घ्यपर एवेति 
तदाइम्बुनेति सहार्थे तृतीया | आष्टमिकग्रन्थे द्रव्येण विशेषार्घ्यविधिः प्रकृतग्रन्ये 
तत्रैव जलमिश्रणविधिरिति विवेकः | तत्परिमाणं तु दक्षिणामूर्तिसंहितायाम्‌- ' भागत्रयं 
बिशेषस्य भागमात्रं जलं क्षिपेत्‌' इति । सामान्यार्घ्यस्थापनं तु मार्त(र्ता)ण्डपूजायां 
तस्य करणत्वेन विधानादेवाऽऽक्षिप्यत इति द्रष्टव्यम्‌ | अम्बुन एव करणत्वमिति 
तु मनोरमाशयः | 'मुख्यालाभे प्रतिनिधिबिधिरेष' इति तु ललितार्चनचन्द्रि 
काकारः |] १३२-१३३, ॥ 
ध्यात्या पुरत्रयं देवि बीजत्रयसमन्वितम्‌ ॥ १३४ ॥ 
सर्वाद्यविद्यया देवि करशुद्धिं तु कारयेत्‌ ॥ 
पुरत्रयं सूर्यसोमानलत्रयरूपं श्रीचक्रं बिद्याबीजत्रययुक्तं ध्यायेदित्यर्थ इति प्राञ्चः | 
पुरत्रयमित्यस्य त्रिपुरमित्यर्थो बीजत्रयेत्यस्य करशुद्धिन्यासेऽन्वयोऽपि सुवचः | 
वस्तुतस्तु तन्त्रराजे पूर्वोक्तश्लोकद्वयोत्तरमेतदर्धसमानार्थकः श्लोक: पठ्यते- 
आधारे हृदये र्त्रे विद्यालण्डत्रयं स्मरेत्‌ | 
लोहितं त्रभावेधाल्लोहितं च निजं वपुः ॥ 


इति | तस्यार्थो मनोरमायाम्‌ उक्तः-आधारस्थप्रथमकूटवह्लितेजसा खचितं हृदयगतं 
तद्द्वितीयकूटसूर्यतेजःप्रसरं तेनानुषक्तं ब्रह्मरन्ध्रगततृतीयखण्डचन्द्रतेजःप्रसरं चेत्य- 
विभक्ताकारमिलितरूपमन्तर्बहिश्च तेजस्त्रयं प्राणायामं कुर्वन्भावयेदिति | आद्यविद्या- 
शब्देन पूर्व बालाविद्याया एव परामर्शः कृतः सोऽत्र मा प्रसाङइक्षीत्यत आह- 
सर्वाधेति । सर्वासु पूर्वोक्तास्वष्टविधविद्यास्वादिभूतया करशुद्धिकर्याख्यया विद्यया 
करशुद्धिं कारयेत्कुर्यात्‌ | एतया निषादस्थपतिं याजयेदित्यत्रेवाऽऽचार्याभिप्रायेण 
णिजन्तकीर्तनम्‌ | तद्रकारश्च कत्पसूत्रे-' श्रीकण्ठानन्ततार्तीयैर्मध्यमादितलपर्यन्तं 
कृतकरशुद्धिः' इत्युक्तः | बीजत्रयं दण्ड!कलितन्यायेन द्विरावर्त्य 'मध्यमाभ्यां नमः! 
इत्यादि जातित्रयोत्तरमङ्गुष्ठादिद्वयं पठित्वा ततः 'करतलकरपृष्ठाभ्यां नमः' इति 
क्रमेण Teed बीजषट्कान्ते संयोज्य करशुद्धिं कुर्यादित्यर्थः | सोऽयं 
करशुद्धिन्यास इत्युच्यते | यत्तु पद्वतिकारैः शिखाद्यस्त्रान्तमप्येतैरेव बीजैर्न्यासो 

लिख्यते तत्र मूलं त एव जानते | करशुद्धयादिन्यासानां क्रमः कालश्च उत्तरतन्त्रे 
वक्ष्यते ॥ १३४-१३४- Il 


तत आत्मासनं दद्याच्चक्रासनमधेश्वरि ॥ १३५ ॥ 
सर्वमन्त्रासनं देबि साध्यसिद्धासनं तथा | 
आत्मासनादिपदानि तृतीयादिषष्ठान्तविद्यानां नामधेयानि । तासां विनियोगस्तु 
देधोपलक्ष्यते । तत्र कल्पसून्रे तावदुक्तम्‌-'मायाकामशक्तीरुच्चार्य देव्यात्मासनाय नम 
इति स्वस्या55सनं दत्त्वा शिवयुग्बालामुच्चार्य श्रीचक्रासनाय नमः, शिवभूंगुयुग्बाला- 
मुच्चार्य सर्वमन्त्रासनाय नमः, भुवनामदनौ क्ले(ब्ले)मुच्चार्य साध्यसिद्धासनाय नम 
इति चक्रमन्त्रदेवतासनं त्रिभिर्मन्त्रैश्वक्रे कृत्वा' इति | संहितायां g- 
'करशुद्धिविधिं कृत्या चतुरासनदेवताः | 
पावयोर्जहयोर्जान्वोर्मूलाधारे च विन्यसेत्‌ ॥' 
इत्युक्तम्‌ | ज्ञानार्णवे चानयोः प्रकारयोः समुच्चयो दृश्यते । मूले त्वात्मासनस्य ददा- 
तिना विधानादविष्टासनत्रयस्य च 'ततो रक्षां प्रकुर्वीत'इ्युत्तरश्लोकस्थकरोतिना 
विधानेन च कल्पसूत्रैकवाक्यतायामेव स्वारसिकं तालर्यमुन्नीयते ॥ १३५-१३५ ॥ 


ततो रक्षां प्रकुर्यीत पूर्वोक्तुकुलविद्यया ॥ १३६ ॥ 
षडङ्गन्यासयोगेन ` नमस्कारादियुक्तया ॥ 


ततञचतुरासनन्यासानन्तरं पूर्वोक्तया कुलविद्या बालाविद्यया त्यक्षर्या षङङ्गानां 
हृदयशिरःशिखाकवचनेत्रत्रयास्त्राणां न्यासयोगेन न्यासदशायां यादृशो योगस्तेन 
चतुर्थ्यन्तहृदयादिपदानि बीजन्ते !प्रयुज्येति यावत्‌ | तदन्ते नमस्कारः | नमःशब्द 
आदिर्येषां तैर्नमःस्वाहावषद्हुंवौषट्शब्दैर्जातिपदवाच्यत्वेन प्रसिद्धर्युक्तया तया रक्षां 
कुर्वित्यर्थः | षडङ्गयोगेनैव बीजत्रयस्य द्विरावृत्तिराक्षिप्यते | ततश्च--'ऐं हृदयाय 
नमः | क्लीं शिरसे स्वाहा | सौः शिखायै वषट्‌ | ऐं कवचाय हुम्‌ | क्लीं नेत्रत्रयाय 
awe | सौः अस्त्राय फट्‌' इति षड्भिर्मन्रैईदयादिषु तत्तममुद्रया न्यसेदिति 
फलितार्थः | तथा च चतुरासनन्यासान्ते कल्पसून्नम्‌-'बाळाद्विरावृत््या त्रिह्येक- 
दशत्रिद्विसंख्याङ्गुलिविन्यासैः क्लूप्तषङङ्ग:' इति | दक्षिणामूर्तिसंहितायामपि- 


'कनिषठाहुच्ठरहितैरित्रभिस्तु हृदि विन्यसेत्‌ 
मध्यमानामिकाभ्यां तु न्यसेच्छिरसि मन्त्रवित्‌ ॥ 
शिखाऽडुष्ठेन विन्यस्या दशभिः sad न्यसेत्‌ । 


1. प्रयोज्ये. 

इदक्तर्नत्रविन्यासं विन्यसेत्‌ परमेश्वरि ॥ 

तर्जनीमध्यमाभ्यां तु ततोऽस्त्रं विन्यसेठ्रिये । 

आत्मरक्षाकरीं बिद्या दिरुचचार्य न्यसेद्बुधः ॥ 
इति । एतेन- 'कुमार्या त्रिपुरेशान्या षडङ्गानि च पूर्यवत्‌' इति ज्ञानार्णबे पूर्वपदेन 
यद्यपि करन्यासो हृदयादिन्यासश्चेति द्विविधोऽपि षडङ्गन्यासः पराम्रष्टुं शक्यते | 
बालाप्रकरणे द्विविधस्याप्याम्नानात्‌ | पञ्चकामन्यासान्ते- 

एतान्बिन्यस्य देवेशि करन्यासमतः परम्‌ | 

मूलविद्यादिरावृत््या सर्वाङ्गुलितलेषु च ॥ 

उडङ्गक्रमयोगेणेत्युक्तेः | तथा नवयोनिन्यासान्तेऽपि- 

wera दिरावृत्त्या क्रमेण च । 

त्रिक्येकदशकत्रिदिसंख्यया शैलसम्भवे ॥ 
अङ्गछीनामिलुक्तेश्व | तथाऽपि तन्त्रान्तरसंवादाय हृदयादिषडल्नान्येव परामृश्यन्ते । 
अत एव. प्रकृततन्त्रेऽपि षङङ्गपदं हृदयादिपग्मेव । नमस्कारादीत्यादिपदस्वार- 
स्याच्च | केचित्‌ तु- नमस्कारनियुक्तयेति मूलं पठन्तः प्रत्यज्नमन्त्रं देवतानामसम्बोधनान्ते 
नमःपदं प्रयोज्यमिति व्याचक्षते | अन्ये तु- नमस्कारादीत्येव पठन्तोऽपि, 

सर्वज्ञता तृप्तिरनादिबोधः स्वतन्त्रता नित्यनलुप्तशक्तिः । 
अनन्तशक्तिश्च विभोर्विधिज्ञाः षडाहुरङ्गानि महेश्वरस्य ॥' 

इति वचनात्‌ 'सर्वज्ञताशक्तिधाम्ने' इत्यादिपदान्यपि योजनीयानीत्याहुः | परे तु-बालां 
सम्पूर्णामुक्त्वा 'श्रीमहात्रिपुरसुन्दरि मां रक्ष रक्ष' इत्येकमेव मन्त्रं जातियुक्तं हृदया- 
दिषु योजयन्ति | तदेतत्रयमपि तन्त्रान्तरसंवाद एव विश्वसितुं योग्यम्‌ | अन्यथा 
परस्परबैमत्यादेंव पराहतं वेदितव्यम्‌ | यत्तु करशुद्धिन्यासान्ते कल्पसून्रम्‌- 
'कुमारीमुच्चार्य महात्रिपुरसुन्दरिपदमात्मानं रक्ष रक्षेति हृदयेऽअलिं कृ(द)त्वा' इति; 
न तत्र षडङ्गचर्चाऽपीति पूर्वोक्त एवेह न्यासो विवक्षित इति | अत्र नव्याः 
ज्ञानार्णवतन्त्रे हि बालायामेव निखिलाङ्गोपदेशात्तैव प्रकृतिः | तदनन्तरा- 
म्नातास्त्रिपुरभैरव्यादिश्रीविद्यान्तास्तढिकृतयः | ततश्च चोदकेन प्रातःकृत्यादिनिखि- 
लाङ्गवत्षडब्नन्यासस्यापि तत एव प्राप्तिः । प्रकृतौ च बालाबीजानां द्विरावृत्तावपि 
विकृतावूहप्रापकच्यायैः कूटद्विरावृत्तिरेव न्याय्या | यत्तु प्राञ्चः-न्यायेन प्राप्तस्योहस्य 
बाधनार्थं कुमार्या त्रिपुरेशान्या षडङ्गानि च पूर्ववदिति वचनं मन्यन्ते, तन्न | प्रकृतितः 
प्राकृतन्यासकाण्डमध्यस्थत्वेन षडङ्गन्यासप्राप्तावपि प्राकृतन्यासोत्तरभाविवैकृतन्या- 
'सान्तर्गतचतुरासनन्यासौत्तरं तत्राप्ती प्रमाणाभावेन तन्मात्रपरत्वेन वचनोपपत्तावूह- 
बाधनेऽपि तस्य व्यापार इति कल्पनायोगादिति वदन्ति | तदसत्‌ । षडङ्गानि च 
ूर्ववदित्यंशेनापि भवदभीष्टसिद्धौ कुमार्या त्रिपुरेशान्या, इत्यंशस्योहबाधकत्व- 

मन्तरेण ।सार्थक्यायोग इत्येव प्राचामाशयात्‌ । संहितासूत्रादिविरोधस्य 
स्पष्टत्वाच्च ॥ १३६-१३६३ ॥ 


वशिन्यादिन्यासमाह- 


शिरोललाटश्रूमध्यकण्ठहन्ञाभिगोचरे ॥ १३७ ॥ 
आधारे व्यूहकं याबन्न्यासमष्टभिराचरेत्‌ ॥ 


अत्र गोचरशब्देन स्वाधिष्ठानं चक्रमुच्यते । प्राण्यन्नत्वादेकवद्धावः | आधारे 
मूलाधारे | व्यूहकं यावदित्यस्याऽऽधारात्पादाग्रान्तमित्यर्थमाहुः साम्प्रदायिकाः | 
अष्टभिर्वशिन्यादिवाग्देवतामन्त्रैरिति यावत्‌ । सूत्रे रक्षाषडब्नन्यासोत्तरं वशिन्याद्यष्ट- 
न्यासस्यैव विधानाच्छीर्षादिस्थानैक्यदर्शनाच्च प्रकृतश्लोके5पि स एवेति निश्चीयते | 
उत्तरतन्त्रे तु द्विवारं करशुद्धयादिन्यासचतुष्टयं कर्तव्यत्वेन विधाय द्वितीयवार- 
करणदशायां रक्षाषडङ्गवाग्देवतान्यासयोर्मध्ये श्रीकण्ठादिन्यास आम्नायत इति 
विशेषः | नब्यास्तु-गोचरपदस्य हिङ्गार्थकत्वं प्राचीनैरुक्त प्रमाणाभावपराहतमभिप्रेत्य 
मूलाधारे सप्तमीं वाग्देवतामष्टमीं तु पादमूलादिपादाग्रान्तं न्यसेदित्याहुः | तन्न | 
गोचरइाब्दस्य जलसञ्चारस्थानपरत्वेनोपस्थपरत्वसम्भवात्‌ | मणिपूरोत्तरमुपस्थितस्य 
स्वाधिष्ठानस्य त्यागायोगाच्च । संहितार्णवबामकेश्वरतन्त्रादिष्यैककण्ठ्येन पठितस्य 
गोचरपदस्य कल्पसूत्रोपबृंहणवशेन लिङ्गपरतया सार्थक्ये सम्भवति वैर्थ्यायोगाच्च | 
तथा च सूत्नम्‌-'यादिचतुष्कं झमूरयुमुच्चार्य सर्वेश्वरीवाग्देवतायै नम इति लिङ्गे'इति | 
व्यूहकं यावदिति तु न स्थानान्तरपरम्‌, अपि तु शिरोललाराद्युक्तस्थानसमूहपरमेव | 
झीर्षादिललाटान्तं ललाटादिभ्रुमध्यान्तं  भ्रूमध्यादिकण्ठान्तमित्यादिरीत्याऽऽधारादि- 
प्रपदान्तमित्येवमुत्तरोततराङ्गावधिकत्वबोधनार्थमित्यपि सुव्याख्यम्‌ । सतर त्वेतन्न दृश्यते | 
अयं च न्यासो वशिन्यादीनां मानसपूजां कृत्वा कार्य इति नव्याः । ज्ञानार्णवे 
न्यासप्रकरणे वशिन्यादिमन्त्रोद्धारश्लोकिषु-'बशिनी पूजयेक्षाचां देवतां देवि सुब्रते'' 
इत्यादेः स्मरणादिति तदाकूतम्‌ | तदसत्‌ । तेषां वचनानां मन्रोद्धार एव तात्पर्येण 
पूजाविधावपि तातर्यकल्पने वाक्यभेदात्‌ ‘| मन्त्राणां पूजाकरणत्वस्य सप्तमाव- 
रणार्चनविधावुक्तस्यानुवादमात्रत्येन पूजयेदित्यादेरुपपत्तः | 

'टवर्गान्ते बायुबीज॑ भूमिसंस्थं महेश्वरि | 
वामकर्णनुबिन्दाब्यं बिमला वागधीश्वरी ॥' 


1. सार्धक्ययो-ख. 

इति विमलामन्त्रोद्धारश्लोके पूजानाम्नानेन तत्पूजानापत्तेश्व | तन्त्रान्तरे क्वापि 
न्यासदञायां तत्पूजानुक्तेश्च | पूजाया मानसत्वांशे साधकानुपन्यासाच्चेति न 
किञ्चिदेतत्‌ ॥ १३७-१३७ | 
इत उत्तरमाव्यकानां षोढान्यासादीनामुत्तरार्धे वक्ष्यमाणत्वात्तानपहाय तत्रः 
वक्ष्यमाणं सगुणध्यानमाह-तत इत्यादिभिर्दाविशत्या । तत्र श्रुतौ 'सर्वलक्ष्मीमयीम्‌' 
(१/१६०) इत्यास्याग्रे सरवलक्षणसम्पन्नामिति यद्विशेषणं तदादौ विवृणोति- 
ततः पद्मनिभां देवीं बालार्ककिरणारुणाम्‌ ॥ १३८ ॥ 
कचे १ 
पद्चरागप्रतीकाशाँ कुङ्कुमोदकसन्निभाम्‌ ॥ १२९ ॥ 
स्फुरन्मुकुटमाणिक्यकिङ्किणीजालमण्डिताम्‌ । 
कालालिकुलसंकाशकुरलालकसंकुलाम्‌ ॥ १४0 ॥ 
प्रत्यग्रारुणसंकाशवदनाम्भोजमण्डलाम्‌ ।. 
किञ्चिदर्धन्दुकुटिलललाटमुदुपट्टिकामा ॥ १४१ ॥ 
पिनाकधनुराकारभ्रूलता परमेश्वरीम्‌ | 
आनन्दमुदितोल्लोललीलान्दोलितलोचनाम्‌ ॥ १४२ ॥ 
स्फुरन्मयूखसंघातविलसद्वेमकुण्डलाम्‌ | 
सुगण्डमण्डलाभोगजितेन्द्रमृतमण्डलाम्‌ ॥ १४३ ॥ 
विश्वकर्मादिनिर्माणसूत्रविस्पष्टनासिकाम्‌ । 
ताम्रविद्दुमबिम्बाभरक्तोष्ठीममृतोपमाम्‌ ॥ १४४ ॥ 
स्मितमाधुर्यविजितमाधुर्यरससागराम्‌॒ । 
दाडिमीबीजवज्राभदन्तपड्क्तिविराजिताम्‌ ॥ १४५ ॥ 
रत्नबीजजगद्धासिजिद्वामलसभाषिणीम्‌ । 
अनौपम्यगुणोपेतचिबुकोदेशशोभिताम्‌ ॥ १४६ ॥ 


त्रिवलीवलसंयुक्तमध्यदेशसुशोभिताम्‌ । 
लावण्यसरिदावर्ताकारनाभिविभूषिताम्‌ ॥ १४९ ॥ 
अनर्घ्यरत्नघटितकाञ्चीयुक्तनितम्बिनीम्‌ | 
नितम्बबिम्बदिरदरोमराजिवराङ्कुशाम्‌ ॥ १५0 ॥ 


मुक्ताहारलतोपेतसमुन्नतपयोधराम्‌ ॥ १४८ ॥ 
i 

ळक on ` ॥ १५१ ॥ 
लाबण्यकदलीतुल्यजड्घायुगलमण्डिताम्‌ 


गूठगुल्फपदवन्दां प्रपदाजितकच्छपाम्‌ ॥ १५२ ॥ 
तनुदीर्घाङ्गुलीभास्यन्नरखचन््रविराजिताम्‌ 
॥ १५३ ॥ 


शीतांशुझतसंकाइकान्तिसन्तानहासिनीम्‌ 

लौहित्यजितसिन्दूरजपादाडिमरागिणीम्‌ । 

रक्तवस्त्रपरीधानां *पाशाइ्कुशकरोद्यताम्‌ ॥ १५४ ॥ 

रक्तपुष्पनिविष्टां तां रक्ताभरणभूषिताम्‌ । 
चतुर्भुजां त्रिनयनां पञ्चबाणधनुर्थराम्‌ ॥ १५५ ॥ 

कर्पूरशकलोन्मशरताम्बूलापूरिताननाम्‌ 

करण्डवाहिनेन््रेण दत्तताम्बूलपत्रिकाम्‌ ॥ १५६ ॥ 


महामृगमदोद्दामकुङ्ुमारुणविग्रहाम्‌ 

सर्वशुङ्घारवेषाढ्या सर्वालङ्कारभूषिताम्‌ ॥ १५७ ॥ 

ब्रह्माबिष्णुशिरोरलनिष्रृष्टचरणाम्बुजाम्‌ । 

जगदाह्मादजननीं जगद्रञ्जनकारिणीम्‌ ॥ १५८ ॥ 

जगदाकर्षणकरी जगत्कारणरूपिणीम्‌ 

सर्वमन्त्रमयी देवीं सर्वसौभाग्यसुन्दरीम्‌ ॥ १५९ ॥ 

सर्वलक्ष्मीमयीं नित्यां परमानन्दनन्दिताम्‌ । 

पद्मनिभां संकोचविकासात्मकरूपद्वयवतीम्‌ । बालार्ककिरणाद्यैः पञ्चभि- 

रुपमातैरेतल्लभ्यते-यद्विलक्षणरक्तिमाभिन्नप्रकाशामकस्निग्धबहुलूलावण्यं देव्या इति | 
कालैर्नीरैरलिकुलतुल्यैः कुररैः संकुचिताग्रैरलकैः संकुलां व्याप्ताम्‌ । प्रत्यग्रारुण 
seed: | किञ्चिदर्धेदुरष्टमीचन््रो न तु द्वितीयादिस्थः | पिनाकाख्यं धनुः शैवम्‌ | 
विश्वकर्मकृत आदिनिर्माणे aga तन्तुस्तददिस्पष्टा, ऋज्ची नासा यस्यास्ताम्‌ | 
गृहद्रिनिर्माणे प्रथमत क्रजुब्रह्मसूत्रनिक्षेपस्य दर्शनात्‌ | यद्वा विश्वमेव कर्म कार्य 
तस्याऽऽदिनिर्माणि यानि सूत्राणि सूचकवाक्यानि वेदास्ते शवासरूपेण विस्पष्टा यस्यां 
तादृशी नासा यस्यास्ताम्‌ । यस्य निःश्वसितं वेदा इति श्रुतेः । वेदानादौ निर्माय 
ततस्तैरेव सृष्टिरुत्पादितेत्यपि सिद्धान्ताच्च । ताम्रं नेपालदेशोत्थम्‌ | तस्यै 
वोत्तमत्वात्‌ | ओष्ठावच्छेदेनामृतोपमाम्‌ | स्मितमाधुर्येण मन्दहासलक्ष्मीधौरेयेण । 
दाडिमीबीजमेव यदि वज्रं हीरकाख्यं रलं स्यात्तदा तत्तुल्या दन्ताः स्युः | यद्वा वञ्रं 
कुलिशं दारढ्यार्थमेषोपमा | 'अपि सञ्चालिता दन्ता जायन्ते वजसन्निभा' इति वैके 


* उत्र व्याख्यानानुरोधेन पाशाङ्शलसक्तरामिति पाठो ज्ञेयः | 

प्रयोगदर्शनात्‌ । भुजैर्हक्षिताम्‌ | इत्यंभूतलक्षणे तृतीया | वितानमुल्लोचाख्यं वस्त्रमस्य 
सञ्जातं वितानितम्‌ । त्रिवलीनां बलेनैव समायुक्तो यो मध्यदेशः कटिभागस्तेन 
सुशोभिताम्‌ | एतेन मध्यस्य सौक्ष्म्यं त्रिवलीनां कनकपट्टिकारूपत्वं च ध्वन्यम्‌ | 
आवर्तोऽम्भसां भ्रमः | नितम्बस्य बिम्बं मंण्डलमेव स्थूलत्वादूद्विरदस्तस्य रोमराजिरेव 
वरो5डूकुशो यस्यास्ताम्‌ | माणिक्यमयं मुकुटं टोपिकां । प्रपदेन पादाग्रेणाऽऽ- 
समन्ताज्जितः कच्छपः कूर्मो यया | पाशाङ्कुंशाभ्यां लसन्तौ करावूर्ध्वस्थितौ 
चामदक्षौ यस्याः | पञ्च बाणान्धनुश्च दक्षवांमाभ्यामधःकराभ्यां धारयतीति तथा । 


तदुक्तं संहितायाम्‌- 


दक्षिणाधःकरे बाणान्यामाधस्तु शरासनम्‌ | 
वामोर्ध्वे पाञञमारक्तं वक्षोर्घ्वे तु सूणिं परम्‌ ॥' ` 
इति । पञ्च बाणास्तु कादिमते- 

'कमलं कैरवं रक्तं कह्रारेन्दीवरे तथा | 

सहकारकमित्युक्तं . पुष्पपञ्चकमीश्यरि ॥' 
इति | तेन कमलान्येवाऽऽकारा इति संहितावाक्ये विग्रहः | अङ्कुशस्तु सौवर्ण 
इति गुरुमुखागमः | स्पष्टमन्यत्‌ | ईदृशीं नित्यां महानित्यां त्रिपुरसुन्दरीनाम्नीं 
स्मृत्वेत्युत्तरेणान्वय: ॥ १३८-१५९३ के 


Rg तु स्मृत्वा5ञ्वाहनरूपया ॥ १६0 ॥ . 
बिद्ययाञञ्वाह्या सुभगे नमस्कारादियुक्तया | 


पूर्वोक्तया साधकेद्रो महात्रिपुरसुन्दरीम्‌ ॥ १६१ ॥ 
चक्रमध्ये तु सञ्चिन्त्य ततः पूजां समारभेत्‌ । 
महात्रिपुरमुद्रां त्रिखण्डाख्यां मुद्रां बद्ध्वेति शेषः । पूर्वोक्तावाहनविद्ययाऽन्ते 
नमस्कारादेर्नम इहाऽऽगच्छेति. वाक्यस्य योजनं कृत्वा चक्रस्य मध्ये बिन्दुस्थाने 
देवीमावाह्य बिच्दुस्थां पुनरपि ध्यात्वा पूजामारभेतेति -यथाश्रुतं केचिद्‌ व्याचक्षते | 
अन्ये तु-महात्रिपुरमुद्रां संक्षोभिण्यादियोन्यन्तमुद्रानवकं मूलाधारादिद्रह्मरन्धरान्तस्थान- 
नवके स्मृत्वाऽऽवाहनविद्याया अन्ते सुभगे-नम इति पञ्चाक्षरीं संयोज्य देवीमावाह्य 
पूजयेदित्यर्थ इत्याहुः | नव्यास्तु-'आवाह्य चक्रमध्ये तु विद्या हि त्रिखण्डया' इति | 
ज्ञानार्णवे चक्रमध्य इति पदेन पुष्पसञ्चयगर्भिताञ्जलिनिर्मितत्रिखण्डामुद्रामध्य- 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 


प्रथमो विश्रामः ] | सेतुबन्धः 73 


खण्डात्मकत्रिकोणचक्रमध्यमुच्यते । तेन पुष्पेष्वाहूय तत्र मूर्ति प्रकल्प्य तां पीठे 
पुष्माञ्जलिदानेन निविष्टां सञ्चिन्त्य पूजयेदिति वदन्ति । युक्तं चैतत्‌ | आवाहनस्य 
परिच्छिदयावेक्षणरूपत्वेन परिच्छेदकमूर्तिसापेक्षत्वात्‌ । मूर्तिकल्पनस्य च मूर्तिः 
विद्याकरणकत्वस्य मूर्तिविद्याम्नानान्यथानुपपत््याऽऽवइ्यकतया हृदन्तःस्थितचैतन्य- 
महसो बहिर्निःसारणेन मन्त्रेण मूर्ति परिच्छिन्नतामापाद्य पीठे निवेशनस्यैवाऽऽ- 
वाहनपदार्थत्वात्‌ | अवदानादिप्रदानान्तस्य बह्ृवयवकस्याप्येकपदार्थत्वदर्शनात्‌ | 
ततश्च पूर्वैः पुरातनैर्गुरुभिरुक्तया वक्ष्यमाणमूर्तिविद्यया चक्रमध्येऽञ्जलिमध्यस्थ- 
त्रिकोणचक्रे सञ्चिन्त्य मूर्ति प्रकत्प्याऽऽवाहनविद्यया बिन्दावावाह्य पूजयेदित्यन्वयः | 
पाठक्रमस्यार्थक्रमेण बाधादिति व्याख्येयम्‌ | तेन कल्पसूत्रैकवाक्यताऽपि सम्पद्यते | 
वस्तुतस्तु-सर्वतो व्याप्ताया अपि परशिवदीपतेः स्वबुद्धयनुसारेणैकदेशमात्रग्रहणस्यापि 
परिच्छिन्नतापादनरूपत्वेनाऽऽवाहनपदवाच्यत्वसम्भवेन न मूर्तिकल्पनमावाहनपदार्थ- 
स्यावयवः | ततश्च त्रिखण्डायामान्तरं तेजो नमोन्तयाऽऽवाहनविद्ययाऽऽनीय 
पुष्पद्वारा बिन्दौ निक्षिप्य तत्र ध्यानश्लोकोक्तरूपां मूर्ति सञ्चिन्त्य पूजयेदित्येवा- 
क्लिष्टोऽर्थः । मूर्तिविद्यायास्त्वेतत्तन्त्ररीत्या न सञ्चिन्तनाङ्गत्वम्‌ | अत एव तस्याः 
पूर्वमनुद्धारः संगच्छते | उत्तरतन्त्रे तदुद्धारस्तु न्यासे विनियोगार्थः | न च उत्तरत्र 
तामुद्धत्य, 'मूर्तिबिद्या च सा देवि सप्तमी परिकीर्तिता' (७/४) इति संज्ञाकरणं 
मूर्तिकल्पने विनियोगज्ञापनैकफलकं वक्तव्यमिति वाच्यम्‌ । 'आधारे बिब्यसेन्पूर्तिम्‌' 
(७/७) इत्यादिप्रदेरेषु व्यवहारार्थत्वेन संज्ञायाः साफल्येनान्यथासिद्धेः | तस्माद्‌ 
अर्थरत्नाबलीकृदुक्तो नमस्कारेण युक्तयेति पाठ एव स्वीकार्यः | इह पूजाशब्देन पञ्च 
वां दश वा षोडश वा चतुःषष्टिवोपचाराः समुदिता अभिधीयन्ते । तेन शक्तिभेदेन 
व्यवस्थितो विकल्पः | ध्यानावाहनादिकतिपयपदार्थानतर्भावानत्तर्भावाभ्यां तन्त्रभेदेन 
षोडशादिसंख्याया बहुरूपत्वेऽपि सञ्चिन्त्याऽऽवाह्येतिपदाभ्यां ध्यानावाहनयोः पूजातः 
पृथङ्निर्देशादेव ज्ञापकात्‌ तन्त्रराजादिषु गणितः पाद्यार्घ्यादिक्रम एवेहाऽऽदर्तव्यः | 
ज्ञापकान्तरं चेह पटलान्ते वक्ष्यामः ॥ १६०-१६१३ ॥ 

शिवाग्निबिन्दवो देवि दिनकृदहिबिन्दवः ॥ १६२ ॥ 

युगपत्क्रमरूपेण योजनीया महेश्वरे । 

मायार्घेनुकलायुक्तं बीजयुग्मं यदुत्थितम्‌ ॥ १६३ ॥ 

मायालक्ष्मीमयं तेन यावत्पूज्यास्तु मातरः ॥ 

दिवो हकारः | अग्नर्वहनिश्च रेफः | दिनकृच्छब्देन शकारः | शकाराधिकारे- 

'दिनकृच्छयनं शास्ता सुभगा -विरफुलिङ्षिनी' इति कोशात्‌ | माया तुर्यस्वरः | स 
शिवाग्योर्दिनकृद्वह्लधोश्च परतो देयस्ततो बिन्द्र्धन्दुकलाः | ईदृशक्रमेणोतन्नं 
यद्वीजयुग्मं मायालक्ष्मीनामकं हीं श्रीमित्याकारकं तेन सर्वा मातरः पूज्याः । यावदिति 
साकल्यार्थकमव्ययम्‌ । इदं च बीजद्वयं तारद्वयमिति तान्त्रिकैर्व्यवहियते | अस्या 

द्वितार्याः शक्तिपूजामात्रे विनियोगाद्युदेवतापूजायां स्त्रीदेवत्यन्यासादौ वा विनियोगः | 
शक्तिपूजायामपि यत्र विशिष्य मन्त्रान्तरविधिर्यथा वशिन्यादीनां कामेश्वर्यादीनां च 
पूजायां तत्रापि न तारद्वयप्रवृत्तिः | अनाकाइक्षितत्वादेव | विशेषविहितेन सामान्यस्य 
बाधाच्च | अत एव कामाकर्षिण्यादौ स्वराणां विधानेन तारद्वयबाधे प्राप्ते 
पुनर्विधानं समुच्चयार्थमुपपद्यत इति तु न्यायसिद्धोऽर्थः । तन्त्रान्तरे पद्धतिकारास्तु 
सर्वत्र feat विनियुञ्जते | कल्पसूत्रे तु- सर्वेषां मन्त्राणामादौ त्रितारीसंयोगः | 
त्रितारी वाङ्मायाकमलाः' इत्युक्तम्‌ | तत्रापि यागमन्दिरप्रवेशोत्तरमेवास्य पाठस्ततः 
प्राक्कृत्यमन्त्रेषु न तद्योग आवश्यक इति मन्तव्यम्‌ ॥ १६२-१६ झरे Il 
पूजनीया देवता मन्त्रशेषं चाऽऽह- 

त्रिपुरा त्रिपुरेशी च सुन्दरी पुरवासिनी ॥ १६४ ॥ 

श्रीर्मालिनी च ase महात्रिपुरसुन्दरी | 

प्रकराश्च तथा गुप्तास्तथा गुप्ततराः पराः ॥ १६५ ॥ 

नवधा चक्रयोगिन्यो नामभिस्ताः समर्चयेत्‌ | 

्रिपुरादीनि नव पदानि त्रैलोक्यमोहनादिचक्रेश्वरीणां नामधेयानि । त्रिपुरेशीत्यत्र 

तरिपुरेति भिन्नं पदम्‌ | तदिदमीशीत्यादिषु सप्तसु पदेषु विशेषणत्वेनान्वितं समस्यते । 
तेन पूर्वनिपातः पुंवद्भावश्च | श्रीपदेन सह समासे तु न पुवंद्भावः | प्रियादिगणे 
तस्य पाठाङ्गीकारात्‌ | पुरवासिनीपदे विशेषणत्वेनान्वितमपि न समस्यते | त्रिशब्दः 
पुरा पूर्वभागे यस्याः सा त्रिपुरेति तदर्थात्‌ । तेन त्रिपुरवासिनीति नामधेय॑ सिध्यति | 
तेनायमर्थः सम्पन्नः-त्रिपुरा-१, त्रिपुरेशी-२, त्रिपुरसुन्दरी-३, त्रिपुरवासिनी-४, 
तरिपुराश्रीः-५, त्रिपुरमालिनी-६, त्रिपुरसिद्धा-७, त्रिपुराम्बा-८, महात्रिपुरसुन्दरीति 
नव चक्रेश्वरीणां नामानि | प्रकटा इत्यादिकं तु तत्तच्चक्रस्थितावरणदेवताना- 
मणिमासिद्धयादियोगिनीनां समष्टिरूपं नाम | परा इति पदेन सम्प्रदायाः कुलकौला 
निगर्भा रहस्या अतिरहस्याः परापररहस्या इति षण्णां नाम्नां संग्रहः | 
तनत्रान्तरेऽष्टमनवमावरणदवतानां परापररहस्याः परापरातिरहस्या इति नामद्वयं 
स्मर्यते । तेन विकल्पः । चक्रयोगिन्य इत्यत्र समूहवाचकचक्रपदेनेतद्ध्वनितम्‌ 
-योगिनीसमष्टिवाचकप्रकटादिपदोत्तरमेव योगिनीपदस्य प्रयोगो नैकैकव्यक्ति- 
वाचकाणिमादिपदोत्तरमिति | ताश्चक्रेश्वरीश्चक्रयोगिनीश्च | नामभिरिति 
तरिपुरादिनामभिः प्रकटादिनामभिरणिमादिनामभिश्चचेत्यर्थः | ततश्चाऽऽदी तारद्वयं 
ततस्तत्तन्नाम तदन्ते सप्ताक्षरीति मन्त्रकल्पनाप्रकारः । त्रिपुरादिपदोत्तरं चक्रेश्वरीपदं 
प्रकटादिपदोत्तरं योगिनीपदमणिमादिपदोत्तरं सिद्धिपदं कामाकर्षिण्यादिपदोत्तरं 
कलापदं च प्रयोक्तव्यमित्यादिकं तु सम्प्रदायसिद्धं ज्ञापकसिद्धं चेत्यपि तत्र तत्र 
व्यक्तीभविष्यति । १६४-१६५ ॥ 

अथ प्रकरादियोगिनीनां विशिष्य नामधेयानि मन्त्रघटनार्थमुद्दिशन्नखिलोपसंहारेण 
स्वात्मावशेषविभावनां प्रत्यनुगुणत्वात्‌ "प्रथमं चक्रं त्रैलोक्यमोहनं भवति' इत्यादि- 
शरृतिगतप्रथमादिपदानुगुणत्वात्‌ संहारक्रमेणाऽऽवरणपूजाया मुख्यत्वं च ध्वनयज्ञाह- 


अणिमां पश्चिमद्वारे लधिमामपि चोत्तरे ॥ १६६ ॥ 
Wart तु महिमामीङित्यास्यां तु दक्षिणे | 
वशित्वाख्याँ तु वायव्ये प्राकाम्यामीहादेशके ॥ १६७ ॥ 
भुक्तिसिद्धिं तथाऽऽग्नेय्यामिच्छासिद्धिं तु नैऋते | 
अधस्ताद््राप्तिसिद्धिं तु सर्वकामां तथोर्ध्यतः ॥ १६८ ॥ 
एवमेता महादेव्यो देवि सर्वार्थसिद्विदाः | 


चतुरश्रप्रथमरेखायामणिमादयो दश सिद्धयः पूज्याः | तास्वणिमादिचतुष्टयमाद्य 
पश्ब्चिमादिदक्षिणान्तदिक्षु, वशित्वादिकमन्त्यं चतुष्टयं तु वाय्वादिनिर्ऋत्यन्तविदिक्षु | 
अवशिष्टद्वयमधरोर्ध्वयोर्दिशोरिति विवेकः | अत्र देवतान्तरपूजायां सिद्धं पूज्य- 
पूजकयोर्मध्यं प्राचीति नियममेव क्लृप्तत्वादिहापि केचिदाद्रियन्ते । अन्ये तु 
लोकसिद्धामेव प्राचीमाश्रयन्तो वदन्ति-यदा परिचमाभिमुखः पूजकस्तदा देवीपृष्ठतः 
पश्चिमं तत्पुरतः पूर्वम्‌, यदा तु पूर्वाभिमुखस्तदा देवीपुरतः पश्चिमं तसृष्ठतः पूर्वम्‌, 
इतरदिङ्मुखपक्षे पूर्वाभिमुखपूजावदेव दिग्व्यवस्थेति गुरुमुखाम्नायः | ततश्च 
पश्च्चिमाभिमुखपूजायां देव्याः पृष्ठभागेऽणिमासिद्धिर्देव्या वामभागे लधिमासिद्धिः 
रित्यादि । तयोर्मध्यकोणे वित्वा | छधिमामहिमयोर्मध्ये प्राकाम्येत्यादिरीत्या 
पूजनमितरदिगभिमुखपूजायां तु देव्याः पुरतोऽणिमा, दक्षिणभागे लघिमा, तयोर्मध्ये 
वरित्ेत्यादिक्रमेण पूजनमिति | तदुभयं तन्त्रान्तरादर्शनप्रयुक्तस्य निजदोषस्य 
श्रीदेशिकचरणेष्वारोपमात्रम्‌ । तथा च ज्ञानार्णबे स्मर्यते- 


'उत्तराज्ामुखो देवि यदा चक्रं समुद्वरेत्‌ | 
उत्तराशा तदा देबि pa निगयते ॥ 
ईश्ञानकोणं देवेशि तदाऽऽग्नेयं न संशयः | 
पश्चिमाभिमुख मन्त्री यदा चक्रं समुद्धरेत्‌ ॥ 
पम्चिमाशा तदा ज्ञेया पूर्वाशिव न संशयः । 
वायुकोणं तदा55ग्नेयमीशान राक्षसं भवेत्‌ ॥ 
दक्षिणाभिमुखो मन्त्री यदा चक्रं समुदरेत्‌ । 
qida तदा दक्षा रक्षःकोणं तु बहिदिकू ॥' 

इति | कुलार्णवेऽपि- 

'यदाशाभिमुखो मन्त्री त्रिपुरा परिपूजयेत्‌ | 

देवीपश्चात्तदा प्राची प्रतीची तरिपुरापुरः ॥' 
इति । तेन नित्यकाम्योभयरूपपूर्वाभिमुख्येन वा द्वितीयपटले वक्ष्यमाणेन 

चा क्रियमाणायां सर्वस्यामपि त्रिपुरसुन्दरीपूजायां 

'पूज्यपूजकयोर्मध्यं प्रतीची! इति नियमः पर्यवसन्नः | ततश्च देव्याः पुरतोऽणिमा- 
सिद्धिः | देवीदक्षिणभागे लघिमा | अनयोर्मध्यकोणे वशित्वेत्याद्याकारक एकरूप एव 
नियमो ज्ञेयः | अधस्तात्‌, निर्ऋतिवरुणयोर्मध्ये । ऊर्ध्वतः, ईशानपूर्वयोर्मध्ये | तदुक्तं 
तत्त्वविमर्शिन्याम्‌- 


इति | ततश्च पश्चिमनिर्क्रत्योर्मध्ये प्राप्तिसिद्धिं सम्पूज्येन्द्रेशानयोर्मध्ये सर्वकामां 
सिद्धिं पूजयेदिति पर्यवस्यति । ये तु पंढतिकारा अनयोः सिद्धयोः स्थानः 
वयुक्रममिच्छन्ति तेषां मूलदेव्यादिकन्यासे मुद्रान्यासविधायकं वाक्यं भ्रममूलम्‌ | 

ge सव्ये च वंशे च वामे चैवान्तरालके | 

ऊर्ध्वाधो दश मुद्राश्च ........... ॥(८।८४) 
इति विधावूर्ध्वदिशः प्रथमं कीर्तनात्‌ । पूर्वदक्षपश्चिमोत्तरेष्वन्तरालचतुष्के 
चोर्ध्वमधश्च दश मुद्रा न्यसेदिति तदर्थात्‌ | चैतावता विकल्प इति भ्रमितव्यम्‌ | 
वचनबलान्मुद्रान्यास एव तादृशक्रमस्याङ्गीकारेऽपि पूजायां तदाश्रयणे मानाभावात्‌ । 
ऊर्ध्वाधोदिशोः क्रमव्युक्रमयोर्व्यवस्थितविकल्पस्य ` प्रपञ्चसारादौ दृष्टत्वाच्च | 
तस्मादिह तन्त्रे भूगृहतृतीयरेखायां कण्ठरवेण पूजानाम्नानेऽपि न्यासज्ञापितायां 
तत्पूजायां सिद्धिषु क्लृप्त एव क्रमो युक्तः | अस्तु वा धर्मिग्राहकमानेनैव दिशोः 
क्रमस्य सिद्धतवा्मुद्रापूजायामपि न्यासक्रम एव | सिद्धिपूजायां त्वधोदिश्येव 
प्राप्तिसिद्धिरिति | अत्राणिमादिशाब्दत्रयं डाबन्तं नेमन्नन्तम्‌ | सिद्धिपदेन सह 
समासेऽपि न पुंवद्भावः सम्प्रदायात्‌ | ईशित्वावशित्वाशब्दावपि प्राकाम्याशाब्द- 
वटूराबन्तावेवेत्यप्याहुः | भुक्तिसिद्धिं तथाऽऽग्नेय्यामित्यादिज्ञापकास्सिद्ययन्ता इति 


कस्मसूत्राच्च सिद्धिराब्दो मन्त्रावयव एव 11 १६६-१६ 5 ॥ 
चतुरश्रद्वितीयरेखायां पूजनीया अष्टौ मातृरुद्दिशति- 
ब्रह्माणी पश्चिमद्वारे माहेशीमपि चोत्तरे ॥ १६९ ॥ 


पूर्वद्वारे तु कौमारीं दक्षिणे वैष्णवीमपि | 
वाराहीमपि वायव्ये तथैन्त्रीमैशदेशके ॥ १७0 ॥ 

चामुण्डामपि चा55ग्नेये महालक्ष्मी च Aad | 
ARS महेशानि पूजयेत्सर्वकामदाः ॥ १७१ ॥ 


पूर्ववदेव दिग्भेदेन द्वे चतुष्के पूज्ये | ऊर्ध्वाधोदेवते तु न स्तः | तथा च 
मूलदेव्यादिन्यासप्रकरणे वक्ष्यति- 


व्य केरळ ऊर्ध्याधोबर्जितं पुनः | 
ब्रह्मण्याद्यष्टकं दक्षजद्वायां ताञ्च पूर्ववत्‌ ॥' (८/८४-८५) 


इति | अत्र पूजनं नाम सम्प्रदायातुष्पादेर्बिन्दोश्च प्रक्षेपः | तत्र पुष्पादेः 
सकृत्रक्षेपस्त्रिभिस्त्रिभिर्बिन्दुभिरेकेकं तर्पणमित्येव बहुवचनं त्रिधा यजेदिति ज्ञानार्णबे 
बहुवचनत्रिधाइाब्दद्वये 'तर्पणानि मुखे देव्यास्त्रिवारं मूलबिद्यया' इति स्वतन्त्र- 
तन्त्रवचनमप्युपष्टम्भकं सम्भवति | सोऽयमुभयप्रक्षेपः पूजनतर्पणोभयात्मक इति 
, तमन्त्रे द्वयोरप्युल्लेखः | 'हीं श्रीं ब्रह्माणीपादुकां पूजयामि तर्पयामि’ इत्यादयो मन्त्रा 
भवन्ति | कर्मकारकवाचकस्य पदस्य तन्त्रेण क्रियाद्वयेनान्वयोपपत्तः | अत एव 
्मार्तकर्मसु-'गौरीमावाहयामि स्थापयामि पूजयामि नमः' इत्यादीन्‌ मन्त्रान्‌ 
कल्पयन्ति शिष्टाः | नब्यास्तु-'ब्रह्माणीपादुकां पूजयामि ब्रह्माणीपादुकां तर्पयामी'ति 
'प्रयोगमाहुः | ततक्षे किमेतौ द्वौ मन्त्रावुत सर्वोऽयमेको मन्त्र इति विचार्यम्‌ | आध्ये 
मानाभावः । द्वितार्याः प्रत्येकं योजनापत्तिश्च | दक्षिणहस्तस्यान्यत्र व्यापृतता- 
दशायामेव वामहस्तस्थ प्राप्तत्वादिह मन्त्रभेदेन पूजातर्पणयोः कालभेदे सिद्धे 
तर्पणेऽपि दक्षिणेत[र]स्या[प्राप्तिः । न च तर्पणे तत्त्वमुद्राया] एव करणत्वेन 
विधानाद्वामहस्तप्रसक्तिरिति वाच्यम्‌ | 

तर्पणं पूर्ववद्दयात्त्रिवारं तक्त्वमुद्रया | 

अद्भुष्ठानामिकाभ्यां तु तत्त्वमुद्रेयमीरिता ॥' 
इति । तन्त्रान्तरे वचनदर्शनिन तदप्रसक्तेः | 


'न चाङुष्ठानामिकायोगादामहस्तस्य पार्वति | 


इति स्बतन्त्रतन्त्रवचनेन तस्योपसंहार इति वाच्यम्‌ । अस्य पूजनतर्पणयौगपधये 
नयायप्राप्तस्य वामहस्तस्यानुवादकत्वेनोपपत्तेरुपसंहारकत्वायोगात्‌ | अत एव 'सव्यैः 
पाणिभिस्तृणानि निरस्यन्ति इति छन्दोगानां सूत्रे बहिष्मवमानीयप्रसर्पणेः ध्वर्य्वाद्यन्वा- 
रम्भणे दक्षिणपाणीनां व्यापृतत्वादेव Tat: सैरित्यनुवादमात्रम्‌ | तेन 
तात्कालिकप्रवृत्तहोमो5पि सव्यपाणिनैवेति सामबेदिकानां सिद्धान्तः संगच्छते | अपि 
च तर्पयामीत्येतदाकाइक्षयैव कल्यमानो दितीयान्तपदस्य प्रक्षेपो हि ब्रह्माणीमित्या- 

कारकस्यैवाऽऽपधेत, न पादुकापदगर्भितो मानाभावात्‌ | पादुकां पूजयामीति 

'वोच्चरेदिति संहितावचनेन क्रियामात्रस्यैव तर्पणमन्त्रे लाभात्‌ | अन्त्ये 

सकृदुच्चरितस्यैवोभयाकाङक्षापूरकत्वेन तदावृत्तौ मानाभावंः । . वस्तुतस्तु- 

उक्तसंहितावाक्ये होमसमभिव्याहारासुरश्चरणाङ्गतर्पण एव तर्पयामीतिपदद्रक्षेपः | 

अस्य तु तर्पणस्य पूजयतिनैव निर्देशस्य जातत्वान्न पुनस्तद्वाचकपदापेक्षा | अत एव 
पूजयेदित्येव विधिवाक्यानि दृश्यन्ते न पुनस्तर्पयेच्चेति | Ay नव्याः-'पुष्पं समर्पयेदेवि 
मुद्या ज्ञानसंज्ञया' इति वचनस्य 'अनया पुष्पपूजा स्यात्तथा तर्पणपूजनम्‌' 
इत्यनेनोपसंहारासुष्पपूजायां तर्पणसाहित्यलाभ इत्याहुस्तत्र पुष्पतर्पणपूजनयोर्डयोरपि 
मूलविद्याकरणकत्वमात्रविधानात्कथमुपसंहार इति विचार्यम्‌ । अस्तु सम्प्रदायादेव 
साहित्यप्राप्तिस्तथाउपि साहित्यस्येककालिकत्वरूपतया समानकालिकाङ्गतवबोधने 

तद्वाक्यस्य प्रयोगो न तर्पया- 
मीत्यस्य | अत एव नगैरेव केवलतर्पणमधिकृत्योक्तम्‌-विद्यमानेऽणि पुष्पाक्षतसाहित्ये 
तर्पणोपसर्जनत्वेन तर्पणैकप्रयोजनकत्वेन स्वतन्त्रपूजात्वाभावान्न तर्पयामीति प्रयोगे 
पूजयामिपदसाहित्यमिति | किञ्च तर्पणमर्यादयेदं पूजावयवत्वात्पूजयतिनैव निर्देष्टु 
शक्यम्‌ | तथा च -कल्पसूत्रमु-'सर्वचक्रदेवतार्चनानि वामकराङ्गुष्ठानामिकासन्दष्ट- 
द्वितीयशकलगृहीतश्रीपात्रप्रथमबिन्दुसहपतितर्दक्षिणकराक्षतपुष्पक्षेपै: कुर्यात्‌' इति । न 
चास्य श्यामाप्रकरणे पाठान्न ललितापरत्वम्‌ | एतदुत्तरत्र ललिताजापी नेक्षुदण्डं 
भक्षयेदित्यादिना ललितोपास्त्यज्ञानां कतिपयानां विधास्यमानतया ललिताप्रकरणस्यो- 
त्तरत्राप्यनुवृत्तेः । न च तथाऽप्यवान्तरप्रकरणेन तद्वाध इति वाच्यम्‌ । असंकुचित- 
सर्वपदद्रत्यनुगृहीतवाक्येन तस्यापि बाधसम्भवात्‌ | किञ्च तथा तर्पणपूजन- 
ित्युक्तवाक्येऽपि तर्पणस्यापि पूजारूपत्वेन कीर्तनात्पूजयामिपदप्रयोगेणैवोभयलाभो 
ध्वनितः-। अन्यथा 'पुष्ैः पूजयामि बिन्दुभिस्तर्पयामी'ति भवन्मते प्रयोग आपद्येत | 
तृप्तिकरणार्थकतर्पणपदस्य बिन्दुपरत्वसम्भवात्‌ । मुख्यद्रव्यप्रतिनिध्युभयसाधारण्येन 
संस्कारादिविधीनां समानविध्यसद्धियै कारणादिपदपरित्यागेन तर्पणपदप्रयोग इति 
सुवचत्वात्‌ । अत एव तर्पणैः पूजयामीत्येव वा प्रयोगः स्यादिति यत्किञ्चिदेतत्‌ | 
तस्माद्वैधपदानुग्रहाय ब्रह्माणीपादुकां पूजयामीत्येतावन्मात्रमेवोक्त्वा पुष्पं बिन्दुं च 
यथासम्प्रदायं प्रक्षिपेदिति युक्तम्‌ | यदि पुनरित्थमालोच्यते- agreed ज्ञात्वा 
चक्रं समर्चयेदित्यधिकृत्य स्वाहा होम इत्यस्य पाठादर्चनाङ्गहोमस्यापि नैवेद्यमध्ये 
विधानात्तय्रायपाठोऽप्यर्चनाङ्गतर्पणस्यैवोपस्थापफ इति तदाऽपि यत्र तर्पयेत्तेन 
योगिनीभि[रि]त्यादिना तर्पयतिधातुनैव तर्पणविधानं तत्रैव वा? तर्पणाख्यस्वः 


1. वोद्धरे -क. ग. | 
2. वाऽस्य -ख. 

तन्त्रोपचार एव वाऽस्य विधिः प्रसरः | न च सम्प्रदायादिहापि eat: | पूजयतेः 
पुष्पप्रक्षेपमात्रवाचकत्वनिरासपूर्वकं बिन्दुप्रक्षेपसमुच्चयार्थकत्वबोधनेनान्यथासिद्धेऽ- 
(द्व)स्य सम्प्रदायस्य तदग(ज्ग)मन्त्र(न्रे) पदान्तरप्रक्षेषबोधनेऽपि व्यापारकल्पने 
मानाभावात्‌ | अत एव कल्पसूत्रे प्रकृते प्रकृतिभूतमहागणपत्यावरण एतावानेव मन्त्र 
उद्धुतः | यदाह सर्वत्र देवतानामसु श्रीपूर्वं पादुकामुच्चार्यं पूजयामीत्यष्टाक्षरं 
योजयेदिति । श्रीपूर्वपादुकोत्तरं पूजयामीति योजने यदष्टाक्षरं वाक्यं निष्पद्यते 
तद्देवतानामसु योजयेदित्यर्थः । एतेनोच्चार्येत्यन्तेन चतुरक्षर्या विधानात्तदुत्तरं 
पुनर्विधीयमानमष्टाक्षरं तर्पयामिपदसहितमेव सम्पद्यत इति शङ्का परास्ता | अत एव 
कल्पसूत्रे ररिमिमालाखण्डे लकिताङ्गपादुकामन्तरोद्धारसूत्रावयवः स्वगुरुनामतोऽष्टा- 
क्षरीत्युपपद्यते | अष्टाक्षरपदस्य पूजयामि तर्पयामीत्याकारकत्वेनेह परिभाषितत्वपक्षे 
पादुकामन्त्रे श्रीपादुकां पूजयामीत्यस्य ग्रहणानापत्तः | तेन नामस्वित्यस्योच्चा- 
येत्यनेनान्वय इत्युट्रेक्षणमपि पादुकामन्त्रविरोधादेव परास्तमित्यलं विस्तरेण | परं तु 
ब्रह्माण्यादिपदोत्तरं मातृपदस्य प्रक्षेपो यथासम्प्रदायं निर्णय: | इति प्रथमावरणम्‌ | 


तन्त्रान्तरे मुद्राणामिहैव पूजनस्य कथनेऽपि प्रकृततन्त्रे तत्र त्रेधाविकल्पस्याष्टमे 
पटले वक्ष्यमाणत्वेन तया रीत्या सिद्धिमातृगणाभ्यामेवाऽऽवरणसमाप्तेः सुवचत्वात्‌ | 
एतेन श्रुत प्रथमं चक्रं प्रकृत्य साणिमाद्यष्टकं भवति समात्रष्टकं भवति, Ane 
भवतीति गणद्वयस्यैव कीर्तनमुपपद्यते | ननु रेखाद्दयात्मकभूपुरपक्ष एवैतत्समञ्जसम्‌ | 
एकरेखापक्षे तु सिद्धिमातृमुद्रागणानामेकस्यामेव रेखायामनन्यगतिकत्वात्मुनः पुनः 
पूजनं समञ्जसमेव । रेखात्रयगणत्रयपक्षे यथासंख्यन्यायेन निर्णयो युक्तः । रेखात्रयं 
गणद्वयमिति भवत्पक्षे तु गणद्दयपूजायाः स्थाननिर्णयानापत्तिः | यथासंख्यन्या- 
याभावात्‌ | अन्यतमरेखाद्वयग्रहण आदिमध्ये मध्यान्त्य आद्यन्तये वा रेखे ग्राह्ये इत्यत्र 
विनिगमनाविरहः । चक्रन्यासे निर्णीतत्वादादिमध्ययोर्ग्रहणे तूपस्थित्वाविशेषान्मुद्रा- 
गणस्यापि तृतीयरेखायां पूजनापत्तिरीत चेत्‌, न, रेखात्रयमध्यवीथीद्वये सिद्धि- 
[मातृ]गणयोः पूजने दोषाभावात्‌ | यथासंख्यन्यायानुगुण्यात्‌ । अत एवोक्तं 
सौभाग्यरलाकरे पूर्णाभिषेकप्रकरणे-चतुरग्नरेखात्रयान्तरालगतवीथीद्वयस्थेषु सिद्धिः 
दशकस्थानेषु ब्राह्मया्ष्टकस्थानेष्वित्यादि | न चैवं सति षोडशाष्टदलपद्मयो- 
दलद्वयमध्यावकाझानामपि षोडडाष्टसंख्याकत्वाविरीषाद्वक्ष्यमाणदेवतापूजने स्थान- 
सन्देहापत्तिरिति वाच्यम्‌ | अत एव ज्ञापकाद्दलद्वयमध्येऽवकाशो न कार्य इति 
कल्पनात्‌ | एतेन 'योऽस्मन्यन्त्रे महेशानि केसराणि प्रकल्पयेत्‌' इत्यादिना भूत 
क्षैरवतन्त्रोक्तो निषेधोऽप्युपपद्यते | यदि पुनर्मूले सिद्धिगणे मातृगणे च ढयोर्दयोरेव 
द्वारयोरनुवादात्‌ तन्त्रराजसम्मत द्विरेखमेव भूपुरं प्रकृततन्त्रकृतामिष्टमित्येवोच्यते 

तदा तन्त्रराजोक्तरीत्यैव रेखाद्वये गणद्वयं पूजयेत्‌ | तयोश्च मध्य एकैको गण 
एवैतत्तन्त्ररीत्या प्रत्येकमावरणमित्यपि वक्ष्याम इत्यवधेयम्‌ | १६९-१७१ Il 
अथ षोडशदले पूजनीया देवता उद्दिशति- 

कामाकर्षणरूपां च बुद्र्याकर्षणरूपिणीम्‌ | 
अहंकाराकर्षिणी च आब्दाकर्षणरूपिणीम्‌ ॥ १७२ ॥ 
स्पर्शाकर्षणरूपां च रूपाकर्षणरूपिणीम्‌ | 
रसाकर्षणरूपां च गन्धाकर्षणरूपिणीम्‌ ॥ १७३ ॥ 
तित्ताकर्षणरूपां च वैर्याकर्षणरूपिणीमू | 
स्मृत्याकर्षणरूपां च नामाकर्षणरूपिणीम्‌ ॥ १७४ ॥ 
बीजाकर्षणरूपां च तथाऽऽत्माकर्षिणीं पराम्‌ | 
अमृताकर्षिणीं देवीं झरीराकर्षिणी तथा ॥ १७५ ॥ 
षोडशारे महादेवि वामावर्तेन पूजयेत्‌ | 
मायालक्ष्मीकलाभिस्तु कलाषोडशकं त्विदम्‌ ॥ १७६ ॥ 


अत्र रूपा रूपिणीत्यादयः शब्दाः श्लोकपूरणार्था नाम्नोऽनर्थकत्वद्योतनार्था वा न 
पुनर्नामावयवाः | कामाकर्षिणीत्येतावन्मात्रमेव नामधेयम्‌ | वामावर्तेनेति अप्राद- 
क्षिण्येनेत्यर्थः | देव्यग्रदलमारभ्येति तु तन्त्रान्तरसिद्धोउर्थः | चतुर्दशारप्रकरणे 
पश्बिमादैवेति वक्ष्यमाणमप्यत्र ज्ञापकम्‌ | अत एव पूर्वदलमारभ्येति व्याख्याऽप्य- 
साध्वी । सम्प्रदायादिविरोधात्‌ | वाममार्गेणेति क्वचित्पाठः | ततक्षेऽप्ययमेवार्थः | 
ये तु अर्थरलाबछीकृत ईदृशात्तत्र तत्रानुवादातसुन्दरीपूजनं वाममार्गेणैव प्रशस्तं न 
दक्षिणमार्गेेत्याहुस्ते मानाभावादुपेक्ष्याः | 'सब्यापसब्यमार्गस्था, 'दक्षिणादक्षिणाराध्या' 
इति ललितासहम्ननामविरोधाच्च | 'जायमानो वै ब्राह्मणस्त्रिभिक्रणैर्बा जायते' 
इत्यादिश्रुत्या नित्यस्य ऋणापाकरणस्य वाममार्गे विरहेण निन्दिततया मुक्तौ विलम्बेन 
च शिष्टानां तत्र निष्कम्पप्रवृत््ययोगाच्च | यदपि वीरद्रव्यकरणकं पूजनमेव वामो 
मार्ग इति व्यवहरन्ति तदपि तन्त्रानालोकनजनितभ्रमविलसितं दक्षिणमार्गार्चनेऽपि 
कारणादेरेव करणत्वात्‌ | व्रीहियवयोरिव वैकल्पिकद्रव्यान्तरविधानाभावात्‌ | 
गुडोदादीनां प्रतिनिधित्वेन मुख्यालाभ एव तत्राधिकारात्‌ | 'शक्तः प्रथमकल्पस्य 
नानुकल्मं समाचरेत्‌' इति निषेधबलेन प्रथमाधिकारिण इतरानुष्ठानायोगात्‌ | कस्तर्हि 
वामो मार्ग इति चेत्‌ | तौभाग्यभास्करेऽस्माभिर्निर्णीत एवेति गृहाण । ` 
मायालक्ष्मीकलाभिरिति | मायालक्ष्यौ पूर्वोक्तं तारद्वयम्‌ | तस्य पुनः कीर्तनं 
कलाभिर्मा बाधीत्येतदर्थम्‌ | कलातः पूर्वोच्चारणलाभार्थं च | कलाशब्द इह 
षोडशसंख्याकस्वरपर इति वृद्धाः | कलाषोडशकमिति | कलेत्येतासां देवीनां नाम | 

तच्च सम्प्रदायान्नित्यापदपूर्वकम्‌ | षोडशपदं यथासंख्यन्यायेनैकेकस्यां देव्या- 

मॅकेकमक्षरं क्रमेण योजयेदितिद्योतनार्थम्‌ | तथा च 'हीं श्रीं अं कामाकर्षिणी 
नित्याकलापादुकां पूजयामी'त्याद्याकारका मन्त्रा भवन्ति | केचित्‌ तु कलापदोत्तरं 


देवीपदमपि योजयन्ति । तत्रामृताकर्षिणीं देवीमिति मूलस्थं देवीपदं ज्ञापकमित्यपि 
सुवचम्‌ ॥ १७२-१७६ ॥ 


अथाष्टदले पूजनीया देवता उपदिशति-- 


अनङ्गकुसुमां पूर्व दक्षिणेडनइमेखलाम्‌ | , 
पश्चिमेऽनङ्गमदनामुत्तरे . मदनातुराम्‌ ॥ १७७ ॥ 
अनङ्गरेखामाग्नेये नेऋतिऽनङ्गवेगिनीम्‌ । 
AAEM वायव्य ईञानेऽनङ्गमारिनीम्‌ ॥ १७८ ॥ 
अष्टपत्रे महापञ्मवेष्टिते यै प्रपूजयेत्‌ | 


` महापद्मवेष्टिते षोडशदलपद्मा्तर्गतेऽष्टपत्रे | 'हीं श्रीं अनङ्गकुसुमापादुकां 


पूजयामी''्यादयो मन्त्राः | इति तृतीयावरणम्‌ Il १७७-१७८ हि ॥ 


अथ चतुर्दशारचक्रे पूजनीया देवता आह- 


 सर्वसंक्षोभिर्णी शक्ति सर्वविद्राविणी तथा ॥ १७९ ॥ 
सर्वाकर्षणशक्ति च सर्वाह्वादनकारिणीमू | 
सर्वसंमोहिनीं शक्तिं सर्वस्तम्भनकारिणीम्‌ ॥ १८0 ॥ 
_सर्वाजम्भनशक्ति च तथा सर्ववशङ्टरीम्‌। ` 
सर्वरञ्ञनशक्ति च. .सर्वोन्मादनरूपिणीम्‌ ॥ १८१ .॥ : 
सर्वार्थसाधनीं शक्ति >सर्वसम्पत्तिपूरिणीम्‌ । 
सर्वमन्त्रमयी. शक्ति सर्वदन्दक्षयङ्करीम्‌ ॥ १८२ ॥. 
` चामावर्तक्रमेणैव पश्चिमादेव्‌ दक्षिणम्‌ । । 
` गृहीत्या . पूजयेदेता वेवीस्त्रिभुवनेश्वरीः ॥ १८३ ॥ 
पश्चिमाद्दव्यग्रमारभ्य ।-ल्यब्लोपे पञ्चमी । दक्षिण गृहीत्वा स्वदक्षिणपूर्वादि 
क्रमेण, अप्रादक्षिण्येनेति तु र्यवसितोऽर्थ | ये तु पश्चिमाभिमुखपूजायां 


1. भञ्जन -क. ग. . 
2. सर्वशक्तिस्वरूपिणी -ग. 

देवीपृष्ठादारभ्य देवीदक्षिणं गृहीत्वा पूजयेत्‌ | ूर्वाभिमुखपूजायां देवीपुरत आरभ्य 
दक्षिणं गृहीत्वा पूजयेदिति व्याचक्षते । तेषां महान्प्रमादः | इह 'पूज्यपूजकयोर्मध्यं 
प्रतीची' इति नियमस्य पूर्वमुक्तत्वेन सर्वत्रैकरूप्यसम्भवात्‌ | १७९-१८३ Il 


अथ बहिर्दशारचक्रे पूजनीया देवता उपदिशति- 


सर्वसिब्विप्रदा देवी सर्वसम्पत्रदा तथा | 
सर्वप्रियङ्की चापि सर्वमङ्गलकारिणी ॥ १८४ ॥ 
सर्वकामप्रदा देवी सर्वसौभाग्यदायिनी । 
सर्वमत्यप्रशमनी सर्वविध्ननिवारिणी ॥ १८५ ॥ 
सर्वाङ्गसुन्दरी देवी सर्बदुःखविमोचिनी | 
तै देवदेवेशि पुनरेवाऽऽय्यविद्यया ॥ १८६ ॥ 
द्वितीयाबरणे देवि देवीदशकमर्चयेत्‌ | 


अत्र सर्वसिद्धिप्रदेत्यादिभिः प्रथमान्तैः पदैर्गणयित्वा, इत्याकारकं यद्देवीदशर्क 

तदर्चयेदित्यन्वयः | तथैव वामावर्तेनैव | आद्यविद्यया मन्त्रान्तरावयवत्वेनाऽऽदिभाग 

एव निविशमानया द्वितार्या न तु करशुद्धिकर्या बाल्या वेत्यर्थ इति भ्रमितव्यम्‌ | 

तत्मकरणस्य विच्छिन्नत्वेन तदनुपस्थितेः | पुनरस्याः कथनं तु तनत्रान्तरोक्तर्वा- 
सनावसरे ज्ञापयिष्यमागैर्णकारादिवर्णरूपैर्मन्रैर्दितारी मा बाधीत्येतदर्थम्‌ | तैनास्मा- 

देव ज्ञापकात्सर्वत्र तन्त्रान्तरोक्तमातृकायोग आवश्यक इति ध्वनितम्‌ | द्वितीयावरण 

इति | 'एवं सिध्यति देवेशि सर्वचक्रं मनोहरम्‌' (१19७) इतिपूर्वोक्तश्लोके सर्वचक्र- 
पदेन मन्वस्नादिबिन्दन्तचक्रसमूहस्यैव परामृष्टत्वात्तत्र संहारक्रमेण बहिर्दशारस्यैव 
दवितीयत्वादित्थमुक्तिः | एतेनोत्तरचक्रस्यान्तर्दशारस्य तृतीयत्वेन करिष्यमाणो 

निर्देशोऽपि व्याख्यातः | नन्वनया रीत्या बहिरन्तर्दशारयोर्द्धितीयतृतीयचक्रत्वो- 
पपत्तावपि द्वितीयतृतीयाव्ररणेत्वं नोपपद्यत इति चेत्‌ | अत्र मौनतुल्यमेव व्याचक्षते 
प्राञ्चः | वयं तु ब्रूमः- नवावरणमर्चनमिदमिति तु तन्त्रेषु 'घण्टाघोषः | तानि 
चाऽऽवरणानि पुरादिबिन्दरन्तचक्रस्थदेवतारूपाणीति seq: | तदनुपपन्नम्‌ । 
बिन्दुदेवतायाः प्रधानत्वेन स्वस्य स्वावरणत्वायोगात्‌ | न चैवं सति तस्या 
नवमयोगिनीत्वँ बिन्दोर्नवमचक्रत्वं च कथमिति शङ्क्यम्‌ | योगिनीत्वावरणदेवतात्व- 
चक्राधिष्ठातृत्वानां समनियतत्वे मानाभावात्‌ | अत एव षडङ्गयुवतिदेवता एव 
प्रथमावरणमिति ज्ञानार्णवानुयायिनो नब्याः | एतत्तन्त्रे तु भूपुरे रेखाद्वयदेवता- 
गणयुगलस्य पार्थक्येन गणनया बिन्दुचक्राननतर्भावेनैव नवावरणसंख्योपपद्यते | 
ृत्तत्रये केरलसम्प्रदाये कासाञ्चिद्देवतानां पृथकूपूजनदर्शनात्तदभिप्रायेण नवा55- 
वरणानीत्यपि केचित्‌ | आयुधदेवतानां पार्थक्येनाऽऽवरणत्वकल्पनया वा सूपपादम्‌ | 

ऋचुविमर्दिन्‍्याम्‌ 'आयुधावरणपूजामाह' इत्यवतारिकावाक्ये प्रयोगदर्शनात्‌ | 
अनयाऽपि रीत्याऽऽवरणेषु प्रथमत्वादेरनियतत्वद्योतनार्थं mada प्राथम्ये 
बहिर्दशारादेर्डितीयत्वा्युपपत्तिरित्याशयेन द्वितीयावरण इत्युक्तिः | यद्वा चतुर्धपटलान्ते 
संक्षेपार्चनप्रकारस्थ मन्वम्रादिबिन्दरन्तार्चनपक्षस्यापि कथनेन तदभिप्रायेणेयमुक्तिः | 
तेनाऽऽवरणपूजासमर्पणमन्त्रे- 


'अभीष्टसिद्धिं मे देहि शरणागतवत्सले | 

भक्त्या समर्पये तुभ्यममुकावरणार्चनम्‌ ॥' 
इत्यत्रामुकपदस्थाने तत्तदावरणसंख्यापदस्य प्रथमद्वितीयादिरूपस्य निवेशनीयतया 
भूपुरादिगणनया चतुर्थस्यापि मन्वस्रस्य संक्षेपार्चने प्रथमत्वाग्नथमादिशव्दा एवोहनी- 
यत्वेन ध्वनिता इति द्रष्टव्यम्‌ ॥ १८४-१८६ : ॥ 


अथान्तर्दशारदेवता आह- 
सर्वज्ञा सर्वशक्तिश्च सर्वश्वर्यप्रदा तथा ॥ १८७ ॥ 
सर्वज्ञानमयी देवी सर्वव्याधिविनाशिनी । 
सर्वाधारस्वरूपा च सर्वपापहरा तथा ॥ १८८ ॥ 
सर्वानन्दमयी देवी सर्वरक्षास्वरूपिणी । 
पुनरेव महेशानि सर्वेप्सितफलप्रदा ॥ १८९ ॥ 
दशैव देवताः ख्याताः स्वनामसद्रशोदयाः । 
एवमेता महादेव्यो देवि सर्वार्थसिद्धिदः ॥ १९0 ॥ 
पूर्वोक्तेन विधानेन तृतीयावरणेऽर्चयेत्‌ | 
स्वमात्मीयं यन्नाम तत्सदृश उदय उद्योगो यासां ताः स्वनामसदृशोदयाः | इदं च 
ूर्वोत्तरावरणदेवतासु सर्वासु यथायोग्यमन्वेति | नाम्नो यादृशार्थप्रतिपादकत्व 
तादृशार्थविषयकोद्योगशालिन्य इति यावत्‌ । पूर्वक्तिन वामावर्तद्वितारीयोगादिरूपेण 
विधानेन प्रकारेण | तृतीयावरणे, अणिमादितों 'गणनया विस्तृतार्चने सप्तमेऽपि 
चतुर्दशारादिसंक्षिप्तार्चने तृतीयात्मके || १८७-१९0 ५ | 


अथाष्टाम्रदेवतांपूजामाह- 
मध्यचक्रे महेशानि शृणु पूजां यथाक्रमम्‌ ॥ १९१ ॥ 
बशिनीमपि. कामेशी मोदिनीं . विमलामपि | 
अरुणां जयिनी चापि सर्वेशी कौलिनीमपि ॥ १९२ ॥ 
एकेकं देवतानाम प्रोक्तबीजसमन्वितम्‌ |. 
अधस्तादेवदेवेशि  वामावर्तेन पूजयेत्‌ ॥ १९३ ॥ 
यावहक्षिणमागै तु RAR । 

चक्रोद्धारदशायां. हि 'शक्त्या शक्ति विनिर्भिय भूयो वह्विपुरेण ते । सम्पुटीकृत्य' 
(9/39) इत्यनेन नवयोनिचक्रमादावुद्धृत्य तत्परितस्तत्तत्परितश्चान्यानि चक्राण्युद्ध- 
तानि | अतः सर्वमध्यस्थत्वादष्टकोणमेव मध्यचक्र इत्यनेन कथ्यते | तत्र 
वशिन्यादिकाःः शक्तीः पूजयेदिति यत्तां पूजां शृण्वित्यन्वयः | प्रतिज्ञान्तरं च 
तत्तमन्तरीद्धारस्य बहुग्रन्थान्तरितत्वेन तल्मारणाय सावधानीकर्तुम्‌ | अधस्तात्पूर्वग्रन्थे 
प्रोक्तानि यानि बीजानि तैः. समन्वितमित्यर्थः | एकैकं. देवतानाम स्वस्वाधस्ताद्वागे 
स्वस्वबीजसमन्वितमिति रीत्येहैवाधस्तात्पदं योजयन्ति केचित्‌ । परे तु परत्रैव 
योजयन्तोऽधस्ताद्दैवींपुरतं आरभ्य वामावर्तेन दक्षिणान्तं पूजयेत्‌ | अत्र 
पूर्वादिदिकूकल्पना नास्तीति भाव इति व्याचक्षते । रक्तपुष्पैरिति त्वनुवादमात्रमिति 
प्राचाम्‌ आशयः । वा्देवतापूजायां रक्तपुष्पावश्यकताद्योतनायेयमुक्तिरिति तु 


युक्तम्‌ ॥ १९१-१९३ उ II 


अथाष्टकोणत्रिकोणमध्यवीथ्यां चतुर्दिक्ष्वायुधपूजामुपदिरति- 
पड्चिमोत्तरपूर्वाशादक्षिणाशाक्रमेण्' तु [१९४ ॥ ` 
चक्रमंध्ये चतुष्के तु क्रमेण परिपूजयेत्‌ । ` 
कामबाणान्महेशानि धनुस्तत्पाहमेय च ॥ १९५ ॥ 
जम्भमोहवशस्तम्भपदैः सहितमडुझाम्‌ । ` 
पश्चिमोत्तरपूर्वेषु प्रत्येकमाशापदस्यान्वयः. | Sard श्रूयमाणत्वात्‌ | चक्रयोर्मध्यं 
चक्रमध्यम्‌ | उपस्थितत्वाूर्वोत्तरयोरष्टकोणत्रिकोणयोर्मध्यावकाश इत्यर्थः | कामस्य 
कामेश्वरस्य बाणान्‌ | तत्पाशं कामेशपाशम्‌ | तत्रायपाठाद्धनुरङ्कशं च कामेश्वर- 
सम्बन्ध्येवेह परामृश्यते । परं तु चकारात्कामेश्वर्या अप्यायुधानीह पूज्यानि | 
उत्तरतन्त्रे आयुधान्युपक्रम्य 'त्यदीयाश्च मदीयाश्च पुंस्त्रीवश्यविधायिनः' (८।१६८) . 
इत्युक्तेवासनाप्रकरणे- 'आश्रयाश्रयिभेदेन अष्टधाभिन्नहेतिमत्‌' (६।५४) इत्युक्तेश्व | 
कामयोर्बाणांस्तयोः पाशमित्येव वा विग्रहः | कामश्च कामी चेति विग्रहे 
पुमान्त्तरयेत्येकशेषः । मन्त्रानुद्धरति-जम्भेति । .जम्भादिभिश्चतुर्भिः पदैः सहितं यथा 
तथा पूजयेत्‌ | साहित्यं च मन्त्रद्वारकमेव | तख्रकारों यथा कल्पसून्ने- ` 
'बाणबीजान्युच्चार्यं॒॑सर्वजम्भने(जृम्भणे)भ्यो बाणेभ्यो [नमः] धं [थं] सर्व 
[समुमोहनाय धनुषे [आं] हीं सर्ववशीकरणाय पाझाय क्रों सर्वस्तम्भनायाङ्कशाय नम 
इति महात्यस्रबाह्यचतु्दिक्षु बांणाद्यांयुधपूजा' इति | उत्तरतन्त्रे- 


_ 'त्यगसुङ्मांसमेदोस्थिमज्जार्णान्ताः सुरेश्वरि । 
दितीयस्वरसंयुक्ता एते बाणास्त्ववीयकाः ॥' (८।१६९) 

इति. शक्तिबाणबीजानामुद्धारादेकदेशज्ञापकात्सर्वायुधेषु तत्तदूबीजयोग आवश्यक इति 
ध्वन्यते | तत्र पद्धतिकाराः तावच्छिवशक्त्यायुधबीजानि समुच्चित्या55दावुच्चार्य 
सर्वजम्भनेभ्यः कामेश्वरकामेश्वरीबाणेभ्यो नम इत्यादिरीत्या मन्त्रान्कल्पयन्तस्तन्त्रे- 
णा55युधयोः पूजां लिखन्ति । तत्र कामेश्वरपदयो: पुमान्स्त्रियेत्येकशेषी दुर्वारः । 
युक्तं तु प्रतिप्रधानं गुणावृत्ेर्देवताभैदान्मन्त्रभेदेन पृथक्पूजनम्‌ | अत एव कल्पसूत्रे 
धनुरादिपदेष्वेकवचनानि संगच्छन्ते | ततश्च 'हीं श्रीं यां रां लां वां सां 
सर्वजम्भने(जृम्भणे)भ्यः कामेश्वरीबाणेभ्यों नमः, हीं श्रीं द्रां द्रीं क्लीं ब्लू स 
सर्वजम्भने(जृम्भणे)भ्यः कामेश्वरबाणेभ्यो नमः' इत्याद्याकारका मन्त्रा भवन्ति | इदं 
च कल्पसूत्रानुगुण्येनोक्तम्‌ | वस्तुतस्तु ` [स्वतन्त्रानुसारेण आदौ द्वितारी ततो 
दशबाणबीजान्युच्चार्यं  . 'सर्वःजृम्भण]बाणशाक्ति [श्रीपादुकां पूजयामि’ 
इत्याद्यन्त्याकारका एव । उत्तरततन्त्रे- 
'आयुधा अपि रक्ताभाः स्वायुधोज्ज्वलमस्तकाः | 
वरदाभयहस्ताश्च पूज्या ध्यातृफलप्रदाः ॥' (८।१६७-१६८) 

इत्यत्र स्त्रीत्वेन निर्देशात्‌ | द्वितारयोगोऽपि शक्तिदेवत्यत्वादेवाऽऽवञ्यकः सम्पद्यते | 
अथवा, एततक्षे कल्पसूत्रोक्तमन्त्रेण सहास्यं विकल्पापत्तिः | सं चायुक्तः | कल्पस्य 
तन्त्रमूलर्कत्वेनैव प्रामाण्यात्‌: | आम्नायानुपक्रम्यैव तस्य प्रवृत्तेः | मूलिमूलयोश्च 
विरोधे समबलत्वाभावेन विकल्पायोगात्‌ । न च कल्पस्यापि तन्त्रत्वेनेव प्रामाण्यम्‌ | 
कल्पसून्राधिकरणविरोधात्‌ 1 न च मूलित्वात्कल्पस्य मूलविरोधेऽननुष्ठानम्‌ | मूल- 
मन्त्रस्य कल्प्यत्वेन मूलिमन्त्रस्य क्ळृप्तत्वेन वैषम्यात्‌ | अत एव न राणकोक्त- 
प्रवर्ग्यविधिनिषेधन्यायेन समबळत्वम्‌ | अनुष्ठेयपदार्थस्य स्मारकाकाङइक्षायां क्लुप्त- 
स्यैव झटित्यन्वये सति कल्पनामूलोच्छेदेन कल्प्यस्याऽऽत्मलाभाभावात्‌ | तस्मात्वठृप्तः 
कल्पसून्नमन्त्र एव प्रयोज्यः | न च बाणमन्त्रे बहुवचनस्य बाणदशाकपरत्वसम्भवेऽपि 
पाशादिमन्त्रेष्वेकवचनस्य कथं पाइाद्वये प्रवृत्तिः | पाशाधिकरणन्यायेन लक्षणया 
दित्वबोधसम्भवात्‌ | आवृत्तिरेव वा मन्त्रस्यास्तु । प्रतिप्रधानन्यायात्‌ | सम्प्रति- 
पन्नदेवताकत्वात्तन्त्रेण वा द्वयोः पूजा | देवताशरीरे पाशत्वमात्रस्यैव निवेशात्‌ | 


कामेश्वरादिसम्बन्धस्य तत्रानिवेशादित्यादि न्यायविद्धिरूह्मम्‌ || १९४-१९५ — ॥ 


अथोत्तरचक्रयोः पूजनमाह- 
स्वमध्ये त्रिकोणे च पूजयेन्मूलविद्यया ॥ १९६ ॥ 
_ केयलाक्षरभेदेन, समस्तव्यस्तयेश्वरि। . 
कामेश्वरीमग्रकोणे बज्रेशीं दक्षिणे तथा ॥ १९७ ॥ 
भगमालां तथा वामे मध्ये त्रिपुरसुन्दरीम्‌ | 

सर्वमध्ये बिन्दौ | केवलं समंस्तयाऽक्षरमैदेन व्यस्तया मूलविद्यया. कामेश्यादि- 
देवताचतुष्टयं पूजयेदित्यन्वयः । एवं पूजां विधाय क्रमं पाठेनाऽऽह-कामेश्वरीमिति | 
तथा च कल्पसूत्रमू-त्रिकोणे वाक्कमशक्तिसमस्तपूर्वाः कामेश्वरीवज्रेश्वरीभगमालिनी- 
महादेव्यो बिन्दौ चतुर्थीति । मूलेउक्षरशब्देन वाग्भवादिकूटत्रयमुच्यते | समस्तशब्देन 


पञ्चदशी । तुरीयकूटमेव समस्तपदेनोच्यत इत्यतिरहस्यमिति केचित्‌ |! १९६-१ ९७३ | 


एवं पूजाविधानं तु कृत्याऽऽदौ साधकोत्तमः ॥ १९८ ॥ 
च नैवेद्यतर्पणादि निवेदयेत्‌ | 


प्रधानदेवतायाः षोडञोपचारैसतन्त्रभेदेनोपचारेषु षोडशादिसंख्यानां तर्पणानन्त- 
भवेनापि परिपूर्तिदर्शनात्तदन्तर्भावेनैव तन्त्रराजकल्पतूननाधयुक्त उपचारक्रम इह स्वीकार्य 
इतिद्योतनाय तर्पणग्रहणम्‌ | पूजोत्तरमेवं रीत्याऽऽवरणानि संपूज्य पुनर्धूपादिकं 
दद्यात्‌ | आदिपदेन बलिजपादिपरामर्शः | धूपादीनां वासनास्तर्पणद्रव्यनिष्कर्षश्च 
प्राचां टीकासु द्रष्टव्यः || १९८-१९९ “ ॥ 


संक्षोभद्रावणाकर्षवश्योन्मादमहाङ्कशाः ॥ १९९ ॥ 
- खेचरीबीजयोन्याख्या नव मुद्रास्त्वनुक्रमात्‌ | 
विरच्य साधकेन्द्रस्तु ध्यानं कुर्यात्समाहितः ॥ २00 ॥ 


नवमुद्रासु प्रत्यावरणान्तमेंकैकां मुद्रां विरचयेदित्यर्थ इति केचित्‌ | इहैव नवापि 
प्रदर्शयेदिल्यर्थ इत्यन्ये | प्रथमपक्षे5 नुक्रमादितिपदमर्थसाधकम्‌, द्वितीयपक्षे धूपादिविधे: 
पूर्वमस्य पाठाभावः साधक इति तयोर्भावः । ये तु दशानां मुद्राणां मध्ये त्रिखण्डाया 
आवाहने विनिवुक्ततवान्नवैवेह प्रदइर्या इति हेतुं वर्णयन्ति तेषां खेचर्या विसर्जने 
विनियोगादष्टानामेव प्रदर्शनीयतापत्तिः | योनिमुद्रायाः प्रणामे विनियोगात्सप्तानामेव 
वा | ध्यानं कुर्यात्तामकलां विभावयेत्‌ ॥ १९९-२००: ॥ 


बिन्दुँ संकल्प्य वक्त्रं तु तदधस्थं कुचद्वयम्‌ | 
तदधः सपराधं तु चिन्तयेत्तदधोमुखम्‌ ॥ २0१ ॥ 
"एवं कामकलारूपमक्षरं यत्समुत्थितम्‌ | 
कामादिविषमोक्षाणामालयं परमेश्वरि ॥ २0२ I 
तदेव तत्त्वप्रवरं निजदेहँ विचिन्तयेत्‌ | 


विभावनप्रकारमेचाऽऽह-बिन्दुमिति | शास्त्रारम्भे श्रीविद्यायां यन्मुख्यं रहम्य- 
मक्षरं कामकलाख्यमुक्तं तत्र त्रयोऽवयवाः । ऊर्ध्वं कामाख्यो बिन्दुरैकः | तदधोऽग्नी- 

षोमात्मकविन्दुद्वितयरूपोऽन्यः | तदधो हकारार्धरूपः कलाख्यम्तृत्रीयः | तदिदं 
्रत्याहारन्यायेन कामकलेत्युच्यते | ज्ञरीरेऽपि त्रय एवावयवाः | शीर्षादिधटिकान्तः 
कण्ठादिम्तनान्तो हृदयादिसीवन्यन्तश्च | केशपाणिपादं तु तत्तच्छाखा इत्युक्तम्‌ | 
ततश्च यथाक्रममक्षरावयवान्देव्यवयवत्वेन परिणतान्विभाव्य देव्यक्षरयोरेभेदं 
विचिन्तयेत्‌ | वक्तराद्येकेकावयवोकक्तिस्तु तत्तत्समस्तावयवोपलक्षणम्‌ | बिन्दुतदधस्थत- 
` दधःशब्दैरक्षरावयवत्रयपरामर्शः । सकारात्पुरो हकारस्तदर्धं सपरार्धम्‌ । अधो- 
मुखशब्दो योनिपर इति सम्प्रदायः । देव्याः स्वस्य चाभेदं भावयेदित्याह-एवमिति | 
अक्षरं नाशरहितं व्यापकं ब्रह्म । एवं समुत्थितं देवीशरीरतया परिणतम्‌ | 
नित्याषोडशिकार्णवमथनादुदूधृतमित्यर्थ इत्यन्ये | काम आदिर्येषां तानि कामार्थधर्म- 
रूपाणि त्रीणि विषाणि च मोक्षोऽमृतं च तेषामालयं जनकम्‌ | एवं ध्यातं 
सच्चतुर्विधपुरुषार्थप्रदमित्यर्थः । तत्र चतुर्थस्यामृतत्वप्रसिद्धयैवं तद्विरुद्धस्य त्रिवर्गम्य 
विषत्वं प्रसिद्धमेव | तस्येह कीर्तनं तु तेषां लघुफलरूपत्वान्मुमुक्षुभिस्तानि फलानि 
नोद्देष्टव्यानीति ध्वनयितुम्‌ । त्रिवर्गेष्वपि कामस्य प्रथमतः कीर्तनं तु तेष्वपि 
तस्यातिलघुफळत्वद्योतनार्थम्‌ | तदिदं स्पष्टमुक्तं श्रीमदाचार्य भगवत्पादैः = 

'मुखं बिन्दुं कृत्या कुचयुगमधस्तस्य तदधो 

हरार्धं ध्यायेद्यो हरमहिषि ते मन्मथकलाम्‌ । 

स सद्यः संक्षोभं नयति वनिता इत्यतिलघु 

ब्रिलोकीमप्याशु भ्रमयति रयीन्दुस्तनयुगाम्‌ ॥' 
इति | ईदृशं यदक्षरं तदेव तत्त्वेषु सपदार्थेषु प्रवरं श्रेष्ठं पारमार्धिकसत्यं 
षट्त्रिँशत्तत्त्वातीतमिति यावत्‌ | निजं स्वकीयं देहं स्वरूपर्माप तद्भिन्नं 
चिन्तयेदित्यर्थः | विषशब्दोऽमृतपरः, विषजलामृतपदानां पर्यायत्वात्‌ | तच्च मोक्षस्य 
विशेषणमिति प्राञ्चो व्याचक्षते | रूपमेवास्यैतन्महिमानं व्याचष्टे. । कामः काम- 
geg | आदिर्वाग्भवकूटम्‌ | विषमोक्षः शक्तिकूरमिति तु ततोऽपि प्राञ्चः | 
शक्तिकूटमात्रस्य साधने गरुडतुल्यो विषहरो भवतीत्यस्य चतुर्थे पटले वक्ष्यमाण- 
त्वादिति तदाशयः Il २0१-२0२ : ॥| 


ध्यात्या चक्रेण सहितां ततस्त्रिपुरसुन्दरीम्‌ ॥ २0३ ॥ 
स्वमुद्रया शक्तिचक्रं खेचर्याद्याश्व योजयेत्‌ | 
खेचर्या शक्तिचक्रं तु क्षमस्वेति बिसर्जयेत्‌ ॥ २0४ ॥ 


॥ इति श्रीनित्याषोडशिकार्णवस्य प्रथमः पटलः ॥ 

ततः कामकछादेवीसाधकानामभेदभावनोत्तरं चक्रेण सम्पूर्णेन श्रीचक्रेण सहितां 
त्रिपुरसुन्दरी ध्यात्वा 'समूहालम्बनात्मकमानसज्ञानविषयतां प्रापय्य तत्र स्थितं 

शक्तिचक्रमणिमादिदाक्तिकदम्बं स्वमुद्रया योजयेत्‌ । यतस्ता निसृतास्तत्रैव ` ता 
ुदरयेदाच्छादयेद्विलापयेदित्यर्थः | अणिमादीनां महादेवीमयूखरूपतया तासां करचर- 
णादिरूपाणि किरणाकारतया परिणमय्य तेजोमात्ररूपाणि विभाव्य तानि तेजांसि 
त्रिपुरसुनदर्या देहे प्रविष्टानि विभावयेदिति यावत्‌ | अत्र सुभगार्चारत्नादिपद्वतिकाराः 
खेचरीबीजमुद्राभ्यां प्रणमेदिति लिखन्ति | तदिदमाह- खेचर्याद्याश्च . योजयेदिति | 
आद्यशब्देन बीजयोनिमुद्रे . गृह्येते । उक्तमुदराक्रमेण . तयोरेवोपस्थितेः, । . तेन 
खेचरीबीजाभ्यां प्रणम्य योनिमुद्रयाऽपि प्रणमेदित्यर्थः । प्राञ्चस्तु- स्वां -मुदमानन्दं 
राति विषयीकरोतीति स्वमुद्रा स्वसंवित्‌ | खेचर्याच्चा नव मुद्रा अणिमादिशक्तिचक्रं च 
स्वस्वसंविदा योजयेत्‌, शुद्धचैतन्यमात्ररूपं भावयेदिति व्याचक्षते | अन्ये तु 
स्वमुद्रयेति सहार्थे तृतीया । प्रत्यावरणमेकेकस्या एव मुद्रायाः पूजनद्योतनाय 

स्वस्वमुद्रया सहितं तत्तदावरणशक्तिचक्रं खैचर्याद्यास्तत्तन्मुद्राश्व योजयेत्‌, 
एकीकुर्यादित्यर्थ इत्याहुः । पक्षद्वयेऽपि खेचर्या आद्यत्वेन निर्देशे खैचर्यादियोजंनस्य 
पार्थक्येन निर्देश चं बीजं चिन्त्यम्‌ | ततस्त्रिपुरसुन्दर्यक्यमापितं तिसृभिरमुद्राभिः प्रणतं 
च झक्तिचक्रं क्षमस्वेति मन्त्रेण खेचरीमुद्रया च- विसर्जयेत्‌ | खे परमे व्योम्नि 
चरतीति खेचरीपदार्थवश्ात्तच्छक्तिचक्रं कवलितवतीं' देवीं चिदाकाशरूपां विभाव्य 
स्वात्मनि योजयेदिति सिध्यति | तथा च कल्मसूत्रम्‌-'खेचरीं बद्ध्वा क्षमस्वेति 
विसृज्य तामात्मनि योजयेदिति शिवम्‌! इति. ।.तन्त्रान्तरेष्वेतदग्रे5पि पूजाविस्तारम्य 
दर्गनि5प्येतत्तन्त्रज्ञानार्णवकत्पसूत्रादिरीत्या5त्रैव पूजासमापिति्मन्तव्या । तेन तेषामङ्गानां 
कृताकृतता ध्वनिता | यानि तु हविष्प्रतिपत्त्यादिरूपाणि कतिपयकर्माण्यपेक्षितानि 
तानि तु उत्तरतन्त्रे मूल एव व्यक्तीभविष्यन्तीति सर्वं शिवम्‌ ॥ २0०३-२०४ ॥ ` 


इति श्रीभास्करोन्नीते नित्याषोडशिकाम्बुधेः | 
. व्याख्याने सेतुबन्धास्ये विश्रामः प्रथमोऽभवत्‌ ॥ १ ॥ 

श्रीगुरुपादुकाभ्यां नमः । एवं प्रथमपटलेन चतुरधिकद्िशतश्लोकेन सुन्दर्युपास- 

कानामाहिकं वर्णितम्‌ | एतेषां च मुमुक्षुत्वेन 'नित्यनैमित्तिकेरेव कुर्वाणो दुरितिक्षयम्‌' 
इति वचनेन काम्यकर्मानादर एवा55वश्यकः । प्रारब्धवशतो जातायामपि कामनायां 
मनसस्ततः परावर्तनमेव युक्तम्‌ । 

'यतो यतो निश्चरति मनश्वञ्चलमस्थिरम्‌ | 

ततस्ततो नियम्यैतदात्मन्येय बरं नयेत्‌ ॥' 
इति भगवद्चनात्‌ | अथापि बहुशः काम्यपदार्थेभ्यः पुनः पुनः प्रत्याहियमाणं मनः 
कदाचिद्विक्षेपवशात्स्वाधीनतां जह्यादपि | अतः प्रत्याहारपरम्परायामपि कतिपय- 
कामितार्थप्रदानेन बालस्येव समाधानमप्यावशयकम्‌ | अत एवोक्तं गीतासु-' शनैः 
आानैरुपरमेत्‌' इति | ज्ञानवासिष्ठेऽपि- 

'शुभेषु समाविष्टं शुभेष्वेवावतारयेत्‌ | 

स्वं मनः पुरुषार्थेन बलेन बलिनां वर ॥ 

आशुभाच्चालितं याति शुभं तस्मादपीतरत्‌ | 

जन्तोश्चित्तं तु शिशुवत्तस्मात्तच्चाल्येदलात्‌ ॥ 

समतासान्त्वनेनाऽऽशु न द्रागतिशनैः शनैः । 

पौरुषेण प्रयतेन लाठ्येच्चित्तवालकम्‌ ॥' 
इति | अत्रातिशनैरित्यनेन शिशूपमया च मध्ये मध्ये कदाचिच्चित्ताभिलषितं 
पूरयताऽपि प्रत्याहर्तव्यमिति ध्वनितम्‌ | तस्मात्तेनाप्युपायेन 'मनः कृष्णे निवेशयेत्‌' 
इति वचनात्तु निषिद्धमप्यनुज्ञायत इति भक्तितन्त्रविदां सिद्धान्तः | उत्तरत्र सिषाधयि- 
षितपरतत्त्वामसात्करणेनोपायदशायां जातस्यापराधजातस्य सर्वस्यापि महाभाष्योक्त- 
कूपखानकन्यायेन परिहतुँ शक्यत्वादिति तदाशयः | तस्माज्ज्ञानीयभूमिकासु 
कतिपयभूमिकारूपस्य मुमुक्षोरपि कदाचित्काम्यकर्माणि प्रसज्यन्त एवेति कतिचित्तानि 
वर्णयितुमुततरो ग्रन्थसन्दर्भः | तानि च चतुर्विधानि | साधनचातुर्विध्यात्‌ । श्रीचक्रं 
करगुद्धयादिमन्त्राः प्रधानबीजत्रयं तत्समष्टिरूपा मूलविद्या चेति चत्वार्येव हि 
साधनानि पूर्वं निरूपितानि | तेषु- 

परमेश्वरि । 
SATA तु कर्म प्रोक्तं मया पुरा ॥' 

इति चतुर्थपरले (इलो. ६१) वक्ष्यमाणत्वादस्मिस्तनत्रे न तन्निरूपणम्‌ | इतरेषु तु 
चक्रस्यार्चनद्वारा फलजनकत्वमन्ययोः शब्दरूपत्वाज्जपद्वारेति विशेषः | चक्रस्य 
मन्त्राणांच काम्यकर्मसु विनियोगस्तत्तत्सिद्धिमन्तरा न संघटते | तादृशविनियोगयोग्य- 
ताया एवं सिद्धिपदार्थत्वात्‌ | तदापादंकानां च कर्मणां चक्रसाधनं बीजसाधनं मन्त्रः 
साधनमिति क्रमेण नामधेयानि त्रीण्यपि पुरश्चरणपदेनोच्यन्ते | यत्तु वायुसंहितायाम्‌- 

'साधनं मूलमन्त्रस्य पुरश्चरणमुच्यते | 

पुरतश्चर्यमाणत्वा्िनियोगाद्धि कर्मणाम्‌ ॥ 

पुरतो व्रिनियोगस्य चरणाबा तथोदितम्‌ ।' 
इति वचनं तत्र मन्त्रपदं यन्त्रस्याप्युपलक्षणम्‌ | तदुक्तनिर्वचनस्योभयसाधारण्यात्‌ । 
विश्वालपकतन्त्रे च कथितस्य नवग्रहयन्त्रस्य सपादलक्षवारं चम्पकलेखन्या विलिख्य 
विलिख्य पूजनं यन्त्रपुरश्चरणं भवतीत्यर्थस्य तत्रैव प्रसिद्धत्वात्‌ | 'सपादलक्षमेतस्य 
पुरश्चरणमुच्यते' इत्यादिशिवताण्डबादावप्ययमर्थ: प्रसिद्ध: | एतेन- 

'धर्मार्थकाममोक्षाणां झास्त्रमार्गण योजनम्‌ । 

सिद्धमन्त्रस्य संप्रोक्तो विनियोगो विचक्षणैः ॥' 
इतिमन्त्रतन्त्रप्रकाशोक्तविनियोगलक्षणे मन्त्रपदं व्याख्यातम्‌ | अत एव काम्यकर्मफल- 
सिद्धिजनकक्रियात्वं पुरश्चरणलक्षणमुक्तं सौभाग्यरत्नाकरे | तच्च चक्रसाधनेऽप्य- 
विशिष्टम्‌ । अत्र लक्षणे 
गुरुमुखान्मन्त्रग्रहणे नातिव्याप्तिः | ततश्च काम्यमनिच्छतो मुमुक्षोर्गुरूपदेशमात्रेण 
नित्यनैमित्तिकयोरधिकारातुरश्वरणमनावश्यकमेव | तदिदं द्योतयितुमेव मूले 
चक्रमन्त्रोद्धारमात्रोत्तरमेवा55हिकवर्णनं काम्यकर्मारम्भ एव पुरश्वरणवर्णनम्‌ | यत्तु 
बैज्ंपायनेनोक्तम्‌- 

'पुरश्चरणसम्पन्नों मन्त्रो हि फलदायकः | 

किं होमैः किं जपैश्वैव किं मन्त्रन्यासविस्तरैः ॥ 

रहस्यानां हि मन्त्राणां यदि न स्यात्पुरस्क्रिया | 

वीर्यहीनो यथा देही सर्वकर्मसु न क्षमः ॥ 

पुरश्चरणहीनोऽपि तथा मन्त्रः प्रकीर्तितः ।' 
इत्यादि | तत्रापि फलादिशब्दाः काम्यधर्मानधिकारितावच्छेदकत्वात्‌ | तत्र 


चक्रसाधनाख्यं पुरश्चरणं तावल्लक्षत्रयात्मकविद्याजपाङ्गकं चक्रपूजनम्‌ | तथा हि- 
ज्ञानार्णवे त्रयोदशपटलान्तँ श्रीचक्रपूजेतिकर्तव्यतामुक्त्वा चतुर्दशपटलारम्मे चक्रः 

साधनबीजसाधनमन्त्रसाधनानि ब्रूहीति देवीप्रश्ने तेषु प्रथमं वक्तुं "शुणु सर्वाङ्गसुभगे 
श्रीचक्रविधिमृत्तमम्‌' इति प्रतिज्ञाय- 


'अनेन विधिना यस्तु श्रीचक्रक्रममृत्तमम्‌ | 

पूजयेत्तत्र सकलं वझीकुर्यान्न संशयः ॥' 
इतिश्लोकेन पूर्वोक्तविधिना चक्रराजस्य क्रमपूजनमेव पुनर्विधाय वक्ष्यमाणवश्यकर्मादि- 
फलान्येव सकलं वशीकुर्यादिति सामान्येन फलत्वेन कीर्तितानि । तदुत्तरञ्च 
'अक्षमालां समाग्रित्य' इत्यादिना मालामेदानुक्त्वा विद्याजपस्य प्रथमद्वितीयतृतीयलक्ष- 


संख्याः क्रमेण विधाय तत्तत्संख्याकजपसिद्धौ मानुषीदेवाङ्गनानागकन्याकृतचित्तक्षोभ- 
रूपान्‌ विघ्नानप्युक्त्वा- 


'एबं लक्षत्रयं जप्त्वा ब्रतस्थः स्वस्थमानसः | 
संक्षोभयति भूर्लोकस्वर्लोकतलवासिनः ॥ 
पुरुषा योषितो बझ्याश्चराचरमयाः प्रिये ॥' 


इत्युपसंहृतम्‌ | अत्र चराचरमयपदेन सर्वाणि फलानि संगृहीतानि चराचरातिरिक्तस्य 
तृतीयस्याभावात्‌ | तेनैतदविरोधेनोपक्रमस्थस्य सकलं वशीकुर्यादिति वाक्यस्य 
सर्वाणि फलानि स्वात्मसाक्तुर्यादित्यर्थः, सन्दिग्धेषु वाक्यशेषादिति न्यायेन सिद्धः | 
तानि च फलानि वक्ष्यमाणकाम्यकर्मजन्यफलान्येव सकलपदेनानूद्यन्ते न तदितराणि | 
एकस्मै वा अन्ये यज्ञक्रतवः कामायाऽऽहियन्ते "सर्वेभ्यः कामेभ्यो ज्योतिष्टोम' इति 
वाक्ये सर्वकामपदेन सर्वज्ञत्वाकाशगमनादिफलानामनभिधानसिद्धान्तात्‌ | इयांस्तु 
विशेषः - तत्र वाक्यशेषेण सर्वक्रतुफलसान्निध्यमत्र तु पाठत एवेति | इदं तु कर्म 
पुरश्चरणात्मकमेव | तदुक्तं सौभाग्यरत्नाकरे- एतदुत्तरं वक्ष्यमाणानां कर्मणां 
काम्यप्रयोगत्वात्काम्यप्रयोगस्य विद्यासिद्धेरपेक्षितत्वाद्विद्यासिद्धेः पुरश्चरणमूलकत्वा- 
सुरश्चरणमनुक्त्वा काम्यप्रयोगकथनानौचित्यादक्षमालामेदनिरूपणादक्षमालायाः पुर- 
श्चरणप्रकरण एव वक्तव्यत्वाद्विघ्नबाहुल्यकथनादेवंविधविष्नानां सिद्धिप्रतिबन्धकतया 
पुरश्चरणकाल एवानिष्टत्वात्काम्यकर्मसु तूक्तविघ्नानामेव फलत्वेनाभिधानाद्‌ 'व्रतस्थ 
स्वस्थमानसः' इति नियममनः्यैर्ययोः पुरश्चरणकाल एवात्यन्तमावञयकत्वेनात्रैव 
कथनस्यौचित्यादित्यादि । सुन्दरीमहोवयेऽपि-त्रतस्थ इत्यनेन चायं पुरश्चरणजप इति 
सूच्यते | अनन्तरं च तदद्गभूतदेशहोमा्ननभिधायैव, यत्काम्यप्रयोगाभिधानं तत्तेषां 
पुरश्चरणानन्तरमेव कर्तव्यताद्योतनार्थमित्युक्तम्‌ | ततश्चास्य कर्मणः पुरश्चरण- 
रूपत्वेन काम्यकर्मविनियोगयोग्यतापादकत्वसामर्थ्येनेव फलाकाइक्षायाः शान्तेः सकलं 
वशीकुर्यादित्यस्य सकलकाम्यकर्मक्षमो भवतीत्येवार्थः पर्यवस्यति | ततश्च क्रमपूजनेन 

तादृशयोग्यतां भावयेदिति प्राथमिकविधैरर्थः | एवं फलसंयोगेन क्रमपूजाया एव 
प्राधान्येन सांग्रहणीवद्राकरणिकले सिद्धे तग्रकरणपठितेषु- | 


'समाश्रित्य जपेबियां लक्षमात्रं सदा शुचिः । 
योषितो द्राबयन्त्येय मनस्तस्य सुनिश्चितम्‌ ॥' 


इत्यादिविधिषु फलाश्रवणात्फलवदफलन्यायेना55मनहोमानामिव  लक्षत्रयज- 
पस्याङ्गचम्‌ | एवं च प्रत्यहं चक्रराजार्चनपूर्वकं कयाचित्संख्यया जपं कुर्वन्निरन्तर- 
मैकरूप्येण लक्षत्रयसमाप्तिपर्यापतदिवसानभिव्याप्यार्चनानुष्ठानं चक्रसाधनपदेनोच्यत 
इति सिद्धम्‌ | एतदुत्तरं चोच्चावचानि काम्यपूजनानि कथयित्वा तदन्ते पटल- 
समाप्तिपर्यन्त॑ प्रायम्वित्तामकानि पुष्मविशेषकरणकपूजनान्युक्त्वा, पञ्चदशे पटले 
रलनिर्मितपुष्पपूजाविशेषान्फलविशेषार्थमुक्त्वा, षोडशे पटले क्रमप्राप्तं त्रिबीजसाधनं 
तत्साध्यकाम्यकर्माणि चोक्त्वा, सप्तदशे पटले मन्त्रसाधनमुक्तम्‌ | तत्स्वरूपं 
चार्चनाङ्गको नवलक्षसंख्याको विद्याजपः | 

'चक्रं समर्चयेद्देवि सकलं नियतत्रतः | 

बाह्ममध्यगतं वाऽपि मध्यं वा चक्रमर्चयेत्‌ ॥ 

उपचारैः समाराध्य सहत्तं प्रजपेद्‌ बुधः । 

तदग्रे संस्थितो मन्त्री ततोऽनन्तफलं लभेत्‌ ॥ 

ध्यात्याऽथवा चक्रराजं मनःपूजासमन्वितः | 

जपारम्भं सुधीः कुर्यान्महापातकहा भवेत्‌ ॥' 
इत्युपक्रम्य मानसोपांश्वादिजपभेदे फलभेदमुक्त्वा नवलक्षजपं विधाय- 

'नवलक्षप्रमाणं हि जपेत्त्रिपुरसुन्दरीम्‌ | 

sagi: स्वयं कर्ता हर्ता साक्षान्न संशयः ॥ 

सर्ववन्यः सदा सुस्थः सर्वसौमाग्यवान्भवेत्‌ ।' 


इत्युक्त्वा देशहोमादेरभिधानात्‌ । अत्रार्चनस्य जपारम्भमात्ाङ्गत्वम्‌ 'एवं गणपति- 
मिष्ट्वा...... ललितोपास्तिमारभेत' इति कल्पसूत्रवाक्य इव स्पष्टं प्रतीयते | अत 
एवाल्पारम्भः  क्षेमकर इति न्यायेन 'सहस्र प्रजपेत्‌’ इत्युक्तिः, नवचक्राणां 
संहारचक्रस्यैव वा स्थितिचक्रस्यैव वा बाह्यपूजाया मानसपूजायाश्च विकल्पः 
संगच्छते | ततश्च प्रथमदिवस एव क्षेत्रपरिग्रहादिरूपं पूर्व पूर्वाङ्गजातं सम्पाध 
पश्चादुक्तान्यतमरीत्या चक्रार्चनमवकाशानुसारेणाऽऽरच्य सहस्नमात्रां विद्यां जप्त्वा 
द्वितीयदिनमारभ्याऽऽमध्याह्णं त्रिचतुराद्यन्यतमनियतसंख्यया नवलक्षसमाप्तिपर्यनतं 
तर्याप्तदिवसेषु पूजनं विनैव जपं कृत्वा होमादिकं कुर्यात्‌ | तदिदं 
मन्त्रसाधनमर्चनाङ्गके भवति । चक्रसाधने तु जपस्य प्रराधान्याभावादेव 
तदङ्गहोमाद्यभावात्तद्रकरणे तदकथनं संगच्छते | मन्त्रसाधने जपारम्भ 

. एवार्चनविधानाल्लिङ्गादेतद्विपरीते चक्रसाधनेऽर्चनस्य प्रात्यहिकत्वं लभ्यते | 'अनेन 
विधिना यस्तु' इतिवचनेन नित्यार्चनस्थैव सेतिकर्तव्यताकस्य परामर्श त्रित्यार्चनस्य 
प्रात्यहिकत्वात्तल्लाभः | अस्तु वा मन्त्रसाधने5प्यर्चनस्य प्रात्यहिकत्वम्‌ | परं तु 
मध्यचक्रादिभेदेन विकल्पितत्वम्‌ | चक्रसाधने तु सकलचक्रपूजैवः कार्या न 
संक्षिप्तेत्येव विशेषः | अत एव मूले सकलूचक्रार्चनमात्रमेकमुक्त्वा तद्धेदाननभिधायैव 
चक्रसाधनवर्णनम्‌, अर्चनभेदानां तु चतुर्थपटलान्ते कथनं संगच्छते | तस्माच्चक्र- 
साधनमन्त्रसाधनयोरर्चनजपयोरङ्गाङ्गिभाववैपरीत्याद्धोमादिसदसद्भावाच्च वैलक्षण्यमिति 
्ञानार्णयस्वरसतः सिद्धम्‌ । प्रकृततन्त्रमप्यस्मन्नर्थ एव स्वरसमिति at 
भविष्यति | यदि परं संहितादितन्तरान्तरेषु लक्षत्रयजपाङ्गत्वेनापि होमादिविधानमस्ती- 
त्यालोच्यते तदा वाचनिकं होमस्याङ्गत्वं स्वीक्रियताम्‌ | मन्त्रसाधने होमस्य 
साक्षाद्रधानाङ्गत्वेऽपि चक्रसाधने तस्याङ्गाङ्गत्वं वचनबलाद्वैमृधाङ्गप्रयाजादीनामिव 
भविष्यति | संहितायां चक्रसाधनप्रकरणाद्वहिर्लक्षत्रयजपविधानाद्रकरणान्तरन्यायेन 
तस्य कर्मान्तरत्वं वा सुवचमिति सिद्धम्‌ । प्राचीनास्त्वित्थं मन्यन्ते- चक्रसाधनाख्यं 
कर्मैव नास्ति । पुरश्चरणमिति संज्ञा तु परिरोषान्मन्त्रसाधनस्यैव | यत्तु ज्ञानार्णवे 
चक्रसाधनकथनप्रतिज्ञानं तत्र चक्रसाधनमितिपदं लक्षत्रयजपोत्तरवक्ष्यमाणकाम्य- 
पूजानामेव वाचकम्‌ । प्रतिज्ञाव्यवहितोत्तरं कथ्यमानो जपस्तु मन्त्रसाधनमेव | स च 
सप्तदशे पटले Ah युक्तोऽपि स्वतन्त्रत्वादिहैव कथितः | अत एव सौभाग्यरत्नाकरे 
चक्रसाधनप्रकरणाल्लक्षत्रयजपमुत्कृष्य नवलक्षजपकथनप्रकरणे संख्यांशे विकल्पेनास्य 
निवेशः कृतः । सुन्दरीमहोदयकृता तु तदुत्कर्षमसहमानेन लक्षत्रयजपस्य मन्त्रसाधनत्व- 
मङ्गीकृत्यैव काम्यपूजाधिकारसिद्धयर्थमिहैव कथनमित्युक्तम्‌ | परं तु ततक्षे 
वैकल्पिकनवलक्षजपस्याप्यत्रैव कथनापत्तिरिति चोद्ये काम्यपूजास्वेतावन्मात्रेणाप्य- 
धिकार इति ध्वननाय तदकथनमित्युत्तरमित्यादि | तदिदं ज्ञानार्णव-वामकेश्वरतन्त्र- 
स्वारसिकार्थविरुद्धकल्पनमिति स्पष्टमेव | नन्वेवं सति भवन्मते दक्षिणामूर्ति- 
संहितास्वरसविरोधः | तत्र हि एकोनत्रिंशे पटले 'श्रुणु देवि प्रवक्ष्यामि 
शरीविद्यामन्त्रसाधनम्‌' इति प्रतिज्ञाय रलपुष्मपूजाम्‌, ' पूजयेद्रलखचितैश्चम्पकैः स्वर्णजेः 
प्रिये' इत्यादिना संक्षिप्योक्त्वा मन्त्रसाधनाङ्गदेशं मालाइचाभिधाय लक्षत्रयजपं 
तद्दशांशहोमादिकं चोक्त्वा पश्चात्‌, 'अथवा नवलक्ष तु जपेदिद्यां समाहितः' इत्यादिना 
नवलक्ष॑जपतद्दञांशहोमादिविधिं विस्तरेण पटलसमाप्तिपर्यन्तमुक्त्वा तदुत्तरपटले- 
'अथातः संप्रवक्ष्यामि चक्रराजस्य साधनम्‌ | 
एवं संसिद्विद्याया विनियोगक्रमं शृणु ॥' 

इति प्रतिज्ञाय काम्यपूजाः कथयित्वा तदन्त एव संक्षिप्य त्रिबीजसाधनमुक्त्वा पटल: 
समापितः | अत्र च लक्षत्रयजपस्य मन्त्रसाधनत्वं काम्यपूजानामेव चक्रसाधनत्वमिति 
स्पष्ट प्रतीयत इति चेत्‌ । सत्यम्‌ । तन्त्रकर्तुः स्वतन्त्रेच्छलेन पर्यनुयोगानर्हत्वमेवेह 
समाधानं कथमन्यथा रलपूजाया मन्त्रसाधनप्रकरणे कथनं काम्यपूजाप्राये 

बीजसाधनकथनं नवलक्षत्रिलक्षजपयोरेच्छिकविकल्पायोगेन शक्ताशक्तमेदेन व्यवस्था- 
यामावश्यक्यां सत्यामादौ नवलक्षजपस्य पश्वात्त्रिलक्षजपस्य कथने युक्तेऽपि 
वैपरीत्येन तत्कथनं च सन्दर्भशुद्धमुरीकुर्यात्‌ | ईदृरीकतन्त्रावलम्बनेन सन्दर्भशुद्धि- 
मतोर्हयोरन्यथा करणमयुक्तं च | लक्षत्रयजपश्च चक्रसाधनालकात्‌ तस्मात्कर्मान्तर- 
मिति तृक्तमेव । यस्तु चक्रराजसाधनप्रतिज्ञाश्लोकस्तत्र पूर्वार्धोत्तरं तत्कथनप्रकार- 
स्त्रुटितः सर्वज्ञत्वान्मनसैव वोपस्थापितः | अत एवोत्तराधें चक्रसाधनकथनोप- 
संहारचिल्लम्‌-'एवं संसिद्धचक्रस्य विनियोगक्रमं Fy" इति । संसिद्धचक्रस्येति वक्तव्ये 
विद्याया इत्युक्तिस्तु विद्याचक्रदेवीनामभेदाभिप्रायेण बहुशो व्यवहारदर्शनादविरुद्धैव | 
अथवा पूर्वोक्तलक्षत्रयमात्रस्यात्रत्यैवंपदेनोत्कृष्य परामर्श इति तन्त्रान्तराविरोधाय 
व्याख्येयम्‌ | यद्वा माऽस्तु संहितातन्तरस्यैवं व्याख्या | नहि सर्वेषां तन्त्राणामविरोधे- 
शैकवाक्यता केनापि सुकरा । ज्ञानार्णव-यामकेशवरतनत्रयोस्तु ूर्ववर्णितोऽर्थो युक्ति- 
युक्त एवेति । ननु त्रिलक्षजपस्य चक्रसाधनाङ्गत्वे तदुत्तरसाध्यकाम्यार्चनानामिव 
नवहक्षजपरूपमन्त्रसाधनोत्तरं काम्यजपानामाम्नानं कुतस्तन्त्रेषु न दृश्यत इति चेत्‌ | 
दृश्यत एवं सौभाग्यरलाकरमते पञ्चचत्वारिंशत्लक्षजपरूपं काम्यम्‌ | अस्मन्मते तु 
ज्ञानार्णवे सप्तदशपटल एव होमेतिकर्तव्यताकथनोत्तरम्‌- 'नित्यहोमं पुरा कृत्वा 
काम्यहोममथाऽऽचरेत्‌' इत्यादिनोच्चावचद्रव्यकरणकहोमानामुच्चावचफलार्थतया विधा- 
नदर्शनात्तान्यैवँ मन्त्रसाधनोत्तरक्रियमाणकाम्यकर्मणि जपरूपमेव काम्यमपेक्षितमिति 
निर्बन्धे मानाभावात्‌ | नवलक्षजपविधानोत्तरं तदुपर्युक्तदेशान्विधाय यसुनः स्मर्यते- 
तत्र स्थित्वा जपेल्लक्षं साक्षादेवीस्वरूपकः । 
ततो भवति विद्येयं त्रैलोक्यवशकारिणी ॥' 


इति तत्काम्यजपविधानपरमिति सुवचत्वाद्वा | यत्तु सौभाग्यरत्ाकरेणोक्तम्‌- 
अन्रत्यलक्षाब्दश्चक्रसाधनप्रकरणोक्तलक्षत्रयस्मारकः, वक्षिणामूर्तिसंहितेकवाक्यत्वा- 
दिति, तन्न | अव्यवहितपूर्वोक्तनवलक्षस्मारकत्वं विहायातिदूरस्य स्मारकत्वोक्तेरति- 
साहसत्वात्‌ | संख्यानिर्देशाभावेनैकवचनान्यथाभावस्य पक्षद्वये5प्यविशेषात्‌ | यद्यपि 
तन्मते पूर्वग्रन्थो न नवलक्षजपपरः, किन्तु पञ्चचत्वारिंशल्लक्षकाम्यजपपरः | स च 
नात्र RAS शक्यते | पुनःस्मारणे प्रयोजनाभावात्‌ | दूरस्थस्मारणस्य त्वनुपदवक्ष्य- 
माणहोमादिसम्बन्धलाभः प्रयोजनमिति भवति दक्षिणामूर्तिसंहितैकवाक्यत्वमिति | 
तथाऽपि श्रीक्रमसंहितायाम्‌= ' लक्षमेकमिमां जप्त्वा सर्वपापहरो भवेत्‌' इत्यादिनेकलक्ष- 
जपस्यैव पुरश्चरणत्वमुक्तमिति भवद्भिरेव पूर्वमभिहितत्वात्तदेकवाक्यत्वाच्चैकवचनः 
भङ्गमन्तरेणैवैकलक्षजप एवात्र पुरश्चर्यात्विनोक्त इति भवन्मतरीत्या सुवचमिति न 
किञ्चिदेतत्‌ । सुन्दरीमहोदयमते तु पूर्वग्रन्यो नवलक्षजपपर एव । परं तु न स जपो 
विद्यासिद्धिफलकः, किन्तु शिवसारूप्यफलकः । चतुर्दशपटलोक्तलक्षत्रयजप एवेह 
पुनः सिंहावलोकनन्यायेनोच्यते | तस्य फलं विद्यासिद्धिः | एकलक्षजपपुरश्चरणस्यैव 
सतो 'योषितो द्रावयन्त्येय मनस्तस्य सुनिश्चलम्‌' इत्यादिना विघ्ने सति द्वितीयलक्षतातृतीय- 

लक्षतापर्यन्तत्वविधानात्न लक्षमित्येकवचनान्ततानुपपत्तिः | अग्रे च 'किंगुकैईबनं 
कुर्यादशञांशेन बरानने' इत्यादिना विधीयमाना निष्कामसकामहोमास्तु उभयविधपुरश्च- 
रणाङ्गभूता ज्ञेयाः | एवं च त्रिलक्षं विद्यासिद्धयै पुरश्चरणं कृत्वाऽनन्तरं 
नवलक्षपुरश्चरणं कार्यमिति सिद्धं पुरश्चरणद्वयम्‌ | एवं च दक्षिणामूर्तिसंहितै- 
कवाक्यताऽपि लभ्यत इति, तदपि श्रीक्रमसंहितैकवाक्यत्वायैकलक्षजपस्यैव विधान- 
सम्भवादयुक्तमेव । यत्तु एकलक्षस्यैव ततो विघ्ने सलुत्तरलक्षपर्यन्त त्वविधानमिति, 
तन्न | तथा सति विष्नाभावे सत्येकक्षस्यैव द्विलक्षस्यैव वा पुरश्वर्यात्वापत्तेः | तथा 
च त्वदभिलषितैकवाक्यत्वभङ्गस्तदवस्थः | किं च नवलक्षत्रिलक्षयोर्विकल्पो हि 
दक्षिणामूर्तेरभिमतः | त्वया च समुच्चयः कथित इति कीदृशमेकवाक्यत्वमिति 
विचारयतां काम्यजपान्तरपरत्वेन लक्षजपविधिव्याख्याने तु न कोऽपि दोषः | न 
चास्मिन्पक्षे नवलक्षजपाङ्गहोमादिकथनोत्तरमस्य कथनापत्तिरिति वाच्यम्‌ । तथात्ते 
तद्दशांशहोमादिप्रप्त्यर्थं नवलक्षविकृतित्वस्वीकारापत्तिः | इष्टापत्तौ तु होमाश्रित- 
गुणकामानामाष्टमिकन्यायेन प्राप्तिर्न स्यात्‌ | अतो जपद्वयस्य समानविध्य- 
लाभायेहैव तत्कथनस्याऽऽव्यकत्वादित्यादिकं न्यायविद्धिरूह्यमित्यलं विस्तरेण | 

प्रथमपटले च चक्रोद्धारस्य पूर्व वर्णितत्वात्तसूजायाश्चाव्यवहितपूर्वमुपस्थित- 
त्वाच्चक्रपूजा एव कतिचित्काम्याः प्रथमं विवक्षुस्तदधिकारसिद्धये चक्रसाधनं 
प्रथममुपदिशति सप्तभिः शोकैः - 


श्रीभैरव उवाच 


श्रुणु देवि प्रवक्ष्यामि मन्त्रयोगं यथाविधि | 
यत्रानेन विधानेन साधकेन प्रपूज्यते ॥ १ ॥ 
देशे बा नगरे ग्रामे तत्र क्षोभः प्रजायते । 


मन्त्रयोगं चक्रसन्नाहम्‌ । मन्त्रचक्रयोरभेदाभिप्रायेणैवमुक्तिः | 'योगः सन्नहनोपाय- 
ध्यानसंगत्ियुक्तिषु' इति अमरः | चक्रसाधनमिति यावत्‌ | अनेन पूर्वोक्तेन, विधानेन 
प्रकारेण, साधकेन चक्रसिद्धीच्छुना | यत्र प्रपूज्यते तत्र क्षोभो विघ्नो जायते | 
प्रपूज्यत इत्यनेनाऽऽपूजनमेव चक्रसाधनस्वरूपमिति दर्शितम्‌ । इदं च मन्त्रसाधन- 
मेवेति प्राचीनपक्षे मन्त्रयोगशब्दो यथास्थितः । प्रपूज्यत इत्यस्य प्रजप्यत इत्यर्थो 
वर्णनीयः । पूजारम्भमात्रेण ग्रामीणानां स्त्रीणां मनःक्षोभात्‌ तक्कटाक्षपातादिभिः 
साधकस्य चित्तव्यामोहाद्धेतुभङ्गो भवति । ततो धैर्येण तदगणने नागरीभिर्विघ्नः | 
तस्याप्यवहेलने तद्देशवर्तिनीभिर्दूरस्थाभिरेतत्समीपमायाताभिर्विघ्नो भवतीत्यर्थः | 
प्राञ्वस्तु-देशादिग्रहणेन स्वच्छया यत्र कुत्रापि पुरश्चरणार्थमवस्थातव्यमिति ध्वन्यते | 
तेन च पशुजास्त्रोक्ताया: पर्वताग्रनदीतीरतीर्थायतनाद्यावशयकताया बाध इति व्याच- 

क्षते । तन्न | 'यत्र वा कुत्रचिददेशे लिङ्ग वै पश्चिमामुखमू' इत्यादिनोऽस्मिन्नेव तन्त्रेऽन्यत्र 
च देशनियमविधानस्य बहुलमुपलम्भात्‌ ॥ १-१ < ॥ l 


` क्षोभप्रकारमेवा55ह- 
ज्यलत्कामाग्निसन्तापप्रतापोत्तप्तमानसाः ॥२॥ 
पिपीलिकास्थिन्यायेन दूरादायान्ति योषितः । 
स्फुरज्जघनमण्डलाः ॥ ३ ॥ 


मन्त्रसंमूढद्ददया 
तदर्शञनान्महादेवि जायन्ते सर्वयोषित 


हि धातवः पूर्वपूर्वस्यान्तस्तिष्ठन्ति | एवमतिगुप्त 
तयाऽवेस्थितोऽपि मृतशरीरस्थो मज्जधातुः पिपीलिकाभिरस्थ्नामन्तराक्रम्य भुज्यत 
„ एव | सोऽयं पिपीलिकास्थिन्यायः | अनया रीत्या साधको गिरिगुहान्तरवस्थितोऽपि 


योषिद्भिराक्रम्य मोहयित्वा भुज्यत इत्यर्थः । स्पष्टमन्यत्‌ || २-३  ॥ 


जप्ते ललैकमात्रे तु क्षुभ्यन्ते भूतलाङ्गनाः ॥ ४ ॥ 
यदि न क्षुभ्यतीत्थं हि साधकस्य मनो मनाक्‌ | 
संक्षुभ्यन्ति ततः सर्वाः पाताले नागकन्यकाः ॥ ५ ॥ 


* पूर्वोक्ता हि पूजा नित्यं कार्या | 


पूजयेत्‌ । 
नित्यम्‌. ....-««००००००००००००००००००००० ॥' (८॥१९९-२00) 


इति उत्तरतन्त्रे वचनात्‌ | एवं च चक्रसाधनाख्यपूजायास्तदभेदे तद्विकृतिरूप 
कर्मान्तर्वे वा प्रात्यहिकतायास्तदङ्गजपस्य च तत एव प्राप्तिः | ततश््ोक्तरीत्याऽर्चने 
क्रियमाणे यद्येकलक्षविद्याजपपर्याप्तकालपर्यन्तमर्चनमविघ्न॑ स्यात्‌ तदा 
भूमण्डलवासिन्यः सर्वा अपि योषितः क्षोभयन्ति | लक्षैकमात्र इत्यत्र पूर्वकाछैकेति 
समासेऽपि बाहुलकः पूर्वनिपाताभावः | एकमात्रशब्देनेद वा लक्षशब्दस्य समासः | 
तथाऽपि साधक ईषदप्यकषुब्धो यदि द्वितीयलक्षसमाप्तिपर्यन्तमर्चयेदिति शेषः, तदा 
नागकन्या भुवमागत्य विघ्नमाचरन्ति | अत्र जपस्यार्चनाङ्गत्वेन प्राप्तिद्योतनायैव जप्त 
इति सिद्धवननिर्देशः | द्वितीयलक्षजपस्य कण्ठरवेंणाकथनेऽय्युत्तरत्रैवं लक्षत्रयं 
जप्वेत्युपसंहारात्छङ्गादूद्वितीयतृतीयलक्षपदादेरध्याहारः | स्पष्ट च ज्ञानार्णवे- 

'तदा दितीयलक्षं तु प्रजपेत्साधकोत्तमः । : 

तृतीग्रलक्षे संप्राप्ते भ्रामयन्ति सुराङ्गनाः ॥' 

इत्यादि । एतेन लक्षैकमात्र इति : 
लक्षत्रयमिति कर्मान्तरमिति व्याख्या नोपादेया । 'एका दीक्षा तिस्रो दीक्षा' एकं 
वृणीते द्वौ वृणीते' इत्यादाविव सम्भवत्येकवाक्यत्वे वाक्यभेदायोगात्‌ | तन्तरान्तर- 
विसंवादाच्च | यदपि व्याख्यानमिमानि त्रीणि कर्माण्येकद्वित्रिलक्षरूपाणीति तदप्यत 
एव नाऽऽदर्तव्यम्‌ । एवं सति यत्‌ सौभाग्यरलाकरेणोक्तं यामकेश्वरतन्त्र 
एकङक्षात्मकमपि पुरश्ब्वरणमुक्तमस्तीति वदन्तीति, तद्यद्येतद्व्याख्याभिप्रायेण तदा 
तदपि चिन्त्यमेव | पञ्चमपटले वक्ष्यमाणयुक्त्यभिप्रायेण चेद्युक्तमेव || ४-५ ॥ 
तासामपि यदा नासौ क्षोभं याति मनागपि । 
ततः स्वर्गनिवासिन्यो विद्रबन्ति सुराङ्गनाः ॥ ६ ॥ 
एवं लक्षत्रयं जप्त्वा व्रतस्थः साधकोत्तमः | 
संक्षोभयति देवेशि त्रैलोक्यं सचराचरम्‌ ॥ ७ ॥ 
तासामपि नागकन्याभिरपि । सम्बन्धसामान्ये षष्ठी | दर्शनेनेति शेष इत्यन्ये | 
ततस्तृतीयलक्षजपारम्भोत्तरम्‌ | एवमुक्तरीत्या लक्षत्रयं जप्ता लक्षत्रयजपसमाप्तिपर्यन्तं 
क्रमपूजां कृत्वा | व्रतस्थो बलवत्तरविघ्नसमूहेऽप्यस्खलितब्रह्मचर्यः | अत एव 
साधकोत्तमश्चक्रसाधनकर्मठिष्वग्रगण्यः संक्षोभयतिं स्वायत्तीकुरुते | मनोरमायां तु 
्रैलोक्यक्षोभणक्षमान्‌'इतिपदम्‌ 'आशेषभुवनप्रथाकरान्‌' इति व्याख्यातम्‌ ॥ ६-७ ॥ 
एवं सिद्धचक्रस्य काम्यार्चनाद्यामकांस्त्रिचत्वारिंशद्रयोगानाह-लिखित्वेत्यादिना 
पटलसमाप्पिपर्यन्तम्‌ । तत्र कामनीयफलषाड्विध्यात्तत्साधनानि कर्माण्यपि षड्‌- 
भवन्ति | शान्तिवश्यस्तम्भनविद्वेषणोच्चाटनमारणमेदात्‌ | तत्र शान्तिरुपद्रवनिवृत्तिः | 
वश्यं राजादीनां स्वायत्तीकरणम्‌ । स्तम्भनं प्रवृत्तिनिरोधः | विद्वेषणं स्नेहभङ्गः | 
उच्चाटनं स्थानान्तरप्रापणम्‌ । प्रसिद्धमन्यत्‌ । परे तु रक्षाशान्तिजयलाभनिग्रह- 
निधनभेदात्‌ षाइविध्यमाहुः । प्रसज्ज्यमानोपद्रवप्रागभावपरिपालनं रक्षा | प्रसक्तो- 
पद्रवध्व॑सः शान्तिः । रणधूतादिविजयो जयः | वाणिज्यादिभिरिष्टय़राप्तिर्लाभः | 
व्याध्युत्पादनं निग्रहः | शोषं प्रसिद्धम्‌ । अत्र स्तम्भनस्य रक्षायां वश्याकर्षयोर्जये 
विद्वेषोच्चाटनयोर्निगरहेऽन्तर्भावमिच्छन्ति । यद्यपि कामनानन्तात्तत्साधनानन्त्येन 
षट्संख्यातिक्रमेऽपि न तार्किकाणामिव क्वापि हानिस्तथाऽपि षट्स्वेव कर्मसु 
प्रातिस्विकमङ्गविशेषाणां तन्त्रान्तरे विधानात्तत्तत्कर्मान्तर्भावे तत्तदज्ञप्राप्तिः फलम्‌ | 
तानि चाङ्गानि सौभाग्यरलाकरे त्रयोविंशे तरै द्रष्टव्यानि | 
तत्र वश्यप्रयोगमाह द्वाभ्याम्‌ - 
लिखित्वा तन्मध्ये प्रतिमां यदा । 
नाम्ना सी जी चिन्तयेत्ततः ॥ ८ ॥ 

शतयोजनमात्रस्था त्वद्रृष्टाऽपि च या भवेत्‌ | 
भयलज्जाबिनिर्मुक्ता साऽप्यायाति विमोहिता ॥ ९ ॥ 


बिन्दुस्थाने वशकर्मभूतायाः प्रतिकृतेलेखनाय बिन्दुविरहित॑ विपुलं श्रीचक्रं 
लिखेत्‌ '। तत्र लेखनकरणद्रव्याकाङक्षायां वश्ये सिन्दूरादिरक्तद्रव्येण लेख्यमिति 
सामान्यविधिना वा, 'सिन्दूररजसा देवि कुडुमेनाथवा पुनः' इति प्रकृतौ विहितस्य 
चोदकाद्वा, ‘grat सिन्तूररजसा चक्रं तत्र बिचिन्तयेत्‌' (१/१३१) इति दक्षिणा- 
ूर्तिसंहितायाम्‌ | अस्मिन्नेव कर्मणि कर्मक्ये 
सति गुणोपसंहाराद्वा सिन्दूरादेरेव प्राप्तिः सम्भवतीत्याशयेन मूळे तदनुक्तिः | यत्तु 
॥ श्वक्रराजं समालिखेत्‌' इति ज्ञानार्णवे5स्यैव कर्मणः प्रकरणे वचनं 
तद्यद्यपि स्तम्भनकर्मण एवानुगुणं पीतद्रव्यत्वात्‌ तथाऽपि वाचनिकत्वात्‌ तदपि 
वैकल्पिकं लेखनद्रव्यम्‌ | अत एव ज्ञापकाद्वश्यादिंषट्कर्ममेदेन नियतानामङ्गानां 
तन्त्रान्तरेषु प्रकरणान्तरे कथितानामिह न प्राप्तिरित्यपि सुवचम्‌ | एतेन षट्कर्म- 
भूतकाम्यचक्रार्चनविरेषाणां चक्रसाधनान्तराधिकारककाम्यचक्रार्चनानां च त्रयोविंश- 
दात्रिंशतसङ्गयोर्भेदेन लेखनं सौभाग्यरत्नाकरे संगच्छते | नाम्ना संयुक्तामिति प्रतिमा- 
विशेषणम्‌ | नाम्नश्च कामराजकूटेन विदर्भणमावश्यकम्‌ | 'ज्यलन्तीं नामसहितां 
' इति तन्त्रान्तरात्‌ | 'महाबीजाब्देन कामराजबीजमुच्यते' इति 
शरीविद्यानन्दनाथो व्याचख्यौ | विदर्भप्रकारस्तु शारदातिलके- 
'मन्त्रार्णडन्वमध्यस्थं साध्यनामाक्षरं लिखेत्‌ | 
विदर्भ एष विज्ञेयः ................... ॥' 
इति । तद्यथा षडक्षरस्य कूटस्य द्वितीयतृतीयाक्षरयोर्मध्ये लक्ष्मीति साध्यनाम्नः 
प्रथमाक्षरं चतुर्थपञ्चमाक्षरयोर्मध्ये साध्यद्वितीयाक्षरं लेख्यमिति | साध्यनामाक्षरा- 
धिक्ये तु प्रतिप्रधानमिति न्यायेन मन्त्रं पुनः पुनरावर्त्य साध्यनामाक्षराणि सर्वाणि 
विदर्भयेत्‌ । मन्त्रविदर्भणस्य नामसंस्काररूपत्वात्‌ | अर्थरत्नावबलीकारास्तु-प्रतिमाया 
हृद्देशे मूलविद्यां लिखित्वा तस्या हल्लेखाया हकारमध्ये साधकनाम षष्ठ्यन्तं विलिख्य 
तदधो रेफहकारयोर्मध्ये साध्यनाम द्वितीयान्तमाकर्षयेति क्रियापर्द च लिखेदिति 
व्याचक्षते | तत्र मूलं त एव जानते | यन्रसामान्यविधितस्ततोऽप्यधिकानां 
लेखनीयाक्षराणां लाभात्‌ | तदुक्तम्‌- 


'जीवः प्राणो जीवमन्त्रात्ममन्त्री शक्तिनेत्रे श्रोतरयुग्मं च जिह्वा | 
साध्यः कर्ता कर्म तत्तक्रिया च दे गायत्र्यौ मन्त्रयन्त्रप्रभेदात्‌ ॥ 
प्राणक्षेपो यन्त्रहद्भूतबीजं रक्षावर्णो मातृकाभूतवर्णाः । 
इत्यङ्गानां विंशतिलेखनीया. यन्त्रे यन्त्रे सम्प्रदायानुसारात्‌ ॥' 

इति | अनयोः शलोकयोरर्थस्तु तृचभास्करे सविस्तरं वर्णितोऽस्माभिः | एतस्यापि 
यनत्रत्वाद्विंशतिलेखनस्येष्टत्वे तु नित्यार्चनेऽपि चक्रराजे तल्लेखनापत्तिर्दुरुद्धरा | 
तत्रापीष्टापत्तौ सम्प्रदाय एव शरणमिति दिकू | ज्वलन्तीं कामाग्नि' दह्यमानां 
विचिन्तयेत्‌ | मन्त्रपावकशिखाविमोहितामित्येके | सा च शिखा तद्योन्यन्तरालोदिता 
चिन्त्येत्यपि केचित्‌ | तत्सर्वं तन्त्रान्तरसंवाद एव विश्रम्भणीयम्‌ | शतयोजनेति 
शतशब्दोऽनेकपरः | 'योजनानां aed ते' इति तन्त्रान्तरात्‌ । स्पष्टमन्यत्‌ | न 
चास्मिन्प्रयोगे चिन्तयेदितिविधिवशाच्चिन्तनमात्रमेव फलसम्बन्धाद्रधानं नार्चनम- 
श्रवणादिति वाच्यम्‌ | चक्रलेखनोक्त्यैव तदर्चनलाभात्‌ | यथा तावत्सौर्यादिवाक्येषु 
निर्वपतिश्रवणं वायव्यादिवाक्येष्वालभतिश्रवणं च यजतेर्लक्षकं दर्शदैक्षप्रकृतिकत्वे 
लिङ्गं च तथेह चक्रपदमात्रेण तदर्चनस्य नित््ार्चनप्रकृतिकत्वस्य च लाभ इति 
सम्प्रदायात्‌ | एवमुत्तरत्रापि | एते च सर्वे प्रयोगाः सप्तदिनावधिका इति केचित्‌ | 
सकृदेव वा यावत्फलोदयमावृततिर्वेति तु युक्तम्‌ | क्वचिद्रयोगे सप्ताहाद्वासवत्किद्टरो 
भवेदित्युक्तमस्तीति चेत्‌ | किं तावता षण्मासान्ध्यानयोगेनेत्यप्युक्तमस्त्येवेति | ८-९॥ 
प्रयोगान्तरमाह द्वाभ्याम्‌- 

तन्मध्यगोऽथवा भूत्या मन्त्री सञ्चिन्तयेद्यदा | 

सर्वमात्मानमरुणं साध्यमप्यरुणीकृतम्‌ ॥ १0 ॥ 

ततः सञ्जायते देवि सर्यसौभाग्यसुन्दरः | 

वल्लभः सर्वलोकस्य साधकः परमेश्वरि ॥ ११ ॥ 

अथेति प्रयोगान्तरारम्भे, वेति विकल्पे । तन्मध्यगः, चक्रमध्ये स्थितः | अरुण- 
मुद्यत्यूर्यसहस्रतुल्यम्‌ | साध्यं वशक्रियाकर्मीभूतम्‌ | अरुणीकृत स्वतेजसो व्याप्येति 
च्िप्रत्ययलभ्योऽर्थः । तन्त्रान्तरेऽपि- 
'उद्यतसूर्यसहस्राभमात्मानमरुणप्रभम्‌ । 
साध्यमप्यरुणीभूतं चिन्तयेत्परमेश्वरि ॥' 

इति | अर्थरत्नाबलीकारास्तु-स्वीयां कुण्डछिनीं वहन्नाङ्या बहिरानीय साध्यनासिका- 
द्वारा प्रवेश्य तत्कुण्डलिन्यैकीकृय तया कवलीकृतं साध्यजीवं स्वासनतां नीत्वा 
सब्रहारन्ध्रेदुमण्डलादारक्तामेव सुधाधारां निःसार्य तया सर्वमालानं साध्यसहित- 
माप्लावयेदिति वर्णयन्ति | तदर्णबसंहितयोर्न दृस्यते | साध्यवशीकारांशै पूर्वप्रयोगेण 
सहास्य विकल्पः | सौन्दर्यादिकमप्यस्य फलम्‌ ॥ १0-११ ॥ 


sp नाम्नैव संयुक्तं स ee ॥ १२॥ 


गुरुमुखैकवेद्यं | यद्योनिमुद्राबन्धनाख्यं 
मुद्राशब्दो यद्यपि नानार्थस्तथाऽपि प्रकृते गुरुमुखैकवेधं 
मन्त्रदोषनिरासाय यत्साम्परदाबिकैरनुष्ठीयते तदेवेह MEN, । 'मुद्रासन्नदविग्रहः' इति 

तन्त्रान्तरे स्वशरीरे मुद्रया सन्नाहविधानात्लिङ्गात्‌ । व्याख्यातं च तथैव ऋजुविमर्शिन्यां 
नाम्नैव संयुक्त विदर्भितं यथा तथा | तद्मकारश्च पूर्वमुक्तः | 'यस्य नाम विदर्भितम्‌' 
इति ज्ञानार्णबादियमेव व्याख्योचिता । ये तु साध्यसाधकयोर्नामद्वयं वशीकुर्विति 
क्रियापदं च लेख्यमिति व्याचक्षते तेषां मूलं मृग्यम्‌ ॥ १२ ॥ 
प्रयोगान्तरमाह त्रिभिः - 

अद्रष्टायास्तु संयोज्य नाम चक्रस्य मध्यगम्‌ | 

विरच्य योनिमुद्रां च तामाकर्षयति क्षणात्‌ ॥ १३ ॥ 

यक्षिणीं बाऽथ गन्धर्वी किन्नरीं वा सुरेश्वरीम्‌ | 

सिद्धकन्यां नागकन्या यक्षकन्यां च खेचरीम्‌ ॥ १४ ॥ 

| 
मदनोद्धवविक्षोभरफुरज्जघनमण्डलाम्‌ ॥ १५ ll 


अदृष्टाया यक्षिण्याद्यन्यतमरूपाया यन्नाम व्यवहारयोग्यं तच्चक्रस्य मध्यगं यथा 
तथा संयोज्य चक्रमध्ये तदाचकप्रातिपदिकमात्रं विलिख्य न तु मन्त्रेण सह 
विदर्भामक इह संयोगः | अदृइयस्त्रीनामवर्णाश्चक्रमध्ये विलिख्य त्विति संहितोक्तेः | 
एतावानेव च पूर्वप्रयोगादस्य विशेषः | योनिमुद्राविरचने तु तन्त्रान्तरे विशेषो न 
श्रूयते । 'ये तु मन्त्रदोषनिरासे कथितं योनिमुद्राबन्धनमपि प्रोक्तसंक्षोभिण्यादि- 
दशकान्तर्गतमेवेति मन्यन्ते ते त्वसाम्प्रदायिका' इत्युक्तं शरीहर्षदीक्षितैः | तस्मादिह 
सम्प्रदाय एव यावद्विशेषदर्शनं शरणम्‌ | यक्षिणी यक्षतो भिन्नैव जातिः । अतो न 
यक्षकन्यापदैन पौनरुक्त्यम्‌ | अप्सरसमित्यनेनैव सिद्धे5प्युर्वशीग्रहणं गोबलीवर्दन्या- 
येन । इदं च यक्षिणीमित्यादिम्लोकद्वयस्थं पदजातं तामित्येकवचनान्तरस्य विशेषणम्‌ | 
केचित्‌ तु-वक्ष्यमाणप्रयोगस्थस्य सर्वयोषित इत्यस्य विशेषणं मन्यमाना इमं प्रयोगं 
मानुषीमात्रविषयं मन्यन्ते, तत्‌ तन्त्रान्तरविरुद्धम्‌ ॥ १३-१५ Il 


श्लोकार्धेनैव प्रयोगान्तरमाह- 
महाकामकलाध्यानातू क्षोभयेत्सर्वयोषितः । 
यदेव कामकलाध्यानं क्रत्वर्थत्वेन पूर्वं विहितं तदेव कामनोद्देशन क्रियमाणं 


काम्यमपि भवति | ततश्च संयोगपृथक्त्वन्यायेनोभयार्थमिदं ध्यानम्‌ | सर्वयोषितो 
लोकत्रयस्थाङ्गनाः | 


'महाकामकलाध्यानयोगात्तु सुरवन्दिते | 
क्षोभयेत्‌ स्वर्गभूर्लोकपातालतलयोषितः ॥' 

इति ज्ञानार्णबात्‌ | अत्र तुशब्दबला्थमप्रयोगादेतस्य भिन्नता सूचिता, तेन प्रकृत- 
तनत्रेऽध्युष्टश्लोकैरेक एव प्रयोग इति भ्रमो गलहस्तितः || १ ५ ॥ 


अथार्चनमन्तरेणैव कतिचित्‌ प्रयोगान्‌ वक्तुमारभते- 
रोचनाकुडुमाभ्यां वा. सप्तभागं तु चन्दनम्‌ ॥ १६ ॥ 
अष्टोत्तरशतं जप्त्या तिलकं धारयेद्‌ बुधः | 


ततो यमीक्षते वक्ति स्पृशते चिन्तयेच्च यम्‌ ॥ १७ ॥ 
अर्थन च शरीरेण स बशं याति दासवत्‌ | 


रोचना गोरोचनं कुङ्कुमं केसरम्‌ | अनयीरन्योन्यं भागसाम्यं समं स्याद- 
श्रुतत्वादिति न्यायात्‌ । चन्दनं तु मिलिताभ्यामेताभ्यां समभागम्‌ | 
'रोचनाभागमेकं तु भागमेकं तु कुडुमम्‌ | 
अथ भागदयं देवि चन्दनं मर्दयेत्समम्‌ ॥' 
इति तन्त्रान्तरात्‌ । ये तु रोचनाकुट्टमयोर्भागद्वयं चन्दनभागमेकमेव योजयेदिति 
व्याचक्षते, ते निर्मूत्वादुपेक्ष्याः | अर्थेनेति सहार्थे तृतीया 1 १ ६-१७ ll 


तथा पुष्पं फलं गन्धं पानं वस्त्रं महेश्वरि ॥ १८ ॥ 
अष्टोत्तरशतं जप्त्वा यस्याः सम्प्रेष्यते स्त्रियाः | 


सद्य आकृष्यते सा तु विमूढहृदया. सती ॥ १९ ॥ 
हठाकृष्टिरियं भद्रे न क्वचिठातिहन्यते | 


पुष्पमिति पत्रादेरुपलक्षणम्‌ | फलमन्नताम्बूलादेः | गन्धं कर्पूरादेः । पान 
दधिदुग्धादेः । वस्त्रं भूषणादेः | यस्या इत्यत्र लिङ्गमविवक्षितम्‌ | एवं पूर्वप्रयोगेडपि ` 
यमीक्षत इत्यत्र | हठाकृष्टिरिति | यदि साध्येन परमन्त्रस्तम्भनाः प्रयोगा अनुष्ठीयन्ते 
तदा तत्सिडिप्राबल्यात्साधकप्रयोगस्य प्रतिहतिः स्यादेव | अयं तु प्रयोगो बलवताऽपि 
न प्रतिहन्यत इत्यर्थः भद्र इति संबुद्धिः सप्तमी वा ॥ १८-१९३ ॥ 


अथ सार्धैरेकादशभि: श्लोकैरेक॑ प्रयोगमुपदिशति- 
लिखेद्रोचनयैकान्ते प्रतिमामवनीतले ॥ २0 ॥ 
ged megane ar i 29 Il 
तद्वालगलहन्ञाभिजन्ममण्डलयोजिताम्‌ 
l 


जन्मनाममहाविद्यामडुझान्तर्विदर्भिताम्‌ 
सर्वाङ्गसन्धिसंठीनमालिस्य मदनाक्षरम्‌ ॥ २२ ॥ 

तदाशाभिमुखो भूत्या l 
बद्ध्वा तु क्षोभिणीमुद्रां amei जपेत्‌ ॥ २३ ॥ 
नियोज्य दहनागारे l 


गोमयेन रहःस्थाने भूमिमुपलिप्य तत्र गोरोचनेन साध्यस्त्रीप्रतिमां शृङ्गार- 
रसानुगुणैर्वेषेणा55भरणैश्व युक्तां सम्यग्विलिख्य तस्या भालमारभ्य योनिपर्यन्तं 
तदीयजन्मनामसहितां श्रीविद्यां क्रोमित्यङ्कशबीजविदर्भितां कृत्वा लिखेत्‌ | अङ्कुशबीजं 
जन्मनामाद्याक्षरं विद्यक्षरद्वयं पुनरङ्कुशं जन्मनामद्वितीयाक्षरं विद्यातृतीयचतुर्थाक्षरे 
इत्यादिरीत्या लिखेत्‌ | ततस्तद्रतिमाया देहे यावन्ति सन्धिस्थानानि तावत्सु स्थलेषु 
` पुनः पुनर्द्वितीयकूरमेव विलिख्य तद्वीजं दाडिमीपुष्पाभं तत्तत्सन्धिषु लीनं विभाव्य 
साध्यस्त्री यस्यां दिशि तिष्ठति तदाभिमुख्येन देवताभावापादकान्‌ न्यासान्कृत्वा 
वक्ष्यमाणलक्षणा क्षोभिणीमुदरां [बद्ध्वा] cast [चन्द्रसूर्यकलालये दहनागारे नियोज्य 
विद्यामष्टतं जपेदिति समुदायार्थः | अत्र गोमयलेपः संहितोक्त:- 'लिप्तगोमयभूमौ 
तु लिखेद्रोचनया ततः' इति । जन्ममण्डलब्दो योनिपरः | केचित्‌ तु-'भालपद- 
माज्ञाचक्रोपलक्षकम्‌, [जन्म]मण्डलपदं मूलाधारपरम्‌' इति वदन्तः षट्चक्रेषु विद्यां 
लिखेदित्याहुः | तदयथाक्षरम्‌ | ये त्वङ्कशोत्तरं विद्याक्षरदवयं ततो जन्मनामाक्षरमिति 
व्याचक्षते, तेषां पाठक्रमपरित्यागे मूलं चिन्त्यम्‌ | दाडिमीपुष्मप्रभत्वं तु अर्णबोक्तम्‌- 
।छीन॑ दाडिमपुष्पाभे चिन्तयेददेहसन्धिषु' इति | मदनाक्षरपदस्य क्लींबीजपरत्वेन 
व्याख्यानमनादेयम्‌ | 'स्वाङ्गसन्धिसंलीनं कामकूटं समालिखेत्‌' इति संहिताविरोधात्‌ | 
एवम्‌- 
'क्षोभिणीबीजमुदराभ्यां विद्यामष्टशतं जपेत्‌ | 
योजयेत्तां कामगेहे चन्दसूर्यकलावृते ॥' 
इतिवचनान्मूलस्थो दहनागारशब्दो मदनमन्दिरपरः | तत्र योजनं तु मुद्राया एव 
योग्यताबलात्‌ | केचित्‌ तु-दहनागारराब्देन साधकस्य मूलाधारमुच्यते, तत्र योजनं 
साध्याया इत्याहुः | परे तु चत्रूर्यकलायुक्ताग्निमण्डलं श्रीचक्रमेवेत्याहुः | 
तदुभयमपि संहिताविरुद्धम्‌ || २0-२ ३ | 


अथाऽऽकृष्यमाणां साध्यां वर्णयति- 
विचलितापाङ्गामनब्गदारपीडिताम्‌ ॥ २४ ॥ 
दूरीक़ृतस्वचारित्रभयलज्जानयाङ्टुशाम्‌ । 
आकृष्टइदयां नष्टधैर्यामुइ्डीनजीविताम्‌ ॥ २५ ॥ 
वप्रप्रासादनिगडनदीयन्त्रसुरक्षिताम्‌ । 


परोच्चलन्मदकल्लोलप्रस्फुरज्जघनस्थलीम्‌ ॥ २६ ॥ 

झक्तिचक्रोच्चलच्छक्तिवलनाकवलीकृताम्‌ । 
नवानुरागसन्धानवेपमानहृदम्बुजाम्‌ ॥ २७ ॥ 
मनोधिकमहामन्त्रपवनापहतांशुकाम्‌ 


| 
श्रान्तामिव द्रुताम्‌ ॥ २८ ॥ 
| 

भ्रमन्महानिलोदभूतयन्वाकारां नभस्थले | 
भ्रमन्तीमानयेज्ञारी योजनानां शतैरपि ॥ ३१ ॥ 
विचलितावपाङ्गौ नेत्रयोरन्तौ यस्यास्ताम्‌ | स्वे, आत्मीया जनाः । चारित्रमाचारः | 
नयो नीतिः | दूरीकृता आत्मीयादिनयान्ताः पञ्चाङ्कशा यया ताम्‌ | उड्डीनं जीवितं 
देहभानं यस्यास्ताम्‌ | वप्रः प्राकारः। प्रासादो भूभुजां गृहम्‌ | निगडः शृङ्कलादण्डो 
द्वारनिरोधकः | नदीयन्त्रमन्तर्गर्तितनदीका परिखा | एतैः सुरक्षितामपि प्रोच्चलद्भि- 
र्मदमयै: कल्लोहैर्महातरङ्गैः प्रस्फुरन्ती जघनस्थली यस्यास्ताम्‌ | शक्तिचक्रात्साध- 
'कोपास्यदेवीपरिवारादुच्चलन्त्याः शक्तेशचक्रानतर्गतान्यतमाया वलनया व्याप्त्या कवली- 
कृतां स्वायत्तीकृताम्‌, शक्तिचक्रं तदीयमूलाधारम्‌, तस्मादुच्चलन्त्याः शक्तेः कुण्ड 
लिन्या इति केचित्‌ | मनसोऽप्यधिकवेगेन मन्त्रवायुनाऽपह्तमाकृष्टमंशुकं यस्यास्ताम्‌ | 
विमूढामिवेत्यादयश्चतुर्दशेवकाराश्चतुर्दशधोकेक्षार्थाः | । 
'मन्ये बढ़े ge प्रायो नूनमित्येबमादिभिः। 
उठेक्षा व्यज्यते शब्दैरिवशब्दोऽपि तादूशः ॥' = 
इत्यालङ्कारिकवचनेन तस्योत्रेक्षाव्यअ्षकत्वात्‌ | उड्डामरितां भूताविष्टाम्‌, विहस्तां 
व्याकुलाम्‌ | 'बिहस्तव्याकुलौ समौ' इति अमरः | अन्यत्वं गतामिव, अन्यादूशीमिव | 
स्पष्टमन्यत्‌ ।। २४-३१ ॥ 


अथ द्वौ रक्षाकरप्रयोगावाह- 


i सवाँ लिखित्या चक्रबाह्यतः | 
बालवच न saa: सर्वजन्तुषु ॥ ३२ ॥ 
भूर्जादिपत्रे चक्रं विलिख्य मातृकाभिर्बहिरावेष्ट्य संपूज्य यो धारयेत्स 
` व्याघ्रादिदुष्टजन्तुष्ववध्यो भवति | उक्तं च ज्ञानार्णवे- 


1 विलिखेच्चक्रबाहातः सकलाः प्रिये । 
T स्वर्णपत्रे रौप्यपत्रे$्थ ताम्रके ॥ 
सोऽवध्यः सर्वजन्तूनां व्याप्रादीनां विशेषतः ।' 

इत्यादि ॥ ३२ ॥ 
अथ निकायिन्यायेन पूर्वपूर्वविकारानुत्तरोत्तरान्‌ प्रयोगान्‌ कतिचिदाह- 
तवैव हि महेशानि स्वसंज्ञाक्रमयोगतः । 
चन्दनागुरुकर्पूरैरजरामरतां ब्रजेत्‌ ॥ २३ ॥ 
तथैव पूर्वप्रयोगवदेव | स्वनामयोजनं चन्दनाद्यैरैव लेखनमिति तु विशेषः | 
संहितायां तु कस्तूरीकेसरयोरपि मेलनमुक्तम्‌ | अत्र नामलेखनादीतिकर्तव्यता 
विस्तरो ग्रन्थविस्तरैकप्रयोजनकोऽर्थरत्नाबन्यां द्रष्टव्यः || ३३ II 


पुनर्वश्यप्रयोगानेवाऽऽह- 
: एवं देवि विधानेन रोचनागुरुकुङ्कुमैः । 
लिखितं चक्रयोगेन(ण) यस्मिन्कर्मिन्नपि स्थितम्‌ ॥ ३४ ॥ 
साध्यनाम स्वनाम्ना तु चक्रस्यान्तर्विदर्भितम्‌ 
करोति सकलाल्लोकानचिरात्पादवर्तिनः ॥ ३५ ॥ 
पूर्वोक्तरीत्या मातृकावेष्टितं चक्रं रोचनाद्ैर्विलिख्य तन्मध्ये स्वनाम्ना विदर्भितं 
साध्यनाम विलिख्य पूजयेत्‌ | सर्वे जनाः पादसमीपवर्तिनो भवन्ति | चक्र 
योगेन(ण) लेखनोपायेन भूर्जाद्याधारनियमो देहे धारणं च कृताकृतमित्याह- 
यस्मिन्नितिः || ३४-३५ Il 


मध्यं गतेन बीजेन महाकामकलात्मना । 

एकमेकमवष्टभ्य साध्यनामाक्षरं प्रिये ॥ ३६ ॥ 

बहिरप्यखिठैरेब . वेष्टयेन्मातृकाक्षरै 

हेममध्यगतं कृत्या धारयेद्वामके भुजे ॥ ३७ Il 

शिखायामथवा वस्त्रे धारयेच्यत्र तत्र वा | 

करोति दासभूतं हि त्रैलोक्यं सचराचरम्‌ ॥ ३८ ॥ 

संमोहयति राजानं -वाजिनं दुष्टकुञ्जरम्‌ | 

चोरं केसरिणं सर्व॑ परचक्रं महाग्रहम्‌ ॥ ३९ ॥ 

इत्रून्यज्ाशानिं शस्त्र वेताल राक्षसं तथा | 

भूतप्रेतपिशाचांश्च धारिता चक्ररूपिणी ॥ ४0 ॥ 

महाकामकलात्मकं बीजं चतुर्थस्वरस्तेन मध्यंगतेन त्रिकोणान्तर्लिखितेन 

साध्यनामाक्षरमेकमेकमवष्टभ्य संपुटीकृत्य बहिश्चक्रार्धन्नवयोनिचक्राद्‌ बहिर्मातृका- 

भिर्वेष्टयेदिति तु [ऋजु] विमर्िन्यां व्याख्यातम्‌ | [अर्थ] रल्ावलीकारस्तु-मध्यंगतेन 
मूलविद्यामध्यस्थेन बीजेन कामराजकूटेन साध्यनामाक्षराणि ग्रथयित्वा त्रिकोणान्त- 
विलिख्य बहिः कामकूटाद्‌ बहिस्त्रिकोणमध्य एव मातृकाभिः साध्यनामाक्षरग्रथनः 
रीत्यैव वेष्टयेदिति व्याचख्यौ | वस्तुतस्तु-मूले चक्रस्येतिपदाभावेऽपि निकायिन्या- 
येन पूर्वयागप्रकृतिकत्वाद्धारिता चक्ररूपिणीत्युपसंहाराच्च चक्रस्येत्यस्योपस्थिती तस्य 
मध्यं तस्य बहिरित्येवार्थः | यत्तु संहितायां वचनम्‌- 

'कामकूटेन देवेशि सन्दर्भ्य पृथगक्षरम्‌ | 

साध्यनाम्नां त्रिकोणान्तर्वष्टयेन्मातृकाबहिः | | 
इति । तत्रापि चक्रं विलिख्येत्यस्य पूर्वश्लोकादनुवृत्तेस्तदविरोधेनैव चक्राद्‌ बहिरित्येव 
व्याख्येयम्‌ | तेन प्रकृतितः प्राप्तस्य बाधो न कृतो भवति । चतुर्थस्वरावष्टम्भो 
मातृकावष्टम्भश्व मानाभावात्‌ संहिताविरोधाच्च नोपादेय इति युक्तम्‌ | अत्राऽऽदौ 
कामकूटमू, ततो देवदत्तप्रथमाक्षरमू, पुनः कूटं वकारः, पुनः कूटं दकारः, कूटं 
तकारः कूटमिति ग्रथनक्रमः | सहितायां साध्यनाम्नामितिबहुवचननिर्देशादनेक- 
साध्योद्देशैन सकृदेवायं प्रयोग इति ध्वनितम्‌ | तदनुसारेण साध्यनाम्नामक्षरमित्येव 
प्रकृते विग्रहः | सचराचरमित्यत्र तच्छब्दश्चक्रं परामृशतीति [क्रजु]बिमर्शिन्यामुक्तम्‌, 
तदयुक्तमिति स्पष्टम्‌ || ३६-४0 ॥ 


तेन क्रमेण सन्दर्भ्य पुराणां नाम सुन्दरि | 
मध्ये चतुष्पथे चापि चतुर्दिक्षु निधापयेत्‌ ॥ ४१ ॥ 
महान्कोलाहलस्तत्र ततो लोकस्य जायते | 
योषितां च विशेषेण विद्विष्टानामपीश्वरि ॥ ४२ ॥ 


पूर्वोक्त एव प्रयोगे साध्यनामाक्षराणां स्थाने दरुघ्नपाटलिपुत्रादिनगरनामाक्षः 
राणीति विशेष: । नन्वेवं सति नगरस्यैव साध्यत्वाूर्वेणैव सिद्धमित्यत आह-मध्ये 
चेति | नगरस्य मध्यभागे चतुष्पथे पूर्वादिदिक्वतुष्टये च निखननार्थं षट्चक्राणि 
कार्याणीति विदेषान्न गतार्थतेति भावः | अत्र संहितायां दिक्षु पूर्वादिषु क्रमादित्युक्तेः 
प्रकृते चकारश्रवणाच्च षण्णां समुच्चय एव न विकल्पः | सर्वं नगरमेव स्ववशे 
तिष्ठतीति तात्पर्यार्थः || ४१-४२ ॥ 
एतन्मध्यगतां पृथ्वी सशैलवनकाननामु । 
चतुःसमुद्रपर्य्तां ज्यलन्तीं चिन्तयेठिये ॥ ४३ ॥ 
जायते मदनोऽपरः । 
ृष्ट्यैबाऽऽकर्षयिल्लोकान्‌ दृष्ट्वैय कुरुते वशे ॥ ४४ ॥ 

संक्षोभयेज्ञारी द्वृष्ट्बैवापहरेदिषम्‌ | 
दृष्ट्या करोति वागीशं दृष्ट्या सर्व विमोहयेत्‌ ॥ ४५ ॥ 
दृष्ट्या करोति चाऽऽवेशं दृष्ट्या सर्व विमोचयेत्‌ । 
दृष्ट्या चातुर्थिकादीश्च नाशयेदिषमज्वरान्‌ ॥ ४६ ॥ 
एतस्य चक्रस्य मध्यगतां सर्वा पृथ्वी चिन्तयेत्‌ । षण्मासानित्यत्यन्तसंयोगे 
डितीया | ज्वरपदमसाध्यरोगमात्रोपलक्षणम्‌ || ४३-४६ || 
एतठापूजितँ रात्रौ चक्रं सिन्वूररजितम्‌ | 
करोति महदाकर्ष सुदूरादपि योषिताम्‌ ॥ ४७ ॥ 
सिन्दूरेण रञ्जितं लिखितम्‌ । 'रात्री सिन्दूरलिखितं पूजयेदेकचित्ततः' 
इतिसंहितैकवाक्यत्वातू | तेन हरिद्रादिना विलिख्य सिन्दूरं पूरयेदिति व्याख्यान- 
मनादेयम्‌ | महदिति चक्रविशेषणम्‌ । महतामाकर्षमिति वा | महमुत्सवं ददातीति 
महः | स चासावाकर्ष इति वा || ४७ ॥ 


सदा दिक्षु विदिक्ष्वेवं यदा देवि प्रपूज्यते । 
दिगनुक्रमयोगेन(ण) तदा सर्वं जगद्वशे ॥ ४८ ॥ 


याँ Rat सर्वां वज्ञयितुमिच्छुस्तद्दिगभिमुखः सदाऽखण्डं पूजयेत्‌ | एवं क्रमेण 
ad जगद्वशयति | अत्र दिङ्नामैव साध्यनामेत्याहुः || ४८ || 


ले रह निर्विवरोदरे । 
सन्दर्भयेत्पुरम्‌ ॥ ४९ ॥ 
विपुलं देशमथवा विषयं मण्डलं तथा | 
स्वनामसहितं कृत्वा यदि भूमौ निधापयेत्‌ ॥ ५0 ॥ 
धारयेदथवा हस्ते कण्ठे वा बाहुमूलतः | 
दिखायामथवा वस्त्रे यत्र तत्र स्थितं च वा ॥ ५१ ॥ 
चक्रमेतन्महाभागे पुरक्षोभणमुत्तमम्‌ । 
नूतने Pies भूर्जे चक्रं विलिख्य तन्मध्ये स्वनाम्ना विदर्भितं नगरदेश- 
मण्डलखण्डान्यतमं कृत्वा विलिख्य संपूज्य निखननधारणाद्यन्यतमं कुर्या- 
दित्यर्थः || ४९-५१२ ॥ 
अर्कक्षीरं कुडुमं च धत्ूरकरसं तथा ॥ ५२ ॥ 
रोचनालक्तकं लाक्षारसं मृगमदोत्कटम्‌ | 
एकीकृत्य चक्रमेतत्लिख्यते यस्य संज्ञया ॥ ५३ ॥ 

तस्य चोरग्रहव्याधिरिपुसिंहाहिवाजिजम्‌ | 
यक्षराक्षसवेतालभूतप्रेतपिश्ञाचजम्‌ ॥ ५४ ॥ 
लूतावृश्चिककीटानां कामलाशीतिकोद्धवम्‌ | 
भयं न विद्यते तस्य परमन्त्राभिचारजम्‌ ॥ ५५ ॥ 
नित्यं सन्धारणाद्वेवि कालमृत्युयमादयः | 
न शक्ता हिंसितुं सम्यग्‌ रोमेकमपि सर्वथा ॥ ५६ ॥ 
अर्कक्षीरादिद्रव्यसप्तकं मेलयित्वा तेन चक्रं विलिख्य यस्य नाम मध्ये लिख्यते 
तस्य सर्वोपद्रवनिवृत्तिः | तेन तस्य नित्यं धारणे तु यावच्छरीरसम्पर्कस्ताव- 
त्कालमृत्युरपि त॑ न बाधत इत्यर्थः | इहालक्तकपदेन बर्बूरत्वगादिद्रव्ययोगजन्यो रसः । 
लाक्षारसस्य पृथगुपादानात्‌ | तयोः सामानाधिकरण्येनान्वयस्तु नोपादेयः | 
'उन्मत्तरसलाकषार्कक्षीरकुहुमरोचनाः  । 
कस्तूर्यलक्तसहिता एकीकृत्य तु संलिखेत्‌ ॥' 


इति संहिताविरोधात्‌ | कामला ज्वरपली | शीतिका शीतज्वरः | 'अकार- 
प्रश्लेषेण को ब्रह्मात्मानिलार्केषु' इति कोशाद्‌ वायुवाचकककारेण चाशीतिसंख्या 
वातजन्या रोगा वा गृह्यन्ते || ५२-५६ ॥ 
अथवा मध्यगो देवाँ त्रिकोणोभयगां तथा | 
अधस्तान्नामसंयुक्तां रोचनाङुङ्कुमाङ्कितताम्‌ ॥ ५७ ॥ 
निधापयेच्च सप्ताहाद्‌ दासवत्किङ्करो भवेत्‌ । 
त्रिकोणस्य कोणत्रये मध्ये चेति चतुर्वारं विद्या विलिख्य तदधः स्थानचतुष्के 
साध्यनामापि पुनः पुनर्लिखेदिति व्याचक्षते | कामकूर्ट चतुर्वारं लिखेदित्यपि केचित्‌ | 
पक्षद्वयेऽपि मूलाक्षरारूढता चिन्त्या । त्रिकोणोदरगामिति क्वाचित्कः पाठः | तसक्षे 
त्रयः कोणा उदरं चेति समासः सुवचः | त्रिकोणोभयगामित्येव तु तनत्रान्तरसंवादी 
पाठः | ५७-५७५ Il 


अङ्कितां लिखितां नित्यं धारयेदुज्जिधृक्षताम्‌ ॥ ५८ ॥ 
नाम्ना सर्वज्ञभूतोऽपि मूको भबति तत्क्षणात्‌ | 


शास्त्रीये लौकिके व्यवहारे 
ये तावत्स्वेन सहोज्जिधृक्षन्ति उद्ग्राह कर्तुमिच्छन्ति शास्त्री 
वा विवदितुमिच्छन्ति, तन्नामसहित चक्रं पीतद्रव्येण भूर्जादौ विलिख्य पूर्वाभिमुख: 

पीतैरेव पुष्पैः पूजयित्वा धारयेत्‌ | प्रतिवादिमुखस्तम्भो भवति | तदुक्त ज्ञानार्णवे- 
aa: समालिख्य पीतपुष्यैः समर्चयेत्‌ | 
ूर्वाशाभिमुखो भूत्या स्तम्भयेत्सर्ववादिनः ॥ 
सहस्वदनो देवि मूको भवति तत्क्षणात्‌ | 
नाम्ना यस्य स वाग्मी हि पाषाण इव जायते ॥' 


इति । क्वचिदिद्धदिङ्गमुख इति मूलपाठः || ५८-५८३ ॥ 


मारणप्रयोगमाह- 
महानीलीरसेनापि नाम संयोज्य पूर्ववत्‌ ॥ ५९ ॥ 
दक्षिणाभिमुखो TAL दग्ध्या मारयते क्षणात्‌ । 
नीलीरसेन चक्रं विलिख्य ब्राह्मणभिन्नस्याधार्मिकस्य द्वेष्यस्य नाम पूर्वोक्तरीत्या 
संयोज्य दक्षिणाभिमुखोऽ्य्च्य adt दहेत्‌, रिपुर्म्रियते ॥ ५९-५९३॥ 


महिषाश्वपुरीषाभ्यां गोमूत्रेणाङ्गतं लिखेत्‌ ॥ ६0 ॥ 
नाम्नाऽऽरनालमध्यस्थं विद्विष्टः सर्वजन्तुषु । 


महिषपुरीषाइवपुरीषयो रसं गोमूत्रेण सम्मेल्य तेन चक्रं विलिख्य तत्र 
देवदत्तयज्ञदत्तौ विद्वेषयेत्यादि विलिख्याभ्यर्च्य तच्चक्रं सौवीरमध्ये निक्षिपेत्‌ | अथ 
काञ्जिके | 'आरनालकसौवीर' इति अमरः | यस्य नाम्नाऽङ्कितं स सर्वजन्तुषु 
विद्विष्टो भवतीत्यन्वयः | महिषाश्वेति तु मिथोवैरस्य गोव्याघ्रादेरुपलक्षणमित्यन्ये | 
पुरीषद्वयमेव लेखनद्रव्ये | गोमूत्रेण तु चक्रस्य सेचनमात्रमित्यपि केचित्‌ | तदुभयमपि 
संहितादिविरुद्धम्‌ ॥ ६0-६०२ ॥ 
युक्त्या रोचनया नाम काकपक्षेण संलिखेत्‌ ॥ ६१ ॥ 
नीलकर्पटके सम्यग्नीलसूत्रेण वेष्टयेत्‌ | 
लम्बमानं तदाकार परमुच्चारनं भवेत्‌ ॥ ६२ ॥ 
नीळवस्त्रे गोरोचनद्रव्येण काकपक्षोत्थलेखन्या चक्रं विलिख्य तत्र साध्यनाम 
संयोज्य पूजयित्वां तद्वस्त्रं नीलसूत्रेणाऽऽवेष्ट्य यष्टौ बद्ध्वा55काशे लम्बयेत्‌ | 
उच्चाटनं भवति ॥ ६१-६२ ॥ 


दुग्धलाक्षारोचनाभिर्महानीलीरसेन Fl 
लिखित्वा धारयेच्चक्रं चातुर्वर्ण्यं बं भवेत्‌ ॥ ६३ ॥ 

दुग्धादिद्रव्यस्येतरेतरयौगद्वन्द्ववशाच्चकाराच्च परस्परमिश्रितमेकमेव ठेखन- 
द्रव्यम्‌ | तदुक्तं संहितायाम्‌- 
'महानीलीरसोज्चित्रारोचनादुग्धमिश्रितैः । 
लाक्षारसैलिखेच्चक्र चतुर्वर्णान्वश - नयेत्‌ ॥' 


इति । अत्रोद्धिन्ना पञ्चमं द्रव्यं योजनीयं विधीयते । महानीलीरोचनाभ्यां 
दुग्धलाक्षारसादिभिरित्यत्राऽऽदिपदेनाप्येतदेव द्रव्यं ज्ञानार्णवेऽप्यभिप्रेत दृश्यते | 
तदनुरोधेन मूले चकारो5पि तत्समुच्चयार्थ एव व्याख्येयः | सुरेश्वर कृत शब्दप्रवीपा- 
ख्ये भिषक्कोशे-'औजिन्ने कषारिकायां स्यात्कडाहल्वणेऽपि च' इति | एतेन चत्वारि 
द्रव्याणि चतुणां वर्णानां वशीकरणे यथासंख्यमन्वियन्तीति [ऋजु ]विमर्शिनीकारो- 
क्तिर्निरस्ता | श्वेतरक्तपीतनीलवर्णानां मृदादीनां स्मृत्यादिषु विप्रादिभेदेन व्यवस्था- 
दर्शनं तेषां भ्रममूलम्‌, तत्तु तन्त्रान्तरे विरेषदर्शनान्निवर्त्यम्‌ ॥ ६३ ॥ 

एतेनेव विधानेन जलमध्ये विनिक्षिपेत्‌ । 

सौभाग्यमतुलं तस्य स्नानपानादिना भवेत्‌ ॥ ६४ ॥ 


एतेनैव दुग्धादिद्रव्यपञ्चककरणकलेखनादिरूपेणैव | आदिपदेन मुखप्रक्षालनं ये 
ये पिवन्ति ते ते वशगा भवन्तीति तु तनतरान्तरसिद्धोऽर्थः | ag [ऋजु] विमर्ज्िन्याम्‌ 
उक्तम्‌-दीक्षाभिषेकसमये कनकपटचक्रं कुम्भे निक्षेप्यम्‌ | अभिषेकोत्तरं च तच्चक्रं 
गुरवे देयमित्ययमर्थोऽनेन लब्ध इति तत्‌ तन्त्रान्तरे न दृष्टम्‌ || ६४ ॥ 


एतन्मध्यगतां देवीं नागरीं वा सुराङ्गनाम्‌ | 
सप्ताहात्क्षोभयेत्सत्यं ज्वलमानां विचिन्त्य ताम्‌ ॥ ६५ ॥ 


देवीं राजमहिषीम्‌ | नागरी नगरे भवां यां काञ्चित्‌ | तां चक्रान्तर्ज्वलितां 
चिन्तयेदित्यादिरुक्तचर एवार्थः । ६५ ॥ 
महापातकयुक्तात्मा यदि देवीं प्रपूजयेत्‌ । 
शमीदूर्वासहाश्वत्थपल्लबैरथ वाऽर्कनैः ॥ ६६ ॥ 
मासेन हन्ति कलुषं सप्तजन्मकृतं नरः | 
शम्यादिपल्लवचतुष्टयं मिलितमेव पूजायां करणम्‌ | दन्द्वावगतसाहित्य- 
स्योपादेयविेषणत्वेन विवक्षितत्वात्‌ | अत एव ' 2 ता ps भ्य शत- 
पत्रकैः'इति ज्ञानार्णवश्लोकव्याख्यावसरे | समुदितानां पूजासाधनत्व- 
मित्युक्तं श्ङ्करानन्दैः | 'सहा कुमारी तरणिः' इति अमरः | अर्कजैरिति तु तसुष्पस्या- 
प्युपलक्षणमिति वदन्ति ॥ ६६-६६ ॥ 

अथ साधः सप्तभिः इलोकिस्त्रयोदशा प्रयोगानाह- 


लिखित्वा पीतवर्णेन चक्रमेतद्यदाऽरचयेत्‌ ॥ ६७ ॥ 
पूर्वाशाभिमुखो भूत्या स्तम्भयेत्सर्ववादिनः । 
सिन्दूरेणाप्युल्लिखितं पूजयेदुत्तरामुखः॥ ६८ ॥ 
यदा तदाऽस्य वशगो लोको भवति सर्वथा | 
Akan तदालिस्य पूजयेत्पश्चिमामुखः ॥ ६९ ॥ 
सोऽपि सर्वाङ्गनाकर्षवश्यक्षाभकरो भतेत्‌ | 
दक्षिणाभिमुखो भूत्या कृष्णं चक्रे समर्चयेत्‌ ॥ ७0 ॥ 
यस्य नाम्ना तस्य नित्यं मन्त्रहानिस्तु जायते | 
तदद्‌ दिगन्तरालेषु पूजितं परमेश्वरि ॥ ७१ ॥ 
स्तम्भविदेषणव्याधिइात्रूच्चारनकारकम्‌ । 
रोचनालिखिंतं देवि दुग्धमध्ये वशंकरम्‌ ॥ ७२ ॥ 
क्षिप्तं गोमूत्रमध्ये तु शत्रूच्चारनकारकम्‌ | 
तैलमध्यगतं चक्रं विदेषणकरं परम्‌ ॥ ७३ ॥ 
तक्रमध्यगतं .चापि विद्वेषणकरं भवेत्‌ | 
ज्वलज्ज्यलनमध्यस्थं सर्वशन्रुविनाशनम्‌ ॥ ७४ ॥ 


अत्र पीतपुष्पैरेवार्चनम्‌, दिगन्तरालेषु विदिक्षु, 'अग्निराक्षसवायव्यशम्भुकोणेषु 
पूजितम्‌' इति अर्णबवाक्याल्लोके क्लूपतत्वाच्चानेनैव क्रमेण स्तम्भनादिफलानि 
योज्यानि । तेन पूर्वोत्तरापरदक्षिणक्रमस्य पूर्व क्लृप्तत्वादीशानाधाग्नेयान्त: क्रम इति 
कल्पना परास्ता | ईशानादिवायव्यान्तः क्रम इति [अर्थ]रत्नावलीकारस्य तु महान्‌ 
प्रमादः, निर्युक्तिकत्वात्‌ | तद्वदित्यनेन स्तम्भनादिकर्मानुगुणं पीतद्रव्यादिकं लेखने 
करणमुक्तम्‌ | तदनिर्णये प्रकृतितः प्राप्तं रोचनादिकमेव ज्ञेयम्‌ || ६७-७४ II 


अथवा देवदेवेशि यदेकान्ते चतुष्पथम्‌ | 
तत्समीपे लिखेच्चक्रं सिन्दूरेण महाप्रभम्‌ ॥ ७५ ॥ 
सर्वबाह्यत आरभ्य यावन्मध्यं महेश्वरि | 
अकारादिक्षकारान्तां मातृकां तत्र विन्यसेत्‌ ॥ ७६ ॥ 
पूजयेद्‌ रात्रिसमये कुलाचारक्रमेण यः । 
तत््षणात्स महेशानि साधकः खेचरो भवेत्‌ ॥ ७७ ॥ 

एकान्ते पशुजनवर्जिते चतुष्पथसमीपदेशे सिन्दूररजसा चक्रं विलिख्य तत्र 
मातृका अपि बाह्ममारभ्य मध्यपर्यन्तं लिखित्वा कुलाचाररीत्या मपञ्चकसाहित्येन 
रात्री पूजनेन खेचरत्वसिद्धिर्भवति । मातृकालेखस्तु-अणिमायाः स्थाने स्वाभिमुखाग्रं 
कोणं कृत्वेशानाग्नेयाभिमुख्येन द्वे वामदक्षिणरेखे विभाव्य मध्यबिन्दोरुपरि यथा 
तिर्यग्रेखा पतति तथा पूर्वरेखां विभाव्य तासां स्थानेडकथादिषोडशघोडश मातृका 
विलिख्य कोणत्रये हळक्षॉल्लिखेदिति केचित्‌ | अणिमाधखिलदेवतानामासनस्थाने 
प्रत्येकं वागुराकारेण सर्वमातृकाः पुनः पुनर्लेख्या इत्यन्ये । वस्तुतस्तु- ‘age 
मातृकार्णर्मण्डितं सिद्धिहेतवे । Rad मातृकान्चितम्‌ ॥' इत्यादिज्ञानार्णवादिज्ञापकात्‌ 
केरलुसम्प्रदायसिद्धः श्रीचक्रे मातृकालेखप्रकारोऽस्ति, तस्यायं विधिरिति युक्तम्‌ ।स च 
प्रकारः सुन्दरीमहोवये द्रष्टव्यः || ७५-७७ || 


पूजयित्वा महेशानि तददेकतरी गिरौ | 
अजरामरतां सत्यं लभते नात्र संशयः ॥ ७८ ॥ 


एक एव तरर्यसिमंस्तादूजे पर्वते प्रागुक्तरी शैव पूजनादजरामरत्वं भवति | एकतर 
इति पाठं स्वीकृत्यांसहाय इति व्याख्यानम्‌ अर्णवादितनत्रान्तरविरुद्धम्‌ || ७८ I 


अंथ समस्तसिद्धीनां साधकमेकमेव प्रयोगमाह- 


महाभूतदिने वाऽपि इमाने यदि पूजयेत्‌ | 
पूर्ववन्निशि देवेशि साधकः स्थिरमानसः ॥ ७९ ॥ 


पादुकाखब्गवेतालसिद्धदव्यमनःशिलाः । 

अञ्जनं विवरं चेटी यक्षी दूरगतिस्तथा ॥ ८0 ॥ 
यत्किञ्चित्सिद्विसन्तानं विद्यते भुवनत्रये । ` 
तत्सर्वमेव सहसा साधयेत्साधकोत्तमः ॥ ८१ ॥ 


| ॥ इति श्रीनित्याषोडशिकार्णवस्य दितीयः पटलः ॥ 


महाभूतदिनं चतुर्दशी | साऽपि कृष्णैवेति केचित्‌ | साऽपि भौमयुक्तैवेत्यपरे | 
स्थिरमानसो निर्भयः | पादुकारूढस्य जलोपर्यपि गमनम्‌ | सगे स्वयमेव प्रहृत्य पुनः 
स्वायत्तता | वेतालवशीकारः | सिद्धानां सहवासः | इच्छामात्रेण ee 
निर्माणम्‌ | मनसो निग्रहः | शिला चिन्तामणिलाभः | अञ्जन व्यव wes 
frat पातालबिलादिप्रवेश: | चेटीय pee e | we 
क्षणेन गमनम्‌ । अन्यदपि ws 
तत्सर्वमनेनैव प्रयोगेण साधयेत्‌ | अत एव स साधकेषूत्तमः । संहितायां लार 
प्रयोगे मासषट्कपर्यन्तमावृत्तिरुक्ता | तन्नान्तरेष्वेतदुत्तर बहुजन्मकृतपापक्षवफलकानि 


https://archive.org/details/muthulakshmiacademy 


CC-0. In Public Domain. Digtized by Muthulakshmi Research Academy 


112 भास्कररायग्रन्यावली-२ [ दितीयो विश्रामः 


प्रायश्चत्तामकानि पूजनान्युक्तानि तान्यप्यनेनैव प्रयोगेण साधनीयानीत्याशयेन 


यत्किञ्चिदिद्युक्तम्‌ | अनुक्तं सर्वमित्यर्थः | यत्किञ्चिद्राचीनमग्नीषोमीयादित्यत्र 
यत्किञ्चित्पदस्य तथार्थवर्णनदर्शनादिति सर्वं शिवम्‌ || ७९-८१ Il 


इति श्रीभास्करोन्ीते नित्याषोडशिकाम्बुधेः | 
व्याख्याने सेतुबन्धाख्ये विश्रामोऽभूदूद्रितीयकः ॥ २ ॥ 

एवमेकाशीतिश्लोकात्मकेन द्वितीयपटलेन चंक्रसाधनं तत्साध्यास्त्रिचत्वारिश- 
द्रयोगांश्च निर्वर्ण्य मुद्राणामपि फलस्य चक्रसाधनोत्तरमेव सिद्धि दिध्वनविषुरिहैव 
तासां विरचनप्रकारं दिदर्शयिषुः परमशिवो विमर्शेन प्रश्नमवतारयति- 


— श्रीदेव्युवाच 
वस्त्रिपुरामुद्राः सूचिता न प्रकाशिताः | 
कथं बिरचनं तासां क्रियते बद ater ॥ १ ॥ 
सूचिताः प्रथमपटले पूजायां कर्तव्यत्वेन विहिताः ॥ १ ॥ 


श्रीभैरव उवाच 
शृणु देवि प्रवक्ष्यामि मुद्राः सर्वार्थसिद्विदाः | 
याभिर्विरचिताभिस्तु संमुखा त्रिपुरा भवेत्‌ ॥ २ ॥ 


संमुखेति स्वाङ्गाच्चोपसर्जनादित्यनेन पक्षे टाप्‌ || २ ॥ 


आवाहनस्य पूजायां प्रथममुपस्थितत्वेन तदुपयोगिनीं वक्ष्यमाणनवमुद्रासमष्टिरूपां 
त्रिखण्डामुद्रां प्रथममाह- 
Mss कळ ic कारो | 
अनामान्तर्गते कृत्वा ॥३॥ 
कनिष्ठिके नियुज्ञीत निजस्थाने महेश्वरि । | 
त्रिखण्डेयं महामुद्रा त्रिपुराह्वानकर्मणि ॥ ४ ॥ 
परस्परान्तःपरवेशिताङ्गलिकौ हस्तौ मिथः सम्मुखौ कृत्वा दक्षतर्जन्या , 
वामानामिकाग्रं वामतर्जन्या दक्षानामिकाग्रं च गृह्णीयात्‌ | ततः खा 
मध्यमायुगलमब्वुष्ठयुगलं च परस्पराभिमुख्येन सरलं कुर्यात्‌ । सेयं 
युगलामकखण्डत्रयेण युक्ता त्रिखण्डा त्रिपुराया आह्ने विनियुक्ता | अत्र 
परस्परान्तरङ्गहीनां प्रवेश एव परिवर्तनपदेनोक्तः । सृष्टौ संयुक्तावङ्गुष्ठी समी 
सरलप्रसरौ | अनामे अन्तर्गते ययोस्ते तर्जन्यौ कुटिलाकृती आकुञ्चिताग्रे कृत्वा 
कनिष्ठिके द्वे नियुञ्जीत परस्परं योजयेत्‌ | अत्र निजस्थानपदं लक्षणया 
मध्यस्थानस्थितमध्यमाङ्गलिपरम्‌ । मध्यमे अपि नियुजीतेत्यर्थः । त्रिखण्डापदस्य 
` यौगिकतया वा तल्लाभः | अत एवोक्त ज्ञानार्णवे- 


'पाणिदये महेञ्ञानि परिवर्तनयोगतः | 
योजयित्वा तर्जनीभ्यामनामे AA ॥ 

मध्यमे योजयेन्मध्ये कनिष्ठे तदधस्ततः | 
seperate संयोज्य त्रिधा युग्मक्रमेण तु ॥ 
त्रिखण्डा नाम मुद्रेयं त्रिपुराह्मनकर्मणि ।' 
इति । न च प्रकृततन्त्ररीत्या मध्यमायोगस्य स्पष्टमकथनादूद्विखण्डाया एव 
व नामास्तु | तनत्रभेदेन मन्त्रयन्त्र- 
मुद्रादेभेंदस्य बहुशो दर्शनादिति वाच्यम्‌ | अविरोधे सम्भवति विरोधविकल्पयोर 
न्याय्यत्वात्‌ | अत एवानामान्तर्गति इत्यत्र बहुव्रीहिः | अनामाभ्यामन्तर्गते इत्यपि 
केचित्‌ ॥ ३-४ ॥ 
मध्यमे मध्यमे कृत्या कनिष्ठाहुष्ठरोधिते | 
तर्जन्यौ दण्डवत्कृत्वा मध्यमोपर्यनामिके ॥ ५ ॥ 
एषा तु प्रथमा मुद्रा सर्वसंक्षोभकारिणी । 


कनिष्ठाङ्गष्ठयोरग्रपर्वणी परस्पराभिमुख्येन सम्मेल्य तदुभयपर्वमध्यभागे मध्य- 
माग्रपर्वापि योजयेत्‌ | कनिष्ठामध्यमाङ्युष्ठानामग्रपर्वत्रयं परस्परसंलग्नं कुर्यादिति 
यावत्‌ | तादृशं हस्तद्वयं संलग्नं कृत्वा दक्षानामिकां वाममध्यमामध्यपर्वोपरि 
वामानामिकां दक्षमध्यमामध्यपर्वोपरि प्रवेशयेत्‌ । तर्जन्यौ तु सरले एव शून्य(भूम्य)- 
भिमुखाग्रे, कृत्वा संस्थापयेत्‌ | इदं च मध्यमोपरीतिपदस्वारस्याल्लब्धम्‌ । सेयं मुद्रा 
स्वसंक्षोभिण्याख्या भवति | एषा तु प्रथमेत्यनेन यत्र मुद्राणां प्रदर्शनं विधीयते wad 
आरभ्यैव प्रदर्शयेन्न त्रिखण्डामारभ्येति ध्वन्यते | इदं च मुद्राविरचनमक्षर- 
स्वारस्यलब्धमुक्तम्‌ । ज्ञानार्णवोऽप्यस्मिनेवार्थेऽनुकूलः - 
'विमुखौ तु करौ कृत्या मध्यमे मध्यमे कुरु । 
अहुष्ठाभ्यां कनिष्ठाभ्यां चाऽऽपीड्य सरले ततः ॥ 
तर्जन्यौ दण्डवक्तुर्यान्मध्यमस्थे . ह्यनामिके | 
सर्वसंक्षोभिणी मुद्रा त्रैलोक्यक्षोभकारिणी ॥' 


इति | तन्त्रराजे त्वन्यथोक्तम्‌- 
'कनिष्ठानामिकामध्या नलैरन्योन्यसङ्गत्ाः | 
कृत्वाऽहुष्ठौ कनिष्ठास्थावृजू कुर्याच्च तर्जनी ॥ 


सर्वसंक्षोभिणी मुद्रा त्रैलोक्यक्षोभकारिणी ।' 


इति । प्राब्वस्तु- मध्यमे मध्यगे एव न तु स्थानान्तरगते कुर्यात्‌ | निजम्थान एव ते 
वसत इति यावत्‌ | कनिष्ठाङ्गुष्ठरोधिते इत्यनामिकाविशेषणम्‌ । तर्जन्यौ मध्यमोपरि 
दण्डवकुर्यादिति व्याचक्षते | एतत्पक्षे दूरान्वयः कतिपयपदवैयथ्यं तन्त्रान्तर- 


विसंवादश्चेति स्पष्टम्‌ ॥ ae ॥ 

एतस्या एव मुद्राया मध्यमे सरले यदि ॥ ६ ॥ 
क्रियते चेन्महेशानि सर्वविद्राविणी तदा । 


एतस्याः सर्वसंक्षोभिण्या मध्यमे अपि तर्जनीवत्सरे भवतश्चेदित्यर्थ: | न तु 
मध्यमे एव सरले इति । 


'मध्यमे तर्जनीयुक्ते सरले चेतरा(त्तदा) भवेत्‌ | 
सर्वविद्राविणी मुद्रा द्रावयेत्तु चराचरम्‌ ॥' 


१ 
इति तन्त्रान्तरात्‌ ॥ इ-इर ॥ 


115 


मध्यमातर्जनीभ्यां तु कनिष्ठानामिके समे ॥ ७ ॥ 
अङ्कशाकाररुपाभ्यां मध्यमे परमेश्वरि | 
इयमाकर्षिणी मुद्रा त्रैलोक्याकर्षकारिणी ॥ ८ ॥ 


सर्वविद्राविण्यामेव तर्जन्योर्मध्यमयोःचा 55 कुञ्चिताग्रत्वे सर्वाकर्षिणी मुद्रा 

भवति | तदुक्तम्‌- 

'मध्यमातर्जनीयुग्मे वक्रे कुर्यात्सुलोचने | 

एतस्या एव मुद्रायास्तदा55कर्षणकारिणी ॥' 
इति | अत्र मध्यमातर्जनीभ्यामिति तृतीयेत्यंभूतलक्षणे | वक्राभ्यां ताभ्यामुपलक्षिता 
मुद्रेत्यन्वयः | कनिष्ठानामिके तु समे । पूर्वमुद्रास्थाभ्यां स्वाभ्यामेव तुल्ये | मध्यम 
इति तु परमेश्वर्या विशेषणम्‌ । एतासां मुद्राणां मध्ये वासनारूपेण वामादि- 
शक्तिरूपतयाउवस्थित इत्यर्थः । अन्ये तु एतस्या एव मुद्राया इत्यनुवर्त्य 
कनिष्ठानामिके मुद्रामध्यगे मध्यमातर्जनीभ्यां समे च कार्ये इति योजयन्ति । अत्र 
साम्यं प्रमेयत्वादिनैव निर्वाहय वक्रत्वेन साम्ये तु कनिष्ठानामिके अप्याकुञ्चयेदिति 
विध्यर्थः स्यात्‌ । तथा च तन्त्रान्तरविरोधो5नुवृत्तिविरोधवैयर्ध्य च ॥ ७-८ ॥ 


तर्जन्याबङ्कशाक्ृती | 
pe तदधोगते ॥ ९ ॥ 
क्रमेण देवि तेनैव कनिष्ठानामिके अपि । 
संयोज्य निबिडाः सर्वा अद्बुष्ठावग्रदेशतः ॥ १0 ॥ 
मुद्रेयं परमेशानि सर्वविशकरी स्मृता |. 
: पुटाकारतोक्तिः परस्परपराइमुखत्वसिद्धयर्था | अन्यथाउदृष्टार्थतापत्तेः | 
तेन का आवळा इत्युक्तमपास्तम्‌ । एवं पराड्मुखौ ब्लला 
स्परान्त'प्रवेशिताङ्गलिकौ कुर्यात्‌ । ततस्तर्जन्यौ परस्पराभिमुख्येन कुञ्चिताग्रे का 

तदधो मध्यमे, तदधोऽनामिके, तदध कनिष्ठिके अपि तेनैव क्रमेणाङ्कुशाकारता- 
क्रमेण संयोज्य निबिडाः सान्द्रा निरवकाशा अङ्गुलीः कृत्वा सवोर्ध्वमङ्गुष्ठौ न्युब्जौ 
निदध्यात्‌ | कनिष्ठानामिके इत्यत्राल्पाच्तरमिति कनिष्ठायाः पूर्वनिपातः | सेयं मुद्रा 


9 
सर्वावेशकरी, सर्ववशड्ठरीत्यप्युच्यते || ९-१0 ॥ 


सम्मुखौ तु करौ कृत्या मध्यमामध्यगेऽनुजे ॥ ११ ॥ 
अनामिके तु सरले तद्वहिस्तर्जनीद्यम्‌ | 

` दण्डाकारौ ASA मध्यमानखदेशगौ ॥ १२ ॥ 
मुदैघोन्मादिनी नाम बेदनी सर्वयोषिताम्‌ | 


दक्षकनिष्ठां वाममध्यमया वामकनिष्ठां च दक्षमध्यमया दृढं गृहणीयात्‌ | 
तद्ग्रहणं च द्वेधा सम्भवति अनामिकयोरुत्तानकनिष्ठिकोर्ध्वमवस्थापनेन तदधोऽव- 
स्थापनेन चेति | तत्र द्वितीयपक्षानुमतिद्योतनाय करौ सम्मुखौ कृत्वेत्युक्तम्‌ | 
अनामिकयोः परस्पराभिमुख्येन संलग्नताया अरिमन्नेव पक्षे संरक्षणात्‌ | मध्यगेऽनुजे 
इत्यत्र सन्धिरार्षः | अनुजे कनिष्ठिके | अनुजशब्दः सतीसप्तम्येकवचनान्तो वा | 
ततोऽनामाद्वयं सरलं तद्वहिस्तत्पाइर्वयोर्दूरे तर्जनीद्वयमपि सरलम्‌ | मध्यमयोरा- 
कुञ्चिताग्रयोर्नखोपरि न्युब्जौ दण्डाकारावङ्गुष्ठौ चेदेषा सर्वोन्मादिनी नाम मुद्रा 
भवति ॥ ११-१२२ ॥ 


अस्यास्त्वनामिकायुग्ममधः कृत्वाउड्शाकृति ॥ १३ ॥ 
तर्जन्यावपि तेनैव क्रमेण विनियोजयेत्‌ | 
इयं महाडुशा मुद्रा सर्वकार्यार्थसाधिनी ॥ १४ ॥ 


अस्या उन्मादिनीमुद्राया अनामिकायुग्ममङ्क्ाकारं कृत्वा, तर्जन्यावपि तेनैवाङ्क- 
शाकाररुपेणैव क्रमेण योजयेत्‌ । सेयं महाङ्कुशा नाम मुद्रा भवति | १३-१४ || 


अथ नवभिः खेचरीमुद्रामाह- . 
` सव्यं दक्षिणहस्ते तु दक्षिणं सव्यहस्ततः । 
बाहू कृत्वा महेशानि हस्तौ संपरिवर्त्य च ॥ १५ ॥ 
कनिष्ठानामिके देवि युक्त्वा तेन क्रमेण तु । 
तर्जनीभ्यां समाक्रान्ते सर्बोर्ध्वमपि मध्यमे ॥ १६ ॥ 
qA तु महेशानि कारयेत्सरलावपि | 
इयं सा खेचरी नाम मुद्रा सर्वोत्तमा प्रिये ॥ १७ ॥ 

वामबाहुं दक्षभुजोपरि दक्षं हस्तपरिवेष्टनक्रमेण 

ताङ्गुरिकौ कृत्वा, दक्षतर्जन्या वामे कनिष्ठानामे el er 
le तु सरवोध्वं सरले एवं स्थापयेत । सेयं खेचरी नाम मुद्रा भवति । 

'वामं भुजं दक्षभुजे दक्षिणं वामदेशतः | 

निवेश्य योजयेत्पश्चात्परिवर्त्य क्रमेण हि ॥ 

कनिष्ठानामिकायुग्मे तर्जनीभ्यां निरोधयेत्‌ । 

मध्यमे सरले कृत्या योनिवत्सरलौ ततः ॥ 

अहुष्ठी खेचरीमुद्रा पार्थिवस्थानयोजिता ।' 
इति । तन्त्रराजे तु-- 

'सव्यदक्षकरौ सम्यग्यन्यसेत्कूर्परौ ततः | 

मणिबन्धौ च बध्नीयादअलिं मध्यपृष्ठयोः ॥ 

विधाय भुग्ने तर्जन्याबङ्गष्टठौ कारयेदधः | 

कनिष्ठानामिके कुर्यादृव्यत्यस्ते करपृष्ठगे ॥ 

इयं सा खेचरी मुद्रा ललिताप्रीतिकारिणी ॥' 
इति । वामबाहुं दक्षिणबाहोरधो योजयेदिति अर्थरलाब्रलीव्याख्यानं तु 
अर्णबविरोधादुपेक्ष्यम्‌ | यदपि तर्जनीभ्यां मध्यमै समाक्रान्ते सर्वोर्ध्वे कुर्यात्‌ | 
अङ्गुष्ठौ तु सरलौ मध्यमाङ्गलीभ्यां संस्पृष्टौ दण्डवत्कुर्यादिति, तदपि 
ज्ञानार्णवविरुद्धमेव || १५-१७ | 


मुद्रामहिमानं वर्णयति- 


रचितेयं महादेवि सर्वतिजोपहारिणी | 
बद्धयैवैतया देवि A साधकोत्तमः ॥ १८ ॥ 
योगिनीसर्ववृन्दैस्तु ज्वलत्पावकसन्तिभः । 1 
: ॥१९ 
साकिनीहाकिनीभिस्तु ध्यातेयं परमेश्वरि | 
एतया ज्ञातया देवि योगिनीनां भवेत्‌ प्रियः ॥ २0 ॥ 


यतः समयमुद्रेयं 


OW खेचरीमुद्राबन्धो यतः सर्वासां शक्तीनां समयबन्धरूपस्तस्मादेतद्भवनेन 
सर्वतेजोपहारादिकमेतज्ज्ञानेन देवतावल्लभत्वादिकं च भवतीत्यर्थः | समय सङ्केतः । 


यो ada: स तत्कूटान्तर्भावीति व्याप्तेरिति भावः | १८-२0३ ॥ 

अथैतामेवा55श्रित्य गुणफलसम्बन्धमाह- 
्रयतोऽप्रयतो वाऽपि शुचौ देशेऽथवाऽञुचौ ॥ २१ ॥ 
उत्थितो बोपविष्टस्तु चंक्रमन्निइचलोऽपि वा | 
उच्छिष्टो बा शुचिर्भूत्वा भुञ्जानो मैथुने रतः ॥ २२ ॥ 
मुद्राया मध्यमाङुल्यौ परिवर्त्य क्रमेण तु । 
पार्थिये स्थानके युक्त्वा सद्यः खेचरतां प्रजेत्‌ ॥ २३ ॥ 


अस्या एव मुद्राया मध्यमयोः सरलतां निरस्य परिवर्तनं कृत्वा पार्थिवस्थाने 

योजयेत्‌ | तावतैव खेचरत्वसिद्धिः । अत्राधिकारितावेदक! ।यत्यादिकमधिकरणता- 
वच्छेदकं शुचित्वादिकं कालनियमादयश्च प्रयोगान्तर इव नाऽवश्यकाङ्गानीत्यर्थः | 
ज्ञानार्णवमते तु पार्थिवस्थानयोगः खेचरीशरीरघटकत्वान्नित्यः, वामकेश्वरमते तु 
काम्य इति विशेषः | पार्थिवस्थानं नाम मूर्धस्थितमहाबिन्दुस्थानमित्याहुः | यतु 
प्राचां टीकासु खेचरीत्रैविध्यमिह वर्ण्यते । तत्तदनुसारेण मुद्राया sia श्लोकोऽपि 
योज्यते, तस्रकृतानुपयोगाब्नोक्तम्‌ अस्माभिः | खेचरीशब्दस्य नानार्थत्वेन तेष्वर्थेष्वे- 
कस्य खेचरीत्वस्य सैन्धवत्वादेरिवाभावेन मनोनिरोधविशेषादेस्तद्विभाजकधर्मत्वा 
भावाच्च ॥ २१-२३ ॥ 

परिवर्त्य करौ स्पृष्टावर्धचन्द्राक्ृती प्रिये । 

तर्जन्यद्षष्ठयुगलं युगपत्कारयेत्ततः ॥ २४ ॥ 

अधः कनिष्ठावष्टब्ये मध्यमे विनियोजयेत्‌ | 

तथैव कुटिले योज्ये सर्वाधस्तादनामिके ॥ २५ ॥ 

बीजमुद्रेयमचिरात्‌ सर्वसिद्धिप्रवर्तिनी । 


आदौ मिथः स्पृष्टयोः करयोः परस्परान्तःप्रवेशिताङ्गलिकत्वरूपं परिवर्तनं 
कुर्यात्‌ | ततस्तर्जन्यङ्गष्ठयुगलमर्धचन्द्राकृति कुर्यात्‌, गलहम्तितवदिति यावत्‌ | 
युगपदित्यनेन युगलद्वयमपि तथा रचयेदिति लभ्यते | ततः स्वाधोभागे कनिष्ठि- 
काभ्यामवष्टब्धे कृत्वा मध्यमे अर्थादग्रभागे योजयेत्‌ | मध्यमानामिकासन्धिद्वयै 
कनिष्ठिकाग्रद्वयं विनिमयेन प्रवेशय मध्यमयोः परस्परनखाग्रस्पर्श कारयेदिति 
यावत्‌ | ततः सर्वाधस्ताद्वागेऽनामिके वक्रे कृत्वा यथा सौख्यं भवति, तथैव 
व्यत्यस्ते योज्ये | सेयं बीजाख्या मुद्रा | अस्यामेव तर्जन्योरङ्कुशाकारताऽ- 
रष्ठयोर्नखाग्रयोगश्चोक्तः तन्त्रराजे- 
'मध्यमामध्यपार्श्वाधः कनिष्ठाग्रे विपर्ययात्‌ | 
अनामिकेऽधो ब्यत्यस्ते तर्जन्यावृङ्खशाक्कती ॥ 
इतरे wet बीजमुदरेयमीरिता ।' 

इति | केचित्‌ g- कनिष्ठिकाभ्यामवष्टब्ये मध्यमे अधो विनियोजयेदिति 
वदन्तस्तर्जनीमध्यमयोः सन्धौ कनिष्ठिकाप्रवेशनं मन्यन्ते | परे q- मध्यमावष्टब्धे 
कनिष्ठिके इति व्याचक्षाणा: कनिष्ठावष्टब्धपदे बहुत्रीहि मन्यमाना मध्यमाद्वयेनाऽऽ- 
कुञ्चितेन कनिष्ठिकायुगलं गर्भीकुर्यादिति मेनिरे | तदुभयमपि तन्त्रान्तर विसंवादाद- 
TA । सम्भवतः संवादस्य त्यागायोगात्‌ । ज्ञानार्णवे तु भूयोविसंवादाद्धिन्न एव 
प्रकारः | यथा- 
'परिवर्त्य्ञलिं कृत्वा कनिष्ठाग्रगते ततः | 
मध्यमे स्थापयेदेवि कनिष्ठे धारयेत्ततः ॥ 
अनामिकाभ्यां yg तर्जनीमध्यमायुगम्‌ | 
agorai समायोज्यमर्धचन्दाकृति प्रिये ॥ 
वीजमुद्रेयमास्याता सर्वानन्दकरी शिवे ।' 


इति ॥ २४-२५ | 


चरमां योनिमुद्रामाह-- 


मध्यमे कुटिलाकारतर्जन्युपरिसंस्थिते ॥ २६ ॥ ` 
` अनामिकामध्यगते तथैव हि कनिष्ठिके । 

सर्वा एकत्र संयोज्या अङ्गष्ठपरिपीडिताः ॥ २७ ॥ 
एषा तु प्रथमा मुद्रा योनिमुद्रेति या स्थिता । 


तर्जन्यौ कुटिलाकारावङ्कशाविव कृत्वा तादृशतर्जन्यग्रयोरुपरि मध्यमे उत्ताने 
निक्षिपेत्‌ । ततः कनिष्ठिके व्यत्यस्ते कृत्वाऽनामिकाभ्यां गृहणीयात्‌ । एवम- 
नामाकनिष्ठाचतुष्टयमेकीकृत्याङ्गुष्ठाभ्यां निरुन्ध्यात्‌ | अनामिकयोर्नखोपर्यज्गुष्ठौ 
न्युब्जी निदध्यादिति यावत्‌ | यद्यप्यक्षरस्वारस्यादीदृश एवार्थो लभ्यते, तन्त्रभेदा- 
qadd न दोषायेत्यपि सुवचम्‌, तथाऽपि तन््रान्तर संवादायानामिके मध्यगते 
ययोस्ते इति बहुव्रीहिरेव युक्तः | ततश्चानामिके व्यत्यस्ते PASEMON- 
तर्जन्युत्तानमध्यमयोर्मध्ये प्रवेशयेत्‌ । तयोरधः कनिष्ठिके व्यत्यस्ते अनामिकापृष्ठ- 
संलग्ने स्थापयेत्‌ । अङ्ठुष्ठपीडनं तु मध्यमामध्यपर्वणोरिति सिध्यति | तदुक्तं 
तनत्रराजे- 'कनिष्ठाङ्ष्ठसंश्लेषान्महायोनिस्त्रिखण्डिका' इति | 

सेयं योनिमुद्रा भवति | अस्या नवम्याः प्रथमत्वेन कीर्तनं कथमित्याशङ्कय बहुधा 
समादधते-तत्र प्रथमा प्रथमकीर्तनीया, सर्वोत्तमत्वादित्यर्थं इति केचित्‌ | परे तु 
बहिर्यागे सर्वसंक्षोभिणीमुद्रायाः प्राथम्यमन्तर्यागे तु योनिमुद्रया एवेति व्यवस्थाप्रदर्श- 
नार्थमित्याहुः | तत्र विनिगमनाविरहेण वैपरीत्यं कुतो नेति विचार्यम्‌ | यद्वा- 


https://archive.org/details/muthulakshmiacademy 


CC-0. In Public Domain. Digtized by Muthulakshmi Research Academy 
a0 भात्कररायग्रन्यावली-२ [ तृतीयो विश्राम: 


चक्रनिर्माणे बिन्दोः प्रथममुत्पन्नत्वाद्‌ बिन्दुचक्रे प्रदर्शनीयत्वादस्या: प्राथम्यम्‌ । 
अथवा- 
'एका चैषा महामुद्रा योनिमुद्रात्यमागता | | 
तया विभक्तः स्वात्मा तु संक्षोभादिप्रभेदत तः ॥ sti 
अभियुक्तोक्त्या स्वेतरमुद्राजनकल्वात्‌ प्राथम्यमित्यप्याहुः | STAT प्रथमपदेन 
ae कथ्यते | 'अहमस्मि प्रथमजा ऋतस्य' इति श्रुतेः । पूर्वजा त्रिपुराम्बिका' इति 
ward | तत्र जननांशे गौणत्वात्सर्वकारणार्थकं प्रथमादिपदमेव तद्वाचकमिति 
निर्विवादम्‌ | ततश्वैषा मुद्रा प्रथमैव देवीस्वरूपैवेत्यर्थः | यद्वा-पूर्वोक्तासु दशसु 
मुद्रासु त्रिखण्डाया एव प्रथमकीर्तनात्‌ प्रथमशब्देन त्रिखण्डोच्यते | ततश्चैषा 
योनिमुद्रा त्रिखण्डेव, ततः किञ्चद्विलक्षणेत्यर्थः | 'महायोनिस्त्रिखण्डिका' इति 
तन्चराजोक्ते: | इत्यमुक्तिश्चानामिकामध्यगते इति पदे बहुव्रीहौ तात्पर्यग्राहिका, तेन 
नात्र प्रसरः | अथवा- चक्रपूजायाः संहारक्रम इव 
सृष्टिक्रमो5पि तन्चान्तरसिद्धो5स्त्येव । नहि सृष्टिक्रमेण पूजने5पि संक्षोभिण्यादि- 
क्रमेणैव मुद्राः प्रदर्शनीया इति नियन्तुं युक्तम्‌, नवसु चक्रेषु नवमुद्राणां नियमित- 
त्वात्‌ | अत एव मध्यचक्रमात्रपूजादिसंश्षेपपक्षे न संक्षोभिण्यादिक्रमेणैव मुद्राप्रदर्श- 
नम्‌ । अपि तु वश्यमुद्रादिक्रमेणैव | तथा च सृष्टिक्रमाभिम्रायेण प्राथम्योक्तिः | तया 
च सृष्टिक्रमेणार्चनध्वननमिति तत्त्वम्‌ ॥ २६-२७ २ ॥ 
मुद्रानिरूपणमुपसंहरति- 
एता मुद्रा महेशानि त्रिपुराया मयोदिताः ॥ २८ ॥ 
पूजाकाले प्रयोक्तव्या यथानुक्रमयोगतः । 
॥ इति नित्याषोडशिकार्णवस्य तृतीयः पटलः ॥ 


यथानुक्रमपदेन संहारक्रमे संक्षोभिण्यादिक्रमेण सृष्टिक्रमे योन्यादिक्रमेण 
संक्षेपात्युरुषार्थत्वमात्रे ता मा भूदित्येतदर्थः | तेन संयोगपृथक्त्वन्यायेनाऽऽसा- 
मुभयार्थत्वसिद्धिः | तत्र फलकामप्रयोगस्तु सिद्धचक्रस्यैव नान्यस्य चक्रसाधनोत्तर- 
मस्याऽऽम्नानात्‌ । न च समिदादिफलश्रवणस्येव मुद्राफलश्रुतिरर्थवाद इति मन्त- 
व्यम | प्रकरणपाठबहिःपाठाभ्यां वैषम्यात्‌ | सुन्दरीतापिन्यामपि तृतीयोपनिषदि 
स्वातच्येण मुद्राणां कथनादिति शिवम्‌ ॥ २८-२८३ ॥ 


इति श्रीभास्करोन्नीते नित्याषोडशिकाम्बुधेः | 
व्याख्याने सेतुबन्धास्ये विश्रामोऽ भूतृतीयकः ॥ ३ ॥ 
७ 

श्रीगुरुपादुका विजयतेत्राम्‌ | एवं सार्धाष्टाविशल्या “्लोकैर्घटितेन तृतीयपटलेन 
मुद्रास्वरूपं निर्वर्ण्य चक्रसाधने सपरिकरे समाप्तेऽवसरपरापतं मन्त्रसाधनं विवक्षुस्तस्य 
कूटत्रयामकतया ततः पूर्व विशेषणज्ञानविधयोपस्थितानां कूटानां प्रातिस्विकं साधनं 
वक्तुकामस्तेषां साधनविषये तत्स्वरूपनिरूपणायान्येष्वपि विषयेषु प्रश्नमवतारयति 


द्वाभ्याम्‌ 
: श्रीदेग्युवाच | 
भगवन्‌ सर्वमाख्यातं मुद्राणां ज्ञानमुत्तमम्‌ । 
वदेदानीं महादेव्या एकैकाक्षरसाधनम्‌ ॥ १ ॥ 
महाज्ञानं प्रभावं च व्याप्ति स्थानं भवं लयम्‌ | 
स्थूलसूक्ष्मविभेदेन शरीरे परमेश्व ॥२॥ 
ज्ञानमिति करणे ल्युट्‌ | महादेव्याः श्रीमहाविद्यायाः | एकैकस्याक्षरस्य कूटस्य 
साधनं प्रत्येकसिद्धिप्रकारम्‌ | महच्च तज्ज्ञानं च महाज्ञानम्‌ । ज्ञानज्ञेय 
योरभेदाभिप्रायेणेत्थमुक्तम्‌ | महज्ज्ञानं यस्य तमिति वा । ज्ञाने महत्त्वं च 
स्वसिद्ध्युत्तरं ज्ञातव्यांशानवशेषात्‌ | 'यस्मिन्बिज्ञाते सर्वमिदं विज्ञातं स्यात्‌' इति 
श्रुतेः । प्रभावं ज्ञानमाहाल्यम्‌ | व्याप्तिं विश्वात्मना परिणामम्‌ | स्थानं जगतः 
स्थितिम्‌ । भवं जन्म | लयं संहारम्‌ | भवस्थानयोरछन्दोनुरोधेन वैपरीत्येनोक्तिः | 
शरीरे इति द्विवचनम्‌ | तेनैत एकादश प्रश्नाः | चकारोऽनुक्तसमुच्चायकः | तेन 
करञुद्धयादिविद्यानां साधनादिकमायुधमन्त्रादिकं च कथयेत्यर्थः | 
अत्रेदं बोध्यम्‌- धौतो5तिश्वेतः सुसूक्ष्मतमों महाहों महापट इव निर्गुणः 
परशिवः | तस्यैवातिश्वेतेनान्नरसेन सर्वांशे लेपेन घनतापादने स एव घटित 
इत्युच्यते | ager: शक्तियुक्त उच्यते | तत्रैवं करिष्यमाणचित्रानुगुण्येन सूक्ष्माकारेण 
लाञ्छनाल्लाज्छितो भवति | तत्तुल्यः सूकष्मसृष्टिविशिष्टः परशिवः सूत्रालेत्युच्यते | 
ततो विविधरअनेन योगाद्‌ रजितः पटो विराट्पुरुषो भवति । अत्र परशिवाख्यं 
परब्रह्म स्वभावादनन्तशक्तिकम्‌ । तदुक्तं ज्ञानवासिषठे-'सर्वशक्तिपर ब्रह्म 
नित्यमापूर्णमव्ययम्‌' इत्यादि । तद्वतशफ्तिकदम्बसमष्टिरेव त्रिपुरसुन्दरी | = 
rah इत्यादि शुतिमिः कतिर न अहो EST । 
तदुक्तं श्रीपद्मपादाचार्बेः- आनन्दो. विषयानुभवों नित्यत्व॑ चेति सत्ति धर्माः a 
अपृथक्लेऽपि चैतन्यातयृथगिबावभासन्त इति । अत एव तादृशशक्तिविशिष्ट्मेच प 

wait तान्त्रिकसिद्धान्तः | तेन शक्तेरपि ब्रह्मकोटावेव निवेशः | संक्षेपशारीरके ऽपि- 
।चिच्छक्तिंः परमेश्वरस्य विमला चैतन्यमेवोच्यते' इति | 
ततश्च शुद्धपटस्येव लाञ्छनाधसम्भवात्साद्रत्वापादिकाया अन्नरसस्थानीयायाः 
शक्तेरेव सृष्टिजनकत्वम्‌ | एरशिवस्य सान्निध्यमात्रेणैव कारणत्वं यत्तु कारणता- 
वच्छेदकतायाः पर्याय एव | ततश्च शिवनिष्ठा शक्तिरेव सृष्ट्यात्मना परिणमते । 
यथा चास्मिन्पक्षे विवर्तवादिभिरुद्भावितानि दूषणान्यलग्नकानि स्युस्तथा बरिवस्पा- 
रहस्यादौ विस्तरः । अत्रान्नरसस्य पटे सर्वांशेनः सम्बन्धो जनिष्यमाणसृष्टिद्वयात्मना 
परिणामश्च व्याप्तिः | लाञ्छनं सूक्ष्मं शरीरम्‌ | रञ्जनं स्थूलम्‌ | द्वयोः शरीर- 
योराष्यक्षणं सम्बन्धो भवः | तयोः किञ्चित्कालमवस्थानम्‌ | सूक्ष्मशरीरमेवोत्पत्तिः 
स्थूलशरीरमेव स्थितिरिति वा । चित्रस्य क्षालनेन पुनः पटस्यान्नरसगन्ध- 
मात्रविदिष्टत्वेनावस्थानं लयः | एवंप्रकारेण तत्त्वानुभवो महाज्ञानम्‌ | तत्फलरूपो 
मोक्षः प्रभाव इति विवेकः । केचित्‌ तु- महाज्ञानं प्रकाशः । प्रभावो विमर्शः । 
व्याप्तिस्तयोः सामरस्यम्‌ । स्थानं परा वाक्‌ | भवः पश्यन्ती | लयो मध्यमा | 
स्थूलशरीरं वैखरीति व्याचक्षते । तत्र मूलं मृग्यम्‌ ॥ १-२ ॥ 


श्रीमैरव उवाच 


शुणु देवि महाज्ञानं सर्वज्ञानोत्तमं परम्‌ | 
येनानुष्ठितमात्रेण भवाब्धौ न निमज्जति ॥ ३ ॥ 


सर्वेषां परिणामानां ज्ञानान्यपेक्ष्योत्तमं परिणामिविषयकं महाज्ञानम्‌ | परं 
परतत्त्वविषयकं शृणु । येन ज्ञानेन | अनुष्ठितमात्रेण, उदितमात्रेण | तादृशज्ञानस्य 
सहकार्यन्तरानपेक्षणादिति भावः ॥ ३ ॥ 


त्रिपुरा परमा शक्तिराद्या ज्ञानादितः प्रिये । 
स्थूलसूक्ष्मविभेदेन त्रैलोक्योत्पत्तिमातृका ॥ ४ ॥ 


सर्वस्य जगतः प्रलयकालस्यावधिपर्यन्तं हि विनष्टप्राणिनां कर्माणि सूक्ष्म 
रूपेणान्तर्निगीर्यैकमेवाद्वितीयं ब्रह्म तिष्ठति | तत्परिपाकवैचित्र्यवशादेव हि 
सिमृक्षादिरूपा ब्रह्मशक्तिः पूर्वमव्यक्ततया स्थिताऽपि तदा व्यक्तीभवति | सेयमेव 
त्रिपुराख्या परमा शक्तिः सृष्टेराद्या प्रथमा कारणभूतेति यावत्‌ | ततोऽप्याद्यं यद्यपि 
परं ब्रह्मास्ति, तथाऽपि तख्रल्यप्रथमक्षणमारभ्य तच्चरमक्षणपर्यन्तं विद्यमानमपि न 
सृष्टिक्षममासीत्‌ | इयं तु सिसृक्षादिरूपा शक्तिः स्वयं व्यक्ता सत्युत्तरोत्तर॑ सृष्टि 
व्यधादित्याशयेनास्या एवाऽऽ्यत्वेन व्यपदेशः कृतः। इयं शक्तिरिच्छारूपाऽपि 
निर्विषयकचिन्मात्रभवत्वात्‌ तद्रूपाऽपि भवति | इयमेव हि ज्ञेयज्ञात्रादित्रिपुटीकल्पन- 

क्षमेत्यत उक्त ज्ञानादित इति । ज्ञानज्ञातृज्ञेयरूपत्रिपुटीत इत्यर्थः | अत एव त्रिभ्यः 
पुरेतिव्युतपत्तिध्वननाय त्रिपुरापदेन विशोष्यनिर्देशः । ज्ञानेति भिन्नं पदं त्रिपुराया 
विशेषणम्‌ | ज्ञानरुपेति तदर्थः | आदित इत्यस्य सर्वादिभूताद्‌ ब्रह्मणः सकाशा- 
दित्यर्थ इति तु केचित्‌ | ज्ञानेच्छाक्रियात्मकशक्तित्रितयस्याऽऽद्या तत्समष्टिरूपशान्ता- 
त्मिकेत्यर्थं इति अन्ये | सेयं शक्तिः स्रक्ष्यमाणसूकष्म्रैलोक्य-स्थूलत्रैलोक्ययोरुत्पत्तौ 
मातृका माता तज्जनिकेति यावत्‌ । केचित्‌ तु त्रैलोक्यं विद्याकूरत्रयं तदुत्पादिका 
मातृका स्थूलसूक्ष्मभेदेन वैखरीमध्यमादिभेदेन द्विविधा ज्ञानादितो हकाररूपशिवा- 
ज्जातेत्यर्थ इत्याहुः ॥ ४ ॥ 

ननु प्रलयकालेऽनुपलभ्यमानयोस्त्रैलोक्ययोरुतमततिर्न सम्भवति | सम्भवे वा 
ATH तथात्वाविरीषादुतपत्त्यापत्तिरित्यत आह- 

कवलीकृतनिःशेषतत्त्वग्रामस्वरूपिणी । 


प्रलयकाले कवलीकृता निगीर्णा निःशेषास्तत्त्वग्रामाः षटूत्रिंशत्तत््वसमूहा येन 
तादृशस्वरूपवती | ततश्च सूक्ष्मरूपेण स्वान्तःस्थितमेव विइवं सृष्टिकाले प्रकटयति 
नान्यत | तदुक्तं भगवता बसिष्ठेन- 
'यथाऽण्डान्तर्जले बही सर्वाऽस्तीदं तथाऽऽत्मनि | 
फलपत्रलतापुष्पशाखाबिटपमूलवान्‌ ॥ 
वृक्षबीजे यथा वृक्षस्तथेदं ब्रह्मणि स्थितम्‌ ।' 
इति | तथा च 'फलवशेन शशशुङ्गादेः संस्काररूपेणाप्यसत््वकल्पनया न 
तदुलपत्तिप्रसज्ञ इति भावः ॥ ४२ ॥ 


ननु निखिलं विश्वं कवलयन्त्याः शक्तेरपि सूक्ष्माकारेण परशिव एव निलीनतया 
सञक्तिकजगत्कारणतवनाभ्युपगन्तव्येन मरेणैवोपपत्तेः किमन्तर्गडुना शक्तिकल्पने 
तद्धेतोरेवास्तु तद्धेतुत्वं किं तनेतिन्यायविरुदधेनेत्यत आह- 
तस्यां परिणतायां तु न कश्चित्पर इष्यते ॥ ५ ॥ 


तुशब्दः पूर्वपक्षव्यावर्तक आवशयकलव्यञ्जकश्व | शक्तिपरिणामकल्पनस्याऽऽ- 
चञ्यकत्वेन तत एवोपपत्तेः प्र्युत परशिवकत्पनमेव व्यर्थत्वान्नेष्यत इत्यर्थः । 

अयं भावः-औपनिषदानां पक्षस्तु परस्य चिद्रूपस्य ब्रह्मणः शक्तिर्मायाख्या | सा 
च wea | सैव च जगतः परिणाम्युपादानम्‌ | परं ब्रह्म तु विवर्तोपादानम्‌ । अत 
एव जगतोऽपि मायिकत्वाज्जडत्वं मिथ्यात्वं च | अद्दितश्रुतवस्तु- पारमार्थिकः 
व्यक्तिरेक्वेत्येवंपराः | सर्वं ब्रह्मेतिसामानाधिकरण्यं तु बाधायामित्यादिः । 


1. फलबलेन -ख. 

तान्त्रिकाणां प्षस्तु-परचिन्निष्ठा या चिच्छक्तिरौपनिषदानामपि सम्मता सैवानन्त- 
रूपत्वात्‌ माये्युच्यते | 'पराऽस्य शक्तिर्विविधैव श्रूयते', 'माया चाविद्या ह स्वयमेव 
भबति' इत्यादिश्रुतेः | तत्परिणाम एव प्रपञ्चः | अत एव च चिद्रूपः । 
प्रपञ्चोऽयम्‌' इति ज्ञानवासिष्ठात्‌ | अत एव च सत्योऽपि । सर्व ब्रह्मेतिसामाना- 
धिकरण्यय्यात्यन्तामेद एव स्वारस्यात्‌ | न चादैतश्रुतिविरोधः । विरोधापाद-. 
कस्यैकस्य भेदस्यैव मिथ्यातवाङ्गीकारादित्यादिः । प्रकृतिश्च प्रतिज्ञादृष्टान्तानु- 
परोधात्‌ । आलकृतेः परिणामात्‌ । तदनन्यत्वमारम्भणशब्दादिभ्य इत्यादि- 
धैयासिकसूत्राणामप्यमिमन्नेवार्थै स्वरस इति स्पष्टमेव | एवं च पक्षद्वयेऽपि 
प्रपन्चकारणतया शक्तिरावश्यकत्वे परशिव एवान्तर्गडुचान्नौपनिषदैः कत्प्यः | नहि 
घरं प्रति परिणामिमृत्तिकापेक्षया विवर्तरूपं किञ्चित्कारणान्तरमुपलभामहे. | अत 
एवैकविज्ञानेन सर्वविज्ञानं प्रतिज्ञाय यथा सौम्यैकेन मृत्पिण्डेन विज्ञातेनेत्यादि- 
दृष्टान्तप्रदरानं श्रुतिषूपपद्यत इति ॥ ५ ॥ 


ननु दाहकत्वादिइक्ते्वह्षयादिनिष्ठताया दर्शनेन धर्भिणमन्तरेण धर्मरूपायाः 
शक्तेरवस्थानायोगेन शक्तित्वनिर्वाहायैव धर्मी परशिवः कल्पनीय इत्यत आह- 
परो हि शक्तिरहितः शक्तः कर्तुं न किञ्चन | 
शक्तस्तु परमेशानि शक्त्या युक्तो यदा भवेत्‌ ॥ ६ ॥ 
अयं भावः- न वयं शक्तिव्यसनितया कल्पयामः | अपि तु क्षित्यादिप्रपञ्चस्य 
कार्यत्वेन कारणमन्तरेण तदयोगात्‌ । तार्किका अपि क्षित्यादेः सकर्तृकत्वं कार्यत- 


यैवानुमिमते | औषनिषदानामप्ययमेवार्थः सम्मतः | यदाहुः भूतपञ्चकविवेके 
विद्यारण्यश्रीपादाः - 


' निस्तत्त्वा कार्यगम्याऽस्य शक्तिर्मायाउग्निशक्तिवत्‌ | 
नहि शक्ति क्यचित्कश्चिव्‌ बुध्यते कार्यतः पुरा ॥' 


इति । ततश्च कार्यत्वान्यथानुपपत््या कल्प्यमानः परशिवो निर्धर्मकश्चेदनु- 
पपत्तेरपरिक्षयात्‌ तत्रैका शक्तिरपि तत्परिक्षयाय कत्पनीयैव | उक्तं च देवीभागवते- 


fake: करोति ब्रह्माण्डं सा वै पालयतेञखिलम्‌ | 
इच्छया संहरत्येषा जगदेतच्चराचरम्‌ ॥ 
न विष्णुर्न हरः शक्रो न ब्रह्मा न च पावकः | 
न सूर्यो वरुणः शक्ताः स्ये सवे कार्ये कथञ्चन ॥ 
तया युक्ता हि कुर्वन्ति स्वानि कार्याणि ते सुराः | 
कारणं सैव कार्येषु प्रत्यक्षेणावगम्यते ॥' 

इत्यादि | "चितिः स्वतन्त्रा विश्वसिद्िहेतु:' इति शक्तिसून्नं च । नैवं शक्तिकारण- 
तावादिनामस्माकं परशिवस्याकल्पने कार्यत्वानुपपत्तेरपरिक्षयोऽस्ति | धर्मत्वानुप- 
पत्तिस्त्वेकस्यैव वस्तुनो धर्मधर्म्युभयात्मकत्वकल्पनयाऽपि सुपरिहरा | शक्तिशक्ति- 
मतोरभेदस्य औपनिषदैरप्यन्गीकारादिति | परः शक्तिरहितश्चेन्न कार्य कर्तुं शक्तो 
भवति | उपादानगोचरापरोक्षचिकीर्षाकृतिमत्त्वस्यैव कर्तत्वरूपतया तस्येच्छाज्ञान- 
क्रियात्मकशक्तित्रयघटितत्वात्‌ | तादूशशक्तिसहितश्वेत्कार्यक्षमो भवति | नैवं शक्तेः 
शिवसाहित्येऽन्वयव्यतिरेकौ सम्भवतः | अतो न परस्याऽऽवञ्यकतेत्यर्थः ॥ ६ ॥ 


ननु जगत्कर्तृत्वस्यान्यथोपपत्तावपि sort कर्मफलदानार्थ ज्ञानिनां मोक्षार्थ- 
मुपासकानामुपास्त्यर्थं च परशिवः कल्प्यः | कर्मणां जडत्वेन फलदातृत्वायोगात्‌, 
निर्गुणस्यैव मुक्तोपसृप्यत्वात्‌, उपास्यमन्तरेणोपासनायोगादित्याशङ्क्य निरस्यति- 


शक्त्या विना शिवे सूक्ष्मे नाम धाम न विद्यते । 
ज्ञातेनापि महादेवि शर्म कर्म न किञ्चन ॥ ७ ॥ 
ध्यानावष्टम्भकाले तु न रतिर्न मनःस्थितिः । 


उपासना हि नामकीर्तनादिरूपां निर्धर्मकस्य न संगच्छते | शक्यतावच्छेदक- 

लक्ष्यतावच्छेदकयोर्धर्मरूपत्वेन तदभाववति नाम्नामप्रवृत्तेः | पदे बोधकत्वशक्तेरिवार्थ 
बोध्यत्वस्यापि शक्तिविशेषरूपतया तदङ्गीकारेणैव तन्निर्वाहे लाघवाच्छक्तयै- 
वोक्तरीत्योपपत्तौ कृतं परशिवेन | शक्त्या शक्यतावच्छेदकादिरूपेण धर्मेण । सूक्ष्मे 
्रवृत्तिनिमित्तशून्यत्वादुदु्जञेये, नाम वाचकलक्षकशब्दजातम्‌ । धाम प्रकाशः पदजन्यं 
ज्ञानम्‌ | न विद्यते न सम्भवतीत्यर्थः | एतेन चक्रराजमध्ये यो बिन्दुर्लिख्यते स 
कामेश्वरस्य स्वरूपमिति रहस्यं ध्वनितम्‌ | तदङ्क देव्या यन्त्रणं गुरुमुखैकवेद्यमन्तरेण 
केवलस्य कामेश्वरस्य न पृथक्पूजनम्‌ । कामेश्वरस्य सूक्ष्मत्वेन नामधामो- 
भयाभावादेव | 'नेति नेति' इतिश्रुत्या सर्वनिषेधरोषत्वेनैव तस्य ज्ञेयतया सगुणत्वा- 
भावात्‌ | अत एव कामेश्वरायुधानां गत्यन्तराभावेन देव्यायुधैः aed पूजन- 
मष्टमपटले वक्ष्यति | 

'त्रिकोणरूपा योनिस्तु बिन्दुना बैन्दवं भवेत्‌ | 

कामेश्वरस्वरूपं तद्‌ विश्वाधारस्वरूपकम्‌ ॥' 
इत्यादीनि तन्त्रान्तरवचनान्यमुमेवार्थं प्रतिपादयन्तीत्यन्यदेतत्‌ | ननु कल्पितधर्म- 
साहित्येन शब्दानां प्रवृत्तिस्तज्जन्यज्ञानविषयता च सम्भवत्येव | धर्मेषु धर्मिसमानसत्ता- 
कत्वस्यानावश्यकत्वादित्यत आह-ज्ञातेनापीति | परेणेति शेषः | यथाकथञ्चित्‌ परः 
शिवस्य ज्ञानोंपपादने5 पिं तादृशज्ञाने मोक्षजनकताया: कर्मोपयोगस्य चायोगः | तादृश- 
ज्ञानस्य सार्वदिकलेनातिसुलभत्वात्‌ | 'तमेब भान्तमनुभाति सर्वम्‌' इति ANR 

भाव: । तथा ज्ञातेन परेण शर्म सुखं मोक्षः कर्म च किमपि न भवतीत्यर्थः । अत 
uq- 
‘ | याति कुष्डलिन्या विवर्जितः । 
bre pa कश्चिदसमर्थः स्मृतो बुषैः ॥' 
इति देवीभागवतमुपपद्यते | ननु la ee ब्रह्मणो माने5पि 
सविकल्पकज्ञानस्य पुरुषार्थसाधनतां [न] ब्रूमः 
आह-ध्यानेति | शुभाशुभधर्महीनस्यासुन्दरत्वेन तत्र 
मनसो रतेरयोगान्न ध्यानं सम्भवति । बलात्काराद्धिना तत्र मनसः प्रवर्तनि5पि 
कतिपयक्षणस्थायित्वमेव स्यान्न चिरकालस्थितिस्तेन न ध्यानस्यावष्टम्मरूप स्थैर्य 
निर्विकत्पसमाध्यपरपर्यायं स्यात्‌ | तदभावे तु न पुरुषार्थसिद्धिरिति भावः | शत्तोस्तु 
धर्मधर्म्युभयात्मकत्वेन नाम धाम शर्म कर्म रतिः स्थितिश्वेति सर्वमप्युपपद्यत 
इत्यर्थादुक्तं भवति | अत एव भागवते- 
'एबं सर्वगता झाक्तिः सा ब्रह्मेति विविच्यते । 
सगुणा निर्गुणा चेति दिविधोक्ता मनीषिभिः N 
सगुणा रागिभिः सेव्या निर्गुणा तु विरागिभिः । 
धर्मार्थकाममोक्षाणां स्वामिनी सा निराकुला ॥ 
ददाति बाळ्छितानर्थानर्चिता बिधिपूर्वकम्‌ ॥ 


इति ॥ ७-७ ॥ 


एवं परशिवमन्तरेण परा शक्तिर्नास्येवेति प्रत्यवस्थातारं जल्पकथया निरस्येदानीं 
वादकथामनुसृत्य व्याप्तिभवशरीरदयप्रश्नान्समाधत्ते- 


प्रविश्य परमार्गान्तः सूक्ष्माकारस्वरूपिणी ॥ ८ ॥ 
कवलीक्रतनिःशेषबीजाङ्करतया स्थिता । 


वामा श्िवेतिपदद्वयमुत्तरश्लोकस्थमिहैवान्वेति | परः परशिव एव मार्गः | 
स्वव्याप्त्याधारत्वात्‌ | परस्य मार्ग इति वा | परशिवस्य यावान्मार्गो व्याप्तिस्थानं 
तावतः सर्वस्याप्यन्तः प्रवेशेन शून्याकारमपि परशिवेन्दुमुच्छूनतापादनेन विद्धतरमिव 
कृत्वा सूक्ष्माभ्यामाकारस्वरूपाभ्यां युक्ता सती कवलीकृतानां निःोषाणां षट्‌त्रिंशत- 
्तत्त्वानां यानि बीजानि सूक्ष्मशरीररूपाणि यानि च स्थूलशरीराणि तत्तदङ्कराणि 
तत्तद्रूपतया स्थिता सतीय॑ शिवा वामेत्युच्यते | वामा विश्वस्य वमनादिति 
व्युत्पत्तिः | अत्राऽऽकारोऽवयवसंस्थानम्‌ | यथा वृक्षस्य पत्रपुष्पफलशाखादिमत्ता | 
स्वरूपं वृक्षत्वमित्यनयोर्भेदः | पटे गन्धात्मना5वस्थितो5न्नरसो घनतया सर्व पटं 
व्याप्य पश्चादुत्पछ्यमानचित्रबिन्दुभावेन तत्पश्चात्‌ लाञ्छनरूपेण च परिणत 
इवेति भावः || ८-८२ ॥ 

एवं व्याप्तिं भवं सूक्ष्मस्थूले शरीरे च कथयित्वा स्थानल्यप्रश्नौ समाधत्ते-- 


चामा शिवा तथा ज्येष्ठा शङ्गाटाकारतां गता ॥ ९ ॥ 
रौद्री तु परमेशानि जगदग्रसनरूपिणी | 
अङ्करादिफलान्तावयवकं यद्रूपं षड्भावविकारेषु विपरिणामान्तमेतदात्मना 

परिणाम एव स्थितिः | इदं च रूपं प्रधानत्वाद्वा शिखरवत्र्वान्त्यत्वाद्वा दलद्वय- 
रूपाङ्करस्य विषाणसाम्याद्वा शृङ्गपदेन व्यपदिश्यते | ईदृशे रूपेऽरतीति शङ्गाटा देवी । 
यत्तु शृङ्गाटपदेन त्रिकोणं व्यपदिइयते तत्रापयेषैव व्युत्पत्ति: | विषाणाकाररेखाद्वये 
तिथंग्रेखाया अटनात्‌ । चतुर्णां पथां मेलने जलोद्भवफलविरेषेऽप्येवमाकारवत्तवादेव 
निरूढलक्षणेत्यन्यदेतत्‌ । ईदृशदशाप्रवृत्तिनिमित्ततती देवी ज्येष्ठेत्युच्यते । एवं 
प्रपञ्चस्थितिकाले समाप्ते जगतो ग्रासेन या संहारं कुरुते सा तादूशप्रवृत्ति- 
निमित्तकत्वादू रौद्रीपदेन Byte व्यवह्वियत इत्यर्थः । दीपकाचार्यास्तु--स्वाग्रमारभ्ये- 
शानाग्नेयान्तं प्रसृते रेखे वामाज्येष्ठे | बिन्दोः पूर्वस्यां तिर्यग्रेखा रौद्री | एतत्त्रितय- 
समष्टिरम्बिका श्रृज्ञागाकारतां त्रिकोणाकारतां यातेति व्याचक्षते ॥ ९०९३ ॥ 


ननु प्रपञ्चोतपत्तेः पूर्वमेव त्रिपुरीतः पूर्वत्वादस्या युक्त त्रिपुरात्वं न स्थित्यादि- 
दशायामित्याशङ्कय सर्वदैव महादेव्यास्त्रिपुरात्वमंनपनोद्यमित्याह द्वाभ्याम्‌ 
एषा सा परमा दक्तिरकेव परमेश्वरी ॥ १0 ॥ 
त्रिपुरा त्रिविधा देवि ब्रह्वाविष्ण्वीशरूपिणी | 
ज्ञानशक्तिः क्रियाशक्तिरिच्छाशक्त्यात्मिका प्रिये ॥ ११ ॥ 
त्रैलोक्यं संसृजत्येषा त्रिपुरा परिकीर्त्यते | 
वामाज्येष्ठारौद््य एव पुंवेषेणाऽऽविष्टा ब्रह्मविष्णुरुद्रा भवन्ति | तच्छक्तिभूता 
भारतीपृथिवीरुद्राण्य एव ज्ञानेच्छाक्रिया इत्युच्यन्ते । कर्तृत्वशरीरघटिका अप्येता एव 
Ra: | तदुक्तम्‌- 
'या सा शक्तिर्जगद्वातुः कथिता ब्रह्मणः परा | 
इच्छात्यं तस्य सा देवी सिसृक्षोः प्रतिपद्यते ॥ 
एवमेतदिति ज्ञेयं नान्यथेति सुनिश्चितम्‌ | 
ज्ञापयन्ती झटित्यन्तेज्ञानशक्तिर्निगद्यते ॥ 
एवंभूतमिवं वस्तु भवत्विति यथा पुनः | 
ज्ञाता तदेव ag कुर्वत्यत्र क्रियोच्यते ॥' 
इति मालिनीविजयतन्त्रे । 'स्वाभाविकी ज्ञानबलक्रिया च' इति श्रुतिरपि | अत्र 
बलमिच्छेति तद्व्याख्यातारः । एतास्तिम्रो5पि ब्रह्मणः स्वभाव एव न ततो भिन्ना 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 


128 भास्कररायग्रन्थावली - २ [ चतुर्थो विश्रामः 
वामादिब्रह्मादित्रय- 

इत्यर्थः | ततश्च सृष्टिसमये ्ञानादित्रयरूपत्वादितरकालेष्वपि वामा 

रूपत्वात्‌ त्रिपुरात्वमस्या न व्याहन्यत इति भावः | पुरशब्दः शरीरार्थः । त्रीणि 

पुराणि यस्याः सेति विग्रहः ॥ १0-१ १३॥ 


ल्यकारेऽपयेषा त्रिपुरैवेति द्योतयैल्ल्यप्रकारमाह सार्धश्वतुर्भिः - 


यदोल्लसति शृङ्गाटपीठात्कुटिलरूपिणी ॥ १२ ॥ 

ननि याजन | 

z ॥१३ 
कुल्योषित्कुलं त्यवत्या परं पुरुषमेति सा | 
निर्हक्षणं निर्गुणं च कुलरूपविवर्जितम्‌ ॥ १४ ॥ 
ततः स्वच्छन्दरूपा तु परिभ्राम्य जगत्युनः | 
तेना55चारेण सन्तुष्टा पुनरेकाकिनी सती ॥ १५ ॥ 
रमते स्वयमव्यक्ता त्रिपुराख्यातिमागता | 
तत्त्वत्रयविनिर्दिष्टा वर्णशाक्तित्रयात्मिका ॥ १६ ॥ 

यदा स्थितिकालावधेः समाप्तिस्तदा क्षित्यादिप्रपञ्चस्य स्थूलरूपतया प्रथन- 
रूपाच्छुङ्गाटपीठाकुरिलरूपिणी परावर्तमानतया ्रत्यङ्मुखत्वाद्क्ररूपिणी सती शिवा 
देवी शिवरूपं चार्कमण्डलमुच्छूनबिन्दुकामाख्यं रविमपि भित्त्वा तद्रूपं परिहृत्य 
ततोऽपि प्राक्तनं शून्याकार॑ बिन्दुममृतमयत्वादिन्दुमण्डलमपि विद्राव्य तत्र विद्यमानो 
यः पीयूषस्रावनिभः परमानन्दस्तेन नन्दिता तत्समरसभावमापद्यते | एतावान्हि 
प्रपञ्चस्य ल्यप्रकारः | कामकलास्वरूपे हि यो मुखत्वेन परिणममानो बिन्दुः, स 
सूर्यरूपः | ततोऽपि सूक्ष्मस्तुरीयबिन्ुस्तु चन्द्ररूप इति तान्त्रिकाणां समयरहस्यम्‌ | 
इममेवार्थं समासोक्त्यलङ्कारेण स्वैरिणीवृत्तान्तं स्मारयन्पुनर्वर्णयति-कुलयोषिदिति | 
ge सजातीयसमूहः | साजात्यं चैकज्ञानविषयत्वेन त्रिपुट्या: | तत्सम्बन्धिनी 
योषित्‌ । स्थूलप्रपञ्चात्मना परिणतेति यावत्‌ । पक्षे कुलीना स्त्री, कुलं प्रपञ्चं 
त्यक्त्वा, पक्षे स्वकीयं सद्वंशमविगणय्य, परं पुरुषं परशिवम्‌ | पक्षे जारम्‌ | 
निर्ृक्षणमसाधारणधर्महीनम्‌, पक्षे सामुद्रिकोक्तसुलक्षणहीनम्‌ | निर्गुणं सत्त्वादि- 
गुणत्रयातीतम्‌ , पक्षे चातुर्यादिगुणरहितम्‌ । कुलं मातृमेयादि तद्युक्तं रूपं 
सविषयत्वं तेन विवर्जितं निर्विषयचिद्रूपमिति यावत्‌ | पक्षे दुष्टवंशोत्पन्नमसुन्दरं च | 
एति अभेदेन प्राप्नोति | पक्षे 'तेन सह रमते । सृष्टिप्रलययोर्मुहर्मुहुरावर्तनमाह--तत 
इति | ततः शिवशक्त्योः समरसभावरूपानन्दैकनिकेतनस्य प्रलयस्यानन्तरम्‌ | 
पुनरपि स्वच्छन्दरूपा स्वैरवृत्तिशीला, "स्वेच्छया स्वभित्तौ विश्यमुन्मीलयति' इति 
शक्तसून्रात्‌ | अत्र स्वपदं चिच्छक्तिपरम्‌ | 'चितिः स्वतन्त्रा विश्वसिद्विहेतुः' इति 
पूर्वसूत्रे तस्या एवोपक्रान्तत्वात्‌ | जगत्परिभ्राम्य प्रपञ्चामनाऽनेकधा परिणता | 

पुनस्तैनाऽऽचारेण स्वैरिण्याचारेण सन्तुष्टा स्वयमेकाकिनी त्यक्तानेकरूपा | पक्ष 
्यक्तदास्यादिजना | अव्यक्ता वाडूमनसयोरगम्या, पक्षे जनैरनालोकिता सती रमते 
सृष्ट्यादिक्रीडाः कुरुते | अव्यक्तत्वमेव स्फुटयति-तत्त्वेति । षटूत्रिंशत्तत्त्वानि 
व्यक्तानि | तानि तत्त्वत्रयखूपेणा55त्मविद्याशिवनामकेन प्रविलापयति । तदुक्तम्‌- 

'मायान्तमात्मतत्त्ये विद्यातत्त्वं सदाञ्ञिवान्तं स्यात्‌ | 

शक्तिशिवौ शिवतत्त्वं तुरीयतत्त्वं समष्टिरेतेषाम्‌ ॥' 
इति । तथा शब्दसृष्टिमेकपञ्चाशन्मातृकारूपां स्वाभिन्नविद्याकूटत्रये प्रविलापयति | 
कूटानां क्रमेणाकथादिहठक्षरूपत्वात्‌ | तथा चक्रसृष्टि शक्तिवृन्दरूपामिच्छाज्ञान^ 
क्रियारूपसूक्ष्मशक्तित्रये प्रविलापयति | एवं व्यक्ततापरिहारदशायामपि त्रित्रिरूप- 
त्वात्‌ त्रिपुरेतिख्यातिमागता | इह ग्रन्थे मूलाधारपीठस्थत्रिकोणगा कुलकुण्डलिनी 
सूक्ष्मरूपेण सुषुम्णामार्गन्तिः प्रविश्यानाहतमण्डलस्थं रविं भित्वा सहस्रारसथन्दुः 
मण्डलं विद्राव्याकुलकुण्डलिन्या . संगता तदुत्यामृतधाराभिराप्यायिता परावृत्य 
स्वस्थानमायातीत्यप्यर्थ उत्तरतन्त्रे वक्ष्यमाणः “छेषेणोक्तः || १२-१६ | 


ईदृश्या त्रिपुरया सहाभेदं प्रकृतविद्याया उपदिशति- 


वागीश्वरी ज्ञानइाक्तिर्वाग्भवे मोक्षरूपिणी | 
कामराजे कामकला कामरूपा क्रियात्मिका ॥ १७ ॥ 
शक्तिबीजे परा शक्तिरिच्छैव शिवरूपिणी । 
एवं देवी aA तु महात्रिपुरसुन्दरी ॥ १८ ॥ 


वाग्भवकामराजशक्तिबीजेषु त्रिषु ज्ञानशक्त्यामिका वागीश्वरी मोक्षप्रदा, क्रिया- 
शक्त्यात्मिका कामकला कामप्रदा, इच्छाशक्त्यालिका परा शक्तिर्ध्मप्रदा क्रमेण 
तिष्ठति | शिवरूपिणी धर्मप्रदा | एवंप्रकारेण श्रीमहात्रिपुरसुनदर्येव श्रीविद्या- 
रूपेत्यर्थः ॥ १७-१८ ॥ ` 
इदानीं महाज्ञानप्रभावप्रश्नौ समाधत्ते- 
पारम्पर्येण विज्ञाता भवबन्धविमोचनी | 
संस्मृता पापहरणी जप्ता मृत्युविनाशिनी ॥ १९ ॥ 
पूजिता दुःखदौर्भाग्यव्याधिदारिद्रयधातिनी । 
हुता विघ्नौघशमनी ध्याता सर्वार्थसाधिका ॥ २0 ॥ 
ईदृशं देवीतत्त्वविषयकं महाज्ञानं परमशिवादिस्वगुरुपर्यन्ताविच्छिन्नपारस्पर्योप 
देशक्रमेण लब्धं चेदेव भवबन्धं मोचयति । पुस्तकावलोकनादिनोपायान्तरेण लब्धं तु 
न फलति । प्रत्युतानर्थायैव | 
'पारम्पर्यविहीना ये ज्ञानमात्रेण गर्विताः । 
तेषां समयलोपेन विकुर्वन्ति मरीचयः ॥' 

130 भास्कररायग्रन्यावली - २ as 
वक्ष्यमाणत्वात्‌ । पारम्पर्यणेत्युक्तया विधाया चुत बात, 
बि fs 'सरमेवोपदेशों ग्राह्य इति ध्वनितम्‌ | एवं गुरुमुखाद्धिज्ञाय 


ततः संस्मृता पुनः पुनश्चिन्तिता पापं हरति । 
भवतीत्यर्थः । ज्ञानार्णवेऽप्युक्तम्‌- 


इति । अत्र विधीयमाना जपहोमादयः on एव | ee TR | 
पुरश्वर्याहोमादयस्तु जपाङ्गमिति सिद्धान्तः | तत्रापि समप्रधानत्वं स्वीकृ - 
दिवलरस्परसाहिलमात्रमङ्गमित्यपि सुवचम्‌ । अत्र प्राञ्चष्टीकाकाराः- विंशतेः 
इलोकाना व्याख्यामतीव विस्तृत्य यथेच्छमेव स्वातन््येण वर्णयन्तोऽत्रत्यपारम्पर्यपदेन 
लोपामुद्रासन्तानकामंराजसन्तानदिव्यसिद्धमानवीधतद्भेदादिकं बहु विस्तृत्य लिखन्तः 
स्वोल्रेक्षितार्थ ईदृशपरम्परायात इति वदन्ति | तत्सर्वं प्रामाणिकमप्यक्षरस्वारस्या- 
नाकरानतत्वात्‌, मूलानुपयुक्तत्वाद ग्रन्थगौरवभयाच्चोपेक्षितम्‌ अस्माभिः ।। १९-२0 Il 
एवमष्टौ प्रश्नान्समाधायावरिष्टप्रश्नत्रयं समाधित्सुः शिष्यावधानायाऽऽह- 


एतस्याः शृणु देवेशि बीजत्रितयसाधनम्‌ । 
amis: ॥ २ 0 ॥ 


तत्राऽऽदौ वाग्भवबीजसाधनं पुरश्वरणमाह- . 
धवलाम्बरसंवीतो धवलावासमध्यगः ॥ २१ ॥ 


पूजतयेद्धवलैः पुगै्रह्वाचर्यरतो नरः | 
धवरैरेव नैवेद्ैर्दधिक्षीरौदनादिभिः ॥ २२ ॥ 
संकल्पधवलैर्वाऽपि यथाकामफलप्रदाम्‌ | 
संपूज्य परमेशानि ध्यायेदागीश्वरीं पराम्‌ ॥ २३ ॥ 


धवलावासः सौधगृहम्‌ | इदमुपलक्षणं शुक्लाकत्पादेः | अत एवोक्तं तन्त्रान्तरे- 


'शुक्लाम्बरपरीधानो गन्धकस्तूरिकायुतः | 

मुक्ताफलस्फुरद्वारभूषणः शुक्लमाल्यधृत्‌ ॥' 

इति । ब्रहमचर्यरतः, अष्टविधमैथुनत्यागी । क्षीरौदनादिभिरित्यादिपदेन घृतगोलक- 
नारिकेलोदकादिपरिग्रहः | धवलपदार्थसंग्रहासमर्थस्य त्वाह-संकल्पेति | यथोप- 

पन्नानेव पदार्थन्धवलत्वेन विभावयेदित्यर्थः | ध्यायेदिति । ध्यायञ्जपेदित्यर्थः | अत्र 
प्राञ्चः-दिभुजा श्वेतवर्णा बालारूपा पुस्तकाक्षमालाधारिणी ध्येयेत्याहुः | तदिदं 
स्वकपोलकत्पितं तत्त्रान्तरानवलोकनकृतमित्युपेक्ष्यम्‌ | तथा च ज्ञानार्णवे- 


इति । जपसंख्या तु विशेषादर्शनादक्षरलक्षन्यायेनैकलक्षरूपा यावद्विशेषदर्शनं 
निर्णेया ॥ २१-२३ ॥ े 


एवं सिद्धमन्त्रस्य काम्यप्रयोगमाह- 
बीजरुपामुल्लसन्ती ततोऽनङ्गपदायधि । 
ब्रहाग्रन्थि विनिर्भिद्य जिह्वाग्रे वीपरूपिणीम्‌ ॥ २४ ॥ 


ततो मन्त्रसिद्धयुत्तरै वाग्भवबीजाभिन्नां कुण्डलिनीरूपां वागीश्वरीं ब्रह्मग्रन्थि 
मूलाधारचक्रोपरि विद्यमानं ग्रन्थिं विनिर्भिध, अनङ्गोऽशरीरः कामेशात्मा परशिव- 
स्तस्य पदं ब्रह्मरन्ध्रं तदवध्युल्लसन्तीमूर्ध्व यान्तीं ततोऽमृतं संस्राव्य जिल्लाग्रे 
ज्योतीरूपतया स्थितां चिन्तयेदित्युत्तरम्लोकस्थैनान्वयः | यद्यपि ज्ञानार्णवे- 
'मुलाविब्रहमरन््रान्तं स्वत्पीयूषवर्षिणीम्‌ । 
तस्माज्ज्योतिर्मयीं ध्यायेद्‌ जिढाग्रेञमृतधारिणीम्‌ ॥ 
पाषाणेन समो वाऽपि मूर्खो जीवसमो भवेत्‌ ।' 
इत्यत्र प्रकृततन्त्रे वा कुण्डलिनी न श्रूयते तथाऽपि मूले ब्रहमग्रन्थिविभेदनाल्छिङ्गात्‌ 
तन्त्रान्तरे ऽमृतस्रावोक्त्या च साऽनुमीयते | ब्रह्ग्रन्थिपद॑ ब्रह्मरन्ध्रपरमिति तु केचित्‌ | 
प्राब्वस्तु- पुरश्वरणकाम्यप्रयोगयोरसंसर्गाग्रहादिदं.सर्वमेकप्रयोगल्येन व्याचक्षते । तत्‌ 
तन्त्रान्तरानाकलनादुपेक्ष्यम्‌ ॥ २४ Il 
अथ नवभिः श्लोकिरस्य प्रयोगस्य फलं वर्णयति- 


चिन्तयेननष्टहददयो ग्राम्यो मूर्खो5तिपातकी | 
इाठो5पि यः पदं स्पष्टमक्षरं वक्तुमक्षमः ॥ २५ ॥ 

जडो मूकोऽतिदुर्मधा गतप्रज्ो विनष्टधीः । 
सोऽपि सव्जायते वाग्मी वाचस्पतिरिवापरः ॥ २६ ॥ 
नष्टं कलुषितं हृदयं चित्तं यस्य सः | amit इत्यन्ये । ग्राम्यो नागरिक- 
चातुर्यहीनः | अतिपातकी पातककृतप्रतिबन्धवान्‌ | जडः अलसः | अतिदुर्मेधा 
दुःसाधतरधारणः । गतत्रज्ञः ` प्रतिभाशून्यः । 
वाचस्पतिरिव वाग्मी सम्यग्जायते ॥ २५-२६ I 


वाताइतसमुदरर्मिमालातुत्यैरुपन्यसेत्‌ लातुल्यैरु \ 
सुकुमारतरस्फारवृत्तालङ्कारपूर्वकम्‌ ॥ २८ ॥ 
देवेशि जायते | 


सत्मण्डितानां पण्डितोत्तमदिग्गजानां घटा समूहस्तस्याऽऽटोपो गर्वस्तस्य जेता 
हर्ता | स्वयमप्रतिहताऽकुण्ठिताऽम्लाना वा प्रभा प्रतिभा मुखश्रीर्वा यस्य सः | 
शास्त्रै चतुर्विधम्‌-पदशास्त्रम्‌, पदार्थशास्त्रम्‌, वाक्यशास्त्रम्‌, वाक्यार्थशास्त्रं चेति | 
अन्येषां शास्त्राणामिहैवान्तर्भाव इति तु वृत्तचन्दरोदयादौ विवेचितम्‌ अस्माभिः | 
तेषामिह पदवाक्यार्थपदेन ग्रहणम्‌ । तेषां सत्तर्कत्वं विशेषणम्‌ | वेदाविरुद्धा- 
बाधितयुक्तिमन्तीति तदर्थः | अथवा पदवाक्यपदेनैव तेषां परामर्शः । अर्थशब्द 
उत्तरत्रान्वयी, अर्थालङ्कारशब्दालङ्काराविति | एतेषां सारं निष्कर्षं वेत्तीति तथा | 
सत्पदं तर्कादिषट्के केचिदन्वियन्ति | ततक्षे पदवाक्यातिरेकेण शब्द: कीदृश इति 
प्रश्ने ध्वन्यात्मकगीतरूप इत्युत्तरं वाच्यम्‌ । वातेति | चण्डवातनिर्धूतोदधितरङ्ग- 
समूहतुल्येः शब्दैरुपन्यसेत्‌ | शास्त्रनिर्माणमुक्त्वा काव्यनिर्माणमप्याह- सुकुमारेति । 
सौकुमार्यं शब्दगतो गुणविशेषः | ad गुरुलध्वानुपूर्वीविशेषः | अलङ्कारा 
यमकोपमादयः | पदानां गुम्फर्गरथनविशेषै: | महाकाव्यमिति दशानां रूपकाणामष्टा- 
दक्षानामुपरूपकाणां संकीर्णादीनामप्युपलक्षणम्‌ | २७-२८२ ॥ 


वेदवेदाङ्गवेदान्तसिद्धान्तज्ञानपारगः ॥ २९ ॥ 


विचित्रचित्रकर्मादिशिल्पानेकविचक्षणः ॥ ३१ ॥ 
महाव्याकरणोदारशाब्दसंस्क्रतसर्वगीः | 
सर्वभाषारुतज्ञानी समस्तलिपिकर्मकृत्‌ ॥ ३२ ॥ 

नानाशास्त्ार्थशिक्षादियेत्ता भुवनविश्रुतः । 
सर्ववाङ्मयेत्ता च सर्वज्ञो देवि जायते ॥ ३३ ॥ 


वेदा ऋग्वेदादयः कर्मकाण्डाः | वेदाङ्गानि छन्दःकल्पनिरुक्तानि त्रीणि | अन्येषां 
पृथग्ग्रहणात्‌ | वेदान्ता उपनिषवः | सिद्धान्तः पञ्चाम्नायात्मकं शास्त्रम्‌ | ज्योतिःशास्त् 
गर्गाद्यष्टादशासिद्धान्तरूपम्‌ | इतिहासो भारतादिः | आदिना रामायणवासिष्ठादि- 
काव्यानि | मीमांसाः पूर्वोत्तरभक्तिभेदेन तिस्रः । स्मृतयो मन्यादिप्रणीताः | वाक्यं 
बररुचिकृतं लौकिकं वा । पुराणानि पटूंत्रेंशत्‌ | रसबादः पारदादिविषयकः | 
आंदेना चरकसुश्रुतादि | गारुडम्‌ ऐद्रजालम्‌ | पातालशास्त्रै बिलद्वारप्रवेशविषयकम्‌ | 
चित्रकर्म चित्रलेखः | आदिना गृहनिर्माणादिविषयकं बिश्वकर्मशास्त्रम्‌ | शिल्पा- 
नेकेत्यत्र विशेषणस्य बाहुलकः. परनिपातः | महाव्याकरणं महाभाष्यदि | सर्वभाषा 
महाराष्ट्र्थाद्या मागध्याद्याश्च | रुतानि पशुपक्षिभाषाः | समस्तलिपयो यवना- 
न्यादयोऽष्टादश लिपयः | नानाशास्त्राणि जैनबौद्वचार्वाकादीनि | तदर्थ शिक्षादिः, 
अध्यापनोद्ग्राहणादिः पाणिन्यादि शिक्षापरातिश्ञास्यादिर्वा | सर्ववाइमयानि यावनादीनि | 
सर्वज्ञस्त्रिकालज्ञः ॥ २९-३३ ॥ 


वाग्मवसाधनोपसंहारपूर्वकं कामराजसाधनं प्रतिजानीते- 


एवमेतन्महादेवि वाग्भवस्य तु साधनम्‌ | 
ततस्तु शृणु वक्ष्यामि कामराजस्य साधनम्‌ ॥ ३४ ॥ 


स्पष्टम्‌ ॥ ३४ Il 


तथा कामकलारूपा मदनाडुरगोचरे | 

उद्यदादित्यबिम्बाभा समुज्ज्यलवपुः प्रिये ॥ ३५ ॥ 

स्फुरहीपशिखाकारा बिन्दुधाराप्रवर्षिणी | 

अत्र प्राञ्चः सार्धैः सप्तभिः शलोकैरेकं प्रयोगमाहुः | अन्ये तु- तथेत्येकेन 

पदेनैव वाग्भवसाधनधर्मातिदेशं वदन्तस्तावतैव कामराजसाधनमुक्तप्राय मन्यमाना 
arit सर्वमेककाम्यप्रयोगपरत्वेन योजयन्ति | वस्तुतस्तु-आदी सार्धश्लोकेन 
पुरश्चरणं ततः षड्भिः श्लोकैः काम्यप्रयोगौ द्वौ वर्ण्येते इति युक्तम्‌ । 
्ञानार्णवेकवाक्यत्वलाभात्‌ | तघथा- 

'अथ कामकलासक्तः साधकः परमेश्वरि । 


रक्तालझरसुभगो रक्तगन्धानुलेपनः ॥ 

ज्ञानार्णबोक्तः पुरश्वर्याप्रकारः | स एवेहोच्यते | मदनाङ्करो गोचरो यत्र 
: ai कामबीजम्‌ | अथवा मदनाङ्ुरः कामबीजम्‌ | बीजस्याङ्करः 
रूपत्वात्‌ । तद्विषये कामकलाऽपि तथा वागीश्वरीवत्साधनीया | सा यथा स्ववर्ण- 
समानवसनाभरणगन्धपुष्मनैवेद्यादिभिः साधिता तथेयमपि स्ववर्णानुगुणैरेव साध्येति 
यावत्‌ । मदनमन्दिरानतर्वर्तिमांसविशेषो ss इति प्राचां व्याख्यानम- | 
मूलकत्वादनादूत्यम्‌ | पुरश्चरणे वनितामूला 
अप्रस्तुतत्वाच्च । तन्त्रान्तरे ्रकृतबीजविषयककाम्यप्रयोगेऽपि तदनुक्तेश्च । प्रकृत- 
देव्याश्च को वर्ण इत्याकाङक्षायामाह-उद्यदादित्येति | बिम्बं पक्वतुण्डीफलम्‌ | 
ताभ्यां सदृशी | सादृश्यं तु रक्तिम्नैव बिम्बपदसमभिव्याहारात्‌ | तेनोधदादित्य- 
बिम्बमित्येकमेवोपमानं मन्यमानानां प्राचाम्‌ आदित्यदीपशिखयोः परस्परविरुद्धत्वादुः 
भयतुल्यता कथमित्याक्षिप्य तत्समाधानार्थं व्यवस्थादिकल्पनमपास्तम्‌ | स्फुरन्त्या 
व्याप्ताया दीपकलिकाया इवाऽऽकारो यस्याः | अन्तर्यागे 
विभाव्यमानतेजस्तन्तुवदिति यावत्‌ | बिन्दोरमृतस्य धारां प्रवर्षतीति तथा | अनया 


भङ्गया तन्तरन्तरोक्तमिहैव सूचितमिति द्रष्टव्यम्‌ || ३५-३५ २ ॥ 
एवं सिद्धमन्त्रस्य काम्ये विनियोगमाह- 


समस्तभुवनाभोगकवलीकृतजीबिता ॥ ३६ ॥ 
महास्यमहिमाक्रान्तिस्वस्थाहंकृतिभूमिका | 


क्रमेण तु ततोऽनङ्गपर्य्तं प्रोल्लसन्त्यपि ॥ ३७ ॥ 
शरीरानङ्गपर्यन्तमेकैवमुभयात्मिका । 


समस्तभुवनेषु त्रैलोक्य आभोगो विस्तारः स्वकीयारक्तकान्तिभरितता । 
तादृशध्यानमिति यावत्‌ | तेन कवलीकृतानि स्ववशे कृतानि जीवितानि 
समस्तप्राणिनां यया सा | तत्रोपपत्तिमाह-महेति | महत्या स्वमहिमाक्रान्त्या स्वीय- 
महत्त्वव्याप्या स्वस्थाया यथास्थानस्थिताया अचञ्चलाया वाऽहंकृतेः पराहन्ताया 
भूमिकाऽऽधारः । 

अयं भावः-पुरश्चरणदशायां मूलादिब्रह्मरन्ध्रान्तं यो ध्यातः सावयवो 
रक्ततेजस्तन्तुस्तन्महसा सर्व जगदरुणीकृतं भावयेत्‌ । तेन त्रैलोक्यं वशं भवति | 
कुतः । स्वविभुत्वस्य सर्वत्राऽऽक्रान्या सर्वस्यापि wate सर्वत्राहन्ता- 

बुद्धेरदयेन स्वशरीरस्येव सर्वशरीराणां स्ववशंवदत्वावश्यंभावात्‌ | ध्वस्ताहंकृतीति 
पाठे5हंकृतिशब्देन तत्तत््राणिनामहङ्कारा ग्राह्याः, न पराहन्ता | अहं स्वतन्त्रो 


नान्याधीन इत्यभिमानस्यागलितत्वादित्यर्थः | अयं त्रैलोक्यवञ्ीकारफलक एकः 
प्रयोग: । तथा च ज्ञानार्णवे- 


'तदीयकान्तिसिन्दूर भरितं भुवनत्रयम्‌ । 

चिन्तयेत्परमेशानि त्रैलोक्यं मोहयेत्क्षणात्‌ ॥ 

राजानो वशमायान्ति पन्नगा राक्षसाः सुराः । 

कन्दर्प इच देवेशि योषितां मानहारकः ॥ 

मनसा चिन्तयेद्‌ योषिद्‌ दासीव वशगा भवेत्‌ ।' 
इति | अत्र तदीयेत्यस्य पूर्वोपक्रान्ततेजस्तन्तुरूपदेवीसम्बन्धीत्यर्थः | राजान इति 
भूलोकस्य, पन्नगा राक्षसा इति पातालस्य, सुरा इति स्वर्गस्योपलक्षणं सल्लैलोक्य- 
पदविवरणम्‌ | कन्दर्प इत्यादि चिन्तयेदित्यन्तेन प्रयोगान्तरम्‌ | तस्य फलं योषिदित्या- 
दिनोक्तम्‌ | तत्र चिन्तनीयार्थस्य स्पष्टमकथनेऽपि प्रकृततन्त्रे तत्कथयति-क्रमेणेति । 
तुशब्दः पूर्वप्रयोगव्यावृत्त्यर्थः | ततो मूलाधारमारभ्यानङ्गपर्यन्तमशरीरकामेश्वरः 
शिवपर्यन्तं क्रमेण स्वाधिष्ठानादिचक्रक्रमेण प्रोल्लसन्त्यपि प्रकर्षेणोध्व॑ गच्छन्ती 
पुनरपि ब्रह्मरन्ध्ाच्छरीरानङ्गपर्यन्तमायान्ती चिन्तनीयेति । स्वाभिलषितायाः स्त्रियाः 
शरीरे मूलाद्‌ब्रह्मर्रान्तं तस्मासुनर्मूलान्तमेवं पुनः पुनर्यातायातं कुर्वती कामकलादेवी 
चिन्तनीयेति यावत्‌ । अत्र शरीरानङ्गपदेन मदनशरीरं शरीरवान्मदन इति वा 
प्रतिपाद्यते | तच्च योनिमण्डलमेवेत्येतद्वलादिदं चिन्तनं स्त्रीशरीर एवेति लभ्यते | 
एवंप्रकारेगैकैव देवी, उभयालिका प्रयोगमेदेन द्विविधा, चिन्तनीयेति शेषः | 
्राञ्बस्तु-पुरश्चरणं प्रयोगद्वयं च विविच्याजानाना इमान्‌ श्लोकान्‌ प्रकारान्तरेण 
व्याचक्षते | तद्विस्तरभयादनुपयोगाच्च न प्रदर्शितम्‌ | अस्मद्‌ उक्तोऽर्थः क्लिष्टोऽपि 
तनत्रान्तर संवादादादर्तव्य इति ॥ ३ ६-३७३ ॥ 


अथ द्वितीयप्रयोगस्य फलमाह- 


ततो भवति देवेशि सर्वशृङ्गारमानिनाम्‌ ॥ ३८ ॥ 
रागिणां साधको देवि बाधको मदनाधिकः । 
तदूदृष्टिपथगा नारी सुरी बाऽप्यथवाऽऽसुरी ॥ ३९ ॥ 
विद्याधरी किन्नरी वा यक्षी नागाङ्गनाऽथवा | 


प्रचण्डतरभूपालकन्यका सिद्धकन्यका ॥ ४0 ॥ 

ज्वन्मदनदुःरष्दहनोततप्तमानसा 
क्लिन्ना प्रचलितापाङ्गा विमूढा मदविह्वला ॥ ४१ ॥ 
निवेदितात्मसर्वस्या वशगा देवि जायते । 
कामबीजस्य साधको रागिणां सौन्दर्याद्यभिमानवतां बाधको भवति | dies 
मदनादप्यधिकः सौन्दर्यादिगुणविशिष्टः, अत एव : सर्वा अ 


:सहदहनातितप्तमानसाः सत्यः स्खलनेन क्लिन्नवस्त्रा 
विमूढहृदया मदव्याकुलाः सत्यः सर्वस्वमात्मानं च साधकाय समर्प्य दासीभूय वशे 


तिष्ठन्तीत्यर्थः ॥ ३८४१३ ॥ 
प्रयोगान्तरमाह- 


नज जना बालार्ककिरणारुणा ॥ ४२ ॥ ` 
चिन्तिता योषितां योनौ संक्षोभयति तत्क्षणात्‌ | 


चञ्चलोदकान्त:प्रतिबिम्बितारक्तच-द्रमण्डलवदेषैव देवी साध्याया योनौ 
चिन्येत्यर्थः ॥ ४२-४२२ ॥ 


प्रयोगान्तरमाह- 
सैव सिन्दूरवर्णाभा हृदये चिन्तिता सती ॥ ४३ ॥ 
सम्मोहोन्मादनाबिष्टचित्ताकर्षकरी स्मृता | 
योषितामित्यनुवर्तते | [तच्च] हृदय इतयनेनान्वीयते | सम्मोहोन्मादनाविष्टं चित्तं 
१ 
यस्यास्तादृशी कृत्वा तदाकर्षिकेत्यर्थः || ४३-४३३ ॥ 
प्रयोगान्तरमाह- 
नियोजिताष्थवा मूर्ध्नि वर्षन्ती रक्तबिन्दुभिः ॥ ४४ ॥ 
योषितां मूर्ध्नि शोणितबिन्दून्वर्षन्ती स्थितेव चिन्तिताऽप्याकर्षणकरी भवति ॥ ४४ ॥ 
धारणासंप्रयोगेण करोति वशगं जगत्‌ । 
उक्तरूपाया देव्या दृढध्यानाभ्यासमात्रेणापि विश्ववशीकार इत्यपि प्रयोगान्तरम्‌ । 
प्राव्वस्तु- अनेनार्धद्वयेनैक प्रयोगं व्याचक्षाणाः स्वमूर्धन्येव स्थितां रक्तबिन्दुवर्षिणीं 
दृढं ध्यायेदित्याहु: | तत्‌ 'तस्या मूर्ध्नि स्मरेदीजम्‌' इति ज्ञानार्णबविरोधादु- 
क्ष्यम्‌ ॥ m ॥ | 
अथ रहस्यतरं प्रयोगं वक्तुं प्रतिजानीते- 


अथान्यं शृणु वक्ष्यामि प्रयोगं भुवि दुर्लभम्‌ ॥ ४५ ॥ 

येन विज्ञातमात्रेण साधको मदनायते | 
ज्ञातमात्रेण किमुतानुष्ठ्तेनेत्यर्थः || ४५-४५२ ॥ 


सुन्वरीतापिन्यां तृतीयोपनिषद्युक्त कामकलाचक्रमुपदिशति- 
कामस्थं काममध्यस्थं कामोदरपुटीकृतम्‌ ॥ ४६ ॥ 
कामेन कामयेत्कामं कामं कामेषु निक्षिपेत्‌ । 
कामेन कामितं कृत्वा कामस्थं क्षोभयेद्‌ ध्रुवम्‌ ॥ ४७ ॥ 
पञ्चकामेश्वरीमन्त्रे यानि पञ्च बीजानि- हृल्लेखा, कामबीजम्‌, वाग्भवम्‌, 
चतुर्थबाणः, स्त्रीबीजं चेति | तेषां क्रमेण संज्ञा ज्ञानार्णवे बालान्यासप्रकरणे 
कथिताः- कामो मन्मथः कन्दर्पो मकरध्वजो मीनकेतुश्चेति । दक्षिणामूर्तिसंहितायां तु 
मीनकेतुरिति मकरध्वजस्यैव संज्ञान्तरम्‌ । स्त्रीबीजस्य तु महाकाम इति संज्ञा | 
अस्यैव तन्त्रान्तरे मोहन इति संज्ञा | एवं स्थिते कामराजबीजसाधनप्रकरणे 
पठितस्य- 
'कामं मन्मथमध्यस्थं झुर्यात्कन्र्पवेइमगम्‌ | 
तत्युटस्थं मीनकेतुं महाकामे समस्तकम्‌ ॥' 
इति संहिताश्लोकस्यायमर्थः-पूर्वपूर्वबीजमुत्तरोत्तरबीजेनाऽऽवेष्टयेदिति | इदगेव व 
स्पष्टमुक्तं Ta- 


'कामं प्राणं प्रकुर्वीत मन्मथं कारयेत्तनुम्‌ । 
कन्दर्प मन्दिरं कृत्वा दिधाभूतं च पार्वति ॥ 
मकरध्यजं न्यसेद्देवि षट्स्थानेष्यस्य सुब्रत | 
मोहनाभ्यन्तरे कृत्वा55वेष्टयेत्तस्य मायया. ॥' 


i | क्लींकारं 
इति | अस्यार्थः-आदौ कामं हृल्लेखाबीजं विलिख्य तदभितो मन्मथं 
लिखेत्‌ । तथा सति कामोऽन्तःस्थितत्वात्राणस्थानीयो मन्मथस्तु बहिष्ठत्वाच्छरीर- 
स्थानीयो भवति । तत्परितो द्विधाभूतं कन्दर्पमे(मैं)का रं लिखेत्‌ A os 
त्रिकोणाकारत्वेन तदूद्वैगुण्यै षट्कोणता फलति | ततश्च मन्मथ ग संस्था 
षट्कोणं लिखेदिति सिध्यति | तदिदं प्राणिनो मन्दिरस्थानीयं भवति | ae 
षट्कोणेषु मकरध्वजं ब्रू(ब्टु)बीजं षड्वारं लिखेत्‌ | तच्च वचनान्तरात्कोणानां ग न 
एव लेख्यम्‌, न बहिभीगे । तदिदं सर्व मोहनस्य स्त्रीमितिबीजस्याभ्यन्तरे कुर्यात्‌ 
सत्रीबीजाभ्यन्तरेऽपीकारीयरेखाद्वयमध्य एव ढेख्यमिति, अत उक्तम्‌- तस्य 
मायया55वेष्ट्येदिति | केचित्‌ तु- एतद्वहिर्माययाधध्युष्य्वारं वेष्टयेदिति व्याख्यन्‌ | 

तत्र प्रमाणं मृग्यम्‌ । सौभाग्यरत्नाकरकारास्तु अत्र पञ्चमकूटाक्षरलेखने 
तदक्षरवह्निस्थानगं सकलयन्त्रै यथा भवति तथा गुरुमुखाद्विज्ञाय समालेख्यमिति तु 
सम्प्रदायरहस्यमित्याहुः | तेनैतेषां पक्षे तकाररेफमध्यावकाश एव मकरध्वजान्तं 
समस्तयन्त्र लेख्यं भवति । ज्ञानार्णवे तु विशेषः कामराजकूटसाधर्न प्रस्तुत्य, 


'एतत्कामकलाध्यानात्‌ पञ्च कामा वरानने | 

ओहयन्ति जगत्सर्वं प्रयोगं शृणु पार्वति ॥ 

पूर्वोक्ताः कामा देवेशि ज्ञातव्याः पञ्चसंज्ञकाः | 

विदर्भ्याऽऽयेन कामेन मन्मथान्तर्गतं कुरु ॥ 

कन्दर्पसम्पुरं कृत्वा कोणगर्भगतं ततः | 

मकरध्यजसंज्ञाण सर्वमेतदरानने ॥ 

मीनकेतुगतं कुर्यान्मोहयेज्जगतीमिमामू | 

ब्रैलोक्यमोहनो नाम प्रयोगोऽयं प्रकीर्तितः ॥' 
इति | अत्र प्राथमिककामबीजेन यो विदर्भ उक्तः, स यद्यपि ' विदर्भा क्यन्तरः प्रोक्त 
इतिलक्षणलक्षितः' द्वितीयपटले कथितस्तथाऽपि प्रकृते ममामुक॑ वशं कुर्विति- 
वाक्यस्यैव भुवनेश्वरीगर्भे लेखनमिति सम्प्रदाय इति ध्वनितं [सौभाग्य रत्नाकरे | 
तल्लेखने तु यद्यपि चत्वारः पक्षाः पुरश्चरणकीस्तुभे परमगुरुचरणैः प्रपञ्चिताः, 
तथाऽपि पक्षद्वय एव ते पर्यवस्यन्तीति निरूपितं तृचभास्करेऽस्माभिः | एवं च 
बहुतन्त्रसम्मतैत्न्त्रपरत्वेनैव मूलस्थो ग्रन्थसन्दर्भो योजनीयः | यथा कामेन कामन- 
योपलक्षितः साधको य॑ कामं कामनीयं देवदत्तादिकं कामयेद्वशीकर्तुमिच्छि्तं कामं 
साध्यं कामस्थं कुर्यात्‌ | पञ्चसु कामेषु प्रथमोपस्थितह्लेखागर्भ उक्तान्यतर रीत्या 
लिखेत्‌ । ततस्तं हल्लेखार्णं द्वितीयस्य कामस्य मन्मथबीजस्य मध्यस्थं कुर्यात्‌ | अथ 
तं मन्मथार्णं तृतीयकामयोः कनदर्पयोः षट्कोणतामापन्नयोरुदरे गर्भे पुरीकृतं सम्पुटित 
कुर्यात्‌ । ततस्तस्य कन्दर्पस्य कामेषु मदनमन्दिरेषु षट्सु योनिषु चतुर्थ कामं 
मकरध्वजं निक्षिपेत्‌ | ततस्तं षट्कोणं कामेन मीनकेतुना पञ्चमबीजेन कामितं 
वेष्टितं कुर्यात्‌ | स्रक्चन्दनादीनां हि कामनागर्भेऽवस्थानमेवेच्छाविषयत्वमतः 
कामितपदस्य वेष्टितमित्यर्थो युज्यते | एवं कृत्वा साधकः कामस्थं प्रथमकामान्त- 
लिखितं साध्यं ध्रुवं निश्चलमपि क्षोभयेद्दशयेदिति | . 


अत्र पञ्चानामपि कामानां विरोषसंज्ञान्तरसत्त्वेऽपि यः सामान्यसंज्ञयैव दुर्बोधो 
व्यवहारः, स पुनरस्य यन्त्रस्य 'क इदं कस्मा अदात्‌' इतिश्रृतिगम्यताध्वननेन तस्या 
अर्थविवरणार्थः | इदं साध्यत्वेनाभिमतं वस्तु कः कस्मा अदादिति प्रश्नः | कामः 
कामाय, प्रथमकामो द्वितीयकामायादादित्युत्तरम्‌ | हींबीजे स्थितं साध्यं क्लींबीजे 
स्थितं भवतीति यावत्‌ | कामो दाता, अयं कामः स्वयमप्यस्मै दत्तवान्‌ | कामः 

प्रतिग्रहीता, तहदत्तमिदं तृतीयकामस्त्रिकोणरूपः स्वयमेव स्वस्य प्रतिकूलो भूत्वा 
गृहीतवान्‌ । प्रत्यगग्रस्य प्रागग्रत्वमेव प्रातिकूल्यम्‌ । एकोऽप्यैंकारो द्विधा भूत्वा 
प्रातिकूल्यं चावलम्ब्य षट्कोणो भूत्वा स्वगर्भे सर्वमस्थापयदिति यावत्‌ | कामं 
समुद्रमाविश | बहुकोणत्वात्तृतीयकाम एव समुद्रः । तदन्तः प्रविशेति चतुर्थं कामं 
प्रति वक्ष्यमाणसम्बोधनपूर्वकमुक्तिः | कामेन त्वा प्रतिगृहणामि कामैतत्ते | है काम 
ब्लूंकार, एतत्ते कृत्यम्‌ | यत्समुद्रमाविश्यत्वमपि बहुरूपः समुद्र एवाजायथाः | नैव 
हि कामस्यान्तोऽस्ति न समुद्रस्येति श्रुत्यन्तरात्‌ । अतः समुद्रे मर्यादाया 
आवइ्यकत्वात्‌ त्वामहं कामेन स्त्रींबीजेन प्रतिबध्नामि | एषा ते काम दक्षिणा, हे 
काम कामुक साधक, एषा, एतच्यन्त्रेण साधिता स्त्रीव्यक्तिर्वा- तव दक्षिणाऽनुः 
कूला5स्त्वितिश्रुत्यर्थात्‌ | केचित्‌ तु- कामं साध्यं कामस्थं मूलाधारस्थं विभाव्य, ततः 
काममध्यस्थं स्वाधिष्ठानस्थं विभाव्य, पश्चात्‌ कामोदरेण मणिपूरोदरेण पुटितं 
विचिन्त्य तदनु कामेनानाहतेन वेष्टितं कामयेच्चिन्तयेत्‌ | ततः कामेषु कण्ठः 
वदनभ्रूमध्यललाउड्रहमरन्धरेषु कामं यथेच्छं साध्यं क्रमेण निक्षिप्तं विभावयेत्‌ | इति 
नवसु स्थलेषु साध्यविभावनमेकः प्रयोगः | 

प्रयोगान्तरमाह- कामेन कामितमिति | कामेन स्वैच्छयोक्तनवकान्यतमस्थले 
कामितं चिन्तितं कृत्वा कामस्थं स्वेच्छाविषयं क्षोभयेदित्यर्थ इत्याहुः | परे तु- कामं 
हीँकारं मूलाधारे ब्रह्मरन्ध्रे च सञ्चिन्त्याधःस्थैन ज्वालादिभिर्दह्ममानं साध्यमुप- 
रिस्थेनामृतधाराभिः प्लाव्यमानं चिन्तयेत्‌ । एवमेव मन्मथक्दर्पाभ्यां प्रत्येकं दह्यमानं 
प्लाव्यमानं च चिन्तयेत्‌ | सोऽयं कामस्थमित्यादिपदत्रयस्यार्थः | कामेन कामयेत्‌ 
कामम्‌ । पूर्वोक्तबीजत्रयेण साध्यमुक्तरीत्या वशयेत्‌ | कामं कामेषु निक्षिपेतू । 
मकरध्वजं षडाधारेष्वपि निक्षिप्य दहनाप्लावने कुर्यात्‌ | मीनकेतुनाऽनाहत एव 
साध्यं वेष्टितं कृत्वा कामस्थविषयं क्षोभयेदित्यर्थं इति वदन्ति | तदुभयं शिष्य- 
प्रतारणमात्रमिति मनीषिण एव जानन्तु । अन्ये तु-कामराजकूटसाधनप्रकरणे 
पाठाल्हिङ्गादन्यत्र कामपदैः प्रकृतविद्याद्वितीयकूटमेव ग्राह्ममित्याहुः | तपूर्वोपदर्शित- 
स्पष्टतरज्ञानार्णववचनविरोधादनादेयम्‌ । श्रुतिविरोधोऽपि यथा-'अथातः कामकला- 
[भूत]चक्रं व्याख्यास्यामो हीं क्लीं ऐं ब्लू स्त्री एते पञ्च कामाः सर्वचक्रं व्याप्य 
वर्तन्ते | मध्यमं कामं सर्वावसाने सम्पुटीकृत्य ब्छूंकारेण व्याप्तं सम्पुरषट्चक्र 
कृत्वाऽऽदिमद्वयेन मध्यवर्तिनं साध्यं बद्ध्वा भूर्जे यजति । तच्चक्रं. यो वेत्ति स 
सकललोकं कर्षति । स सर्वविषं स्तम्भयति | नीलीयुतं चाक्र] शत्रून्मारयति, गतिं 
स्तम्भयति, लाक्षायुतं कृत्वा सकललोक॑ वशीकरोति' इति | ततश्च मूले क्षोभयेदिति 
पदमाकर्षणादिफलोपलक्षणं व्याख्येयम्‌ || ४६-४७ ॥ 


https://archive.org/details/muthulakshmiacademy 


CC-0. In Public Domain. Digtized by Muthulakshmi Research Academy 


140 भास्कररायग्रन्यावली - २ [ चतुर्थो विश्रामः 
कामराजबीजसाधनोपसंहारपूर्वकं शक्तिबीजसाधनं प्रतिजानीते 
एतद्धि देवदेवेशि कामराजस्य साधनम्‌ । 
प्रक्ष्यामि समासेन झक्तिबीजस्य साधनम्‌ ॥ ४८ ॥ 


स्पष्टम्‌ ॥ ४८ ॥ 


वाग्भवांदिसाधन इव शक्तिसाधने रूपादिकृतविशेषाभावान्मन्नसाधनसामान्य- 
प्रकार एवास्याः साधने प्रकार इत्यभिप्रेत्य पुरश्वरणे ध्येयदेव्या इच्छाशक्ते: 


स्वरूपनिष्कर्षमात्रमाह- 
शक्तिबीजस्वरूपा तु सृष्ट्वा संहरते यदा | 
त्रिपुरसुन्दरी सर्वं जगत्सृष्ट्वा परिपाल्य संहारोन्मुली यदा भवति तदा 
तादृदासंजिहीर्षां प्रवृत्तिनिमिततीकृत्य जञक्तिबीजपदवाच्यतां सैव प्रतिपद्यत इत्यर्थः | 
पुरश्चरणकालेऽस्या ध्यानमुक्तं ज्ञानार्णवे- 


एवं पुरश्चरणमुक्त्वा सिद्धमन्त्रस्य काम्यप्रयोगमाह- 
सृष्टिसंहारपर्यन्तं शरीरे परिचिन्तयेत्‌ ॥ ४९ ॥ 
कुलपद्मादकुलपदमपर्यनतं कुण्डलिन्याः प्रयाणं सृष्टिः | अकुलपग्मात्कुलपद्मपर्यन्तं 
परावर्तनं संहारः | तयोरवधिं स्वशरीरे चिन्तयेत्‌ ।॥ ४९ || 
एतस्य फलमाह त्रिभिः - 
ततो भवति देवेशि वैनतेय इवापरः । 
नागानां दर्शनादेव जडीकरणकारकः ॥ ५0 ॥ 
देहिनाममृतासारधीरधाराधरोपमः । 
स्थिरकृत्रिमशङ्कादिविषोपविषनाशनः ॥ ५१ ॥ 


दुष्टव्याधिग्रहानीकडाकिनीरूपिकागणैः 
भूतप्रेत! पिशाचाधैस्त्रिनेत्र इय द्रृश्यते ५२ ॥ 
1. पिशाचौधैस्त्र -ख. 

जङ्गमविषवल्थावरादीन्यपि हरतीत्याह-स्थिरेति | स्थिरं काकोलादि । कृत्रिमं 
्रव्ययोगोद्भवम्‌ | शङ्का मयेदं भक्षितमिति भ्रमः | तस्याप्युपद्रवकारित्वाद्विषत्वम्‌ | 
नागादिविषाणि महाविषाणि, कृम्यन्तरभवान्युपविषाणि । त्रिनेत्र इवेति तु 
परिकराङ्करालङ्कारेण प्रलयकालाग्निसाहित्याभिप्रायगर्भं सत्तन्नाशकत्वं ध्वनयति | 
सुगममन्यत्‌ । ५0-५२ ॥ 


अथ कूरत्रयसाध्यं प्रयोगमाह- 


अथवा येन विद्येयं परिपूर्णा विचिन्त्यते । 
जन्ममण्डलहत्पद्ममुखमण्डलमध्यगा ॥ ५३ ॥ 
केवरैव महेशानि पद्मरागसमप्रभा | 
तस्याष्टगुणमैश्वर्यमचिरात्संप्रवर्तते ॥ ५४ ॥ 


कूटत्रयस्य प्रातिस्विकसाधनोत्तर॑ क्रियमाणाः पूर्वोक्ताः प्रयोगा एकैककूटेनैव 
भवन्ति । अयं तु प्रयोगस्त्रयाणां कूटानां मेलनेन भवति । अत एव चैकैक- 
कूटस्योक्तरीत्या प्रत्येकं कृतपुरश्वरणत्रयस्यैवात्राधिकारः । न पुनः सम्पूर्णविद्या- 
पुरश्वरणोत्तरमेवात्राधिकार इति भ्रमितव्यम्‌ | तथात्व उत्तरपटल एव तत्पुर- 
TUR कथनीयतापत्तेः | अत एवात्राथवेत्युक्तिः केवरैवेत्युक्तिश्च संगच्छते | 
परिपूर्णा विद्येत्युक्तिस्तु कूटत्रयसमुच्चये सत्यर्थात्परिपूर्णव भवतीत्यायेनेति ज्ञेयम्‌ | 
अत एव अर्णवे- 'अथ त्रिकूट सम्पूर्णा' इत्त्र त्रिकूटेति विशेषणमुक्तार्थधयोतकं 
सत्सार्थकम्‌ । एतेन पञ्चमपटले वक्तुं योग्योऽपि प्रसङ्गात्वतत्त्रत्वाच्चेहैव 
परशिवेनोक्त इति समाधानमपास्तम्‌ | अथवेति । प्रत्येकं कूटत्रयं साधितवता प्रत्येकं 
वोक्तरीत्या कूटानि कामनायां विनियोजनीयानि वक्ष्यमाणरीत्या समुच्चित्यैव वा 
विनियोज्यानीत्यर्थः | परिपूर्णा परस्परसमुच्चितकूटत्रया | जन्ममण्डलं मूलाधार- 
पद्मम्‌ | हत्मझमनाहतपद्मम्‌ | मुखमण्डलमध्यमाज्ञापद्मम्‌ | एतानि त्रीणि स्थानानि 
गच्छतीति तथा । त्रिषु स्थलेषु क्रमेण त्रीणि कूटानि पद्मरागप्रभाण्येव 
चिन्तनीयानीत्यर्थः । परं तु पूर्वकूटसाधनानन्तरं स्म(स्व)स्थना(ला)वधि स्पष्टं 
चिन्तनीयम्‌ | तृतीयं तु ब्रह्मरन्थ्रावधि । अत एव ज्ञानार्णबे प्रत्येककूटमुत्तरोत्तर- 
कूटसाधनानन्तरं स्मर्यते- 

इति | अत्र नाभिमण्डले वाग्भवचिन्तनोक्तिरुक्तरीत्या मूलाधारचिन्तनोक्त्या न 
विरुध्यते । इदं च त्रजुविमर्शिन्यनुसारेणोक्तम्‌ | अर्थरत्नावल्यां तु मूलेऽपि नाभिमण्ड- 
लेत्येव पाठ आदृतः | केवरैवेति ूर्णविद्यापुरश्चरणं वक्ष्यमाण विनैवेत्यर्थः । 

अष्टगुणमणिमादिवदित्वान्तम्‌ | ये तु कूटत्रयस्य चिन्तने रूपभेदमाहुः, ते तन्त्रान्तरा- 
विरोधेऽपि प्रकृतप्रयोगे तथात्वे मानाभावादुपेक्ष्याः || ५३-५४ || 


अथ त्रिकूटाबीजानि प्रत्येकं साधितवतामतिसुलभसाध्यानि कतिचित्फलानि 
पञ्चभिराह- 
मनसा संस्मरत्यस्या यदि नामापि साधकः । 
तदैव मातृकाचक्रे विदितो भवति प्रिये ॥ ५५ ॥ 
यदैव जपते विद्यां महात्रिपुरसुन्दरीम्‌ | 
तदैव मातृचक्राज्ञा संक्रामत्यस्य विग्रहे ॥ ५६ ॥ 
सर्वासां सर्वसंस्थानां योगिनीनां भवेत्रियः | 
पुत्रबत्परमेञ्ञानि ध्यानादेय हि साधकः ॥ ५७ ॥ 
यदा तु परमेशानि परिपूर्णा प्रपूजयेत्‌ । 
प्रयच्छन्ति तदैवास्य 'खेचरीं सिद्धिमुत्तमाम्‌ ॥ ५८ ॥ 
चतुःषष्टिर्यतः कोट्यो योगिनीनां महौजसाम्‌ । 
: चक्रमेतत्समाश्रित्य संस्थिता वीरवन्तिते ॥ ५९ ॥ 
एतन्नो मानसस्मरणमात्रेण मातृकाचक्रसारस्वतसमूहविधये विदितो 
ज्ञानवान्‌ | अथवा मातृणां मण्डले प्रसिद्ध इत्यर्थः | अस्या जपमात्रेण मातृणामाज्ञा 
साधके संक्रामति | आज्ञा कलेति केचित्‌ । मन्त्रसिद्धिरिति अन्ये | मातृणामाज्ञा यथा 
लोकेष्वप्रतिहता तथाऽस्यापीत्यपरे | वस्तुतस्तु ज्ञानार्णवे दीक्षाप्रकरणे- 
'दृष्ट्या5यलोकयेत्तं तु दृष्ट्या ge प्रमेलयेत्‌ | 
आज्ञासंक्रमणं कुर्यायाबन्निश्चलता भवेत्‌ ॥' 
इत्यत्रोक्तमाज्ञासंक्रमणनामकं यदूगुरोः कृत्यं तन्मातर एव स्वयं कुर्वन्तीत्यर्थः | 
श्रीगुरुः शिष्यदृष्ट्यन्तः स्वदृष्ट्या पञ्यन्योगमहिम्ना स्वतनोः सकाशात्त्वचैतन्यं 
स्वनेत्रद्वारा बहिर्निष्कास्य शिष्यनेत्रद्धारा तच्चैतन्यरूपः स्वयं शिष्यस्य मनो वेधयेत्‌ | 
तदिदमाज्ञासंक्रमणं गुरुमुखैकवेद्यं रहस्यम्‌ | अस्या ध्यानमात्रात्सर्वासां योगिनी- 
नामस्मिमयुत्रवात्सल्यं भवति । सर्वसंस्थानां भूजलाकाइापातालादिनिवासिनीनाम्‌ | 
अस्याश्चक्रपूजनमात्रेण खेचरीसिद्धिः । परिपूर्णा प्रपूजयेदित्यनेन तद्रतिमायाः पूजा 


1. खचरीसि -क. ग. 

मा प्रसाइक्षीदत आह-चतु:षष्टिरिति | एकैकमिति शेष: । त्रैलोक्यमोहनादि- 


सर्वानन्दमयान्तचक्रनवके प्रतिचक्रं चतुःषष्टिः कोट्यो योगिन्यः सन्तीत्यर्थस्य तन्त्रराजे 
स्पष्टत्वात्‌ ॥ ५५-५९ | 


ईदृशस्यैव प्रयोगान्तरमाह- 


आदौ सम्बन्धिनि पदे मध्ये बीजाष्टकं बहिः । 
कलां ध्यात्वाऽङ्गनारङ्गे जायतेऽनङ्गवत्रियः ॥ ६0 Il 


अत्र यद्यप्यादिमध्यान्तेषु व्यवस्थया किञ्चिद्विधीयत इति वाक्यछायया भासते 
तथाऽपि बृद्धैरन्यथा व्याख्यातम्‌ | आदौ सम्बन्धिनि पदे प्रथमनिष्यन्ने चक्रे नवयोनि- 
चक्र इति यावत्‌ | श्रीचक्रलेखनावसरे तावत एवाऽऽदौ निष्पन्नत्वात्‌ | मध्ये बिन्दु- 
स्थाने | कलां कामकलाम्‌ | बहिरष्टयोनिषु'बीजाष्टकं वशिन्यादिबीजाष्टकं चेत्येव- 
मङ्गनायारङ्गे योनिमध्ये विचिन्त्य स्वयं तस्या अनङ्गवत्रियो भवतीत्यर्थः | ज्ञानार्णवे 
त्वत्रैव श्लोके ' कामराज इबापरः' इति चतुर्थश्चरणः पठ्यत इत्येव विशेषः | अत्र 
बिन्दुचिन्तनं नास्ति | कामकलया तस्यापोदितत्वात्‌ ॥ ६0 ॥ 


एवं कण्ठरवेणोक्तानेकादश प्रश्नान्‌ समाधाय चकारेण क्रोडीकृतानन्यान्‌ 
प्रश्नान्‌ समाधत्ते- 


करशुद्ध्यादियिद्यानामेकैकं परमेश्वरि | 
रु्रयामलतन्त्रे तु कर्म प्रोक्तं मया पुरा ॥ ६१ ॥ 


पूर्वमसिमन्नेव तन्त्र उद्धृतानामपि करशुद्धयादिविद्यानां पुरश्चरणं काम्यकर्माणि च 
नात्र कथनीयानि | अस्य तन्त्रस्य प्रधानविद्यार्थमेव प्रवृत्तेः | अन्यासामुद्धारमात्रं 
त्वावशयकं तासामिहान्गत्वेन विनियोगात्‌ | रुब्रयामलतन्त्रस्य तु बहुदेवता- 
विषयकत्वात्‌ तत्रैवैतासां विद्यानां साधनादिकं कर्म मया प्रत्येकं पुरैव कथितम्‌, 
तावन्मात्रोपासकैस्तदेव तन्त्रं द्रष्टव्यमिति भावः | एकैकपदं प्रत्येकार्थकम्‌ | 
रुद्रयामलोक्तस्तासां साधनप्रकारः सुनदर्युपास्तावनुपयुक्तत्वाद्‌ विस्तृतत्वाच्च अस्माभि- 
रपि नेह प्रदर्शितः ॥ ६१ ॥ 

अथ शिवशक्त्योरायुधबीजान्युददिधीर्षुस्तग्रभावं वर्णयति- 

मादनैर्मदनो भूत्वा पाशाडुद्ाधनुःशरैः । 
:॥६२॥ 


तथैव areca त्रिपुरीकृतविग्रहः | 
साधयेत्‌ सिद्धगन्धर्वदेवबिद्याधरानपि ॥ ६३ ॥ 

मदनः शिवकामेश्वरः | तत्सम्बन्धिभिर्मादनैः | शाक्तिसित्रपुरसुन्दरी तत्सम्ब- 
न्थिभिः शाक: | शैवायुधमन्त्रसाधानात्‌ स्त्रियो वश्या भवन्ति | शाक्तायुधमन्त्र- 
साधनासुरुषा इति भावः ॥ ६२-६३ ॥ 

तत्र शाक्ता महाव्रप्रस्तारे जनिताः शराः । 
: सर्वाधस्तान्नियोजिताः ॥ ६४ ॥ 

महाबज्रपरस्तारनामा तन्त्रविशेषः | तस्मिस्तन्ते, सर्वाधस्तात्सर्वमन्त्रोद्धारान्ते , 
आदिपरतः झाक्ता मदनाश्च शरा जनिताः । आदौ क्तिबाणबीजान्युद्धुत्य 
पश्चाच्छिवबाणबीजान्युद्धतानीत्यर्थं इति प्राञ्चो व्याचक्षते | वस्तुतस्तु-प्रकृततन्त् 
आदिचतुःशतीतः परा या चतुःशती तस्यां सर्वान्ते शाक्ताः शरा उद्धृता इत्यर्थः | 
उत्तरतन्त्रान्त उद्धरिष्यन्त इति यावत्‌ | मादनास्तु तन्त्रान्तर उद्धुतास्त्रैव द्रष्टव्या 
इति व्याख्यातुं युक्तम्‌ | उत्तरतन्त्रान्ते शाक्तिबाणबीजानामुद्धारदर्शनात्‌ । तन्त्रान्तरे 
तदुद्धारो यथा- 


वञ्योन्मादौ क्रमेणैव नामानि परमेश्वरि ॥' 
इति | अस्यार्थः-थान्तो दकारः, तद्द्वयं वहिसंस्थं रेफारूढं कृत्वा, तयोराद्यं 
मुखवृत्तेनाऽऽकारेण द्वितीयं तु नेत्रेण वामनेत्रेण दीर्घेकारेण योजयित्वा, सबिन्दुकौ 
कुर्यात्‌ | at द्रीमिति सिद्धं बीजद्वयम्‌ | मादनं ककारो भूमिसंस्थितं लकारारूढं 
तुर्यस्वरबिन्डुनादैर्युतं क्लीम्‌ | फान्तं बकारः | शक्रेण लकारेण वामकर्णेन 
षष्ठस्वरेण बिन्दुनादाभ्यां च युक्तं ब्लूम्‌ | चन्द्रमाः सकारः सर्गवान्विसर्गसहितः सः | 
एवं पञ्च बीजानि ॥ ६४ ॥ 
शिवशक्त्योः पाशबीजे उद्धरति- 
आयन्तगो महापाशः पौरुषेयः प्रकीर्तितः । 
रुद्रशक्तिः कुण्डलास्या माया स्त्रीपाश उच्यते ॥ ६५ ॥ 
आदिर्मातृकाप्रथमोऽकारः, तस्यान्तग आकारः, पौरुषेयः पुरुषसम्बन्धी 
महापाशः | बिन्दुयोगप्राप्तिस्तु पूर्वमेवोक्ता न विस्मर्तव्या | रुद्रः शिव एव शक्ति: 

सामर्थ्यं यस्य स हकार इति केचित्‌ । रुद्रे शक्तिर्यस्य वर्णस्य स रुद्रवाचको हकार 
इति युक्तम्‌ | कुण्डलवान्कुण्डलः | मत्वर्थीयोऽच््रत्ययः । तेन कुण्डली सर्प इत्यर्थः | 
तस्याख्या यस्य तादृशो भुजङ्गेशो रेफः । श्रीकण्ठादिन्यासे हि रेफस्थाने भुजङ्गैशो 
न्यस्यते | तेन कुण्डलाख्यशब्देन रेफो गृह्यते | माया ईकारः | तेन भुवनेश्वरी- 
बीजमेव स्त्रीपाझ इत्यर्थ इति प्राञ्चः | वस्तुतस्तु-मायापदेनैव सम्पूर्णबीजस्य 
लाभसम्भवान्नेयं कुसृष्टिर्युक्ता | कुण्डलाख्येतिस्त्रीलिङ्गानुपपत्तिश्च स्यात्‌ | अतो 
रुद्रस्यैवापरा शक्तिः कुण्डलिनीत्युच्यते | तदभिन्नेति मायायाः स्तुतिः | अथवा 
कुण्डलं दूरीकरणम्‌ | संहार इति यावत्‌ | विषमा कुण्डलनामिवापिता | तदा विधिः 
कुण्डलनां विधोरपीति प्रयोगात्‌ | तेन शिवनिष्ठा संहाराख्या शक्तिरित्यर्थः | 
हृञ्‌ हरण इति धातोरेव हींबीजनिष्पत्तेरिति ॥ ६५ ॥ 


चापाङ्कशावुद्धरति- 
तुरीयमरुणावर्ग द्वितीयमपि पार्वति | 
पुंस्त्रीकोदण्डयुगल॑ कामोऽगिनि्व्यापकोऽहुशः ॥ ६६ ॥ 


वशिन्याद्यष्टके5रुणावर्गस्तवर्ग: | तत्र चतुर्थमक्षरं ef शिवधनुः | द्वितीयं थं 
शक्तिधनुः । कामः ककारः । अग्नी रेफः । व्यापकस्त्रयोदशस्वरः, सम्प्रदाया- 
हिन्दुश्वेत्यर्थ इति प्राञ्चः | अत्र व्यापकशब्दस्य त्रयोदशस्वरबोधकत्वे कोशो मृग्यः | 
वस्तुतस्तु-प्रणवाधिकारे सर्वबीजोत्पादकं चेति नन्दनीयमातृकाकोशदर्शनात्‌ प्रणव 
एवेह सर्वोत्पादकत्वादूव्यापकशब्देन परामृशयते | तेन बिन्दर्थ सम्प्रदायोऽपि न 
प्रार्थनीय इति | एकमेव चेदमङ्कुशबीजं स्त्रीपुंसयोरुभयोरपि विशेषानुक्तेरिति 
प्रामाणिकाः, तेन षष्ठस्वरत्रयोदशस्वरभेदेनात्रापि द्वैविध्यं वदन्‌ विद्यानन्वनाथः 
- किंमूलक इति विचार्यम्‌ ॥ ६६ ॥ 


अधाऽऽयुधबीजवममुद्राणामपि बीजानि कुतो नोद्धतानीत्याशङ्कयाऽऽक- 


देवि सिद्धयष्टकान्विताः | 
P pel पूजाकाले प्रद्येत्‌ ॥ ६७ ॥ 


त्रिपुरासम्बन्धिन्यो या मुद्रास्ताः स्वरूपेणैव सिद्धयष्टकप्रदा न पुनर्मन्त्रसाधनादि- 
सापेक्षतया | अतः पूजाकाले प्रतिचक्रं ता एव प्रदर्शयेत्‌ । एवकारेण 
मन्त्रानावञयकत्वध्वननादमन्त्रकमेव प्रदर्शयेदित्यर्थः | केचित्‌ तु-मुद्राप्रदर्शनविधिमात्र- 
मेतदिति व्याचक्षाणा मन्त्रराहित्यसाहित्ययोरुदासीन एवायं श्लोक इति मन्यन्ते | परे 

णिमादिदशकम्‌ | अष्टकं ब्राह्मयाद्यष्टकम्‌ | आभ्यामन्विता इत्यनेन 
Fo biah उच्यते । प्रपूजयेदित्येव तु पाठः । तैन कालविशिष्टमुद्रापूजा- 
चिधिरेवायमित्याहुः | परं तु प्रकृतपटले मन्त्रसाधनकथनप्रकरणे मुद्रादर्शन- 
पूजनविध्योरसंगतत्वस्य कः परिहार इति विचार्यम्‌ | सिद्धयष्टकान्विता इत्यनेन 
कालबोधनं क्लिष्टं च | प्रथमपटलान्ते मुद्राप्रदर्शनस्याष्टमपटलान्ते तत्पूजनस्य च 
कथनात्पुनरुक्तं च ॥ ६७ ॥ 
ननु करशुद्धयादिविद्यानाँ साधनादिप्रकारस्तन्त्रान्तर इवेहापि कुतो न वर्ण्यत 
इत्यत आह- 
अतः प्रधानविद्येयं त्रिपुरा परमेश्वरी | 
नैतस्याः aga काचिद्‌ विद्या देवेशि विद्यते ॥ ६८ ॥ 


अत इति निर्धारणषष्ठ्यास्तसिः | एतत्तन्त्र उद्धृतानामासां विद्यानां मध्य इयं 
त्रिपुरा प्रधानविद्या | अन्या अङ्गभूताः | तेन प्रधानविद्योपास्तिप्रकरणे5ङ्ग- 
विद्योपास्तिकथनस्यासंगतत्वापत्तेस्ता इह न वर्णिता इति भावः | न केवलमियमास्वेव 
प्रधाना, अपि तु सर्वमन्त्रेष्वपीत्याह- नैतस्या इति ॥| ६८ ॥ 


अत एव हरिस्मरयोरेतदुपास्तिकृतमेव मोहिनीरूपधारणकर्तृत्वादिरूपं Areca 
ब्रह्माण्डपुराण-कालिकापुराणयो: क्रमेण स्मर्यत इत्याह- 
एतामेव पुरा55राध्य विद्यां त्रैलोक्यमोहिनीम्‌ । 
त्रैलोक्यमोहनं रूपमकार्षीद्‌ भगवान्‌ हरिः ॥ ६९ ॥ 
कामदेबोऽपि देवेशि महात्रिपुरसुन्दरीम्‌ | 
समाराध्याभवल्लोके सर्वसौभाग्यसुन्दरः ॥ ७0 ॥ 


एत्तच्छूलोकद्वयविवरणपर एव भगवत्पादैः सौन्दर्यलहर्याम्‌- 'हरिस्त्वामाराध्य 
प्रणतजनसौभाग्यजननीम्‌, इति “लोक उक्तः | उक्तं च ज्ञानार्णवे- 


'एतामाराध्य देवेशि कामः सौभाग्यसुन्दरः | 

हरिश्च परमेशानि त्रिपुराराधनात्‌ प्रिये | 

त्रैलोक्यमोहनो भूत्या स्थितिकर्ताऽ भवत्सदा | 

एतत्समाराधनात्तु ब्रह्मा सृष्टिकरोऽभवत्‌ ॥ 

चतरपूर्यौ वरारोहे सृष्टिसंहारकारकौ ॥' 
इति ॥ ६९-७0 ॥ 

एतस्या विद्याया अत्युत्तमत्वादेवात्युत्तमोऽप्यहमस्या उपासकोऽस्मीत्याह- 


मयाऽप्येतदृब्रतस्थेन क्रियतेऽद्यापि सुत्रते | 
जप्यं त्रिसन्ध्यमेतस्यास्तदेतत्पदसिद्धये ॥ ७१ ॥ 


त्रिसन्ध्यं सनध्यावन्दनाख्यकर्मत्रयकाले । एतदूव्रतस्थेन प्रत्यक्षपरिदृश्यमानस्नानादि- 
नियमयुक्तेन मयाऽपि कर्मपाशविनिर्मुक्तेनापि लोकसंग्रहार्थं जप्यं क्रियतेऽतोऽन्येन 
कर्मपाञबद्धेन लोकेनेदृशद्रतग्रहणपूर्वकं सन्ध्यावन्दनादिकर्माणिः जपविशिष्टानि 
यावज्जीवं कर्तव्यानि | तद्ब्रह्मरूपं यदेतत्सदं मदभिन्नं स्थानं तस्य सिद्धये प्राप्त्यर्थम्‌ | 
असिमस्तन्त्रेऽयमेव स्नानसन्ध्यादिकर्मविधिः | तदितिकर्तव्यता तु कल्पसूत्राद्‌ ग्राह्यः 
त्युक्तं प्राक्‌ ।। ७१ ॥ 


इदानीं चक्रराजस्यार्चनभेदान्‌ फलसहितानाह- 


मध्यप्रपूजनाद्वेवि वाक्पतिर्जायते नरः । 
तथैवापरकन्दर्पा बाह्यमध्यान्तपूजनात्‌ ॥ ७२ ॥ 
सर्वेण सर्वदा सर्वदेवीयुक्तेन पार्वति | 
साधयेत्खेचरी सिद्विमणिमादिगुणान्विताम्‌ ॥ ७३ ॥ 


॥ इति श्रीनित्याषोडशिकार्णवस्य चतुर्थः पटलः ॥ 


तन्त्रराजे हि पूजाभेदः पञ्चविध उक्तः - 
'पूजाविशेषान्‌ देवेशि शृणु नित्यक्रमोदितान्‌ | 
अबक्तानां तु विस्तारे तथाऽऽपत्सु च शस्यते ॥ 
अन्यथाऽनर्थकारि . स्यात्‌ संकोचार्चनमीश्वरि | 
हेतिमिर्मध्यमाय्रं स्याद्‌ द्वितीयं नवयोनिषु ॥ 


तठाकारं तु देवेशि कुरुकुल्लार्चने शृणु ॥ 

इति पञ्चप्रकारा्चा प्रोक्ता सर्वार्थसिद्धिदा ॥' 
इति | आयुधादिबिन्दन्ता- १, वशिन्यादिबिन्दन्ता- २, चतुर्दशारादिविन्दन्ता- ३, 
भूगृहादिबिन्द्रन्ता-४ चेति चतुर्विधा पूजा | पञ्चमी पूजा तु कुरुकुल्छापटले Ag | 
सा च भूगृहाष्टदलनवयोनिपूजारूपा | आस्वेका सम्पूर्णव । i m 
विस्तृतपूजासमर्थस्य संक्षिप्तार्चनेन न फलं प्रत्युतानर्थायेति समुदायार्थः | एवं स कमा 
मूले विधीयमाने मध्यचक्रार्चन-बाह्ममध्यार्चन-सर्वार्चनभैदेन त्रैविध्ये - 
पदेनाऽऽयुधार्चनं नवयोन्यर्चनं वा प्रतिपाद्यत इति व्याख्यातुं युक्तम्‌ | तेन यद्‌ 

क्रजुबिमर्शिन्याम्‌ उक्त त्रिकोणबिन्दुगतदेवताचतुष्टयमात्रपूजनमेव मध्यपदेनोच्यत इति 
तन्मानाभावादनादेयम्‌ । वस्तुतस्तु षष्ठे पटले (इलो. १३ hs 
'नबयोन्यात्मकमिदं चिदानन्दघनं महत्‌ | 
चक्रं नवात्मकमिदं नवधाभिन्नमन्त्रकम्‌ ॥' 
ब्लोक्यमोहनादिसर्वानन्दमयान्तचक्रात्मकताया 
Dem वक्ष्यमाणत्वादिहत्यमध्यपदेन. नवयोन्याकं चक्रमेव ग्राह्मम्‌ | एवं बाह्यमध्यार्चनपदेन 
मन्वस्नादिबिन्दन्तपूजा विवक्षिता | मध्यपदेन नवयोनिरूपसंहारंचक्रस्य बाह्यपदेन 
तद्वहि'स्थितस्थितिचक्रस्य चोपादातु युक्तत्वात्‌ | 
त्रिकोणे बैन्दवं स्लिष्टमष्टारेउष्टदलाम्बुजम्‌ | 
दशारयोः षोडज्ञारं भूगृहै भुवनास्रके ॥' 
इति वचनानुगुण्येनास्यैव सर्वचक्रत्वेन पूर्व व्यवहतत्वाच्च । तेन यत्‌ सुन्वरीमहोदय- 
कारेण उक्तम्‌- बाह्ममध्यगतपदेन स्थितिचक्रमात्रमुच्यत इति, यंदपि [अर्थ ]रला- 
बल्याम्‌ उक्त षोडशाराद्यन्तर्दशारान्तविहितँ चक्रं मध्यपदेनोच्यते , षोडश-. 
दलाष्टदलपद्ममात्रविनिर्मुक्त तु इति, तदुभयमपि परास्तम्‌ | 
षष्ठे पटले वक्ष्यमाणस्य चक्रजैविध्यस्याज्ञानेनेवेदृशोक्तेः | तस्य पदस्य तावन्मात्रे रूढौ 
स्वेनापि प्रमाणान्तरस्यालेखनाच्च । प्रथमपक्षे प्रधानदेवतापूजानापत्तेश्च | मध्यान्तेत्य- 
्रान्पदमवध्यर्थकम्‌ | बाह्यान्मध्यपर्यन्तमित्यर्थः । सर्वदेवीयुक्तेन अणिमादिशाक्ति- 
युक्तेन । स्पष्टमन्यत्‌ । ज्ञानार्णवे5पि त्रैविध्यमेवोक्तम्‌- 
[चक्रे समर्चयेद्‌ देवि सकलं नियतव्रतः | 
बाह्यमध्यगतं वाऽपि मध्यं वा चक्रमर्चयेत्‌ ॥' 
इति | अत्राऽऽदौ नवाऽऽवरणानि मुख्यानि | तदभावे मन्वम्नादिषडावरणानि | 
तदयोगे त्रीण्यावरणानि पूजयेदित्यर्थः । इदं च संक्षिप्तार्चनद्दयं प्रथमपटलान्त एव 
संगतमपि नोक्तम्‌ । तत्रोक्तौ हि चक्रसाधनादिष्वपि तदुत्तरं कथ्यमानत्वादर्चन 
आवरणविकल्पः प्राप्यते | अतो मुख्यपक्ष एव चक्रसाधनादिषु यथा स्यादित्येवमर्थ 
तावन्मात्रस्यैव तत्रोक्तौ मुख्यार्चनसापेक्षेषु कर्मसामान्येषु गौणार्चनकथनस्यावसर 
इत्याशयेनात्रैवार्चनविभागः कृत इति सर्वं शिवम्‌ || ७२-७३ ॥ 


इति श्रीभास्करोन्नीते नित्याषोडशिकाम्बुधेः | 
व्यास्याने सेतुबन्धास्ये विश्रामोऽ भूच्चतुर्थकः ॥ ४ ॥ 
श्रीगुरुचरणारविन्दमिलिन्दोऽहम्‌ । श्रीः ॥ 
क 

एवं त्रिसप्तत्या श्लोकैश्चतुर्थपटलेन बीजसाधनादिरहस्यजातं प्रतिपाद्यावसरप्राप्तं 
मन्त्रसाधनादिकं विवष्षुर्वृत्तकथनपूर्वक॑ वर्तिष्यमाणप्रश्नमवतारयति- 


श्रीदेव्युवाच 

सर्वमेतत्त्वया प्रोक्तं त्रिपुराज्ञानमुत्तमम्‌ | 

कामतत्त्वविधिज्ञानं मोक्षतत्त्वपदाबधि ॥ १ ॥ 

इदानीं जपहोमानां विधानं वद शहर | 

येनानुष्ठितमात्रेण मन्दभाग्योऽपि सिध्यति ॥ २ ॥ 

कामः परशिवस्तस्य तत्त्वं वास्तवस्वरूपम्‌, तस्य विधिः प्रकारः सोपपत्तिकमिति 

यावत्‌ । मोक्षालक तत्त्वं तस्य भावो ब्रह्मभावः | स एव पदं तदवधि | अथवा 
काम इति त्रिवर्गोपलक्षणम्‌ | चतुर्विधपुरुषार्थसाधनज्ञानमुक्तम्‌ | साम्प्रतं 
जपहोमादिप्रकारं वद । येन पुरश्चरणेन दैवहीनस्यापि मन्त्रसिद्धिर्भवति किमुतान्येषां 
वक्तव्यम्‌ ॥ १-२ ॥ 


श्रीभैरव उवाच 


शृणु देवि प्रवक्ष्यामि तरिपुरामन्त्रसाधनम्‌ | 
जपहोमविधानं च समीहितफलप्रवम्‌ ॥ ३ ॥ 


मन्त्रसाधने हि दावुपायौ- यावज्जीवं नियतो जपः, पुरश्चरणरूपश्च | ऐहिके 
काम्यप्रयोगे तु पुरश्चरणं विना नाधिकारः | आमुष्मिकमात्रार्थे पुरश्चरणं विनाऽपि 
नित्यजपमात्रेण निर्वाह इति स्थितिः ॥ ३ ॥ 

तत्राऽऽद्यमाह- 


चक्रमभ्यर्च्य सकलं विधिवत्परमेश्वारे | 

मध्यं वा केबलं देवि बाह्यमध्यगतं च वा ॥ ४ ॥ 
तदग्रसंस्थितो मन्त्री Ted यदि वा जपेत्‌ | 
ग्रतस्थः परमेशानि ततोऽनन्तफलं भवेत्‌ ॥ ५ ॥ 


त्रिविधचक्रार्चनेषु पूर्वोक्तेषु शक्यनुसारेणैकं कृत्वा प्रत्यहं wed नियमविशिष्टो 
जपेदित्यर्थः | अत्र मलोके यदि वेच्युक्तिस्वारस्यादित्यं व्याख्यातम्‌ | यदि तु व्रतस्थ 
इतिपदस्योत्तरश्लोक आरभेतेतिपदस्य च स्वारस्यमवलोक्यते, तदा ज्ञानार्णबैकवाक्य- 

त्वाय पुरश्चरणजपारम्भमात्रपरमिति तु द्वितीयपटलोक्तमास्यैयम्‌ | केचित्‌ तु योनिमुद्रा- 
माबध्य यो जपो मन्त्रदोषनिरासार्थत्वेन सकृत्सहमरसंख्याकस्तन्तरेषु विहितो दृश्यते स 
तावन्मात्र एवेह पुरश्चरणत्वेन विधीयत इत्याहुः [तद्वहूनामसम्मतं निर्मानत्वात्‌ || ४-५॥ 
मध्यचक्रमात्रपूजनेऽप्यसमर्थस्याऽऽह- 
ध्यात्वा वा ead चक्रं तत्रस्थां परमेश्वरीम्‌ | 
सञ्चिन्त्य . जपमारभेत्‌ ॥ ६ ॥ 


पूर्व प्रथमपटले (इलो.१३८) उक्तं ' ततः पद्ननिभाम्‌' इत्यादिना5भिहितम्‌ ।। ६ || 


स्वेरभेदेन जपभेदानाह- 
निगदेनोपांशुना वा मानसेनापि सुद्रते | 
पूर्वोक्तन्याससंयुक्तो मुद्रासन्नद्वविग्रहः ॥ ७ ॥ 
नितरां गद्यत इति निगदः । उच्चैर्निगदेनेति भरुतिविहितोच्चारणेनेत्यर्थः | उपां- 
शुना स्वकर्णमात्रगोचरेण, मानसेन मनसैवोच्चारितैरक्षरैः | तदुक्तं ज्ञानार्णवे- 
"निगदः परमेशानि स्पष्टवाचा निगद्यते | 
अग्यक्तसतु gaa उपांशुः परिकीर्तितः ॥ 
मानसस्तु वरारोहे चित्तान्तर्गतरूपबान्‌ ।' 
इति । एतेषु त्रिषूत्तरोत्तरमधिकफलम्‌ | उक्तं च- 
'विधियज्ञाज्जपो यज्ञो विशिष्टो दझञभिर्गुणैः । 
उपांशुः स्याच्छतगुणः सहम्रो मानसः स्मृतः ॥' 
इति | जप मानस इतिधात्वर्थानुगुण्यादन्त्यो मुख्योऽन्यौ तु गौणाविति द्रष्टव्यम्‌ । 
पूर्वोक्ता न्यासा वशिन्यादयः । मुद्रा योनिमुद्रा गुरुमुखैकवेद्या ॥ ७ ॥ 


जपोपयोगिनीं मालामाह- 


मुक्ताफलामलमणिस्फीतवैदूर्यसम्भवाम्‌ । 
पुत्रजीवकपदयाक्षरुदराक्षस्फटिकोद्भवाम्‌ ॥ ८ ॥ 
प्रवालपद्मरागादिरक्तचन्दननिर्मिताम्‌ । 
कुङ्घमागुरुकर्पूरमृगनाभिविभाविताम्‌ ॥ ९ ॥ 
, अक्षमालां समाहत्य त्रिपुरीकृतविग्रहः । 
पद्मरागादीत्यादिपदेन माणिक्यहीरकादिपरिग्रहः | कुङ्कमादिना विभावनं तु 
मालासंस्कारोपलक्षणम्‌ | 'अक्षमालां प्रपूज्याथ चन्दनेन बिलेपयेत्‌' इति ज्ञानार्णवात्‌ | 

एतेषां मणिभेदानां फलभेदस्य आगमान्तरेषु कथनेऽपि संयोगपृथक्त्वार्थत्वं ज्ञेयम्‌ | 
तथा च ज्ञानार्णवे- 
'अथ मुक्ताफलमयी !साम्राज्यफलदायिनी | 
[सर्वसिद्विप्रदा नित्यं सर्वराजवशङ्करी ॥] 
स्फटिकनिर्मिता 


रक्तचन्दनमाला तु भोगदा बश्यदा भवेत्‌ ।' 
इत्यादि | अक्षमालापदेनाकारादिक्षकारान्तमातृकामालोच्यते | 'अक्षमालां समाश्रित्य 
मातुकावर्णरूपिणीम्‌' इति ज्ञानार्णवात्‌ | एतेन मालामणिसंख्यायां विकल्पस्तत्संस्कारादि- 
जातं च तन्बरान्तराद ग्राह्ममित्युक्त भवति || ८-९३ ॥ 
इदानीं नवलक्षजपातमकं पुरश्वरणमाह सार्धैः सप्तभिः - 
लक्षमेकं जपेद्देवि महापापैः प्रमुच्यते ॥ १0 ॥ 
लक्षद्वयेन पापानि सप्तजन्मक्ृतान्यपि | 
नाशयेत्त्रिपुरा देवी साधकस्य न संशयः ॥ ११ ॥ 
जप्त्या लक्षत्रयं मन्त्री यन्त्रितो मन्त्रविग्रहः । 
पातकं नाशयेदाशु यदि जन्मसहस्नगम्‌ ॥ १२ ॥ 
जप्त्या विद्या चतुर्लक्षं महावागीश्वरो भवेत्‌ | 
पञ्चलक्षाहवरिद्रोऽपि साक्षाद्‌ nia ॥ १३ ॥ 
जप्त्या षइलक्षमेतस्या महाविद्याधरेश्वरः | 
जप्त्वैव सप्त लक्षाणि खेचरीमेलकों भवेत्‌ ॥ १४ ॥ 
अष्टलक्षप्रमाणं च जप्त्वा विद्यां महेश्वरि । 
अणिमाद्यष्टसिद्धीशी जायते देवपूजितः ॥ १५ ॥ 
नबलक्षप्रमाण तु जन्या त्रिपुरसुन्दरीम्‌ । 
विधिवज्जायते मन्त्री रुद्रमूर्तिरिवापरः ॥ १६ ॥ 
कर्ता हर्ता स्वयं गौरि लोकेऽप्रतिहतप्रभः । 
प्रसन्नो मुदितो धीरः स्वच्छन्दगतिरीश्वरः ॥ १७ ॥ 


fT CES SSS 
ङ । इत्यस्य स्थाने 'वाइमोक्ष' इति प्रकाशिते ज्ञानार्णवे । 
j 'विमला' इत्यस्य स्थाने 'फलदा' इति प्रकाशिते ज्ञानार्णवे । 
3. गौरीलो-ख. ग. 

यन्त्रामकशरीरवान्‌ | अत एव ज्ञानार्णवे-'ततो लक्षत्रयं जप्त्वा 
Be hata | खेचरीणां योगिनीनां मेलक TN | 
'नवलक्षजपं कृत्वा Bat प्राप्नोति' इति श्रुति व्याचष्टे-रुद्रमूर्तिरिति । स्वच्छन्दगति- 
निखिलब्रह्माण्डेष्वप्रतिहतगतिः 11 १0-१७ Il 
'अथ निगदादिषु फलतारतम्यमाह- महती 
निगदेन तु यज्जप्तं लक्षं चोपांशुना समम्‌ | 
मानसेन महेशानि कोटिजाप्यफलं भवेत्‌ ॥ १८ ॥ 
. एक उपांशुजपो निगदलक्षजपेन समः | एको मानसजप उपांशुकोटिजपेन तुल्य 
इत्यर्थः | मानसजपेतिकर्तव्यता त्वष्टमपटले मूल एवोपदेक्ष्यते ॥ १८ ॥ . 
क्षेत्रविशेषे जपमाह- ; 
यत्र वा कुत्रचिदेशे लिङ्गं बै पश्चिमामुखम्‌ | 
स्वयम्भु बाणलिङ्गं वा इतरद्वाउपि सुब्रते ॥ १९ ॥ 
तत्र स्थित्या जपेल्लक्षं त्रिपुरीकृतविग्रहः | 
ततो भवति देवेशि त्रैलोक्यक्षोभकारकः ॥ २0 ॥ 
पिण्डाण्डेऽपि स्वयम्भ्वादिछिङ्गान्युत्तरपटले वक्ष्यन्ते | तत्परत्वे- 
5 en स्य व्यामोह एव तत्र स्थित्वेत्यंशस्वारस्यहानेः | 


नैतद्ग्रन्थव्याख्यानं [अर्थारत्नावलीकार 
इतोऽप्यधिकानां स्थलानाम्‌ आगमान्तरेऽस्मन्नेव प्रकरणे कथनस्यानुपपत्तेश्व | 
तदुक्तम्‌ अर्णवे- 
'यत्र वा कुत्रचिद्रागे लिङ्गं वै पश्चिमामुखम्‌ | 
स्वयम्भु बाणलिङ्गं वा वृषशून्यं जले स्थितम्‌ ॥ 


पश्चिमायतनं वाऽत्र इतरदाऽपि FA | 
आक्तितषेत्रेषु गङ्गायां ` val पर्वतमस्तके ॥ 


पवित्रे सुस्थले देवि जपेदियां प्रसन्नधीः | 
तत्र स्थित्वा जपेल्लक्षं साक्षादेवीस्वरुपकः ॥ 
ततो भवति विध्येयं त्रैलोक्ययशकारिणी ।' 
इति ॥ १९-२0 ॥ 
जपविधिमुपसंहृत्य होमं विधत्ते- 
एवं जपं यथाशक्ति कृत्याऽऽदौ साधकोत्तमः | 
होम कुर्यादशांशेन कुसुमै््रहदृक्षजैः ॥ २१ ॥ 
अत्र कृत्वेतित्वाप्रत्ययेन होमस्य जपाङ्गत्वं बोध्यते । 'वाजपेयेनेष्ट्वा 
बृहस्पतिसवेन यजेत! इत्यत्र वाजपेयाङ्गताया बृहस्पतिसवे बोधनात्‌ ।न च होमस्यापि 

विघ्ननाशादिफलार्थत्वान्नाज्नत्वमिति वाच्यम्‌ | फलश्रवणस्य बृहस्पतिसवेऽपि तुल्यत्वात्‌ | 
न च पौरोहित्यफलकबृहस्पतिसवोञ5ङ्गभूतात्‌ तस्माद्भिन्न एवेति वाच्यम्‌ । प्रकृतेऽपि 
तथाकल्पनोपपत्तेः । प्रकरणान्तरन्यायलभ्यभेदस्य मासाग्निहोत्रादौ उत्तरमीमांसकै- 
निरस्तत्वाच्च | अत एव 'अङ्गमन्त्रेषु फलश्रवणमपि नार्थवादः' इति पक्षः 
कामेश्वरीबीजोद्धरे प्राकप्रतिपादितः | होमस्यापि प्राधान्यमेव | 'साहित्यमात्रं त्वङ्गम्‌' 
इत्यपि पक्ष उक्त एव | 'पञ्चाङ्गं पुरश्चरणम्‌' इत्यादिवचनान्यप्यत्रैव साधकानि | 
जपहोमतर्पणमार्जनब्राह्मणभोजनरूपपञ्चावयवकमिति तदर्थात्‌ | हृदयमुपांशुयाज 
इत्यवयवप्रायपाठादुपांशुयाजस्य प्राधान्यमिति सिद्धान्तात्‌ | यथाशक्ति सामर्थ्य 
मनतिक्रम्य | आदौ जपः, पश्चाद्धोमः | स च ब्रह्मवृक्षजैः कुसुमैः पलाश- 
पुष्पैर्जपदशांशः कार्य इत्यर्थः | 

अत्रेदं विचार्यम्‌- पुरश्चरणजपस्य कियती संख्या यद्दशांशो होम उच्यते | किं 
प्रथमं विहितः सहस्रजपो मध्ये विहित एकादिनवलक्षान्तजपोऽन्ते विहितो 
लक्षजपश्चेति त्रयमपि मिलित्वैकं पुरश्चरणमुत त्रीण्यपि प्रत्येकं पुरश्चरणानि, 
अथवैतेषां मध्येऽन्यतममेकमेव द्वयमेव वा पुरश्चरणमुतैतेभ्योऽन्यदेव पुरश्चरणमिति । 
तत्र चरमः पक्षः सौभाग्यरत्नाकरेण अवलम्बितः । तन्मते लक्षत्रयस्य पुरश्व्वर्यात्वात्‌ | 
मध्ये विहितस्तु एकादिनवलक्षान्तः | सम्भूय पञ्चचत्वारिंशल्लक्षपरिमितः काम्यजप 
इत्याहुः | नय्यास्तु-एकादिलक्षाणां प्रत्येकं फलवत्त्वकीर्तनं त्ववयवद्वाराऽवयविनो 
नवलक्षजपस्य स्तुत्यर्थम्‌, द्वादहाकपालपुरोडाशविधेरर्थवादत्वेन यदष्टाकपालो 
भवतीत्यादेर्वैश्वानराधिकरण उपपादनात्‌ | 'नवलक्षप्रजप्ताऽपि तस्य विद्या न सिध्यति' 
इत्यादितत्तत्स्तोत्रविधिवाक्यशेषे नवलक्षजपस्य मन्त्रसिद्धिफलकत्वानुवाददर्शनात्‌ | 
अतो नवलक्षजप एव पुरश्चरणमित्याहुः | तच्चिन्त्यम्‌ | वैश्वानरं द्वादशकपालं 
निर्वपेतुत्रे जात इत्युपक्रम्य यदष्टाकपालो भवतीत्यादिभिरष्टादिद्वादश कपालानां 
पृथक्पृथक्‌ पञ्च फलान्युक्त्वा 'यस्मिआत एतामिष्टिं निर्वपति' इत्युपसंहारवाक्ये 
।पञ्चापि फलानि वैश्वानरेष्टेर्भवन्ति' इत्युक्त्योपक्रमोपसंहाराभ्यामेकवाक्यता- 
प्रतीतेस्तन्निर्वाहा[योपक्रमोपसंहा]रयोरदर्शनेन सर्वेषां भिन्नवाक्यत्वोपपत्तेः | 
ततश्चैकलक्षद्विलक्षादिजपाः सर्वेऽपि भिन्नानि कर्माणि भवन्तु । एतेषु चरमस्य 
नवलक्षजपस्य सर्वव्यापकत्वेन ततोऽपि प्रकृतस्तोत्राभावे सिद्ध्यभावः किमु तत्र 
न्यूनजपैः कर्मभिरित्येवंपरतयाऽप्युक्तवाक्यशेषोपपत्तेः | किं च भिन्नकर्मनवकपक्ष 
उत्तरत्र 'एबं जपं यथाशक्ति कृत्वाऽऽदौ साधकोत्तमः' इति यथाशक्तिवचनमुपपद्यते | 
सर्वस्यैककर्मत्वे तु न तत्समञ्जसं परं तु पञ्चचत्वारिंशल्लक्षात्मकमेकं कर्मेति 
वदतामेकवाक्यत्वस्यावश्यमङ्गीकार्यत्वाद्‌ वैश्वानरन्यायविरोधो नब्यैरुद्रावयितुं युज्यत 


1. कपालान्तानां- ख. 

एव । कर्मभेदपक्षे तु न तद्विरोधः | वस्तुतस्तु-कर्मनवकपक्षेऽन्ते पुनर्लक्षजपविधानं 
प्रथमकर्मणा पुनरुक्तं स्यात्‌ | अन्ते लक्षत्रयस्य विधानमिति [सौभाग्य] रत्ना- 
करादिव्याख्यानेऽपि तृतीयकर्मणा पुनरुक्तिः | अतो मध्ये नवलक्षजपात्मकमेकमेव 
पुरः्ष्वरणरूपम्‌ | अन्ते स्थलनियमविशिष्टमेकलक्षजपात्मकमेव पुरश्चरणत्वेन 
विधीयत इति युक्तम्‌ | अस्मिन्नपि पक्षे यथाशक्तिवचनस्योपपत्तेए(रे )तदनुपपत्त्यैवा- 
मध्यान्तविधिभिरेकं कर्मेत्यु्रेक्षणं परास्तम्‌ | त्रीण्यपि भिन्नानि पुरश्चरणानीति 
[अर्थ ]रत्नाबलीपक्षस्तु सहस्रस्य पुरश्चरणताया निरस्तत्वादेव निरस्तः । अन्त्यो 
विधिर्लक्षत्रयस्येति स्वीकारस्तु शंकरानन्वनाथादेर्महत्साहसमित्युक्तम्‌ | 'एकलक्षजपः 
काम्यः! इति पक्षेऽपि यथाशक्तिवचनानुपपत्तिः | एतेन श्रीक्रमसंहितेकवाक्यत्वमपि 
लभ्यत इत्यादिकं तु द्वितीयपटलारम्भ एवोक्तम्‌, वक्षिणामूर्तिसंहितायां लक्षत्रयजप उक्त 
इति चेत्‌ | तन्त्रराज एकविंशतिलक्षजपोऽप्युक्त एवेति किं तेन । प्रकृततन्त्ररीत्या तु 
द्विविधं पुरश्चरणमनाबाधमेवेति । ज्ञानार्णबेऽपि अस्मद उक्तार्थं एव स्वरस इति 
qa ॥ २१ ॥ 


पलाशकुसुमालामे त्वाह- 


कुसुम्भकुसुमैर्याऽपि त्रिमध्वक्तैर्यथाविधि | 
ततो भवति विद्येयं महाविघ्नौघघातिका ॥ २२ ॥ 
सर्वकामप्रदा देवि भुक्तिमुक्तिफलप्रदा | 
त्रिमधुपदेन क्षीरमध्वाज्यमुच्यते, शर्करामध्वाज्यं वा | इदं च पलाशपुष्पपक्षे5- 
प्यन्वेति | तथाविधीत्यनेन होमेतिकर्तव्यताऽन्यतो ग्राह्येति ध्वनितम्‌ । बहुदिन- 
साध्यजपेषु विघ्नानामावश्यकत्वात्‌ तत्परिहाराय कयाचित्संख्यया जप॑ संस्थाप्य 
तावद्दशांशहोमादिक समाप्य पुनरवशिष्टजपं समापयेदिति शिष्टसम्मतोऽर्थः | सोऽयं 
महाविष्नौधधातिकेत्यनेन सूचितः ॥ २२-२२ २ ॥ 
= कुण्डानि तेषां संयोगपृथक्त्वन्यायेन क्रत्वर्थपुरुषार्थोभयरूपतां 
च दर्शयति- 
योनिकुण्डे भगाकारे वर्तुले वाऽ्धचन्रके ॥ २३ N 
नवत्रिकोण्कुण्डे वा चुतुरश्रेष्ष्टपन्रके | 
योनिकुण्डे भवेवाग्मी भगे चाऽऽकृष्टिरत्तमा ॥ २४ ॥ 
ae तु भबेल्लक्मीरचन्धे त्रयं भवेत्‌ । 
नवत्रिकोणकुण्डे तु ANE प्रजायते ॥ २५ ॥ 
चतुरश्रे भवेच्छान्तिर्लक्षमीः पुष्टिररोगता | 
wA सर्वसम्पत्तिरचिरादेव जायते ॥ २६ ॥ 

अष्टकोणे तु सुभगे समीहितफलं भवेत्‌ | 


खातनाभिभुजकोटरिमेखलायोन्यादिभिः सलक्षणैर्युतं कुण्डमित्युच्यते | तच्चाष्ट- 
विधम्‌ | योनिकुण्डादिभेदात्‌ | भगाकारमश्वत्थपत्राकारं योनिकुण्डं त्रिकोणमिति 
तयोर्भेदः | अष्टपत्रकपदे ककारः कोणनामैकदेशः । तेनाष्टपत्रमष्टकोणं चेति 
कुण्डद्वयपरम्‌ । उत्तरत्र द्वयोः पार्थक्येन फलविधिदर्शनात्‌ । ग्रन्थान्तरे तु पञ्चषट्‌- 
सप्ताम्राणि कुण्डान्यप्युपलभ्यन्ते | 'त्रिकोणे मेधावी भवति' इति श्रुतिमनुसृत्याऽऽह- 
वाग्मीति | आकृष्टिराकर्षणम्‌ । श्रुतौ तु 'भगाडू कुण्डं कृत्वाऽरिनमाधाय हुत्वा/वशी- 
करोति' इत्युक्तम्‌ | तेन भगे चाऽऽकृष्टिरिति स्मृतिः श्रुत्यन्तरमूलिका5वसेया | 
age ga श्रियमतुलां प्राप्नोति' इति श्रुतिं व्याचष्टे-वर्तुले त्विति | अर्धचद््रे त्रय॑ 
वाग्मित्वमाकर्षणं लक्ष्मीश्च | पद्माभं चतुष्मत्रमष्टपत्रं चेति द्विविधं ग्रन्थान्तरे | 
एतननिर्माणप्रकारस्तेषामाहुतिसंख्याभेदेन परिमाणभेदः खातनाभ्यादिछक्षणानि च 


` ज्ञानार्णवे शारदातिलकादौ च द्रष्टव्यानि ॥ २३-२ 3 ॥ 


इदानीं पुरश्चरणाङ्गहोममाश्रित्यैव गुणकामानाह- 


मल्िकामालतीजातिपुथैराज्यमधुप्लुतैः ॥ २७ ॥ 
हतैर्भयति वागीशो मूकोऽपि परमेश्वरि | 

अत्र 'पुष्पाणि हुत्वा विजयीभवति' इति श्रुतौ पुष्मपदं मल्लिकादित्रयपरम्‌ | 
विजयपदं परवादिजयपरमित्यर्थः । मल्छिकादिकुसुमत्रयस्य said साहित्यमुपा- 
देयविशेषत्वाद्विवक्षितम्‌ | ततश्चैकेको होमस्त्रित्रिपुष्पकरणकः | होमसंख्या तु 
पुरश्वरणजपदशांशरूपैव । निखिलकाम्यद्रव्यविधानान्ते 'यथाशञक्ति जपं कृत्वा 
तदशांशेन होमयेत्‌' इति ज्ञानार्णववचनात्‌ | तेन नित्यद्रव्यस्य किंशुककौसुम्भान्यतरस्य 
बाधः | गोदोहनेनेव चमसस्य काम्यं नित्यस्य बाधकमितिन्यायात्‌ | यत्त्‌ 'नित्यहोमं 
पुरा कृत्वा काम्यहोमं समाचरेत्‌ इति अर्णबवचनं तत्तु नैवेद्यान्तर्गतहोमोत्तरकालविधानपरं 
न पुन पुनर्नित्यद्रव्यकरणकहोमसमुच्चायकम्‌ । आज्यमधुप्छुतैरिति तु क्षीरशर्करयो- 
बाधनाय । एवं सति यावदपेक्षितस्य काम्यद्रव्यस्य यद्यलाभस्तदा काम्ये 


प्रतिनिधेर्ययाशक्युपबन्धस्य च षाष्ठन्यायविरुद्धत्वादप्राप्तौ वाचनिकोऽपवादः | तथा 


इति | एवं च 'मल्लिकामालतीभिश्च ब्रिमध्यक्तर्वचःपति :' इति semi द्रव्यद्वयस्यैव 
ग्रहणमलाभाभिप्रायेणेति ज्ञेयम्‌ । एवमुत्तरत्राप्युन्नेयम्‌ || २७-२७ ३ ॥ 

करयीरजपापुष्पाण्याज्ययुक्तानि पार्वति ॥ २८ ॥ 
हुत्वाऽऽकर्षयते मन्त्री स्वर्भूपातालयोषितः । 
चन्द्रं कस्तूरिकामिश्रं हुत्या कुङ्कममीश्वरि ॥ २९ ॥ 
. ततः कन्दर्पतौभाग्योल्लाससामर्थ्यवान्‌ भवेत्‌ | 
अत्रापि जपाकरवीरयोरुक्तन्यायेन समुच्चित्य करणत्वम्‌ | दन्द्समासबलातू | 
ज्ञानार्णवे-'जपापुष्पैराज्ययुक्तः करवीरैस्तथाविषैः' इत्यत्र दन्दाभावे5पि प्रकृततन्त्रवच- 
नेनोपसंहारात्‌ साहित्यविवक्षा | अत्र ज्ञापकं ' क्षीरं मधु च दध्याज्यं परथग्धुत्वा वरानने' 
इति वचने पृथक्पदे । तत्रापि दवन््वाभावेनैव पार्थक्ये सिद्धे पुनः पृथगित्युक्तेः 
कण्ठरवेण पार्थक्यानुक्तौ मिश्रणानुमितिज्ञापनार्थत्वात्‌ | तेन संहितायाम्‌-'करवीर- 
जपापुथैराज्यक्तैर्भुबनत्रये' इत्युपपन्नम्‌ | एतेन ज्ञानार्णवीयवचने दन्द्वाभावे सर्वत्रा- 
विशेषेण पृथक्साधनत्वमिति तु शंकरानन्दनाथस्य भ्रम एव । तन्त्रान्तरादिविरोधात्‌ | 
चन्द्र कर्पूरम्‌, कुङ्कमं केसरम्‌ | एतदुभयमेव काम्यद्रव्यम्‌ । कस्तूरिका तु संस्कारिका | 
कन्दर्पस्य यानि सौभाग्योल्लाससामर्थ्यानि तद्वानिति विग्रहः | उक्तं च ज्ञानार्णबे- 
‘ait get देवि मिश्रं मृगमदेन हि। 
हवनान्मदनो देवि मन्त्रिणा विजितो भवेत्‌ ॥ 
सौभाग्येन विलासेन सामर्ध्येनाऽपि gA ।' 


इति ॥ २८-२९२ ॥ 
चम्पकं पाटलादीनि हुत्या वै श्रियमाप्नुयात्‌ ॥ ३० ॥ 


पाटलादीत्यादिपदेन संहितोक्तानां चाम्पेयकुसुमानां पाटलादिफलानां च परिग्रहः | 
चाम्पेयस्य चम्पकाद्धिज्ञत्वात्‌ | ज्ञानार्णवे तु जगतीस्तम्भनमपि फलमुक्तम्‌ | सुन्दरीमहोदये 
तु 'चम्पकैः श्री: पारलैःस्तम्भः' इति व्याख्यातं तदेतत्तनत्रविरोधादनादेयम्‌ || ३0 ॥ 


श्रीखण्डमगुरुं चापि कर्पूरं पुरसंयुतम्‌ | 
हुत्वाऽमरपुरन्ध्रीणां देवि क्षोभकरो भवेत्‌ ॥ ३१ ॥ 


पुरो गुग्गुलुः | स च संस्कारः श्रीखण्डादित्रयस्य । ज्ञानार्णवे तु तस्य पार्थक्येन 
द्रव्यत्वमुक्तम्‌ | एतेषामपि पार्थक्येन वा मिलितानां वा साधनत्वम्‌ | 'नानाद्रब्यैः ' 
इत्युक्तवचनात्‌ | एकफलार्थत्वेनानेकद्रव्याणामेकेन विधिना विधानस्थले सर्वत्र तस्य 
प्रवृत्तेः | दन्दावगतसाहित्यापवादकमात्रं तदिति सुन्दरीमहोदयकाराशयस्तु तन्त्रान्तरा- 
नवलोकनात्‌ स्वकीयतन्त्रस्थपृथक्पदस्वारस्यादर्शनाच्वेलुक्तम्‌ ॥ ३१ | 

दासोऽपि लभते सद्यो लक्षाम्भोरुहहोमतः | 
दुर्भगः सुभगो भूयाल्लक्षकह्णारहोमतः ॥ ३२ ॥ 


अम्भोरुहं कमलं सकण्टकनालम्‌ | mat निष्कण्टकनालमिति भेदः | अनया 
लक्षसंख्यया दशांशसंख्या न्यूनाऽधिका वा बाध्यते ॥ ३२ ॥ 
हुत्वा पलं त्रिमध्यक्तं कृत्वा स्मृत्या महेश्वरीम्‌ | 
खेचरो जायते देवि गत्या रात्रौ चतुष्पथे ॥ ३३ ॥ 


रात्रौ चतुष्पथे गत्वा पलं मांसं तन्त्रान्तरवशाच्छागसम्बन्धि त्रिमध्वक्तं कृत्वा 
मन्त्रेण महेश्वरीं स्मृत्वा हुत्वा खेचरो जायत इत्यन्वयः । ३३ ॥ 


तथा दधिमधुक्षीरमिश्राल्लाजान्‌ महेश्वरि । 
हुत्वा न बाध्यते रोगैः कालमृत्युयमादिभिः ॥ ३४ ॥ 
अत्र लाजा होमकरणद्रव्यम्‌ | दध्यातित्रयं द्रव्यसंस्कारः | तेनाऽऽज्यस्य वैक- 
ल्पिकशर्करायाश्च बाधः । ज्ञानार्णवे तु- 
'होमो दधिमधुक्षीरलाजाभिर्वीरवन्विते | 
रोगहन्ता कालहन्ता मृत्युहन्ता न संशयः ॥' 
इत्युक्तत्वाच्चतुर्णामपि द्रव्यत्वमेवेत्युक्तं सुन्दरीमहोदये | वस्तुतस्तत्रापि दधिमधुक्षीरै- 
लाजा इति तृतीयातत्पुरुष एव न चतुष्पदो sa: | भक्ष्येण मिश्रीकरणमिति सूत्रेण 
समासः । प्रकृततन्त्राविरोधाय तथैव व्याख्यातुं युक्तत्वात्‌ | एतेन मधुसर्पिर्दधिक्षीर- 
लाजैर्होमादरोगतेति दक्षिणामूर्तिसंहितायामपि समासो व्याख्यातः | एतत्पक्षे तु न 
घृतबाध इत्येव विशेषः । यमादिभिरित्यादिपदेन परकृत्यादिग्रहणम्‌ । व्याधिग्रहण- 
मिति प्राचां व्याख्याने रोगव्याध्योर्भेदश्च्वन्त्यः | कालमृत्युयमास्तु देवताविशेषरूप- 
त्वाद्धिन्ना एव ॥ ३४ ॥ 
एवं मुमुक्षुजनाधिकारके ग्रन्थे काम्यकर्मविस्तरस्यानुचितत्वं मन्यमानः तन्त्रान्तरे- 
षूक्तानितोऽप्यनवधिकान्‌ प्रयोगान्‌ संक्षिप्याऽऽह= 
समस्तमन्त्रकत्पोकत्ध्यानहोमजपादिभिः | 
प्रयोगाः कथिता देवि सिध्यन्त्येय न संशयः ॥ ३५ ॥ 


समस्तानां सप्तकोट्यादिसंख्यानां मन्त्राणां ये ये कल्पास्तन्त्राणि तेषूक्ता ये 
ध्यानैकसाध्या होमैकसाध्या जपैकसाध्या आदिपदादर्चनादिसाध्याश्च काम्यप्रयोगास्ते 
सर्वेउप्यनेन सिध्यन्तीत्यत्र कियद्रातिस्विक॑ वक्तव्यमत्र च न संशयः कार्य 
इत्यर्थः ॥ ३५ Il 

अन्यमन्त्रकरणकाः प्रयोगा अनया विद्यया कथं सिध्यन्तीत्याशङ्काऽऽह- 
तत्तन्मन्त्राक्षरस्थाने विद्यामेतां तु विन्यसेत्‌ । 
एतस्यां साधितायां तु सिद्धा स्यान्मातृका यतः ॥ २६ ॥ 
यत्र मन्त्रान्तरस्य विनियोगस्तत्र सर्वत्रे 
मामेव पञ्चदशीं विद्यां विन्यसेत्‌ | तं मन्त्र निष्कास्येमं मन्त्रं तत्स्थाने प्रयुओत | 
अथवा मन्त्रान्तरैरेव ते प्रयोगा अनुष्ठीयन्ताम्‌ | न तन्निष्कासनेनायं मन्त्रस्तत्स्थाने 
निधीयताम्‌ । न च मन्त्रान्तराणां पुरश्वर्याभावेन कथं ल तदीयकाम्यप्रयोगेष्वेत- 
दुपासकस्याधिकार इति वाच्यम्‌ | स्वेषां मन्त्राणां मातृकासरस्वतीप्रकृतिकत्वेन 
विकृतिसिद्धेरावश्यकत्वात्‌ | श्रीविद्यायाश्व मातृकया 
सहाभैदेतैतत्सिद्धौ तस्या. अपि सिद्धत्वादित्याह-एतस्यामिति | ततश्चैतत्सिद्धवैव 
सर्वमन्त्राणां सिद्धत्वात्सर्वेऽपि प्रयोगा विद्योपासकानां फलदा एवेति विशिष्य तत्त- 
त्कथनं व्यर्थमेवेति भावः ॥ ३६ ॥ 
यद्यनया विद्ययैव ते प्रयोगाः साधनीया इत्याग्रहस्तदा मन्त्रान्तराणां स्थानेष्वेषा 
चिद्या न केवला निधेयाऽपि तु मातृकापुटितैव प्रयोज्येत्याह- 
गुरूपदिष्टमार्गेण मातृकान्तरितां न्यसेत्‌ | 
कर्तव्यं परमेशानि सर्वसिद्विप्रदायकम्‌ ॥ ३७ Il 
मातृकाभि सम्पुरीकरणमानुलोम्येनैव वाऽनुलोमप्रतिलोमतया वेत्येतत्स्वगुरुमुखा- 
विज्ञाय तदाज्ञया सर्वै कर्तव्यं सिद्धिरवशयं भवत्येवेत्यर्थः || ३७ I, 


ननु देवताभेदेन ध्यानजपहोमानां परस्परविलक्षणानां व्यवस्थितत्वेनैकेनान्यस्य 
साधने सर्वसांकर्यापत्त्या व्यवस्थापकशास्त्राणामानर्थक्यापत्त्या बहु व्याकुली स्यादित्या- 
Ta स्थूलध्यानजपहोमादिप्रवीणैः स्थूलदृग्व्यवस्थामन्तरेणैव प्रयोक्तुं युज्यते, 
ुकष्मदृशा सर्वस्यैकरूपत्वादिति समाधातुकामो गूढाभिसन्धिः सूक्ष्माणि ध्यानादीन्याह- 
न ध्यानं मुखमुद्रादिकलानां परिकल्पनम्‌ | 

ध्यानं शक्तिसमावेशात्‌ सुमहत्सामरस्यकम्‌ ॥ ३८ ॥ 
मुखादीनां वराभययुद्रादीनां रक्तादिवर्णानां कलानामवयवानां परिकल्पनं न 
ध्यानम्‌, न तात्तिवकमित्यविवक्षितं वाच्यम्‌ | मनसा परिकल्पितत्वेन कृत्रिमत्वादेवेति 
भावः | इदं च नहि निन्दान्यायेन वास्तवस्तुत्यर्थम्‌ । ब्रह्मस्वरूपं यच्छुद्धचैतन्यं तदेवा- 
5ऽणवकार्ममायीयाख्यमलत्रयरूपाविद्यकबन्धैन युक्तं जीव इत्युच्यते | तेन जीवेऽपि 
ब्रह्मणि विद्यमाना निखिलाः शक्तयः सन्त्येव, परं तु तास्तिरोहिताः । तिरोधाना- 
पाकरणे चोपाया आणवशाम्भवशाक्तभैदेन त्रिविधाः श्ञिबसून्ने वर्णिताः | तदन्य- 

तमोपायेन स्वनिष्ठानां शक्तीनां सर्वासामुल्लासे सति ब्रह्मैव भवति | तदिदम्‌ 'स्व- 
शक्तिप्रचयो[ऽस्य] विश्वम्‌ | शक्तिचक्रानुसन्धानाद्विश्यसंहारः | महाहदानुसन्धानान्मन्त्र 
वीर्यानुभवः | शिवतुल्यो जायते | भूयः स्यात्योक्तमीलनम्‌' इत्यादिसूत्रेषु क्षेमराजा 
दिभिः सविस्तरं निरूपितम्‌ | तदिदमाह-ध्यानमिति | शक्तिसमावेशात्‌ स्वशक्ति 
चक्रोल्लासात्‌ | सुमहतो महतो महीयसो ब्रह्मणः सामरस्यमेकीभावः | अज्ञाते 
कप्रत्ययः | तदेव ध्यानमकृत्रिममित्यर्थः ॥ ३८ ॥ 


अथ सूक्ष्मजपमाह- 


संयतेन््रियसञ्चारं  प्रोच्चरेज्ञादमान्तरम्‌ । 
एष एव जपः प्रोक्तो न च बाह्यजपो जपः ॥ ३९ ॥ 


संयतो निरुद्ध इन्द्रियाणां ज्ञानकर्मेद्रियाणां सञ्चारः स्वस्वविषयाभिमुखी प्रवृत्ति 
यस्मिन्कर्मणि तद्यथा भवति तथाऽऽन्तरमन्तरकृत्रिमतया प्रसरन्तं नादमनाहतं प्रोच्च- 
रेत्‌ | एष एव जपः सर्ववर्णप्रकृतिभूतनादाभ्यासेन सर्वमन्त्राणां युगपदेव सिद्धि 
जनकत्वात्‌ | बाह्यो वैखरीरूपवर्णानुपूर्वीविशेषोच्चारणरूपो जपो न जपो, नाखिल- 
मन्त्रसिद्धिदायकः । तत्तदानुपूर्वीमात्रसिद्धिजनकत्वादिति भावः ॥ ३९ ॥ 


अथ सूक्ष्महोममाह- 
तावदग्नौ न होतव्यं तत्तततन्त्रोदितं यथा । 
यावदात्ममहाबह्वौ मनःपूर्णाहुतिं हुनेत्‌ ॥ ४0 ॥ 


संकल्पविकल्पात्मकस्य मनस एव सर्वजगत्कल्पकताया ज्ञानबासिष्ठादौ सविस्तरं 
प्रतिपादनात्‌ 'मन एव विश्वकूपं हविः | आत्मैव सर्वभक्षकत्वादग्निः' | अत एव 
शक्तिसूत्रम्‌- ' चिदहिरवरोहपदे छन्नोऽपि चिन्मात्रया मेयेन्धनं aR इति | 
ततश्च यावदात्माग्नौ विश्वस्य पूर्णाहुतिर्न हुता तावत्तत्तत्तन्त्रोक्तमग्नौं होतव्यम्‌, 
यत्तद्धोतव्यं न भवति | हविषोऽप्रक्षीणत्वात्‌ | मनस्यात्मनि हुते तु बाह्यहोमोऽपि 
होम एवेत्यर्थः | तदुक्तम्‌- 


इति पूर्णाहुतिपदेन विश्वविषयका मनोविकल्पा वृत्तिरूपा यावन्तस्तावतां सर्वेषां 
विलापनमुच्यते | 'होमो विश्वविकल्पानामात्मन्यस्तमयो मतः' इति तन्त्रराजोक्तेः | 
आन्तरहोमस्यान्योऽपि प्रकारो ज्ञानार्णबि द्रष्टव्यः ॥ ४0 ॥ 

नन्वीदृझात्मोपासकानां सर्वप्रयोगसाङ्कर्यस्य युक्तत्वे त्रिपुरोपासकानां किमायात- 
मित्याह- 
स्वसंवित्त्रिपुरा देवी लौहित्यं तबिमर्शनम्‌ | 
पाशाङ्कुश तदीयौ तु रागदेषात्मकौ स्मृतौ ॥ ४१ ॥ 


शब्दस्पर्शादयो बाणा मनस्तस्याभवद्धनुः | 
विश्वप्रतीतिजनिकाः शक्तयश्च क्रमेण याः ॥ ४२ ॥ 


स्वसंविल्वालैव त्रिपुरा देवी । त्रिपुरीतः पूर्वकालीनत्वादू द्योतमानत्वाच्च | तस्य 

स्वात्मनो विमर्शनमितराविषयकत्वे सति तदेकविषयकमनुसन्धानम्‌ | तच्च स्वात्मन्य- 
नुरागरूपमेवेति लौहित्यमुच्यते । उक्तं च तन्त्रराजे- 

"स्वात्मैव देवता प्रोक्ता ललिता विश्वविग्रहा | 

लौहित्यं तबिमर्शः स्यादुपास्तिरिति भावना ॥' 
इति | षट्त्रिंगत्तत्त्वेषु रागात्मकं तत्त्वं पाशस्य सूक्ष्मं रूपम्‌ | बन्धकत्वाविशेषात्‌ | 
अङ्कशस्य वासनात्मकं रूपं द्वेषः क्रोधः । देष्याद्वारकत्वात्‌ | यत्तु उत्तरपरलेऽ- 
ङुशस्य ज्ञानरूपत्वं वक्ष्यते, तद्विरोधस्तत्रैव परिहरिष्यते | शब्दस्पर्शादय इत्यादिपदेन 
रूपरसगन्धाः । एते पञ्च तत्त्वामका विषया बाणाः पुष्पसायकात्मकाः | मुखे 
सुरूपत्वे सति परिणामे परुषत्वात्‌ | तस्य स्वात्मनो धनुरिक्षुकोदण्डं तु मनस्तत्त्वम्‌, 
विषयपरमार्थस्वरूपाणामिर्द्रियाणां तत्तद्विषयेषु प्रेरकत्वात्‌ । यथा चोक्तं 
रहस्यनामसाहस़े- 

'रागस्वरूपपाशाब्या क्रोधाकाराडुशोज्ज्वला । 

मनोरूपेक्षुकोदण्डा पञ्चतन्मात्रसायका ॥' 


इति | विश्वविषयकस्फूर्तिजनिका या मनोवृत्तयस्ता एव क्रमेण चतुरस्रादि- 
बिन्दुचक्रान्तक्रमेण विद्यमाना: शक्तयो ज्ञेया: | तदुक्ते वासनापटले- 


'अन्यास्तु शक्तयश्चक्रगामिन्यो याः समन्ततः । 
तास्तु विश्वविकल्पानां हेतयः समुदीरिताः ॥' 


इति | पञ्चाब्जानि सप्तार्बुदानि षट्कोटयश्च गुप्तनामिकाः शक्तयइचक्रनवके 
` विद्यमानत्वेन मन्त्रबैभवपटले प्रतिपादिताः | ता एव मनोवृत्तिरूपा इत्यर्थः | 
'ललिताचक्रनवके प्रत्येकं शक्तयः प्रिये | 
चतुःषष्टिमताः कोट्यस्ताः सम्भूय पुरोदिताः ॥' 
इति | नत्वेता वृत्तयोऽणिमाद्यावरणशक्तय इति भ्रमितव्यम्‌ ॥ ४१-४२ || 

पूर्वपम्चिमकौ दारौ प्राणापानात्मकौ स्मृती 
कालो धामानि भूतानि नब चक्राण्यनुक्रमात्‌ ॥ ४३ ॥ 


चक्रोद्धारावसरे We द्वारचतुष्टयकथनेऽपि पूजाप्रकरणेऽणिमां पश्चिमद्वार 
इत्यादिना पूर्वपश्चिमदिशोरेव द्वारानुवादाद्दविद्वारकपक्षाभिप्रायेण वासनेयम्‌ । प्राण- 
वायुः पूर्वद्वारमपानवायुः पश्च्चिमद्वारमिति | काल एको जाग्रत्स्वप्नसुषुप्त्याख्यं 
धामत्रयं पञ्च भूतानि चेति क्रमेण नव चक्राणि | अथवा धामानि तुर्यावस्थया सह 
चत्वारि | कालशब्देनाणिमादिषण्णवतिशक्तिवासनोक्ता | एकविंशतिः सहस्राणि षट्‌ 
शतानीत्येतावत्संख्याकश्वाससमष्टिरूपस्याहोरात्रामककालस्य सपादशतद्वयश्वासरूपा 
कालखण्डाः षण्णवतिर्भवन्ति । ते क्रमेणाणिमादिशक्तिरूपा इति रहस्यं सप्तविंशे 
पटले मनोरमायां स्पष्टम्‌ | तन्त्रराजे कालादिनवात्मकत्वस्य चक्राणामनुक्तावपि 
तद्व्याख्यातृभिः पञ्चत्रिंगे पटले 'यन्त्राणि मन्त्राः wa’ इतिश्लोकव्याख्यावसरे चक्र 
नवकवासनामेतामेव कथयित्वा तत्संमत्यर्थं नित्याषोडशिकार्णवे प्रोक्तमिति ग्रन्थेन 
कालो धामानि भूतानीत्यर्धमेव लिखितम्‌ | एवं सति यत्राचीनैः [ऋजु|विमर्शिन्यादि- 
टीकाकारैः सर्वैरेककण्ठ्येन मूलस्थपञ्चमपटलस्य चतुःस्त्रिंशता शलोकैरेव समाप्तिं 
मन्यमानैरुत्तरत्र पठ्यमानान्‌ दश “लोकान्‌ पुस्तकेषूपलभ्यमानान्‌ संगतानपेक्षितानपि 
परित्यजद्भिः किमभिप्रेतमिति त एव द्रष्टव्याः | यदि पुनः सार्धत्रिंशदधिकचतुः- 
शतश्लोकघटिताया अस्याः पञ्चपरल्याः पूर्वचतुःशतीतिसमाख्यासमर्थनार्थमिदं 
साहसम्‌ । प्रथमचक्रोद्धारान्ते सार्धत्रयाणाम्‌, द्वितीयचक्रोद्धाररूपाणां सप्तदशाना- 
मत्रत्यानां दशानां च श्लोकानां त्याग इत्यादयः स्यात्‌ | तदाऽप्ययुक्तमेव | अति- 
प्राचीनैः मनारेमाकारैः एतत्तन्त्रीयत्वेन लिखितश्लोकाल्िङ्गात्‌ पुस्तकेषूपलम्भाच्च 
कतिपयानामप्रक्षिप्तत्वे निश्चिते सति समाख्याया एवाल्पन्यूनाधिकभावाविवक्षया 
गौणत्वेन निर्वोढुं युक्तत्वात्‌ | शारदातिलकप्रथमश्लोके ' पञ्चाञ्चदर्णैः' इतिपदस्य 
संख्याया नैकट्यादेकपञ्चाशत्परतेति श्रीहर्षदीक्षितैर्व्याख्यातत्वदर्शनात्‌ । सूतसंहितास्थः 
द्वात्रिंशच्छब्दस्य - 

'एकधा च दिघा चैव तथा षोडशधा स्थिता | 
दात्रिंशनेदभिन्ना वा या तां वन्दे परात्पराम्‌ ॥' 

इत्यत्रत्यस्य पञ्चत्रिंशदूव्यञ्जनपरत्वेन व्याख्यानाच्च | षडष्टचरणाद्यामकगाथाश्लो- 


कत्वस्यापि कतिपयेषु सम्भवाच्च ।प्रतिपटलं शतमेव मलोका इतिनियमरक्षणायेदृशन्यायः 
स्यैव मनोरमायामाश्रितत्वाच्च | अस्माभिस्तु तन्निष्कर्षो निरर्थकत्वादुपेक्षितः । ४३ || 

अथ देवीपूजनवासनामाह- 
करणेन्वियचक्रस्थां देवीं संवित्स्वरूपिणीम्‌ | 
विश्याहंकृतिपुष्यैस्तु पूजयेतसर्वसिद्धये ॥ ४४ ॥ 
॥ इति नित्याषोडशिकार्णवस्य पञ्चमः पटलः ॥ 


करणानामान्तराणामिद्भियाणां ज्ञानकर्मभेदभिन्नानां चक्रं समूह एव श्लेषाच्छक्ति- 
चक्रं तन्मध्यस्थां देवीं त्रिपुरसुन्दरी संवित्वरूपिणीं निर्विषयज्ञानैकरूपां सर्वसिद्धये 
सर्वात्मत्वलाभाय तद्द्वारा समस्ततन्त्राकेहिकप्रयोगसिद्धयर्थ पूजयेत्‌ । पुष्परित्युप- 
चारमात्रोपलक्षणम्‌ । ते चोपचारा विश्वाहंकृतिरूपाः | विश्वस्मिन्‌ षट्त्रशत्तत्त्वासके 
सर्वत्राहंभावो ब्रह्मैवाहमित्याकारिका सार्वदिकी पराहन्ताभावनेति यावत्‌ | तदुक्तं 
तन्त्रराजे-'उपचाराश्चलत्वेऽपि तन्मयत्वाप्रमत्तता' इति | 


अननुसन्धानावश्यंभावसमये स्वप्नादावपि ब्रह्ममयत्वभावनाविषये प्रमादाभाव 
एक एव सर्वेऽप्युपचाराः किमुत जाग्रद्दशायामिति तदर्थः | अन्यदप्युक्तं तत्रैव- 
'ज्ञाता स्वात्मा भवेज्ज्ञानमध्य ज्ञेयं बहिःस्थितम्‌ | 
श्रीचक्रं पूजनं तेषामेकीकरणमीरितम्‌ ॥' 
इति ।अत्रकामाकर्षिण्यादिकतिपयनित्याकलावासनारूपकरणेरद्रियमात्रस्यावयुत्यानुवाद- 
बलातू तन्त्रराजे-'गुरुराा भवेच्छक्तिः' इत्यारभ्य 'इति प्रोक्तास्तु वासनाः' 
इत्यन्तैरेकविंशत्या श्लोकैरुक्तानां वासनानां ग्रहणमिति ध्वनितम्‌ | तद्रकारश्च तत्रैव 
द्रष्टव्यो विस्तरभयान्नेह प्रपञ्च्यतेऽस्माभिः | एवं चतुश्चत्वारिंशता शलोकैर्मन्त्र- 


साधनस्यैव प्रकारो बाह्य आन्तरश्व संक्षिप्योक्तः । इत उत्तरो ग्रन्थसन्दर्भस्तु प्रायेणाऽऽ- 
न्तरैकविषयको भविष्यतीति सर्व॑ शिवम्‌ ।[ ४४ ॥ 


इति श्रीभास्करोन्नीते नित्याषोडशिकाम्बुधेः | 
व्याख्याने सेतुबन्धाख्ये विश्रामः पञ्चमोऽभवत्‌ ॥ ५ ॥ 

एवं सार्धत्रिंशदधिकचतुःशतैः श्लॉकर्बाह्ममेव यागं प्रपज्च्यान्तर्यागं प्रपञ्चेनोपदेष्टु- 
कामः परशिवस्तद्विषयकं देवीप्रश्नमवतारयति- 


श्रीदेव्युवाच 
देवदेव महादेव परिपूर्णप्रथामय | 
यामकेश्यरतन्त्रेऽरिमिन्ञज्ञातार्थास्त्वनेकशः ॥ १ ॥ 
तांस्तानर्थानदोषेण बक्तुमहसि भैरव । 


द्योतत इति देवः प्रकाशैकस्वभाव इति यावत्‌ । तत्त्वं च जीवमात्रेष्व- 
विशिष्टमतस्तेष्वपि देवेत्युक्तम्‌ । तेष्वनुस्यूततया क्रीडमान इत्यर्थः | 'एको देवः सर्व- 
भूतेषु गूढः' इत्यादिश्रुतेः | अत एव महादेवो महाप्रकाशरूपः | 'एक एव महानात्मा 
देबता' इति निरुक्तात्‌ | 'आन्महत' इत्यात्वम्‌ | महाप्रकाइात्वादेव परिपूर्णप्रथामयः 
परितः सर्वविषयावच्छेदेन पूर्णा व्याप्ता प्रथा विस्तारो ज्ञप्तिस्तन्मयस्तद्रूपः, ' ब्रह्ममयं 
जगत्‌' इत्यादावभेदेऽपि मयटः प्रयोगात्‌ । ज्ञानैकशरीरत्वे सति सर्वविषयकत्वस्य 
रहस्यजातविषयकत्वव्याप्यत्वात्‌ प्रकटार्थानामिव रहस्यार्थानामप्युपदेशे तवैवाधिकार 
इति त्रिभिर्विशेषैर्ध्वन्योऽर्थ इति परिकरालङ्कारः | वामाः सुन्दरा अर्थास्त 
एवाज्ञाता वामकास्तेषु ईश्वरं तद्विषयज्ञापने समर्थं यत्तन्त्रं पूर्वोत्तर चतुःशती- 
द्वितयात्मकं तत्र | अज्ञाते कप्रत्ययः | अस्मिन्नितिपदेनोत्तरचतुशत्या अपि वामकेश्व- 
रान्तर्गतत्वद्वारा पूर्वोत्तरभागयोरैकशासत्र्यमिति ध्वनितम्‌ | तेन प्रकटरहस्यार्थरूपा- 
वान्तरविषयभेदेऽपि त्रिपुरसुन्दर्युपास्तिरूपेण विषयैक्यान्न शास्त्रभेद इति भावः | 
अत एव कर्मकाण्डब्रह्मकाण्डार्थप्रतिपादकयोरपि पूर्वोत्तरमीमांसयोर्वेदार्थविषयकत्वा- 
विजञेषादैकशार््यमिति ध्वनितम्‌ 'एक आत्मनः ज्ञरीरे भावात्‌' इत्यधिकरणे 
शङ्करभगवत्पांदैः । सुन्दरा अर्था बहिर्यागान्तर्यागभेदेन द्विविधा अप्यज्ञाता एव 
स्थिताः । तेष्वेकविधा यद्यपि ज्ञापितास्तथाऽप्यनेकशोऽध्याप्यज्ञातार्थाः सन्तीति 
तुझब्देन ध्वनितम्‌ | अनेकश इति शस्प्रत्ययेन रहस्यार्थस्य बाहुल्यमुचितमित्यप्युक्तं 
भवति, 'बढल्पार्थाचछस्कारकात' इति सूत्रे वार्तिककृतौचित्यार्थं एव शसो 
नियमितत्वात्‌ । ये तु पूर्वपटलान्ते कतिपये रहस्यार्था उक्तास्ते त्वल्प इत्यप्यनेकश 
इत्यनेनैव व्यञ्जितम्‌ | एवमधुनाऽपि ये ये तावदज्ञातार्थास्तास्तानर्थान्निश्ेषान्‌ वक्तु 
योग्योऽसि | अज्ञातार्थास्त्रिविधाः - चक्रसङ्केतमन्त्रसङ्केतपूजासङ्केतमेदात्‌ | तेष्वेक- 
कोऽपि पुनरवान्तरविषयमैदाद्वैकत्पिकपक्षबाहुल्याच्च बहुविधः | तत्र तांस्तानिति 

वीप्सया त्रिविधा अर्था अपि वक्तव्या इति कथितम्‌ | अहोषेणेति पदेनावान्तर- 
विषयसाकल्यमुक्तम्‌ । तेन सर्वेऽपि साङ्केतिकार्थाः प्रत्येकं सर्वाशेन वक्तव्या इत्यर्थः | 
भैरव: सर्वशक्तिभरितः । तथा च शिवसूत्रम्‌ : - 'उद्यमो भैरवः ' इति | वार्तिकमपि- 
'उद्यमोऽन्तःपरिस्पन्दः पूर्णाहंभावनामकः | 
स एव सर्वशक्तीनां सामरस्यादशेषतः ॥ 
विश्यतोभरितत्येन विकल्पानां बिभेदिनाम्‌ | 
अलं कबलनेनापीत्यन्वर्थदेव भैरवः ॥' 
इति | यद्वा भैरवो भयङ्करः सर्वनियन्तोच्यते । ' भीषाऽस्माद्वातः पबते' इति श्रुतेः | 
'महङ्भयं बज्नमुबतम्‌' इत्यादि श्रुतावुपात्तस्य भयङ्करत्वस्य परब्रह्मलिङ्गतायाः कम्पनाधि- 
करणे वर्णनात्‌ | भैरवत्वादेव विध्याद्यर्थकं वदेति लोटं विहाय वक्तुमर्हसीत्येवोक्तम्‌ | 
बूयाच्छिष्याय भक्ताय रहस्यमपि देशिकः' इति वचनेन योग्यगुरूणां योग्यशिष्यायो- 
पदेशस्याऽऽवइयकत्वाद्वदेति ध्वन्यः ॥ १9२ ॥ 


श्रीभैरव उवाच 


शृणु देवि महागुह्यं योगिनीहृदयं परम्‌ ॥ २ ॥ 
त्वग्रीत्या कथयाम्यद्य गोपितव्यं विशेषतः | 


गुहायां भवं गुह्यं जीवामपरमात्मनोरैक्यम्‌ | 'ऋतं पिबन्तौ सुकृतस्य लोके गुहां 
प्रबिष्टौ परमे परार्ध, यो वेद निहितं गुहायां परमे व्योमन्‌' इत्यादिश्रुतेः | तत्फलकत्वादु- 
पासनमपि गुह्यम्‌ | तच्च बाह्याभ्यन्तरभेदेन द्विविधमपि रहस्यमेव | तयोर्मध्येऽप्य- 
तीव रहस्यत्वान्महागुह्यम्‌ | अत एव परं चतुःशतीतः परत्र कथनीयम्‌ | बहिर्यागा- 
नुष्ठानपरम्परया शुद्धचित्तस्यैवात्राधिकारात्‌ | अत एव वेदेऽपयुपनिषद उपासना- 
काण्डस्य वेदान्तसंज्ञा, तदर्थप्रतिपादकशास्त्रस्योत्तरमीमांसेति च | योगिनीहृदयनामकं 
योगिन्यास्त्रिपुरसुन्दर्या हृच्चित्तं प्रत्ययते गच्छति प्रापनोति, देवीमनोगतमिति यावत्‌ | 
देव्युपदेशमन्तरेण ज्ञातुमशक्यमिति तु ध्वनिः । अतिरहस्यत्वादेवाद्यावधि न कस्यापि 
कथितम्‌ | अद्यैव तु खग्रीत्या त्वयि स्नेहवशेन मदिच्छाशक्तिरूपायास्तवा55ज्ञाया 
वा, 'एबं त्ययाऽहमाज्ञप्तो मदिच्छारूपया wit! इति तन्त्रान्ते 

(८/२११) वक्ष्यमाणत्वात्‌ | अहं कथयामि त्वं शृणु विषियान्तरव्यापृतं मनो मा 
कृथाः | तादृशानां दुरवगाहत्वादिति ध्वनिः | अकथनीयस्याप्यस्य कथनै 
ेत्वन्तरमाह-गोपितव्यमिति | विशेषेभ्यो गोपनीयम्‌ | अविशेषेण सर्वेभ्यो न वक्तुम 
कतिपयेभ्य एव तु वक्तं योग्यमित्यर्थः | तव सच्छिष्यत्वेन त्वय्यगोपनीयत्वात्‌ | 
'बरूयाच्ठिष्याय भक्ताय रहस्यमपि देशिकः' इति वचनादिति भावः | प्राञ्चस्तु यतो 

we कथयाम्यतस्त्वया5पि AA गोपनीयमिति हेतुहेतुमद्धाववैपरीत्येन 
व्याचक्षते ॥ २-२३ ॥ 


इदानीमेतत्तन्त्रं योग्येभ्य: प्रचारयितुमाज्ञापयति- 
कर्णात्कर्णोपदेशेन सम्प्राप्तमवनीतलम्‌ ॥ ३ ॥ 


कर्णकर्णिकयैवेदं तन्त्रमवनीतलं प्रति सम्यक्‌ प्राप्त कुर्विति शेषः | संप्राप्तं यथा 
स्यात्तथा गोपितव्यं त्वयेति पूर्वेणान्वयो वा | अवनी च तलं च तयोः 
समाहारोऽवनीतलम्‌ | अवनी मध्यभुवनम्‌ | तलं तदधोभुवनम्‌ । ऊर्ध्वभुवने 
स्थित्यैव त्वियमुक्तिः | अत एव स्वच्छन्दतन्ते-' प्रश्नोत्तरपरैवक्पैस्तन्त्रं समवतारयत्‌' 
इति प्रयोगः । ऊर्ध्वदेशापादानकाधोदेशप्रप्तेरेवावतारपदार्थत्वात्‌ । तेन भुवनत्रयेऽप्ये- 
तस्य प्रचारं. कुर्वित्यर्थः | कर्णादिति ल्यपो लोपे पञ्चमी | त्वत्कर्ण प्राप्य 
त्वन्मुखान्निःसृतं त्वच्छिष्यकर्ण प्राप्नोतु | एवमुत्तरत्र | तेन पुस्तकाधयुपायान्तरेण 
ग्रहणनिषेधो ध्वनितः । कुर्वि्यस्याध्याहारादिमन्तरेणैव पूर्वमेव संप्राप्तमस्तीति 
व्याख्यानं -त्वद्येतिपदस्वारसिकार्थविरुद्धम्‌ || ३ ॥ 


ते के के विशेषजना येभ्यो न देयम्‌, येभ्यश्च देयम्‌, तानसाधारणैर्धर्म- 
विशिनष्टि- 
न देयं परशिष्येभ्यो नास्तिकानां न चेश्वरि । 
न शुश्रूबालसानां च नैवानर्थप्रदायिनाम्‌ ॥ ४ ॥ 


अत्र देयमित्यस्योत्तरत्र त्रिष्वपि चरणेषु प्रत्येकमन्वयः, नञश्चतुर्वार 

प्रयोगदर्शनात्‌ । तेनैते चत्वारो निषेधाः | ततश्च परशिष्यत्वनास्तिकव्वाशुश्रृषुत्वा- 
नर्थप्रदातृत्वाख्याश्चत्वारो धर्माः प्रत्येकमनुपदेइयतावच्छेदका इति सिध्यति | अन्यथा 
धर्मचतुष्क एकद्व्यादिन्यूनतायामपि तस्योपदेशग्रहणेऽधिकारः स्यात्‌ | एतेन- 

विद्या ह वै बाह्मणमाजगाम गोपाय मा झोवधिष्टेऽहमस्मि | 

असूयकायानृजवेऽयताय न मा ब्रूया वीर्यवती तथा स्याम्‌' ॥ 
इति यास्कलिखितश्रुतौ नकारस्य प्रत्येकमन्वयः कार्य इत्युपबृंहितं भवति | विद्या 
श्रीविद्या, ब्राह्मणं ब्रह्माधीते ब्रह्म वेद वा ब्राह्मणस्तम्‌, प्रत्याजगाम आगत्योवाच | 
ब्रह्मशब्दात्तदधीते तद्वेदेत्यण्‌ | 

'न शिल्पादिज्ञानयुक्ते विदच्छब्दः प्रयुज्यते | 

मोक्षैकहेतुविद्या च श्रीविद्या नात्र संशयः ॥' 
इति ब्रह्माण्डपुराणाद्‌ विद्यापदेन प्रकृतविद्यैव मुख्यतयोच्यते | एतद्रतिपादकत्वाद्‌ 
वेदादिविद्या गौण्य उच्यन्ते | सा विद्या किमुवाचेत्यत आह-गोपेति | मां गोपाय त्वं 

तव निधिरस्म्यहम्‌ | मद्नोपनमात्रेण तुंभ्यं सकलपुरुषार्थान्‌ दास्यामीत्यर्थः | गोपनं 
नाम कीदृशं तदाह-असूयेति | शास्त्रगुप्तशच योऽभ्यसूयति | ' अस्ति नास्ति दिष्टं 
मतिः' इति ठक्‌ | अनृजुः शुश्रूषायां वक्रः | aad: असंयतारिषड्वर्गः, 
क्रोधलोभाद्यधीन इति यावत्‌ | ईदृशेभ्यो मां न ब्रूयाः | तान्प्रत्यनुक्ती किं स्यादत 
आह-वीर्येति | तथा चेद्दीर्यवती यथोक्तफलदानसमर्था स्याम्‌,तदभावे न स्यामित्यर्थः | 
उपबृंहितं चेदम्‌ आत्मपुराणे - 
'्रह्मवि्याऽतिसंखिन्ना ब्रह्मिष्ठं ब्राह्मणं ययौ । 
वाराङ्गनासमां मा हि मा कृथाः सर्वसेविताम्‌ ॥ 
गोपाय मां सहैव त्यं कुलजामिय योषितम्‌ | 
शेवधिसत्वक्षयस्तेऽहमिह लोके परत्र च ॥' 
इत्यारभ्य- 
'निन्दा गुणवतां तद्वत्सर्वदाऽऽर्जबशून्यता | 
इच्धियाधीनता नित्यं स्त्रीसङ्गश्चाविनीतता ॥ 
कर्मणा मनसा वाचा गुरौ भक्तिविवर्जनम्‌ । 
एवमाद्या येषु दोषास्तेभ्यो वर्जय मां सदा ॥ 
एवं हि कुर्वतो नित्यं कामधेनुरिवास्मि ते | 
बन्ध्याऽन्यथा भविष्यामि लतेव फलवर्जिता ॥' 
इत्यन्तेन | एवं च नास्तिकादिसम्बन्धमात्रेण गुरोरपि विद्यानैष्फल्ये नास्तिकादीनां तु 
विद्यप्राप्तावपि सुतरां फलाभाव उक्तः | ततश्च नास्तिकादेरुपदेशे फलाभाव एव 
दूषकताबीजमिति यावत्‌ | अत एव तेषामनधिकारव्यवहारः संगच्छते, फलभोक्तृत्व- 
स्यैवाधिकारपदवाच्यत्वात्‌ | काविमत्तेऽपि सच्छिष्यलक्षणान्ते- 'एबंविधो भवेच्छिष्य 
इतरो दुःखकृद्गुरोः' इत्युक्त्वा गुरुदु:खपदत्वं दूषकताबीजमुक्तम्‌ | कुलार्णबेऽपि- 
बुष्टान्यवायजं दुष्टम्‌' इत्यादिना त्याज्यशिष्यानुक्त्वोपसंहतम्‌- 
'तस्मादेवंविधं शिष्यं न गृहूणीयात्‌ कथञ्चन । : 
यदि गृहणाति मोहेन तत्पापेर्व्याप्यते गुरुः ॥' 
इति । तेन शिष्यपापप्राप्तिर्दूषकताबीजमुक्ते भवति | इत्यं च सति यः परशिष्योऽपि 
सन्नन्यस्मिन्‌ सदूगुरावपि भक्तियुक्तः शुश्रूषया वत्सराधिकमुषित आस्तिकत्वादि- 
गुणविशिष्टश्च, तस्य परित्यागे किं दूषकताबीजं कथं वा तस्यानधिकारः | न 
चोक्तश्रुतिस्मृतिबलादेवेति वाच्यम्‌, अनसूयत्वाच्छुश्रूषुत्वादपापत्वाच्च | किं च- 
'मधुलुब्धो यथा भृङ्गः पुष्यातुष्पान्तर ब्रजेत्‌ । 
ज्ञानलुब्धस्तथा शिष्यो गुरोर्न्तरं श्रयेत्‌ ॥' 

इति वचनविरोधः, परशिष्यत्वस्यैवानधिकारितावच्छेदकत्वे गुर्वन्तराश्रयणविध्य- 
सम्भवात्‌ | न च भवन्मते5पि-'लब्या कुलगुरु सम्यङ्‌ न गुर्वन्तरमाश्रयेत्‌' इति 
वचनविरोध इति वाच्यम्‌, तस्य कौलधर्मलाभे वैष्णवादिधर्मापदेष्टारं नाऽऽश्रयेदिः 
त्येवंपरत्वेनाप्युपपत्तेः | अथवा कौलधर्माणामतिगहनत्वेन तेषां सर्वेषामेकस्मादेव 
गुरोर्लाभसम्भवेऽपि ततः किञ्चिदन्यस्मात्‌ किञ्चिदेवं बहुगुरूपास्तिर्न कार्येत्यर्थः | 
एकस्मादू गुरोस्तेषां सर्वांशेनालाभे तु गुर्वन्तरादपि ज्ञानं सम्पाद्यमेव 'मधुलुब्धः' इति 
वचनात्‌ | अत एव शक्तिरहस्ये-'कौलिके गुरवोऽनन्ताः' इति । 'एकगुरूपास्तिः' 
इति कल्पसून्नमपि ज्ञानपूर्णगुरुलाभपरमेव | न च बैष्णबादिमतान्तरप्रवीणगुरोः शिष्य: 
परशिष्यपदेनोच्यत इति वाच्यम्‌, देवतान्तरभक्तेः प्रत्युत सुन्दरीभक्त्याधायकत्वेन 
सुन्दरीभक्त्युदये तस्यापि ग्रहीतुं युक्तत्वात्‌ | वस्तुतस्तु सुन्दरीदीक्षावतो बहिर्याग- 
प्रवीणस्यान्तर्यागाधिकारविचारे कथं देवतान्तरभक्तः परशिष्यपदेन ग्रहीतुं युक्तः | न 
च कुलार्णवे-' परशिष्यं च पाखण्डं धूर्तं पण्डितमानिनम्‌' इत्यादिना परित्यागं. विधाय 
'तस्मिन्गुरौ सशिष्ये तु देबताशाप आपतेत्‌' इति विपक्षे दण्डविधानादेव तत्त्याग इति 
वाच्यम्‌, दूषकताबीजाभावे शापस्यापि वक्तुमयुक्तत्वात्‌, 'मधुलुब्धः' इति वचनस्यान- 
वकाझापत्तरुक्तत्वाच्चेति चेत्‌; मैवम्‌, इह परशिष्यपदेन परस्मिन्नेव गुरौ यस्य दृढतरा 
भक्तिर्न स्वस्मिस्तस्य ग्रहणात्‌ । न च तस्य गुरुभक्त्यभावादेवानधिकारः, पूर्वगुरौ 
भक्तिसत्त्वेन गुरुभक्तिसामान्याभावाभावात्‌ | अथवा परस्य गुरोरभिमानदाढर्याद्‌ 
ुर्वन्तराश्रयणे यदि पूर्वगुरोम्वित्तक्षोभः स्यात्तादृशशिष्यस्येह परशिष्यपदेन ग्रहणम्‌ | 
'हरौ रुष्टे गुरुस्त्राता गुरौ रुष्टे न कश्चन' इति वचनेन गुरुकोपात्मकप्रतिबन्धे सति 
प्रकृतज्ञानेनापि फलानुदयस्य सुवचत्वात्‌ | ततश्ष्व पूर्वगुरोर्य्नुमतिस्तदा तादूशपर- 
शिष्यायापि सगुणाय वक्तव्यमेव | अत एव कुलार्णवे- 

।मन्त्रागमाद्यमन्यत्र श्रुतं नाथे निवेदयेत्‌ | 

गुर्वाज्ञया तद्गृहणीयात्तवनिष्टं विवर्जयेत्‌ ॥' 
इति वचनं संगच्छते | न च यदा पूर्वगुरुरत्पज्ञः परगुरुसेवां च शिष्यस्य सर्वथा 
नानुमन्यते तादूशशिष्यस्य का गतिरिति वाच्यम्‌, तदा गुरुद्वयज्ञानतारतम्यनिश्चये 
सति पूर्वगुरोरुसथप्रतिपन्नत्े तसरित्यागस्यैवारिमन्तरत्यागस्येव कर्तु युक्तत्वात्‌, 

'गुरोरप्यवलिप्तस्य कार्याकार्यमजानतः | 

उत्पथप्रतिपन्नस्य परित्यागो विधीयते ॥' 
इति वचनात्‌ । तारतम्यनिश्चये स्वयमसमर्थश्चेदिह जन्मनि मम ज्ञानादृष्ट नास्तीति 
निश्चत्य पूर्वगुरुमेवोपासीनस्तिष्ठेत्‌ | तदयं मथितोऽर्थः-यदि परशिष्यः सकल-- 
गुणसम्पन्नः स्वमुपास्ते तदा तद्गुरावजीवति निःशङ्कं तं परिगृह्णीयात्‌, जीवति तु 
तसिन्नुअथप्रतिपन्ने सति तदनुमतिं विनाऽपि परिगृह्णीयात्‌ | उत्पथमप्रतिपन्ने तु 

तदनुमत्यैव गृह्णीयादिति | इयं च व्यवस्था मूल एव 'परशिष्येभ्यः' इति 
सम्प्रदानचतुर्थ्याऽन्यत्र षष्ठ्या च सूचिता | परस्वत्वोत्पादन एव चतुर्थी, तदभावे 
षष्ठीति ब्राह्मणाय वासो ददाति रजकस्य वासो ददातीति प्रयोगयोः सिद्धत्वात्‌ , 
स्वत्वस्य स्वामित्वनिरूपितत्वेन स्वामित्वस्य तज्जन्यफलभोक्तृत्वरूपत्वेन च सम्प्रदानत्व 
तदभावयोरधिकारानधिकारस्वरूप एव पर्यवसानात्‌ | ततश्च परशिष्याणां त्वदीय- 
मानज्ञानजन्यफलभोक्तृत्वमस्ति, अन्येषां नास्तीति विभक्तिद्वयेन सूचिते सति न 
देयमितिनिषेधोऽञ्र गुर्वनुमतिरहितपरशिष्यविशेषपरोऽन्यत्र सर्वपर इति सिध्यति | 
्राञ्चस्तु-ये विद्यान्तरेषु पारम्पर्येणाधिगतारोषरहस्यपरमार्थाः प्राप्तपूर्णाभिषे- 
काश्च ते परशिष्या इह विवक्षिता इत्याहुः | तत्र विद्यान्तरपदेन कामराज- 
लोपामुद्रादिविद्याविभेदा विवक्षिता उत बगलाइयामलादिविद्याः | नाऽऽद्यः, तासाम- 
भेदस्य विद्योद्धारावसर एवोपपादितत्वेन तदीयपारमार्थिकरहस्यस्याप्यभेदेन तदधिगमे 
हातव्यार्थाभावेन गुर्वन्तरापेक्षाया एवाभावात्‌ । नान्त्यः, बगलादिशक्त्युपास्तेः 
सुन्दर्युपास्तिपूर्वभूमिकारूपत्वेन तदुपास्त्या सुन्दरीभक्त्युदये सति तस्यापि ग्राह्यत्वात्‌ | 
अस्यामेच विद्यायां पूर्णाभिषेकसदसद्भावाभ्यां व्यवस्था तु मानाभावपराहता | 
यत्तु 'पूर्णाभिषेककर्ता यो yeaa पादुका' इति वचनं तत्पादुकामन्त्रान्ते 
गुरुनामयोजनविधौ बहुगुरुकस्य विकल्पप्राप्ती नियामकं सन्न भवदभिमतव्यवस्थापना- 
यालम्‌ । 
यदपि नास्तिकानां न देयमित्यर्थे गीतावचनं लिख्यते- 'न बुद्धिभेदं जनयेदज्ञानां 
कर्मसङ्गिनाम्‌' इति, तदपि चिन्त्यम्‌ | नास्तिककर्मठयोरत्यन्तं भेदात्‌ । गुरुशुश्रूषा 
श्रीतुमिच्छा निरूढलक्षणया गुरुसेवोच्यते,तस्याः प्रायेण गुर्वाज्ञावाक्यशुश्रूषापूर्वकत्वात्‌ । 
तद्विषयेऽलसानां विमुखानाम्‌ | अनर्थोऽनिष्टं तत्रदायिनां रिपूणाम्‌ | अत एवेद्रेण 
प्रतर्दनाय ब्रह्मविद्योपदेशे सन्देहः कृतः | 'यद्यप्यस्मिन्‌ गुणाः सन्ति तथाऽप्येष रिपुर्हि 
नः' इत्युक्तम्‌ आत्मपुराणे | यद्वा, अर्थो धनम्‌ | तद्रदायिभिन्ना अनर्थप्रदायिन- 
तेषाम्‌, ' गुरुशुश्रषया विद्या पुष्कलेन धनेन वा' इति वचनात्‌ || ४ || 


परीक्षिताय दातव्यं वत्सरोर्ध्योषिताय च | 
एतज्ज्ञात्वा वरारोहे सथः खेचरतां ब्रजेत्‌ ॥ ५ ॥ 
वत्सरोरध्वेति परीक्षायोग्यकालोपलक्षणम्‌, 'शीलं संबसता ज्ञेयं तच्च काठेन भूयसा' 


इति वचनान्तरानुगुण्यात्‌ | तेन तन्त्रान्तरे वत्सरत्रयपरीक्षोक्तिर्व्याख्याता | एतद्‌ 
वक्ष्यमाणं सङ्केतत्रयम्‌ | खे परमे. व्योम्नि चरतीति खेचरी देवी तस्या भावः 

खेचरता, 'त्वतलोर्गुणवचनस्य' इति पुंवद्भावः | तथा च शिवसून्रम्‌-'विद्यासमुत्थाने 
स्वाभाविके खेचरीमुद्रा शिवावस्था' इति | इदं च व्याख्यातं वार्तिककारैः - 

'विद्यायाः प्राक्समास्यातरूपायाः शङ्टरेच्छया | 

स्वाभाविके समुत्थाने समुल्लासे स्वभावजे ॥ 


मुदं रातीत्यतो मुद्रा खेचरी चिन्नभश्चरी | 
व्यज्यते साधकस्यास्या विश्वोत्तीर्णस्वरूपिणः ॥' 


इति | 'यो वेद निहितं. गुहायां परमे व्योमन्‌' इति श्रुतिश्च | ततश्च य एव तन्महागुह्मं 
वेद स महागुह्यमेव भवतीत्यर्थः 'ब्रह्म येद wera भवति' इति श्रुतेः || ५ ॥ 
शास्त्रोत्तरार्धमारभते- 
चक्रसङ्केतको मन्त्रपूजासङ्केतकौ तथा । 
त्रिविधस्त्रपुरादेव्याः सङ्केतः परमेश्वरि ॥ ६ ॥ 


यावदेतन्न जानाति सङ्ेतत्रयमुत्तमम्‌ । 
न तावत्त्रिपुराचक्रे परमाज्ञाधरो भवेत्‌ ॥ ७ ॥ 


चक्रं शक्तिसमूहस्तस्य सङ्केतो रहस्यं रूपम्‌ | मन्त्रपूजयोः सङ्केतकौ मन्त्रसङ्केतकः 
पूजासङ्केतकश्ष्वेत्यर्थः | Sard श्रूयमाणं पदं प्रत्येकमभिसम्बध्यते । त्रिषु कप्रत्यय- 
स्त्वज्ञातार्थकः । सङ्केतत्रयज्ञाने ब्रह्म भवतीत्यन्वयमुक्त्वा व्यतिरेकमाह-यावदिति | 
त्रिपुराचक्रे तरैपुरशक्तिसमूहमध्ये | परमा च सा आज्ञा च परमाज्ञा वेदान्तर्गत- 
विधिनिषेधातमकलिङादिवाच्या, यां शब्दभावनेति मीमांसका मन्यन्ते । सा हि त्रिपुर- 
ुन्दर्याज्ञारूपैवेति समर्थितं मीमांसावादकीतूहलेऽस्माभिः । उक्तं च कूर्मपुराणे हिमवन्तं 
प्रति भगवत्या- 


'ममैवाऽऽज्ञा परा शाक्तिर्वेदसंज्ञा पुरातनी | 
ऋग्यजुःसामरुपेण सर्गादौ सम्प्रवर्तते ॥' 


इति | तस्या धर आश्रयो देव्येव | एतवज्ञाने देवीस्वरूपो न भवेदित्यर्थः | 
'निजसंविद्देवताचक्रेश्वरत्वप्राप्तिः' इति शक्तिसूत्रे | 'शुद्धवि्ोदयाच्चक्रेशत्यसिद्विः' इति 
शिवसूत्नेऽप्ययमेवार्थः प्रतिपादितः || ६-७ ॥ 

तत्राऽऽदौ चक्रवासनां वक्तुं पूर्ववर्णितं चक्रमनूद्य शिष्यावधानाय प्रतिजानीते- 
तच्छक्तिपञ्चकं सृष्ट्या लयेनाग्निचतुष्टयम्‌ | 
पञ्चाक्तिचतुर्वह्विसंयोगाच्चक्रसम्भवः ॥ ८ il 
एतच्चक्रावतारं तु कथयामि तवानघे | 


शाक्तित्रिकोणैः पञ्चभिर्वहित्रिकोणैःशवतुर्भिश्च मिलितैर्मध्यचक्रमात्रमुत्पन्नं तासां 
नवयोनीनां संवेष्टनरूपात्‌ संयोगादर्थात्‌ प्रद्मद्वयभूगृहैः | तेन पूर्णचक्रस्य 
नवावयवकस्य यस्य सम्भवस्तदेतच्चक्रावतारं रेखारूपचक्रस्य मूलभूतं तात्तिवकं रूपं 
तव कथयामीत्यर्थः | शक्तिसृष्टिलयवह्लिराब्दानामर्थाः पूर्वमेवोक्ताः । प्राञ्चस्तु-- 
शक्तिवहीनामेव परस्परसंश्लेषपरत्वेन संयोगपदं व्याचक्षते | तन्मते मध्यचक्रमात्रस्य 
सम्भव इत्येव पर्यवसानादुत्तरत्र बाह्यचक्रस्यापि वासनानां वर्णनीयतया सन्दर्भ- 
विरोधापत्तिः | न च तथाऽपि बिन्दुवासनानामपि वर्णयिष्यमाणत्वात्‌ सम्भ- 
वस्येहानुक्तौ सन्दर्भविरोधतादवस्थ्यमिति वाच्यम्‌, बिन्दोः कामेश्वराभिन्नस्य निर्गुण 
परशिवरूपतायाः पूर्वमुक्तत्वेन तस्योत्पत्त्यभावात्‌ | चक्रोद्धारदशायामेव कर्काटकेन 
वृत्तलेखनदशायामर्थतो बिन्दुसिद्धयभिप्रायेण तदनुक्तेर्वा || ८-८ २ ॥ 


इदानीं बिन्द्वादिभूगृहान्तचक्रसमष्टिसम्भवं सामान्येनाऽऽह- 


यदा सा परमा शक्तिः स्वेच्छया विश्वरूपिणी ॥ ९ ॥ 
स्फुरत्तामात्मनः पश्येत्तदा चक्रस्य सम्भवः ॥ 


पूर्वतन्त्रे हि सृष्टिक्रमः कथितः | तत्र 'त्रिपुरा परमा शक्तिराया ज्ञानावितः प्रिभे' 
(४/४) इत्यनेन ज्ञानेच्छाक्रियातः पूर्वं सृष्टिप्रागभावस्य विनइयदवस्थतारूपा 
दशाऽपि काचिलिपुरानाम्नी परा शक्तिः कथितैव, तां स्मारयितुं 'यदा सा परमा 
शक्ति: इति सिद्धवत्कृत्येह निर्देशः कृतः | सा देवी स्वेच्छया स्वनिष्ठां स्फुरत्ता यदा 
पश्यति तदा चक्रस्य विश्वाभिन्नस्य त्रिकोणादिचक्रस्य सम्भव उत्पत्तिर्भवतीत्यर्थः | 

अयं भावः-मन््रार्थवादेतिहासपुराणादिप्रामाण्याज्जगतः सृष्टिप्रलयौ वर्तेते एवेत्य- 
विवादः | तयोश्च व्यक्तिभेदेन परस्परानन्तर्यं घरीयन्त्रस्थघटानामिव पुनः 
पुनरावृत्तिरनादिसिद्धेत्यप्यविवादमेव | ततश्च सृष्टिं वर्णयता यं कञ्चित्‌ 
प्रलयमारभ्यैव वर्णनीया । तत्र प्रलयो नामानन्तशक्तिकस्य ब्रह्मणः स्वरूपमात्रेण 
कञ्चित्कालमवस्थानं सुषुप्तिकाले जीवस्येव, पूर्वसृष्टिदञ्ञायां ये तावज्ज्ञानानुदयान्न 
मुक्तिमापन्ना जीवराशयस्ते तत्तददृष्टानि च पञ्च महाभूतानि स्थूलसूक्ष्माणि च 
कार्पासबीजे परा इव सूक्ष्मरूपेण प्रलयकालीनब्रह्मणि तिष्ठन्ति, 'यथाण्डान्तर्जले 
बहीं(मही)' इत्यादि पूर्वलिखितवचनात्‌ | अत एव 'चिद्वह्विरबरोहपदे छन्नोऽपि 
चिन्मात्रया ret प्रुष्यति' इति झक्तितूत्रे भाष्यम्‌ । मात्रापदस्येदमाकूतं यत्कवल्यन्नपि 

न सार्वाल्येन ग्रसते5पि त्वंशेन संस्कारात्मना तत्थापयतीति | ततश्च सुप्तस्य 
जीवस्य स्वत एवोत्याने तदीयं कर्मेव यथा कारणं 


'सुषुप्तिकाठे सकले विलीने तमोभिभूतः सुखरूपमेति | 
पुनश्च जन्मान्तरकर्मयोगात्‌ स एव जीवः स्वपिति प्रबुद्धः ॥' 

इत्यादिश्रुतिसिद्धम्‌, तथा पूर्वसृष्टिकालप्राण्यदृष्टवशादेव तारा स(श)सशक्तिके 
ब्रह्मणि प्राथमिकवृत्त्युद्रम इति न तत्र कारणान्तरं मृग्यम्‌ । न चादृष्टस्यैव प्रथमवृत्ति 
प्रति कारणत्वे प्रलयारम्भमध्यकालयोरपि तदापत्तिरिति वाच्यम्‌, अस्य पर्यनुयोगस्य 
सुषुप्तावपि तुल्यत्वात्‌, अभिघातादेः कालान्तरे वेदनाजनकत्वस्यापि दर्शनेन 
कारणवैचित्र्यादेवोपपत्तेश्च | सा च वृत्तिरिच्छारूपा स्वनिष्ठसफुरत्ता दर्शनविषयिणी, 
स्वेच्छयाऽऽत्मनः स्फुरत्तां पश्येदिति मूलस्वरसात्‌ | यदि पुनरात्मनः रफुरत्तामहं 
पञ्येयमित्याकारकेच्छां प्रति स्फुरत्ताज्ञानस्य कारणत्वादिच्छातः पूर्व ज्ञानस्याऽऽ- 
वश्यकत्वात्नैच्छावृत्तेः प्राथम्यमित्युच्यते, तदा पाठक्रमादर्थक्रमस्य बळवत्त्वादात्मनः 
स्फुरतां दृष्ट्वेच्छेदिति वैपरीत्येन व्याख्येयम्‌, उत्तश्रुतौ "स्वपिति प्रबुद्धः' इत्यस्य 
सुप्तः प्रबुध्यतीति व्याख्यानवत्‌ । वस्तुतस्तु 'तदैक्षत बहु स्यां प्रजायेय' 

इतिश्रुतावीक्षणस्य बहु स्यामित्याकारकताप्रदर्शनात्राथमिकी वृत्तिरिच्छाज्ञानो- 
भयरूपा | 'सोऽकामयत बहु स्याम्‌' इतिवाक्यान्तरैकवाक्यत्वाच्च | किं बहुना 
'तत्तपोऽकुरुत' इत्यादिदश्रुत्यन्तरपर्यालोचनया सैव च कृतिरूपाऽपि, इच्छात्वज्ञानत्व- 
कृतित्वानां साङ्कर्यस्यापि श्रुतिबलादज्गीकारे बाधकाभावात्‌ | साङ्कर्यभिया तेषाम- 
जातित्वाद्वा AA जात्यबाधकत्वाद्वत्यन्यदेतत्‌ । एतेन ' स्वाभाविकी ज्ञानबलक्रिया च' 

इति श्रुतिरप्युपपद्यते, तत्र बलशाब्दस्येच्छापरत्वेन प्राचीनैर्वयाख्यानात्‌ | इच्छाज्ञानकृतीनां 
धर्मिणा सहाभेदे तत्रोतपद्यमानाया वृत्तेरपि त्रिरूपत्वस्य न्यायसिद्धत्वात्‌, एकवचनेन 
कर्मधारयध्वननादन्योन्याभेदसिद्धेश्च । स्वैच्छयेत्यभेदे तृतीया, इच्छाभिन्नैक्षणवती- 
त्यर्थः , तस्यां वृत्तौ विषयं प्रदर्शयति-स्फुरत्तामामन इति | आत्मनिष्ठां स्फुरत्ता- 
मित्यर्थः | सा च सृष्टिरेव | तथाहि प्रकाशस्य ह्येष स्वभावो विषयव्याप्यैव 
सवस्फूर्तिरिति | दीपप्रभातपचन्द्रिकाणां गृहाङ्गणादिसम्बन्ध इवान्तरिक्षेऽपि तृणपर्ण- 
पक्षादिव्याप्तिमन्तरेणैव स्फूर्तभावात्‌ | न च दीपस्य विषयसम्बन्धमन्तरेणापि 
्फूर्तिदर्शनेन तत्रोक्तनियमव्यभिचार इति वाच्यम्‌, दीपस्य प्रभापरलाश्रयरलस्येव 
प्रकाशाद्धिन्नवात्‌ । न च तस्य तंद्धिन्नत्वे तैजस्यन्तर्भावानापत्तिः, रत्नवदेव तस्या- 
पीष्टत्वात्‌ । न च रले गुरुत्वघनत्वयोर्दर्शनेन तस्य पार्थिवत्वेऽपि दीपे तयोरभावेन 
पार्थिवत्वानुपपत्तिरिति वाच्यम्‌, धूमपटले तयोरदर्शनेन तयोः पार्थिवत्वव्याप्य- 
त्वाभावात्‌, पञ्चीकरणप्रक्रियायाः सर्वत्राविरीषेऽपि पार्थिवांशाधिक्येनेव पार्थिवत्व- 

व्यवहारस्य निर्वोढतया दीपे घनताविशेषदर्शनेन प्रभापेक्षया पार्थिवांशाधिक्यस्य 
स्वीकर्तु युक्तत्वाच्च, तैजसत्वव्यवहारस्य कांस्यादाविव प्रकाशाश्रयत्वेनोपपत्तेश्च | 
एतेन चद्धसूर्यावषि व्याख्यातौ | ततश्च प्रकाशमात्रस्य विषयाधीनस्फूर्ति- 
कत्वाद्विषयस्यापि प्रकाशसम्बन्धेनैव SHUM स्फुर ]णज्ञानस्यापि प्रकाशस्वरूप- 
्वात्तस्य विषयैः सह यः सम्बन्धो विषयविषयिभावाख्यस्तत्त्वमेव स्फुरणलक्षणम्‌ | 
तद्वत्वं च प्रतियोगित्वानुयोगित्वतादाल्यान्यतमसम्बन्धेन । तेन ज्ञानं स्फुरति, घटः 
स्फुरति, तयोः सम्बन्धः स्फुरतीति त्रिविधव्यवहारस्याप्युपपत्तिः | एवं ब्रह्मणोऽपि 
प्रकाशैकरूपत्वेन तन्निष्ठस्फुरत्ताया विषयितासम्बन्धेन सृष्टिरुपविषयत्यैकस्वरूपत्वात्‌ 
स्फुरत्तापदस्य सृष्टिरित्यर्थो युज्यत एव | विषयतत्संसर्गनिष्ठयोः स्फुरत्तयोर्निरासा- 
याऽऽत्मन इति पदम्‌ । सेयं स्फुरतारूपा सृष्टिरेव क्रिया, कृतिः क्रिया यलः 
सृष्टिरित्येतेषां पदानामनर्थान्तरत्वात्‌, यलतद्विषययोरभेदोपचाराद्वा | अत एव 
व्यासेन कृतेऽपि पुराणादौ व्यासस्य कृतिरिति व्यवहारः । तेनेच्छया स्फुरतां 
पश्येदिति पदत्रयेणेच्छाकृतिज्ञानानामैक्यध्वननादिच्छादित्रयसमष्टिरूपञ्ञान्तादेवीस्वरूप- 
मीक्षणमित्युक्तं भवति | 


तदयं निष्कर्षः - सृष्टिमहं वितनुयामित्याकारिकी प्राथमिकी वृत्तिरिच्छाज्ञान- 
क्रियातिका शान्तानाम्नी यदा जाता, तदा तत्काल एव चक्रस्य सम्भवः, 'इच्छामात्रं 
प्रभोः सृष्टिः' इति वचनेन विलम्बाभावात्‌, वृत्तेरपि सृष्ट्न्तर्गतत्वेन तदातनत्वस्या- 
विरोधाच्चेति ॥ ९-९२ ॥ 


अथेदृशी शान्तालिका प्रथमा वृत्तिरेव बिन्दुचक्रस्य वासनेति प्रतिपादयति - 
शून्याकाराद्िसर्गान्ताद्‌ बिन्ुप्रस्पन्दसंविदः ॥ १0 ॥ 
प्रकाशपरमार्थत्यात्‌ स्फुरत्तालहरीयुतात्‌ । 
प्रसृतं बिश्वलहरीस्थानं मातृत्रयात्मकम्‌ ॥ ११ ॥ 


शून्याकारत्वादिभिः पज्चभिर्विशेषणैराक्षिप्तं परब्रह्म विशेष्यम्‌ | तादृशविशेषण- 
पञ्चकविशिष्टब्रह्मणः सकाशात्‌ प्रसृतं चक्रं बैन्दवं भवतीत्युत्तरश्लोकस्थपद- 
दयाकर्षणेनान्वयः प्राब्वस्तु-'बिन्दोर्जातं बैन्दवम्‌, 'तत्र जातः' इत्यण्‌ । बिन्दुसम्भूतं 
त्रिकोणचक्रमित्यर्थ इत्याहुः | एततक्षे त्रिकोणचक्रमिति वक्तव्ये बैन्दवमित्युक्तिस्तु 
क्वचिद्वासनायां बिनदुत्रिकोणयोरभेदध्वननार्थेति वक्तव्यम्‌, "त्रिकोणे बैन्दवं म्लिष्टम्‌' 
इति ब्रहमण्डपुराणात्‌ | तद्योजनं च मन्वस्ने व्यक्तीभविष्यति | चक्रस्य स्वरूपमाह- 
मातृत्रयामकमिति | मातरो विश्वजनन्य इच्छाज्ञानाक्रियानामिका देव्यस्तत्त्रितय- 
समष्टिरेवाऽऽत्मा स्वरूपं यस्य तत्‌, उक्तायाः प्राथमिकवृत्तेरिच्छादित्रय [समष्टि]- 

रूपत्वात्‌ । मातृपदेनैवेच्छादिपरामर्शस्तु वामादित्रयसमष्टिरूपतायाः इलेषेण पश्य- 
्यादिमातृकात्रयसमष्टिूपतायाश्च ध्वननार्थम्‌ | मातृरूपत्वादेव विइवलहरीस्थानं च 
विश्वं षटूत्िंशत्त्त्वात्मकमेव ठहर्यस्तरङ्गसतेषां स्थानमाधारः | विश्वस्य लहरीत्वोक्त्या 
तादृशवृत्तेः समुद्रतुल्यता ध्वनिता | तादृशवृत्त्युद्रमोत्तरमेव क्रमेण सर्वसृष्टीनां 
जायमानत्वाद्विः्वजनकमित्यर्थः | बैन्दवपदस्य त्रिकोणपरत्वपक्षे त्रिकोणस्य 
बैन्दवत्वविधानं त्वेतत्कारणं परब्रह्मैव विन्दोर्वासनेति ध्वनयितुम्‌ | तेन परब्रह्मैव 
बिदुस्तस्येक्षणात्मा वृत्तिरेव त्रिकोणमिति प्राचां मतस्थितिः | वस्तुस्तु 
प्रथमोपस्थितत्वाद्‌ बैन्दवपदस्वारस्याच्छरुत्यानुगुण्याच्चायं ग्रन्थो बिन्दुचक्रवासना- 
प्रतिपादनपर एव युक्तः | न चैवं स्य्युत्तरग्रन्थे त्रिकोणवासनाया अकथनेन 
सन्दर्भविरोधः, त्रिकोणवसुकोणयोर्मेलनेन नवयोनिचक्रस्यैकवासनावर्णनेन तदभावात्‌ | 
त्रिकोणमात्रवासनाया अतिविस्तृतत्वेन ब्रह्माण्डपिण्डाण्डयोरैक्यभावनासिद्ध्युत्तर- 
कारैकविभावनीयतयोत्तमाधिकारिकत्पेन 'आत्मनः स्फुरणं पञ्येत' (६/३६) 
इत्यादिना पार्थक्येनाग्रे वक्ष्यमाणत्वाच्च | तस्मादिच्छाज्ञानक्रियेति त्र्यामकमीक्षणमेव 
बिन्दुचक्रस्य वासना | तस्मिन्‌ पूजनीयं यत्तदेव परं ब्रह्म | तथा च आधर्वणाः 
शौनकशाखीया आमनन्ति- | 

'अष्टाचक्रा नवद्वारा देवानां पूरयोध्या | 

तस्यां हिरण्मयः कोशः स्वर्गो लोको ज्योतिषा55वृतः ॥ 

तस्मिन्‌ हिरण्मये कोशे तयर त्रिप्रतिष्ठिते । 

तस्मिन्‌ यद्यक्षमात्मन्वत्तवै ब्रह्म ॥' 

तैत्तिरीयशाखायां तु प्रथमान्तमिति विशेषः । त्रैलोक्यमोहनादिसर्वसिद्धिप्रदान्त- 

चक्राष्टकयुक्तं नवयोनिघटितमन्येषामसाध्यं देवतावासभूतं श्रीचक्रनगरं यत्तत्रा्युत्तमः 
कोशो ज्योतिर्मय: स्वर्गतुल्यस्त्रिकोणनामकोऽस्ति, तस्मिन्‌ कोणे त्रिधा प्रतिष्ठितं 
त्रिसमष्टिस्वरूपं बिन्दुचक्रमस्ति | तस्मिन्‌ बिन्दुचक्रे स्वात्मनीव यद्यक्षं महाभूतं 
पूजनीयं तद्‌ ब्रह्मैवेति वासनामज्ञा जानन्ति | भ्राजनादिविशेषणविशजिष्टाम- 
पराजिताख्यां नगरीं प्रति ब्रह्मैव यस्मादाविवेशेति समुदायार्थः | ब्रह्मोपासकानां 
गन्तव्या पुनरावृत्तिवर्जिताऽपराजिताख्या नगरी काचिदस्ति । यस्यामरनामको 
ण्यनामकश्चेति दौ हदौ सुधामयौ वर्तेते इत्यादिकं तु श्रीश्वरभगवत्पादैः सूत्रभाष्यान्ते 
वर्णितम्‌ | तन्नगराभिन्नमिदं श्रीचक्रम्‌ | अत्र त्रिप्रतिष्ठित इति शब्दो न व्यरस्य 
विशेषणम्‌, तथात्वे तस्मिन्निति पदद्वयस्य वैयर्थ्यापत्तः, अतो बिन्दुपर एव । तेन 
बिन्दुचक्रस्य त्र्यात्मकत्ववासना सिद्धा भवतीति द्रष्टव्यम्‌ | बिन्दुचक्रस्य मूलभूत- 
मीक्षितृ परं ब्रह्म विशिनष्टि- शून्याकारादित्यादिना | शून्या अविद्यमाना आकारा - 
आकृतयो5वयवसंस्थानविशेषा यरिसंस्तच्छून्याकारम्‌, तस्मान्निराकारादिति यावत्‌ । 
विविधः सर्गो fret नानाविधा सृष्टिस्तस्यान्तो लयो यरिसंस्तद्विसर्गन्तम्‌, 

तस्माद्रलयकालीनादिति यावत्‌ | 'स्पदि किञ्चिच्चलनेः इति धातोरल्पचलनार्थकः 
स्पन्दशब्दः । स च प्रकृष्टः प्रस्पन्दः, अत्यल्पतरचलनम्‌ | बिन्दूनां प्रस्पन्दा बिन्दु- 
प्रस्पन्दास्तादृशाः संविदो ज्ञानस्वरूपा जीवराशयो यसिमंस्तस्माह्िन्दुप्रस्पन्दसंविद: | 
यस्य चिदम्भोधेर्बिनदुतुल्या अंशा ईषद्धिन्ना जीवा इत्यर्थः | 'ममैबांशो जीबलोके 
जीबभूतः सनातनः' इति वचनात्‌ | भेदस्यात्यल्पत्वोक्त्या तस्य भानमात्रम्‌. न तु 
तत्त्वतः सोऽस्तीति ध्वनितम्‌ | 'स्यन्दू प्र्रवणे' इति धातुतो निष्पन्नप्रस्यन्द- 
पदपाठेऽपि बिन्दुप्रस्नावा जीवा इत्यर्थोऽपि न विरुध्यते | परमार्थस्य सत्यस्य भावः 
परमार्थत्वम्‌, पारमार्थिकं रूपमिति यावत्‌, प्रकाश एव परमार्थत्वं यस्य तस्मा्रकाश- 
परमार्थत्वात्‌, प्रकाशैकस्वरूपादित्यर्थः । स्फुरत्ताः सृष्टय एव wed ऊर्मयस्ताभि- 
dad स्फुरत्तालहरीयुतात्‌ । सृष्टेस्तरङ्गस्थानीयत्वोक्त्या चिदम्भोधेस्तस्याश्चा- 
त्यन्ताभेदः, भासमानो भेदस्तु कल्पित इति सूचितम्‌ | अत एव नानारूपं ब्रह्म मा 
प्रसाङक्षीदतः प्रकाशीकरूपत्वमुक्तम्‌ । तेनेतरेषां रूपाणां विशवसम्बन्धितोक्ता, 


'अस्ति भाति प्रियं रूपं नाम चेत्यंशपञ्चके | 
आय त्रयं ब्रह्मरूपं जगद्रूपं ततो दयम्‌ ॥' 
इति अभियुक्तोक्तेरिति | 
अथ रहस्यार्थो यथा-अर्थसृष्टिशब्दसृष्ट्योर्युगपदेवाङ्करतच्छाययोरिव परस्पर- 
सम्पृक्तयोरुत्पत्तिः: पदार्थमात्रस्य शब्दानुविधत्वात्‌, 'वागर्थाविब war’ इति 
अभियुक्तोक्तेः | ततश्च सृष्टिकारणे ब्रह्मणि शिवशक्तिरूपेऽर्थत्ववच्छब्दत्वमप्यस्तीति 
वक्तव्यम्‌ | तत्र चाकारः शिवस्य रूपं हकारः शक्तिरूपम्‌ | तदुक्तं सङ्केततपद्धत्याम्‌- 
'अकारः सर्ववर्णागग्रः प्रकाशः परमः शिवः | 
हकारोऽन्त्यः कलारूपो विमर्शाख्यः प्रकीर्तितः ॥' 
इति । तौ चाकारहकारौ न वैखरीरूपाविवातिस्पष्टस्वरूपौ | किं तु सूक्ष्मतम- 
स्वरूपौ, वैखरीतोऽपि सूक्ष्मसूक्ष्मतरसूक्ष्मतमानां मध्यमापञ्यन्तीपरारूपाणां 
त्रिविधवर्णानां सत्त्वात्‌, 'गुहा त्रीणि निहिता नेङ्गयन्ति तुरीयं वाचो मनुष्या बदन्ति' इति 
वतेः | अन्योऽप्यस्य रहस्यतरः प्रपञ्चो बरिवस्यारहस्यव्याख्याने स्फुटीकृतोऽस्माभिः | 
तदिदं द्योतयितुमाह-शून्याकारादिति | शून्यश्चासावकारश्चेति कर्मधारयः | विसर्गो 
इकार एवान्तश्चरमावयवो वा बन्धको वा यस्य स विसर्गान्तः | 'अति अदि 
बन्धने' इति धातुपाठादन्तपदस्य बन्धकार्थता | हकारानुबद्धोऽकारः शक्तिरूपः 
धर्मानुबद्धः शिवरूपो धर्मीत्यर्थः | विसर्गान्तपदेनैव वा षोडशः स्वर उच्यते । स 
चाकारहकारोभयरूप एव | तस्य शून्याकारादिति विशेषणम्‌ | निराकारादित्येव 
पूर्ववदर्थः | प्रथमपक्षे शून्यपदस्याकार एवान्चितत्वेन हकारे शून्यत्वं न भायात्‌, 
अस्मिन्‌ पक्षे तु द्वयोरपि झून्यरूपता wad इति विशेष: | किं च, विसर्गान्तो 
ह्येकमखण्डमकारहकारोभयरूपस्याप्यखण्डताप्रतीत्या तादृशस्य निर्गुणब्रह्मरूपता 

प्रतीयते । प्रथमपक्षे तु स्वभिन्नवर्णान्तरवैगिष्ट्येन शबलब्रहताप्रतीतिः स्यादिति च ` 
विशेषः, तेन प्रथमपक्षादरः प्राचां नाऽऽदर्तव्यः | निराकारादित्यनुक्त्वा शून्या- 
कारादित्युक्त्याऽकारस्यैकबिन्दाकारता विसर्गरूपहकारस्य बिन्दुद्वयाकारता च 
घ्वनिता | विसर्गपदेनैव षोडशस्य स्वरस्य लाभेऽप्यन्तपदं विमर्शानुबद्धः प्रकाश 
इत्यर्थलाभाय । तेनायमर्थो ध्वनितः- यथा लोके स्त्रीपुंसयोः सामरस्यदशायां यदा 
ब्रह्मरन्ध्रस्थित: शुक्लबिन्दुः काममन्दिर प्रविष्टः शोणबिन्दुनैकीभवति तदैव बाह्या- 
[भ्य]न्तरभानविहीनमानन्दमात्रावशीषं ब्रह्मैव भासत इत्यनुभवसिद्धम्‌ | श्रुतिरपि- 
'यथा प्रियया संपरिष्वक्तो न बाह्यं किञ्चन वेद नाऽऽन्तरम्‌’ इति । सुषुप्तिदशा- 
यामज्ञानवृत्तिरस्ति, सामरस्ये तु न साऽपि तिष्ठति | wt सति तादृशः 
सामरस्यनिष्ठस्याऽऽनन्दात्मकत्ये सति गर्भोत्पादकत्वरूपसाधारणधर्मस्य सृष्टि- 
्राक्कालीनशिवशक्तिसामरस्येऽपि दर्शनात्‌ लौकिकप्रक्रिययैवालौकिकप्रक्रियाऽप्यूह्या | 
तत्र यो ब्रह्मरन्ध्रस्थितो बिन्दुः स निःशेषेण न कामालयं प्रविशति किं त्वंशेन, 
अन्यथा पुनः सामरस्यानापत्तेः | ततश्च विधिबिलस्थितो बिन्दुस्तुरीयबिन्दुरनामा | 
तदंशो मन्दिरस्थितस्तु कामाख्यो बिन्दुर्यः कामेश्वर इत्युपासकैश्चचन्त्यते | अत एव 
काममन्दिरनामधेयादीनि सम्भवन्ति | न ततः पूर्वम्‌ 'ज्ञक्त्या विना शिवे सूक्ष्मे नाम 
धाम न विद्यते' (४/७ ) इति पूर्वमुक्तत्वात्‌ । 

कामबिन्दोः शोणबिन्दुना सह परस्परानुप्रविष्टत्वे सति विस्पष्टत्वे बिन्दुद्वयं 
विसर्गो हकारो विमर्श इत्यादिसंज्ञा, केवलशिवस्येव केवलशक्तेरपि सृष्ट्यादि- 
जनककत्वायोगात्‌ | अन्यथा पररिवाङ्गीकारस्यैव वैयर्थ्यापत्तेः | पूर्व कृतः परशिव- 
निरासस्तु शक्तिनिरासवादिनो जल्पकथया मुखमुद्रणमात्रार्थो न तु वादकथयेत्युक्तम्‌ | 
इयं हकाररूपा शक्तिरेव च कलेत्युच्यते, 'हकारोऽन्त्यः कलारूपः' इति 
सङ्केतपद्वत्यादिवचनात्‌ | सेयं कामकला भवति | कामविञिष्टा कलेति मध्यमपदलोपी 
समासः, कामश्चासौ कला चेति कर्मधारयो वा । निर्धर्मकेऽपि ब्रह्मणि तदभिन्न- 
इक्तेरङ्गीकाराच्छक्त्यन्तर्भूतस्वरूपमात्रं निष्कृष्य केवले तुरीयबिन्दुता | तस्यैव शक्तिः 
सम्बन्धमात्रं शक्यतावच्छेदकीकृत्य विवक्षायां कामबिन्दुपदवाच्यता | तस्यैव सम्बन्धः 
स्याभेदामकसामरस्यत्वेन विवक्षायां विसर्गादिपदवाच्यता | तस्यैव सामरस्यस्याऽऽ- 
नन्दान्तर्भावेन विवक्षायां कलापदवाच्यता | ईदृशसमष्टिरूपकामकलायामीकारस्य 
शक्ति: | ईकारस्य कामकलेत्यप्यत एव नाम । यस्तु वृद्धानामीकारलेखने कामविसर्ग- 
कलानामवयवभावेन प्रदर्शनोपदेशः, स मन्दप्रज्ञानां बुद्धयारोहाय कल्पितो न 


वास्तविकः, 


'उपायाः शिक्षमाणानां बालानामुपलालनाः । 
असत्ये वर्त्मनि स्थित्या ततः सत्यं समीहते ॥' 


इति भर्तृहरिणोक्तेः | 

.. अत एव कामकलालेखनस्य कालचक्रादौ यत्र विधिस्तत्रा55दौ बिन्दुस्तद- 
. धस्तिर्यग्बिन्दुददयं तदधो हंसपदमिति लिखन्ति साम्प्रदायिकाः | आनन्दस्य लेखना- 
सम्भवात्तत्कलाभिव्यक्तिस्थानत्वात्‌ कामालयस्य द्योतको हंसपदाकारलेखः | इदमेव च 
भगवत्पादैः - 
'मुखं बिन्दु कृत्या कुचयुगमधस्तस्य तदधो 
हरार्धं ध्यायेद्यो हरमहिषि ते मन्मथकलाम्‌ ।' 
इत्यत्रोक्तम्‌ | तत्र मुखबिन्दुः कामबिन्दुः, कुचयुगं विमर्शबिन्दुद्वयम्‌ | हरस्यार्ध- 
नारीश्वररूपस्यार्धमुत्तरार्धम्‌, योनिरिति तदर्थः | हकारार्धमित्यादावपि हकारस्य 
विमर्शस्यार्धम्‌, शक्तिसम्ब्ध्यर्थ(र्ध)मिति तदर्थः | सपरार्धमित्यस्यापि स एव, 
सकारात्परो हकार इति तदर्थात्‌ | तेन हकारलेखनतत्प्रदर्शनमपि गुरूणां 
मन्दप्रज्ञानुग्रहार्थमेव | तदिदं सर्वं द्योतयितुं विमर्शानुबद्धप्रकाशादित्युक्तम्‌ | बन्धन- 
स्योक्तसामरस्यरूपत्वात्‌ | ईदृशामन्तपदेन ध्वनितमेवार्थं स्पष्टमाह-बिन्दुप्रस्यन्दसंविद 
इति | feral: सितशोणयोः प्रस्यन्दः स्वस्थानाच्चलनं प्रस्रावो वा, संविद्रहस्यरूपभूतं 
सार॑ यस्य तस्मादित्यर्थः । तत्रत्पप्रक्रियातुल्यप्रक्रियापाकादिति यावत्‌ | मानुषादि- 
शरीरेषु पाषाणादिभ्यो विशेषभूतं रहस्यं सारं संविदेव | अतः संवित्पद॑ रहस्यसारे 
गौणम्‌ | इत्थं च यस्माद्‌ बिन्दोस्त्रिकोणमुत्पन्नं स कामकलारूप इति ध्वन्योऽर्थः | 
अत एवोपसंहारे वक्ष्यति-'चक्रं कामकलारुपं प्रसारपरमार्थतः' (६।२४) इति | 
बिन्दुप्रस्पन्दात्मकमप्येतन्न बाह्यदृष्टान्तमनुसृत्य जडं मन्तव्यमित्याह-प्रकाशञेति | 
प्रकाशैकस्वभावत्वे विविधस्वभावा सृष्टिः कस्मादुपन्नेत्यत आह-स्फुरत्तेति | 
समुद्रलहरीणां जलैकरूपत्ववद्विश्वमपि प्रकाशैकरूपमेव, 
'चिदिलासः प्रपञ्चोऽयं सखे ते दुःखदः कथम्‌ | 
किमिन्रवारुणी राम सितया कटुकी कृता ॥' 


इति वासिष्ठात्‌ | सितया कृतेन्द्रवारुणी कटुकी किमित्यन्वयः | ततश्च 
प्रकारैकस्वभावातिरिक्तं भासमानं सर्व॑ भ्रम एवेति भावः | सोऽयमतिरहस्यरूपोऽर्थः 
शिष्यानुजिधृक्षया भगवतीप्रेरणया चेह लिखितः | यस्तु कामकलाविलास- 
चिबल्हीकारादिभिः कामकलास्वरूपनिष्कर्षप्रकारो लिख्यते, सोऽपि फलतोऽत्रैव 
पर्यवस्यति। उपपादने परं विसंवादः | सोऽपि 'उपेयप्रतिपत्त्यर्था उपाया अव्यवस्थिताः' 
इति भाणान्नातीव दुष्यतीति मन्तव्यम्‌ । ्राञ्चस्तु-विसर्गसहिताच्छून्यादकारात्‌ 
कामबिन्दुरुतत्रस्तस्मात्‌ प्रस्पन्दो बिन्दुद्वयमुपत्नम्‌ | तस्मात्‌ संवित्‌, हार्धकलोत्पन्ना | 
प्रकाशपरमार्थत्वात्‌, प्रकाझसम्पर्केण विमर्श स्रावस्य जातत्वात्‌ | स्फुरत्तालहरीयुतात्‌, 

स्फुरत्ता विमर्शशक्तिस्तस्या लहरी बिनुद्वयान्तरालान्निःसृता हार्धकला तथुक्ता- 
कामकलाक्षराद्‌ मातृत्रयात्मकं पश्यन्तीमध्यमावैखरीरूपं बैन्दवं सदाशिवाख्यतुरीय- 
बिन्दोरुतन्नं मध्यत्रिकोणचक्र प्रसृतमिति व्याचक्षते | तदिदं निरर्थकमेव, लक्षणाध्या- 
हारव्यवायविपरिणामव्यवधारणादिनिकिलदोषदुष्टं सृष्टक्रमाननुगुणं सिद्धान्तविरुद्ध 

चेत्युपेक्ष्यम्‌ ॥ १0-११ Il 
इदानी क्रमप्राप्तामपि त्रिकोणचक्रवासनामुत्तमाधिकारिकत्वद्योतनायोत्तरत्रैव 
वक्ष्यमाणत्वात्परित्यज्य प्रकृतविभावनाधिकारिमात्रोपयोगितया वसुकोणचक्रसम्मेल- 


नेनेव त्रिकोणचक्रभावनावइयकत्वध्वननाय द्वे अपि चक्रे सम्मेल्य नवयीनिचक्रस्य 
वासनामाह- 


बैन्दवं चक्रमेतस्य त्रिरूपत्यं पुनर्भवित्‌ | 
धर्माधर्मौ तथाऽऽत्मानो मातृमेयौ तथा प्रमा ॥ १२ ॥ 
नवयोन्यात्मकमिदं चिदानन्दघनं महत्‌ | 
चक्रं नवात्मकमिदं नवधा भिन्नमन्त्रकम्‌ ॥ १३ ॥ 
E R i 
अम्बिकारुपमेवेदमष्टारस्थं स्वरावृतम्‌ ॥ १४ ॥ 


एतस्य त्रिरूपस्य बिन्दुचक्रस्यैव पुनः पुनस्त्रिरूपत्वम्‌, एकैकरूपस्य त्रित्रिरूपत्वं 
भवेदित्यर्थः | नवरूपत्वमिति यावत्‌ । केचित्‌ तु-एकमेव त्रिकोणं पुनरपि 
सृष्टिलयभेदेन शक्तिवह्नित्रिकोणतां प्राप्य त्रिधा5भवदित्यर्थ इत्याहुः | त्रिरूपत्व- 
मित्यनेन बिन्दोस्त्रिकोणोतत्तिरुक्तेति भ्रमो मा प्रसाइक्षीदित्मत आह-धर्मेति | 
धर्माधर्मौ पुण्यपापे | आलानश्चत्वारः - आत्मा5न्तरात्मा, परमात्मा, ज्ञानात्मेति 
भेदात्‌ । एते च पीठन्यासे परस्परभिन्नदेवतात्वेन प्रसिद्धाः । तेषु त्रयाणां लक्षणानि 
तावद्‌ आत्मोपनिषदयाथर्वणै राम्नातानि । देहे ब्रह्माऽऽत्मा, भोक्ताऽन्तरात्मा, सूक्ष्मो 
जीवः परमालैति तत्निष्कर्षः । ज्ञानाला तु ब्रह्मैव जीवाभिन्नमिति बोध्यम्‌ | यद्यपि 
जीवात्मान इत्येवं व्याख्यातुं युक्तम्‌, नवयोनिचक्रस्य वासनाया अपि नवात्मकत्व- 
मेवाऽऽवऽयकमिति नियमाभावात्‌, वक्ष्यमाणषोडशदलाष्टदलभूगृहवासनासु व्यभिचा- 
रातू, तथाऽपि सम्भवतः संख्यैक्यस्य स्थूलदृशां चमत्काराधायकतया भक्त्यतिशयो- 
त्पादकत्वेन 'त्यागायोगः' इति न्यायेन प्राचीनैरित्येव व्याख्यातम्‌ | नवामकमिति 
विशेषणमप्यस्यार्थस्याम[माते ज्ञापकम्‌ | मात्मेयप्रमास्त्रिपुटी अज्ञायि, ज्ञातूणां 
जीवानामानन्त्ये5पि मातृत्वेनैक्यम्‌ । एवं मेयप्रमयोरपि । उक्तप्राथमिकवृत्तौ धर्माधर्मौ 
क्रियांगेनाऽऽलानो मातरश्चेच्छांशेन मेयप्रमे ज्ञानांशेनेति विवेकः | एवं वसुकोणेषु 

वजशिन्यादिक्रमेण धर्मादयो मध्यत्रिकोणे प्रमेति विवेकः | एकैकस्मिन्‌ कोणे 
तिस्रस्तिम्रो देवता इति वा तथेति पदद्वयेन [दवे] षड्‌ एकेत्येवं कोणत्रयदेवता इति वा 
भ्रमस्तथाऽपि Medea: कण्ठरवेण नाम्ना निर्दिशति- नवयोन्यात्मकमिति | इदं 
नवयोन्यात्मकं चक्रं नवामकं वासनयाऽपि नवरूपम्‌ | नवधा भिन्नमन्त्रकं वशिन्यादि- 
मनत्राष्टकं मूलविद्या चेतिमन्त्रनवकयुक्तम्‌ । त्रिकोणस्थदेवतात्रयेऽप्येकस्य मूलस्यैव 
तरेधा विभज्य विनियोगान्न नवत्वहानिः । तैस्तैर्मत्रै: सह तत्तदुत्सत्तिध्वननायैवमुक्तिः | 
बिन्दुरेव बैन्दवं स्वार्थिकोऽण्‌ | तदेवाऽऽसनमीक्षणात्मकवृत्तिरूपं तस्मिन्ञारूढे 
संवर्तानलः प्रलयकालीनाग्निः सर्वजगद्भक्षकः कालाग्निरुद्रश्वित्कला त्रिपुरसुन्दरी च 
यस्मिन्नवयोनिचक्रे तिष्ठतस्तत्तथा | 


प्राञ्चस्तु-बैन्दवं सदाशिवात्मकतुरीयबिन्दुरूपम्‌ | अत्रैव वक्ष्यति- 'सदाशिबासनं 
द्वेषि महाबिन्दुमयं परम्‌' (७/५६) इति । क्षित्यादिसदाशिवान्ततत्त्वोपर्येव शिवशक्त्योः 
स्थितत्वादित्याहुः | अस्मिन्‌ पक्षे इदं च विशेषणं नवयोनिचक्रग्रहणे बिन्दुसहितस्य 
ग्रहणं यथा स्यादित्येवमर्थमिति वक्तव्यम्‌ | वामाज्येष्ठारौद्रीसमष्टिरम्बिकाइक्तिः | 
इदमुपलक्षणमिच्छाज्ञानक्रियासमष्टेः शान्तायाः, पञ्यन्तीमध्यमावैखरीसमष्टेः पराया 
अपि | सा चेक्षणात्मकवृत्तिूपा | तज्जन्यत्वान्नवयोन्यात्मकचक्रमप्यम्बिकाशान्तापरा- 
रूपम्‌ | नव योनयः काः का इत्यत आह-अष्टेति | अष्टारस्थं वसुकोणेषु स्थितं 
सत्स्वरावृतं मध्यत्रिकोणम्‌ | तद्धयकारादिबिन्द्वन्तैः पञ्चदशभिः स्वरैस्त्रिधा विभफ्तै- 
राकलितत्रिरेखं विसर्गस्वराक्रान्तमध्यभागं च | एवमेतानि नव योनय इत्यर्थः | 
त्रिकोणमिति विहाय स्वरावृतमित्युक्तिरित्रकोणचक्रेण सहैव स्वराणामुत्पत्तिरिति 
स्फोरणाय | वस्तुतस्तु त्रिकोणसहितमिदमष्टारमम्बिकारूपमेव, बिन्दूत्पन्नमेव न तु 
बिन्दुतस्त्रिकोणं तस्मादष्टारमिति क्रमेणेति त्रिकोणपार्थक्यस्य निरासार्थोऽयं ग्रन्थः | 
प्राञ्चस्तु चक्रं नवालमकमित्यर्ध त्रैलोक्यमोहनादिसर्वानन्दमयान्तचक्रनवकपरत्वेन करः 
शुद्धयादिचक्रेश्वरीमन्त्रनवकपरत्वेन च व्याख्याय बैन्दवासनेतिश्लोकं त्रिकोणमात्र- 
परत्वेन व्याचक्षते, तन्नवयोनिचक्रप्रकरणासंगतत्वादनादेयम्‌ | अस्तु वा प्रकरण- 
साङ्गत्याय नवयोन्यात्मकचक्रस्यैव भूगृहादिनवचक्रामकत्वेन स्तुतिः | उपपद्यते च- 
त्रिकोणे बैन्दवं म्लिष्टमष्टारेऽष्टदलाम्बुजम्‌ | 
दारयोः षोडशारं भूग॒हं भुवनात्नके ॥' 


इति ब्रह्माण्डपुराणात्‌ शक्त्यनलातमकनवयोनिचक्रे एव नवचक्री | सा च नवयोनि- 
त्वाविशेषामकतया नवयोनिचक्रेऽप्यस्तीत्यर्थः | अत एव चक्री प्रतिनिधित्वेन 
बाह्ममध्यगतं तदसम्भवे मध्यगतमेव वा चक्रं पूजयेदितु्तं प्राक्‌ || १२-१४ ॥ 

अथान्तर्दशारस्य वासनामाह- 
नबत्रिकोणसफुरितप्रभारूपदशारकम्‌ । 
शक्त्यादिनवपर्यन्तदशार्णसफूर्तिकारकम्‌ ॥ १५ ॥ 
नवसंख्यानि त्रिकोणानि यस्मिस्तन्नवत्रिकोणमिति बहुत्रीहिः, दिगुपक्षे डीबापत्तेः, 
तैन बिन्दुत्रिकोणवसुकोणासमकं संहारचक्रमर्थः, नवयोन्यात्मकचक्रग्रहणे बिन्दुसाहित्य- 
स्यानुपदमेव ज्ञापितत्वात्‌ | अन्ये तु नवपदेनैव नव योनयस्त्रिकोणपदेन लक्षणया 
बिनदुस्तयोश्च wales इति मन्यन्ते | तदिदमिहत्यत्रिकोणपदस्य बिन्दुपरत्वेन 
ूर्वतनबैन्दवपदस्य च त्रिकोणपरत्वेन व्याख्यानमपूर्वम्‌ | वस्तुतस्तु नवावयवकानि 
त्रिकोणानीति मध्यमपदलोपी समासः । न चैवं नवानां दशप्रभाकथनमसङ्गतमिति 
वाच्यम्‌, वासनाविषये संख्यासाम्यस्याप्रयोजकत्वोक्तेः, प्रयोजकत्वे वा षट्त्रिंशदक्ष- 
राणां हादिविद्यायां समष्टिपार्थक्यकल्पनया प्राचां मते सप्तत्रिंशत्ताया: कामकला- 
विलासकारसम्मताया इव प्रकृते नवानां समष्ट्या सह दशसंख्याकत्वमित्यस्य 
सुवचत्वाद्वा । युक्तं चैतत्‌, बिन्दोः सूर्यत्येन तच्छायाया असम्भवात्‌. | एवं च 
नवत्रिकोणान्येका समष्टिरित्येवं दशानां स्फुरिता याः प्रभास्तद्रूपं दशारकं प्रथम- 
दशारचक्रं शक्त्यादिवर्णदशकस्फूर्तिकारकं भवतीत्यर्थः | प्रकाशांशेन तत्प्रभारूपं 
विमर्शाशेन मकाराद्यक्षरस्वरूपं च विभावयेदिति यावत्‌ । प्रपूर्वश्लोकस्थं चक्रपदमेव 
विशेष्यत्वेन सुदूरमनुवर्तते । शक्तिर्मकारः, पञ्चाम्बा नव नाथाश्चेति चरणादि- 
न्यासक्रमे पठितानां नवानां हसक्षमलवरयऊमिति नवाक्षरस्वरूपाणामुन्मन्याका- 
शानन्दनाथादीनां मध्ये चतुर्थस्थाने पर्ठितस्य शक्त्याकाशानन्दनाथस्य मकारस्वरूप- 
त्वात्‌ । स आदिर्येषां ते नव मकारादिहकारान्ताः, पर्यन्तो मातृकान्त्यः क्षकार एकः, 
एवं दशार्णानां स्फोरकमित्यर्थः | ळकारस्य लकारेण सहाभेदाभिप्रायेणान्तर्मातृका- 
्यग्रहन्यासादिषु बहुषु निरासदर्शनात्‌, मध्यत्रिकोणे स्वरस्फूर्तेरुक्तत्वेन द्वितीयदशारे 
ककारादिदशकस्य मन्वस्ने टकारादिचतुर्दशञानां च र्फू्ते्वक्ष्यमाणत्वेन तदुत्तरोपस्थित- 
मकारादेरस्मिश्वक्रे स्फुरणस्य वकुं युक्तत्वाच्च | सुभगार्चापारिजातादिषु सर्वज्ञादि- 
देवतासु मकारादियोगस्य लेखनाच्च | एतेन क्वचित्‌ तन्त्रे रमाशक्तिबीजोद्धारे 'चन्द्ः 
शक्तिमहाशक्तिब्रह्माण कामिकादिकम्‌' इति “लोके रेफे शक्तिपदप्रयोगदर्शनादिह 
शक्तिपदेन रेफो गृह्यते, तस्याऽऽदिर्यकारस्तदाद्या नव तेषां पर्यन्तः क्षकार एक इति 
प्राचां व्याख्यानं परास्तम्‌, शक्त्यादिशब्देनैव यकारग्रहणे प्रभृतिवाचकादिपदान्तरः 
स्याभावाच्च | किं च, यकारादिनवकस्य. दशमस्य च पार्थक्येन निर्देशस्वारस्यं 
विरुध्येत, यकारादिदशकस्वै Pay युक्तत्वात्‌ । अस्मसक्षे तु ळकारपरित्यागाय 
तथोक्तेरेव युक्तत्वादित्यवधेयम्‌ ॥ १५ ॥ ' 

अथ बहिर्दशारस्य वासनामाह- 


भूततन्मात्रदशकम्रकाशालम्बनत्वतः | 
दिदशारस्फुरदूपं क्रोधीशादिदशार्णकम्‌ ॥ १६ ॥ 
व्योमादिभूतपञ्चकं शब्दादितन्मात्रपञ्चकं चैवं यद्दशकं त्रकाशस्तदभिव्यक्तिस्त- 
दालम्बनत्वरूपधर्मेण तत्साधनत्वेनोपलक्षितम्‌ । क्रोधीशः ककारः, श्रीकण्ठादिन्यासे 
क्रोधीशककारयोरेकस्थानकत्वात्‌ | तत्रभृतिदशवर्णयुक्ते चक्रं द्वितीयदशारं स्फुरदरूपं 
प्रकटितरूपमासीदित्यर्थः | केचित्‌ तु यथा सूर्यस्या55तपो5ङ्गणे, आतपस्य प्रकाशो 
गृहान्तः स्फुरतीति तत्सूर्यस्यैव छायादयम्‌, तथा संहारचक्रछायाद्वयं दशारद्वयमिति 
मूलस्थद्विदशारपदस्वारस्यमनुसरन्तो मन्यन्ते | तदुक्तं कामकलाबिलासे- 
'नवकोणं मध्यं चेत्यस्मिश्चिद्वीपदीपिते दशके । 
तच्छायादितयमिदं दशारचक्रदयात्मना दुष्टम्‌ ॥' 
इति | तदनुयायिनस्तु- भूततन्मत्रेत्यर्धं प्रथमदशारपरत्वेन योजयन्तो द्वितीयदशारे 
स्फुरब्रूपपदेनेन्द्रिदशकविषयान्‌ वचनादिशब्दादिरूपान्‌ गृहणन्तः प्रथमदशारस्थशब्दा- 
दिभिः पौनरुक्त्यमाशङ्कय शब्दादिपञ्चकस्य सूक्ष्मस्थूलभेदेन द्वैविध्यमाश्रित्यान्त- 
Gat तन्मात्रशब्देन सूक्ष्मशब्दादीनां बहिर्दशारे स्थूलशब्दादीनां ग्रहणेन समादधिरे । 
तदिदं प्रथमपक्षव्याख्यानव्याजेन प्रत्याख्यानमेव ध्वनयति, मूललापनक्लेशस्य तैरेव 
प्रदर्शनात्‌ ॥ १६॥| 


अथ चतुर्दशारचक्रवासनामाह- 


चतुश्चक्रप्रभारूपसंयुक्तपरिणामतः | | 
चतुर्दशाररूपेण संवित्तिकरणात्मना ॥ १७ ॥ 
। 


चतुरवयवकानि चक्राणि चतुश्चक्राणि । 'त्रिगुणसचिवस्त्र्यक्षरमयः' इत्यादाविव 
मध्यमपदलोपी समासः, अतो न -द्विगोरितिः डीप्‌ । तानि चाव्यवहितानि 
त्रिकोणादिबहिर्दशारान्तान्येव | बिन्दुस्तु सूर्यस्थानीय एवेति न तस्य ग्रहणम्‌ । नहि 
वृक्षाधः शाखाफलपत्राणामिव सूर्यस्यापि छाया पतति | एतेषु चक्रेषु संहत्य यद्यपि 
एकोनत्रिंशत्रिकोणानि, तथाऽपि त्रिकोणस्य बिन्द्रभेदविवक्षाया ज्ञापितत्वादष्टाविंश- 
तिरेव भवन्ति | वस्तुतस्तु त्रिकोणचक्रस्य पार्थक्येनेह वासनाया अकथनात्तत्यार्थ- 
क्याभावस्य 'अम्बिकारुपमेवेदम्‌' (६1१४) इत्यत्र कण्ठरवेणोक्तत्वाच्च, तदुक्तेरष्टा- 
विंशतियोन्यामकतापादनस्यै[व|प्रयोजनत्वाच्च, प्रथमदशारोत्पत्तौ नवत्रिकोणेतिपदेन 
कण्ठरवेण ` मध्यत्रिकोणस्योटट्नेन तत्र ग्रहणेऽपि प्रकृते तदग्रहणं च | 

चतुश्चक्रेत्युक्तिरपि बिन्दुरष्टारं दशारद्वयमित्येतत्परैव त्रिकोणस्य पूर्वमकथनात्‌ । 
ईदृराचतुश्चक्रपदस्वारस्यविरोधादपि बैन्दवपदस्य त्रिकोणपरत्वेन व्याख्यानं प्रागुक्तं 
नाऽऽदर्तव्यम्‌ | ततश्चाष्टाविशतियोनीनां याः प्रभाइछायास्तासां रूपं यत्संयुक्तं 
परस्परसंयुक्त॑ स्वरूपमित्यर्थः | fete विशेष्येण बहुलम्‌' इति बाहुलको 
विशेष्यस्य पूर्वनिपातः । द्योर््वयोस्त्रिकोणछाययोरेकैकः संयोग इति यावत्‌ | 
संयोगस्य द्विनिष्ठत्वेन द्वयोरेव मेलनस्य संयुक्तपदस्वरसलब्धत्वात्‌, वृक्षाधइछायानां 
मेलनस्य बहुशो दर्शनात्‌ | तादृशस्वरूपामको यः परिणामः कार्य तेनैति तृतीयार्थे 
तसिः, प्रभारूपाणां संयुक्तो यः परिणामस्तेनेति वा । संवित्तर्ज्ञानं करणफलमिति 
यावत्‌ । तेन कर्मेन्द्रियफलानामपि संग्रहः | तेषां फलानां यानि करणानीन्द्रियाणि, 
तानि च ज्ञानेन््रियपञ्चकं कर्मेन्द्रियपञ्चकमन्तःकरणचतुष्कं चेति चतुर्दश | तदात्मना 
तदभिन्नेन चतुर्दशारस्वरूपेणोपलक्षितं चक्रं खरेचर्यादिचतुर्दशवर्णानां पारमार्थिकी या 
प्रथा विस्तारस्तन्मयं तद्विकाररूपमासीदित्यर्थः, ‘seg: कपाली च सोमवाः खेचरी 
ध्वनिः' इति कोशात्‌ | टकारादिवर्णविकार एवेदं चक्रमिति यावत्‌ | यद्यपि 
श्रीकण्ठादिशक्तिषु टकारस्थाने खेचर्या मकारस्थाने जयायाश्च न्यासेन पञ्चदशाक्ष- 
राण्युक्तानीति प्रतीयते, तथाऽपि मकारोत्पत्तेः पूर्वमुक्तत्वाच्चतुर्दशारसंख्याधिक्या- 
पाताज्जयाऽन्ते येषामित्यतद्गुणसंज्ञानो बहुव्रीहिरुपेयः | अथवा जयाऽन्ते यस्य 
जयान्तो भकारः । खेचर्यादयस्त्रयोदश जयान्त एकश्चेति न्द्रः | जयाशब्देनैव 
भकार इति प्राचां व्याख्याने तु मूलं मृग्यम्‌, 'कालभद्रो जया वेधा' इति नन्दनादि- 
बहुकोशविरोधात्‌ | केचित्‌ तु- बिन्दराद्यन्तर्दशारान्तानि चक्राणि चत्वारि, 
बहिर्दशारस्थत्रिकोणानि alee चतुर्दशानामेषा छाया | चतुश्चक्रप्रभारूपैश््चतुर्भिः 
संयुक्तानि बहिर्द्ारस्थत्रिकोणानि तेषां परिणामत इति मूलार्थः । तेषां दूरस्थत्वा- 
देकेकचक्रस्यैकेका छाया बहिर्दशारस्य सन्निहितत्वादवयवश्छाया पतितेत्युप- 


- -१७ 2. 
पत्तिरित्याहु: ॥ १७-१७ ३ ॥ 
अथ बिन्द्वादिचक्राणां व्यष्टिवेषेणोक्तां वासनामुपसंहरंस्तत्समुच्चितं समष्टिवास- 
नान्तरमाह- | 
एवं शक्‍त्यनलाकारस्फुरबौद्रीप्रभामयम्‌ ॥ १८ ॥ 


पञ्चशक्तिचतुर्वह्व्याकारतया स्फुरच्वक्रमेवंरूपं पर्वोक्तनानारूपं सदपि रौद्रीप्रभा- 
मयं समष्टिवेषेण tea: शक्ते रूपान्तरं भवति | एवमितिपदेन पूर्ववासना- 
वैशिष्ट्येनोदिश्य वासनान्तरविधानादुददेरयतावच्छेदकस्य विधेयव्याप्यत्वनियमाद्‌ व्यष्टिः 


समष्टिवासनयोरनुष्ठाने समुच्चयः सूचितः ॥ १८ ॥ 
अथावरिष्टचक्रत्रयस्य वासनामाह- 


ज्येष्ठारूपं चतुष्कोणं वामारूपं भरमित्रयम्‌ | 

अत्र भ्रमित्रयमित्यनेन वृत्तत्रयगर्भकृतमष्टदलषोडशदलपञ्मद्वयं लक्ष्यते | तच्च 
वामाशक्तिरूपम्‌, भूगृह तु ज्येष्ठारूपम्‌ | रौद्रीशक्त्यनन्तरं ज्येष्ठाया उपस्थितत्वादादौ 
भूगहस्यैव वासनोक्ता मूले नैतावता विभावनदशायां स एव क्रम आदर्तव्य इति 


मन्तव्यम्‌ ॥ १८ २ ॥ 
इदानीमीदृञ्यां विस्तृतभावनायामराक्तं प्रति संक्षिप्तं वासनान्तरमाह- 


चिदंशोऽन्तस्त्रिकोणं च शान्त्यतीताऽष्टकोणकम्‌ ॥ १९ ॥ 
शान्त्यंशा दिदशारं च तथैव भुयनारकम्‌ | 
विद्याकलाप्रभारूपदलाष्टकसमावृतम्‌ ॥ २० N 


पालित 1 ails 29 ॥ 


आकाशादूवायुरित्यादिक्रमेण वाय्वाद्योषध्यन्तजनकतावच्छेदकतावच्छेदकशक्ति- 
विशेषा गगनादिभूतपञ्चकस्थाः शान्त्यतीता शान्तिर्विद्या प्रतिष्ठा निवृत्तिश्वेत्येतन्ना- 
मिकाः कला: सन्तीति तु गुरुमुखागमः | अन्तःशब्देन बिन्दुरित्युच्यते | स च त्रिकोणं 
चेत्येतदृद्वयं चिद्रूपमू, बिन्दुत्रिकोणयोरभेदस्य पूर्व ज्ञापितत्वात्‌ | अन्त:स्थितं 
यत्रिकोणमिति व्याख्याने तु बिन्दुवासनाया अलाभादनुवृत्तिरादरणीया स्यात्‌ । 
त्रयोदशश्लोकस्थस्य 'चक्रम्‌' इत्यस्मैतावत्पर्यन्तमधिकार: | स्पष्टमन्यत्‌ ॥ १९-२१॥ 

अस्या अपि वासनायाः क्वचिदेकैकम्‌, क्वचिद्‌ द्वयम्‌, क्वचित्‌ त्रयमित्याकारक- 
विषमसंख्याकचक्रविषयकत्वेन गहनत्वादिहाशक्तस्यातिसुलभं वासनान्तरमाह-- 


त्रैलोक्यमोहनाथे तु नव चक्रे सुरेश्वरि । 
नादो बिन्दुः कला ज्येष्ठा रौद्री वामा तथा पुनः ॥ २२ ॥ 
विषघ्नी दूतरी चैव सर्वानन्दा क्रमात्‌ स्थिताः | 
भृगृहमारभ्यैव पूजनस्य पूर्वमुक्तत्वाततदनुरोधेनैव झटित्युपस्थितये वासना 
उक्ताः | नवेति भिन्नं पदम्‌ | नादादयो नव देवताविशेषाश्चक्रे क्रमात्‌ स्थिता 
इत्यन्वयः | नवचक्र इत्येकं पदं स्वीकृत्य जातावेकवचनमिति प्राञ्चः, तन्न, 
सुबुपात्तैकत्वसंख्यान्वयाय प्रातिपदिकस्यैकजातिपरत्वे विशेषणोपात्तनवत्वसंख्याया 
जातावन्वयायोगात्‌ ॥ २२-२२३ ॥ 
इदानीं लाघवादेतद्वासनादेवतानामभिरेव चक्राण्यनूद्येतोऽपि सुलभं वासनान्तर- 
माह- | 
निरंशौ नादबिन्दू च कला चेच्छास्वरूपकम्‌ ॥ २३ ॥ 
ज्येष्ठा ज्ञानं क्रिया ोषमित्येवं त्रितयात्मकम्‌ | 

निरंशोऽवयवविवक्षाञून्यः समष्टिरूपः | स॒ चात्र पूर्वक्तेक्षणामकः | तद्रूपौ 
नादबिन्दू भूगूहषोडशारपद्यौ भावनीयौ | कलाऽष्टदलपद्ममिच्छारूपम्‌, ज्येष्ठा 
चतुर्दशारं ज्ञानशक्तिरूपम्‌ । शेषं रौद्र्यादिसर्वानन्दान्तं बहिर्दशारादिबिन्दुचक्रान्तं 
क्रियाशक्तिरूपं भावयेत्‌ | एतासु चतसृषु वासनासु शिष्याय यथाधिकारमेकैकां 
वासनामुपदिशेत्‌ | स च तथैव भावयेत्‌, न तु वासनान्तरसाङ्कय कुर्यात्‌ | अतो 
व्यवस्थितो विकल्पः, अन्यथा कस्या अपि वासनाया दृढाभ्यासाभावेन चित्तजयरूपः 
फलानुदयापत्तेः, योगवासिष्ठादावेकतत्त्वदृढाभ्यासस्यैव तदुपायत्वकथनात्‌, उपास्तीनां 
चित्तजयद्वारैव पुरुषार्थत्वात्‌, अङ्गावबद्धानामुद्रीथाद्युपासनानामपि कल्पसूत्रकारैः 
करतुप्रयोगमध्येऽङ्गान्तरवदनिबन्धनेनानारभ्याधीतपर्णतादेरिव न क्रत्वर्थत्वमित्यस्य 
औषपनिषदैः सिद्धान्तितत्वात्‌ | अत एव तासामुपास्तीनां क्रतुप्रकरणाद्वहिः अधर्ववेदे 
वेदशिरोभागे च पाठः | क्रत्वर्थत्वे हि ब्रीहियववदैच्छिको विकल्पः. स्यात्‌ | तस्मा- 
दधिकारानुसारेण यां काञ्चिदेकामेवोपासनामवलम्ब्याऽऽजन्माभ्यसेदित्युपासनाकाण्ड- 
विदां सिद्धान्तः | स च न्यायः सर्वोऽप्यत्र सञ्चारणीयः, कल्मसूननकारै रनिबन्धनस्य 
ूर्वचतुःशत्यां पूजाप्रकरणे विधानाभावस्य तच्छिरोभागे पाठस्य च तुल्यत्वात्‌ | 


इयांस्तु विशेषः प्रातरनुवाकादिकालेऽध्वर्य्वादिभिः क्रियमाणा उपास्तयः 
क्रतुमध्य एव न सार्वकालिक्यः | 'मनो ब्रह्मेत्युपासीत' इत्यादयस्तु क्रतुबहिर्भूताः 
सार्वकालिक्यः | अत्रत्या उपास्तयस्तु पूजामध्ये तद्बहिश्च भवन्ति, पूजायाः 
काण्डभेदेन द्विःकथनालिलिङ्गात्‌ | तद्धि प्रकरणबहिर्भावान्तर्भावोभयसिद््यर्थम्‌ | अत 
एवात्र पूजासङ्केतस्य सर्वान्ते निबन्धनम्‌ । सर्वादौ निबन्धने हीतरयोः 
सङ्केतयोस्तत्प्रकरणे पाठापत्त्योपास्तीनां क्रतुमध्य एव प्रयोगः सिध्येत्‌ । न चात्र 
वक्ष्यमाणा पूजा मासागिनिहोत्रन्यायेन पूर्वचतुःश्तीविहितपूजातः कर्मान्तरमिति वक्तुं 
शक्यम्‌, अनुपादेयगुणसाचिव्याभावेन प्रकरणान्तरलक्षणाभावात्‌ः। किं च कर्मभेदे हि 
प्रकृतिविकृतिभावो नामातिदेशादिभिः कल्पनीयः । स न चात्र सम्भवति, 
अर्घ्यस्थापनाद्येकेकपदार्थरूपाणामप्यङ्गानामवयवशो विभज्योभयत्र कथनाल्लिङ्गात्‌ | 
एकत्र सर्वाङ्गोपदेशो यत्र तत्रैव प्रकृतित्वेन प्रकृते तदभावात्‌ । अत एव च ग्रहमेधीय- 
सोमवदन्यतरस्यापूर्वत्वम्‌ | एतेन चक्रसङ्केतमनत्रसङ्केतविहितोपास्तीनामेव प्रकरणित्वः 
कल्पनयोत्तरत्र विहितपूजाया एतदद्नत्वमस्त्वित्यपास्तम्‌, पूर्व विहितायाः पूजायाः 
प्रधानभूताया एवेह विभज्याङ्गकथनत्रत्यभिज्ञादिभि रैक्यसिद्धेर्भाव्यान्तराकाइक्षा- 
भावेऽन्याङ्गत्वकल्पनानुदयात्‌, अत्रत्योपास्तीनां फलश्रवणाभावेन प्रकरणित्वायोगाच्च, 
aa: खेचरतां ब्रजेत्‌' (६/५) इतिफल्श्रुतेस्तु सड्ठेतत्रयोद्देशेन कथिततयाऽत्रत्यो- 
पास्तिमात्रस्य प्रधानत्वनिर्णायकत्वाभावात्‌ | तस्मातूर्वोत्तरकाण्डभेदैन विभज्य कथितं 

चक्रार्चनमेकमेव कर्म । तस्य च द्वौ प्रयोगौ-उपास्तिरहित एकः, तत्सहितोऽन्यः | 
वेदेऽपि त्रय्यां विहितानामेव कर्मणाम्‌ अधर्वणवेदे गोपथब्राह्मणे-'अथातो 
देवयजनान्याला देवयजनं श्रद्धा देवयजनम्‌* इत्यादिनाऽऽधानादिविश्वसृजामयनान्त- 
कर्मणां प्रत्यङ्ग प्रायेण वासनानां भूयसीनां कथनेऽपि तेषां कल्पसूत्रकारै रनुपसंहारेण 
तद्राहित्यसाहित्याभ्यामेकैकस्य कर्मणो दौ दौ प्रयोगाविष्टावेव | तौ चाधिकारिभेदेन 
व्यवस्थितौ | अधिकारस्तु चित्तशुद्धितारतम्यप्रयक्तो भिन्नो भिन्न इति तु ग्रन्थारम्भ 
एवोक्तम्‌ | तयोराद्यस्य तु द्वितीयोऽशक्य एव | द्वितीयस्य wre: प्रयोगः 
सुशकत्वादैच्छिको न तृत्तराश्रमिणां पूर्वाश्रमधर्म इव निषिद्धः । ततश्च यदि 
द्वितीयाधिकारवान्‌ प्रथमं द्वितीयं वा प्रयोगं चिकीर्षति तदाऽत्र कथितैरल्पैरेवाङ्गै: 
कर्मपूर्तिः | अत एवास्य तत्रस्य तादृशाधिकारित्ात्तं प्रति पञ्चपञ्चिकादिपूजा- 
विस्तारस्यानपेक्षितत्वादिहाकथनम्‌ । प्रथमाधिकारिकतनत्रेष्वेव तदावश्यकत्वध्वननाय 
तत्कथनम्‌ | अस्य तन्त्रस्य स्वतन्त्रत्वमपि तादृशाधिकारिधौरेयं प्रत्येवं नोपासक- 
सामान्यं प्रति | तन्त्रराजं त्वाद्याधिकारिणं प्रत्येव स्वतन्त्रम्‌, द्वितीयाधिकारिणं प्रति 
त्वेतत्तन्रापेक्षेव । द्वितीयाधिकारिणामपि शक्तितारतम्येनानेकविधत्वाद्वासना- 
विकल्पाः कथ्यमाना नानुपपन्नाः | तस्माद्यो यो यादृशोपास्तावधिकारी स तादृशीमेव 
गुरुमुखादिज्ञायाऽऽसुप्तेरामृतेईढतरमभ्यस्येदिति सिद्धम्‌ | अधिकं पूर्वोत्तरमीमांसा- 
न्यायविद्धिरूहनीयमिति दिक्‌ ॥ २३-२३२ ॥ 


इदानीमुक्तासु चतसृष्वपि वासनास्वावशयकमंदां पूरयितुमाह- 
चक्रं कामकलारुपं प्रसारपरमार्थतः ॥ २४ ॥ 


उक्तरीत्या कामकलायाः सकाश्ात्सम्पूर्णस्य चक्रस्योत्पन्नत्वात्सर्वं चक्रं कामकला- 
रूपमेव, यो यत्रसरः स तदीयपारमार्थिकस्वरूपः | यथा घटो मृत्रसरस्तस्य 
पारमार्थिकं स्वरूपं मृदेव । 'वाचारम्भणं विकारो नामधेयं मृत्तिकेत्येव सत्यम्‌' इति 
श्रतेः | अयमेव चार्थस्तृतीयकूटेऽपि कथित इति प्रदर्शितं बरिवस्यारहस्ये | तस्मात्सर्वं 
कामकलात्वेन विभावयेदित्यर्थः || २४ ॥ 


एवं बहिश्चक्रपूजाधिकारिका वासनाः कथयित्वा ततोऽप्युत्तमाधिकारिणो ब्रह्माण्ड- 
पिण्डाण्डयोरैक्यभावनादार्ढ्यशीलान्‌ प्रति dee एव त्रिविधामान्तरचक्रभावनामाह- 


अकुले विधुसंज्ञे च शाक्ते बहौ तथा पुनः । 
नाभावनाहते Jal लम्बिकाग्रे भ्रुवोऽन्तरे ॥ २५ ॥ 

इन्दौ तदर्धे रोधिन्याँ नादे नादान्त एव च | 
शक्तौ पुनर्व्यापिकायां समनोन्मनगोचरे ॥ २६ ॥ 
महाबिन्दौ पुनश्चैवं त्रिधा चक्रं तु भावयेत्‌ | 


अत्राकुलादीनि महाबिनद्न्तान्येकोनविंशतिः स्थानान्युक्तानि, समनोन्मनगोचर 

इत्यस्य समनगोचर उन्मनगोचरे चेत्यर्थात्‌, उत्तरत्र मूल एव तयोः स्वरूपभेदस्य 
वक्ष्यमाणत्वात्‌ | लिङ्गशरीरे हि सुषुम्नानाडीमाश्रित्य द्वात्रिंशसद्मानि । तेष्वाद्यन्तयोः 
सहस्रारे पद्मे द्वे ऊर्ध्वाधोमुखे वर्तेते | सर्वाधःस्थितसहस्रदलकमलोपर्यष्टदलमू, 
तदुपरि षड्दलम्‌, तदुपरि मूलाधारादीनि चक्राणीति स्थितिः । तत्र मूला- 
धाराधःस्थितं षड्दलमेव gery, तदधःस्थिते अष्टदलसहम्नदले अकुले, 
कुलपद्माद्भिन्नत्वात्‌ । एवं चाकुलपदेन द्वयोरपि ग्रहणे प्रसक्तेऽष्टदलव्यावर्तनाय 
विषुसंज्ञ इत्यकुलस्य विशेषणम्‌ | 'विष्ठू व्याप्तौ' इति धातोर्व्यापक इत्यर्थः | 
व्यापकत्वं सर्वाधःस्थितत्वमिति यावत्‌ | तेनाकुलविषुपदाभ्यामेकमेवाधःस्थित 
सहम्रारपद्माख्यं स्थानमुच्यत इति प्राञ्चः | तच्चिन्त्यम्‌, भवल्लिखितस्बच्छन्द- 
संग्रहवचन एवाधःसहस्रारस्य Herth: | 'अषश्चोध्वं सुषुम्नायाः सहञ्षदल- 
संयुतम्‌' इति प्रकृत्य- 

"शक्तिरूपं महादेवि कुलाकुलमयं शुभम्‌ | 

Tartine स्थितं शाश्वतमव्ययम्‌ ॥ 

तयोर्मध्ये सुषुम्नान्तर्तरदञ्ञाऽधारपञ्मकाः ।' 
इति वचनात्‌ | अधस्थं पङ्कजं कुलमंयमुपरिस्थमकुलमयमिति यथाक्रममन्वयस्य 
स्पष्टत्वात्‌ | किं च, तत्रैव-'अघःपद्नं सहस्रारं कर्णिकाकेसरान्बितम्‌' इति प्रकृत्य 
'कर्णिकामध्यतो देवि कुलदेवी च संस्थिता' इत्युक्तिरपि तस्य कुलपद्मत्वमेव गमयति | 
यदप्यष्टदलपद्ममकुलमित्युक्तम्‌, तदपि न | तत्रैव- 


'ततदयोर््यं सुषुम्नाया मध्ये त्वेकाहुलोपरि | 
पद्ममष्टदलै्युक्तम्‌ 


इति प्रकृत्य 'तन्मध्ये कौलशक्त्या तु सञ्चितं च स्मरेत्ततः' इत्याद्युक्तेः | 
'एकाङ्कलप्रमाणोर्ध्वं षडूदलं कुलपङ्खजम्‌' इति वचनात्‌ षड्दलस्यापि कुलरूपत्वम्‌ | अत 
एव- 

'कुलयोषित्कुलं त्यक्त्वा परं पुरुषमेति सा । 

निर्लक्षणं निर्गुणं च कुलरूपविवर्जितम्‌ ॥' 
इति पूर्वचतुःशञत्याम्‌(४।१४) अधःस्थितपद्मानि सर्वाणि त्यक्त्वा ब्रह्मरन्ध्रस्थित- 


सहस्रारपदममेतीत्येव पूर्वाचार्याणां व्याख्योपपद्यते | तस्मादेवं व्याख्येयं कुलभिन्नम- 
कुलमिति न तत्पुरुषः, अपि तु न विद्यते कुलं यस्मादिति बहुब्रीहिः | यदपेक्षया 

स्थूलमधो वा कुल्पद्यान्तरं नास्ति सर्वाधःस्थितं सर्वाधिकं च कुल्पद्ममित्यर्थः | 
तादृशं च कुलुपद्ममधःस्थितं सहस्रारमेव, अन्येषां तदुपर्येव स्थितत्वादत्पदलत्वाच्च | 
एवं चाकुलपदेनैवेतरव्यावृत्तौ विषुसंज्च इति न तस्य विशेषणम्‌, विषुपदस्य 
सर्वाधारार्थकत्वाभावाच्च संज्ञापदस्यालग्नकत्वाच्च | तेनाष्टदरुषड्दरुयो रन्यत रस्य 
विषुरिति संज्ञैव तन्त्रान्तरे स्यादित्यनुमीयते, तदुपरिस्थमूलाधारादीनां पार्थक्येन 
निर्देशात्‌, सहस्रारमूलाधारमध्यस्थितवाचकत्वावसायात्‌, प्रसिद्धपदसमभिव्याहारस्यापि 
शक्तिग्राहकत्वात्‌ | अन्यतरयोरेकतरनिश्चयस्तु विशेषदर्शिभिः कार्यः । एतेनाकुले 
विषुसंज्ञे चेति चकारोऽप्युपपद्यते । न चैवं सत्याज्ञाचक्र gal चेति efg- 
विभावनापत्तिः, अकुलादिमहाबिन्द्न्तस्थानकैकविभावनपक्षे तदापत्तावपि भावनाः 
भेदवादिनामस्माकं तदनापततर्वक्ष्यमाणत्वात्‌ | किं च, चरमपटले जपप्रकरण 
एकैककूटस्य त्रित्रिचक्राभेदेन विभावनमुक्त्वा - 
तरयस्या55धारहदाज्ञास्थितकुण्डलिनीत्रयस्य चाभेदेन विभावनं विधीयत इति 
भवद्भिरेव व्याख्यास्यते | तदिदम्‌ अस्मत्‌ पक्षे कूटान्त्यस्वरत्रयस्य कुण्डलिनीत्रयस्य 
चैकस्थाननिपातितत्वादुपपद्यते | कुलविष्वोरेकत्वे तु स्वाधिष्ठानविशुद्धिललाटमध्य- 
स्थानेष्वेव कूटत्रयान्त्यस्वरपातावशयंभावात्तत्तदधश्चक्रस्थितवह्षयादिकुण्डलिनीत्रयस्य 
वैयधिकरण्यादभेदविभावनमसमञ्जसं स्यात्‌ | किं च, मूलाधारादुत्यितस्य नादस्य 
मन्त्रविषुवादिभावनधटकता वक्ष्यते | सा चाऽऽधकूटस्याऽऽधारे समाप्तावेव 
तदीयनादस्य तत उत्थानमुपपद्यते | स्वाधिष्ठानान्तमपकर्षे तु न तत्समञ्जसमिति | 
शक्ति मूलाधारस्थचतुर्दले, शक्तिरूपायाः कुण्डलिन्याः स्थानत्वात्‌ | Tel स्वाधिष्ठान- 
स्थषड्दले, तत्र वहेर्विद्यमानत्वात्‌ | तदुक्तमाचार्य भगवत्पादैः - 


'महीं मूलाधारे कमपि मणिपूरे हुतवहं 
स्थितं स्वाधिष्ठाने इदि मरुतमाकाशमुपरि ।' 


इति | यत्तु प्राञ्चः-स्वच्छन्दतन्त्रे मूलाधारे कर्णिकायां वल्लिबिम्बस्य कथनात्‌ 
स्वाधिष्ठानकर्णिकायां हृल्छेखारूपशक्तेरवस्थानकथनाच्चैते एव क्रमेण वह्िशाक्त- 
पदवाच्ये । तेन मूळे Fay शाक्त इति व्यत्ययेन पठितव्यमित्याहुः | तदतीव साहसम्‌, 
व्यत्ययमन्तरेणाप्युपपादनात्‌ | नाभौ मणिपूराख्ये दशदछे | अनाहते हृदयस्थे 
द्वादशदले | शुद्धौ कण्ठस्थषोडशदले विशुद्धिनामके | लम्बिकाग्रे 'अन्तरेण तालुके य 
एष स्तन इवाबलम्बते' इति श्रुतिप्रसिद्धेद्रयोनिपदवाच्ये सूक्ष्मजिह्णास्थानी- 
याष्टदलपद्ये । भ्रुवोऽन्तरे भ्रुवोर्मध्यस्थे द्विदल आज्ञानामके | अत्र सर्वत्र 
प्रमाणभूतानि वचनानि प्राचां टीकासु द्रष्टव्यानि | इन्दौ बिन्दौ, तदर्धेऽर्धचन्द्रे | 
Radai स्थानादीनि मूल एवानुपदं वक्ष्यति | एते च बिन्द्वाद्युन्मन्यन्ता भागा देहे 
मन्त्रे च साधारणाः | चक्रेऽपि साधारणा एवेति प्राञ्चः । मात्रार्धमात्रा- 

कालविधानादाज्ञाचक्रो्ध्वं स्थलविधानाच्च मन्त्रदेहावयवत्वेऽपि चक्रावयवत्वे किं 
मानम्‌ | किं च, बिन्दवाधयुन्मन्यन्तस्थले भावनीयानि किं त्रैलोक्यमोहनादिचक्राण्येव किं 
वा ततो भिन्नानि? आद्ये तान्येव पुनर्गणितानीति कीदृशं चक्रसाधारण्यम्‌ | अन्त्ये 
नवात्मकत्वनवमन्त्रकत्वविरोधः | बिन्द्वा्यु्मन्यन्तावयवकमेकमेव चक्रमिति, कल्प- 
नाऽपि प्रमाणदार्ल्य एव विश्रम्भणीया | बिन्दुमपेक्ष्य कालतः स्थानतश्च भिन्नानामर्ध- 
चन्द्रादीनां बिन्दावन्तर्भावस्यायुक्तत्वाच्च | अर्धचन्द्राद्यष्टकस्य तु नादनामैकाक्षरा- 
वयवत्वम्‌, 'इल्लेखात्रयसंभूतैर्तिथिसंस्यैस्तथाऽक्षरैः'(७।६५) इत्यादिज्ञापकात्‌ | 
अक्षराष्टकत्वमपि सम्भवतीति तु बरिवस्यारहस्यब्याख्यायां विस्तरः | महाबिन्दुस्तु 
देह एव न मन्त्रे | एवमेतेष्वेकोनविंशतौ स्थानेषु श्रीचक्रं त्रिप्रकारं पुनश्च भावयेत्‌, 
पूर्वस्थाननवके भावितान्येव चक्राणयुत्तरस्थाननवके तेनैव क्रमेण पुनश्चिन्तयेत्‌ | 
पुनरपि तान्येवैकोनविंशै सथाने महाबिन्दौ चिन्तयेदित्यर्थः ॥ २५-२६३ ॥ 


अथ तिसृणां चक्रविभावनानामधिकारिभेदेन स्थानभेदं व्यवस्थापयति 


आज्ञान्तं सकलं प्रोक्तं ततः सकलनिष्कलम्‌ ॥ २७ ॥ 
उन्मन्यन्ते परे स्थाने निष्कलं च त्रिधा स्थितम्‌ | 

अकुलाद्याज्ञान्तस्थाननवके त्रैलोक्यमोहनादिबिन्द्न्तचक्रनवकं क्रमेण भावयेत्‌ | 
अत एव ग्रहन्यासे भ्रुमध्यस्य बिन्दुस्थाने 'सुधासूत्िम्‌' (cR?) इति निर्देशः 
करिष्यमाणः संगच्छते | तदिदं विभावनं सकलपदवाच्यम्‌ | अत एवात्र 
सकलनामका अशुद्धा उपासका अधिकारिणः | तत आज्ञाचक्रानन्तरम्‌ | 
इन्दुमारभ्येत्यर्थः । इन्दवद्युन्मन्यन्तनवके त्रैलोक्यमोहनादिबिन्दरन्तचक्रनवकस्य क्रमेण 
विभावनं सकलनिष्कलमित्युच्यते | तत्र न केवलं शुद्धा नापि केवलमशुद्धा 
एतादृशमिश्राः प्रलयाकलनामका उपासका अधिकारिणः । परे स्थाने महाबिन्दौ | 
तत्रोक्तचक्रनवकस्य परस्परभेदमन्तरेण निर्विषयकसंविन्मात्रामककामकरैकावशेषेण 
विभावनं निष्कलमुच्यते । तत्र शुद्धा विज्ञानकेवलनामका उपासका अधिकारिणः | 
त्रिविधोपासकानां लक्षणादीनि तु सौभाग्यभास्करे- 'पशुपाशविमोचनी' इति नाम- 
व्याख्यानावसरे प्रपञ्चितानि अस्माभिः | इयं च व्यवस्था सकलादिसंज्ञाकरणेनैव 
मूलकृता सूचिता, अन्यथा तासां वैयर्थ्यापत्तेः, उत्तरत्र व्यवहार उपयोगदर्शनात्‌, 
` कल्यांशेनांश्ांशिभावघटकभेदमानेन स्थूलमालिन्येन सहितं सकलमित्यादिव्युत्पत्ति- 
भिरशुद्धमिश्रशुद्धाधिकारिकत्वस्य यौगिकवृत््याऽपि स्फोरणाच्च | सकलादिपदान्येव 
वा सकलाधिकारिकमित्याद्र्थपराणि न संज्ञापराणीति मन्तव्यम्‌ | त्रिधा स्थितं पूर्व 
यत्नैविध्यमुक्तं तदनया रीत्या व्यवस्थितमित्यर्थः | अयं च श्रीमुखागमलब्धोऽथो 

मूलारूढीकरणेन विशदीकृतः । येषां तु मते विषुसंज्ञत्वमकुलविरेषणम्‌, तदनुया- 
यिनस्तावदिन्दौ सर्वानन्दमयचक्रस्य सकलभावनं त्रैलोक्यमोहनचक्रस्य मिश्रभावनं 
चेत्युभयोरेकमेव स्थानमाहुः, अन्यथा तेषां निष्कलभावनाया अनवकाशापत्तेः | परं 
Tard सकलमितिमूलविरोधः कथ॑ परिहार्यः । इदं तु तैः सुवचम्‌-आज्ञाया अन्त 
आज्ञान्त इन्दुः | आज्ञान्तपदातूर्वमाङः प्रश्लेषः | स चाभिविध्यर्थकः | इन्दुमभि- 
व्याप्येति पर्यवसितोऽर्थः । तत इति पदमपि नाऽऽनन्तर्यार्थकमपि तु इन्दु- 
मारभ्येत्यर्थकम्‌ । ल्यब्लोपे पञ्चमी | तत्पदमाज्ञान्तपरामर्शीति स्वीकारसम्भवादिति | 


प्राञ्चस्तु त्रैलोक्यमोहनाघुन्मन्यन्तान्‌ स्थूलसूक्ष्मसृक्ष्मतरांश्वक्रभागानकुलाद्युन्म- 
न्यन्तेषु स्थूल-सुक्ष्म-सूक्ष्मतरेषु भागेषु महाबिन्दौ च भावयेत्‌ । तत्राकुलविषुमारभ्या- 
ऽऽज्ञान्तं चतुरस्रादित्रिकोणान्तस्थूरचक्राष्टकभावनं सकलम्‌ | बिन्द्वाधयुन्मन्यन्तस्था- 
नेषु बिनदुचक्रस्य सूक्ष्म-सूक्ष्मतरभागाणां विभावनं सकलनिष्कलम्‌ | महाबिन्दौ शून्य 
संविदो भावनं निष्कलमिति वदन्ति | एतेषां मतेऽष्टांशस्थानकमेकं विभावनम्‌, 
तदवयवानामेव तु सकलादिसंज्ञात्रयमित्यभिसन्धिः | स च महाबिन्दौ पुनश्वैवमिति 
पुनःपदस्य सकलादिसंज्ञाकरणस्य च स्वरसविरुद्धः | एतद्भ्रममूलिकैव त्वकुले विषुसंज्ञ- 
कत्वस्य विशेषणतया योजनाय प्रवृत्तिरिति तदाकूतरहस्यम्‌ || २७-२ ७ | 


इदानीं बिनदवाध्यन्मन्यन्तानां प्रातिस्विकं स्थानाकृतिरूपकालानाह- 
दीपाकारोऽर्धमात्रश्च ललाटे वृत्त इष्यते ॥ २८ Il 


दीपस्यैचाऽऽकारः कान्तिर्यस्य स दीपाकारः | अर्धा मात्रा यस्य सोऽर्धमात्रः | 
मात्रा नाम हस्वस्योच्चारणकालः | स च षट्पञ्चाशदुत्तरशतद्वयलवैर्भवति | लवो 
नाम कालपरमाणुः | 


'नलिनीपत्रसंहत्याः सूकष्मसूच्यभिवेषने | 

दले दले तु यः कालः स कालो लवसंज्ञितः ॥ 

अतः सूक्मतमः कालो नोपलभ्यो भृगूद्वह ।' 
इति वचनात्‌ | अत एवोक्तं वृत्तचत्रोदये-'लवानां कालपीलूनां षट्पञ्चाशच्छतद्वयम्‌ | 
मात्रैका........ ॥' इति । तेनाष्टाविंशाद्युत्तराः शतं लवा बिन्दौरनुस्वारस्य कालः, 


‘ar त्वर्धमात्रिकम्‌' इति वचनात्‌ | ललाटे ललाटमध्ये वृत्तो वर्तुलाकृतिः । 
इन्दुरिति शेषः । २८ | हह 


अर्धचन्द्रस्तथाकारः पादमात्रस्तदूर्ध्वतः । 
ज्योत्स्नाकारा तथाऽष्टांझा रोधिनी अस्रविग्रहा ॥ २९ ॥ 

तथा स्वनामसमानावेवाऽऽकारौ कान्त्याकृती यस्य सः | कान्त्याकृत्या नाम्नाऽ- 
प्यर्धचन्द्र इत्यर्थः | तथा दीपवदाकारो यस्यैति तु केचित्‌ | पादमात्रश्चतुःषष्टिलव- 
कालोच्चार्य: | तदूर्ध्वतो बिन्दोरुपरि | इदं च पदमुन्मनान्ते | शब्दो (इाब्दाः? ) 
विकारन्यायेनानुवर्तनते ।ज्योल्नाकारा चन्द्रिकाकान्तिः | अष्टांशा द्वात्रिंशल्लवकाला | 
सम्प्रदायाच्छक्तिरूपो5सरस्त्रिकोणो विग्रहो देहो यस्याः | अश्रिशब्दवदस्रशब्दोऽपि 
रुधिराश्रुणोरिव कोणेऽपि निरूढः । तेन सुप्रातसुश्वेत्यादिसूत्रे चतुरस्रपदस्येवास्रपदस्य 
निपातनाभावेऽप्यदोषः | रोधिनीनामनिर्वचनं तन्त्रान्तरे 


इति ॥ २९ ॥ 


बिन्दुदयान्तरे दण्डः शेवरूपो मणिप्रभः | 
कलांशो दिगुणांशश्च नादान्तो विद्युदुज्ज्यलः ॥ ३0 ॥ 


दण्डवदूर्ध्वाधोवितता रेखा, तहदक्षिणोत्तरपार्श्वयोः संलग्नौ ही बिन्दू | स च 
दण्डः शेवरूपः | शेवो नाम गोधूमपिष्टविकारः केशाकारः पायसादिसाधनतया 
प्रसिद्ध: | Teme मूदुश्वेत्यर्थः | वृषणद्वयमध्यवर्तिनी शिरा शेव इत्यन्ये | 
मणिप्रभः सम्प्रदायात्‌ पद्मरागमणिकान्तिः | 'पद्मकिजल्कसंकाशः सूर्यकोटिसमप्रभः ' 
इति तु तन्त्रान्तरे | कलांशो मात्रायाः षोडशांशः | अंशशब्द एव वेहत्यो लवपरः, 
तेन षोडशलवकाल इत्यर्थः | नाद इति विशोष्यस्याध्याहारः | कलांशपदस्यै- 
वा53वृत्त्या कलश्चासावंशश्चेति विग्रहेण विशैष्यलाभः | 'ध्यनौ तु मधुरास्फुटे कलः 
इत्यमर ईति केचित्‌ | नादान्तस्तु द्विगुणाः कलादिगुणमात्रांशांशो द्वात्रिंशोउष्ट- 
लवात्मककाछोच्चार्य इति यावत्‌ ॥ ३0 ॥ 


हलाकारस्तु सब्यस्थबिन्चयुक्तो विराजते | 


झक्तिर्वामस्थबिन्दूद्यच्छिराकारा तथा पुनः ॥ ३१ N. 


[बिनदुयुक्तो] बिन्दुना युक्तश्च | सव्यं दक्षिणवामयोः । उत्तरार्धे वामपदेन 
व्यवहारदईनिनेहत्यसव्यशब्दो दक्षिणपरः | उर्ध्वाध'प्रसृत ईषादण्डः स्वभालवामभागेऽ- 
ऽधोमुखाग्रलाङ्गलञुण्डः स्वभालदक्षिणभाग ईषादण्डमध्यप्रदेरे बिन्दुरीदृशाकारो 
नादान्त इति तु नाथमुखावगतोऽर्थः | बिन्दुद्वयमध्ये दक्षिणभागस्थबिन्दुसहित इति 
Wat वाक्यस्या55शयभ्चिन्त्यः | नादस्यान्तो लयो यत्र स नादान्तः, 'नाड्यां ब्रह्मबिले 
लीनस्त्यव्यक्तध्वनिलक्षणः' इत्यादि तन्त्रान्तरात्‌ | एतदुत्तरम्‌- 'बिन्दुर्वृत्तात्मको देवि 
सर्गो बिन्नुदयात्मकः' इत्यर्ध॑ क्वचिद्युस्तकेषूपलभ्यते | 

` तस्यायमर्थः- बिन्द्ादिनवकशरीरघटका यावन्तो बिन्दव एकैक उच्यन्ते ते सर्वे 
कामाख्यमुखहृद(द्‌)बिन्दुरूपा यावन्ति बिन्दुद्वयानि] उच्यन्ते तानि सर्वाणि 
सितशोणविसर्गरूपाणीति वासना ज्ञेयेति | दक्षिणोत्तरयोर्बिन्दुद्वयम्‌ | तत्र वामविन्दोः 
झिरस्ूर्ध्वरेखा | ईदृशः शक्त्याकारः | वामस्थबिन्दित्यनेन दक्षिणबिन्द्वन्तर- 
स्याऽऽक्षेपः | वामस्थबिन्दोः सकाशादुद्यन्त्या ऊर्ध्वं गच्छन्त्याः शिराया इवाऽऽकारो 
यस्या इति विग्रहः । इत आरभ्य रूपकालानुत्तरत्र वक्ष्यति ॥ ३१ ॥ 


व्यापिका बिन्दुबिलसत्त्रिकोणाकारतां गता | 
बिनुद्यान्तरालस्थऋजुरेखामयी पुनः ॥ ३२ ॥ 


शक्तित्रिकोणस्य स्वाभिमुखकोणे बिन्ुलेखनेन व्यापिकाया आकारो भवतीति 
सम्प्रदायः । ऊर्ध्वादधःप्रसृता रेखा तच्छिरोमूलभागयोः संलग्नौ बिन्दू, ईदृशी समनेत्यु- 
तरश्लोकस्थेनान्वयः । अन्तरालस्थक्रजुरेखेत्यत्र 'ऋत्यकः' इति प्रकृतिवद्भावः || ३२ ॥ 
समना बिन्दुविलसदू ऋजुरेखा तथोन्मना | 
झाक्त्यादीनां वपुः स्फूर्जद्‌ दादशादित्यसन्निभम्‌ ॥ ३३ ॥ 
बिन्दोः शिरस्यूर्ध्वरेखा लेख्या | सोऽयमुन्मनाया आकारः | समनायाः 
शिरस्थितबिन्दोरपनये उन्मना भवतीति यावत्‌ | अत एव समनातोऽतिसूक्ष्मत्वा- 
दुळ्कान्तमनस्का | योगिनामपि मनसा सङ्कटेन गम्येति भावः | समनादयः शब्दा: 
पृषोदरादित्वादेव साधवः | शक्त्यादीनामुन्मनान्तानां चतसृणां द्वादशासूर्यसमुच्चित- 
कान्तिमन्ति वपूंषि ॥ ३३ ॥ i 
चतुःषष्टिस्तदूध्वै तु दविगुणं दविगुणं ततः | 
झाक्त्यादीनां तु मात्रांशो मनोन्मन्यास्तथोन्मनी ॥ ३४ ॥ 
नादान्तपर्यन्तं कालः पूर्वमुक्तः | तदूर्ध्वं नादान्तोर्ध्वं शक्त्यादीनां मध्ये 
प्रथमस्येत्यर्थः । चतुःषष्टिश्चतुःषष्टितमो मात्रांशः, चतुर्लवात्मक: शक्तेः काल इत्यर्थः | 
तत(तः) शर(क्त्य)नन्तराणां तु द्विगुणं द्विगुणमिति वीप्सया पूर्वपूर्वद्विगुणांशो 
मात्राकाल इत्यर्थः | ततश्च व्यापिकाया द्वौ लवौ, समनाया एको लवः | 
उन्मनायास्तु लवार्धात्मकः कालः प्रसक्तस्तमपवदति-मनोन्मन्या इति | मनोन्मनीति 
समनाया एव संज्ञान्तरम्‌ | यथा समनायाः कालस्तथैवोन्मनीकाल इत्यर्थः | 
एकलवात्मक एव काल इति यावत्‌ | समनातोऽस्या रूपकालकलामानमिति तत्तु 
समनात आकृत्या सूक्ष्मत्वाद्‌ विद्यमानोऽपि कालो दुर्लक्ष्य इत्येवंपरम्‌ | अत एव 
मूले- ' देशकालानबच्छिन्नं तदूध्वै परमं महत्‌' (६/३५) इत्यनेनैतदुर्ध्वमेव 
कालानवच्छेद उक्तः संगच्छते | 

्राञ्चस्तु-द्विगुणं द्विगुणमिति न वीप्सा, किं तु गक्तिरूध्व॑ व्यापिकायां द्विगुणं 
ततो व्यापिकानन्तरं समनायां द्विगुणमिति प्रत्येकमन्वितं पदद्वयम्‌, मनोन्मन्या इत्यस्य 
समनापर्यन्तानामित्यर्थः | तच्च शक्त्यादीनामित्यस्य विशेषणम्‌ | ततरचोन्मनाया इह 
कालविधिर्नास्त्येव | तथोन्मनी | यथेदानीमियमकथितविशेषणा तथैव निराकार 
निरुच्चारा चेति यावदित्याहुः | तदिदं मनोन्मन्यास्तथोन्मनीति चरणस्य वैयर्थ्येन 
क्लिष्टलापनेन च कलुषितमुपरितनइलोकस्वारस्यविरुद्धंचेत्युपेक्षितम्‌ | किं च, 
उत्तरपटले विद्यायां पञ्चदशस्वरान्‌ प्रतिपाद्य 'स्वरब्यज्जनभेवेन सप्तन्रिशद्रभेदिनी' 
(७/३३) इत्युक्ता नादत्रयेण सह सप्तत्रिंशत्ता विवेचयिष्यते, तेन ज्ञापकेन नादस्य 
पञ्चदशस्वरबहिर्भूतस्य व्यञ्जनत्वे सिद्धे 'व्यञ्जनं त्तर्धमात्रिकम्‌' इति वचना 
दष्टाविंशत्यधिकशतल्वात्मकताऽपि ज्ञापितैव | नादावयवस्योन्मनायाः कालाभावे 
त्वेकलवन्यूनतापत्त्या तद्विरोध इति समनोन्मनयोः समानः काल इत्येव व्याख्या 
युक्तेति मन्तव्यम्‌ ।.किं च, उन्मन्यां नादलयः कालविषुवमिति वक्ष्यते, तस्याः 
कालाभावे ततसंज्ञास्वारस्यविरोधः, तस्य पदस्य कालव्याप्तिमदर्थकत्वात्‌ ॥ ३४ || 
देशकालानबच्छिन्नं तदूर्ध्वं परमं महत्‌ | 
निसर्गसुन्दरं तत्तु परानन्दविधुर्णितम्‌ ॥ ३५ ॥ 
तदूर्ध्वमुन्मनाया ऊर्ध्वदेशोपलक्षितं महाबिन्दुस्थानमिति यावत्‌ | तद्दे 
कालाभ्यामनवच्छिन्न॑ तत्कृतावच्छित्तिरहितम्‌ | अत एव तदूर्ध्वमिति देशकथनं 
देशस्योपलक्षणपरतया व्याख्येयम्‌ | निसर्गसुन्दरं स्वभावत एव चारु | परानन्देन 
शिवशक्तिसामरस्यात्मकेन विघूर्णितं व्याप्तम्‌ | 
प्राञ्चस्तु-महाबिन्दोः स्थानस्वरूपादिकमिह तन्त्रे नोक्तमेव, तस्य विश्वोत्तीर्णत्वेन 
वाङ्मनसागोचरत्वात्‌ | तेन तदूर्ध्वं पदं हादिविद्यास्थहकारादिमहाबिन्द्न्ताक्षरस्थान- 
समूहोर्ध्वमित्यर्थकम्‌ । त्रिविधभावनास्थलेभ्योऽय्यूर्ध्वस्थानस्यैव मुक्तिरिति व्याचक्षते | 
तत्सन्दर्भविरुद्धं विश्वोत्तीर्णादपि यत्परतस्तत्र वाङ्मनसयोः कथं प्रवृत्तिरिति विचार्य 
च । अन्नेन्द्वादिमहाबिन्दरन्तस्थाननिष्ठदेवतानां तत्तल्लोकानां तत्तत्कलानां च विस्तारः 
प्राचां रीकातोऽवसेयः ॥ ३५ II 
अथेदानीं प्राथमिकविस्तृतवासनावसरेऽनुक्तत्वेनावशेषितां ब्रह्माण्डपिण्डाण्ड- 
योरैक्यभावनादारढ्यसिद्धिमदुत्तमाधिकारिकत्वध्वननाय सकलादिभावनात्रयोत्तरमेव 
वर्णयितुं सङ्गतां मध्यत्रिकोणवासनां विस्तरेणोपदिशति आत्मनः स्फुरणमित्यादिभिः 
विंशत्या ३लोंकैः- | 
आत्मनः स्फुरणं WAT सा परमा कला | 
अम्बिकारुपमापन्ना परा वाकू समुदीरिता ॥ ३६ ॥ 
पूर्व 'यदा सा परमा शक्तिः' (६/९) इति इलोके या वृत्तिरीक्षणात्मिका 
शान्तानाम्नी विइवकारणत्वेन वर्णिता, तया हि शब्दार्थसृष्टिद्दयमुत्पाद्यते | तत्रार्थः 

सृष्टेब्रह्मविष्णुरुद्राः कारणानि । त एव शक्ति विना कार्याक्षमत्वाच्छक्तिविशिष्टतया 
विभाव्यमाना वामाज्येष्ठारौद्र्य इत्युच्यन्ते | तच्छक्तयस्तु भारतीपृथिवीरुद्राणीत्वेन 
प्रसिद्धा इच्छा ज्ञाना क्रिया इत्युच्यन्ते | शब्दसृष्टेः कारणानि पञ्यन्तीमध्यमावैखर्यः | 
कारणानामपि कारणमीक्षणम्‌ | ततश्चेक्षण इच्छादित्रयसमष्टित्ववद्वामादित्रय- 
समष्टित्वं पइयन्त्यादित्रयसमष्टित्वं च वक्तव्यमेव, कारणत्वसमष्टित्वयोरनतिभेदात्‌, 
पत्रपुष्पफलशाखादिसूक्ष्मरूपसमष्टेरेव वटबीजत्वात्‌ | ततश्वैकस्यामेवेक्षणवृत्ता- ` 
विच्छादित्रयजनकत्वं प्रवृत्तिनिमित्तीकृत्य यथा शान्तापदप्रवृत्तिस्तथा सैव वृत्तिर्वा- 
मादित्रयजनकत्वाद्‌ अम्बिकापदवाच्यत्वमप्यापन्ना, पयन्त्यादित्रयजनकत्वं शक्यता- 
वच्छेदकीकृत्य परापदेनाप्युदीरिता | तादृशवृत्त्याश्रयभूता देव्यपि वृत्तिं प्रति 
परिणाम्युपादानत्वात्‌ परिणामपरिणामिनोरभेदाच्छान्तादिपदैर्व्यवहवियत इत्यर्थः | अत्र 
परमेतिपदं शान्तापरमिति केचित्‌ । ३६ ॥ 
gal विश्यं स्फुटीकतु यदोन्मुखी | 
यामा विश्वस्य बमनादडुझाकारतां गता ॥ ३७ ॥ 
इच्छाशक्तिस्तदा सेयं पश्यन्ती वपुषा स्थिता । 


बीजभावो बीजत्वं तद्धर्मावच्छिन्नतया Red स्वगर्भान्तर्भूतं 'बीजाबधानम्‌' इति 
Raga, 'स्फुरत्तात्मा पराशक्तिबीज॑ विश्वस्य कारणम्‌' इति रीकाकारोक्तं रूपं विश्वं 
स्फुटीकर्तु कार्यत्वावच्छिन्नतया स्थापयितुं बहिर्निःसारयितु यदोन्मुख्युद्युक्ता विइवं 
निःसारितवतीति यावत्‌ | तदा सैव शक्तिर्विश्ववमनकर्तृवादाउङ्कशवदक्ररूपतादा 
वामेत्युच्यते | वमनक्रियादशायां हि तत्कर्तृकर्मकारकयोर्योगादङ्कशाकारता भवति | 
ततश्च वामापदस्येष्टसृष्टिजनकत्व॑ तादृशसृष्टिव्याप्यवक्रत्वविशेषो वा शक्यता- 
वच्छेदक इत्यर्थः । वस्तुतस्वङ्कशाकारत्वकथनं त्रिकोणस्य वामरेखोपलक्षकम्‌, ततच 
वामादिदेवीरूपतया वामरेख्या(खां) भावयेदिति भावः । एवं सृष्टिजनकत्वं वा 
जनकतासम्बन्धेन सृष्टिरेव वेति विनिगमनाविरहादुभयस्यापि शक्यतावच्छेदकत्वे 
सिद्धे सृष्टि प्रवृत्तिनिमित्तीकृत्य वामापदस्य ब्रह्मापरपर्यायस्य प्रवृत्ति: | जनकत्वरूप- 
सामर्थ्यात्मिकां शक्ति प्रवृत्तिनिमित्तीकृत्य तु पितामहशक्तिभारतीपर्यायेच्छापदस्य 
प्रवृत्ति: | शब्दसृष्टिजनकत्वात्तु पश्यन्तीपदस्यापीत्यर्थ: ॥ ३७-३७५ | 


ज्ञानशक्तिस्तथा ज्येष्ठा मध्यमा वागुदीरिता ॥ ३८ ॥ 
ऋजुरेखामयी विइवस्थितौ प्रथितविग्रहा | 


स्थिताविति निमित्तसप्तमी, 'चर्मणि ीपिनं हन्ति' इतिवत्‌ | उत्पन्नस्य विश्वस्य 
स्थितिं प्रवृत्तिनिमित्तीकृत्य विष्णुपर्यायज्येष्ठापदस्य तच्छक्तिपृथिवीपर्यायज्ञानशक्ति- 
पदस्य शब्दस्थितिं निमित्तीकृत्य मध्यमापदस्य च पूर्ववद्रवृत्तिः | कार्यस्य 

कारणाद्वहिःप्रसरणक्रिये इव हि चक्रे प्रसृतस्तापसरणावधि कञ्चित्कालमवस्थानं 
तृजु | अतो ज्येष्ठाज्ञानामध्यमास्त्रिकोणस्य ऋजुरेखामच्यो भावनीयाः | स्थितौ 
निमित्ते प्रथिता ज्ञानादिशब्दवाच्यतामापन्ना विग्रहा विभिन्नतत्तद्धर्मावच्छिन्न- 
शरीराणि यस्याः सेत्यर्थः ॥ ३८-३ ट्र ॥ 


तत्संहतिदशायां तु बैन्दयं रूपमास्थिता ॥ ३९ ॥ 
प्रत्यावृत्तिक्रमेगैय शङ्गाटबपुरुज्ज्चला | 
क्रियाशक्तिस्तु रौद्रीयं वैखरी विश्वविग्रहा ॥ ४0 ॥ 


सैव इक्तिर्बिन्दात्मकरूपात्‌ सृष्ट्यामना निर्गत्य स्थित्यात्मना कञ्चित्कालं स्थित्या 
पुनर्बेन्दवं रूपमास्थातुमुष्युक्ता यंदा परावर्तते तदा विश्वसंहारदञञां निमित्तीकृत्य 
ूर्ववद्रौद्री क्रिया वैखरीति पदानि तस्यां प्रवर्तन्ते | तादृशपदवाच्यदेवीत्वेन 
परावृत्तदक्षिणरेखां भावयेत्‌ | तेनैकैव देवी नानाधर्म- 
वैशिष्ट्येन भिन्ना सती रेखात्रयात्मकश्रृज्ञाटवपुषा त्रिकोणदेहैन श्रीचक्रे शोभत 
इत्यर्थः | यथा हि लिपिसङ्केतितरेखाभिः ककारादिवर्णानां तैश्च तदर्थानां स्मरणं 
तथा त्रिकोणरेखाभिः सृष्ट्यादिकृत्यानां तत्कर्तृदेवीनां च स्मरणं यथा भवति तथा 
दृढमभ्यस्य पूजयेदिति तु पर्यवसितोऽर्थः | ३९-४० ॥ 


एवं त्रिकोणस्य वामपूर्वदक्षरेखास्तिस्रो बिन्दुरेक इत्येवं चतुर्णा क्रमेणेच्छाज्ञाना- 
क्रियाशान्ता वामाज्येष्ठारौद्र्यम्बिकाः पश्यन्तीमध्यमावैखरीपराइचतम्रश्चतस्रो देवता 
इत्येवं वासनात्रयं तन्त्रेण सङ्कलितमुक्तम्‌ | इदानीमनेनैव क्रमेण वासनान्तराणि 
पार्थक्येनाऽऽह- 


वासनादिश्यरूपस्य स्वरूपे बाह्यतोऽपि च। 
एताश्चतम्नः शक्त्यस्तु का पू जा ओ इति क्रमात्‌ ॥ ४१ ॥ 
पीठाः कन्दे पदे रूपे रूपातीते क्रमात्स्थिताः । 


यादृशी सृष्िब्रह्माण्डात्मिका तादृश्येव च स्वदेहरूपाऽपि, ब्रह्माण्डस्यापि 
विराट्संज्ञकजीवविरेषशरीरत्वात्‌ | अतोऽस्मदादिञरीरस्य तच्छरीरस्य चैकैव 
प्रक्रिया । अल्पत्वमहत्त्वमात्रकृत एव तु भेदः । अत एवास्मच्छरीरस्यापि 
चतुर्दशलोकात्मकत्वं महाषोढान्तर्गते भुवनन्यासे प्रसिद्धम्‌ | ततञ्चैताभिश्चतसृभिरेव 
शक्तिभिर्विश्वस्य सम्पूर्णस्य सृष्ट्यादिकृत्यत्रयविषयत्वेन प्रकटनादेता एव बाह्यसृष्टी 
स्वरूपसृष्टौ च वर्तन्ते | तत्र बाह्यसृष्टौ कामरूपं पूर्णगिरिर्जालन्ध्रमो्यानमिति पीठा 
एतद्देवीरूपा लौहित्यनदादितटेषु विद्यमानाः कालिकापुराणादिषु वर्णिताः प्रसिद्धा 
एव । शारीरे त्वाह-कन्द इति | कन्दः सुषुम्णामूलं तेन मूलाधारं लक्ष्यते | पदं 

हंसस्तेन हृदयम्‌ | रूपं बिनदुस्तेन भ्रूमध्यम्‌ | रूपातीतं निष्कलं तेन ब्रह्मरन्ध्म्‌ | 
तदुक्तं स्वच्छन्दसंग्रहे-- 

'कन्दः कुण्डलिनीशक्तिः पदं हंसः प्रकीर्तितः । 

रूपं बिन्दुरिति ख्यातं रूपातीतं तु निष्कलम्‌ ॥' 
इति । तत्तत्स्थानेषु कामरूपादयश्चत्वारः पीठा इत्यर्थः |. का पू जा ओ इत्ये- 
कैकमक्षरमेँकेकपीठनामैकदेशः । तस्य स्फुटत्वेन ज्ञानाय सन्ध्यभावः | शक्तय इत्यत्र 
मध्याकारलोपो वृत्तानु[गत]र(म)पि यच्छन्दोव्याकरणयोर्विरोधे छन्दो बलीय इति 
परिभाषायाः 'सोऽचि लोपे चेत्‌' इति सूत्रे पाणिनिना, 'इयादिपूरणे' इति सूत्रे 
पिङ्गलेन च ज्ञापितत्वादिति तु छम्यःकौस्तुभे वर्णितमस्माभिः | कर्तरि क्तिचि 
कृदिकारादिति डीष्वा विधेयः I ४१-४१२ ॥ 


एत एव पीठाः क्रमेण क्षितिपवनजलाग्निमण्डलरूपा इति ध्वनयन्नाह-- 


चतुरस्रं तथा बिन्दुषट्कयुक्तं च वृत्तकम्‌ ॥ ४२ ॥ 
अर्धचन्द्रै त्रिकोणं च रूपाण्येषां क्रमात्तिति । 
पीतो धूम्रस्तथा श्वेतो रक्तो रूपं च कीर्तितम्‌ ॥ ४३ ॥ 
Tod चतुरस्रं पीतवर्णं कामरूपपीठात्मकम्‌, वायुतत्त्वं त्वभितः षडूबिन्दु- 
लाञ्छितं वर्तुलं धूम्रवर्णं पूर्णगिरिपीठाभिन्नम्‌, जळतत्त्वमर्धचन्द्राकारं श्वेतं जालन्ध्र- 
पीठात्मकम्‌, अग्नितत्त्वं त्रिकोणं रक्तमोङ्यानपीठरूपमित्यर्थः || ४२-४३ Il 


अथ तत्तत्पीठंस्थितानि लिङ्गानि सविशेषणान्याह-- 


स्वयम्भु बाणलिङ्गं च इतरं च परं पुनः | 
पीठेष्येतानि लिङ्गानि संस्थितानि वरानने ॥ ४४ ॥ 
हेमबन्धूककुसुमशरच्चन्रनिभानि तु। 
ead त्रिकूटं च महालिङ्गं स्वयम्भुकम्‌ ॥ ४५ ॥ 
कावितान्ताक्षरवृतं बाणलिङ्गं त्रिकोणकम्‌ | 
कदम्बगोलकाकारं थादिसान्ताक्षराव्रृतम्‌ ॥ ४६ ॥ 


अत्र लिङ्गानीतिपदेन लीनमर्थं गमयतीति व्युत्पत्त्या मनोबुद्धयहङ्कारचित्तानि 
चित्स्ुरणाधारत्वादुच्यन्ते | त्रिकोणस्याग्रदक्षवामकोणेषु मध्ये चैतानि चत्वारि 
लिङ्गानि भावनीयानीति वृद्धाः | हेमवर्णं पीतं बन्धुजीवपुष्पवर्णं रक्तम्‌ | स्वरावृतं 


षोडशस्वरयुक्तम्‌ । त्रिकूटं शिखरत्रयवत्‌ | बिन्दुत्रयात्मककूटवदित्यन्ये | स्पष्ट- 
मन्यत्‌ ॥ ४४-४६ || 

एवं लिङ्गत्रयस्वरूपमुक्त्वा परलिङ्गस्वरूपमाह-- 
सूक्ष्मरूपं समस्तार्णवृतं परमलिङ्गकम्‌ । 


बिन्दुरूपं परानन्दकन्दं नित्यपदोदितम्‌ ॥ ४७ ॥ 
सूक्षमेति | सूक्ष्मरूपमुक्तलिज्नत्रयसमष्टिरूपम्‌, बिन्दुरूपं बैन्दवचक्रवासनालकम्‌ | 


परानन्दकन्द पराया मातृकायाः सारभूतम्‌, पदोदितं पदाद्‌ मुमुक्षुचित्तादुदितमिति तु 
प्राञ्चः | वस्तुतस्तु रूपातीतस्थानीयस्यापि परलिङ्गस्य स्वय॑भ्वादिसमष्टिरूपताः 
द्योतनाय तत्तल्लिङ्गसाधारणाधारेषु कन्दपदबिनुष्वप्यसाध्योदयोऽस्तीति कथयितुं 
व्याख्येयम्‌ ॥ ४७ ॥ 
बीजत्रितययुक्तस्य सकलस्य मनोः पुनः । 
एतानि वाच्यरूपाणि कुलकौलमयानि तु ॥ ४८ ॥ 
g | 


एतानि चत्वारि लिङ्गानि बीजत्रितयेन कूटत्रयेण युक्तस्य सकलस्य 
त्रयोदशाक्षरस्य तुर्यस्य मनोर्वाच्यरूपाणि वाच्यवाचकयोरभैदात्तदभिन्नानीति प्राञ्चः | 
वस्तुतः सकलशब्देन पञ्चदशाक्षर्येव वक्तुं युक्ता । पूर्वतन्त्रे प्रत्येकं बीज- 
साधनान्युक्त्वा सम्पूर्णमन्त्रसाधनकथनपरे TIS एव ग्रहणाच्च, तुर्यविद्याया 
अनुद्धारेणाप्रकृतत्वाच्च, बीजत्रितययुक्तस्येति विशेषणस्वारस्याच्च । तेन प्रत्येक- 
साधनानां प्रातिस्विकं तिम्रो वासनाः, पञ्चदशीसाधकस्य तु त्रितयसमष्टित्वेन चतुर्थी 
वासनेति ध्येयम्‌ | कुं सजातीयसमूहः | 'सजातीयैः कुलं यूथम्‌' इति अमरः | 
साजात्यं चैकज्ञानविषयत्वेन | तेन मातृमानमेयानीत्यर्थः | कौलं तत्समष्टिः | 
तन्मयानि तदभिन्नानि | एवं जाग्रदाद्यवस्थारूपाणि | अवस्थालक्षणानि तु शिब- 
सूत्रादिषु द्रष्टव्यानि || ४८-४८२ ॥ 


एवं सम्पूर्णचक्रवासनामुक्त्वा तदधिष्ठिताया देव्या वासनामाह- 
अतीतं तु परं तेजः स्वसंविदुदयात्मकम्‌ ॥ ४९ ॥ 
स्वेच्छाविश्वमयोल्लेखखचितं विश्वरूपकम्‌ | 
चैतन्यमात्मनो रूपं निसर्गानन्दसुन्दरम्‌ ॥ ५0 ॥ 

अतीतं तं बिन्दुमतिक्रम्य स्थितम्‌ | परं तेजस्तेजसां प्रकाशकानामपि सूर्यादीनां 


मनोन्तानां प्रकाशकम्‌, 'ज्योतिषां ज्योतिः' इति श्रुतेः | स्वसंविल्वेतराविषयकं ज्ञानम्‌ | 
उदयात्मकमुदयैकस्वरूपं षड्भावविकाररहितम्‌ । स्वैच्छयैवेक्षणवृत्तिमात्रेणैव सामग्रय- 

न्तरमनपेक्ष्यैवेति यावत्‌ | विश्वमयोल्लेखो जगदात्मकं चित्रं तेन खचितम्‌ | तदुक्तम्‌ 


अभियुकतैः - 
'निरुपादानसम्भारमभित्तावेबे तन्वते | 
जगच्चित्रं नमस्तस्मै कलाश्लाध्याय शूलिने ॥' 
इति | विश्वरूपक॑ सर्वात्मकं चैतन्यमात्मनो रूपं 'चैतन्यमात्मा' इति शिबसूत्रे प्रसिद्धं 
रूपं निसर्गानन्दः स्वाभाविकानन्दो न तु विषयसम्पर्कोदितः, तेन सुन्दरं 
रमणीयम्‌ ॥ ४९-५0 ॥ 
मेयमातृप्रमामानप्रसरैः संकुचत्रभम्‌ | 
शुङ्गाटरूपमापन्नमिच्छाज्ञानक्रियात्मकम्‌ ॥ ५१ ॥ 
मेयादिचतुष्टयात्मना परिणतत्वेन व्ययितत्वादीषत्संकुचिततेजस्कम्‌ | तथा च 
श्रुतिः- 'पादोऽस्य विश्वा भूतानि त्रिपादस्यामृतं दिबि' इति | sate त्रिकोणरेखात्रयं 
तद्देवतासमूहश्च | एतेनेव लब्धत्वादिच्छाज्ञानक्रियेत्यनेन तत्समष्टिरूपो बिन्दुरुच्यते | 


तेन यानि वामादिचतुुष्टयानि पूर्वमुक्तानि तानि सर्वाण्यस्या एव wag 
भवति ॥ ५१ ॥ 


विश्वाकारप्रथाधारनिजरूपशिवाश्रयम्‌ । 
कामेश्वराङ्कपर्यङ्कनिबिष्टमतिसुन्दरम्‌ ॥ ५२ ॥ 


विइवात्मना प्रथा परिणामस्तस्याऽऽधारः परिणाम्युपादानं निजं स्वीयमेव 
परिणामितावच्छेदकं रूपं तदात्मको यः शिवः स एवाऽऽश्रयो यस्य तत्‌ | 
शिवविशिष्टशक्तेरेव जगत्कारणत्वाच्छिवस्य कारणतावच्छेदकत्वमिति भावः | स 
शिव एव कामकलान्तर्गतः कामाख्यो बिन्दुरिति द्योतनद्वारा शक्तेस्तदाश्रितत्वस्वरूप- 
निष्कर्षभानाय तदेव पुनः पदान्तरेणाऽऽह-कामेति | अङ्कस्य पर्यङ्कत्वोक्ति- 
रप्यानन्दशयनाधारत्वध्वननद्वारा कामाङ्कयन्त्रणविरेषं ध्वनयति | अत एवाति- 
सुन्दरमित्युक्तमिति रहस्यम्‌ ॥ ५२ ॥ 


इच्छाशक्तिमयं Tega ज्ञानरूपिणम्‌ | 
क्रियाशक्तिमये बाणधनुषी दधदुज्ज्यलम्‌ ॥ ५३ ॥ 
इच्छाया एवाऽऽशातृष्णारागादिपर्यायत्वेन बन्धसाधनत्वात्‌ पाशरूपता | तदुक्तम्‌ 


'आशा नाम नृणां काचिदाश्चर्यमयशङ्गला | 
यया बद्धाः प्रधावन्ति मुक्तास्तिष्ठन्ति पङ्गुचत्‌ ॥' 

इति । ज्ञानं विषयाच्चित्तस्य निवारकत्वादङ्कशस्तन्निवारणँ च विषयवैराग्यं विना न 
सम्भवति | तच्च द्वेष एव | 'विरक्तिविंषयद्रेष' इति वचनात्‌ । तेन यत्पूर्वपटलान्ते- 
'पाशाडुशौ तदीयौ तु रागदेषात्मकौ स्मृतौ | 
शब्वस्पर्शादयो बाणा मनस्तस्याभवदनुः ॥' (५/४१-४२ ) 
इत्युक्तं तदविरुद्धम्‌, बाणधनुषो: संयोजनक्रियायाः शब्दादिविषयमनोयोगरूप- 
क्रियायाश्वैकरूपत्वान्न पूर्वोत्तरोक्तवासनयोर्विरोध: ॥ ५३ II 
आश्रयाश्रयिभेदेन अष्टधा भिन्नहेतिमत्‌ । 
अष्टारचक्रसंरुढं नवचक्रासनस्थितम्‌ ॥ ५४ ॥ 
आश्रयः कामेश्वरस्तस्य न पार्थक्येन पूजा तदायुधाना तु देव्यायुधैः सह सम्मे- 
लनेन पूजेति ध्वनितम्‌, कामेश्वरायुधवैशिष्ट्येनापि त्रिपरसुन्दर्या एव निर्देशात्‌ | 
तस्या एव शृङ्गाररूपतोक्तेस्तद्रीत्याऽष्टारचक्रे संरूढत्वं बिन्दुचक्रातीतत्वेन तु रूपेण 
नवचक्रीरूप आसने स्थितत्वम्‌ ॥ ५४ | 


एवंप्रकारेण सम्पूर्णस्य चक्रस्य देव्याश्चोक्तां वासनामुपसंहरन्ञावरणदेवतानां 
वासनामुपदिशति- 


एवंरूपं परं तेजः श्रीचक्रवपुषा स्थितम्‌ | 
तदीयशक्तिनिकरस्फुरदूर्मिसमावृतम्‌ ॥ ५५॥ 
एवमुक्तप्रकारेण परं तेज एव चक्रशरीरकमभूत्‌ | तदीयानां चक्रसम्बन्धिनीनां 
शक्तीनामणिमादीनां निकरात्मना स्फुरन्तीभिरूर्मिभिरत एव कामेश्वरीसरस्वत्य- 
भिन्नाभिः समावृत्तम्‌, भावयेदिति शेषः । अत्र बासनासुभगोदया दिग्रन्थेषु 
तन्त्रराजादितत्तरान्तरेषूपनिषत्सु च बहुविधा वासना उपलभ्यन्ते, ताः सर्वा यद्यपि 
सर्ववेदान्तप्रत्ययाधिकरणन्यायेन ब्रह्मविद्याया भेदाभावादुपसंहतु प्राचां रीकाकाराणां 
[व्याख्यानं तथाऽपि] ग्रन्थविस्तरैकफलकमित्युपेक्षितमस्माभिः || ५५ ॥ 
अथेदानीं प्रत्यावरणं भेदेन पूजनीयानां दञञमुद्राणां वासना उपदिदिकुरमुद्रापदं 
निर्वक्ति- 
चिदात्मभित्तौ विश्वस्य प्रकाशामर्शने यदा | 
करोति स्वेच्छया पूर्णविचिकीर्षासमन्वित्ता ॥ ५६ ॥ 
क्रियाशक्तिस्तु विश्वस्य मोदनाद्‌ द्रायणात्तदा । 
यदा तावच्विच्छक्तिः स्वात्माभिन्नायां भित्तावधिकरणे स्वेच्छया पूर्वोक्तेक्षणानन्तरं 
विकारान्पूर्णानिच्छन्ती विश्वमयोल्लेखस्य प्रकाशामर्शने करोति | तथा च 

शक्तिसूत्रम्‌- 'स्वेच्छया स्वभित्तौ विश्वमुन्मीलयति' इति | अत्र स्वेच्छयेतिपद- 
मुपादानादिनैरपेक्ष्यपरत्वेन तद्भाष्ये व्याख्यातम्‌ 1 तच्चेक्षणमात्रेणेत्यत्रैव पर्यवसितम्‌ | 
तदा सैव क्रियाइाक्तर्भूत्वा विश्वस्य मोदनद्रावणरूपधर्मद्वयविशिष्टा सती मुद्राख्या 
भवतीत्युत्तरार्धस्थितपदद्वयापकर्षेणान्वयः | 
अयं भावः- विश्वस्य हि षड्भावविकारा यास्कादिभिः परिगणिताः- अस्ति, 
जायते, वर्धते, विपरिणमतेऽपक्षीयते, नश्यतीति । तेषु प्रथमः सत्तारूपो 
भावविकारो विश्वस्य सार्वकालिकः, प्रलयकालेऽपि बीजभावेन विश्वस्य सत्त्वात | 
ततश्चान्ये पञ्चैव विकाराश्चिकीर्षिताः । तेषु द्वितीयो विकारा(सा)त्मको 
मि(वि)कारः प्रकाश इत्युच्यते, अस्फुटस्फुटीकार इति तल्लक्षणात्‌ | तृतीयो विकार 
एवाऽऽमर्शनम्‌, इदन्तया हृदयज्गमीभाव इति वृद्धोक्ततल्लक्षणस्यावयवशः 
साकल्येनेदमित्थमित्याकारकज्ञानविषयतावच्छेदकधर्मे पर्यवसितायां कुलाभिवृद्धावेव 
सामञ्जस्यात्‌ | तथा च त्रिपुरसुन्दर्या: स्वान्तःस्थितसृष्टिसत्तापर्यालोचनोत्तरं विश्वस्य 
दवितीयादिविकारविषयिणीच्छोत्पद्यते । सेयं विचिकीर्षा | न च विकारेच्छयोर्भिन्न- 
कर्तुकत्वेन सम्रत्ययानापत्तिः, सम्रकृतेर्व्युपसृष्टकरोतेरन्तर्भावितण्यर्थत्वात्‌ । 'विश्वा- 
त्मना स्वस्या एव परिणामः' इति सिद्धान्तानुसारेण समानकर्तृकत्वस्याप्युपपत्तर्वा । 
ततो विश्वस्यीत्पत्त्यभिवृद्धी क्रमेण करोति | ते एते एव प्रकाशामर्शने अनुमोदते 
ततो विश्वं द्रावयति च | अनुमोदनं नाम स्वेतरक्रियमाणक्रियानुकूल्यम्‌, द्रावणं नाम 
घनस्य संकुचितस्य प्रशिथिलावयवताप्रसारः | सोऽयमेकरसीभूतस्य विश्वस्य 
षट्त्रिंशद्धाकरणात्मकः | 'तदैकरस्यं द्रावणम्‌' इति बृद्रोक्तलक्षणस्याप्यत्रैव पर्यव- 
साययितुं युक्तत्वात्‌ | इत्थं चेदुशमोदनद्रावणात्मकधर्मद्वयवििष्टोक्तरूपक्रियाराक्त्य- 
भिन्ना त्रिपुरसुन्दर्येव मुद्रापदवाच्येति | ५६-५६ | 


अथ मुद्रासु सर्वसंक्षोभिण्या एव प्रथमावरणदर्शनीयत्वेन प्राथम्येऽपि सर्वव्यापकः 
त्वाद्यभिप्रायेण त्रिखण्डामुद्राया एव तृतीयपटले पूर्व वर्णितत्वेन पूर्वक्लृप्त- 
क्रमानुसारेणैव वासना उपदिदिद्षुस्त्रिखण्डाया वासनां प्रथममाह 


मुवाख्या सा यदा संविदम्बिका त्रिकलामयी ॥ ५७ ॥ 
तदा सन्निधिकारिणी | 
सर्वस्य चक्रराजस्य व्यापिका परिकीर्तिता ॥ ५८ ॥ 


तादृशक्रियाशक्त्यभिन्ना संविदम्बिका चिच्छक्तिरूपा माता यदा त्रिकलामयी 
कलात्रयप्रचुरा जाता, ईक्षणविशिष्टा जातेति यावत्‌ | तदा त्रिखण्डारूपमापन्ना | 
मुद्रात्वसामान्यधर्म एव सामानाधिकरण्यनेक्षणस्यापि मेलनेन तादृशधर्मविशिष्टा देवी 

त्रिखण्डेल्युच्यत इत्यर्थः | सन्निधिर्देवतातेज:सान्निध्यम्‌, सर्वावरणशक्तिमरीचिकाया 
महादेव्या आह्वाने विनियुक्तलादेव सर्वचक्रव्यापिका भवति । अत्रेक्षणस्य वामादित्रय- 
समष्टिरूपत्वात्ताः प्रकाशांशा दक्षिणाङ्गयः | इच्छादित्रयसमष्टिरूपत्वात्ता विमशाँशा 
वामाङ्गुल्यः | तासामेकत्र संयोजनादीक्षणस्य तादृशत्रितययुगलैक्यरूपता चेति वासना 
ध्वनितेत्याहुः | वस्तुतस्तु तन्त्रभेदेनाङ्गलिविन्यासवैलक्षण्यस्य बहुलमुपलम्भात्‌ सर्वानु- 
गमकदृष्टोपपत्तेरसम्भवात्‌ क्वचित्सम्भवन्त्या अपि तस्या मूलकृताऽनुल्लिखि- 
ततवनाप्रयोजकत्वादबगुलिविन्यासमारादुपकारकं र # कुर्वन्मूलोक्ता वासनां संस्मरेदित्येवं तु 
तत्त्वम्‌ | इतरन्मन्दजनविश्वासायैवेति ध्येयम्‌ ॥ ५७-५८ || 
सर्वसंक्षोभिणीमुद्रावासनामाह- 
योनिप्राचुर्यतः सैषा सर्वसंक्षोभिका पुनः | 
वामाशात्तिग्रधानेयं दारचक्रे स्थिता भवेत्‌ ॥ ५९ ॥ 
सा क्रियाशक्त्यभिन्नैषाऽम्बिकाञ्ञक्तिरेव यदा योनिप्राचुर्यतः प्रचुरपदार्थनिष्ठ- 
तदा सर्व- 
संक्षोभिका भवति । सर्वजनिकेति यावत्‌ | अत एव वामाशक्तिप्रधाना वाऽवलोक्यते 
तदा सर्वसंक्षोभिका भवति, वामाया: सर्जनाभिमानित्वात्‌ । एकैकसिन्नङ्गष्ठे कनिष्ठिका- 
मध्यमानामाग्रयोजनेनैकैकरिमन्‌ हस्ते योनित्रयमिति षड्भिर्योनिभिः कारणताप्राचुर्य 
स्मर्तव्यमिति भावः । मध्यमयोरनामयोः कनिष्ठयोश्व योगाद्योनित्रयमेवेति प्राचाम्‌ 
उक्तिस्तु पूर्वचतु ःशक्युक्तमुद्रोद्धारविरोधादनादरणीया || ५९ || 
सर्वविद्राविणीमुद्रावासनामाह- 


क्रुब्धबिश्वस्थितिकरी ज्येष्ठाप्राचुर्यमास्थिता | 

स्थूलनादकलारूपा सर्वानुग्रहकारिणी ॥ ६0 ॥ 

सर्वाशापूरकास्ये तु सैषा स्फुरितविग्रहा | 

्ुब्धस्योसन्नस्य विश्वस्य स्थितिकर्त्री | अत एव स्थित्यभिमानिज्येष्ठाप्राचुर्यमा- 

स्थितवती | अङ्गुलिचतुष्टयस्य क्रजुत्वात्‌, त्रिकोणक्रजुभूताया: पूर्वरेखायाः 
स्थितिरूपत्वात्‌ | शब्दस्य सूक्ष्म रूपं नादः, स्थूलं रूपमक्षरम्‌, तेन स्थूलनादौ, 
अकाराद्या: स्वरास्ते कलासंख्याः षोडश | अकारादिषोडशाक्षररूपेति यावत्‌ | 
सैषेति पदेन मुद्राशरीरघटकसामान्यधर्मवहचमुच्यते | ईदृशविशेषसामान्यधर्मयोयोगिन 
सर्वानुग्रहकारिणीत्युच्यते । अनुग्रहो नाम विद्रावणम्‌ ॥ ६0-६०३ ॥ 

सर्वाकर्षिणीमुद्रावासनामाह- 
जयेष्ठाचामासमत्वेन सृष्टेः प्राधान्यमाश्रिता ॥ ६१ ॥ 
आकर्षिणी तु मुद्रेयं सर्वसंक्षोभिणी स्मृता । 
संक्षोभद्रावणमुद्रापदशक्यतावच्छेदककोटिप्रविष्टयोर्धर्मयोरुभयोरपि सर्वाकर्षण- 
मुद्रापदशक्यतावच्छेदककोटौ प्रवेशः, परं तु न तयोः समप्राधान्यम्‌ | नापि विशेषण- 
विशेष्यभावे विनिगमनाविरहः, अपि तु ज्येष्ठाविशिष्टवामावत्त्वमेव निवेश्यम्‌ | 
तेन॒ yikes निवेश्यत्वाद्वामाचिहस्याङ्गुलिचतुष्टयवक्रत्वस्य सर्वोपरि 
्रदर्शनमुपपद्यते | सेयमाकर्षिणीति प्रसिद्धा मुद्रा सर्वसंक्षोभिणि सर्वसंक्षोभणाख्यचक्रे 
समृता स्थिता ॥ ६१-६१२ ॥ 


सर्वाविशकरीमुद्रावासनामाह- 
व्योमदयान्तरालस्थबिन्दुुपा महेश्वरि ॥ ६२ ॥ 
शिवराक्त्यात्मसंश्लेषाद्दिव्यावेशकरी स्मृता | 
चतुर्दशारचक्रस्था संविदानन्दविग्रहा ॥ ६३ ॥ 


'याबान्या अयमाकाझस्तावानेषोऽन्तईदय आकाशः' इति श्रुतौ प्रसिद्धा बिन्दुरूपेण 
विद्यमाना परस्परगाढाश्छिष्टशिवशक्त्युभयालिका मुद्राऽत एवाऽऽनन्दविग्रहा 
संविद्दिव्यावेशकरीत्युच्यते । प्रान्चस्तु-षट्चक्रान्तरालस्थव्योमपञ्चके दयोर्दयोर्मध्य 
एकैको बिन्दुरस्ति तद्रूपेत्यर्थ इत्याहुः || ६२-६३ ॥ 


सर्वोन्मादनमुद्रावासनामाह- 


बिन्दन्तरालविलसत्‌ सूक्ष्मरूपशिखामयी | 
ज्येष्ठाशक्तिप्रधाना तु सर्वोन्मादनकारिणी ॥ ६४ ॥ 


दशारचक्रमास्थाय संस्थिता वीरवन्दिते । 


उक्तबिन्दोर्मध्ये विलसन्ती सूक्ष्मरूपा शिखा तस्य मध्ये वहिशिखा 
'नीबारशूकवत्तन्वी' इति श्रुतौ प्रसिद्धा | तन्मयी ज्येष्ठाराक्तिप्रधाना | अत 
एवानामातर्जनीयुगाभ्यामृजुभ्यामुपलक्षिता देव्येव सर्वोन्मादनमुद्रा बहिर्दशारे 


स्थिता ॥ ६४-६ | 

इयमेव वामाशक्तिप्रधाना चेदनामातर्जनीभिर्वक्राभिरुपलक्षिता 
इत्येवानयोर्भेद इत्यभिप्रेत्या55ह- कषिता महाइरेल्युच्यत 


वामाशक्तिप्रधाना तु महादुद्यमयी पुनः ॥ ६५ ॥ 
तददिशवं बमन्ती सा बितीये तु दशारके । 


संस्थिता मोदनपरा 
i मुद्रारुपत्वमाश्रिता l ६६ Il 


अत्र मोदनपरेत्यवयुत्यानुवादो मुद्रापदप्रवृत्तिनिमित्तस्य सामान्यधर्मस्य विशेषधर्म: 
सह सामानाधिकरण्येन वाच्यतावच्छेदककोटी प्रवेश इत्यस्य स्मारणार्थ: । 


सुगममन्यत्‌ | अत्र बिन्दन्तरालेत्य्ध क्बचित्युस्तके न दृश्यते | 
माञ्चस्तु-मूलाधारब्रह्मरन्ध्रस्थपद्मकर्णिकयोर्मध्यगतौ स्वयम्भूलिङ्गपरलिङ्गरूपौ द्वौ 
बिन्दू | तदन्तर्विलसन्त्यावम्बिकाशान्तारूपे अमृतकुण्डलिन्यावेव शिखे तन्मयीत्यर्थ 


इत्याहुः ॥ ६५-६६२ ॥ 


खेचरीमुद्रावासनामाह- 
धर्माधर्मस्य संघद्वादुत्यिता वित्तिरूपिणी ॥ ६७ ॥ 
विकल्पोत्थक्रियालोपरूपदोषविघातिनी । 
विकल्परूपरोगाणां हारिणी खेचरी परा ॥ ६८ ॥ 
सर्वरोगहरास्ये तु चक्रे संविन्मयी स्थिता | 


धर्माधर्मौ पुण्यपापादृष्टजनकक्रिये तयोः समाहारो धर्माधर्मं तस्य age 
एकज्ञानीयैकधर्मावच्छिन्नविशेष्यतानिरूपितप्रकारिता | तादृशाप्रकारिताकादयं धर्मो 
asai वेति संशयादिति यावत्‌ | उत्थिता तादृशसंशयोत्तरं जाता, वित्तिरूपिणी 
विेषदर्शनात्मकप्रमारूपा धर्मत्वव्याप्यविहितत्ववानयमित्याकारिका, अयं धर्म 
एवेत्याकारकनिश्चयरूपा वा | सा च गुरुदयालक्ष्यतन्त्राध्ययनजन्या | विकल्पोऽ- 
सद्दिषयक॑ ज्ञानम्‌, 'शब्यमात्रानुपाती वस्तुशून्यो विकल्पः' इति योगसूत्रात्‌ | 
ूर्वोक्तसंशायेऽधर्मकोटिरित्यर्थः | अधर्मत्वविश्ञिष्टोपास्तेः खपुष्पत्वात्‌ | तदुत्थ- 
स्तज्जन्यो यः क्रियालोपो विकल्पप्रयुक्ताश्रद्धयाऽनादरेणान्यथाकरणम्‌ | तेन रूप्यन्ते 
जन्यन्ते ये दोषाः पापादृष्टान्यामुष्मिकदुःखप्रदानि तेषां विघातिनी विकल्पजन्य- 
रोगाणामैहिकदुःखप्रदानामाधिव्याधीनां च हारिणी तादृशसंशये5 धर्मकोट्यंशेन 
जन्यानि यानि पापानि ये च रोगास्तेषां सर्वेषां नाशं कुर्वती या विशेषदर्शनात्मिका 
प्रमा तदभिन्ना संविन्मयी निर्विषयज्ञानपराक्रियाशक्त्यभिन्ना त्रिपुरसुन्दर्येव खेचरीमुद्रा 
भूत्वा सर्वरोगहरे चक्रे स्थितेत्यर्थः | 

प्राञ्चस्तु-धर्मः शिवनिष्ठत्वाच्छक्तिः | अधमो निर्धर्मकत्वाच्छिवः | तलङ्घट्टः 
सामरस्यम्‌, विकल्पः संशयस्तदुत्या: क्रिया नित्यनैमित्तिककाम्यरूपास्तासां लोपे 
यत्पापं तद्विधातिनीत्यर्थमाहु: | तेन बाहुद्वयपरिवर्तनरूपसंघट्टः शिवशक्तिसाम- 
रस्यस्योक्तसंशयस्य वा स्मारकः संस्तदीयाङ्गलिसंयोगसचिव उक्तमर्थं साकल्येन यथा 
स्मारयति तथाऽभ्यस्य मुद्रां प्रदर्शयेदिति भावः ॥ ६७-६८२ ॥ 


बीजमुद्रावासनामाह- 
शिवशक्तिसमाश्लेषस्फुरदव्योमान्तरे पुनः ॥ ६९ ॥ 
प्रकाशयन्ती विश्वं सा सूक्ष्मरूपस्थितं सदा | 
बीजरूपा महामुद्रा सर्वसिद्धिमये स्थिता ॥ ७0 ॥ 
वरबीजस्यान्तरेऽपि किञ्चिद्‌ व्योमास्त्येव, तस्य विभुत्वात्‌ | तस्मिन्‌ सूक्ष्मतमे5व- 
कारी वृक्षः सर्वोऽपि सूक्ष्मस्थस्तिष्ठतीति स्थितिः । तदृदृष्टान्तानुगुण्याभिप्रायेण 
जगद्वीजस्य परस्पराभिन्नाश्लेषशालिनः शिवशक्तियुगलस्यान्तः स्फुरद्व्योमान्तर 
इत्युक्तम्‌ । वस्तुतो व्योम्नोऽपि. सृष्ट्यन्तर्गतत्वेन बीजदशायां तदुत्पत्तेरभावेन 
शिवडाक्त्योर्गर्भ इत्येव विवक्षितम्‌ | विश्वस्य प्राथमिको यः सत्ताको भावविकार- 
स्तदभिमानवैशिष्ट्येन देव्येव बीजमुद्रेत्युच्यत इत्यर्थः || ६९-७0 ॥ 


योनिमुद्रावासनामाह- 


सम्पूर्णस्य प्रकाशस्य लाभभूमिरियं पुनः । 
योनिमुद्रा कलारूपा सर्वानन्दमये स्थिता ॥ ७१ ॥ 


कामकळास्वरूपवर्णनावसरे कलापदवाच्यत्वेन या प्रदर्शिता तद्रूपेयं योनिमुद्रा | 
अत एव सम्पूर्णस्य प्रकाशस्य परशिवस्य लाभभूमिः प्राप्तिकारणम्‌ | अत एव च 
सर्वानन्दमयचक्रे स्थिता || ७१ || 


अस्या एव योनिदेवताया मुद्रारूपत्वे हेतुमाह- 
क्रियाचैतन्यरूपत्वादेवं चक्रमयं स्थितम्‌ । 
इच्छारूपं परं तेजः सर्वदा भावयेद्‌ बुधः ॥ ७२ ॥ 


पूर्वोक्ता या क्रियाशक्तिर्मोदनद्रावणविशिष्टा तद्रूपं यच्चैतन्यं तत्त्वे सति 


कलारूपत्वस्यैव योनिमुद्रापदवाच्यत्वादित्यर्थः | मुद्रात्वसामान्यस्य शरीरे 
मुद्र सर्वमुद्र 

अत्रेदं बोध्यम्‌-वासना नाम सूक्ष्मं रूपान्तरं TSE द्वेषो ज्ञानं वा | 
तच्चास्यैतादृशमेव रूपान्तरमित्यर्थ न 
मेवा55स्थेयम्‌ । तादृशप्रमाणद्वयोपलम्भे तु दयोरपि. प्रामाण्याविशेषादेव द्वे अपि 
वासने एव । यत्तु वृद्धैस्तत्र तत्र स्थूलरूपवासनयोः साधारणो धर्मा हेतुत्वेन 


लिख्यते, यथाङ्कुशस्य ज्ञानात्मकत्वे मनोमयगजनिवारकत्वादिः, सोऽपि हेतूल्रेक्षामात्र 
हेत्वधिकरणन्यायेन स्वार्थतासर्यहीन एव न तु वास्तविक: | एवं सति- 


'त्रिराचामति तद्गृहणात्यस्ति भाति प्रियत्रयम्‌ । 

यतुनः परिमार्ष्टि दिर्नामरूपे जहाति तत्‌ ॥' 
इत्यादिरीत्या स्मृत्युक्तनिखिलाहिककर्मसु लीलाबिश्वम्भरबोषसारादिग्रन्येषु कविभिः 
स्वकपोलकल्पनया लिख्यमाना वांसनाः स्वरूपोलेक्षामात्रत्वेनालड्ारान्तरवच्चमत्कारा- 
धायिका अपि यथा नानुष्ठानोपयोगिन्यस्तथा प्रकृतेऽपि मूले तन्त्रान्तरे चादुष्टाः 
प्राचीनैर्लिख्यमाना अपि वासना भूयस्योऽस्माभिरुपेक्षिता इति न तत्र श्रद्धाजाड्येन 
भ्रमितव्यम्‌ | इदानीं 'यदा सा परमा झक्तिः' (६।९) इत्युपक्रान्तां 
चक्रवासनामुपसंहरति-एवमिति | परज्योतिषो देव्या इच्छयैव सर्वस्यास्य 
चक्रस्योसन्नत्वादिच्छाविशिष्टा देव्येव सर्वचक्ररूपेति सर्वदा55सुप्तेरामृतेश्व बुधो 
भावयेदित्यर्थः || ७२ ॥ 

ूर्वचतुःशत्यां सकलं बाह्यगतं मध्यगतं चेति त्रिविधं चक्रं पूर्वपूर्वाशक्तस्योत्तरोत्तरं 

पूजनीयत्वेन कथितम्‌ | तदिदं सवासनं पूजयितुरपि तुल्यमिति ध्वननाय तत्रैविध्यं 
तग्रसङ्गान्रवधात्वं चोपदिशति- 


त्रिधा च नवधा चैव चक्रसङ्केतकः पुनः | 
'त्रिकोणे बैन्दवं श्लिष्टम्‌ इति ब्रह्माण्डपुराणीयोक्तवचनरीत्या सकलचक्रं 
मन्वस्रादिचक्रे बाह्यमध्यगतपदवाच्येऽन्तर्भूतम्‌ | बाह्यमध्यगतस्यापि झक्त्यनलामक- 
योनिनवकत्वाविशेषान्नवयोन्यामकचक्र एवान्तर्भावः || ७२२ Il 


ईदृशार्थ मनसि निधायासन्देहाय संक्षेपविस्तराभ्यां त्रैविध्यं द्विवारं वर्णयति-- 
वहिनैकेन शक्तिभ्यां बाभ्यां चैकः परः पुनः ॥ ७३ ॥ 
तैश्च वह्नित्रयेणापि शक्तीनां त्रितयेन. च । 


पद्मदयेन चान्यः स्याद्‌ भूगृहत्रितयेन च ॥ ७४ ॥ 
l 


पज्चशक्तिचतुर्वद्विपग्मदयमहीत्रयम्‌ 
इति पूर्ण॑महाचक्रं तठाकारः प्रद्यते ॥ ७५ ॥ 

तत्राऽऽद्यं नवयोनि स्यात्तेन बिदशसंयुतम्‌ | 

मनुयोनि परं विद्यात्‌ तृतीयं तदनन्तरम्‌ ॥ ७६ ॥ 

अष्टक्यष्टदलोपेतं चतुरस्रत्रयान्वितम्‌ | 

चक्रस्य त्रिप्रकारत्वे कथितं परमेश्वरि ॥ ७७ ॥ 

वहिरेको द्वे शक्ती चेत्येकः | परस्त्वेतैस्त्रिभिरन्यैः षड्भिश्चेति मिलित्वा 

नवभिर्भवति | अन्यस्तवतैर्नवभिः पद्यद्दयभूत्रयाभ्यां च मिलितः | अस्यैव विवरणं 
पञ्चशक्तीति | तेन नवयोनिना द्विदशाराभ्यां च dad मनुयोनि द्वितीयम्‌ | 
सुगममन्यत्‌ । बिन्ुयोगस्त्वनुक्तत्वाविरोषाच्चक्रत्रयेऽप्यन्वेति || ७३-७७ ॥ 


अस्मिंश्वक्रे प्रथमं बिन्दौ प्रधानदेवतां पूजयित्वाऽऽवरणदेवतासु पूजनीयासु द्वौ 
क्रमौ । तत्र नवयोन्यादिभूगृहान्तपूजने सृष्टिक्रमः , सृष्टेरनेनैव क्रमेण वर्णितत्वात्‌ | 
तद्विपरीतस्तु संहारक्रमः | उभयविधाऽपि पूजा युक्तैवेति द्योतनाय' क्रम- 
दवैविध्यमुपपादयति- 
सृष्टिः स्यान्नवयोन्यादिपृथ्यन्तं संहृतिः पुनः | 
पृध्यादिनवयोन्यन्तमिति झास्त्रस्य निश्चयः ॥ ७८ ॥ 
एतत्समष्टिरुपं तु त्रिपुराचक्रमुच्यते | 
यस्य विज्ञानमात्रेण त्रिपुराज्ञानवान्‌ भवेत्‌ ॥ ७९ ॥ 


[ स्पष्टम्‌ ] ॥ ७८-७९ ॥ 
इदानीं क्रमप्राप्तं नवविधत्वं तन्नामानि चोपदिशति--- 


चक्रस्य नवधात्वं च कथयामि तव प्रिये । 

आदिमं भून्नयेण स्याद्‌ द्वितीयं षोडशच्छदम्‌ ॥ ८0 ॥ 

अन्यदष्टदलं प्रोक्तं मनुकोणमनन्तरम्‌ । 

पञ्चमं दशकोणं स्यात्‌ षष्ठं चापि दशारकम्‌ ॥ ८१ ॥ 

सप्तमं वसुकोणं स्यान्मध्यतयञ्नमथाष्टमम्‌ | 

नवम त्यन्नमध्यं स्यात्‌ तेषां नामान्यतः शृणु ॥ ८२ ॥ 
चक्रं सर्वाशापरिपूरकम्‌ | 

सर्वक्षोभकरं देवि सर्वसौभाग्यदायकम्‌ ॥ ८३ ॥ 

सर्वार्थसाधकं चक्रं सर्वरक्षाकरं तथा | 

सर्वरोगहरं गौरि सर्वसिद्विमयं wy ॥ ८४ ॥ 

सर्वानन्दमयं चापि नवमं शृणु सुन्दरि । 


अत्र पूज्या महादेवी महात्िपुरसुन्दरी ॥ ८५ ॥ 
परिपूर्ण महाचक्रमजरामरकारकम्‌ । 


अत्र तरैलोक्यमोहनादयः संज्ञा योगरूढास्तादश्ञार्थविशिष्टत्वेन भावनीयानीत्येतद्‌- 
ध्वननार्थं वक्ष्यमाणन्यासोपयोगार्थं चोक्ताः | निगदव्याख्यातमेतत्‌ ॥ ८०-८५? | 
२ 


चक्रसङ्केतमुपसंहरति- 


एवमेष महाचक्रसङ्केतः परमेश्वरि ॥ ८६ ॥ 
कथितस्तरिपुरादेव्या जीवन्मुक्तिप्रवर्तकः | 


॥ इति श्रीनित्याषोडडिकार्णबस्य षष्ठः पटलः ॥ 


स्वस्य॒ त्रिपुरादेव्यभेदाभिप्रायेण स्वकथितोऽप्यर्थस्तयैव कथित इत्युक्तम्‌ | 
त्रिपुरादेव्या इति षष्ठी वा | एतल्ङ्केतज्ञानफलं जीवन्मुक्तिरिति सर्व 
शिवम्‌ Il ८६-८६२ Il ; 


इति श्रीभास्करोन्नीते नित्याषोडशिकाम्बुधेः । 
व्याख्याने सेतुबन्धाख्ये विश्रामः षष्ठ ईरितः ॥ ६ ॥ 

एवं सार्धषडशीत्या श्लोकैश्वक्रसङ्केतमुपदिश्य क्रमप्राप्त मन्त्रसङ्केतमुपदिदिक्षुः 
शिष्यावधानाय प्रतिजानीते- 
श्रीमैरव उवाच 
मन्त्रसङ्केतकं कथयामि ते | 
यबेत्ता त्रिपुराकारो वीरचक्रेश्वरो भवेत्‌ ॥ १ ॥ 


सङ्केतकमित्यज्ञातार्थे कप्रत्ययः | अद्यावधि केनाप्यज्ञातं ते त्वदीयं मन्त्रसङ्केतं ते 
कथयामि । वीरा उपासकाः । ते च सकलादिभेदेन त्रिविधाः । तेषु शुद्धा उत्तमाः । 
अत एव ते वीरसमूहस्येश्वराः | तादृशो मन्त्रसङ्केतज्ञानेन भवति | अत एव च स 
त्रिपुराकाररित्रपुरासारूप्यमुक्तिमान्‌ | उपलक्षणमेतत्‌ सायुज्यादेरपि ॥ १ ॥ 


एक एव मन्त्रो नवचक्रेश्वरीरूपोपाधिभेदान्नवधा जातः । ते च मन्त्राः प्रथमपरल 
एवोद्धुतास्तान्नाममात्रेणोद्विशति- 


करशुद्रिकरी त्वाद्या बितीया चाऽऽत्मरक्षिका | 
आत्मासनगता देवी तृतीया तदनन्तरम्‌ ॥ २ ॥ 
चक्रासनगता पश्चात्‌ सर्वमन्त्रासनस्थिता । 
साध्यसिद्रासना षष्ठी मायालक्ष्मीपरामयी ॥ ३ ॥ 
मूर्तिविद्या च सा देवि सप्तमी परिकीर्तिता । 
अष्टम्यावाहनी विद्या नवमी भैरवी परा ॥ ४ ॥ 
मूलविद्या तथाऽऽस्याता त्रैलोक्यवशकारिणी । 


आसु सप्तमी मूर्तिविद्यानाम्नी तत्र नोद्धुता | एकस्या एवानुद्धारे बीजं तु 
तत्रेवाऽऽवाहनप्रकरणे वर्णितमस्माभिः | तामिहोद्धरति-मायेति | माया हृल्लेखा | 
लक्ष्मीः श्रीबीजम्‌ | परा बालातृतीयबीजम्‌ | एवमक्षरत्रयातिका मूर्तिविद्या । भैरवी 
भैरवस्य परशिवस्य पली त्रिपुरसुन्दरीरूपेत्यर्थः ॥ २-४ ॥ 


एतासां विद्यानां न्यासयोर्विनियोगमाह- 


एवं नवप्रकारास्तु पूजाकाले प्रयत्नतः ॥ ५ ॥ 
एताः क्रमेण न्यस्तव्याः साधकेन कुलेश्वरि । 
च ॥ ६ ll 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 
सप्तमो विश्रामः ] सेतुबन्धः 
५ 207 


आधारे यिन्यसेन्मू्ति तस्यामाबाहनी न्यसेत | 
मूलेन व्यापकन्यासः कर्तव्यः als ॥७॥ 


अत्र पूजाकाल इत्यनेन पूजामध्यस्थो जपकाल उच्यते | उत्तरपटले हि 
कालभेदेन चतुर्विधो न्यासो वक्ष्यते | तत्र जपकाले चतुर्थश्चतुर्दशावयवकः 
करशुद्धयादिको न्यासो विधास्यते | परान्यासोत्तरं चक्रेश्वरीन्यासौ कार्यौ, 'अन्ते तु 
बादरायणः' इति न्यायात्‌, क्लृप्तक्रमेष्वक्छ्प्तक्रमोऽभिनव आपतत्नन्ते निवेइय इति 
तदर्थात्‌ | अत एव चतुर्णामपि न्यासानां पूजाकाल एव विधिरिति पक्षान्तरेऽपि 
करशु्धयादिन्यासान्त एव निवेश: | पूजाकाळशब्दो यथाश्रुत एवास्तु न 
जपकालोपलक्षक इत्याग्रहे त्वणिमादिन्यासोत्तरमेवैतयोर्निवेश इति मन्तव्यम्‌ | एवं 
पादाग्रयोर्जब्वयोर्जानुनोरूवोर्गुदे feet चेति क्रमेण षड्विद्या न्यस्य, मूलाधारे सप्तमीं 
विद्यां विन्यस्य, सप्तम्या उपर्यष्टमीं विद्यां विन्यस्य, नवम्या मूलविद्यया wae 
व्यापकन्यासः कर्तव्य इत्यर्थः ॥ ५-७ ॥ 


न्यासान्तरमाह- 


अकुलादिषु पूर्वोक्तस्थानेषु परिचिन्तयेत्‌ | 
चक्रेश्वरीसमायुक्तं नबचक्रं पुरोदितम्‌ ॥ ८ ॥ 
अकुलं विषुराधारं स्वाधिष्ठानं मणिपूरमनाहतं विशञुद्धिरिनद्रयोनिराज्ञा चेति 
नवस्थानेष्वपि क्रमेण तत्तदिद्यान्ते तत्तच्चक्रेश्वरीतत्तच्चक्रनामनी उल्लिख्य न्यसेत्‌ | 
'अं आं सौः त्रिपुरासहिताय त्रैलोक्यमोहनचक्राय नमः इत्यादयो मन्त्रा ऊह्याः | 
बाह्यङ्गेषु तत्तन्मनतरान्तेऽनामिकाङ्गुष्ठाभ्यां स्पर्शरूपो न्यासः | आन्तराङ्गेषु तु 
स्पर्शासम्भवाच्चिन्तनरूप एवेत्याशयेन परिचिन्तयेदित्युक्तम्‌ | उक्तं च दक्षिणा- 
ूर्तिसंहितायाम्‌-'पुैर्याऽनामया वाऽपि मनसा वा न्यसेदणुम्‌' इति | 
अत्र च देवताशरीरे न्यासदशायां पुष्मैः, स्वस्य seat न्यासदशायामना- 
मया, स्वस्यैवान्तःशरीरे न्यासदशायां मनसेति व्यवस्थितविकल्पार्थो वाशब्द इति 
सम्प्रदायः | अनामायामङ्गृष्ठयोगो वचनान्तरोपसंहारसिद्धः | नवावयवकं चक्रमिति 
मध्यमपदलोपी समासः | शरीचक्रमित्यर्थः, तेनैकवचनोपपत्तिः | एकवचननिर्देश- 
प्रयोजनं तु बिन्दरर्धचद्रादिषु द्वितीयवारं नवचक्रेश्वरीमन्त्राणां न्यासो मा 
प्रसाङ्क्षीदिति | अन्यथा तेषामपि त्रैलोक्यमोहनादिचक्रविभावनस्थलत्वाविञ्ेषा- 
दकुलादिष्वित्यादिपदग्राह्मत्वाविशेषाच्च पुनर्न्यासान्तरप्रसक्तेः । प्राञ्चस्वाहुः-नवचक्र- 
मित्येकवचनमार्षमिति ॥ ८ ॥ 

तासां चक्रेश्वरीणां क्रमेण नामान्याह- 


आसां नामानि वक्ष्यामि यथानुक्रमयोगतः । 
तत्राऽऽद्या त्रिपुरा देवी बितीया त्रिपुरेश्वरी ॥ ९ ॥ 
तृतीया च तथा प्रोक्ता देवी त्रिपुरसुन्दरी | 

चतुर्थी च महादेवी देवि त्रिपुरबासिनी ॥ १0 ॥ 
पञ्चमी त्रिपुराश्रीः स्यात्षष्ठी त्रिपुरमालिनी | 
सप्तमी त्रिपुरासिद्विरष्टमी त्रिपुराम्बिका ॥ ११ ॥ 
नवमी तु महादेवी महत्रिपुरसुन्दरी । 


तृतीयया सहैक्यभ्रमो मा प्रसञ्जीति नवम्यां महत्पदं विशेषणम्‌ ॥ ९-११ i ॥ 


एतासां चक्रेश्वरीणां श्रीचक्रे क्रमेण पूजामुपदिशति- 
पूजयेच्च क्रमादेता नव चक्रे पुरोदिते ॥ १२ ॥ 


नवेति भिन्नं पदम्‌ । पुरोदिते पूर्वतन्त्रे पूजनीयतया कथिते श्रीचक्रे 
तरैलोक्यमोहनादिचक्रक्रमादेता नव चक्रेश्वरीः पूजयेदित्यर्थः | पुरोदितपदेनाकुलादि- 
नवर्क परामृश्यत इति प्राञ्चः | तन्न | अतिदेशेनैव प्राप्स्यतोऽर्थस्य पुनरुपदेश- 
वैयर्थ्यात्‌, प्रत्युतापूर्वताद्यनिष्टापत्तेश्च ॥ १२ ॥ 


एवं नवप्रकाराऽऽद्या पूजाकाले तु पार्वति | 
एकाकारा ह्यायशक्तिरजरामरकारिणी ॥ १३ ॥ 


आद्यस्य शिवस्य शक्तिरप्याद्या पूजाकाले नवप्रकाराऽपि वस्तुत एकाकारैव | 
एवं ज्ञाता सत्यजरामरत्वं दत्ते | अजरामरेति भावप्रधानौ निर्देशौ ॥ १३ ॥ 
मनत्रसङ्केतकस्तस्या नानाकारो व्यवस्थितः । 
नानामन्त्रक्रमेणैय पारम्पर्येण लभ्यते ॥ १४ ॥ 
तस्या आदिशक्तर्मनत्रसङ्केतको नानाकारः | तदीयविद्यायाः साङ्केतिकार्थः 
षट्प्रकारः | परं तु तस्या मन्त्रोऽपि नैकः, येनैकस्यैव मन्त्रस्य षडर्थाः स्युः | किं तु 
नानाविधो मन्त्रो छोपामुद्राकामराजादिभेदात्‌ | ततश्च केचिदर्थाः कादिविद्याया 
एव । केचित्तु हादिविद्याया एव । केचित्तुभयसाधारणाः | संहत्य षड्विधः सङ्केतः | 
तत्र कस्या विद्यायाः कोऽर्थ इति तु पारमपर्यक्रमेणैव व्यवस्था लभ्यत इत्यर्थः | 


प्राञ्चस्तु-हादिविद्याया एव षडर्था इत्यभिमन्यमाना इहत्यंनानामन्त्रपदं 
चक्रेश्वरीमन्त्रपरत्वेन व्याचक्षते | तदयुक्तम्‌, चक्रेश्वरीमन्त्राणामुततरत्रारथवर्णनाभावात्‌, 

सम्प्रदायाथदिर्हादिविद्यायामलग्नकतायाः प्रदर्शयिष्यमाणत्वाच्च, पूर्वतन्त्रे कादिविद्याया 
एवोद्धृतत्वेन हादिविद्याया एव षडर्थीत्यभिमानस्योपक्रमविरोधेन त्याज्यतया 


वैपरीत्याभिमानस्यैवाऽऽपत्तश्च, पूर्वतन्तरग्रन्थस्यापि हादिपरत्येन लापने क्लिष्टता- 
यास्तत्रैव प्रदरितित्वाच्च | तस्मादस्मदुक्तव्यवस्थैव निष्पक्षपातेति मन्तव्यम्‌ ॥ १४ ॥ 


वक्ष्यमाणार्थनिकरस्य दुर्गमत्वात्सावधानीकरणाय पुनः प्रतिजानीते- 
षडूविधं तं तु देवेशि कथयामि तवानघे | 
तं मन्त्रार्थम्‌ ॥ १४ li 


अर्थ विभजते- 


भावार्थः सम्प्रदायार्थो निगर्भार्थश्व कौलिकः ॥ १५ ॥ 
तथा सर्वरहस्यार्था महातत्त्वा्थ एव q 


[स्पष्टार्थः] ॥ १५-१ ष्र ॥ 


तत्र प्रथमोद्दिष्टं भावार्थ विशदयितुकामो भावार्थपदं निर्वक्ति- 
अक्षरार्थो हि भावार्थः केबलः परमेश्वरि ॥ १६ ॥ 


अक्षराणां हि तावदर्थप्रतिपादकत्वं स्वभावः | ततश्च यः केवलस्तात्पर्या- 
दिनाऽनवगतोऽक्षराणां वृत्त्यैव लभ्योऽक्षरार्थोऽक्षरस्वभावलभ्यत्वात्‌ स भावार्थ 
इत्युच्यत इत्यर्थः ॥ १६ I 


अथ तमेवार्थं प्रतिपादयति नवभिः शोकैः - 


योगिनीभिस्तथा वीरैवैरिन्द्रैः सर्वदा प्रिये | 
शिवशक्तिसमायोगाज्जनितो मन्त्रराजकः ॥ १७ ॥ 


योगिन्यो विमशाँशभूतेच्छाज्ञानक्रियामिकाः सरस्वत्तीपृथिवीरुद्राण्यस्तिप्नः, ९- 
बहुवचनस्य कपिञ्जलन्यायेन त्रिसंख्यापरत्वात्‌ | वीरा उपासका अशुद्धमिश्रशुद्धभेदेन 
त्रयः | ater: प्रकाशांशभूतवामाज्येष्ठारौद्रयभिन्ना ब्रह्मविष्णुरदरास्त्रयः | 'त्रितय- 
भोक्ता वीरेशः' इति शिबसूत्रे, 'जागरादिधामत्रये5प्यप्रच्युतस्वात्मानुसन्धानो वीरेशः" 
इति लक्षणकथनात्‌ | 'उपचाराश्चलत्वेऽपि तन्मयत्वाप्रमत्तता' इतितन्त्रराजेऽप्ययमेवार्थ 
उक्तः | तेन तादृशवासनादाढर्थश्ीला वीरेन्द्राः | तादृशवासनारीथिल्यात्तारतम्येन 

त्रिविधा वीरा उच्यन्त इत्युक्तं भवति | शिवशक्त्योः समायोगः सामरस्यं चैकम्‌, एवं 
दश | एतैरयं मन्त्रराजो जनितः | एतद्वाचकाक्षरदशकघटित इत्यर्थः | 
अयं भावः-अस्यां हि विद्यायां पञ्चदशाक्षराणि | तेषु हृल्लेखाक्षरत्रयं देव्या 
वाचकलेन प्रसिद्धार्थकमेव, 'हींकारबाच्या हींकारवेद्या' इति नामत्निशत्यां कथनात्‌ | 
तत्परत्वोपपादनं च तन्त्रराजे- 
` 'ब्योम्ना प्रकाशमानत्वं ग्रसमानत्यमग्निना | 
तयोर्विमर्श ईकारो बिन्दुना तन्निफालनम्‌ ॥' 
इति | द्वितीयतृतीयकूटयोरेकैकमक्षरं हकारसकाररूपं त्वग्रे मूल एव व्याख्यास्यते | 
अतोऽवशिष्टान्यक्षराणि दशैवेत्याशयेन दशभिरेव मन्त्रधटनमुक्तम्‌ | एवं 
चैंकेकस्मिन्कूटे यावन्त्यक्षराणि तेषां योगिन्यादयो यथायथमुक्ता येऽर्थास्तिषां 
हृल्छेखोपस्थितदेव्या सह सामानाधिकरण्यवशादभेद एकैककूरार्थः | सामानाधि- 
करण्यं चेह विरुद्धविभक्तिमत्त्वाभावरूपं दधिमध्वित्यादाविव । तत्र ककारत्रयं 
ब्रह्मादिपरम्‌, लकारत्रयं पृथिव्यादिपरम्‌, हकारसकारवीकारश्च वीरपराः, 
एकाक्षरकोशादिना लक्षणया वा तत्तत्परताया विद्वद्भिः सूपपादत्वात्‌ | एकारः 
सामरस्यपरः, शिवशक्तिवाचकयोरकारयोर्योगेन जनितत्वात्‌ | अथवाऽस्यां विद्यायां 
सप्तत्रिंशदक्षराणीत्युत्तरत्र वक्ष्यते | तेषु च पुनरुक्तपरिहारेण गणनायां दशैव 
शिष्यन्ते- अकारो लकारः सकारो हकार ईकार एकारो रेफः ककारो नादो 
बिन्दुरचेति | कि बहुना, सर्वविधासु श्रीविद्यास्प्येतावन्त एव वर्णाः | तदुक्तं 
ज्ञानार्णवे- 


'भूमिश्चन्रः शिवो माया शाक्तिः कृष्णाध्वमादनौ | 

अर्धचन्द्रश्च बिन्दुश्व नवार्णो मेरुरुच्यते ॥ 

महात्रिपुरसुन्दर्या मन्त्रा मेरुसमुद्धवाः ।' 
इति | एष्वकार एको व्यञ्जनैः सह पार्थक्याभावाभिप्रायेण न पृथग्गणितः | 
लकारादयस्तु भूम्यादिपदैः क्रमेण गणिता एव, अतो न दशसंख्याविरोधः | ततश्वैते 
दश वर्णा यथायं योगिन्यादिवाचकत्वेन व्याख्येयाः | वर्णपुनरुक्तिश्च व्यक्तिबहुत्वा- 


भिप्रायेणोपपाद्या | तेष्वेकारस्य चरमनिर्देशादिद्ेष्यबोधकल्व॑ स्वीकृत्य योगिन्याद्यभिन्नं 
शिवशक्तिसामरस्यालकं ब्रह्मेति वाक्यार्थः | अनयोश्च पक्षयोरुत्तरोऽष्टश्लोक्यामकोः 


ग्रन्यसन्दर्भः सर्वोऽपि प्राचां पक्ष इव विद्यायाः स्तुत्यर्थ एव | वस्तुतस्तु 'अक्षरार्थो हि 
भावार्थः' (७।१६) इत्यादावुपक्रम्यान्ते ' भावार्थ इति Fad’ (७।२५) इत्युपसंहारा- 
नमध्ये द्वितीयतृतीयकूरयोः परामर्शाच्च छिङ्गादयं ग्रन्थसन्दर्भः सर्वोऽपि प्रतिकूट- 

मक्षरशोऽर्थप्रतिपादनपर एव, नात्र स्तुतिमात्रपरत्वावकाश इति स्पष्टं प्रतीयते | 
तथा चायं श्लोकः प्र : | ततश्चैकैकः ककारादिवर्णो 
वीरेन्द्रादिपरः | ककारादित्रयं प्रत्येकं बहुवचनान्तमिति द्योतनाय योगिनी- 
भिरित्यादीनि बहुवचनान्तानि त्रीणि पदानि | एकारस्त्वेकवचनान्त एवेति द्योतनाय 
समायोगादित्येकवचनम्‌ | हृल्लेखया विशेष्यलाभः | तेन योगिनीस्वरूपा वीरस्वरूपा 
वीरेन्द्रस्वरूपा 'शिवशक्तिसामरस्यस्वरूपा त्रिपुरसुन्दरीति प्रथमकूटार्थ इत्युक्तं भवति | 
काश्च एश्च यश्व लाश्चेति दन्दोत्तरं हींकारेण कर्मधारयः | 'हलूङ्यादिना सुलोपः', 
समासेऽपि सन्ध्यभाव आर्षः | ककारादीनां भिन्नपदत्वस्वीकारेऽप्येकारलकारयोः 
सुलोप आर्षः ॥ १७ Il 


एतदेवोपपादयंस्तृतीयकूरं व्याचष्टे-- 


तन्मयीं परमानन्दनन्वितां स्पन्दरूपिणीम्‌ । 
निसर्गसुन्दरीं देवी ज्ञात्वा स्वैरमुपासते ॥ १८ ॥ 


तन्मयीं योगिन्यादिचतुष्टयाभिन्नाम्‌ | अधममध्यमवीराभेदाद्‌ दुःखसम्पर्को मा 
प्रसाइक्षीदत आह- परमेति | परमत्वं दुःखासम्पृक्तत्वं तादृशानन्देन नन्दिता हृष्टा 
युक्तामभिन्नामिति यावत्‌ । स्पन्दः षट्त्रिंशत्तत्त्वात्मकं विश्वम्‌, तद्रूपिणीं तदभिन्नाम्‌ | 
असुन्दरेणापि पदार्थेनाभेदादसुन्दरत्वं स्यादत आह-निसर्गसुन्दरीं स्वभावमधुराम्‌ | 
अयं तृतीयकूरलभ्योऽर्थः, उत्तरत्र "तृतीये पिण्डके पुनः (७।२२) इत्युपक्रम्य 
'कथिता विश्वरूपिणी'(७।२४) इत्यन्तेनास्यार्थस्य विवरणालिङ्गात्‌ | हृल्लेखया 
देवीमनूद्य सकल्पदेन सर्वस्याभेदो विधीयते | सर्वं खल्विदं ब्रह्मेत्यर्थः | सकलपदे 
विभक्तिलोप आर्षः | समासान्गीकारे त्वेकप्रसरताभङ्गः | उद्देश्यविधेयभावा- 
नज्गीकारेऽप्यदोषो वा | हल्लेखालभ्यमर्थमाह-देवीमिति | ईदृशीं देवीं मन्त्रतो ज्ञात्वा 
जानन्तः शाब्दबोधविषयीकुर्वन्तः साधकाः स्वैराचारं यथा तथोपासते भावयन्ति | 
'मुखं व्यादाय स्वपिति' इतिवत्‌ समानकाले क्त्वा ॥ १८ ॥ 


मध्यमकूटस्यार्थमाह- 


शिवशक्त्यात्मसङ्घट्टरूपे ब्रह्मणि शाश्वते | 
तठ्रथाप्रसराश्लेषभुवि त्यै्रोपलक्षिते ॥ १९ ॥ 


ञतुर्ज्ञानमयाकारकरणान्मन्त्रूपिणीम्‌ । 
. शिवाक्त्यात्मको यः age: सामरस्यं तद्रूपे ब्रह्मणि विषये ज्ञातुर्ज्ञान- 
मयाकारश्बिन्मयत्वं तत्करणाद्धेतोर्मन्नरूपिणीं मन्तारं त्रायत इत्येतदर्थकमन्त्ररूपाम्‌, 

देवीमिति पूर्वेणान्वयः | एतेन 'चित्तं मन्नः' इति शिबसून्नम्‌, 'चितिरेय चेतनपदायरूढा 
चैत्यसंकोचिनी चित्तम्‌' इति शक्तिसूत्रै चोपपद्यते । ब्रह्मविषयकज्ञानं तु न 
सविकल्पकमिति ध्वननाय detente | तस्य ब्रह्मणः प्रथा प्रसरो विस्तृतत्वं 
विश्वमिति यावत्‌, तदाश्लेषभुवि तत्सम्बन्धाधारेऽपैद्रेणेदृरीशवर्येणोपलक्षिते न तु 
विशिष्ट इति तदर्थः | विश्वजनकत्वादिधर्मविशिष्टविषयकत्वस्योपलक्षितपदेन निरा- 
साद्धर्मिमात्रविषयकत्वरूपाखण्डत्वं ज्ञानस्य सिध्यति | अखण्डत्वं च सविकल्पक- 
प्रज्ञाविलक्षणविषयिताशालित्वम्‌ | एवमुक्त्वा च मध्यकूटस्य छायाव्याख्या सूचिता | 
हकारः शिवः | सकार: शाक्तिः | 
‘aad हदयं चैव शैवो भागः प्रकीर्तितः | 
झक्त्यक्षराणि शेषाणि हींकार उभयात्मकः II" 

इति ब्रह्माण्डपुराणात्‌ | आत्मपदेन सामरस्यस्योभयाभेदात्मकत्वसूचनादनयोरक्षरयोः 
कर्मधारयो ध्वनितः | हं च तत्सं च हसं परस्परसमरसापन्नशिवशक्तिरूपम्‌ | SET- 
णीति तु ककारस्यार्थः, 'क॑ ब्रह्म' इति श्रुतेः | तुपदेन हंसस्य ककारेण सह कर्म- 
धारय उक्तः | हसं च तत्कं च हसकं समरसरिवशक्त्यात्मकं ब्रह्म | तत्प्रथेत्यादिना 
हसकपदस्य लक्षणया धर्मिमात्रपरत्वं न तु शक्यतावच्छेदकविशिष्टपरत्वमुक्तम्‌ | 
gah हन्तीति हसकहा तादृशाब्रह्मविषयकज्ञानवान्‌, हन्तेर्गत्यर्थतया 'ये गत्यर्थास्ते 
ज्ञानार्था' इत्यनुशासनेन च तथोपपत्तेः | सोऽयं समासो ब्रह्मणीति विषयसप्तम्योक्तः | 
हन्तेज्ञानार्थकत्वं ज्ञातुरिति पदेन ज्ञापितम्‌ | हसकहनं लाति आदत्ते स्वाभिन्नं 
करोतीति हसकहला | तदिदं ज्ञानमयाकारकरणादित्यनेन ध्वनितम्‌ | तस्य 
हृल्लेखया समासे पुंवद्भावे रूपसिद्धिः | सोऽयमवयवश उक्त एवार्थः संक्षिप्य 
मन्त्ररूपिणीमित्यनेनोक्तः | इत्थं च- 


ब्रह्मणो निर्विकल्पज्ञमाददाना निजात्मना ॥ 
सर्वतत््वात्मिका देवी महातरिपुरसुन्दरी ।' 


इति भावार्थः 1198-9 ९२ | 


तदिदमाह- 


तेषां समष्टिरूपेण पराशक्तिस्तु मातृका ॥ २0 ॥ 

तेषामेकेककूटार्थत्वेन वर्णितानां विशेषणानां समष्टिरूपेणैकीकृत्य योजनेन 
पराइाक्तिर्माता मन्त्रार्थो भवतीत्यर्थः || २0 ॥ 


इदानीं देव्यां मन््राभन्नत्वविइवाभिन्नत्वयोरुक्त्या मन्त्रविश्वयोः प्रसक्तं 
मृदभिन्नघरशरावयोरिवाभेदमेकोपादानोपादेयत्वेनोपपादयन्‌ दर्शयितुमाह- 
मध्यबिन्दुविसर्गान्तः समास्थानमये परे । 
कुटिलारूपके तस्याः प्रतिरूपं बियत्कले ॥ २१ ॥ 
मध्यप्राणप्रथारूपस्पन्दव्योम्नि स्थिता पुनः । 
मध्यमे मन्त्रपिण्डे तु तृतीये पिण्डके पुनः ॥ २२ ॥ 
रुकूटादयस्ूर्त्‌- 


कामकलायां ह्यादौ तुरीयबिन्दुस्तदधः कामाख्यो बिन्दुस्तदधो विपर्गाख्यं 
बिदुद्वयं तदधो हार्धकलेति स्थितिः । तत्र तुर्यविसर्गयोर्मध्ये यो बिन्दु: कामाख्यः स 
च विसर्गश्च तयोरन्तश्चैतन्यात्मना सम्यगास्थानं ययोस्तन्मये ये द्वे अक्षरे 
कामान्तर्गतोऽकारो विसर्गान्तर्गतो हकारश्च । परं तु ते द्वे अपि न वैखरीरूपे, अपि 
तु परे परामातृकारूपे, शून्याकारे इति यावत्‌ | मातृकाद्यन्तगे इत्यर्थ इति केचित्‌ | 
ते एते कुटिलारूपके amet वामारूपे सृष्टिजनके इति यावत्‌ | 
अकुलकुलकुण्डलिनीरूपे इति केचित्‌ | तस्या देव्याः प्रतिरूपं रूपान्तरे अर्थशब्दालके 
परब्रह्मणो द्वे रूपे । तत्रैते अक्षरे शिवशक्त्योः झब्दात्मकरूपे कुलकुण्डलिन्या 
रूपान्तरे इति केचित्‌ | तत्कुटिलारूपके इत्यनेन पुनरुक्तम्‌ | ईदृशबहुविशेषणैर्नि्दिष्टे 
अक्षरे नाम्नाऽपि निर्दिशति-वियत्कले इति | वियद्‌ हकारः | कला 
प्रकाशोऽकारः, अकाराधिकारे 'प्रकाशः परमः श्ञिबः' इति कोशात्‌ | 
वियच्छब्देनाकारः कला हार्धकला हकार इति केचित्‌ | तच्चिन्त्यम्‌, ईदृशं 
परारूपमक्षरद्वयं मन्त्रेऽप्यस्तीति प्रदर्शयति- मध्यप्राणेति | मध्यमे मन्त्रपिण्डे 
द्वितीयकूटे यो मध्यो हकारत्रये मध्यो द्वितीयहकारः स एव-च प्राणप्रथारूपः प्राणो 
विसर्गान्तर्गतः परारूपो हकारस्तस्य प्रथा प्रथनं स्थूलता वैखर्यात्मकता तद्रूपो यः 
स्पन्दव्योमा हकारः, स्पन्दत उत्पद्यत इति May, स्पन्दं व्योम यस्मात्‌ स 
स्पन्दव्योमा, 'हकारादरव्योम सम्भूतम्‌' (७/२९) इति वक्ष्यमाणत्वात्‌ । प्रथारूपो यः 
स्पन्दस्तदात्मकं यद्व्योमेति वा । तत्र पुनः स्थिता हकारात्मिका परा मातृका | 
केचित्‌ g- मध्यम इति पदं वारद्वयं योजयन्तों मध्यमकूटे यो मध्यमहकारस्तत्रेति 
व्याचक्षाणा मध्यप्राणपदं विसर्गमध्यचैतन्यपरत्वेन व्याख्यन्न्‌ | इदं च सम्प्रदायमनुरुध्य 
व्याख्यातम्‌, अन्यथा प्रथमोपस्थितन्यायेन प्रथमहकार एव स्थितेति व्याख्यातुं 
युक्तत्वात्‌ | ननु द्वितीयकूटमध्यमहकारस्थोऽकारस्तृत्तीयकूटहृल्लेखास्थहकारश्चेति 

द्यपरल्वेनैवायं सन्दर्भः स्वरसः, उपक्रम आदावकारस्य पश्चाद्धकारस्य निर्देशात्ता- 
दृशक्रमानुरोधायोपसंहारग्रन्थस्यापि वर्णयितुं युक्तत्वात्‌, व्योम्नीति सप्तम्याः पर 
इत्यर्थस्येष्टत्वात्‌, तथैव राहुकूटाद्वयेति सप्तम्याः सुकल्पत्वात्‌, अतः कथ सम्प्रदाय- 
लब्धत्तमर्थस्यैति चेत्सत्यम्‌ | उपक्रम उपस्थितस्याकारहकारयोः क्रमस्य प्रतिरूप- 
मित्येकवचनान्तविशेषणेन विच्छेदात्‌, 'वियत्कले' इत्यनेन हकारोत्तरमकारनिर्देशेन 
विपरीतक्रमस्य व्यवहियमाणत्वेन तैनैव क्रमेणोत्तरत्र व्यक्तिनिर्देशस्य निराबाधात्‌ | 
अत एव 'सं ते प्राणो वायुना गच्छताम्‌' इत्येकवचनान्तक्रियापदस्य 'सं यजत्ैरङ्गानि' 
इति बहुवचनान्तान्वयायोग्यतयैव विच्छेदे 'सं यज्ञपतिराशिषा' इत्यनेनान्वेतु 
योग्यस्यापि नानुषङ्गेऽपि तु पदान्तरमध्याहर्तव्यमिति सिद्धान्तितं भेदलक्षणे । 
वियत्कले इति पदमप्युपक्रान्तक्रमानुसारेण व्याचक्षाणानां प्राचां तु मते सम्प्रदाय- 
रक्षणाय सम्प्रदायान्तरं व्याख्यातांशेऽपि शरणीकरणीयमिति दिक्‌ । सम्प्रदाय- 
सिद्धोऽर्थस्तु मध्यमतृतीयकूटयोः प्रतिनियतनिर्देशाज्ज्ञापितः | 


श्रूयमाणे षोढान्यासीये ग्रहन्यासे शषसहा राहुकूटमिति वक्ष्यते- 'वक्त्रे- 
झादिचतुर्वर्णैः सहितं राहुमेव च'(८।२५) इति । तत्राद्वयौ प्राथमिकद्दयाद्धिन्नी 
सकारहकारौँ तयोर्मध्येऽपि योग्यतया सकार एव, तृतीयकूटे हकारस्याकार- 
योगाभावात्‌ | उभयत्रापि पुनःशब्दः श्रूयमाणो द्वितीयवारमित्यर्थको वैखरीभिन्न- 
परामातृकारूपतां द्रढयति | अक्षरमात्रे ध्वन्यंशवर्णाशौ वर्तेते एव, तार्किकमते सुवर्णे 
परस्परसंसृष्टपार्थिवत्तैजसांशावत्‌ | अत एव तारत्वमित्यादिध्वनिधर्माणां वर्णेष्वनु- 
भवः । स वर्णे ध्वनिः सर्ववर्णजनको नाद एव, नाद एव हि प्रथमं परारूपो 
मूलाधारादुत्थितो मणिपूरानाहतयोरागत्य प्राणमनोभ्यां संयोगात्‌ पञ्यन्तीमध्यमात्मना 
परिणतः कण्ठे वैखरीरूपवर्णात्मकतामापद्यत इति सिद्धान्तात्‌ | तस्मिश्च नादे 
सर्ववर्णकारणीभूते सर्वे वर्णाः सूक्ष्मरूपेण वर्तन्त एव, बीजे फलपुष्पादिवत्‌ | यथा 
बीजरूपे सम्पुट एकरिमन्नपि पूर्वार्धपरार्धातमना द्विधा भिन्ने विविधावयवकः सर्वोऽपि 
वृक्षोऽन्तरस्तिं, तथाऽकारहकाररूपेण द्विधा भिन्ने नादब्रह्मणि सर्वोऽपि वर्णामको 
लौकिकवैदिकप्रपज्चोऽस्ति | अत एवाऽकारहकारयोर्मध्ये एव सर्ववर्णपाठः, 
SO लकारेणाभेदात्‌, क्षकारस्य ककारषकारयोगरूपत्वेनापार्थक्यात्‌ | 
ब्रह्मणो5कारहकारसमाहारख्पत्वादेव श्रुतिष्वहंरूपतैव तस्य प्रदर्श्यते-'ब्रह्म बा इदमग्र 
आतीत्तदात्मानमेबावेदमहम्‌' इति बृहदारण्यके, 'तत्राहमहम्‌' इति ऐतरेये, ' कस्त्य- 

मित्यहमिति होबाच' चेत्याद्यपि | विरूपाक्षपव्चाशिकायामपि- | 

'स्वपरावभासनक्षम आत्मा विश्वस्थ' यः प्रकाशो5सौ । 

अहमिति स एव उतक्तो5हन्तास्थितिरीव्रशी तस्य ॥' 

इति | ब्रह्मणोऽहंरूपत्वादेव हि तदुपासना5प्यहंग्रहादिरूपैवोपदिशयते-"'अहमित्येव 
विभावयेद्धबानीम्‌' इत्यपि | कारणस्याहंरूपत्वादेव हि सर्वस्मिन्नपि gost Tag- 
गतिर्मृद इव घटशरावादिषु | अत एवास्मच्छब्दस्य सर्वनामता | तापनीयश्रुतिरपि- 
'एकमेवेद सर्वं तस्मादहमिति सर्वाभिधानम्‌' इति । अत एव चेदृशार्थस्या- 
तिरहस्यत्वाभिप्रायेण तन्त्रराजे-'आदिमान्त्यं तु वेदयेत्‌' इति सङ्केतेनोक्तम्‌ | आदि- 
मोऽकारः, अन्त्यो हकारः, तयोः समाहारोऽहमिति तदर्थात्‌ । मालिनीशास्त- 
सिद्धान्ततन्त्रयोरपि- 

'आदिमान्त्यविहीनास्तु मन्त्राः स्युः शरदभ्रवत्‌ | 

गुरोरलक्षणमेतावदाविमान््यं निवेदयेत्‌ ॥' 
इति | 'मातुकाचक्रसम्बोधः' इति शिबसूत्रे बरदराजे नाप्युक्तम्‌- 

' अतोऽकारहकाराभ्यामहमित्यपृथक्तया । 

प्रपञ्चं शिवशक्तिभ्यां क्रोडीकृत्य प्रकाशते ॥' 
इति | अन्योऽप्यासिमन्नर्थे रहस्यनिष्कर्षो वरिवस्यारहस्यष्यास्यानेऽस्माभिः प्रकटी- 
कृतः | अनया च रीत्या सर्वस्याप्यकारहकारसामरस्यात्मकत्वेन मन्त्रस्यापि तथात्वाः 
मन्त्रे तादृशवर्णद्वयमस्तीत्यविवादम्‌ | यथा हि वटवृक्षे जनकबीजसमानाकारं 
बीजानन्त्येऽपि स्फुटितजनकबीजांशद्वयमपि क्वचिदस्त्येव, परं तु तदुदुर्जञानम्‌, 
तथा प्रकृतेऽपि ब्रह्मस्वरूपयोर्निखिलशब्दप्रपञ्चाभिन्रमातृकासरस्वत्यभिन्नश्रीविद्या- 
जनकयोर्नादात्मकपरारूपयोरकारहकारयोः क्वाप्यवस्थितेरावशयकतया तयोरन्यै- 
ज्ञानत्वेन भक्तानुजिघृक्षया सर्वज्ञेन करुणाघनेन जगदूगुरुणैव बहुसङ्केतेन तौ 
प्रदर्शिती ॥ 29-222 ॥ 


तद्रदर्शानस्य प्रकृतभावार्थवर्णनप्रकरणे साङ्गत्यमप्याह- 
-चलत्तासंस्थितस्य तु | 
धर्माधर्मस्य वाच्यस्य विषामृतमयस्य च ॥ २३ ॥ 
वाचकाक्षरसंयुक्तेः कथिता विश्वरूपिणी । 


चलतो भावशचलत्ता नश्वरताऽनित्यतेति यावत्‌ | धर्मिप्रधानोऽयं निर्देशः | 
असंस्थितोऽसमाप्तो नित्यः । नित्यानित्यस्येति पर्यवसितोऽर्थः । प्रपञ्चरूपेणानित्यस्य 
ब्रह्मरूपेण नित्यस्येति यावत्‌ | अत एव~ 'तदमवृत्तावप्यनिरासः स्वसंवेत्तभावात्‌' इति 
शिवसूत्रे कृष्णदासेन उक्तम्‌- 
'अवस्थायुगलं चात्र कार्यकर्तृत्वशब्दितम्‌ | 
कार्यता क्षयिणी तत्र कर्तृत्यं पुनरक्षयम्‌ ॥ 
कार्योन्मुखः प्रयतो यः केवलं सोऽत्र लुप्पते ।' 

इत्यादि। धर्मा ब्रह्मधर्मत्वाच्छक्तिः | अधर्मो निर्धर्मकः परशिवः | विष संसारः | 


अमृतं मोक्षः । अनित्यसंसारात्मना परिणतशक्तेर्वाच्याया वाचकमक्षरं हकारः । 
नित्यमोक्षामकपरशिवस्य वाच्यस्य वाचकमक्षरमकारः | एतदुभयसंयोगाम्मन्त्रः शिव- 
शक्तिरूपः | विश्वमपि शिवशक्तिजन्यत्वात्तद्रूपमेव | एकोपादानोपादेयत्वान्मन्त्र- 


विश्वयोरभेद इति तृतीयकूटोदितार्थस्योपपत्तिरुक्ता ॥ २३-२ श्र | 


एवं कूरत्रयस्यावान्तरवाक्यत्रयरूपस्य त्रिविधमर्थं सोपपत्तिकं निर्वर्ण्य 
त्रयाणामेकवाक्यतया महावाक्यरूपस्य मन्त्रस्यार्थ पूर्वमुक्तमुपसंहरज्ञाह- 


तेषां समष्टिरुपेण पराशक्तिं तु मातृकाम्‌ ॥ २४ ॥ 
कूटत्रयात्मिकां देवां समष्टिव्यष्टिरूपिणीम्‌ | 
आद्यां शक्ति भावयन्तो भावार्थ इति मन्यते ॥ २५ ॥ 


तेषामवान्तरवाक्यत्रयार्थानां समष्टिरूपेण परस्पराकाङइक्षया पुनरपि वाक्यैकवा- 
क्यताकल्पनेन पराशक्तिं मातृकां मातृकासरस्वत्यभिन्नामाद्यां शक्ति भावयन्तो मन्त्र- 
जन्यबोधविषयीकुर्वन्त उपासकधौरेयाः स्वभावनीयमर्थं मन्त्रस्य भावार्थं इति मन्वते | 
कूटत्रयात्िकामिति तु मन्त्रदेव्योरभेदाभिप्रायेण । तत्राप्येकेककूरमात्रोपासकानाम- 
वान्तरवाक्यार्थं एकैक एव भावनीयस्त्रिकूटोपासकानां तु महावाक्यार्थो भावनीय 
इति द्योतयितुं समष्टिव्यष्टिरूपिणीमित्युक्तम्‌ | तेनावान्तरवाक्यार्थेषु विरेष्यलाभाय 
हृल्लेखात्रयावश्यकतेत्यपि ध्वनितम्‌ | एवं त्रिप्रकारो भावार्थो वर्णितः | सोऽयं 
कादिपक्ष एव स्वरसः, शिवशक्तिसमायोगपदस्यैकार एव स्वारस्यात्‌ | हादिपक्षेऽपि 
योगिनीशिवशक्तिसमायोगपदान्यतरेण हकारसकारान्यतरदक्षरमुच्यत इति यथाकथ- 
ज्चिद्योजनीयम्‌ | प्राञ्चस्तु- सर्वोऽप्ययं ग्रन्थो हादिविद्यापर एवेति मन्यमानाः 
प्रकारान्तरेण व्याचक्षते | तथा `हि-हल्लेखास्थैर्हकाररेफेकारैः सह प्रथमकूटे 
सप्ताक्षराणि | योगिन्यों भारत्याद्या वीरा ब्रह्माद्या इति त्रीणि मिथुनानि | हकारो 
ब्रह्मा सकारो [भारती ककारो] विष्णुर्लकारः पृथिवी हकारो रुद्रो रेफो रुद्राणीत्येवं 
मिथुनत्रयपराणि षडक्षराणि, समष्टिरप ान्ताम्बिकात्मकं मिथुनमींकारेणैकेतैव 
वाच्यम्‌ । मूलस्थं वीरेन्द्ररिति पदं बहुवचनान्तं केवलं पुंलिङ्गमपि समष्टिमिथुनस्यैव 
वाचकम्‌ | द्वितीयकूटे मध्यमहकारस्तृतीयकूटारम्भे पठनीयोऽपिः तृतीयस्य 
शक्तिकूरत्वेन शक्त्यक्षरारब्धत्वृरिप्सया द्वितीयस्य स्थितिकूटत्वध्वननलिप्सया च 
दवितीयकूट एवं पठितः ।,सोऽय्रमत्र पूठितोऽपि तत्रत्य एवेति त्रीण्यपि कूटानि 
सप्तसप्ताक्षराणि समानरूपाण्येव सम्पद्यन्ते | तेन प्रथमकूरवदेवेतरकूटयोरप्यर्थः | 

इयांस्तु विशेषः-द्वितीयकूरस्य स्थितिरूपताध्वननेनैव प्रथमचरमकूटयोः 
सृष्टिसंहतिरूपताध्वननादेकैकस्मिन्‌ कूटे पुनरपि सृष्ट्याद्यवान्तरभेदेन त्रैविध्यादाद्य- 
कूटस्थस्य मिथुनत्रयस्य क्रमेण सृष्टिसृष्टिः सृष्टिस्थितिः सृष्टिसंहृतिरित्येतत्रया- 
भिमानिता | द्वितीयकूटस्थस्य स्थितिसृष्टिः स्थितिस्थितिः स्थितिसंहृतिरित्येतत्रया- 
भिमानित्वम्‌ । तृतीयकूटस्थस्य तु संहारसृष्टिः संहारस्थितिः संहारसंहार 
इत्येतत्रयाभिमानित्वम्‌ | अतो न पुनरुक्तिः। वाग्भवकामराजशक्तिकूटानां क्रमेण 
पूर्वाम्नाय-दक्षिणाम्नाय-पश्चिमाम्नायरूपत्वादीदृशमिथुननवकस्य नादनवकरूपत्वाच्च 
न पौनरुक्त्यम्‌ | ततश्वैतैर्विद्याक्षराभिधेयमिथुनचतुष्टयै: शिवशक्तिसम्पर्कं मिथुनी- 
कृत्यायं मन्त्रराजको हादिविद्यारूपो जनितो भावित इति मूले प्रथमइलोकार्थः | 
अथोत्तराम्नायात्मकतुरीयकूटस्यार्थमाह-तन्मयीमिति । भारत्यादिद्रह्मादिचतुर्मिथुन- 
वाचकबीजत्रयसमष्टिरूपवाच्यामित्यर्थः । मन्त्रशब्दं निर्वक्ति-शिवशक्त्यालेति | 
मननत्राणकर्तृत्वात्तुरीयकूटे मन्त्रत्वमुपपद्यत इति भावः | ननु स तुरीयमन्त्रः किंलक्षण 
इत्यत आह- तेषामिति | त्रीणि कूटानि पश्यन्तीमध्यमावैखरीरूपाणि | इयं तु 
परामातृकारूपेत्यर्थः | ननु तुरीयकूटवाच्या शक्तिरकारहकारोभयरूपा तौ च मन्त्रे 
क्व वसत इत्यत आह-मध्यबिर्द्रिति । मन्त्रेऽनयोर्विद्यमानत्वादेव तुरीयविद्याया 
विइवमयत्वमित्याह-चलत्तेति | तुरीयाया विइवात्मकत्वादेव तां परामातृकात्वेन 
व्यष्टिकूटत्रयं पइयन्त्यादिरूपत्वेन भावयन्तो योगिनो भावार्थं मन्वत इति | तदिदं 
व्याख्यानं स्वरूपाख्यानमेवास्य प्रत्याख्यानं प्रकीर्तितमिति न्यायोदाहरणाख्यानम्‌ | 
एतदनुसारिणावन्यावपि द्वौ पक्षौ बरिवस्यारहस्येऽस्माभिः प्रपञ्चितौ | एवं षट्सु 
पक्षेषु य एव विदुषामुपासकानां हृदयङ्गमः स एव परशिवाशयो भावार्थ इति 
दिक्‌ ॥ २४-२५ Il 


अथ क्रमप्राप्तं सम्प्रदायार्थं निरूपयति सार्धद्वाविंशत्या श्लोकैः - 


सम्प्रदायो महाबोधरूपो गुरुमुखे स्थितः | 
विश्वाकारप्रथायास्तु महत्त्वं च यदाश्रयम्‌ ॥ २६ ॥ 
शिवशक्त्याद्यया मूलविद्यया परमेश्वरि | 
जगत्कृत्स्नं यथा व्याप्तं श्रुणुष्वावहिता प्रिये ॥ २७ ॥ 
पञ्चभूतमयं विश्वं तन्मयी सा सनातनी | 
तन्मयी मूलविद्या च तथा च कथयामि ते ॥ २८ ॥ 


पूर्व हि देव्यां मन्त्रमयत्वविश्वमयत्वे एव प्राधानयेनोक्ते, मनत्रत्वविश्वत्वयोः 


परस्पराभावव्याप्य्वे देव्यां तदुभयसामानाधिकरण्यं न सङ्गच्छेतेत्यतस्तदुपपादनार्थ- 
त्वेन शिवशक्तिवाचकाक्षरजन्यत्वेन मन्त्रविश्वयोरभेदः साधितो न प्राधान्येन | इदानीं 

त्वेकोदुम्बरबीजोपादेयानामपि फलपत्रकृमिकाष्ठादीनामत्यन्तमेददर्शनादुक्तोपपत्तिमदृढां 
मन्वानेन भगवता मन्त्रस्य विश्वात्मना परिणतत्वादुपादानोपादेयभावेनैव मन्त्रविश्व- 
योरभेदः प्राधान्येन विवक्षितः | अथवा पूर्वं देव्या मन्त्रेणाभेदो मननत्राणद्वारा 
देवीमन्त्रयोरभैद एवेह प्राधान्येन विवक्षितः | विश्वं च षट्त्रिंशत्तत्त्वमयम्‌ | ततश्च 
पञ्चभूतमयमित्त्र भूतपद॑ तत्त्वान्तराणामुपलक्षणं षट्त्रिंशतोऽपि पञ्चधा विभागस्य 
वक्ष्यमाणत्वात्तदभिप्रायकं वा । विश्वं सा सनातनी देवी मूलविद्या चेति त्रयमपि 
षट्त्रिंशत्तत्वमयमिति स्थितिः | तत्र विश्वस्मिन्‌ प्रसिद्धं देव्यामपि विश्व- 
परिणामित्वात्तन्मयत्वमसन्दिग्धमेव | मूलविद्यायास्तु जगत इव शिवशक्तिवाचकाकार- 
इकारजन्यत्वाविरोधेऽपि कृमिकाष्टयोरिवात्यन्तं भेदस्यैवावशयम्भावात्तया कृत्स्न- 
जगदाकारतया कथं परिणतम्‌, येन तदभेदः स्यात्‌ | ईदृश्या दुर्धरत्वेन सन्दिग्धाया 
मन्त्रस्य विश्वाकारप्रथाया महत्त्वं सर्वोत्तमत्वमसन्दिग्धत्वं यदाश्रयं येन महता 
निश्चयालकेन बोधेन भाव्यं तस्य महाबोधस्य विषयः सम्ग्रदायार्थपदेनोच्यमानः 
समीचीनो निर्दिष्टः प्रकृष्टः सर्वातिशायी दायो गुरुपरमगुर्वादिवंशपरम्परायातोऽथा- 
धनमिव स्थितोऽतो गुरुमुख एव स्थितो गुरुदययैव लभ्यो यथा यादृशस्तथा ते 
कथयामि परमेश्वरि प्रिये त्वमवहिता श्ृणुष्वेति योजना | महतो देशकालान- 
वच्छिन्नस्य प्रकाशस्य बोध इति प्राचां महाबोधपदव्याख्यानं तु 'आन्महतः' इति सूत्र- 
विरोधादनादेयम्‌ | शिवशक्त्याद्ययेति हेतुगर्भ विशेषणम्‌ ॥ २६-२८ ॥ 


हादिविद्यायां प्रथमोपस्थितवर्णमारभ्यैव प्रतिज्ञातमर्थमाह- 
हकाराद्‌ व्योम सम्भूतं ककारात्तु प्रभञ्जनः | 
रेफादग्निः सकाराच्च जलतत्त्वस्य सम्भवः ॥ २९ ॥ 
लकारातू पृथिवी जाता तस्मादिश्वमयी च सा | 


हकाराद्यामना परिणताया विमर्शशक्तेः सकाशादाकाशादि उत्पन्नम्‌ | न च 
झब्दादर्थोत्पत्तिवर्णनमिदमपूर्वमिति विस्मयितव्यम्‌ | 'शब्द इति चेन्नातः प्रभवात्रत्य- 
क्षानुमानाभ्याम्‌' इति वैयासिकसूत्रे5पि शब्दादर्थप्रभवः श्रुतिस्मृतिभ्यां साधित इत्युक्तेः | 
तदुपपादनं च तद्‌ भाष्ये द्रष्टव्यम्‌ | ककारात्त्विति | कामकलाक्षरादीकारादित्यर्थः | 
कामकछेतिपदसम्बन्धिप्रथमाक्षरवाचकस्य ककारपदस्य कामकलापदवाच्य ईकारे 
निरूढलक्षणा, ' तस्याभिब्यञ्जकाः पञ्च मकाराः' इति सूत्र ईदृशलक्षणयैव मकारपदेन 
मुद्राकारणशुद्धयादेर्ग्रहणदर्शनात्‌, 'कामपूर्णजकारास्या(ब्यः)' (9192) इति तन्त्रा- 
रम्भस्तवे जकारेण जालन्धरपीठस्य ग्रहणाच्च, कामकलछाक्षरस्य रहस्यतरत्वे 
कण्ठरवेण तदुच्चारणस्यानुचिततवेन पारोक्ष्येण साङ्केतिकनिरदेशस्यैव तत्र युक्तत्वाच्च | 

राम्चस्तु-मन्त्रगतैस्त्रिभिः ककारैर्वायुरुपन्न इति यथाश्रुतमेव व्याचक्षते । तदसत्‌, 
'महामायात्रपेणापि'(७।३८) इल्युत्तरग्रन्थविरोधात्‌ । तत्र हीकाराणां चतुर्णामेव 

्पर्शचतुष्टयबोधकतोक्तेः, तत्तद्भूतजनकवर्णानामेव तत्तद्गुणलक्षकत्वस्य 'भबेद्‌ 
गुणवतां बीजं गुणानामपि वाचकम्‌'(२।३७) इत्यनेन स्पष्टं वक्ष्यमाणत्वाच्च, ककार- 
चतुष्टयस्य विद्यायामभावेन स्पर्शचतुष्टयलक्षकत्वासम्भवाच्च, क्रोधीशत्रितये- 
नास्येत्यनेन ककारत्रयस्य त्रिविधोपासकबोधकताया एवं वक्ष्यमाणत्वाच्च, ककारस्य 
वायुबीजत्वाभावाच्च | न च यकारस्यैव वायुबीजत्वेन कामकलापरत्वेन भवदूव्या- 
ख्यानेऽपि तदभावस्तुल्य इति वाच्यम्‌, वीहिसदृ्नीवारवदीकारे यकारसादृश्यात्‌ | 
अत एवैकस्थानोत्पन्नत्वं परस्परादेशस्थानिकत्वं च सादृश्येन श्रवणानुभवश्च 
सङ्गच्छते | किं बहुना, यवनान्या 'लिपिसङ्केतैक्यमपि प्रसिद्धम्‌ | तत्परस्पर- 
सदृशत्वमूलकमेव | लौकिकानुभवनिर्णये तस्यापि प्रमाणत्वात्‌ | कथमन्यथा 
पिकनेमाधिकरणे म्लेच्छप्रसिद्धिमूलक एव सिद्धान्तः सङ्गच्छताम्‌ | यद्यपि सर्वेऽप्येते 
हेतव उकारे जलबीजवकारसादृस्ये तुल्यास्तथापि विद्यायां वकारस्येवोकार- 
स्याप्यभावात्‌ सुसदृशालाभे मन्दसदृशानां पूतकानामिव दन्त्यत्वेन वकारसदृशस्य 
सकारस्य जलतत्त्वजनकत्वोक्तिर्न्याय्येव | अत एवास्मिन्‌ पक्षे प्रसक्ते 'भवेद्‌ गुणवतां 
बीजम्‌' इति नियमविरोधे मूलकृतैवाऽऽशङ्का परिहरिष्यते | ईदृशं हकारादिभ्यो 
वैलक्षण्यं द्योतयितुं ककारात्त्विति तुशब्दस्तदर्थक एव, सकाराच्चेति 
चकारोऽपि । तस्मात्‌ पञ्चभूतजनकत्वात्‌ सा विद्या विश्वमयी विश्वाभिन्ना 
भवति ॥ २९-२९३ ॥ 


नन्वेवं सति विद्यायां हकारादिकं व्यञ्षकमेकेकमेवालं किं तेषां बाहुल्येनेत्यत 
आह- 


गुणाः पञ्चदशाऽऽख्याता भूतानां तन्मयी शिवा ॥ ३0 ॥ 


अपञ्चीकृतेषु पञ्चसु भूतेष्वेकेकं भूतमर्धद्वयात्मकं कृत्वा तयोरेकमर्धं पुनश्वतुर्धा 
विभज्य तानू भागान्‌ स्वस्वेतरभूतचतुष्टये सम्मेल्यैकैक एवासाधारणोऽपि शब्द- 
्पर्झादिरितरेष्वप्युपलभ्यते | तत्राप्यामन आकाशः सम्भूतः, आकाशाद्वायुः, 
वायोरग्निः, अग्नेरापः, अदुभ्यः पृथिवीति क्रमेणैव भूतानामुतत्तेर्जनकनिष्ठगुणा- 
नामेव जन्यपरम्परायामनुवृत्तिर्न जन्यनिष्ठगुणानां जनकपरम्परायाम्‌, 'कारणगुणाः 
कार्यगुणानारभन्ते' इत्येव न्यायात्‌ | इत्थं चाऽऽकाशगुणस्य शब्दस्याऽऽकाशादि- 
क्षित्यन्तमनुवृत्तेः पाञ्चविध्यम्‌, वायुगुणस्य स्पर्शस्य चतुर्ष्येवानुवृत्तेश्वातुर्विध्यंम्‌ | एवं 
रूपस्य त्रैविध्यम्‌, रसस्य द्वैविध्यम्‌, गन्धस्यैकविध्यं चेति संहत्य भूतानां गुणाः 
पञ्चदश भवन्ति । तेषु गुहादिषु यः शब्दानुकारी प्रतिशब्दः श्रूयते स आकाश- 
शब्दः | वाय्वादिशब्दाः स्पर्शादयश्च प्रसिद्धा एव | एवंप्रकारेण भूतानां गुणाः 
पञ्चदञसंख्याका यस्माद्रसिद्धास्तस्माच्छिवा, विद्याऽपि तन्मयी पञ्चदशसंख्याकः 

हकाराद्यक्षरमयीत्यर्थः | उक्तक्रमेणैव हकाराः पञ्च, ईकाराश्वत्वारः, रेफास्त्रयः, 
सकारौ द्वौ, लकार एकश्च विद्यायां वर्तन्त इति भावः | नन्वेवं सति लकार- 
द्वयमधिक किमिति पठ्यत इति चेत्‌, 'भुवनत्रयसम्बन्धात्‌ निधात्यं तु महेश्वरि' 
(७।४२) इति तद्ग्रन्थे मूलकारैरेवास्याः शङ्कायाः समाधास्यमानत्वात्‌ | यद्यपि 
प्रथमद्वितीयकूटयोर्दससृष्टसंज्ञो !लकार एव, मोहार्णपदेन क्वचित्‌ तत्त्रे तयोरुद्धार- 
दर्शनात्‌ | अत एव ब्रह्मसूत्रीये देवीपरे भाष्ये 'ईड स्तुतौ' इतिधातुतो निष्पन्नः 
मीलपदमित्युक्तम्‌ | ततश्च तृतीयकूट एक एव लकार इति नोक्तशङ्कोदयस्तथाऽपि 
ल(ड)कारलकारयोरैक्याभिप्रायेण प्रकृततनत्रे कूटत्रये5पीन्द्रबीजपदेनैव हल्लेखापूर्वाक्ष- 
रोद्धारदर्शनादाशाङ्काप्रसक्तौ प्रकारान्तरेण समाधास्यत इति द्रष्टव्यम्‌ || ३0 ॥ 


ननु तथाऽय्युक्तरीत्या सप्तदशवर्णानामावश्यकत्वेऽप्यधिकाक्षराणामकारकका- 
रादीनां वैयर्थ्यमित्यत आह-- 


यस्य यस्य पदार्थस्य या या शक्तिरुदीरिता | 
सा तु सर्वेश्वरी देवी स च सर्वो महेशवरः ॥ ३१ ॥ 


नहि बीजप्रयोजनाभ्यां विना किमपि वस्तु समस्ति, 'प्रयोजनमनुद्दिश्य न मन्दोऽपि 
प्रवर्तति! इति न्यायात्‌ | किमुत सर्वत्र ईश्वर इति तदर्थः | ततश्च वस्तुमात्रे 
स्वस्वप्रयोजनजनकत्वसामर्थ्यरूपा शक्तिरस्त्येव | सा विमर्शस्तदाधारः प्रकाश 
इत्यर्थः | उक्तं च ढैङ्गे-'सत्रीलिङ्गमखिल गौरी पुंलिङ्गं नीललोहितः' इति | 


अयं भावः- नहि पञ्चदशगुणात्मकमेच विश्वम्‌ | तस्य षर्त्रिंशत्तत्त्वात्मक- 

त्वेनातोऽधिकानामपि पदार्थानां सत्त्वात्‌ | ते च सर्वेऽपि शिवशक्त्यात्मक- 

त्रिपुरसुन्दर्या व्याप्ता एव | विद्यायाश्च तद्व्यापकत्वे विद्यादेव्योरमेदः कथं सिध्येत्‌, 

शिवशक्त्योरिव सर्वविभ्वव्याप्यभावात्‌ | अतोऽखिलविइवात्मना प्रथन- 
| 


प्राव्वस्तु-ननु पञ्चदशाक्षया हकरसलेति पज्चैवाक्षराण्यलम्‌, अन्यानि दश 
किमर्थानीत्यत आह--गुणा इति | तन्मयी पञ्चदशसंख्याकसव्यञ्जनस्वरमयी | 
पञ्चदशाक्षराणि पञ्चदशगुणत्वेन भावनीयानीत्यर्थ: | ननु विद्यायाः पज्चदशात्म- 
कत्ववासना वक्तुमशक्या5सम्भवादित्यत आह-यस्य यस्येति | समस्तस्य विश्वस्यैव 
शिवशक्तिभ्यां व्याप्यत्वेन शिवशक्त्यामकविश्वस्य विश्वैकदेशव्याप्ती कथमसम्भ- 
वितता कैमुतिकन्यायेनैव तत्सिद्धेरिति भाव इति व्याचक्षते | तदसतू, उत्तरत्र 


I. हल पाणिनीयसिक्षानुरोधेन छूकारान्तर्गतो ज्ञेय इत्यभिप्रायेण छकारस्य दुःसपृष्टत्वं 

इकारादिव्य्जनामेव भूतगुणामकत्ववासनाया वित्रियमाणत्वेन तद्विरोधात्‌, स्वर- 
सहितव्यञजनानां व्योमादिजनकत्वस्य पूर्वमनुक्तत्वाच्च | हकारादित्यत्र श्रूयमाणोऽका- 
रस्तु न कारप्रत्ययप्रकृतिः, 'अकारो व्यवेतो व्यञ्ञनानाम्‌' इति तैत्तिरीयप्रातिशाख्यसूत्रेण 
्रकृतिप्रत्यययोर्मध्य उच्चारणीयमात्रत्वेन विधानात्‌, हयवरडादिसूत्रेष्वकारपाठस्य 
वर्णात्कार इत्यत्राकारविरिष्टस्यैव ग्रहणमित्येतज्ज्ञापनार्थत्वात्‌ | अत एव रादिफ 
इत्येवोक्तं न त्वेफ इति | यद्यपि 


"रकारादीनि नामानि रामात्त्रस्तस्य रावण | 
रत्नानि चैव रामाच्च सन्त्रासं जनयन्ति मे ॥' 


इत्यत्र यथाऽकारविशिष्टरेफातमकवर्णसमुदाय एव कारप्रत्ययप्रकृतिः, समुदायात्त- 
ग्राप्तिस्तु वषट्कार इतिज्ञापकात्‌, एकस्य रेफस्यैव प्रकृतित्वे रादिफ इत्यपवाद- 
विरोधेन कारप्रत्ययानापत्तेः | तद्वदिह हकारादित्यादावकारविशिष्टहकार एव 
प्रकृतिरित्युच्यते, तथाऽपि विद्यायामकारविरिष्टरेफाभावाद्‌ 'रेफादर्निः! इति 
मूलेऽकारवैशिष्ट्येनानुवादानापत्तिः | अथवा तावन्मात्रेऽकारस्य न प्रकृतिकोटौ 
निवेशः | तर्हि तद्रायपाठात्तद्वद्धकारादावपि तथैवास्त्विति दिक्‌ || ३१ ॥ 


ननु तथापि विद्यायां पञ्चदशाक्षराणीति तन्त्रेषु पुराणेषु च श्रूयमाणो घण्टाघोषो 
विरुध्यते, अतो नाधिकाक्षरसद्भावो युक्तः, येन निखिलविश्वव्याप्तिस्तद्‌- 
द्वारोपपाद्येत,: तत्सद्भावे वा पञ्चदशाक्षरीसमाख्याविरोधः | सेयमुभयतः पाशा 
रज्जुरित्याशङ्कय व्यवस्थाभेदादुभयमपि युज्यत इति समाधत्ते- 


व्याप्ता पञ्चदशार्णैः सा विद्याभूतगुणात्मिका | 
पञ्चभिश्च तथा षडूभिश्चतुर्भिरपि चाक्षरैः ॥ ३२ ॥ 
स्वरव्यञ्जनभेदेन सप्तत्रिंशठ्रभेदिनी | 
सप्तत्रिंशठ्रभेदेन षर्‌त्रिंगत्तत्त्वरूपिणी ॥ ३३ ॥ 
तत्त्वातीतस्यभावा च विद्यैषा भाव्यते सदा | 


उत्तरत्र स्वरव्यञ्जनभेदेनेत्युक्तयेह स्वरव्यञ्जनैक्येनेत्येतदाक्षिप्तम्‌ | ऐक्यं 
चाङ्गविशिष्टस्याङ्गिन एकत्वाभिप्रायेण | ततश्च द्वितीयतृतीयौ केवलस्वरौ निरङ्गका- 
वेव | लकारीयाकारा ईकाराश्चोभय एकैकाङ्गविशिष्टाः षट्‌, संयोगादिमाक्षरस्यानु- 
स्वारस्य च याजुषप्रातिश्ञाख्ये पूर्वाङ्गत्वविधानात्‌ | इतरे सप्त स्वराः स्वपूर्वाङ्ग 
विशिष्टाः | हृल्लेखाद्याक्षरस्य बढ्चाविप्रातिशाख्य रीत्योत्तराङ्गत्वमपि सम्भवती- 
त्यन्यदेतत्‌ | नादत्रयस्य तु प्रातिशाख्यादौ पार्थक्येनाङ्गत्वावर्णनेऽपि बिन्दुसन्नि- 
योगशिष्टत्वाद्‌ बिन्ुवदङ्गत्वमेव | एवं द्वाविंशतेर्व्यञ्जनानां स्वराङ्गत्वेन तेषां च 
पञ्चदात्वादुक्तसमाख्योपपत्तिः, 'एष बै सप्तदश्ञः प्रजापतिः' इत्येतदुपपादनपरायामा- 

श्रावयेति चतुरक्षरमित्यादिश्रुता 'चतुरश्छयताबायक्षरलोप्चच' इति स्मृतावन्यत्राप्यनयैव 
रीत्याऽक्षरगणनस्य प्रसिद्धत्वात्‌ । विद्या च भूतानि च गुणाश्वेति aa: | विद्येति 
ततत्वान्तराणामुपलक्षणम्‌ | तेन षट्त्रिंशत्तत्चामिका सा मूलविद्यत्यर्थः | चिच्छायाभूता 
विद्यात्मतामापन्ना ये गुणाः सत्त्वादयस्त्रयस्तदालिकेति वा | आत्मविद्याशिवतत्त्वरूपेति 
तु फलितम्‌ | भूतगुणवाचकव्यञ्जनघटिता fetta वा तदर्थः । तेन नात्र 
पञ्चदञञस्वराणां पञ्चदशगुणात्मकत्वं कीर्तितमिति प्राचीनैरिव मन्तव्यम्‌, हकारादि- 
व्यञ्जनानामेव गुणात्मकताया उत्तरत्र कथनात्‌ | अत एव सप्तत्रिंशदक्षराणां क्रमेण 
षट्त्रिंशत्तत्त्वानि तत्त्वातीतमेकमित्येवंरूपतोत्तरश्लोके कथ्यत इति प्राचां व्याख्याऽपि 
न साधीयसी, तस्य ग्रन्थस्य तदुत्तरत्र विविच्यमानानां सपतत्रिंशदक्षरार्थानां 
संक्षेपेणोद्देश्यमात्रार्थत्वात्‌ | नहि "सम्प्रदायो महाबोधरूपः' (७/२६) इत्युपक्रमेण 
'सम्प्रदायार्थ ईरितः' (७/४८) इत्युपसंहारेण च सम्प्रदायाभिधैकार्थमात्रबोधकत्वेन 
मध्यग्रन्थस्य॒सर्वस्यैकवाक्यतासिद्धौ सम्प्रदायार्थातिरिक्तभवदुक्तवासनयोर्मध्येऽव- 
सरोऽस्ति, वाक्यभेदापत्तेः | अत एव वैश्वानरेष्टिवाक्ये 'पुत्रे जाते' इत्युपक्रमादि 
'अस्मिन्‌ -जाते' इत्युपसंहाराच्चैकवाक्यतासिद्धावष्टाकपालादिवाक्यानां मध्ये 
पठितानामपि द्वादशकपालफलोपपादकत्वेन तच्छेषत्वमेव, न पार्थक्येन हविरन्तर- 
विधायकत्वमिति स्वीकृतं प्रमाणलक्षणे | एवमनयोर्वासनयोर्वक्ष्यमाणार्थस्य संक्षिप्यो- 
पक्रममात्रार्थत्वेन तच्छेषतोपपत्तौ न स्वातन्त्र्यकल्पनमुपपत्तिमदिति मन्तव्यम्‌ | 
पञ्चदशाक्षराणि न्यूनाधिकसंख्याव्यवच्छेदाय कूटमेदेन विभजते-पञ्चभिश्चेति | 
स्वरेति | स्वयं राजन्ते स्वरास्तैर्व्यङ्वयानि व्यअनानि | 'तेषु स्यराः Mera 
qai भवेत्‌' इति तन्त्रराजोक्तेः । एवं निर्वचनबलेनैव व्यञ्जनानामापत- 
दक्षरसंख्यापरिपूरणसामर्थ्यमपवदति-भेदेनेति । सर्वेषां भिन्नपदत्वकल्पनयेत्यर्थः | न 
चैवं सति ककारत्रये जरत्वापत्तिः, एकाक्षरपदे व्यपदेशिवद्रावेनाऽऽपततः 
पदान्तत्वस्य 'सुण्पितौ टकितौ' इत्यादिज्ञापैरनित्यत्वेन तदभावात्‌ | सप्त्रिंशत्संख्याः 
प्रभेदा अवयवा अस्यां सन्तीति तथा । सप्तत्रिंशत्रभेदशब्दादी मत्वर्थीय 
इनिर्द्ितीयेऽर्शआद्यच्‌ | तेन प््रभेदेनेत्यत्र न बहुवचनापत्तिः | इयं विद्या 
सप्तत्रिंशदवयववता समूहेन षट्त्रिंशत्तत्वानि निरूपयति बोधयति | तथाः तत्त्वातीतः 
स्वीयोऽभिप्रायो वेद्योऽर्थो यस्यास्तादृशी चेति योगिभिः कालत्रयेऽपि भाव्यते चिन्त्यत 
इत्यर्थः | सदेत्यत्र मयेत्यपि क्वचित्पाठः | एकादशस्वर एकः, चन्द्रबीजे दे, रेफभूबीज- 
क्रोधीशबिनदुनादास्त्रयस्त्रयः, = कामकलाश्चचतस्नः, व्योमबीजानि पञ्च, श्रीकण्ठा 
दशेत्येवं सप्तत्रिंशताऽक्षरैस्तत्त्वानि तदतीतं च प्रतिपाद्यते | सोऽयं सम्प्रदायार्थसंक्षेप 
इत्यर्थः | हादिविद्यायां त्त्रत्यैका कामकला, एकादशस्वर एक इति द्वयमूनम्‌, 
चद्रबीजमेकम्‌, व्योमबीजमेकम्‌, दवौ श्रीकण्ठौ चेति चत्वार्यधिकानि, तेनैकोनचत्वारिं- 

शत्‌ सम्पद्यन्ते । तेषु द्वितीयकूटमध्यमहकारस्य तृतीयकूटप्रथमाकारस्य च भावार्थप्रकरणे 
कारणत्ववर्णनात्तदुभयपरित्यागेन सप्तत्रिंगत्ता वर्णनीया | यत्तूक्त॑ कामकलाबिलासे- 

' अजुव्य्नबिन्चुत्रयसमष्टिभेदैर्विभाविताकारा । 

षट्तरिंशत्तत्त्वात्मा तत्त्वातीता च केबला विद्या ॥' 
इति, तत्कतमतन्त्रस्थगणनमिति न जानीमः । ये च प्राञ्चस्तदनुसारेण प्रकृततन्त्रमेव 
योजयन्ति, ते प्रष्टव्याः-नादत्रयत्यागे समष्टिग्रहणे5त्र किं मूलमिति ? ननु 
त्रिषष्टिश्चतुःषष्टर्वा वर्णाः शम्भुमते मताः' इत्यादिना पाणिनिशिक्षायां वर्णगणनावसरे 
नादस्य गणनाभावात्तस्य ध्वनिमात्ररूपत्वेन वर्णत्वाभावात्‌ स्वरत्वव्यञ्जनत्वयोश्च 
वर्णत्वव्याप्यतया तदभावे तयोरभावावइयम्भावान्मूले च स्वरव्यञ्जनभेदेनैव सप्त- 
त्रिंशत्तोक्तेर्न नादानां तेषु गणना युज्यते, ततश्च सप्तत्रिंगग्रभेदिताया एव सिद्धेः । 
सप्त्रिंशत्तान्यथानुपपत्त्या तत्त्वातीतप्रतिपादकत्वोक्त्या च समष्टिलाभः, तस्य 
तुरीयतत्त्वात्मकत्वात्‌, 

'मायान्तमात्मतत्त्वं विद्यातत्त्वं सदाशिवान्तं स्यात्‌ | 

शक्तिशिवौ शिवतत्त्वं तुरीयतत्त्वं समष्टिरेतेषाम्‌ ॥' 
इति अभियुक्तवचनात्‌ | न च समष्टितत्त्वस्य शोध्यत्वेन नित्यपरिशुद्धस्य 
तत्त्वातीतस्य कथं तदात्मकतेति वाच्यम्‌, महाकारणदेहरूपस्य तुरीयस्य 
स्थूलसूक्ष्मकारणदेहरूपाणि षट्त्रिशत्तत्त्वान्यतीतस्याप्यानन्दमयकोशरूपत्वेन तस्य 
'अन्नमयप्राणमयमनोमयविज्ञानमयानन्दमया मे शुध्यन्ताम्‌ । ज्योतिरहं विरजा 
विपाप्मा भूयासम्‌' इति मन्त्रे शोध्येष्वेव परिगणनात्‌ । अत एव न तस्य 
ब्रह्मरूपतेत्याशयेन तथात्वं मन्यमानानामुपवर्षादीनां मतं निरस्यान्ययैवाऽऽनन्दमया- 
धिकरणं वर्णितम्‌ आचार्यभगबत्पादैरिति चेत्‌, मैवम्‌ | 'अनुस्वारो व्यञ्जन वा स्वरो 
a इति श्ञौनकसूत्रभाष्ये बिन्दोरुभयानात्मकत्वोक्त्या बिन्दुत्रयस्यापि स्वरव्यञ्जन- 
बहिर्भूतत्वेन प्रकृते तदगणनापत्तेः । न च याजुषप्रातिशाख्ये 'शेषो व्यक्षनानि' इति 
सूत्रेण स्वरभिन्नवर्णत्वस्यैव व्यञ्जनलक्षणतोक्त्या बिन्दोरपि व्यञ्जनस्याऽऽवइ्यकत्वं 
शौनकसूत्रस्थवाशब्दस्य नजर्थकत्वेन व्याख्यानमेवानुचितमिति वाच्यम्‌, स्वरभिन्नत्वस्य 
नादे विकल्पितत्वेन व्य्जनत्वसिद्धेः । न च नादस्य ध्वन्यात्मकत्वेन वर्णत्वाभावं इति 
वाच्यम्‌, घटे मृत्तवस्येव वर्णेष्वपि ध्वनित्वस्येष्टत्वेन तस्य वर्णत्वाभावाव्याप्यत्वात्‌ | न 
च तस्य वर्णत्वे शिक्षादौ कथं न वर्णेषु परिगणनमिति वाच्यम्‌, तदपरिगणितस्यापि 
दीर्घलूकारस्यास्मन्मते वर्णताया इष्टत्वेन तैरपरिगणनस्याप्रयोजकत्वात्‌ | ननु 
दीर्घलूकारस्य पार्थक्येनैकपञ्चाशन्मातृकासु पाठाद्वर्णत्वम्‌ | तथा सति केवल- 
बिन्दोरुपध्मानीयादेश्च वर्ण्वानापत्तेः | न च नादस्य वर्णत्वे व्यञ्चनेष्वेव गणनापत्त्या 
'व्यञ्जनं स्वराङ्गम्‌" इति सूत्रेण स्वरयोगापत्तिः, अनुस्वारे स्वरत्वस्यापि 

सत्त्वेनेष्टापत्तेः, नवार्णमेरुमन्त्रे ककारीयाकारोत्तरमपि पाठदर्शनाच्च, नादस्य प्राचां 
पक्ष एकलवन्यूनार्धमात्राकालत्वेन व्यअजनत्वाभावाच्च | तस्मात्तत्तच्छास्त्रप्रवर्तकाचार्य : 
स्वशास्त्रमात्रोपयुक्तकतिपयवर्णगणने5पि नान्यत्र प्रसिद्धेषु वर्णेषु वर्णत्वपरिसंख्येत्येव 
तु तत्त्वम्‌ | अथ 'बीजबिन्दुध्यनीनां च त्रिकेषु ग्रहात्मिका'(91६४) इति प्रकृततन्त्र 
एव तस्य ध्वनित्वेन व्यवहारो दृश्यत इति चेत्‌, 'हल्लेखात्रयसम्भूतैस्तिथि- 
संख्यैस्तथाऽक्ष [रैः (७/६५) इत्यादावक्षरत्वव्यवहा]रोऽप्यस्तीति किं तेन, ध्वनित्वस्य 
सर्वानुस्यूतत्वाच्च | किं च, नादस्य केवलध्वनिरूपत्ये तत्रेष्वर्थवर्णन 
तदवयवानामष्टानां विभज्य कालवर्णनं च न स्यात्‌ । न च रथघोषवत्‌ 
पदार्थस्मारकत्वोपपत्तिः । माहेन्द्रस्तोत्रोपाकरणेन सह तस्यैककालत्वविधानेन तत्रैव 
तस्य स्मारकत्वेऽपि रथघोषान्तरे तदभावात्‌, प्रकृते च नादस्यार्थविशेषे 
शक्तिविधानेन सर्वत्र तथात्वेन वैषम्यात्‌ | किं च, शौनकादिसूत्रोक्तस्य बिन्दोर्व्यअन- 
त्वाभावस्य कामकलाविलासकृताऽपि व्यअनेभ्यो बिन्दुत्रयं पृथग्गणयताऽनुमतत्वेन 
मूलस्थव्यञ्जनपदेन बिन्दूनामनुपस्थितावप्युत्तरत्र विवरणदशायां 'बिन्दुभिस्त्रिभिरुच्यन्ते 
स्दरेश्वरसदाज्ञिबाः' ` इत्यर्थवर्णनदर्शनादेव िन्गादत्रत्यव्य्षनपदेन बिन्दवोऽपि 
विवक्षिता इत्यकामेनापि भवता व्याख्येयम्‌ | तदिदं नादत्रयेऽपि तुल्यम्‌, 'शान्तिः 
शक्तिश्च झाम्भुश्च नादन्नितयबोधना' (७/४६) इत्युत्तरत्रार्थवर्णनस्य व्यञ्जनान्तर- 
वदर्धमात्राकालस्य चाविशेषात्‌ | तस्मान्न कथञ्चन नादत्रयत्यागे बीजमाकल्यामः | 
ततश्च तेनैव कादिविद्यायाः सम्तत्रिंशदवयवत्वे सिद्धे तदन्यथानुपपत्तेरभावात्‌ 
समष्टिग्रहणमप्यसमञ्जसमेव, तत्त्वातीतवाचकस्याप्यक्षरस्य लाभात्‌ । वस्तुतस्त- 
तत्वातीतपदस्याऽऽनन्दमयकोषपरत्वे मानाभावात्तस्य॒देहत्रयातीतत्वेऽपि तुरीय- 
तत्त्वरूपतया तत्त्वातीतत्वासम्भवाच्च | परब्रह्ममरताया एव वक्तव्यतया न 
समष्टिसंग्रहावश्यकता, प्रत्युत हादिविद्यायां चत्वारिंश्रभेदापादकं च | समष्टेः 
स्वरव्यञ्जनोभयाभिन्नत्वेन "स्वरव्यञ्जनभेदेन सपतत्रिंश्रभेदिनी' (७/३३) इति 
मूलविरोधश्च । तस्माद्धादिविद्यायां प्रकृततन्त्रानुरोधेन नादत्रयसमष्टिहानो- 
पादानाभ्यां सप्तत्रिंशद्रभेदितावर्णनं गीर्वाणगुरूणामपि दुःशकमिति मन्तव्यम्‌ | एतेन 
कादिविद्यायां हादिविद्यावत्सप्तत्रिंशत्ता कथं स्यादिति चिन्तया संतपन्ती कादिविद्याया 
एव प्रत्युत शून्यतेति भ्राम्यन्ती तत्परिजिहीर्षया सप्त्रिंशत्त्वमुपपादयन्ती द्वितीयस्य 
सनध्यक्षरत्वेन तृतीयस्य दीर्घत्वेन द्विद्विवर्णामकत्वेन गणनं सम्प्रदायसिद्धमिति 
शिष्येभ्य उपदिशन्ती तत्तदूगुरुपरम्परा चिबल्ल्यादिग्रन्यपरम्परा च अमृता- 
नन्दनाधीयभ्रमव्यापारमूलकत्वाद्‌ .'अन्धेनेव नीयमाना यथाऽन्धाः' इति न्यायानुका- 
रित्वादेव निरस्ता वेदितव्या, अवशिष्टकामकलात्रयस्यापि दीर्घत्वाविशीषेणाक्षरा- 
धिक्यापादकत्वाच्च | तस्माकतार्याक्षराणि सप्तत्रिंशदित्येव तत्समर्थनं युक्तम्‌ । 
वाकयार्थवर्णनं तु कारणवर्णयोर्मेलनेनैव, पदद्वयं परित्यज्य वाक्यार्थवर्णनस्या- 


नुचितत्वादित्यलं पल्लवितेन ॥ ३२-३ ३२ ॥ 

एतावता प्रबन्धेन विद्याया भूतगुणादिततत्वातीतान्तपदार्थजातस्वरूपत्वं सम्मुग्धा- 
कारेणोक्तं तदेवेदानीं तत्तल्लक्षणकथनपूर्वकं विशदीकृत्योपदिशति- 


पृथिव्यादिषु भूतेषु व्यापकं चोत्तरोत्तरम्‌ ॥ ३४ ॥ 
भूतं त्यधस्तनं व्याप्यं तद्गुणा व्यापकाश्रयाः । 
व्याप्येष्यवस्थिता देवि ! स्थूलसूक्ष्मविभेदतः ॥ ३५ ॥ 


पृथिव्यादीत्यादिपदेनाप्तेजोवाय्वाकाशपरिग्रहः | एतेषूत्रोत्तरं व्यापकं जनकं 
प्रयोजकं च । मृत्तिकायाः स्वजन्ये घटे व्याप्तिदर्शनाद्व्यापकपदेनोपादानकारण- 
मुच्यते । तदवन्निष्ठात्यन्ताभावाप्रतियोगित्वरूपं व्यापकत्वमप्यक्षतमेव | परं तु तदत्त्व- 
मभेदसम्बन्धेन | अभावस्तु परिणामित्वसम्बन्धावच्छिन्नप्रतियोगिताक इति विशेषः | 
अधस्तन पूर्वपूर्वव्याप्यं जन्यप्रयोज्यम्‌, प्रयोज्यं च परिणाम्यभाववदवृत्तित्वरूपं च | 
अभाववृत्तित्वे पूर्वोक्तसम्बन्धाभ्यामवच्छिन्नमेव | तत्तस्मात्कारणाद्व्यापकाश्रया जनक- 
प्रयोजकसमवेता गुणा व्याप्येषु जन्यप्रयोज्येष्वप्यवस्थिता भवन्ति | ते च कारणे 
स्थिता गुणाः स्थूला इत्युच्यन्ते | त एव कार्येषु स्थिताः सूक्ष्मा इत्युच्यन्त 
इत्यर्थः ॥ ३४-३५ ॥ 


तावता प्रकृते किमायातमित्याशङ्कय षट्त्रिंशत्तत्ववाचकान्यक्षराणि प्रदर्शायति- 
तस्माक्योमगुणः शाब्दो वाय्वादीन्‌ व्याप्य संस्थितः । 
व्योमबीजैस्तु विद्यास्थैर्लक्षयेच्छब्दपञ्चकम्‌ ॥ ३६ ॥ 
तेषां कारणरूपेण स्थितं ध्वनिमयं परम्‌ । 
भवेद्‌ गुणवतां बीजं गुणानामपि वाचकम्‌ ॥ ३७ ॥ 
कार्यकारणभावेन तयोरैक्यविवक्षया । 


यस्माद्व्यापकगुणा व्याप्येषु तिष्ठन्ति तस्माद्व्योम्नो व्यापकस्य गुणः शब्दो 
- वाय्वादीन्‌ वायुतेजोजलपृथिवीर्व्याप्य तिष्ठतीति पञ्चविधः शब्दो भवति | अतो 
विद्यास्यैः पञ्चभिर्व्योमबीजैर्हकारैः शब्दपञ्चकं लक्षयेत्‌ | उपासक इति शेषः | 
शाक्यादशक्योपसिथितिर्लक्षणेति प्राचां पक्ष उपस्थित्याश्रयः साधक एव कर्ता, 
झाक्यसम्बन्धरूपलक्षणाया वृत्तिरूपत्वात्‌ | पदनिष्ठत्वपक्षेऽपि विवक्षातः कारक- 
विभक्तयो भवन्तीति सिद्धान्तात्‌ पदस्य करणत्वविवक्षायामुपासकस्य प्रयोजकः 
कर्तृत्वम्‌ । ननु मध्यमहकारस्य विमर्शवाचकत्वं भावार्थप्रकरणे कथितम्‌ | तस्यापि 
शब्दलक्षकत्वे युगपद्वृत्तिद्वयविरोध इत्यत आह-तेषामिति | तेषां पञ्चानां हकाराणां 
मध्ये कारणरूपेण श्रीचक्रामकजगत्कारणकामकलाशरीरघटकत्वेन वा स्थितं 
विसुर्गरूपं हकाराक्षरं तत्तु ध्वनिमय॑ नादैकमयम्‌ | अत एव परं सूक्ष्मादपि सूक्ष्म 
वासनामयशरीरमिति यावत्‌ । स्थूलतमस्य वैखरीरूपहकारस्यैव शब्दलक्षकत्वं 

परारूपस्य हकारस्य विमर्शशक्तिवाचकत्वमिति पदव्यक्तिभेदेनार्थद्वयबोधकत्वस्योक्तेर्न 
वृत्तिद्ययविरोध इति भावः | हादिविद्यापक्षे त्वेतदर्ध षष्ठहकारप्रयोजनवर्णनपरत्वेन 
योजयन्ति परं षष्ठं हकाराक्षरं पञ्चानां हकाराणां कारणभूतो यो नादस्तद्वोधक- 
मिति | षरत्रिंशतस्तत्त्वानामपि यत्कारणं तत्त्वातीतं नादब्रह्म तत्परः कामराज- 
मध्यमहकार इत्यपि तदर्थः सुवचः, भावार्थप्रकरणे कथितेनार्थेन सह संवादसम्भ- 
वात्‌ । तस्यार्थस्य तद्ठाक्यार्थेऽनन्वितत्वेनेहैव तदुपयोगस्याऽऽवश्यकत्वाच्च । 
नन्वाकाशवाचकस्य हकारस्य वाय्वादिशब्दे लक्षणा कथं शक्यसम्बन्धाभावादित्यत 
आह- भवेदिति | यदूगुणवद्वाचकं यदक्षरं तत्तत्समवेतगुणलक्षकमिति सामान्य- 
नियमानुसारेण व्योमवाचकहकारस्य शब्दे लक्षणासिद्धौ तस्यैव शब्दस्य तत्त्वान्तर- 
सम्बन्धेऽपि पूर्वक्लूप्ता लक्षणा न विहन्यते | नहि यष्टिशब्देन लक्षितानां यष्टिधराणां 
देशान्तरगमने लक्षणायाः काचन हानिः । न च तेषां देशान्तरगमनेऽपि यष्टि- 
सम्बन्धानपायाल्लक्षणा युक्तेति वाच्यम्‌, शब्दस्य वाय्वादिनिष्ठत्वेऽपि कार्ये 
कारणानुवृत्तेरावश्यकतया वाय्वादिचतुष्टयेऽप्याकाशानुदृत्तेः सत्त्वेन व्योमसम्बन्धान- 
पायस्य प्रकृतेऽपि तुल्यत्वादिति भावः | अत एव ‘werd तेजसो रूपं तदवीजेन हि 
जन्यते'(७।४०) इति [तेजोऽक्षरार्थनि]रूपणे वक्ष्यति | स्वबोध्याभिन्नत्वस्य वाचक 
इव लक्षकेऽपि सद्भावप्रदर्शनाय गौण्या लक्षकं निर्दिशति-वाचकमिति | 
वाच्यवाचकयोरिव लक्ष्यलक्षकयोरप्यभेद इति भावः | यद्वा गुणवतां वाचकं बीजं 
गुणानामपि वाचकं भवतीत्यन्वयः | तेन हकारस्य शब्दवत्येव शक्तत्वाच्छक्य- 
तावच्छेदके शब्देऽपि शक्तेरनपायाच्छब्दस्यापि हकारो वाचक इत्यर्थः | तेन 
लक्षयेदित्युपक्रमस्थमपि पदमुपासककर्तृकत्वाज्जानीयादित्यर्थकम्‌ | कार्येति | वाय्वा- 
काशयोः कार्यकारणभावेनाऽऽकाशस्य वाय्वादावनुवृत्तिविवक्षया तदीयशब्दे लक्षणा 
युज्यते | यद्वा, 'आकाशं शब्दतन्मात्राज्जातं शब्दगुणं बिधिः' इति स्वच्छन्दसंग्रहोक्त रीत्या 
'आकाशाच्छब्दः' इति नैयायिकरीत्या वा शब्दाकाशयो: कार्यकारणभावेन 
तयोरभेदविवक्षया हकारस्याऽऽकाश इव शब्देऽपि आाक्तिर्लक्षणा वा युज्यत इत्यर्थः | 
वस्तुतस्तु गुणवतां वाचकं सदेव बीजं गुणानां वाचकमपि भवतीत्यर्थः | 
विशिष्टवाचकमिति यावत्‌, मन्त्रे भूतवाचकेनाक्षरान्तराणामनिर्देशात्‌ | शब्दादीनां 
तन्मात्रपदपरित्यागेन गुणपदेनेव निर्देशात्‌ सत्त्वरजस्तमःस्वपि वक्ष्यमाणेष्वयमेव न्याय 
इति ध्वनितं तेषां गुणत्वाविशेषात्‌ | ननु व्योमादिबोधकहकारादिजन्ये बोधे शब्दादिः 
किं विशेष्यः प्रकारो वा | नाऽऽद्यः, सकृदुच्चरितन्यायाविरोधाय हकारादेरावृत्त्या- 
पत्तेः, अनेकार्थपदादनेकविश्ेष्य [प्र]कारोपस्थित्योरावृत्तिमन्तरेणायोगात्‌ । नान्त्यः, 
वाच्यतावच्छेदकत्वेन पर्यवसितैर्गुणैः सह वाचकस्याभेदायोगेन विवक्षितार्थासिद्धेः | 
नहि शब्दवर्णाक्षरादिपदानां वाच्याभेदेऽपि शब्दादिजात्याऽभेदः समस्तीत्यत आह- 
कार्येति | वाच्यवाच्यतावच्छेदकयोः कार्यकारणभावाभावे विवक्षितासिद्धावपि प्रकृते 

वाच्यतावच्छेदकस्य वाच्यजन्यत्वेन प्रकारतया तस्य बोधस्वीकारेऽपि वाचका- 
भेदोडनावृत्तिश्वाक्षराणां युज्यत इति भावः ॥ ३६-३७२ ॥ 


एवं व्योमाक्षराणि निर्दिशय क्रमप्राप्तत्वाद्वास्वक्षराणि व्याचष्टे- 


महामायात्रयेणापि कारणेन च बिन्दुना ॥ ३८ ॥ 

वाय्वग्निजलभूमीनां स्पर्शानां च चतुष्टयम्‌ | 

उत्पन्नं भावयेद्‌ देवि ! स्थूलसूक्ष्मविभेदतः ॥ ३९ ॥ 

महामायात्रयं हृल्लेखाघटकमीकारत्रयं कारणबिन्दुः कामकला | 'ईस्त्रिमूर्ति- 

महामाया' इत्यधिकृत्य 'शिवोत्तमः जिवा तुष्टिश्चतुर्थी बिन्दुमालिनी' इति कोशात्‌ | 
श्रीचक्रस्थबिन्दुव्यावर्तनाय कारणेनेति | कामकलात्मकबिन्दोश्वक्रबिन्दुं प्रति कारण- 
तायाः पूर्वमुक्तत्वात्‌ | तेन चक्रबिन्द्वभिन्नस्य कौलिकार्थे वक्ष्यमाणस्याक्षरस्य 
व्युदासः । निर्बिन्दुक ईकारश्वतुर्थ इति यावत्‌ । स्थूलो वायुगत एकः, सूक्ष्मा 
अग्न्यादिगतास्त्रय इत्येवं स्पर्शचतुष्टयमीकारचतुष्टयेन जातं विभावयेदित्यर्थः | हादि- 
पक्षे तु तृतीयकूटस्थप्रथमाक्षरस्थोऽकारः कारणबिन्दुपदेनोपादेयः | तस्य सर्वकारण- 
स्य स्पर्झकारणतायाः फैमुतिकन्यायसिद्धत्वध्वननाय कारणेति विशेषणम्‌ | बिन्दुः 
शून्यमकारः । अत एवाकाराधिकारे 'कामेशीवासिनी वियत्‌' इति वियत्पदं कोशे बिन्दु- 
पदेनाकारनिर्देशोऽकारान्तरव्यावर्तनाय । सर्वकारणरूपाकारस्यैव झून्याकारत्वात्‌ 1 


प्राञ्चस्तु कामकलाशरीरघटकेन कामाख्येन बिन्दुनेति व्याचक्षते | तन्न, 
महामायात्रयातिरिक्तूपस्य तस्य हादिविद्यायामदर्शनात्‌ | त्रयघटकस्य तु सकृद्गणि- 
तस्य पुनर्गणनायोगात्‌ | अनापत्त्या पुनर्गणने विनिगमनाविरहात्‌ त्रयाणामपि 
गणनापत्तिः । इष्टापत्तौ सप्तत्रिंशदाधिक्यम्‌ | दयोस्त्यागेन तत्समाधाने तु 
अस्मदुक्तरीत्या कः प्रद्देषः | [यद्यपि] प्रद्वेषो दयोस्त्यागस्य तुल्यत्वात्तथाऽपि भवन्मते 
समष्टिग्रहणेन नादत्रयस्य दुस्त्यजत्वेन च संख्याविरोधतादवस्थ्याच्च, एकाक्षरा- 
वयवानां पार्थक्येन वाक्यार्थान्वयितायाः सकलदर्शनकाराणामसम्मतत्वाच्चेति न 
किञ्चिदेतत्‌ || ३८-३९ ॥ 


अथ तेजोऽक्षराणि व्याचष्टे 
रूपाणां त्रितयं तबत्‌ त्रिभी रेफैर्विभावितम्‌ | 
प्रधानं तेजसो रूपं तढीजेन हि जन्यते ॥ ४0 ॥ 


त्रितयं तेजोजलक्षितिंगतम्‌ | ननु जलक्षितिगतयो रूपयोस्तेजोबीजेन कथं लक्षणे- 
त्यत आह- प्रधानमिति । व्याख्यातमेतत्‌ ॥ ४0 ॥ 

अथ जलक्षराणि व्याचष्टे- 


विद्यास्यैश्चनद्रबीजैस्तु स्थूलः सूक्ष्मो रसः स्मृतः | 
सम्बन्धो विदितो लोके रसस्याप्यमृतस्य च ॥ ४१ ॥ 


[चद्रबीजैः सकारैः | 'सो हंसः ]सहजा बिष्णुर्भुग्बीशश्चन्द्रसंज्ञकः' इति कोशात्‌ | 
[स्थूलो व्यापको जलगतः । सूक्ष्मो व्याप्यो भूगतः | विद्यास्थैश्चन्द्रबीजैरिति 
बहुवचनाभ्यामपिंद्वित्वसंख्यैव कथ्यते |] वाच्यस्य रसस्य स्थूरुः सूक्ष्म इति 
प्रत्येकेकलेन द्वितवस्यैव कथनात्‌, तृतीयरसस्याभावाच्च, 'अक्षीणि मे दर्शनीयानि', 
'पादा मे सुकुमाराः' इत्यादिप्रयोगवशन द्वित्वेऽपि बहुवचनस्य साधुताया महाभाष्ये 
वर्णनात्‌ | 'कुक्षीञञबायुकोणेषु'(८/६५) इति चक्रन्यासप्रकरणस्थस्य कोणद्वयपरतां 
'वीरेन्द्रः' (७/१७) इति भावार्थप्रकरणस्थपदस्य च झान्ताम्बिकोभयमात्रपरतां 
वर्णयतां प्राचामप्यस्यार्थस्य सम्मतत्वाच्च, प्रकृतेऽपि तन्मत उत्तरार्धस्यैव 
तृतीयसकारव्याख्यारूपतयाऽत्रत्यबहुवचनस्य द्वित्वसंख्याबोधकत्वावश्य॑भावाच्च । 
एतेनात्र बहुवचनवश्ञात्‌ सम्प्रदायार्थग्रन्यः सर्वोऽपि हादिविद्यापर एवेति मन्यमानानां 
तत्पक्षपातिनां तोष आपातरमणीयत्वान्निरस्तः | पदमप्यधिकाभावस्मारकान्नातिरिच्यत 
इत्याशयेनाऽऽह-स्मृत इति । द्वाभ्यां साभ्यां द्वौ. रसौ स्मरेदित्यर्थः | ननु 
चद्धसूर्याग्नीनां तेजस्त्वाविशेषेशाग्निबीजस्य रेफस्येव चन्द्रबीजस्य सकारस्यापि 
रूपलक्षकत्वमेव युक्तं न रसलक्षकत्वं शक्यसम्बन्धाभावादित्यत आह-सम्बन्ध इति | 
रसामृतयोः सम्बन्धः प्रसिद्ध एवेत्यर्थः । अमृतपदं सुधापरं जलपरं च । अयं 
भावः- न तावच्चन्रमण्डलं तेजोरूपम्‌, अपि तु जलरूपम्‌ | जलमण्डले सौर- 
किरणानां सन्निकर्षविप्रकर्षतारतम्येनांशतः सम्बन्धे सति तत्र प्रतिफलनेन ततः 
परावृत्तास्त एव सौरकिरणा उपाधिवशादनुष्णतामापन्ना दर्पणान्तःप्रतिफलित- 
सौरकिरणा इव भुवि प्रसरन्तश्चन्द्रिकापदवाच्या भवन्ति | तदिदं ज्योतिःश्ञास्त्रवेदिनां 
स्पष्टम्‌ | तन्मण्डलजलं तु अमृतरूपं केवलं: वेत्यन्यदेतत्‌ | ततश्च वकारो यथा 
जळलसामान्यस्य वाचकं बीजं तथा सकारबीजं जलविरोषस्य वाचकमित्येव विशेषः | 
न त्वेतावता वकारसकारयोस्तत्समवेतरसलक्षणानां कश्चत्सन्देहो 'नद्यां घोषो गङ्गायां 
घोषः' इतिवाक्यस्थपदयोरिव तीरलक्षणायामिति | यद्यपि यकारालाभे तत्सुसदृश- 
मायाया इव वकारालाभे तत्सुसदृशस्याप्यलाभे मन्दसदृशसकारस्य ग्रहणमिति 
षाष्ठन्यायेनाप्येतत्सुसमर्थं तथाऽपि : मन्दसदृशग्रहणस्यागतिकगतित्वेन ततोऽपि 
मुख्यमेव समाधानं मूलकारैरुक्तमिति द्रष्टव्यम्‌ | हादिविद्यापक्षे तु द्वयोरन्यतरो रसः 
सकारद्वयेन लक्षणीयः, लक्षके बहुत्वस्य लक्ष्ययोर्दित्वस्य चोक्तिबलेन तथैव सिद्धेः | 
एकस्य जीवस्य बोधनाय दशानामकाराणां वक्ष्यमाणानां दृष्टत्वाच्च | 

प्राञ्चस्तु- तृतीयसकारः किमर्थमित्यत आह- सम्बन्ध इति | अमृतस्य समुद्रा- 
दुपत्तेः प्रसिद्धत्वेन तस्यापि जलरूपत्वात्‌ तद्रतरसलक्षकस्तृतीयः सकार इत्यर्थ इति 
व्याचक्षते । तत्र रसपदस्य समुद्रे लक्षणेत्यादिः क्लेशः सोढव्यः || ४१ ॥ 


अथ भूम्यक्षराणि व्याचष्टे- 


बसुन्धरागुणो गन्धस्तल्लिपिर्गन्धवाचिका | 
भुवनत्रयसम्बन्धात्‌ त्रिधात्वं तु महेश्वरि ॥ ४२ ॥ 


तस्या वसुन्धराया गन्धवत्या लिपिर्वाचकं बीजं लकारः | 'लः शक्रः पूतना 
पृथ्वीःः इति कोशात्‌ | सा गन्धवाचिका, शक्यतावच्छेदकेऽपि शक्तेः सत्त्वात्‌ | 
गन्धस्य शक्यतावच्छेदकत्वध्वननायैव गन्धै न गुणत्वानुवादः | तस्य च गन्धस्य 
स्थूलसूक्ष्ममेदाभावेनेकलकारेणैव चारितार्थ्येऽपि भुवनत्रयस्य गन्धत्रयाभिप्रायेण 
लकारत्रयमित्यर्थः | भुवनत्रयं तुर्ध्वमध्याधोभेदात्‌ | वस्तुतस्तु 'पृथिव्या ओषधयः, 
ओषधीभ्योऽन्नम्‌, अन्नात्युरुषः' इति श्रुत्यानुगुण्याय पृथिव्योषध्यन्नरूपं भुवनत्रयं 
विवक्षितम्‌ | अत एवोत्तरत्र पुरुषवर्णने सन्दर्भशुद्धिर्भवति | अथवा पञ्चाग्निः 
विद्यायां श्वेतकेतुप्रवाहणसंवादे 'पञ्चम्यामाहुताबापः पुरुषचचसो भवन्ति' इति श्रुतौ 
गार्हपत्यादौ हूयमानस्य दुग्धादिहविषो घुपर्जन्यपृथ्वीपुरुषयोषिक्कुण्डेषु परिणाम- 
विशेषविधानात्तेषु प्रथमत्वेन पृथिव्या एवेह वसुन्धरापदेन निर्देशादवशिष्टयो- 
्योर्दयोरुत्तरयोनिर्देशाय पुनरपि द्वौ लकारौ । श्रुतौ हविष आप इत्यनेन 
निर्देशेऽप्यन्नरूपमेव तद्भवतीति ध्ठननाय भुवनत्रयेत्युक्तम्‌, जलत्रयेति तदर्थः | 
एकैव क्षितिरोषध्यन्नरेतोरूपा भूत्वा पुरुषो भवति | तदिदं कथनात्‌ पञ्चभूतजन्यानां 
्ञानेन्द्रियाणां कर्मेन्द्रयणामपि हकारादय एव वाचका इति ध्वनितम्‌ || ४२ ॥ 


अथ ककारान्‌ व्याचष्टे- 

आशुद्धशुद्धमिश्राणां प्रमातृणां परं वपुः | 

क्रोधीशत्रितयेनास्य विद्यास्थेन प्रकाइयते ॥ ४३ ॥ 
शैवदीक्षादीक्षिता अपि मालिन्यतारतम्येन त्रिविधाः प्रमातारोऽप्युपासकाः सन्ति | 


तेषां च दीक्षारूपं जन्मान्तरं प्राप्तानां यत्परं वपुरुक्कृष्टशरीरं तत्ककारत्रयेणोच्यते | 
क्रोधीशः ककारः | 'कः क्रोधीशो महाकाली कामदेवः प्रकाशकः' इति कोशात्‌ | 


अत्रेदं बोध्यम्‌- अणुः कर्म माया चेति त्रयः पाशाः | तत्राणुर्नामाज्ञानं तच्च 
द्विविधं चैतन्यस्वरूंप आमनि आत्मत्वेन ज्ञानाभावः, देहादावनासन्यात्ज्ञानं चेति 
भेदात्‌ | इदं द्विविधमपि सम्भूयाऽऽणवं मलमुच्यते | अपरिच्छिन्नस्याऽऽत्मनः 
परिच्छेदकत्वात्‌ | आत्मनोऽणुत्वहेतुत्वाद्‌ 'अणुर्मालिन्यतो मलम्‌' इति सौरसंहितोक्तेः | 

विहितनिषिद्धक्रियाजन्यञरीरदानक्षममदृष्टं कर्म, तदपि पुण्यपापभेदेन द्विविधमपि 
सम्भूय कार्मणं मलमुच्यते | एकस्यैवाऽऽलनो नानात्वं माया | सा चानेकविधाऽपि 
सम्भूय मायीयं मलमुच्यते । एतेषु त्रिषूत्तरोत्तरं पूर्वपूर्वव्याप्यम्‌ | तदिदं 'ज्ञानं 
बन्धः', 'योनिवर्गः कला शरीरम्‌' इति शैवसूत्रयोर्भाष्ये प्रत्यभिज्ञायामपि स्पष्टम्‌ | 
एतेषु त्रिभिरपि nida: पशुरशुद्धः । अणुकर्मभ्यामेव बद्धो मिश्रः । अणुमात्रेण 
बद्धः शुद्धः । एतेषामेव च क्रमेण 'सकलः प्रलयाकलो विज्ञानकेबरः' इति तन्त्रान्तरे 
संज्ञाः | एताः संज्ञाः परित्यज्याशुद्धादिपदै्व्यवहारस्तु तत्तल्लक्षणध्वननार्थः | तत्र 
Jed यद्यपि मलसामान्यभावस्तथाऽपि तस्य ब्रह्मातिरिक्तेष्वसम्भवात्‌ किञ्चि 
eae सतीतरमलाभाव एव जीवेषु शुद्धत्वं वाच्यम्‌, तच्च किञ्चिदेकं मलं 
त्वाणवमू । कार्मणमायीययोः पर्वपूर्वव्यापयत्वेनैकैकस्यावस्थानायोगात्‌ | एवमशुद्धत्वं 
विनिगमनाविरहात्‌ सर्वमलवत्त्वम्‌, मिश्रत्वं शुद्धाशुद्धलक्षणयोः साङ्कर्यं शुद्धलक्षण- 
स्याऽऽणवस्याशुद्धलक्षणस्य कार्मणस्य च योग इति यावत्‌ | मायीयस्य पूर्वद्वयव्या- 
प्यत्वेन तद्योगेनाशुद्धत्वस्यैवाऽऽपत्तेः | अत एवाशुद्धमिश्रशुद्धानामिति युक्तोऽपि 
क्रमो ना55दृतः, शुद्धताज्ञानोत्तरमेव तद्योगेन मिश्रज्ञानात्‌ | एतेनानभ्यहित- | 
स्यानत्पाच्तरस्याशुद्धपदस्य कथं पूर्वनिपात इति शङ्का निरस्ता, अजाद्यदन्तमित्यस्य 
परेणाल्पाच्तरेण बाधात्‌ | एतेष्वाद्यौ मलपाकापाकाभ्यां प्रत्येकं द्विविधौ | अन्त्यस्तु 
कलुषसमाप्त्यसमाप्तिभ्यां द्विविधः । तेष्वशुद्धाः पक्वमलत्रयाः क्रोधभट्टारकाद- 
योऽष्टादञञोत्तरशतमुपासकाः सन्ति | अन्यानप्याचार्यरूपेण शिवं एवानुगहणाति | 
अपक्वमळत्रयांस्तु भोगेन मलपाकाय नानायोनिषु विनियुङ्क्ते | सोऽपि चानुग्रह एव | 
'मलावीनामपाके तु सामान्यानुग्रहो भवेत्‌ | 
नानायोनिषु पाकाय नियुइक्तेऽनुजिघुक्षया ॥' 
इति वचनात्‌ | मिश्राः पक्वमलद्वयास्तु लोकपालादय आधिकारिकाः पुरुषाः | 
अपक्वमलद्वया मिश्रास्तु कर्मवशादुत्तमयोनिष्वेव जायमानाः पुरुषाः । शुद्धाः समाप्त- 
कलुषास्तु विद्येश्वरा नवनाथादयः | असमाप्तकलुषाः शुद्धास्तु सप्तकोटिमहामन्त्राः | 
न च तेषां जडत्वमिति शङ्कयम्‌, शब्दशरीरस्य जडत्वेऽपि शरीरिणामस्माकमिव 
चेतनत्वोपपत्तेः | अत एवापक्वाणवमलवज्जीवत्वाभिप्रायेण मन्त्राणामणुसंज्ञा | उक्तं 
च मृगेत्रसंहितायां विद्येश्वरजन्मनिरूपणावसरे- 
'अधानादिमलापेतः सर्वकृत्सर्बदूकूशिवः | 
पूर्व ब्यत्यासितस्याणोः पाञ्जालमपोहति ॥' 
इति । आधिकारिकजन्म निरस्य मन्त्रजन्मप्रापितस्येति व्यत्यासितपदस्यार्थः | 
इतोऽप्यन्यो विस्तरः mA द्रष्टव्यः । ईदृशा द्विद्विरूपास्त्रयः प्रमातारः 
ककारत्रयबोध्या इत्यर्थः || ४३ ॥ 

अथ ये तावदपक्वमलत्रया अशुद्धा जीवास्तेऽपि द्विविधाः - वीरकर्मठा- 
स्तद्धिन्नाइच | तेषु प्रथमे ककारेणोक्ताः, तेषु दीक्षितानामेव ग्रहणात्‌, पृथिवी- 
निरूपणोत्तरं श्रौतक्रमेण सर्वजीवोपस्थितावपि तेष्भ्यर्हितानामेव प्रथमं निरूपणीय- 
त्वाच्च | अनभ्यर्हिताश्चरमे त्वनन्ताः | अत एव तान्‌ बहुभिरकारिनिर्दिशतिः- 
श्रीकण्ठदशर्क तददव्यक्तस्य हि याचकम्‌ | 
श्रीकण्ठोऽकारः, 'अः श्रीकण्ठः सुरेशश्च रुलारश्चैकमातृकः' इति कोशात्‌ । ते 
च दशैव विद्यायां वर्तन्तेऽत आह-दशकमिति | यद्यपि तृतीयकूटस्थप्रथमाकारः 
प्रकाशवाचकत्वेन भावार्थप्रकरणे निर्णीत इति तत्परित्यागे नवकमित्येव वक्तव्यम्‌, 
तथाऽपि तत्रोक्तोऽर्थः परारूपस्यैवाकारस्य न तु वैखरीरूपस्येति तदन्तर्भावेन 
दशकमित्युक्तम्‌ | इमे च शङ्कासमाधाने हकारार्थनिरूपणावसरे युगपद्वृततिद्वय- 
विरोधपरिहाराय तत्रैव मूलकारै: प्रदर्शिते इति नात्र पुनरुट्टडिते । तद्वत्तथा, 
किञ्चेत्यर्थः | परमशिववदित्यर्थं इति केचित्‌ | अकारो यथा शिवस्य वाचकस्तथा 
जीवस्यापीति | एते दशाप्यव्यक्तस्य वीरकर्मठेतरसकलजीवानां वाचकाः, 'परिहृत्य 
विशेषविषयं सामान्यविषयः प्रसज्जति' इति न्यायेन जीवसामान्यवाचकस्याव्यक्तपदस्य 
विशेषे पर्यवसानात्‌ | इदं च प्राचां मतमनुसृत्योक्तम्‌ | वस्तुतस्तु-क्षित्यादिशिवान्त- 
षटूत्रिंशत्तत््वानि तल्लक्षणानि तदक्षराणि च वर्णयितुं प्रवृत्तेन भगवता पञ्च- 
भूतमात्रांशे श्रुत्युक्तसृष्टिक्रममनुसृत्य तानि निर्वर्ण्य तदभेदादेव तज्जन्यगुणास्त- 
ज्जन्यान्येव ज्ञानकर्मेन्द्रियाणि च कार्यकारणैक्योक्त्या सम्मुग्धाकारेण वर्णितान्येव, 
तेषां सर्वेषां पाञ्चभौतिकविकारमात्ररूपत्वैन ततोऽधिकस्य वर्णनीयांशस्याभावात्‌ | 
हकारादिजन्यत्वबोध्यत्वे उक्ते एव | एवं क्षित्यादिपञ्चकं गन्धादिपञ्चकमुपस्थादिः 
पञ्चकं प्राणादिपञ्चकं चेति विंशतौ तत्त्वेषु निरूपितेषु क्रमप्राप्तमपि 
मनोबुद्यहङ्कारप्रकृतिचतुष्टयमुल्लङ्घय पञ्चविंशस्यापि पुरुषस्य पृथिव्यनन्तरं रुतत 
कथनमनुसृत्य तस्यैकविंशस्थाने निरूपणेऽपि पुरुषनिरूपणोत्तरं तच्चतुष्टयत्यागे 
मानाभावात्तन्निरूपणपरमेव श्रीकण्ठपदम्‌ | अत एव पूर्वत्राशुद्धपदेन मलत्रय- 
बद्धत्वाविशेषात्‌ सकला अपि सकला उक्ता एव, न वीरकर्मठा एव, मानाभावाच्च | 
ततश्च जीवनिरूपणे समाप्ते पुनरिह तन्निरूपशोक्तिरयुक्तव | किं च, अव्यक्तपदं 
प्रकृतावेव, न जीव इति | यथा चोक्तं पन्चशिखाचार्यैः-'अनादिमध्यं महतः परं धरुवं 
प्रधानमव्यक्तमुञन्ति सूरयः' इति | साँख्यसप्तत्यामपि- 
'सकष्ममलिङ्गमचेत्नमनांदिनिधनं तथा प्रसवधर्मि । 
निरवयवमेकमेब हि साधारणमेतदव्यक्तम्‌ ॥' 


इति | अत एवैकवचनमपि | जीवपक्षे ह्यव्यक्तानां हि वाचकमिलेव ब्रूयात्‌ | सा wets 
प्रकृतिर्गुणत्रयसमष्टिस्तन्तुरूपा, 'सत्त्वादीनामतदर्मत्वं तदूपत्वात्‌' इति सांख्यप्रवचनसूते 

तथां निर्णयात्‌, तदिदं लक्षणं बोधयितुं तद्वदित्युक्तम्‌, गुणत्रयवदित्यर्थः, भवलक्षे 
तस्यानतिप्रयोजनकत्वापत्तेः | गुणवच्च Fe समासः | एवमुक्तिश्च 'भवेद्‌ 

। (७/३७) इत्युक्तन्यायस्मारणार्था | ततश्च गुणवञ्रधानस्य वाचका 
नि नी अपि भवन्तीत्यर्थः | अहङ्कारबुद्धिमनोरूपतत्त्वत्रयस्यापि 
वाचका इति यावत्‌, तेषां क्रमेण रजःसत्त्वतमोरूपैकेकगुणात्मकताया: 
सिद्धान्तसिद्धत्वात्‌ ।. सर्वनाम्नां ूर्वोपस्थितवाचकत्वेन पूर्वानुपात्तगुणवाचकत्वं 
तच्छब्दस्य कथमिति चेत्‌; परशिवो वा पूर्वं क्वोपात्तः | 'स [च] सर्वो महेश्वरः' 
(७/३१) इत्यत्रेति चेत्‌; ततोऽपि सन्निकृष्टे 'भवेद्‌ गुणबतां बीजम्‌' (७/३७) इत्यत्र 
गुणा अप्युपात्ता एव | श्रीकण्ठपदेनैव शिवस्याप्युपादानमिति चेत्‌, अस्माकमपि 
तुल्यम्‌ । श्रीर्विषं, क॑ जलं गङ्गायाः, ठश्चन्द्रमण्डलम्‌ | 'बृहदध्वनौ च ठः प्रोक्तस्तथा 
चन्द्रस्य मण्डठे' इति अनेकार्थध्वनिमञ्षरी | एतत्रयं व्युळ्कमेण सत्त्वरजस्तमसामुप- 
लक्षणम्‌ | तथा च शिवस्तुतावुक्तमस्माभिः - 

'इन्चुज्यलनक्ष्वेडं सितञ्ञोणञ्यामलं क्रमाद्दधता | 

सत्त्वरजस्तमसां किमु तरतमभावस्त्वया च दिष्टो नः ॥' 
इति । प्रकृतेऽपि गङ्गायाः पार्वत्या सह मात्सर्यादिदर्शनाद्‌ राजसत्वम्‌ | नन्वेतत्रय- 
मकारवाचकश्रीकण्ठपदात्पदार्थमर्यादया नोपस्थितमिति चेत्‌; तुल्यं भवतोऽपि | 


'नालीकासनमीश्वरः शिखरिणां तत्कर्षणोत्थायिनो 
गन्धर्वाः पुरतस्तदध्यचरितौ चक्रे त्दुद्धारकः । 
पत्री तंखरभुवैरिणां परिवृढो जीवा च यस्याभवत्‌ 
तस्यान्तेवसतां रिपुक्षयविधौ देवाय तस्मै नमः ॥' 


इत्यत्र पूर्वं पदादवाक्यार्थान्वयित्वेनानुपस्थितस्यापि यथाकथञ्चिदुपसिथितिमात्रेणो- 
ततरोत्तरवाक्यगतसर्वनामभिः परामर्शदर्शनाच्च | नालीकासनं शरासनं कमला- 
सनश्चं । गन्धर्वा अश्वा देवविशेषाश्च | चक्रे रथचक्रे सुदर्शनं च | पत्री बाणः पक्षी 
च | जीवा मौर्वी बृहस्पतिश्च | एतेषु प्रथमेऽर्थाः पूर्ववाक्यार्थान्वद्रिनः | चरमे 
तूत्तरवाक्यस्थसर्वनामभिः परामृश्यन्त इति स्थितिः | तस्माद्दशभिरकारैर्मनो- 
germe प्रकृतिबीध्यत इतर्थः ॥ ४३२ ॥ 


'तदव्पक्तमाह हि' इत्यधिकरणे परब्रह्मणोऽप्यव्यक्तपदेन निर्देशस्य साधितत्वादिह 


प्रकृत्यर्थमुपात्तेनाप्यव्यक्तपदेन तत्त्वातीतस्य परमशिवस्योपस्थितेरिहैव तद्बोधक 
पदमेकारं व्याचष्टे- 

प्राणभूतः स्थितो देवि तबदेकादशः परः ॥ ४४ ॥ 
एकः सन्नेव पुरुषो बहुधा जायते हि सः | 


एकादश एकारः, एकाराधिकारे-'सन्धिरेकादज्ञो भद्रा पद्मनाभः कुलाचलः' इति 
कोशात्‌, मातृकाक्रमे तस्यैकादशत्वाच्च, 'यदेकादशमाधारं बीजं कोणत्रयात्मकम्‌' 
(१/६) इति प्रयोगाच्च । स प्रकृतेस्तत्त्वानां तत्त्वातीतस्य वा प्राणभूतः, प्राणो यथा 
शरीरान्तःस्थितः सन्‌ शरीरं चेष्टयति तादृशः सन्नयं स्थित इत्यर्थः | शक्तेरेव 
सर्वजनकत्वेऽपि शिवस्य निष्क्रियस्यापि सन्निधिमात्रेण कारणत्वमिति सिद्धान्तात्‌ परं 
्रहमैवेह तत्त्वातीतं प्राणपदेनोच्यते | अत एव प्राणाधिकरणे प्राणपदस्य परब्रह्मपरता 
निर्णीता | अत एव चेतराक्षराणामिवैकारेण प्राणो जन्यत इति वा, एकारस्तद्वाचक 
इति वा नोक्तम्‌, नित्यस्य निर्धर्मकस्य 'तदुभयायोगात्‌ | झब्दार्थयोरभेदाभिप्रायेण वर्ण 
एव प्राणभूत इत्येतावदेवोक्तम्‌ | अथवा पञ्चविंशतेस्ततत्वानां पूर्वं निरूपणाद- 
वशिष्टेष्वेकादशः शिव एव | तस्यापि तत्त्वान्तर्गतत्वेन तदतीतत्वद्योतनाय पर इति 
विशेषणम्‌ | अनया रीत्यैकादशपदमेवाऽऽवृत्तं सच्छब्दमर्थं च बोधयति | तद्वदिति 
पदं तु पूर्ववत्‌ किञ्चेत्यर्थकम्‌ | अनन्तशक्तिमदित्यर्थकं नपुंसकं तद्‌ब्रह्मपरं वा | 
एतस्यैव लक्षणमाह-एक इति | सन्पुरुषः | 'ऋतं सत्यं परं ब्रह्म पुरुषं कृष्णपिङ्गलम्‌', 
'पुरुषो बै रुद्रः' इत्यादिश्रुतिषु प्रसिद्धेः | परशिव एक एव सन्ननन्तशक्तिमत्त्वाद्‌ 
बहुप्रकारो यस्माद्भवति तस्मात्तस्य प्राणरूपताइक्तेरित्यर्थः | हादिविद्यायां तु यद्यपि 
द्वादश श्रीकण्ठास्तथाऽपि तेष्वेको वायुगतस्पर्शपर इति पूर्वमुक्तः | अत 
एकादशैवावशिष्टाः, तेषु दशाव्यक्तादिपरा एकादशोऽकारस्तत्त्वातीतपर इति 
व्याख्येयम्‌ । 
प्राञ्चस्तु- द्वादशानां मध्ये दश जीववाचकाः | एकादशो जीवाधारस्य 

प्राणवायोर्वाचकः | परो द्वादशस्तु पुरुषः परमशिववाचकः | ननु त्रिभिरकारैरेव 
विवक्षितसिद्धौ नवानां किं प्रयोजनमित्यत आह-एक इति | 'इन्रो मायाभिः पुरुरूप 
ईयते', 'एक एव हि भूतात्मा भूते भूते व्यवस्थितः' इत्यादि श्रुतिसिद्धमर्थं द्योतयितुं 
तदूबाहुल्यमिति भाव इत्याहुः | इदं च तत्त्वान्तः पञ्चविंशत्वेन गणितः, 'पुरुषो वै 
रुद्रः' इति श्रृतिप्रसिद्धो जीव इति पक्षमाश्रित्योक्तम्‌ | यदा तु विराट्पुरुष एव स 
गणितः, जीवस्त्वहङ्कारादिखूप एव | 

'इ््रियाण्यान्तराण्यत्र विषयेभ्यो हि देहिनाम्‌ | 

आन्तरं मन एतेभ्यो बुद्धिस्तस्मादिहाऽऽन्तरा ॥ 

बुद्धेरप्यान्तरो जीवो गतोऽहन्तामिति स्थितिः | 

अस्मात्परं सदा ज्ञेयमव्यक्तं कारणं हि यत्‌ ॥' 
इति आलषुराणवचनादित्यालोच्यते, तदा तु प्रमातृत्वस्य वस्तुतोऽन्तःकरण- 
निष्ठत्वात्तस्य च मनोबुद्धयहङ्कारभेदेन त्रिधा तत्त्वेषु गणितत्वात्त एवाशुद्धादयः 
प्रमातारः | अत एवाशुद्धशुद्धमिश्राणामिति क्रमो5प्युपपद्यते, तेषां तम सत्त्वरजी- 

रूपत्वात्‌ | यद्यपि प्रमातृपदेन जीवा एवोच्यन्ते, तथाऽपि तेषां ब्रहममेदात्‌ प्रमातृत्वं 
परं निष्कृष्टं वपुः शरीरं मन आदिरूपमेवेति त एवाकारत्रयवाच्याः | ततः 
क्रमप्राप्तमव्यक्तं निरूप्य तदुत्तरमेकादशेनाक्षरेण विराट्पुरुष एवोच्यते । स च 
जीवसमष्टिरूपत्वात्‌ प्राणभूत एव | एकः सननवेत्यपि तत्रैव सामञ्जस्येनोपपद्यते | 
एवं सति तत्त्वानां प्रसिद्धः क्रमो न लोपितो भवति | तत्त्वातीतं तु सर्वान्ते 


शान्तिपदेन वक्ष्यते ॥ DALA ॥ 


इदानीमवश्रिष्टानामेकादशतत्त्वानां वाचकानि बिन्द्रक्षराणि नादाक्षराणि च 
व्याचष्टे- 
रद्रेश्वरसदेशाख्या देवता मितविग्रहाः ॥ ४५ N 
बिन्दुत्रयेण कथिता- 


नियतिः कालो रागो विद्या कला माया शुद्धविद्येश्वरः सदाशिव: शक्तिः 
शिवश्चेत्येकादश | [तत्र जगदहन्तयाः पश्यन्‌] सदाशिव: | तदेव जगदिदन्तया 
पश्यन्नीश्वरः | अहन्तेदन्तयोरभेदबुद्धिः शुद्धविद्या | तयोरेव भेदबुद्धिर्माया | ततश्च 
याः परब्रह्मणि विद्यमानाः सर्वकर्तृत्व-सर्वज्ञत्व-नित्यतृप्तत्व-नित्यत्व-स्वतन्त्रत्वाख्याः 
पञ्च शक्तयो निरवग्रहदेवताः स्थितास्ता एव सावग्रहाः सत्यः सङ्कचिताः क्रमेण 
कलादिसंज्ञापञ्चकं भजन्ते | तादृशसङ्कचच्छक्त्याधारः पुरुष एवैकारेणोक्तः | तदिदं 
सौभाग्यसुधोदये प्रतिपादितम्‌ अमृतानन्दैः | अत्र यथा सर्वतत्त्वातीतं ब्रह्म 
देशकालादिभिरनवच्छित्नं तथैव शिवशक्ती अप्यनवच्छिन्ने एव | अहन्तेदन्ताबुद्धयोश्च 
सूक्ष्मतमरीत्या भेदकलितत्वादनवच्छिन्नतातः किञ्चिदूनत्वं परिच्छिन्नतातः किञ्चिदा- 
धिक्यं चेति सदाशिवेश्वरशुद्धविद्या अनुष्णाशीतस्पर्शवन्मध्यविधाः | मायादयस्तु 
देवताभेदैकघटितत्वात्‌ परिच्छिन्ना एवेति स्थितिः | किञ्चैतेषु षट्त्रिंशत्तत्त्वेषु 
क्षित्यादिश्रोत्रान्तम्‌, ततः प्रकृत्यन्तम्‌, ततो मायान्तम्‌, ततः सदाशिवान्तम्‌, ततः 
शिवान्तमेवं क्रमेण पृथिव्यादितत््पञ्चकता | तदिदं पञ्चभूतमयं विश्वमित्य 
नेनैवोक्तम्‌ | तथा क्षित्यादिमायान्तं सद्रूपं प्रकट चिदानन्दांशावावृतौ | तादृशत्वा- 
देवैषामाततत्त्वरूपता । शुद्धविद्यादित्रये सच्चिदंशावनावृतौ, आनन्दांशस्त्वावृतः | 
तादृशत्वादेव तेषां विद्यातत्त्वरूपता | शक्तिशिवयोस्तु न कोडप्यंश आवृतोऽतः 
शिवतत्त्वरूपता । अत्र सर्वत्र मूलभूतानि वचनानि प्राचां टीकासु द्रष्टव्यानि । एवं 
स्थिते प्रकृते रुद्रशब्दस्तेजोवचनः, 'रुद्रो वा एष यदग्निः' इति aa: | तेन 
तेजस्तत्त्वपदवाच्यानां पुरुषादिमायान्तानां सप्तानामुपस्थितिः | तेषु पुरुषस्य 
वर्णितत्वेन रुद्रशब्देन षडेव देवता गृह्यन्ते | ईश्वरः प्रसिद्धः | सदेश: सदाशिव: | 


एतासां ठक्षणमाह-मितेति | परिच्छिन्नस्वरूपा इत्यर्थः | एते त्रयो बिन्दुत्रयेण 
प्रतिपाद्यन्ते | शुद्धविद्या त्वीश्वरसदाश्िवी प्रत्येव गुणभूतत्वाद्‌ 'भवेद्‌ गुणवतां बीजम्‌' 

(७/३७) इत्युक्तन्यायेन साऽपि बिन्दुनैव प्रतिपाद्यते | यत्तु प्राञ्चोऽपि रुद्रपदं 
तेजस्तत्त्वसप्तकपरत्वेनैव व्याचक्षते, तददुक्तम्‌; प्रसिद्धार्थपरित्यागापत्तेः | भवन्मते हि 
पञ्चदशगुणपरत्ववासनासपतत्रिंशत्तत्त्ववासनाद्वयाद्भि्चैवैषा वासना; अस्यां सर्व- 
तत्त्वानां निरवशेषगणनस्यानाव्यकत्वात्‌, क्षित्यादिपञ्चकस्येन्द्रियदक्षकस्य च वाच्य- 
त्वेन भवद्भिरवर्णितत्वात, तत्तवान्तर्गतानां कतिपयानां त्यागस्यैव तत्त्वानन्तर्गतानामपि 
संग्रहे बाधकाभावात्‌, शान्तेस्तत्त्वानन्तर्गताया भवद्भिरिह वर्णनाच्च | न च 
तत्त्वातीतपरं तत्‌ | तस्याप्यनावइयकत्वात्‌ | द्वादशस्य श्रीकण्ठस्य तदर्थत्वेन 
सपत्रिंशत्पदार्थबोधकत्वविधेरुपक्रमस्थस्य तासर्यग्राहकत्वानुरोधेनेदृशः व्लिष्टोऽप्यर्थो 
न दोषावह इति ज्ञेयम्‌ || ४५-४५६ ॥ l 


नादान्‌ व्याचष्टे- 


-अमितामितविग्रहाः । 
शान्तिः शक्तिश्च शम्भुश्च नादत्रितयबोधनाः ॥ ४६ ॥ 


अमितामितेति | वीप्सयौत्पत्तिकानवच्छिन्नत्वमुच्यते । तेनेषदवच्छिन्नयोरीश्वर- 

सदारिवयोर्निरासः | तत्र शक्तिशिवौ शक्तिशाम्भुपदाभ्यामुक्तौ | शान्तिपदेन तत्त्वातीतं 
ब्रह्मैव, 'ब्रह्म शान्तिः' इति श्रृतेः' , 'तया ह शान्त्या सर्वशान्त्या मह्यं द्विपदे] चतुष्पदे 
च शान्तिं करोमि' इति मन्त्रैः शान्तेः सर्वश्ान्तिरूपत्वविशेषणेन तत्त्वातीतस्वरूपतायाः 
स्पष्टीकरणाच्च । न च “ब्रह्म शान्तिः' इत्यत्र ब्रह्मशब्दो वेदपर इति मन्तव्यम्‌; 
ब्राह्मणः शान्तिरित्येतत्समभिव्याहारेण तस्य [ङ्रह्म]परत्वनिश्चयात्‌ | 'बरह्माऽऽयुष्मत्तद्‌- 
ब्राह्मणैरायुस्मत्‌' इति श्रुतौ, 'मूछं कृष्णो ब्रह्म च ब्राह्मणाइच' इति स्मृतौ च 
ब्राह्मणपदसमभिव्याहारस्य तादृझनिर्णायकताया दीक्षित्तादिभिरुक्तत्वात्‌ | 'पृथिवी 
शान्तिः' इत्यादयस्तु ब्रह्मणः सर्वात्मत्वपराः सत्यो न विरुध्यन्ते । ब्रह्मविद्याधन्तयोंः 
mfa: शान्तिः शान्ति: इति मन्त्रपाठोऽपि शान्तिपदस्य ब्रह्मपरत्व एव लिङ्गम्‌, 
जगदाद्यन्तयोर्ब्रह्मण एवावशेषात्‌ | यद्यप्येवं सति 'शक्तिः शम्भुश्च शान्तिश्च' इत्येव 
वक्तुमुचितम्‌, उपक्रान्तक्रमानुगुण्यात्‌; तथाऽपि तत्त्वातीतज्ञानस्य तन्निष्ठत्वेनेक्षणा- 
त्मकशक्तिज्ञाने कारणत्वात्तादृशशक्त्युपलक्षितत्वेन शिवज्ञाने शक्तिज्ञानस्यापि कारण- 
त्वादीदृशलक्षणध्वननाय शक्तिशिवयोः पूर्व शान्तिर्निवेशिता भगवतेति । प्राञ्चस्तु 
नादोऽखिलं जगत्‌, 


1अधःशक्त्या विनिर्भिय ऊर्ध्वशकत्यचसानकम्‌ | 
नाड्या ब्रह्मबिले लीनस्त्वव्यक्तष्वनिलक्षणः ॥' 


इति वचनादित्याहुः । परं तु तादृशस्य छीननादस्य शान्तिरिति संज्ञायां कि प्रमाणं 
तैरुपन्यस्तमिति विचार्यम्‌ || ४६ ॥ 

अथास्य मन्त्रस्य सर्वमन्त्रो्तमत्वमुक्तं सम्प्रदायार्थलब्धं वर्णयन्नुपसंहरति- 
बागुरामूलबल्ये g कबलीकृताः । 
तथा मन्त्राः समस्ताश्च विद्यायामत्र संस्थिताः ॥ ४७ ॥ 
गुरक्रमेण सम्प्राप्तः सम्प्रदायाथ ईरितः । 


वागुरा मत्त्यबन्धनजालम्‌, तस्य मूलस्थान एको वल्यस्तत्र प्रोतानि सूत्राणि 
तेषामन्तेष्वयोघुटिकाः । तेषां सर्वेषां वलय एव यथाऽऽधारस्तथा सर्वेषां 
मन्त्राणामियं श्रीविद्यैवाऽऽधारः, तेषामन्तःकछुषशुष्धप्रमातृरूपत्वेन बुद्धितत्तवेऽ- 
न्तर्भावस्य पूर्व वर्णितत्वात्‌ । प्रान्चस्तु-सर्वमन्त्रमयत्ववासनैषा चतुर्थी स्वतन्त्रैवो- 
पदिश्यत इत्याहुः | अनया रीत्या यः सम्प्रदायार्थ: स मया गुरुक्रमेणैव प्राप्त- 
सत्वयाऽपि गुरुपारम्प्यक्रमेणैव योग्येभ्य उपदेष्टव्य इत्यर्थः | आदौ निर्गुणादू ब्रह्मणो 
ध्वनिरूपोन्मनातमना सूक्ष्मरूपा वागुतपन्ना | सा [ताम्‌] स्वच्छन्दमैरवो निर्गुणब्रह्मशिष्यो 
बुद्ध्वा संक्षेपरूपेण तन्त्राणि प्रणीयानाश्रितेश्वरायोक्तवान्‌ | स तानि विस्तृत्य 
शान्त्यतीतादेव्यै कथयामास | सा सदाशिवायाकथयत्‌ | स पञ्चाम्ना- 
यादिभैदेनासंख्यमप्रमेयं बहुविस्तरमपारमचीकरत्‌ | तत ईश्वरो विद्येश्वरः श्रीकण्ठा- 
दयो रुद्रा इत्यादिक्रमेणातीव प्रथितमभूदित्येषा गुरुपरम्परा बृद्वैरुक्ता | अत्र सर्वत्र 
मूलभूतानि वचनानि प्राचां रीकासु द्रष्टव्यानि | अत्र तत्त्वातीतविशोष्यकः 
सकलतत्त्वप्रकारकोऽभेदसंसर्गको बोधः सप्तत्रिंशतः पदानां सामानाधिकरण्यलब्धः, 
परं तु तत्तद्वर्णजन्यत्वस्याप्यस्मिन्‌ प्रकरणे कथनात्तस्यापि शाब्दबोधे विषयत्वमा- 
वञ्यकम्‌, तदभावे विद्याविश्वयोरभेदभानासम्भवात्‌ | 


‘Med आहकत्यं च दे शक्ती तेजसो यथा | 
तयैव सर्वशब्दानामेते [पृथगवस्थिते ॥' 


इत्युक्त्या व्यो]म तद्गुणः शब्दस्तदीयमिन्द्रियं चेत्येतावानर्थो हकारस्य | यत्र 
चाक्षरजन्यताया बाधस्तत्र तदक्षराभेदमात्रं तदर्थविशेषणम्‌ | ततश्च यथायोग्यं 
तत्तदक्षरजन्यत्वेन तत्तदक्षरभिन्नत्वेन च तत्तद्वाच्यलक्ष्यार्थानुद्दिश्य तेषु नादाभिन्नतत्त्वा- 
तीताभेदविधिरूपोऽर्थः शाब्दः | एवं विश्वजनकत्वाद्देवीविद्ययोरभेदबोधो मानसः 
पाश्चात्य इति द्रष्टव्यम्‌ ॥ ४७-४७, ॥ 


एवं सम्प्रदायार्थं निरूप्य क्रमप्राप्तं निगर्भार्थमुपदिशति- 
निगर्भार्थो- महादेवि शिबगुर्वात्मगोचरः ॥ ४८ ॥ 


नितरां गर्भ इव निगर्भो रहस्यतम इत्यर्थः | शिवगुर्वात्मानो यस्मन्नमेदेन गोचरा 
विषयास्तादृशबोधविषयोऽरथो निगर्भार्थ इति यावत्‌ || ४८ ॥ 

एवं तत्स्वरूपमुक्त्वा तदुपदेशं प्रतिजानीते- 


wea च देवेशि दिङ्मात्रेण वदामि ते | 
शिवगुर्वात्मनामैक्यानुसन्धानात्तदात्मकम्‌ ॥ ४९ ॥ 
शिवो गुरुः स्वयञ्चेति त्रयाणामैक्यस्य परस्परप्रतियोगिकाभेदस्यानुसन्धानात्त- 
दासकाहार्याद्‌ दृढाभ्यस्ताद्‌ मन्त्रज्ञानजन्यशाब्दबोधात्तदात्मकमैक्यात्मक॑ तत्रकारं 
शिवादिविरोष्यकबोधविशेषणं संक्षेपेण ते वदामीत्यर्थ: || ४९ || 


तदेवा55ह- 


निष्कलत्वं शिवे बुद्ध्या तद्रूपत्वं गुरोरपि | 
तन्निरीक्षणसामर्थ्यादात्मनश्च शिवात्मताम्‌ ॥ ५0 ॥ 
भावयेद्रक्तिनप्रः सन्‌ शङ्कोन्मेषाकलङ्कितः | 


शिवे परमशिवे निष्कलत्वं निर्गुणतां बुद्ध्वा प्रथमोपस्थितवाग्भवकरूटजन्यः 
बोधविषयीकृत्य स्वगुरोरपि तदरूपत्वं निष्कलत्वं क्रमप्रापतद्वितीयकूरप्रतिपादितं 
निष्कलाभेदानुसन्धानदार्ढ्यलब्धं बुद्ध्वा तत्कृपाकरम्बितकटाक्षनिरीक्षणसामर्थ्यैक- 
लब्धमात्मनोऽपि निष्कलरिवात्मकत्वं तृतीयकूटप्रतिपादितं भावयेत्‌ | ete 
विद्यायां हि हस-शब्दो हस्वपरः | रेफवकारयोलोपश्छा्दसः | हृस्वाः 
स्थूलरूपोज्झिताः संस्कारात्मनैव स्थिताः कला गुणादयो यस्मिन्‌ स हसकलः | स 
चासौ हल्लेखावाच्यः परशिवश्चेति कर्मधारयः । भावार्थप्रकरणोक्तरीत्या 
द्वितीयकूटस्थप्रांथमिकाक्षरत्रयं निष्कलब्रह्मपरमेव । तद्धत्याकर्षयति अभेदेनानु- 
सन्धत्ते सोऽयं हसकहलो गुरुः | सोऽपि हृल्लेखावाच्य एव, 'मनुष्यचर्मणा नद्वः शिव 
एव गुरुर्मतः' इत्युक्तेः | तृतीयकूटे सकलपदमुपासकविशेषपरं सत्‌ स्वात्मपरम्‌, 
सोऽपि हल्लेखार्थो निष्कल इति योजना | ननु सकलस्यैव कथं निष्कलत्व- 
मित्याशङ्कायामाह-भक्तिनम्र इति | कलानामौपाधिकत्वेन तदभावस्य नैसर्गिकत्वेन 
स्फटिकलौहित्यतदभावयोरिवाविरोध इति रीत्या शङ्काकलङ्कापगमो गुरुदेवताभक्तिमतो 
. भवतीति भावः | 


"यस्य देवे परा भक्तिर्यथा देवे तथा गुरौ | 
तस्यैते कथिता ह्यर्थाः प्रकाशन्ते महात्मनः ॥' 


१ 
इति get || 40-405 Il 

कौलिकार्थमुपदिशति सार्धैः सप्तदशभिः - 
कौलिकं कथयिष्यामि चक्रदेवतयोरपि ॥ ५१ ॥ 
बिद्यागुर्वात्मनामैक्यं dora: प्रदर्श्यते | 


श्रीचक्रं श्रीमाता श्रीविद्या श्रीगुरुरामा चेति पञ्चानामैक्यं कौलिकार्थ इत्युच्यते । 
कुलं सजातीयसमूहः | 'सजातीबैः कुलं यूथम्‌' इति अमरः | साजात्यं चैकधर्मा- 
ahead गणेज्ञादिषडामकत्वं च । शास्त्रारम्भे मङ्गलाचरणश्लोके यद्दैवीनिष्ठत्वेन 
कथितं स॒ एव पञ्चस्वनुगत एको धर्मः । तद्वन्ति कुलानि तत्सम्बन्धिनं कौलिकमर्थ 
मन्त्रप्रतिपाध॑ पञ्चानामभेदं कथयिष्यामि । तेषां पञ्चानां यः प्रकार एकधर्मावच्छि- 


न्नत्वरूपं विशेषणं स प्रकर्षेण दइर्यत उपपाद्यत इत्यर्थः ॥ ५१ 492 ॥ 


लकारैश्चतुरस्राणि वृत्तत्रितयसंयुतम्‌ ॥ ५२ ॥ 
सरोरुहदयं शाक्तैरग्नीषोमात्मकं प्रिये | 
त्रिभिर्लकारैस्त्रीण चतुरम्राणि जातानि वाच्यानि वा | उभयथाऽपि तेषां 
परस्परमभेदः, कार्यकारणयोर्वाच्यवाचकयोश्वैक्यात्‌, चतुरस्रं भूमण्डलं प्रति जनकता 
वाचकता वा भूबीजे लकारे युक्तत्वात्‌ | अत एव पद्मद्वयलाञ्छितं वृत्तं जलमण्डलं 
प्रति जनकता वाचकता वा जलविशेषातकचन्द्रमण्डलबीजानां त्रयाणां सकाराणां 
ुक्तेत्याशयेनाऽऽह-वृत्तेति | षोडशदलं पद्मं सोमात्मकम्‌ | अष्टदलं त्वग्न्यात्मकम्‌ | 
वृत्तत्रयमेकमेवेति त्रीणि त्रिभिः शाक्तः सकारैर्जातानि वाच्यानि वा | जलमण्डलस्य 
तन्त्रान्तरे ऽर्धचन्द्राकारत्वोक्तावपि स्वच्छन्दतन्त्रे पूर्वचन्द्राकारतोक्तेः-'जलबिम्बं सुवृत्तं च 
ञेयं वै पद्मलाग्छितम्‌' इति | सकाराधिकारे 'जगद्वीजं शक्तिनामा हंसो वेगवती भृगुः' 


इति नन्दनः || ५२-५२३ I 


इल्लेखात्रयसम्भूतैरक्षरैर्नयसंस्यकैः ॥ ५३ ॥ 
बिन्दुत्नययुतैर्जात॑ नबयोन्यात्मकं प्रिये | 
मण्डलत्रययुक्त तु चक्रं शक्त्यनलात्मकम्‌ ॥ ५४ ॥ 
geag यानि त्रयाणि व्योमाग्निकामकलाक्षराणि त्रीणि तदुत्तराणि सम्भूतानि 
समुदायामकानि यानि तैर्नवसंख्यकैर्बिन्दवाद्युनमन्यनौरक्षरेः । त्रयोत्तराणि सम्भूतानीति 
मध्यमपदलोपी समासः | कामकलाया अवयवो विभज्य गणनमित्याह-बिनुत्रयेति | 
ततश्च प्रतिहृल्लेखं हकारो रेफः कामाख्यबिन्दुर्विसर्गाख्यबिन्दुद्वयमनुस्वारोऽर्धचन्द्र 
रोधिनी नादो नादान्तः शक्तिर्व्यापिका समनोन्मनेति चतुर्दशभिः सम्भूय 
द्विचत्वारिंशताऽक्षरैः शक्त्यनलात्मकं पञ्च शक्तयश्चत्वारो वह्णय इत्येवं योन्यात्मकं 
चक्रं दिचत्वारिंशत्रिकोणामकं जातम्‌ | तदिदं मण्डलत्रययुक्तै सूर्यसोमानलालकम्‌, 
पूर्वचतुःशत्याम्‌-'तृतीयं तु हुताशनः' (१/४७) इति चरणेनास्यार्थस्य ज्ञापितत्वात्‌, 

नवयोन्यात्मकचक्रस्यैव सर्वचक्रस्वरूपताया अपि तत्रैवोपपादितत्वेनैतावन्मात्र एव 
मण्डलत्रययोगोक्तेरुपपत्तेश्च | अथवा बिन्दुत्रयेति नादत्रयस्याप्युपलक्षणम्‌ | तद्युतै- 
रिति तु बिन्दुनादविशिष्टस्तुर्यस्वर एक एव गणनीय इति द्योतयितुम्‌ | ततश्च 
हकारत्रयरेफत्रयेंकारत्रयैर्नवभिर्नवयोनिचक्रं जातमित्यर्थः | ननु प्रथमव्याख्यापक्षे 
त्रिकोणानां त्रिचत्वारिंशत्संख्याकत्वेनात्र कथमेकस्य त्यागः ? न च तस्य पार्थक्येन 
बिन्दुना सह वासनाऽग्रे कथयिष्यत इति वाच्यम्‌; तथा सत्यष्टयोन्यात्मकत्वो- 
क्तर्विरुध्येतेति चेन्न, चक्रोद्धारावसरे प्रथमरक्तेर्दितीयशक्त्यमेदेन विधानेन 
प्रथमशक्तीशानाग्नेयकोणयोर्वसुकोणघटकत्वेन तदीयप्रतीचःकोणमात्रस्य पृथक्करणेऽ- 
प्यवशिष्टस्य नवयोन्यात्मकत्वानपायात्‌ || ५३-५४ || 


एवं We पद्मद्वयं नवयोनिचक्रं चोक्ता क्रमप्राप्तयोर्मध्यत्रिकोणबिन्द्वो- 
र्वासनामाह- 


व्योमबीजत्रयेणेव प्रमातृत्रितयान्वितम्‌ । 
इच्छाज्ञानक्रियारूपमादनत्रयसंयुतम्‌ ॥ ५५ ॥ 
सदाशिबासनं देवि महाबिन्दुमयं परम्‌ । 
इत्थं मन्त्रमयं चक्रं देवतायाः परं वपुः ॥ ५६ ॥ 


इच्छाज्ञानक्रियापदेन मध्यत्रिकोणमुच्यते, तस्य तद्वासनाकत्वस्य पूर्वमुक्तत्वात्‌ | 
तद्रूपं यन्मादनत्रयं ककारत्रयं तेन संयुतम्‌ | अत एव प्रमातृत्रितयेन सम्प्रदा- 
यार्थप्रकरणोक्तसकलादिसाधकत्रयेणान्वितम्‌ | सदाशिव एवाऽऽसनं यस्यैतादूशं 
महाबिन्दुमयं चक्रं व्योमबीजानां हकाराणां त्रयेण जातं वाच्यं वेत्यर्थः | ककारत्रयेण 
कोणत्रयं हकारत्रयेण बिन्दुरिति यावत्‌ | देवताशरीरान्तरभूतमिदं चक्र विश्वमनेन 
प्रकारेण मन्त्रमयं मन्त्राभिन्नमिति । 


प्राञ्चस्तु-हल्लेखास्थाक्षरनवकेन त्रिकोणवसुकोणोभयरूपं नवयोनिचक्रमुत्पन्नम्‌ | 
तदुपरितनं यच्चक्रं शक्तित्रयानलत्रयात्मकं दशारद्वयचतुर्दशाररूपं तदिदं हकार- 
त्रयेणोत्पन्नम्‌ | बिन्दुस्तु ककारत्रयेणोत्मन्नः | मण्डलत्रयपदं झक्त्यनलत्रयपरमेव | 
एव॑रीत्या परं वपुरित्यन्तेन ग्रन्थेन चक्रमन्त्रदेवीनामभेद उक्त इति व्याचक्षते | 
तच्चिन्त्यम्‌, मण्डलपदस्यैकैकहाक्त्यनलमिथुनवाचकत्वे मानाभावात्‌, पद्मद्दयकथ- 
नोत्तरमुत्लुत्य वसुकोणानुधावने बीजाभावाच्च | न च दशारादिभ्यः पूर्व 
नवयोनिचक्रस्योत्त्तेः पूर्वं तत्कथनमिति समाधातुं शक्यम्‌, .बिन्द्वादिभूगृहान्तरूपस्य 
लेखने क्लुप्तस्य सृष्टिक्रमस्येहाननुसृतत्वात्‌, पूजायां क्लृप्तस्य संहारक्रमस्यै- 
वेहाऽऽदृतत्वेन तद्विरोधाच्च | 

इदं त्विहावधियम्‌- चक्रं देवता विद्या गुरुः साधकश्चेति पञ्चानां मध्य एकैकस्य 
स्वस्वेतरचतुश्चतुप्रतियोगिकामेदाश्चत्वार इति सम्भूय विंशतिरभेदाः । तेषु य एव 
चक्रप्रतियोगिको देवतानुयोगिकोऽभेदः, स एव देवताप्रतियोगिकश्चक्रानुयोगिकश्च 
भवतीत्यनया रीत्या पुनरुक्तानां दशानामपनये दशैवामेदा अवशिष्यन्ते | अथ चक्रस्य 
देवतादिभिश्चतुर्भिः सहाभेदाश्चत्वारो देवताया विद्यादिभिस्त्रिभिः सह त्रयो विद्याया 
गुरुशिष्याभ्यां सह द्वौ गुरोः शिष्येण सहैक इति । एते दशाप्यभेदा 
गणेज्ञादिषडात्मकत्वस्य चक्रादिपञ्चक उपपादने वर्णिता भवन्ति | तादृशैकधर्मा- 
वच्छितनत्वैनेव साजाल्यादस्य कौलिकार्थत्वर्मापे । ईदृबैकार्थप्रतिपादकत्वादेवास्य 
ग्रन्थस्यैकवाक्यताउपि । सा च 'कौलिकं कथयिष्यामि'(७/५१) इत्युपक्रमात्‌ 'इत्येवं 
कौलिकार्थस्तु कथितो वीरबन्दिते' (७/६८) इत्युपसंहाराच्वा55वश्यकी, द्वादश- 
कपालवाक्यतुल्यन्यायात्‌ । ततश्च विद्याचक्रयोरभिन्नोपादानोपादेयत्वाभेदः, देवीचक्रयो- 
स्वैकात्माधिष्ठितत्वाद्योगिनिर्मितकायव्यूहस्येवाभेदः, देवीविद्यागुरुसाधकानां तु 
गणेञ्ादिषडात्मकत्वस्य वक्ष्यमाणत्वादभेद इति वर्णने तु प्रमेयवैलक्षण्याद्वाक्यभेद:, 
चक्रगुर्वोश्वक्रसाधकयोश्चेत्यभेदद्वयस्याकथनान्यूनता चा55पद्यते | न च तदुभयं 
युक्तम्‌ | तस्माच्चक्रे गणेशादिषडात्मकत्वकथनपर एव पूर्वो ग्रन्थसन्दर्भः । उत्तरस्तु 
देव्यादीनां चतुणाँ तत्कथनपरः स्पष्ट एव | एवं सति पञ्चानामप्येकधर्मा- 
वच्छिननत्वादेकैकस्य चतुर्भिश्चतुर्भिः सदाभेद उक्तो भवतीति न न्यूनत्वम्‌, न च 
वाक्यभेदः । मन्त्राक्षरैश्चक्रावयवानामुत्मत्तिकथनं तु जन्यजनकयोरभेदद्वारा वाच्य- 
वाचकभावे पर्यवसानात्पञ्चानामभेदस्य मनतरप्रतिपाद्यत्वस्फोरणाय, तद्विना कौलिकस्य 
मनत्रार्थत्वानुपपत्तेः | 
तग्रकारश्वेत्यम्‌- लकारत्रयं सकारत्रयं चेत्येतैः षड्भिः पदैर्डाकिन्यादियोगिन्य 
ऐकैकश्येन प्रतिपाधन्ते | डाकिन्येका राकिण्येकेत्यादिरीत्या पार्थक्येन तु 
प्रातिपदिकाभ्यामपेक्षाबुद्धयात्मकेषु षट्सु बोधेषु जातेषु एकसमुदायघटकत्वरूपः 
परस्परसंसर्गो वाक्यार्थमर्यादया बुध्यते | ततः षड्योगिन्य इत्याकारको बोधः | 
ततश्च योगिनीषट्कात्मकत्वस्य चक्रादिपञ्चकेऽपि . सत्त्वात्तत्पञ्चकं परस्पराभिन्न- 
मिति बोधः | अयं च पदषट्कघटितवाक्यस्य लक्षणया जातत्वाच्छाब्दो मानस एव 
वेत्यन्यदेतत्‌ | गणेशादिषट्कं च गणेशा ग्रहा नक्षत्राणि योगिन्यो राशयः पीठा- 
श्चेति । तेषु गणेइापीठयोरेकसंख्याकत्वादन्यतरोक्त्यैवेतरच्चरितार्थमित्याशयेन 
पञ्चात्मकतैवेह वर्ण्यते | तत्र च यद्यपि गणेशादिरूपक एव षोढान्यासे क्रमः क्लृप्त 
इति तेनेव क्रमेण देवतादीनामिव चक्रस्यापि वक्तुं युक्तम्‌, तथाऽपि 
कलृप्तक्रमपरित्यागे बीजस्य वक्ष्यमाणतया क्रमान्तर आश्रयणीये चक्रपूजानुगुण्याय 
तत्र क्ढुप्तेन संहारक्रमेणैव पञ्चात्मकत्वमुपपादयितुमादौ चक्रस्य योगिन्यात्म- 
कत्वमुपदिशति- लकारैरिति | योगिन्यामकत्वं हि डाकिन्यादिषडात्मकत्वं 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 
सप्तमो विश्रामः ] सेतुबन्धः 241 


वशिन्याद्यष्टात्मकत्वं चेति द्विविधं वक्ष्यते । प्रकृते च वृत्तत्रयस्यैक्येन गणनया 
चतुरब्राणि त्रीणि द्वे सरोरुहे चेति vg विभज्य गणनयाऽष्टाविति चक्रं तदवच्छेदेन 
योगिन्यात्मकमिति भावः । ग्रहातकत्वमाह-हल्लेखेति । राऱ्यात्मक्रत्वमाह-बिन्दिति | 
बिन्दुनादयोरीकारैः सह गणनया तु नवयोनिचक्रं नवग्रहात्मकम्‌ | बिन्दुनादयो- 
रैक्येनेकाराद्रेदेन गणनया नवयोनिचक्राद्‌ बहिःस्थितवृत्तत्रयस्य बिन्दुनादत्रयजन्य- 
त्वादू द्वादशभिरक्षरैर्दादशावयवानां चक्रसम्बन्धिनां जन्यत्वाभिप्रायेण द्वादश- 
राशिरूपत्वम्‌, तदिदमाह-मण्डछत्रयेति । वृत्तत्रयेत्यर्थ: | तन्त्रराजे वृत्तषट्कपक्ष उक्त 
इति तु पूर्वमेवास्माभिः प्रदर्शितम्‌ । पूर्वोक्तावयवानां मेलनेन चक्रस्य नक्षत्रात्म- 
कत्वमाह-व्योमेति | अत्र बिन्ुनादयोः पार्थक्येन गणना | ततश्च लकारसकार- 
हकारककारबिन्दुनादास्त्रयस्त्रय इत्यष्टादश हल्लेखास्थाक्षरनवर्क चेति सप्तविंशत्या5- 
्षरैर्जन्याश्वक्रावयवाश्चतुरम्रत्रयं सरोरुहद्वयं वृत्तषट्कं नवयोनिचक्रं मध्यत्रिकोणस्य 
कोणत्रयं रेखात्रयं बिन्दुरेक इति सप्तविंशतिरिति नक्षत्ररूपतेत्यर्थः । प्रमातृत्रितय- 
स्येच्छाज्ञानक्रियारूपस्य च पृथगुपादानमहिम्ना मध्यत्रिकोणस्य रेखाणां कोणानां च 
पार्थक्येन गणनम्‌ | वक्ष्यमाणश्लेषस्फोरणाय चक्रस्य देवीस्वरूपतामाह-देवताया 
इति ॥ ५५-५६ ॥ | 


चक्रस्य गणेशात्मकत्वमाह- | 


एकादशाधिकशत्तदेवतात्मतया पुनः | 
गणेशत्वं महादेव्याः 


` अणिमाद्या दश, ब्राह्मयाद्या अष्टौ देवताः, मुद्रा दशेति भृगृहेऽष्टाविंशतिः | 
षोडशदलाद्यष्टारान्तेषु षट्सु चक्रेषु प्रत्यक्षरमेंकेका देवता | सम्भूय षट्षष्टिः | तत 
आयुधदेवता अष्टी, त्रिकोणे तिस्रः, बिन्दौ षडङ्गयुवतयः षडिति सप्तदश मिलिता 
एकादशाधिकशतं देवता भवन्ति | एतासां पूजाम्थानरूपावयवानां विभज्य गणनया 
चक्रराजस्य गणेशात्मत्वं पीठात्मत्वं च । गणेशानां पीठानां च प्रातिस्विकमेक- 
पञ्चाशद्रूपत्वे5पि सम्मुग्धाकारेण बहुसंख्याबोधकगणपदस्वारस्येन पूर्वनिर्दिष्टाधिक- 
संख्या द्ा(व्या)पकसंख्यान्तरमात्रपरतयाऽपरिमिताधिकरणन्यायेनाऽऽपतत्ीत्याशयेन 
सप्तविंशत्यधिकसंख्यापरत्वमात्रेण गणे्ञात्मकत्वमुक्तम्‌ | महादेवीशब्दश्चचक्रपरः, 
एतदूध्वननायैव देवतायाः परं वपुरित्यनुपदमुक्तत्वात्‌ ।. यत्तु प्राञ्चः- "राशित्यं 
चान्त्यवर्जितैः'(७/६६) इत्युत्तरग्रन्थे विद्यायां राशित्वं योज्यम्‌, चकाराच्चक्रेऽपि 
गणेझादित्वं योज्यमिति व्याख्याय स्वेच्छयैव तद्योजनाप्रकारमुपपादयन्ति, अकथादि- 
मयमध्यत्रिकोणरेंखाभिर्गणेशत्वम्‌, नवभिश्ष््ग्रहरूपत्वम्‌, वृत्तत्रयमन्वस्रबहिर्दशारै- 
नक्षत्रत्वम्‌, अष्टकोणै््रह्मयादियोगिनीत्वम्‌, पञ्चशक्तिचतुर्वह्िपदमद्वयभूगृहै राशित्व- 
मिति | तदिदं मूलानारूढत्वाद्विनिगमनाविरहपराहतत्वादनादृतम्‌ | एवं चक्रराज 

गणेशाद्यात्मकत्रमुक्त्वा क्रमप्राप्तदेवतायां तदात्मकत्वमनेनैव ग्रन्थेन *्लेषेणा55ह - 


एकादशेति । एता देवता हि त्रिपुरसुन्दरीमयूखरूपाः | अतो महादेव्याः 
श्रीमातुर्गणेशत्वम्‌ | ईदृशश्छेषेण ग्रन्थलाघवलिप्सयैव हि चक्रराजे गणेशादिक्रमः 


परित्यक्तः ॥ ५६-५६ | 


अथ देव्याः क्रमप्राप्त ग्रहात्मत्वमाह- 
-ससोमरविपावकैः ॥ ५७ ॥ 
इच्छाज्ञानक्रियाभिश्च गुणत्रययुतैः पुनः । 
ग्रहरूपा तु सा देवी- 
_सङ्ेतपद्ती- 
'इच्छा शिरःप्रदेशञ्च(स्था) ज्ञाना च तदघोगता । 
क्रिया पदगता ह्यस्याः शान्ता हार्धार्धमध्यगा ॥' 
इत्युक्तत्वादिच्छादिपदैस्तत्तदवयवा गृह्यन्ते | गुणत्रयं सत्त्वरजस्तमांसि तत्साहितैः | 
सोमादिसहितैनेत्रैश्व सम्भूय ग्रहरूपेत्यर्थः || ५७-५७ ॥ 


देव्या नक्षत्रामकत्वमाह- 
-ज्ञानकर्मेद्रियैरपि ॥ ५८ ॥ 


तदर्थेरेव देवेशि करणैरान्तरैः पुनः । 
प्रकृत्या च गुणेनापि पुंस्त्वबन्धेन चाऽऽत्मना ॥ ५९ ॥ 
नक्षत्रविग्रहा जाता- 


शिवादिक्षित्यन्तेषु षट्त्रिंशत्तत्वेषु नियतेः पराणि पञ्चविंशतिः । तेषु पुंसत्वबन्धो 
नाम पुरुषतत्त्वम्‌, प्रकृतिर्गुणत्रयसाम्यम्‌ | तदृद्विविधम्‌-व्यक्तमव्यक्त चेति । तत्राव्यक्तं 
प्रकृतिपदेनैवोच्यते । व्यक्तं तु गुणपदेन, स्वच्छन्दतन्त्रे तथा निर्णयात्‌ | तद्वचनानि तु 
प्राचां टीकासु द्रष्टव्यानि । तेन प्रकृतितत्त्वं विभज्य द्विधा गणनीयम्‌ | आन्तरकर- 
णानि अहङ्कारबुद्धिमनांसि त्रीणि, चित्तस्य पार्थक्येन तेष्वगणनात्‌ | ज्ञानकर्मेन्द्रि- 
याणि दश प्रसिद्धानि, तदर्थास्तद्विषयाः शब्दादयो वचनादयश्च | एतेषु वचनं तेजः | 
गमन॑ भूः | आदानं वारि | विसर्गो वायुः | आकाश आनन्दः | एवं षड्विंशतिः | 
सप्तविंश आलेत्येवं नक्षत्रशरीरा जातेत्यर्थः । प्राञ्चस्तु चित्तेन सहान्तरकरणानि 
चतुर्धा गणयन्त आपदं पुंस्वबन्थस्य विशेषणत्वेन व्याचक्षते ॥ ५८-५९५ ॥ 

देव्या योगिनीरूपतामाह- 


-योगिनीनामथोच्यते । 
त्वगादिधातुनाथाभिर्डाकिन्यादिभिरप्यसौ ॥ ६0 ॥ 
वर्गाष्टकनिविष्टाभिर्योगिनीभिश्च संयुता | 
योगिनीरूपमास्थाय राजते विश्वविग्रहा ॥ ६१ ॥ 


अथशब्दो विकल्पपरः, अव्ययानामनेकार्थत्वात्‌ | अथवेत्यर्थः, 

'तस्यां हतायां दुष्टायां सिंहे च विनिपातिते | 

शीघ्रमागम्यतां बद्ध्वा गृहीत्या तामथाम्बिकाम्‌ ॥' 
इति सप्तशतीकाश्लोके तथा व्याख्यानदर्शनात्‌, 'जोन्लावथाम्बुधेर्विश्लोकः' इति 
बृत्तरत्नाकरेऽपि प्रयोगाच्च । त्वगसृङ्मांसमेदोस्थिमज्जनाथा डाकिनी-राकिणी- 
लाकिनी-काकिनी-साकिनी-हाकिन्यः षट्‌ | एतदात्मकत्वाद्वा देवी योगिनीमयी | 
वर्गाष्टकमकचटतपयशरूपं तन्निविष्टा वरिन्यादयोऽष्टौ तदात्मकतया वा योगिनी- 
रूपेति विभावयेदित्यर्थः | अत एव- 'गणेश्ग्रहनक्षत्रयोगिनीराशिरूपिणीम्‌' (१/१) 
इति श्लोके योगिनीपदस्य वडिन्यादिपरत्वेन काइमीराणां मनोरमाकारस्य च 
व्याख्यानमुपपद्यते । ये तु शुक्राधिपत्या याकिन्या सह सप्त योगिन्यः, ता एव 
वर्गाष्टकनिविष्टाः, मूलाधारादिसहस्रारान्तसप्तचक्रेषु तासामेव प्रतिदलमेकैकाक्षर- 
साहित्येनावस्थानदर्शनादिति व्याचक्षते, तेषामुत्तरत्र विद्यायां योगिनीरूपत्ववर्णनावसरे 
पूर्व चक्रे तदुक्त्यवसरेऽपि सम्तात्मकताया अकथनात्तद्विरोधः, याकिन्या डाकिन्यादि- 
षट्समष्टिरूपत्वेन पृथ्वर्णनायोगश्च, डाकिन्यादीनां यथायथं मातृकायोगेऽपि 
वर्गात्मकताभावाद्वर्गाष्टकपदस्वारस्यविरोधश्च, उक्तकाश्मीरादिप्राचीनव्याख्याविरोध- 
शव, अपिशब्दचब्दाभ्यां परस्परविलक्षणयोः स्वरसतः समुच्चयबोधनेन TAT । 
न चैवं भवदुक्तो विकल्पो विरुध्येतेति वाच्यम्‌; देव्या अर्थमयशब्दमयशरीरद्वयसमुच्चय- 
शीलत्वेनाप्यन्यतरविभागमात्रेणैवोपास्त्युपकारस्य कल्पयितुं शक्यत्वात्‌ || ६0-६१ ॥ 


देव्यां राशिस्वरूपत्वमाह- 


` प्राणापानौ समानश्चोदानव्यानौ तथा पुनः । 
नागः कूर्मोऽथ कृकरो देवदत्तो धनञ्जयः ॥ ६२ Il 
जीवात्मा परमात्मा चेत्येतै राशिस्वरूपिणी । 
प्राणादिपञ्चकं नागादिपञ्चकं च शरीराधिष्ठिता वायुविशेषा वैद्यकतन्तरे 
प्रसिद्धाः | जीवात्मा पशुः सकलादिरूपत्वेनोक्तः | परमात्मा तु निखिलान्तर्यामित्वेन 
अन्तर्यामित्राह्मणे प्रतिपादितः | एवं द्वादशात्मकत्वादूराशिमयी | ६२-६२३ ॥ 

अथ क्रमप्राप्तायां विद्यायां गणेशादिरूपतामाह- 
तार्तीयादिक्रमेण च ॥ ६३ ॥ 


अकथादित्रिपड्क्त्यात्मा 
गणेञोऽभून्महाविद्या परावागादिवाडूमयी । 
अकारादयः ककारादयस्थकारादयश्च षोडश षोडश वर्णा हकारळकारक्षका- 
राणामुपलक्षणम्‌ | तेन तृतीयकूटमकारादिस्वररूपं हकाररूपं च | द्वितीयकूटं तु 
ककारादिरूपं ळकाररूपं च । प्रथमकूटं तु थकारादिरूपं क्षकारादिरूपं च | एवमेक- 
पञ्चाशस्संख्याकत्वाद्धिधाया गणेशत्वम्‌ | पङ्क्तिशब्दो दशसंख्यायां प्रसिद्धोऽपि प्रकृते 
षोडशपरः, पकार एकस्तकारः षडिति परिभाषाया अपि प्रसिद्धत्वात्‌ | तयोरङ्कयोः 
क्रमेणैव लेखे षोडश भवन्ति | पङ्क्तिशब्दो गणपर इति तु प्राञ्चः | त्रिपङ्क्त्या- 
लेत्यत्र मन इति डीब्निषेधः | वैकल्पिको डाप्‌ | परावागादीत्यादिना पश्यन्ती- 
मध्यमावैखर्यौ गृह्यन्ते | ईदृशवाकूचतुष्टयमयत्वादपि गणेशत्वमिति त्वपरिमिताधि- 
करणविरोधादयुक्तम्‌ | अतः स्वरूपकथनमात्रपरमिदम्‌ | तद्रूपत्वं च त्रिकोण- 


वासनायामुक्तमेव ॥ ६३-६३२ ॥ 


विद्याया ग्रहरूपत्वमाह- 
बीजबिन्दुध्यनीनां च त्रिकूरेषु ग्रहात्मिका ॥ ६४ ॥ 


बीजमीकारान्तमेकं बिन्दुरेको ध्वनिरेक इति त्रयाणां कूटमेकम्‌ | एवं त्रिषु 
कूटेषु नवत्वमापन्ना विद्या ग्रहालिका भवति | ध्वनीनामिति सम्बन्धसामान्ये षष्ठी | 
तृतीयार्थे छान्दसीत्युक्तिरेव तु छान्दसी । ६४ Il 


विद्यायां नक्षत्ररूपतामाह- 


हल्लेखात्रयसम्भूतैर्तिधिसंस्यैस्तथाऽक्षरैः । 
अन्वैर्दादशभिर्वर्णेरेषा नक्षत्ररूपिणी ॥ ६५ ॥ 


हकाररेफेकारबिन्दुनादाः प्रतिहल्लेखं पञ्चेति तिथिसंख्यैः पञ्चदासंख्यैः | 
अन्यैः सव्यञ्जनरूपैर्वैद्वादशभिर्मिलित्वा सप्तविंशत्या नक्षत्ररूपैषा विद्या ॥ ६५ ॥ 


योगिनीरूपतां राशिरूपतां चा55ह--- 


बिद्यान्तर्भूतशक्त्याद्यैः झाक्तेः षइभिस्तथाक्षरैः । 
योगिनीत्यं च विद्याया राशित्व॑ चान्त्यवर्जितेः ॥ ६६ ॥ 


विद्यान्तर्भूता शक्तिईल्लेखान्य ईकारः | तस्मादाद्यं tard कूटमेकम्‌ | शाक्त 
ईकार एक इति प्रतिकूटं द्वौ द्वाविति षड्भिरक्षरैर्योगिनीत्वम्‌ | अथवा 

शक्तेईल्छेखाया आद्या छकारास्त्रयः शाक्ताः सकारास्त्रय इति ye । प्रथमपक्ष 
सम्पूर्णाया विद्याया योगिनीत्वमस्मिन्पक्षे त्वेकदेशस्येति विशेषसत्त्वेडपि चक्रराज- 
सम्बन्धियोगिनीनां पूर्वोक्तानां लकारसकारत्रयाभ्यामेवोत्त्तः कथनेन कार्यः 
कारणैक्यस्य सम्भवतस्त्यागायोगादेषैव व्याख्या युक्ता | तेन हुल्लेखात्रयं लकारत्रयं 
चेति षट्कं प्राचोक्तमुपक्ष्यम्‌, शाक्तपदस्य सकारप॒रत्वेन पूर्वं भवद्भिरेव 
व्याख्यातत्वेनेह तस्य हृल्लेखापरत्वेन व्याख्यायाः प्रत्यभिज्ञाविरोधैनायोगाच्च | 
अन्त्यानि लज्जाबीजानि त्रीणि तैर्वर्जितैः पूर्वाक्षरे मेलनेन गणितैरक्षरैर्दादशभी 
राशित्वम्‌ । हल्लेखानां पार्थक्येनैव हि पञ्चदशीत्वम्‌ । ततश्च पार्थक्य- 
विशिष्टहल्लेखानामभाव एवेह वर्जनपदार्थः | स च विशेषणाभावप्रयुक्त एव | 
विशेष्याभावप्रयुक्त एवेति तु प्राञ्चः | तत्पक्षे विद्यैकदेशस्यैव राहित्वं न पूर्णाया इति 
ध्येयम्‌ ll ६६ ॥ 


एवं गुरुशिष्ययोर्देव्युक्त- 
प्रकारमतिदिश्य कौलिकार्थमुपसंहरति-- 
एवं विइवप्रथाकारा चक्ररूपा महेश्वरी | 
देव्या देहो यथा प्रोक्तो गुरुदेहस्तयैव च ॥ ६७ ॥ 
तठ्रसादाच्च शिष्योऽपि तद्रूपः संप्रकाशते | 
इत्येवं कौलिकार्थस्तु कथितो वीरवन्विते ॥ ६८ ॥ 


विश्वप्रथाकारा विद्या चक्ररूपा व्यक्तिमहिश्वरी देवता चेत्येतत्रयमेवमुक्तरीत्या पञ्चा- 
त्मकत्वादभिन्नम्‌ | इदमर्धं क्वचित्पुस्तके न gad: | स्पष्टमन्यत्‌ । ६७-६८ ॥ 
क्रमप्राप्तं सर्वरहस्यार्थमाह चतुर्भिः -- 


तथा सर्वरहस्यार्थं कथयामि तवानघे | 
मूलाधारे तडिद्रुपे वाग्भवाकारतां गते ॥ ६९ ॥ 
अष्टात्रिंशत्कलायुक्तपञ्चाशर्णविग्रहा 


| 
विद्या कुण्डलिनीरूपा मण्डलत्रयभेदिनी ॥ ७0 ॥ 
तडित्कोटिनिभप्रख्या बिसतन्तुनिभाकृतिः । 
व्योमेन्दुमण्डलासक्ता सुधास्नोतःस्वरूपिणी ॥ ७१ ॥ 
सदा व्याप्तं जगत्कृत्स्नं सदानन्दस्वरूपिणी | 
एषा स्वात्मेति बुद्धिस्तु रहस्यार्थो महेश्वरि ॥ ७२ ॥ 
मूलाधारपद्में विद्युन्निभे वाग्भव एकारस्तस्याऽऽकारस्त्रिकोणाकृतिर्यस्य सः | 
तस्य भावस्तत्ता | a गते प्राप्ते, त्रिकोण इति यावत्‌ | 'एकारो वाग्भवः 

शक्तिईण्येज्ञोष्ध त्रिकोणकः' इति कोशः | एवं द्रविडप्राणायामन्यायेन निर्देशस्तु तस्य 
वाग्भवकूरस्यैकारवाच्यत्वद्योतनार्थः | तत्र स्थिता कुण्डरिनीरूपा तदभिन्ना विद्या 
श्रीविधेव | सा च मन्त्रे चतुर्थस्वरेण निर्दिष्टा | ईकाराधिकारे- "वैष्णवी बैन्दवी 
fren’ इति कोज्ञात्‌ जिह्मपदस्य कुण्डलिनीपरत्वात्‌ | अथवा ईकारस्त्रिकोणपरः, 
एकारः कुण्डलिनीपरः । वाग्भवाकारतागता ई इति च्छेदः । एकाराधिकारे- 
'योषिदाधारश्क्तिक्च ज्योत्स्ना कुण्डलिनी भगः' इति कोशः । वाग्भिः 
परापञ्यन्त्यादिभिर्भवतीति वाग्भवं त्रिकोणम्‌, 'आत्मनः स्फुरणं पश्येत्‌' (६/३६) 
इत्यत्र तथोक्तेरिति तु प्राञ्चः | कुण्डलिनीं विशिनष्टि-भरष्टेति । वह्नेर्दश कला 
यकारादिदशवर्णवत्यः । सूर्यस्य द्वादश कलाः ककारादिचतुर्विशतिवर्णवत्यः | सोमस्य 
षोडश कलाः षोडशस्वरवत्यः | एवमष्टात्रिंशत्कलाः | [तद्युक्ताः] पञ्चाशद्वर्णा 
विग्रहो यस्याः सा | सोऽयमर्थो हृल्लेखयोक्तः | हकारस्य एकाक्षरनिघण्टुरीत्या 
चन्द्रमात्रै शक्तस्यापि लक्षणया चद्धसूर्योभयबोधकत्वम्‌, व्योमचरत्वरूपशक्यसम्बन्धात्‌ । 
लकार एव वा छोचनवाचकोऽपि सूर्यपरः | रेफोऽग्निपरः | ईकारेण तेषां कला 
लक्ष्यन्ते, 'कला तुरीया भेरुण्डा' इति कोशात्‌ | लकारस्त्रित्वसंख्याया 
हकारोऽष्टत्वसंख्याया बोधकः । तयोः क्रमेण विन्यासेऽष्टात्रिंशद्भवन्तीत्यपि वा 
सुवचम्‌ । एवं स्थिते परिशेषप्रमाणेन ककारो मूलाधारवाचकोऽवसेयः । लोपा- 
मुद्राविद्यापक्षे प्रकारेण सूर्याग्नी सकारेण चन्द्र उच्यते | तेषां कला यस्यां सा 
हृल्लेखा कुण्डलिनीत्यर्थः | द्वितीयकूटं व्याचष्टे मण्डलेत्यादिना | मूलाधारे वह्लि- 
मण्डलमनाहते सूर्यमण्डलमाज्ञाचक्रे चन्द्रमण्डलं चेति त्रय॑ निर्भिद्य व्योम्नि चिद्गगने 
द्वादशान्तोर्ध्वभागे यदिन्दुमण्डलं तस्मिन्नासक्ता | तदासङ्गेन जातं यत्सुधास्रोतोऽमृत- 
लहरी तल्वरूपा । हः सूर्यः सश्वद्धः कोऽग्निस्तान्‌ हन्ति भिनत्तीति हसकह[घ्नी] । 
सा च सा लहरी चेति तथा, दुर्वासोविद्यायां हकाररेफयोर्विभज्यापि पाठात्‌ । 
तडित्कोरीति तु स्वरूपकथनमात्रम्‌ | इहापेक्षितानुशासनानां कतिपये भासमाना 
विरोधा बरिवस्यारहस्यव्याख्यानेऽस्माभिः परिहृताः | तथा- 
'घातोर्बहर्थत्याद बहुलग्रहणात्‌ पृषोदरावित्वात्‌ | 
आकृतिगणपाठेन स्वेच्छानुगुणादुणादिकल्पनतः ॥ 
छन्वसि सर्वविधीनां वैकल्पिकतावशादमुष्य मनोः । 
Rra: कथितेऽर्थेऽस्मिन्‌ वैयाकरणानुशासनानुमतिः ॥ 
इति । तृतीयकूटं व्याचष्टे- सदेति | ययेति शेषः | यया सदा सद्रूपेण कृत्स्नं 
जगद्व्याप्तं सैषा कुण्डलिनी स्वात्मा स्वाभिन्नेति बुद्धिः शाब्दबोधविषयो रहस्यार्थ 
इत्युच्यते | 'ष्योम्ना प्रकाशमानत्वम्‌' इत्यादि स्वतन्त्रतन्त्रोक्तरीत्या तृतीयहूल्लेखया 

जगदूव्याप्तिरुक्ता | सकलपदेन चोपासक उच्यते | सामानाधिकरण्येन चाभैदो 
बोध्यत इत्यर्थः ।। ६९-७२ ॥ 


क्रमप्राप्तं महातत्त्वार्थमुपदिशति- 


महातत्त्यार्थ इति यत्तच्च देवि ववामि ते । 
निष्कले परमे सूक्ष्मे निर्लक्ष्ये भाववर्तिते ॥ ७३ ॥ 
व्योमातीते परे तत्त्वे प्रकाञानन्दविग्रहे | 
विश्ोत्तीर्णे बिश्वमये al स्यात्मनियोजनम्‌ ॥ ७४ ॥ 


निष्कले निरवयवेऽखण्ड इति यावत्‌ | परमे महतो महीयसि । सूक्ष्मेऽणोर- 
णीयसि । निर्लक्ष्य इन्द्रियागोचरे | भाववर्तिते भावनैकगोचरे | व्योमातीत आकाश- 
स्यापि जनके । परे तत्त्वे पारमार्थिकसद्रूपे | प्रकाशानन्दविग्रहे चिदानन्दस्वरूपे | 
विश्वोत्तीर्णे षट्त्रिंशत्तत्वातीते | विश्वमये तत्त्वे षट्‌त्रिशत्तत्त्वाभिन्ने | स्वस्य 
जीवान आत्मनो मनसश्च नियोजनं जीवशिवयोरभेदेन मनसा विभावनम्‌ | 'भूयः 
स्यादओोक्तमिलनम्‌' इति शिवसूत्रोक्तरीत्या जीवशिवयोरैक्यसिद्धिरिति यावत्‌ | ईदृशार्थ- 
स्याखण्डत्वेन तज्ज्ञानस्यापि निर्विकल्पकीयविलक्षणविषयताशालित्वेन तज्जनकस्य 
मन्त्रस्यापि 'तत्त्वमसि' आदिवन्महावाक्यत्वेऽपि तस्मासदपदार्थविभागेन जायमानस्य 
ज्ञानस्य सखण्डत्वावइयंभावेऽप्युपक्रमादिप्रमाणषट्कनिर्णीततात्पर्यानुसारेण सर्वपद- 
लक्षणया पाश्चवात्याखण्डार्थबोधकल्पनमपेक्ष्य परशिवोक्त्या तासर्यग्रहेण तादृशेऽखण्डेऽ- 
रथेडखण्डस्य मन्त्रस्यैव शक्तिरिति कल्पयितुं युक्तत्वादस्य मन्त्रार्थत्वमुपपद्यते | इदं च 
भावार्थस्याक्षरार्थत्वकथनेनेतरेषामर्थानामक्षरारूढत्वानावइयकत्वं परशिवेनैव ध्वनितम्‌। 
न चैवं सति सम्ग्रदायार्थादीनामक्षरारूढताकलनप्रयासो व्यर्थं इति शङ्क्यम्‌, 
तेषामर्थानामखण्डत्वाभावेन तदावइयकत्वातू | यद्यपि बहुपदार्थवििष्टः सखण्डो5- 
प्यर्थो व्याप्तयुपाध्यादिपदैः प्रकृतिप्रत्ययादिविभागमन्तरेणैव प्रतिपाद्यमानो दृष्टस्तेन 
न्यायेन निगर्भार्थादावखण्डस्य मन्त्रस्य शक्तिरिति सुवचम्‌- | शक्तिग्रहश्च परशिव- 
वचनादेव, ईश्वरेच्छाया एव इाक्तित्वस्य तार्किकाणामङ्गीकारात्‌ | तेन कामराजलोपा- 
मुद्राविद्ययोः किं बहुना मनुचन्द्रादिभेदाभिन्नानामेकैकं पञ्चाञ्ञतोऽपि मन्त्रा- 
णामेकार्थत्वं तत्तदुपासकानामङ्गलोपाभावश्च संगच्छते, तथाऽपि सम्भवत्वक्षरार्थ- 
त्वेऽखण्डशक्तिकल्पनस्यान्यास्यत्वात्तथोक्तम्‌ | न चैवं भावार्थस्यैवाक्षरार्थत्वमिति 
मूोक्तिर्विरुध्येतेति वाच्यम्‌, 'अक्षरार्थो हि भावार्थः केवलः परमेश्वरि'(७1१६ ) 
इत्यत्र केवलपदेन भावार्थस्तु केवलमक्षराणां वृत्त्यैव लभ्यः, अन्ये तु शब्दार्था- 
पततर्थार्थापत्तिभ्यां व्यञ्जनया मानसा अप्यर्था यथायथं सम्भवन्तीति ध्वननातू | 
कथमन्यथा मूल एव संप्रसरे(रो) नानामन्त्रक्रमेणैवेति वदद्धिर्मूलकारैरेव सूचितः | 

` एतेन यः प्राचीनानां लोपामुद्राविद्यापरा एवैते षडर्था इत्याग्रहेण तत्ततप्रकरणे तस्या 
एव पुनः पुनरुल्लेखः स केवलं पक्षपातमात्रमूलक एवेति न विश्रम्भणीयः । 
मूलविरोधस्यापि तत्र तत्र प्रदर्शितत्वाच्च || ७३-७४ ॥ 
इदानीं परशिवस्य विश्वाभिन्नत्वं समर्थयते- 
तदा प्रकाशमानत्वं तमसां तेजसामपि । 
अविनाभावस्पत्यं तस्माबिशवस्य सर्वतः ॥ ७५ ॥ 
'प्रकाशते महातत्त्वं विव्यक्रीडारसोज्ज्बले । 
तमसां जडस्वभावानां घटादीनां तेजसां जडप्रकाशानां वृत्तिरूपज्ञानानां च 
प्रकाशमानत्वं तत्तस्वभावावच्छित्नचैतन्यनिष्ठावरणभङ्गः | स च तदैव यदा ब्रह्मणः 
प्रकाश इति शेषः | घटमहं जानामीति ज्ञाने हि घटो जीवात्मा च वृत्तिरूपज्ञाने 
विषयः | सा वृत्तिस्तु ब्रह्मैकभास्या, ब्रह्म तु स्वप्रकाशमिति स्थितिः, 'तमेव 
भान्तमनुभाति सर्वम्‌' इति श्रुतेः | अत एवं 'जानामीति तमेव भान्तमनुभात्येतत्समस्तं 
जगत्‌' इत्याचार्यभगवत्पादाः | तार्किकैस्त्वयं घट इत्येव घरज्ञानाकारः । : निरुक्तं तु 
ज्ञानज्ञानमनुव्यवसायात्मकं भिन्नमेवेति स्वीक्रियते | औपनिषवैस्तु अनुव्यवसायेऽपि 
व्यवसायविषयविषयकत्वस्याऽऽवञ्यकत्वे किमन्तर्गतानुभवविरुद्धव्यवसायेनेति मन्वा- 
भैस्तदीयमनुव्यवसायमेव व्यवसायस्थानीयं स्वीकृत्य ज्ञानभासनं तु ब्रह्मणैवेति 
नानुव्यवसायान्तरापेक्षाऽनवस्थाकछुषितेत्यास्थीयते । उक्तं च तन्त्रराजे- 


'यज्ज्ञानमिदमो ज्ञानं यज्ज्ञानमहमस्तथा । _ 
वयोरपि च यज्ज्ञानं तज्ज्ञानं विद्वि मे वपुः ॥' 


इति | एवं सति प्रतिज्ञानं ब्रह्म प्रकाशत एव | ततश्च यदा यदा ब्रह्मप्रकाशस्तदा 
तदैव विश्वप्रकाश इति नियमाद्‌ ब्रह्म विश्वाभिन्नमित्यर्थः | न चैतावता . 
्रह्मविश्वज्ञानयोः कालिकव्याप्तिरेव सिध्येन्न विषययोरभेद इति वाच्यम्‌, ब्रह्म 
gafa घरज्ञानविषयत्वादित्यनुमानेन तस्यापि सिद्धेरित्यन्यत्र विस्तरः | 
अविनाभावोऽपृथक्त्वमभेद इति यावत्‌ । सर्वतो ब्रह्मणा सह, सशयोरभेदाच्छर्वत 
इति वा | शिवेन सह विश्वस्याभेदरूपं महातत्त्वं दिव्यक्रीडारसोज्ज्चले साधकेऽपि 

- प्रकाशत इत्यर्थः, दिव्या सर्वोत्तमा या क्रीडोपास्तिस्तस्या .रसेनोज्ज्वले निर्मलचित्त 

` इति. तदर्थात्‌ । प्राञ्चस्तु स्वयंप्रकाशे किं प्रमाणान्तरगवेषणेनेत्याह-प्रकाशत इति | 
दिव्यक्रीडेत्यादि देवीसंबुद्धिरित्याइः ॥ ७५-७५२ ॥ 


: : ॥ ७६ Il 


रहस्यार्थो महागुप्तः सद्यः प्रत्ययकारकः | 
महाज्ञानार्णवे दृष्टः शङ्का तत्र न पार्वति ॥ ७७ ॥ 

विद्यापीठनिबन्येषु संस्थितो दिव्यसिद्धिदः | 
संकल्पः कर्म मानसम्‌ | विपरीतनिश्‍चय इति यावत्‌ | विकल्पः संशयो5स- 
द्विषयकः शाब्दो वा तेषां स्थितिं सर्वां निरस्य पश्चात्‌ सद्यशचमत्कारमाधत्ते | 
एतादृशोऽयं रहस्यार्थोऽत एवाद्य यावद्‌ गुप्तः | महाज्ञानार्णवे तन्त्रे, विद्यापीठेषु 
काशी-काइमीरादिषु, निबन्धेषु ब्रह्मसूत्रादिग्रन्येषु च दृष्टोऽस्त्यतः सकलार्य- 
सम्मतत्वादिह शङ्का न कार्येत्यर्थः | प्राञ्चस्तु- महाज्ञानार्णवः समाधिः, विद्यापीठानि 
वाग्भवादिकूटानि, तन्निबन्धा बिन्द्र्धचन्दरायुन्मनान्ताः । उन्मन्याः परतः समाधि- 
दशायां मयैवायमर्थो दृष्टोऽस्त्यतस्त्वया विश्वसनीय इत्यर्थ इत्याहुः ॥ ७६-७७, ॥ 


कौलाचारपरैदेवि पादुकाभावनापरैः ॥ ७८ ॥ 
योगिनीमेलनोद्युक्तैः प्राप्तदिव्याभिषेचनैः | 
शङ्काकलङनिर्मुक्तः सदा मुदितमानसैः ॥ ७९ ॥ 
पारम्पर्येण विज्ञातरहस्यार्थविशञारदैः । 
लभ्यते नान्यथा देवि त्यां शपे कुलसुन्दरि ॥ ८0 ॥ 


कौलाचाराः पादुकाचाराश्चेति द्विविधा आचाराः कुलार्णवादिषु प्रसिद्धाः 
सौभाग्यरत्नाकरकारैः संगृह्य लिखिताः | भावनाइचक्रमन्त्रपूजावासनाः | एतत्त्रितय- 
परैः | योगिनीनां मेलनम्‌, षोडशादिद्वात्रिंशदब्दान्ता सुवासिनी योगिनीत्युच्यते | 
तासां तिसृभ्योऽन्यूनानामेकस्य चोर्ध्वाम्नायवेत्तुरेकीकरणेन श्रीचक्रपूजनम्‌, 
चक्रलक्षणस्य कुलार्णबे तादृशस्यैव कथनात्‌ | यथा- 


'यत्रैवाऽऽम्नायतत्त्वज्ञः कुलाचार्यः कुलेइवरि | 

कौलिकास्त्रिचतुःपञ्च शक्तयश्च तथा प्रिये ॥ 
पृथग्या पूजिता देवि मिथुनाकारतोऽपि वा | 
गन्धपुष्पाक्षताधैसतु देवेशि समहह्ृताः ॥ 
भक्ष्यभोज्यादिपिञ्ञितपार्यैः षड्रसान्चितैः । 
प्रौढान्तोल्लाससहिता मुदिता नियसन्ति च ॥ 
तच्छीचक्रमिति प्रोक्तं वृन्दं बाऽपि gR ।' 


इति दशमोल्लासे | दीक्षाभिषेकः पूर्णाभिषेकशचेति द्विविधौ दिव्याभिषेकौ प्राप्तौ 
यैः । अर्चनसाधनेषु हव्येषु पशुदास्तरीयसंस्कारेणाधर्मत्वशङ्का, एतत्फले जीवद्रह्ममेदे 
दवैतशास्त्रीयसंस्कारेणासम्भावितत्वशङ्कैव कलङ्कः, तस्मान्निर्मुक्तै: | 'अपेतापोढः 
मुक्तपतितापत्रस्तैरल्पशः' इति समासः | न चापेत्युपसर्गातिरिक्तस्योपसर्गस्य योगे न 

समास इति वाच्यम्‌, अपेतापोढापत्रस्तेति वारत्रयं तत्पाठेन तेष्वेव तदतिरिक्तयोगे 
समासाभावकल्पनात्‌ । सूत्रे चाल्पश इत्युक्त्या शङ्काया अल्पत्वं समासबलाल्लभ्यम्‌, 
तेनाल्पीयस्याऽपि शङ्कया विहीनैरित्यर्थः | सदा सर्वकालं मुदितं सांसारिकचिन्ता- 
विनिर्मुक्तं मानसं येषां तैः, नित्यानुसन्धानपरैरिति यावत्‌, नित्यसन्तोषस्य 
मोक्षद्वारदौवारिकताया योगबासिष्ठे वर्णनात्‌ | परमशिवादिस्वगुरुपर्यन्तपार्पर्येणैव 
विज्ञातो रहस्यार्थो यैस्तेष्वपि विशारदैः प्रवीणैः। ईदृशविशेषणविरिष्टेरेव साधकैरय- 
मर्थो लभ्यते | अन्यथाऽत्रत्यस्यैकस्यापि विशेषणस्याभावे न लभ्यते | अस्मिन्नर्थे 
तवैव शपथ इत्यर्थः ॥ ७८-८0 ॥ 
अत्र पारमपर्येणतयुक्तविशेषणस्याभावे न केवलं फलाभावः प्रत्युतानर्थपरम्परै- 
चेति कथनेन तस्येतरविशेषणेभ्योऽत्यन्तमावश्यकत्वं ध्वनयति 
पारम्पर्यविहीना ये ज्ञानमात्रेण गर्विताः । 
तेषां समयलोपेन विकुर्वन्ति मरीचयः ॥ ८१ ॥ 
विकुर्वन्ति विकारमाचरन्ति रोगादिकं भयं परलोकनाशं च कुर्वन्तीत्यर्थः || ८१ ॥ 
यस्तु दिव्यरसास्वादमोदमानबिम्शनः | 
देवतातिथिनक्षत्रे वारेऽपि च विवस्वतः ॥ ८२ ॥ 
मरीचीन्प्रीणयत्येव तः म (नं) g दिर्णि रा द म। 
सर्वदा स॒ विशेषेण लभते पूर्णबोधनम्‌ ॥ ८३ ॥ 
दिव्यरसः शिवशक्तिसामरस्यं तदास्वादेन तदनुसन्धानेन मोदमानं विमर्शनं 
मनोवृत्तिर्यस्य स तथा | देवतातिथयःचतुर्दशयादयः । नक्षत्रं पुष्यनक्षत्रजन्मनक्षत्रादि । 
विवस्वतः सूर्यस्य वारः | एतेषु दिवसेषु मरीचीनणिमादिदेवताः प्रीणयत्येव नियमेन 
चक्रपूजां कुरुत इत्यर्थः | इत उत्तरश्चरणो व्याकुलाक्षरः | कारणानन्दपूर्ण इति 
तदर्थः | तद्वाचनक्रमो यथा- 
'देवतारथगोमूक इति यो वेत्ति न क्रमम्‌ | 
स व्याकुलाक्षरे मूको देवतारथगोऽपि सन्‌ ॥' 
इति | एवं विशेषतः सार्वकालिकानुसन्धानशीलः पूर्णस्याखण्डस्य बोधनं 
लभते ॥ ८२-८३ ॥ 
एवंभावस्तु देवशि देशिकेद्रप्रसादतः | 
महाज्ञानमयो देवि सद्यः सम्प्राप्यते नरैः ॥ ८४ ॥ 


एवंप्रकारो महाज्ञानमयो भावरिचततवृततिप्रवाहोऽपि श्रीगुरुचरणप्रसादैकलभ्यो न 
शास्त्रज्ञानमात्रेण || ८४ ॥ 

मन्त्रसङ्केतमुपसंहरति- 


ee विद्यार्णागमगोचरम्‌ 
Tel व्याख्यातं दुर्गषड्विधम्‌ ॥ ८५ ॥ 
सद्यो यस्य प्रबोधेन वीरचक्रेश्वरो भवेत्‌ । 


॥ इति श्रीनित्याषोडशिकार्णवस्य सप्तमः पटलः ॥ 


दुर्गा दुरवगाहाः षट्संख्याका विधाः प्रकारा यस्मिंस्तत्‌ | विद्यायाः श्रीविद्याया 
अर्णाः पञ्चदशाक्षराणि सप्तत्रिंशदक्षराणि च त एवाऽऽगमा अपौरुषेयत्वे सति 
हितार्थबोधकत्वाद्‌ बेदास्तद्गोचरस्तदविषयः | 'त्रयी न श्रुतिगोचरा' इतिवत्‌ 
पुलिङ्गाभावः | ईदृशं गुह्यं गुहायामिव स्थितं परमुत्कृष्टं ज्ञायतेऽनेनेति ज्ञानम्‌, 
विषयस्य स्वानुभवं प्रति कारणत्वात्‌ । प्रियेणैव त्वत्कृतश्ञुश्रूषादिजन्यप्रेम्णैव 
व्याख्यातम्‌ । यस्यार्थस्य प्रकृष्टबोधेन सद्य एव वीराणामुपासकानां चक्रस्य 
समूहस्येवरः 'त्रितयभोक्ता बीरेशः' इति शिबसूत्रप्रतिपादितलक्षणको भवतीति सर्व 
शिवम्‌ ॥ ८५-८५३ ॥ 


इति श्रीभास्करोन्नीते नित्याषोडशिकाम्बुधेः | 
व्याख्याने सेतुवन्धास्ये विश्रामः सप्तमोऽभवत्‌ ॥ ७ ॥ 


https://archive.org/details/muthulakshmiacademy 


(७-0. In Public Domain. Digtized by Muthulakshmi Research Academy 


अथाष्टमो विश्रामः 


एवं सार्धैः पञ्चाशीत्या शलोकैर्मन्रसङ्केतमुपदिश्य क्रमप्राप्तं पूजासङ्कैतमुपदेष्टु 
शिष्यावधानाय प्रतिजानीते- 
श्रीभैरव उवाच 


पूजासङ्केतमधुना कथयामि तवानधे । 
यस्य प्रबोधमात्रेण जीवन्मुक्तः प्रमोदते ॥ १ ॥ 


सङ्केतज्ञानमात्रैण जीवन्मुक्तश्चेत्तादृविभावनपूर्वकं चक्रपूजनेन तथात्वं कैमुति- 
कन्यायेनैव सिध्यतीति भावः ॥ १ ॥ 


पूजां विभजते- 
“तव नित्योदिता पूजा त्रिभिभेदेव्यवस्थिता । 
परा चाप्यपरा गौरि तृतीया च परापरा ॥ २ ॥ 


पूर्वचतुःशत्याँ या नित्या पूजा तव कथिता सा त्रिविधा, न तु काम्या नैमित्तिकी 
वेत्यर्थः ॥ २ ॥ 
ताः क्रमेण लक्षयति- 
प्रथमाऽदैतभावस्था सर्वप्रचरगोचरा | 
दितीया चक्रपूजा च सदा निष्पाद्यते मया ॥ ३ ॥ 


एवं ज्ञानमये देवि तृतीया स्वप्रथामयी । 
उत्तमा सा परा ज्ञेया विधानं शृणु साम्प्रतम्‌ ॥ ४ ॥ 


दैतभानसामान्याभावे परा | अद्वैतभानसामान्याभावे त्वपरा । द्वैतविलयाभ्यास- 
दशायां परापरेति पूजात्रयलक्षणानि | न विद्यते द्वैतं यस्मन्नेतादृशो भावोऽन्तः- 
करणवृत्तिविशेषस्तत्र तिष्ठति विषयीभवति । प्रकर्षेण चरन्ति विषयाभिमुखी- 
भवन्तीति प्रचराणीर्द्रियाणि | तेषां गोचरो विषयः । सर्वेन्द्रिजन्येषु ज्ञानेषु ये 
विषयास्तेषु सच्चिदानन्दांशस्यानुगतस्य भानम्‌, न त्वनुगतयोर्नामरूपयोः | तदिदम्‌- 
'ऋतम्भरा तत्र प्रज्ञा इति योगसूत्रप्रसिद्ध ज्ञानम्‌ । सा प्रथमा पूजा परानाम्नी । 


'यत्र यत्र मनो याति बाह्यो वाऽऽभ्यन्तरे प्रिये | 
तत्र तत्राक्षमार्गेण चैतन्यं व्यज्यते प्रभोः ॥' 

इत्यभियुक्तिषु प्रसिद्धा | या पूर्वतन्त्रे भूगृहादिबिन्दन्तपूजा वर्णिता, या मया प्रत्यहं 
क्रियते सा द्वितीया | सेयं परपूजाधिकारिणाऽपि कार्येति द्योतनायेत्थमुक्तम्‌ | 
ज्ञानमये चिदेकस्वभावे ब्रह्मणि स्वस्याऽऽत्मनः प्रथाऽभेदेन प्रस्फुरणम्‌, उभया- 
भेदाभ्यास इति यावत्‌ । सा तृतीया- 

'प्रकारीकघने धाम्नि विकल्पान्‌ प्रसवादिकान्‌ | 

निक्षिपाम्यर्चनद्वारा वह्याविय घृताहुतः ॥' 
इत्यादिनाऽभियुक्तैरुक्ता | एतासु परैवोत्तमा ज्ञेया | परापरा तु मध्यमा | अपरा 
त्वधमेत्यर्थादुक्तं भवति | एतासां विधानमितिकर्तव्यतां च सम्प्रति क्रमेण शृण्वि- 
त्यर्थः ॥ ३-४ Il 

तत्र प्रथमोपस्थितां परां पूजामाह त्रिभिः -- 


महापद्मवनान्तस्थे वाग्भवे गुरुपादुकाम्‌ | 
आप्यायितजगद्रूपा परमामृतवर्षिणीम्‌ ॥ ५ ॥ 
सञ्चिन्त्य परमाब्वैतभावनामदधूर्णितः । 
दहरान्तरसंसर्पन्नादालोकनतत्परः nell 
विकल्परूपसंजल्पबिमुखो5न्तर्मुखः सदा | 
चित्कलोल्लासदलितसङ्घोचस्त्वतिसुन्दरः ॥ ७ ॥ 


व्यापिकासमनयोर्मध्यभागे सहस्रदलकमलमेव बहुदलावृतत्वान्महापद्मवनम्‌ | 
तदन्तस्थं तत्कर्णिकामध्यभागस्थं वाग्भवमेकाररित्रकोणमिति यावत्‌ । तत्र गुरुपादुकां 
गुरुपादुकामन्त्रप्रतिपाद्यां परशिवाभिन्नाँ स्वनाथात्मिकामकुलामृतकुण्डलिनीम्‌ | आप्या- 
यितजगद्रूपां शिशिरनिजरदिमप्रसरेणा55प्यायितचराचरां परमामृतवर्षिणीं निरन्तर- 
निबिडचिद्रसासारवर्षिणीं सञ्चिन्त्य स्वाभिन्नां विभाव्य तादृश्याः परमाद्वैतभावनाया 
मदेनाऽऽनन्देन घूर्णितः समो भूयात्‌ | सोऽयं गुरुपूजोत्तरं तद्रसादस्वीकाररूपः | 
तदुक्तम्‌ अभियुक्तैः - 


'स्वप्रकाशशिवमूर्तिरेकिका तदविमर्शतनुरेकिका तयोः । 
सामरस्यवपुरिष्यते परा पादुका परशिवात्मनो गुरोः ॥ 
स्वप्रकाशवपुषा गुरुः शिवो यः प्रसीदति पदार्थमस्तके | 

तठासादमिह तत्त्वशोधनं प्राप्य मोदमुपयाति भावुकः ॥' 


इति । प्रसादं स्वीकृत्याऽऽन्तरं जपं कुर्यादित्याह-दहरेति | दहरं हृदयाकाशं 


तस्यान्तरे मध्ये संसर्पतो नादस्य सर्वमन्तरप्रकृतिभूतस्यानाहतध्वनेरालोकने श्रवणा- 

नुसन्धाने तत्पर आसक्तः । अत एव विकल्परूपो बहुकीटिको दैतकवलितो यः 
सञ्जल्पो वाचिकमानसान्यतरोच्चारणरूपो जपस्तत्र विमुखस्तस्मात्परावृत्तः | सदाऽन्त- 
मुखोऽबहिप्रसृतमनस्कः | उक्तं च पञ्चमे परले- 
. 'संयते्रियसञ्चारं प्रोच्चरेत्रादमान्तरम्‌ | 
एष एव जपः प्रोक्तो न तु बाह्यजपो जपः ॥' (५/३९) 

इति | चित्कलाया अद्य यावत्‌ सङ्कचितत्वेन भाताया उत्लासेन सर्वतः प्रसृमरत्वरूपा- 
परिच्छित्नत्वविभावनेन दलितः सङ्कोचः परिच्छिद्य भानं यस्य सः | अत एवाति- 
सुन्दरः परपूजाजन्यसुन्दरीभावामकफलानुभविता सन्नित्यर्थः || ५-७ ॥ 

'नादेवो देवमर्चयेत्‌', 'शिवों भूत्यां शिबं यजेत्‌' इत्यादिवचनैः परस्याः पूजाया 
अपरपूजापरापरपूजे प्रत्यङ्घचं मन्यमानः परपूजामनुपसंहरन्नेवापरां पूजां परां च पूंजां 
तन्त्रेणाऽऽह - 

इच्धियप्रीणनैर्दब्यैर्विहितस्वात्मपूजनः । 
्यासान्निर्वर्तयेदेहे षोढान्यासपुरःसरम्‌ ॥ ८ ॥ 

इन्द्रियाणां प्रीतिजनकानि गन्धादीनि द्रव्याणि तैरात्मरूपाया देवतायाः पूजनं 
विदध्यात्‌ । तदुक्तम्‌ आम्नायरहस्ये- 


'इच्धियद्वारसंग्राह्मैर्गन्धायैरात्मदेवता | 
स्वभावेन समाराध्या ज्ञातुः सोऽयं महामखः ॥' 


इति | ईदृशात्मपूजोत्तरं न्यासान्‌ देवतासंघस्य स्वशरीरेऽवस्थापनरूपांश्चतुः्चत्वा- 
रिंझात्संख्यात्निर्वर्तयेदारभेत | आत्मपूजान्यासजालयोः पाठतः प्राप्तस्य पौर्वापर्यस्य 
वक्ष्यमाणकतिपयपदार्थानां शरौतक्रमानुरोधेनोत्तरकालमात्र एव पर्यवसानं न पुनरव्य- 
वहितोत्तरत्ये | इदं च प्राचामनुरोधेन व्याख्यातम्‌ | वस्तुतस्तु 'सर्वप्रचरगोचरा'- 
(८/३) इत्युपक्रमस्यैव 'इन्द्रियप्रीणनै:' इत्युपसंहारपूर्वकपरपूजाङ्गत्वविधानम्‌, तेन 
गन्धादिभिः पूजनमिति परपूजाशरीरमेवं न त्वात्मपूजा | तस्या न्यासजालोत्तर- 
भाविपात्रासादनोत्तरकालिकत्वात्‌ । ततश्च शिरस्थितगुरोर्दहरस्थनादविद्यायाः सर्वाव- 
सायिचिक्कलारूपदेव्यातमनश्चाद्वैतभानसमकालं सकलेद्धियैर्विषयान्‌ भुञ्जानस्तज्जन्या- 

कञ्चित्काल- 
मवस्थानं परा पूजेत्येतावदर्थपरोऽयं ग्रन्थसन्दर्भो योज्यः । तेनेदृशपरपूजना- 
व्यवधानेनैव न्यासाः कर्तव्या इति ध्येयम्‌ ॥ ८ ॥ 


ral 

षोढान्यासं लक्षयति- 


TA: प्रथमो न्यासो दितीयस्तु ग्रहैर्मतः | 

` नक्षनैस्तु तृतीयः स्याद्योगिनीभिश्चतुर्थकः ॥ ९ ॥ 
राशिभिः पञ्चमो ज्ञेयः षष्ठः पीठैनिंगद्यते | 
षोढान्यासस्त्वयं प्रोक्तः सर्वत्रैवापराजितः ॥ १0 ॥ 


गणेश(झादि)नामघटित[न्यासावान्त]रापूर्वाणि(णां) षट्कम्‌ | तज्जन्यं परमा- 
पूर्वम्‌ | तादृशपरमापूर्वजनकत्वं शक्यतावच्छेदकीकृत्य प्रवृत्तः षोढान्यासस्त- 
द्रख्यन्यायेन कर्मनामधेयम्‌ || ९-१0 II 


षोढान्यासस्य महिमानमाविष्करोति- 
एवं यो न्यस्तगात्रस्तु स पूज्यः सर्वयोगिभिः | 
नास्त्यस्य पूज्यो लोकेषु पितृमातृमुखो जनः ॥ ११ ॥ 
स एव पूज्यः सर्वेषां स स्वयं परमेश्वरः । 
षोढान्यासविहीनं य॑ प्रणमेदेष पार्वति ॥ १२ ॥ 
सोऽचिरान्मृत्युमाप्नोति नरकं च प्रपद्यते | 


यं प्रणमेदित्यस्य क्रोधेन प्रणमेदित्यर्थं इति सौभाग्यरत्नाकरे स्थितम्‌ | युक्तं 
चैतत्‌- 


'खं वायुमग्निं सलिलं महीं च ज्योतीषि सत्त्यानि दिशो दुमादीन्‌ | 
सरित्समुद्रांश्च हरेः शरीरं यत्किं च भूतं प्रणमेदनन्यः ॥' 


इति बिष्णुभागवतोक्तरीत्या देव्यनन्यस्य सर्वत्र देवीभावनाया आवइयकत्वेन सर्वस्यापि 
नमस्कार्यत्वात्‌, प्रत्युतानमस्कार्यत्वावच्छेदिकायाः स्वापेक्षयाऽपकृष्टताया भेदव्या- 
प्यायाः पुनः पुनर्विभावनेनाद्वैतोपास्तिविरोधापत्तेः, विजातीयप्रत्ययतिरस्काराभावात्‌ | 
न च स्वापेक्षयोत्कृष्टताया नमस्कार्यतावच्छेदिकाया अपि भेदव्याप्यत्वेन स दोषस्तुल्य 
एवेति वाच्यम्‌, मिथस्तुल्यानामपि 'अन्योन्यगुरबो विप्राः' इत्यादिवचनैः परस्परं 
विधानेनान्यापकृष्टताया एव [वा] नमस्कार्यतावच्छेदकत्वात्‌ | न च स्वनमस्कार- 
निरासाय स्वभिन्नत्वस्यापि तत्र विशेषणीयत्वेन तद्दोषतादवस्थ्यं शङ्कयम्‌, स्वस्मिन्नपि 
ब्रह्मभावनया "तस्मै मह्यं नमो नमः' इत्याद्यभियुक्तवचनाच्च स्वनमनस्येष्टत्वात्‌, .अनन्य 
इति पदेन भागबतेऽप्यस्यार्थस्य ज्ञापितत्वात्‌ | तस्मादीदृशोपासककर्तृक- 
सक्रोधप्रणाममात्रेणापि देष्टुरनिष्टं भवति, किमुत शापाभिचारादिनेत्यर्थः | तेन 
` सर्वपूज्यत्वसमर्थनेऽस्य तासर्यम्‌ । एवमेव शक्तिन्यासकर्तृनमनीयास्फोटनावेदक- 


वाक्ये5 प्युन्नेयम्‌ | सुगममन्यत्‌ || ११-१२३ ॥ 

षोढान्यासप्रकारं च कथयामि तवानघे ॥ १३ ॥ 
विघ्नेशो विध्नराजश्च | 


विघ्नकृदिध्नहर्ता च विघ्नराट्‌ गणनायकः ॥ १४ ॥ 
एकदन्तो दिदन्तश्च गजवक्त्रो निरञ्जनः | 
कपर्दभृहीर्घमुखः gA वृषध्वजः ॥ १५ ॥ 


लम्बोदरो महानादश्चतुर्मूतिः सदाशिवः ॥ १६ ॥ 
आमोदो दुर्मदश्चैव सुमुखश्च प्रमोदनः 
एकपादो बिजिह्वश्च शूरो वीर“च षण्मुखः ॥ १७ ॥ 
बरदो वामदेवश्च वक्रतुण्डो दितुण्डकः | 

सेनानीर्रामणीर्मत्तो विमत्तो मत्तवाहनः ॥ १८ ॥ 
जटी मुण्डी तथा खड़ी वरेण्यो वृषकेतनः 
भक्ष्यप्रियो गणेशश्च मेघनादो गणेश्वरः ॥ १९ ॥ 


अत्र वि्नेञ्ञादीन्येकपञ्चान्नामानि | एतेषु तन्त्रभेदेन क्वचित्‌ क्वचिन्नामभेदा 
नामैकदेशभेदाश्च दृश्यन्ते | यथा त्रिलोचनस्थानेऽग्निनेत्र इति, दीर्घमुखस्थाने 
दीर्घवक्त्र इति, कपर्दभृत्त्थाने कपर्दवानित्यादि || १३-१९ Il 


एतेषां ध्यानमाह- 
तरुणारुणसङ्घाझान्‌ गजवकत्रांस्त्रिलोचनान्‌ | 


पाशाङ्कशवराभीतिकरानू शक्तिसमन्चितान्‌ ॥ २0 ॥ 
एतांस्तु विन्यसेद्वेबि मातृकास्थानवञ्िये | 


तरुणारुणो मध्याह्णादित्यः | वामोर्ध्वकरमारभ्य वामाधःकरपर्यन्तमायुधानि । 
शक्तिसमन्वितान्‌ पुष्ट्यादिभिः श्रचादिभिर्वा तन्त्रभेदेन षड्विधलक्षणतयोक्ताभिः 
शक्तिभिः सहितान्‌ । तत्साहित्यं च न ध्यानमात्रेण, अपि तु तन्नाम्नां मन्त्रेऽपि 
योगः । तत्र केचित्‌ 'विघ्नेश्वराय श्रियै नमः' इत्यादिव्यस्तप्रयोगं लिखन्ति | परे तु 
'विघ्नेश्वरश्रीभ्यां नमः' इति दन्द्रसमासमाहुः | नव्यास्तु-भवानीरङ्कराभ्यां लक्ष्मी- 
नारायणाभ्यामित्येवं शक्तिनाम्नः प्राथम्येनैव बहुशः प्रयोगदर्शनाच्छ्रीविघ्नेश्वराभ्या- 
मित्येव प्रयोगो युक्त इत्याहुः | 

इदं त्वत्र वक्तव्यम्‌- अस्तु शक्तिनाम्नः प्राथम्यम्‌, 'विष्नेश्वरः श्रिया युक्तो बिघ्न- 
राजस्तथा हिया' इत्यादिज्ञानार्णबवाक्ये गणेरातच्छक्त्योः पाठक्रमस्याविवक्षितत्वात्‌, 
. 'ञान्त्या युक्तः शिबोत्तमः' इत्यस्य विपरीतक्रमस्यापि दर्शनात्‌, परं तु 'सहदयुक्तेऽ- 
= प्रधाने इति सूत्रानुसारेण शक्तिवाचकपदोत्तरतृतीयाभिस्तासामप्राधान्यावगमाच्छान्त्या 

युक्त इत्यादावपि विशेषणविरोष्यभावेन गणेशस्यैव प्राधान्यावगमात्‌, 'गणेहैः प्रथमो 
न्यासः' (८।८) इति प्रकृततन्त्रेऽपि गणेशानामेव तृतीयया निरपेक्षकरणत्वोक्तः, 
उभयोः समप्राधान्ये च विघ्नेश्वरादिपदोत्तरमिव श्रचादिपदोत्तरमपि प्रथमाविभक्तेरेव 
युक्ततया तृतीयाविभक्तीनां युक्तसहितादिपदानां चाविवक्षितार्थकत्वकल्पनापत्त्या योः 
समप्राधान्यावेदकद्न््समासो मानाभावपराहतः । युग्मस्य तन्त्रेण न्यासविधाने तु 
परस्परसाहित्यबोधकद्वन्द्दो योग्यः स्यात्‌ | युग्मस्यापि क्रमेण न्यासे तु 
परस्परसाहित्यविशेषणेन भिन्न एव प्रयोगः | अत एव रुद्रयामले महागणपति- 
तर्पणप्रकरणे-'सिक्र्यामोदादियुग्मानि तर्पयेत्कामतस्ततः' इति विधाय मन््रोद्धारः 
सहितपदयुक्त एव कृतः - 

'प्रणवं पूर्वमुच्चार्य ततो लक्ष्मी समुच्चरेत्‌ | 

ततो गणेशबीजं च सिद्ध्या च सहितं ततः ॥ 

आमोदं तर्पयामीति चतुर्वारं तथैव तु। 

आमोदसहितां सिद्धिं तर्पयामि क्रमाच्चतुः ॥' 
इत्यादि । प्रकृते तु युग्मस्य तन्त्रेण क्रमेण वा देवतात्वाभावाच्छीसहितस्यैव गणेशस्य 
देवतात्वाच्छीसहितविघ्नेशाय नम इत्यादिरेव प्रयोगो युक्त इति ध्येयम्‌ | मातृका- 
स्थानवत्‌, यथासंख्यमेंकैकमातृकाक्षरवत्तस्थानवच्चेति न्यासक्रियाविशेषणम्‌ | तेन 
मतुबयं न वतिः । ततश्च-'अं श्रीयुक्ताय विघ्नेशाय नमः” इत्युक्त्वा शिरसि 
्यसेदित्यादिः प्रयोग ऊह्यः ॥ 20-205 ॥ 


ग्रहाणां न्यासमाह- 

स्वरैस्तु सहितं सूर्य हृदयाधः प्रविन्यसेत्‌ ॥ २१ ॥ 

बिन्दुस्थाने सुधासूतिं यादिवर्णचतुष्टयैः | 

qi लोचनडन्दे कवर्गाधिपतिं प्रिये ॥ २२ ॥ 

हृदयोपरि विन्यसेच्चवर्गाधिपतिं बुधम्‌ | 

बृहस्पतिं कण्ठदेशे टवर्गाधिपति प्रिये ॥ २३ ॥ 

हृदये विन्यसेचछुक्रं तवर्गाधिपतिं पुनः | 

नाभौ शनैश्चरं चैव पवर्गे सुरेश्वरि ॥ २४ ॥ 

TA झादिचतुर्वर्णैः सहितं राहुमेव च | 

क्षकारसहितं केतुं पायौ देवेशि विन्यसेत्‌ ॥ २५ ॥ 
स्वरैरकाराद्यैः षोडशभिः | हृदयाधो हज्जठरसन्धौ | हृदय एवेति तन्त्रान्तरे । 

बिन्दुस्थाने । ज्ञानार्णबानुगुण्याय भ्रूमध्य इति तदर्थः | ललाटमध्य इति केचित्‌ । 

तन्न, 'तत्राऽऽधारं च इदूबिन्दुस्थानं च परिकीर्तितम्‌' इति स्वच्छन्वतन्त्रोक्तवचने 
बिन्दुस्थानपदस्य भ्रूमध्यपरत्वेन तैरेव व्याख्यातत्वात्‌ | सुधासूतिं चन्द्रम्‌ | यादिवर्ण- 
चतुष्ट्यैः यरलवैः सहितम्‌ | संख्याया अवयवे तयपू | अवयवाभिप्रायेणैव बहुव- 
चनम्‌ । भूपुत्रै मङ्गलम्‌ -। कवर्गाधिपतिमिति तु कवर्गसाहित्यध्वननाय | एवमग्रे | 
हृदयोपरि कण्ठकूपाधः | हृदयाधो बुध इति. तु तन्त्रान्तरे | शादिचतुर्वर्णः शषसहैः | 
क्षकारसहितमिति, पायौ गुदे, तन्त्रान्तरे तु ळकारक्षकाराभ्यां योग उक्तः | यदि 
पुनस्तन्त्रान्तरानुगुण्याय प्रकृततन्त्रस्थः क्षकारो ळकारस्याप्युपलक्षणपरत्वेन व्याख्यायते 
तदा नक्षत्रन्यासे 'क्षकारेण ततो बिन्दुविसर्गाभ्यां च रेवती' इति ज्ञानार्णववचने5पि 
तुल्यन्यायेन तन्त्रान्तरानुगुण्याय क्षकारस्य ळकारोपलक्षणपरत्वावश्यकतया छं क्षं अं 
अः रेवत्यै नमः' इति पद्धतिकाराणां लेखो निर्मूल इति सुन्दरीमहोदयोक्तिरनादर्तव्या | 
अत्र अं आं सूर्याय नमः, हृदयाध इत्यादिरीत्या प्रयोगविधिरूहनीयः || २१-२५ ॥ 

ज्ञानार्णवे सूर्यादीनां रूपाणि ध्येयत्वेनोक्तानि । तत्र सूर्यमङ्गलौ रक्ती, चन्द्रशुक्रौ 
श्वेतौ, बुधः श्यामः, गुरुः पीतः, शनिः कृष्णः, राहुकेतू धूम्रवर्णाविति | एवं 
वामोरुन्यस्तवामकरा वरप्रदक्षिणकरा इति च । तन्त्रान्तरे तु रेणुकाऽमृता धात्री 
शङ्किनी शाङ्करी ज्ञाना शक्तिः कृष्णा धूम्रा चेति शक्तिभिर्वराभयकराभिः 
साहित्यमुक्तम्‌ । ज्ञानार्णबेऽपि क्वचिद्‌ दृश्यते । तद्यथा- 


रक्तं शवेतं तथा र्तं श्याम पीतं च पाण्डुरम्‌ । 
कृष्णं g me भावयेद्रविपूर्वकान्‌ ॥ २६ ॥ 
कामरूपधरान्‌ देवि दिव्याम्बरविभूषणान्‌ | 
वामोरुन्यस्तहस्तांश्च दक्षहस्तवरप्रदान्‌ ॥ २७ ॥ 


धूम्रधूम्रमतिशयेन धूम्रमित्यर्थः | स्पष्टमन्यत्‌ || २६-२७ ॥ 
नक्षत्रन्यासमाह- 


ललाटे दक्षनेत्रे च वामे कर्णवये पुनः | 
पुटयोर्नासिकायाश्च कण्ठे स्कन्धद्वये पुनः ॥ २८ ॥ 
Pag च मणिबन्धद्वये तथा | 
हस्तयोर्नाभिदेशे च कटिबन्धे ततः परम्‌ ॥ २९ ॥ 
ऊरुयुग्मे तथा जान्नोर्जङ्गयोश्च पदद्वये | 


ेत्रयोरित्यनुक्त्वा दक्षनेत्रे वाम इति विभज्योक्तिः क्रमनियमार्था | तेन कर्ण- : 
दयादिपदद्वयान्तेषु प्रथमं दक्ष पथ्चाद्वाम इति ज्ञेयम्‌ । पश्चादिति पृष्ठ इत्यर्थः । 
कटिबन्ध इति यथैकस्य हस्तस्यैक एव मणिबन्धः, न तस्य दक्षवामभेदेनद्वैविध्यम्‌, 

तथा कटिबन्धोऽप्येक एवेत्याशयेनैकवचनम्‌ । प्राञ्चस्त्वेकत्वमविवक्षितं कटिबन्धद्वय 
इत्येवार्थः | अन्यथा सप्तविंशतिसंख्यानुपपत्तिरित्यर्थः | तच्चिन्त्यम्‌, प्रत्युत कटि- 
दैविध्येऽष्टाविंशतिसंख्यापत्तेः | न च पश्चात्‌ कूर्परयुग्म इत्यत्र कूर्परपश्चाद्‌- 
भागयोरित्यर्थस्य तदभिप्रेतत्वस्वीकारेण न संख्याविरोध इति वाच्यम्‌, हस्तमध्यस्थ- 
पुरोभागः सन्धिपदवाच्यः, पश्चाद्राग एव हि कूर्परपदवाच्य इति प्रसिद्ध्या पश्चा- 
त्पदस्य व्यावत्त्याभावात्‌ | अत एव बहिर्मातृकान्यासे दोःसन्धिष्वित्येव व्यवहारः | 
वक्ष्यमाणषोडशारचक्रन्यासे च कूर्परमित्येव व्यवहारो न तत्र विशेषणान्तरापेक्षा | 
तन्त्रान्तराविरोधायेदृःयेव क्लिष्टा व्याख्याऽऽश्रयणीयेति चेत्‌, अस्तु ॥ २८-२ = I 


अथात्राक्षराणां विभज्य योजनामाह- 


युग्ममेक॑ त्रयं वेदा एकमेकं दयं ततः ॥ ३0 ॥ 

एकं युग्मं युगमेकं युग्मं युग्मं युगं क्रमात्‌ | 

एकं युग्मं त्रयं चैकं त्रयमेकेकमेककम्‌ ॥ ३१ Il 

युग्ममेकं युगे त्रीणि युग्मं बिन्दुविसर्गयुक्‌ । 

नक्षत्राणां क्रमादर्णनिर्णयः कथितः प्रिये ॥ ३२ ॥ 

मातृकाक्रमात्स्वरान्ते विद्यमानावपि बिन्दुविसर्गौ तत उन्मूल्य क्षकारान्ते संयोज्य 

तेषां प्राथमिकं युग्मम्‌ अं आं इत्यम्विन्या आदौ पठनीयम्‌, तत एकम्‌ इं भरण्याः, 
त्रयम्‌ ई उं ऊं कृत्तिकाया इत्यादि योजनीयम्‌ । युग्मबिन्दुविस्ैर्ळ क्षं अं अः 
इति चतुभिर्युक्ता रेवतीत्यर्थः | एकादशस्वेकैकाक्षरस्य योगः | दशसु द्वयोः 
cared: | चतुर्षु त्रयाणां त्रयाणामक्षराणाम्‌, नक्षत्रद्वये चतुश्वतुर्णामिति 
विवेकः । ज्ञानार्णवे तु भरणीकृत्तिकयोर्दै द्वे अक्षरे उक्ते इति विशेषः | रेवत्यां 
क्षकारोक्तिर्ळकारोपलक्षणमिति तूक्तमेव । इदं च सार्धं श्लोकद्वयं क्वचिसुस्तकेषु न 
दृश्यते ॥ ३0-३२ Il 


अथ नक्षत्राणां ध्यानमाह- 


ज्यलत्कालानलप्रख्या वरदाभयपाणयः | 
नतिपाण्योऽभ्चिनीपूर्वाः सर्वाभरणभूषिताः ॥ ३३ ॥ 
एतास्तु बिन्यसेद्देवि ` स्थानेष्वेषु सुरार्चिते | 
वराभयनतिपाण्य इत्यनेन चतुर्भुजतोक्ता | 'कृदिकारादक्तिनः' इति डीष्‌ | अं 
आं अश्विन्य नम इत्यादिः प्रयोगः ॥ ३३-३३३ ॥ 

अथ योगिनीन्यासमाह-- 


विशुद्धौ हृदये नाभौ स्वाधिष्ठाने च मूलके ॥ ३४ il 

आज्ञायां धातुनाथाश्च न्यस्तव्या डादिदेवताः | 

अमृतादियुताः सम्यग्‌ ध्यातव्या“च सुरेश्वरि ॥ ३५ ॥ 

विशुद्धौ कण्ठे । मूलं च क॑ च तयोः समाहारो मूलकम्‌ । प्राण्यङ्गचादेक- 

वद्भावः | मूलाधारे ब्रह्मरन्ध्रे चैत्यर्थः | आज्ञायां भ्रूमध्ये | धातूनां त्वगसृङ्‌- 
मांसमेदोस्थिमज्जशुक्राणां नाथाः स्वामिन्यः | डादिदेवता डाकिनी-राकिणी-लाकिनी- 
काकिनी-साकिनी-हाकिनी-याकिन्यः सप्त | अमृतादीत्यादिपदेनाऽऽकर्षिण्यादि- 
परिग्रहः । ताभिर्युता न्यस्तव्याः । प्रधानदेवतां डाकिन्यादिकां मध्ये कर्णिकं विन्यस्य 
तहदरेष्वमृतादीर्न्यसेदित्यर्थः | ध्यातव्याः | तनतरान्तरोक्तरीत्येति शेषः | यद्यपि 
प्रकृततन्त्रे 'र्द्ययामलतन्त्रे तु कर्म प्रक्तम्‌' (४1६१) इति पूर्वत्र कथनादस्मन्नर्थेऽपि 
ada रीतिरनुसतुँ युक्ता, तथाऽपि काम्यचक्रार्चनकाम्यहोमादिषु बहुषु 
ज्ञानार्णवसंवादस्येव दर्शनात्‌ महाज्ञानार्णवे दृष्टः 'शङ्का तत्र न पार्वति' इत्यादौ 
तत्सम्मतेरपि निर्देशात्तदुक्तरीलैव योगिनीर्विन्यस्य तत्रानुक्ता अप्यमृतादिका विशिष्येह 
कथितत्वाद्विन्यसेदिति भावः । तत्र डाकिनीमन्त्रोद्धारो यथा ज्ञानार्णवे- 

'डांडींबीजदयं चोक्त्वा इमला बरयाः प्रिये | 

बामकर्णेन्दुनादाढ्या डाकिन्यै नम इत्यपि ॥ 

हीं श्रीं स्वरान्ते वक्तव्यं मान्ते रक्षपददयम्‌ | 

त्यगात्मने कण्ठदेशे विशुद्धौ बिन्यसेठिये ॥' 
इति | अस्यार्थः-डमलवर॒या इति कूटम्‌ | वामकर्णः षष्ठः स्वरः | इन्दुरनुस्वारः | 
स्वरान्ते षोडश स्वरानुच्चार्य, मा इत्यस्मच्छब्दद्वितीयैकवचनम्‌ | तदन्ते रक्षेतिपदं 
द्विरुच्चरेत्‌ । त्वगात्मने इति चतुर्थीबलान्नम इतिपदं सर्वन्याससाधारणमाक्षिप्यते | 
तथा च 'डांडींडमलवरयूं डाकिन्यै. नमो हीं श्रीं अं आं मां रक्ष रक्ष त्वगात्मने नमः' 
इति मन्त्रः सिध्यति | अनेन मन्त्रेण कण्ठस्थषोडशदलकर्णिकायां डाकिनीं विन्यस्य 
तददलेष्वन्तर्मातृकान्यासवदमृतादिषोडरादेवता एकैकस्वरयुता न्यसेत्‌ | तस्या ध्यानं 
यथा सहय़नामसु-- 

'विशुद्विचक्रनिलया रक्तवर्णा त्रिलोचना | 

खट्याङ्गादिप्रहरणा वदनैकसमन्विता ॥ 

पायसान्नप्रिया त्वक्स्था पशुलोकभयट्करी | 

अमृतादिमहाशक्तिसंवृता डाकिनीइवरी ॥' 

अमृता, आकर्षिणी, इन्द्राणी, ईशानी, उमा, ऊर्ध्वकेशी, क्रद्धिदा, ऋकारा, 
ढ्कारा, लूकारा, एकपदा, ऐश्वर्यामिका, ओंकारी, औषधी, अम्बिका, अक्षरा 
एता अमृताद्याः | केचित्‌ तु स्वरान्तं यथापूर्वं पठित्वा 'त्वगात्मानं मां रक्ष नमः' इति 
मन्त्रं पठन्तस्तत्र प्रमाणं स्वगुरुसङ्केत एवेत्याहुः | अत्रैव मन्त्र आदिमडकारत्रये 
डाकिनीडकारे चेति रेफचतुष्टयं स्वरस्थाने ककारादिठकारान्ता वर्णाः, 
त्वकूपदस्थानेऽसृकूपदं चेद्राकिणीमन्त्रः | लकारचतुष्टयं डादिफान्ता मांसपदं 
- चेल्लाकिन्याः | कचतुष्कं बादिलान्ता मेदःपदं चेत्काकिन्याः | सचतुष्कं वशषसा 
अस्थिपदं चेत्साकिन्याः | एता अनाहत-मणिपूर-स्वाधिष्ठान-मूलाधारेषु न्यस्तव्याः | 
gaged eal मज्जपदं चेद्धाकिन्याः | इयं च भ्रूमध्ये | यकारचतुष्कं पञ्चाशद्र्णाः 
शुक्रपदं चेद्याकिन्याः | एषा ब्रह्मरन्ध्रे न्यस्तव्या | आसां धातुनाथानां तत्र 
तत्रैवावस्थानात्‌ । अत एव मूले मूलक इति क्रमो न विवक्षितः | 
काछरात्र्यादिदेवताः स्वच्छन्दादितन्त्रोक्ताः प्राचां टीकातो ग्राह्याः | राकिण्यादीनां 
ध्यानानि सहस्ननामसु विद्यमानानि तदूभाष्येऽस्माभिर्विवृतानि | यत्तु नब्याः- 
मज्जदेवता हाकिनी ब्रह्मरन्ध्र न्यस्तव्या, न भ्रूमध्ये | शुक्रदेवताया याकिन्या न्यासे 
प्रमाणमेव नास्ति | अत एव सुभगार्चारत्नादिषु तदनुक्तिरित्याहुः | तच्चिन्त्यम्‌, 
प्रकृततन्त्र आज्ञायामितिपदस्य निर्विषयत्वापत्तेः | यत्तु ज्ञानार्णबे वचनम्‌- 


'हक्षवर्णस्थितां तबद्घाकिनीं बिन्यसेळ्कमात्‌ | 
ब्रह्मरन््रे महेशानि न्यासोऽयं योगिनीयुतः ॥' 


इति | तत्र हाकिनीमन्त्रकल्पनाया इव स्थानकल्पनाया अपि तद्वदितिपदेनैव लाभात्‌, 
तथा डाकिन्यादिपञ्चकस्य स्वस्वमन्त्रधटकाक्षराधारचक्रेषु न्यासस्तद्वदेव हाकिनी- 
मन्त्रघरकहकारक्षकाराधारद्विदलचक्रे न्यास इति तदर्थात्‌ । तन्त्रान्तरे स्मृतस्याऽऽज्ञा- 
यामित्येतत्पदस्यानुरोधेन तथैव कल्पनाया युक्तत्वात्‌ | न च ब्रह्मरन्ध्रपदस्यैव 
तन्त्रान्तरवञ्ादाज्ञाचक्रपरत्वेन व्याख्याऽस्त्विति वाच्यम्‌, सामान्यस्यैव विशेषेणोप- 
संहाराद्विशेषस्य विशेषान्तरपरत्वे विनिगमनाविरहेण वैपरीत्यस्याप्यापत्तेः | ततश्व 
ब्रह्मरन्ध्र इति पदस्यानन्वयापत्त्या तदाकाङइक्षया तद्वक्रमाद्विन्यसेदितिपदत्रयानुवृत्त्या 
याकिनीं पूर्वोक्तवर्णानां समस्तानां क्रमेण युक्तां तद्वदेव मन्त्रसहितां ब्रह्मरन्ध्र 
विन्यसेदित्यर्थो वर्णनीयः | अत्र च सर्वतो 'बिश्ञुद्धिचक्रनिलया' इत्यादीनि 'याकिन्य- 
म्बास्यरूपिणी' इत्यन्तानि ललितानामान्येव तासर्यग्राहकाणि | नन्वेतेषु नामसु सप्तानां 
योगिनीनां साक्षरस्थानावरणानां कथनमात्रेण न्यासविधेरभावात्कथं तदनुरोधेन 
न्यासविधेरन्यथानयनमिति चेत्‌, तुल्योऽयं पर्यनुयोगस्तवापि । वक्ष्यमाणैक- 
पञ्चाशत्पीठन्यासे 'प्राणेश्वरी .प्राणवात्री पञ्चाञत्पीठरूपिणी' इति ललितानामसु 
पाठबलादेकस्य पीठस्य लोपितत्वात्‌ | 'शिरो वा एतद्यज्ञस्य यदाग्नेयो हृदय- 

मुपांशुयाजः पादावग्नीषोमीयः' इत्यत्र] विधिवाक्यस्य प्रधानत्रयपाठमात्रेणोपांशुयाजस्य 
प्राधान्यनिर्णयदर्शनेन स्वस्वाधिष्ठितचक्रन्यसनीयडाकिन्यादिप्रायपाठबलादेव हाकिन्या 
भ्रुमध्ये न्यासो याकिन्या ब्रह्वरन्ध् इति निर्णेतुं युक्तत्वाच्च | ‘qed पठितं यच्च 
तत्तादृगबगम्यते' इति न्यायातू | 
अत एव प्रकृततन्त्रे मूलक इत्यत्र ककारो ब्रह्मरन्ध्रपरत्वेन व्याख्येयो न 
प्राचीनैरिव स्वार्थकप्रत्ययाभिप्रायेण | न चेयं व्याख्या क्लिष्टेति मन्तव्यम्‌, उत्तरत्र 
राशिन्यासे बाहुमूलक इतिपद ईदृश्या एव व्याख्यायाः सर्वसम्मतत्वेन क्लृप्ततया नाथ- 
(बाधोकाभावात्‌, महाषोढान्यासान्तर्गतभुवनन्यासे डाफिन्यादीनां सप्तानां न्यासस्य 
` क्हप्ततया प्रकृते डादिदेवता इत्यादिपदेन सर्वासां तासामुपस्थित्यनुसारेणा55पाततः 
क्लेशस्य सोढव्यत्वाच्च । न चैवं संति कौठिकार्थप्रकरणे 'त्यगादिधातु- 
नाथाभिर्झकिन्यादिभिरप्यतौ'(७/६०) इत्यत्रापि सप्तानामेव ग्रहणापत्तिरिति वाच्यम्‌, 
tate: षड्भिरथाक्षरैः' (५/६६) इत्यादिज्ञापकेन तत्र तथात्वेऽपि प्रकृते तन्त्रान्तरो- 
क्तस्तयोगिनीन्यासानुरोधेनैवमेव व्याख्यातुं युक्तत्वात्‌ | एतेन बहूनां पद्धतिकाराणा- 
मेक्रवाक्यता सम्पद्यत इति तद्विरोधात्‌ सुभगार्चारत्नोक्तिरव नाऽऽदर्तव्येति 
Rg ॥ ३४-३५ || 


अथ राशिन्यासमाह- 
पादे लिङ्गे च कुक्षौ च हृदये बाहुमूलके | 


दक्षिणं पादमारभ्य वामपादावसानकम्‌ ॥ ३६ ॥ 
मेषादिराशयो वर्णन्यस्तव्याः सह पार्वति | 


बाहुमूलं कं च तयोः समाहारस्तस्मिन्‌ कक्षे मूर्ध्नि चेत्यर्थः | इमान्येव 
पादादिमूर्धान्तानि षट्स्थानानि वैपरीत्येनापि योज्यानीत्याह-दक्षिणमिति । मेषादी- 
त्यादिपदेन वृषभादिपरिग्रहः | वर्णरिति रूपविशेषैरुपलक्षिता इत्यर्थः | रक्तश्वेतहरि- 
तपाण्डुचित्रकृष्णपिशङ्गपिङ्गलबभ्रुकिर्मीरकृष्णधूम्रनिभान्‌ क्रमेण ध्यात्वेति यावत्‌ | 
अक्षरैः सहिता इत्यर्थ इति केचित्‌ || ३६ || 
अथ तत्र योजनीयानि मातृकाक्षराणि क्रमेणा5 5ह-- 
चतुष्कं त्रितयं त्रीणि द्वितयं ब्रितयं द्वयम्‌ ॥ ३७ ॥ 
पञ्चकं पञ्चकं पञ्च पञ्चर्क पञ्चकं ततः । 
चत्वारि मेरुमीने स्युः कन्यायां. पञ्च शादयः ॥ ३८ ॥ 
कर्क-सिंहयोद्वे दे अक्षरे | वृषभ-मिथुनयोस्त्रीणि त्रीण्यक्षराणि । मेषे चत्वारि | 
अन्येषु सप्तसु तु राशिषु पञ्च पञ्च । तेष्वेव कन्यायां तु द्वयमधिकं बिन्दुविसर्गी 

शादयश्वेत्यर्थः | मेरुः क्षकारः, क्षकाराधिकारे 'वर्णान्तो मेरुरेव च' इति 
कोशात्‌ । ज्ञानार्णवे g- वृषभे द्वे अक्षरे, मिथुने चत्वारि, कन्यायां. कारो 
नास्तीति विशेष: | 'अं आं इं ई मेषाय नमः' इत्यादिः प्रयोगः । अयं 
सार्धश्लोको नक्षत्रीयं सार्धश्लोकद्वयं च शास्त्रारम्भश्लोकव्याख्यावसर एव व्याख्यात 
मस्माभिः । ३७-३८ ॥ 


अथाष्टभिः श्लोकैः पीठन्यासमाह-- 


पीठांस्तु विन्यसेद्ेवि मातृकास्थानके प्रिये । 
तेषां नामानि कथ्यन्ते श्रणुष्वावहिता प्रिये ॥ ३९ ॥ 
कामरूपं वाराणसी नेपालं पौण्डूवर्धनः | 
पुरस्थिरं कान्यकुब्जं PRAS तथाऽर्बुदम्‌ ॥ ४0 ॥ 
आम्रातकेशवरैकाम्रं त्रिस्रोतः कामकोटकम्‌ | 
कैलासं भुगुनगरं केदारं TARA ॥ ४१ ॥ 
श्रीपीठमोड्डारपीठं Aes मालवं तथा | 
कुलान्तकं देविकोटं गोकर्ण मारुतेश्वरम्‌ ॥ ४२ ॥ 
अट्टहासँ च विरजं राजगेहं महापथम्‌ । 
कोलापुरमेलापुरं ASAT जयन्तिका ॥ ४३ ॥ 
उज्जयिन्यपि चित्रा च क्षीरकं हस्तिनापुरम्‌ । 
उद्डीशश्च प्रयागास्यः षष्ठी मायापुरी तथा ॥ ४४ ॥ 
जलेशो मलयः हैलो मेरुर्गिरिवरस्तथा | 
RA वामनश्चैव हिरण्यपुरमेव च॥ ४५ ॥ 
महालक्ष्मीपुरोड्यानं ASMA परम्‌ | 
एते पीठाः समुद्दिष्टा मातृकारूपकाः स्थिताः ॥ ४६ ॥ 


मातृकास्थानक इत्युपक्रमेण मातृकारूपका इत्युपसंहारेण च पीठानामेक- 
पञ्चाशत्संख्यता सूचिता, बहिर्मातृकान्यासस्थानानां तावत्संख्यत्वात्‌ | अत एव 
स्पष्टतरमुक्त॑ ब्रह्माण्डपुराणे- 'ततः पञ्चाशदेकं च पीठानां विन्यसेत्रमात्‌' इत्यारभ्य 
'लिपिक्रमसमादुक्ताल्लिँपिस्थानेषु विन्यसेत्‌' इत्यन्तम्‌ | तप्रकारश्चेत्थम्‌-आम्रातकेश्वरै- 
काम्रमित्यत्र समाहारद्दन्द्वस्वीकारात्‌ पीठद्वयम्‌ | एवं महालक्ष्मीपुरोड्यानमित्यत्रापि | 
Tea: हैलो मेरुर्गिरिवरः' इत्यत्र शैलगिरिवरशब्दौ न मलयमेरुविशेषणम्‌, अपि तु 
पार्थक्येन पीठद्वयप्रतिपादकौ | तत्र निरुपपदशैलनामकः पीठो 'दक्षिणापथे श्रीशैल ` 
इति प्रसिद्धः | गिरिवरनामकस्तु प्रतीच्यां सौराष्ट्रदेशे गिरिनाथ इति प्रसिद्धः | यत्तु 
ज्ञानार्णवे 'पञ्चाशत्पीठसञ्चयान्‌' इत्युपक्रमे 'पञ्चाशत्पीठविन्यासं मातृकायाः स्थले 

चीये 'पञ्चाशल्लिपिभिर्बिभक्तमुखदोः' इत्यादौ 'पञ्चाञदर्णभेदैर्विहितवदनदोः' इत्यादौ 
च तथा लक्षणाया en | Pg ssn 
' झा प्रथमः पञ्चाशतदमेकपञ्चाशत्पर 

a व्याचक्षते | ततश्च 'मलयश्व महापीठः श्रीशैलो मेरुको 
गिरि"  इतिज्ञानार्णववचने5पि मेरुपर्वत झ्यनुक्तिस्वारस्याद्‌ गिरिपदस्यैव 
प्रयोगानुगुण्याय कप्रत्ययप्रयोगाच्च गिरिरिति भिन्नमेव व्याख्येयम्‌ | सुभगार्चारत्नादि- 
पद्धतिषु तथैव । 'छं मेरुगिरिपीठाय' इति प्रयोगं वदन्तो नव्याः साहसे प्रवृत्ता वा 
भ्रान्ता वेदितव्याः | केचित्‌ तु-'कालेश्वरं महापीठं प्रणयं च जयन्तिका' इति ज्ञानार्णवं 
पठन्तः प्रणवाख्यपीठेन सहैकपञ्चाशत्तवंमाहुः | अन्ये तु प्रणवपदं परित्यज्य 
महापीठपदमेव द्विरुच्चारयन्ति | एतेन पञ्चाशदेव पीठा इति निश्चित्य [क्षकारस्य] 
ळकारस्यैव वा परित्याग इति परतन॑(स्परं) विवदमाना अपि परास्ता वेदितव्याः | 
ये तु नव्या ज्ञानार्णये 'मातृकायाः स्थले न्यसेत्‌' इत्येवोक्तेग्रहन्यासकामरतिन्यासयोः 
. । इतिवदर्णसाहित्यस्याकथनाडर्णयोगो5पि यावद्वचनदर्शनं छुप्यत 
इति पक्षान्तरमाहुस्ते 'लिपिक्रमसमायुक्तान्‌' इति ब्रह्माप्डपुराणीयं वचनं स्वयं 
विलिख्यापि कथं व्यस्मार्पुरित्याश्वर्यमिति दिक्‌ | 'अं कामरूपाय नमः' इत्यादिः 
प्रयोगः | कामरूपपीठायेति पीठपदशिरस्कान्येव नामानि बहव ऐक्यकण्ठ्येन 
लिखन्ति, तेऽश्चिनीनक्षत्राय मेषराशय इत्यादि कुतो नोल्लिखन्तीति वैषम्ये बीजं 

प्रष्टव्याः || ३९-४६ Il | 

षोढान्यासोपसंहारपूर्वकं चक्रन्यासं विधत्ते- 
एवं Wel पुरा कृत्या श्रीचक्रन्यासमाचरेत्‌ | 

षोढाशब्दस्तद्रख्यन्यायेन कर्मनामधेयमित्युक्तम्‌ | अत एव षट्प्रकारार्थकत्वा- 
भावेनाव्ययसंज्ञाविरहेण षोढामिति द्वितीयैकवचनस्य लोपाभावः | आर्षो वां सः | 
पाठेनैव पौर्वापर्यस्य सिद्धावपि कृत्वेति त्वाश्रुतिस्तु पूजाकाले विहितयोश््चक्रेश्वरी- 
न्यासयोरव्यवधायकत्वलाभार्था, अन्यथाऽणिमादिन्यासस्यापि पूजाकाल एव 
विधास्यमानतया पौवापर्ये विनिगमनाविरहेण पाक्षिकस्य चक्रेश्वरीन्यासद्वया- 
नन्तर्यस्याप्यापत्तेः | चक्रन्यासशब्दोऽपि वक्ष्यमाणावान्तरन्यासनवकसमूहवाचकः | स 
च यद्यपि अणिमादिन्यासमूलदेव्यादिन्यासमेदेन संहतिसृष्टिरूपो द्विप्रकारो वक्ष्यते 
तथाऽपि पूजाक्रमानुगुण्याच्चक्रन्यासं श्रृण्विति प्रतिज्ञायाणिमादेरेव कथनादि(दा)ध 
एक एव चक्रन्यासः | अन्यस्त्वस्यैवाऽऽवृत्तिरवान्तरन्यासनवकस्य व्युक्कमरूप- 

गुणविशिष्टा | न चैवं सति गुणादुभयोः कर्मणोर्भेदापत्तिः, चक्रन्यासविधावुभयोरपि 
कर्मणोरनाम्नानेनान्यतरस्याप्युत्पत्तिशिष्टत्वाभावात्‌ | नापि संज्ञया भेदः, मूलदेव्यादि 
काणिमादिकपदयोर्दार्भायणपदवद्यौगिकत्वात्‌ | नापि 'एवं चतुर्विधो न्यासः कर्तव्यो 
बीरवन्विते'(८/९५) इति वक्ष्यमाणवचनोपात्तसंख्यया भेदः, तस्या उत्पद्यमान- 
कर्मसामानाधिकरण्याभावेनैकादशप्रयाजानित्यादाविव भेदकत्वाभावात्‌ | झब्दान्त- 
राभ्यासप्रकरणान्तराणि त्वनाशङ्कयान्येव | अत एव 'मूलदेव्यादिकं न्यासमणिमान्तं 
पुनर्न्यसेत्‌ (८/७५) इति द्वितीयवारन्यासारम्भे पुनःशब्द उपपद्यते, तस्य स्वरसत 
आवृत्तिबोधकत्वात्‌ | एवं तन्त्रान्तरे विधीयमानः स्थितिचक्रन्यासोऽपि न कर्मान्तिरम्‌ः। 
अत एव 'षोढाचक्रे न्यस्यान्यस्य या' इति कल्पसूत्रे द्विवचनमुपपद्यते, कर्मान्तरत्वे 
बहुवचनापत्तेः | तस्मादेक एव चक्रन्यासो द्विरावर्तत इत्याशयेन' प्रकृत- 
विधावेकवचनमुपात्तम्‌ || ४६ ॥ 


महात्रिपुरसुन्दर्याश्चक्रन्यासं शृणु प्रिये ॥ ४७ ॥ 
यन्न कस्यचिदास्यातं तनुशुद्विकरं परम्‌ | 


अन्यस्याकथितमपि trea कथयामीति. ध्वनयितुं. प्रिय इति सम्बुद्धि 
परिकराङ्करालङ्कारार्था | ४७-४७-- ॥ 


तत्र त्रैलोक्यमोहनचक्रन्यासस्य त्रीनवयवान्‌ क्रमेणाऽऽह- 


चतुरस्राद्यरेखायै नम इत्यादितो न्यसेत्‌ ॥ ४८ ॥ 

दक्षांसपृष्ठपाण्यग्रस्फिक्रपादाङ्गलीष्यय । 

'वामाङ्फ्र्यङ्खलिषु fra पाण्यग्रे चांसपृष्ठके ॥ ४९ ॥ 

सचूलीमूलपृष्ठेघु व्यापकत्वेन  सुन्दरि।  . 

अंसस्य 'भुजमूलस्य पृष्ठं पश्चाद्धाग एकं स्थानम्‌ | पाणेरग्राण्यङ्घुल्य 

'स्फिक्रमूरुसन्धिः । एतेषां समाहारदन्दस्तत्सहिताः पादाङ्गुल्यं इति मध्यमपदलोपी 
समासः, ततों दक्षपदेन कर्मधारयः । तेनेमानि चत्वारि दक्षिणस्थानानि । एतान्येव 
व्युक्रमेण चत्वारि वामस्थानान्याह-वामेति | वामपदस्य समस्तस्याप्यन्येष्वार्थि- 
कोऽन्वयः | चूलीमूलं शिखोत्पत्तिस्थानम्‌ । पृष्ठं शरीरपश््वाद्धांगः | शीर्षम्यैव 
पुरोभागपश्चाद्धागावित्यर्थ इति केचित्‌ । ताभ्यां सहितेषु पूर्वस्थानेषु व्यापकं यथा 
भवति तंथा5अलिना न्यसेदित्यन्वयः | एवं वक्ष्यमाणाइचक्रेन्यासयोर्व्यापकन्यासा 
सर्वेऽपि तल्थानव्याप्तिमन्त एव कर्तव्याः || ४८-४९- ॥ 

अत्रैव स्थानदशकेष्यणिमा्या दश न्यसेत्‌ ॥ ५0 ॥ 
सिद्रीस्तदन्तश्च तनुव्यापकत्येन galt! 
चतुरस्मध्यरेखायै नम इत्यपि वल्लभे ॥ ५१ ॥ 
विन्यस्य .तस्याः स्थानेषु ब्रह्माण्याद्यास्तथाऽष्टसु | 
पादाङ्गुष्ठदये पार्श्वे दक्षे TR ॥ ५२ ॥ 
वामदक्षिणजान्योश्च  बहिरंसबये तथा। 


दशकेष्विति स्वार्थे कः | अणिमाद्या इत्याद्यपदेन लधिमादिनवकस्य पूर्वचतुः- 
जत्पामुक्तस्य परिग्रहः | तदन्तः, दक्षांसपृष्ठादिभ्य ईषतूर्वभागेषु मध्यरेखामन्त्रेण 
व्यापकन्यासं विधाय तस्या मध्यरेखाया अष्टसु स्थानेषु ब्राह्मयाद्या अष्टौ 
न्यस्तव्याः । तत्र पादाङ्गुष्ठद्वयं मिलित्वैकं स्थानम्‌ | अंसद्वय इति तु दे स्थाने 
सम्प्रदायात्‌, दिकृचतुष्ट्यविदिक्चतुष्टययोरानुगुण्याच्च, 'पावाब्डुष्ठडयें चैव दक्षपार्श्व 
च मस्तके' इत्यारभ्य 'दक्षजानुनि दक्षांसे वामांसे च न्यसेत्रमात्‌' इत्यन्तात्‌ 
तन्त्रान्तराच्च | अन्यपार्श्वके वामपार्श्वे | जान्वोरित्यार्षं पुंलिङ्गम्‌ | बहिरिति तु 
काकाक्षि- न्यायेनोभयत्राप्यवेतव्यम्‌ । न्यस्तव्या इत्युत्तरश्लोकस्थस्यापकर्षः । 
चतुरम्रमध्य- रेखाया इत्यत्रैकस्याक्षरस्याऽऽधिक्येऽपि न छन्दोभङ्ग इति वृत्तचन्द्रोदये 


प्रतिपादित- मस्माभिः || ५0-५२२ ॥ 


न्यस्तव्याश्चतुरसरान्त्यरेखाये नम इत्यपि ॥ ५३ ॥ 
विन्यसेद्‌ व्यापकत्वेन पूर्वोक्तान्तश्व विग्रहे | 
तस्याः स्थानेषु दशसु मुद्राणां दशकं न्यसेत्‌ ॥ ५४ ॥ 
बरह्मा्यादयष्टस्थानान्तस्तासामष्टौ न्यसेदथ | 
शिष्टे बे बादशान्ते च च पादादुष्ठे च विन्यसेत्‌ ॥ ५५ ॥ 


विग्रह देहे । पूर्वोक्तानां पादाङ्गष्ठद्वयादीनामन्तरवच्छेदैनान्त्यरेखाया मन्त्रेण 
व्यापकं विन्यसेत्‌ | अथ तस्या रेखाया दशसु स्थानेषु दशमुद्रा न्यसेत्‌ । 
अष्टसूक्तस्थानेषु दानां न्यासः कथमित्याशङ्क्य समाधत्ते-ब्रह्माण्यादीति | अष्टसु 
स्थानेष्वष्टी न्यसेत्‌ | अवशिष्टद्वयं द्वादशान्ते पादाङ्गष्ठद्वये च न्यसेदिति वाक्य- 
चतुष्टये न्यसेदिति क्रियापदचतुष्टयस्यान्वयः | न्यस्तव्या इति क्रिया तु पूर्वत्रापक्रष्ट- | 
व्येत्युक्तम्‌ । प्रान्चस्तु-मध्यरेखान्यासविधिस्थं ब्रह्माण्याद्या इतिपदं द्वितीयान्तमिति. 
श्राम्यन्तस्तत्रत्येन विन्यस्येति पदेनैवान्वयं प्रापय्यत्रत्यं न्यस्तव्या इति पदं न्यास- 
योग्यार्थकत्वेन न्यासाईदेवता व्यापकत्वेन विन्यसेदिति व्याचक्षते | तन्न, मान्त्रवर्णिक्या 
रेखाया एव रेखान्यासे देवतात्वेन बहुवचनविरोधापत्तेः । अङ्गुलविस्तृतस्य 


दादशान्तपदेनोच्यते, तत्र द्वादशकलात्मकसूर्यबिम्बस्य सत्त्वात्‌, २ 

'घोडशान्तमिति स्यातं सह्रारेनुमण्डलम्‌ | 
तदधः स्थानके सूर्यबिम्बं दादशञशक्तिकम्‌ ॥ 
बादशान्तं समृतं बिन्दोसर््व सार्धाङुरात्मकम्‌ ।' 
इत्युक्तेः | पादाङ्गुष्ठपदं विनिगमनाविरहात्‌ पूर्वोपस्थितत्वाच्च अङ्गुष्ठद्वय- 
परम्‌ ॥ ५३-५५ ॥ 
एवं त्रैलोक्यमोहनचक्रन्यासमुक्वा सर्वाशापरिपूरकचक्रन्यासमाह- 
तदन्तः षोडशदलपद्माय नम इत्यपि। 
विन्यस्य तद्दले कामाकर्षिण्याद्याश्व विन्यसेत्‌ ॥ ५६ ॥ 
दलानि दक्षिणश्रतरपृष्ठमंसं च ay | 


करपृष्ठं चोरुजानुगुत्फपादतलं तथा ॥ ५७ ॥ 
वामपादतलाद्येवमेतदप्यष्टकं मतम्‌ । 


तस्याशचतुरद्रान्यरेखाया अन्तर्मध्ये | तद्दळे षोडशदलेषु | जातावेकवचनम्‌ । 
कामाकर्षिण्याद्या अनङ्गकुसुमाद्या वक्ष्यमाणा अपि देवताः प्रथमपरलोक्ताः | 
दक्षिणपदं श्रोत्रस्य पृष्ठमारभ्य पादतलान्तेष्वष्टस्वन्वेति । वामपादतलादीत्यादिना 
वामगुल्फादिवामंश्रोत्रपृष्ठान्तानां व्युक्रमेण परिग्रहः ॥ ५६-५७३ ॥ 


सर्वसंक्षोभणचक्रन्यासमाह- 
तदन्तरे चाष्टदलपद्याय नम इत्यपि ॥ ५८ ॥ 
विन्यस्य तददलेष्वेषु दक्षराङ्गे च जन्रुणि | 
ऊर्वन्तर्गुल्फगुल्फोरुजनुशब्नें च वामतः ॥ ५९ ॥ 
अनब्नकुसुमाद्यास्तु झक्तीरष्टौ प्रविन्यसेत्‌ | 

शङ्खो ललाटास्थि | जत्रु बाहुमूलसन्धिः । गुल्फः पादग्रन्थि: | 

सुगममन्यत्‌ ॥ ५८-५९२ ॥ 
सर्वसौभाग्यदायकचक्रन्यासमाह= 


तदन्तश्चतुर्दशारचक्राय नम इत्यपि ॥ ६0 ॥ 
विन्यस्य तस्य कोणेषु न्यसेच्छक्तीश्चतुर्दश । 
सर्वसंक्षोभिकाद्यासु तस्य कोणानि बच्म्यहम्‌ ॥ ६१ ॥ 
ललाटे दक्षभागे च दक्षगण्डांसमध्यतः । 


` पार्थ्यान्तरुरुजङ्चन्तर्वामजङ्घादि पार्वति ॥ ६२ ॥ 

वामोर्वन्तर्वामपार्श्वे वामांसे बामगण्डके । 
ललाटवामभागे च तथा बै पृष्ठ इत्यपि ॥ ६३ ॥ 


were भालमध्यभागः | इदं च भिन्नं स्थानम्‌, असमस्तत्वेन निर्देशात्‌ | ततो 
दक्षभांगस्तस्यैव प्रकृतत्वात्‌ । इदं च॑ द्वितीयं स्थानम्‌ | ततो दक्ष- 
गण्डांसपाइर्वोरुजङ्घापञ्चकस्य मध्यभागाः पञ्चेति सप्त स्थानानि | इमान्येव 
वामानि | व्युक्रमेण पञ्चेति द्वादश | ललाटवामभाग इत्येकं ` त्रयोदशं स्थानम्‌, 
समस्तत्वेन निर्देशात्‌ । पृष्ठं शिरःपृष्ठं निम्नादूध्व॑ चतुर्दशम्‌ | इदं च निजानन्दनाथ- 
कृतक्रमोत्तमपद्धतिलिखिततन्त्रान्तरीयवचनानुगुणं व्याख्यातम्‌ । परे तु आसु प्रथमां 
दक्षशीर्षे चरमां वामशीर्षे न्यसेदिति वदन्ति | अन्ये तु आसु सप्तम्यष्टम्यौ 
दक्षवामयोर्न्यसेदिति मन्यन्ते | केचित्‌ तु ललाटदक्षभाग इति सामानाधिकरण्येनेक- 
मेव स्थानं मन्यमानाः पृष्ठपदेन वामदक्षिणकुम्भस्थलद्वय॑ ग्राह्ममित्याहुस्तद- 
युक्तम्‌ ॥ ६0-६३ ॥ | 
सर्वार्थसाधकचक्रन्यासमाह- 
ततो दशारचक्राय नम इत्यपि पार्वति । 
तस्य कोणानि दक्षाक्षिनासामूलान्यनेत्रके ॥ ६४ ॥ 
कुक्षीशवायुकोणेषु जानुदयगुदेषु. च । 
कुक्षिनेक्रतवढ्ययाख्यकोणयोऱच न्यसेत्पुनः ॥ ६५ ॥ 
सर्वसिद्विप्रदाद्यानां शक्तीनां दशकं प्रिये | 


ततो मन्वस्नान्तरवच्छेदेन | कोणानि वच्यहमित्यनुवर्तते | भावनीयानीति हेष ˆ 
इति केचित्‌ | दक्षनेत्रं नासामूलमिति दवे स्थाने । अन्यनेत्रकं वामनेत्रम्‌ | कुक्षीशकोणे 
वामबाहुमूले | वामनेत्राव्यवधानेन तत्सन्निहितस्पैवोपस्थितत्वात्‌ | कुक्षिवायुकोणे 
वामोरुमूले | 'अक्षीणि मे दर्शनीयानि' इति बहुवचनं च छान्दसम्‌, प्राण्यङ्गत्वा- 
देकवद्भावप्रसक्तेः | अत्र वामजानु ततो गुदं ततो दक्षजांन्विति क्रमः, पाठक्रमा- 
दर्थक्रमस्य बलवत्त्वात्‌ | प्रमाणबलाबलात्‌ प्रमेयबलाबलस्य ज्यायस्त्वाद्वा | कुक्षिनेऋत- 
कोणं दक्षिणोरुमूलम्‌ । कुक्ष्यग्निकोणं दक्षिणबाहुमूलम्‌ | अत्रत्य विदिग्विभागवशादेव 
दिग्विभागो5पि वक्ष्यमाणायुधन्यासादावुन्नेय: || ६४-६५२ ॥ 


सर्वरक्षाकरचक्रन्यासमाह- 


` ` तदन्तश्च `दशारादिचक्राय ` नम इत्यपि ॥ ६६ ॥ 
विन्यस्य तस्य कोणेषु सर्वज्ञाद्या दश न्यसेत्‌ | 
` वक्षनासा सृक्किणी च ` स्तनं वृषणमेव च ॥ ६७ ॥ 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 


अष्टमो विश्रामः ] सेतुबन्धः 269 
सीवनी याममुष्कं .च स्तनसुक्किणिनासिकम्‌ | 
नासाग्रं चैव विज्ञेयं कोणानां दशकं तथा ॥ ६८.॥ . 
तदन्तः बहिर्दशारमध्ये | दशारपदमादौ यस्य तद्दशारादि | ईदृशं चक्रायेतिपदम्‌ | 
दशारचक्राय नम इति पूर्वमन्त्रेणेवेति यावत्‌, उभयोरपि दशारपदमात्रवाच्यत्वात्‌ | 
बहिरन्तःपदनिवेशेन व्यवहारस्त्वसाङ्कर्यसौकर्याय वृद्धैः कल्पित इति न तयोः 
पदयोर्मन्वावयवत्वमू | 'मध्ये अन्नं तथाऽष्टारं बे. ant चतुर्दश'(१/४३) इत्यादेरेव 
पूर्वतन्त्रे, 'पञ्चमं तु दशार स्यात्‌ षष्ठं चापि दशारकम्‌' (६/८१ ) इत्यादेरेवो- 
त्तरतन्त्रेडन्यत्रापि व्यवहारात्‌ | मन्त्रस्ैकलेडपि तेन मन्त्रार्थस्मरणदशायां परं तस्य 
तस्य व्यवस्थया स्मरणं भविष्यति । तेन पद्धतिषु बहिरन्तःपदयोर्मन्त्र- 
शरीरघटकत्वेन छेखस्तन्तरान्तरसंवाद एव विश्रम्भणीयः | एतेन तदितिपदमेवा- 
व्ययत्वात्तन्मध्यार्थकम्‌ | अन्तश्च दशञारेत्यादि चेति व्याख्याया अन्तर्दशारेत्यादिरेव 
मन्त्र इहान्तःपदोक्तिरेव पूर्वत्र बहिष्पदनिवेशे ज्ञापिकेति क्लेश्रेमैतत्तन्त्रारढता 
सुकराऽपि संवाद एवाऽऽदर्तव्या | प्राब्वस्तु-पूर्व दशारचक्रायेति विलिख्येहान्त- 
द॑शारचक्रायेति मन्त्रं लिखन्ति । सृक्किणी ओष्ठप्रान्तः | स्तनवृषणमुष्कशब्दाः पुंलिङ्गा 
अपि गुणत्रयसाम्यविवक्षायां नपुंसकाः | बन्धुनि बहुब्रीहावितिवत्‌ | द्वितीय- 
सृक्किणिशब्दे हस्वस्तु ङ्यापोः संज्ञाछन्दसोर्बहुलमिति बाहुलकः | यथावृत्तानुरोधेन 
बलवता छन्दोलक्षणेन व्याकरणस्य बाधों वेति वृत्तचन्दोदये स्पष्टम्‌ | सीवनी . 
अण्डद्वयमध्यवर्तिनी शिरा ॥ ६६-६८ Il 


सर्वरोगहरचक्रन्यासमाह- 


तदन्तशचाष्टकोणादिचक्राय नम इत्यपि | 
विन्यस्य तस्य कोणेषु वझिन्याद्यष्टकं न्यसेत्‌ ॥ ६९ ॥ 
चिबुकं कण्ठहृदयनाभीनां चैव दक्षिणम्‌ । 
ञेयं पार्श्वचतुष्कं च मणिपूरादि वामकम्‌ ॥ ७0 ॥ 
चतुष्टयं च पार्श्वानामेतत्कोणाष्टकं पुनः । 


तस्यान्तर्दशारस्यान्तर्मध्यभागे | अष्टकोणपदमादौ यस्य॑ तादृशं चक्रायपदम्‌ | 
नमःपदेन युक्तेन तेन मन्त्रेण व्यापकं विन्यसेत्‌ । प्राञ्चस्तु अष्टकोणचक्र- 
स्याऽऽदित्वं त्रिकोणादितरचक्रेभ्यः प्रथममुसपन्नत्वादित्यादिपदं व्याचक्षाणास्तस्य TAT- 
वयवत्वं मेनिरे | तदसत्‌, अन्तर्दश्ारेऽप्यादिपदस्य मन्त्रावयवत्वापत्ते:ः, तस्यापि 
सजातीययोर्मध्ये पूर्वमुत्पन्नत्वात्‌ , मूल आम्नातत्वाच्च । किं च षोडशदलप्रभृतिचक्र 
प्रायपाठविरोधस्तनत्रान्तरविसंवादश्च  गत्यन्तरसम्भवे किमित्यङ्गीकार्य इति न 

किञ्चिदेतत्‌ | कण्ठहृदयनाभीनामित्त्र प्राण्यङ्गत्वेऽप्येकवद्भावाभावश्छान्दसः । 
मणिपूरादि नाभ्यादि । दोषं सुगमम्‌ ॥ ६९-७०२ ॥ 


आयुधन्यासादिकमाह- 


इदयस्थत्रिकोणस्य gig बहिर्न्यसेत्‌ ॥ ७१ ॥ 


कोणेषु 
कामेश्वर्यादिदेवीश्च मध्ये देवीं च बिन्यनेत्‌ । ` 


हृदयस्य मध्ये fet त्रिकोणाकारमधोग्रं तिष्ठति तस्य बहिर्भागे चतुर्दिक्षु 
बहिर्दशारचक्रन्यासकथनावसरे ज्ञापितभागासु शिवशक्तिभेदेन पञ्च पञ्च शरान्‌ द्वौ 
डौ चापौ पाञ्चावङ्कुशौ चेति न्यसेत्‌ । दिशां क्रमस्तु पूर्वतन्त्र एवोक्तः- 
i तु'(१/१९४) इति | हृदयस्याग्नीशासुरवायु- 
कोणेष्विति तु क्रमोत्तम [पद्धति]कारः, तत्र मूलं चिन्त्यम्‌ | शरपाशशब्द- 
योरविभक्तिको निर्देश्छान्दसः । प्रत्येकं जात्येकत्वविवक्षया वा द्विवचनान्तद्दनद्वौ | 
उत्तरन्यासे ‘aay भ्रुबोश्चापौ'(८/७७) इत्यत्र चापादिद्वयकथनाल्लिङ्गात्‌ | 
सर्वासिद्धिप्रदचक्रन्यासमाह-कोणेष्विति | त्रिकोणचक्रायेत्येव तु पद्धतिकाराणां 
लेखः | सर्वानन्दमयचक्रन्यासमाह-मध्य इति | बिन्दावित्यर्थः | देवीं त्रिपुरसुन्दरीम्‌ | 
देवताबाहुल्यस्थल एव व्यापकन्यासकथनादिह देवतैक्यात्तदभावः । साम्म्रदायिकास्तु 
'बिन्दुचक्राय नमः' इति मन्त्रेण व्यापकन्यासं कुर्वन्ति | अत्र ज्ञापकं च वक्ष्यते | 
अत्राणिमादिन्यासेषु मन्त्रकल्पना पूर्वतन्त्रे पूजाप्रकरणे यादृइयुक्ता तादृश्यामेव 
सम्ताक्षरीस्थाने नमःपदप्रयोगो द्वितारयोगाभावश्वेति विशोषस्तत्रैव वर्णितो- 


ऽस्माभिः || ७१-७२३॥ 
चक्रन्यासमुपसंहरति- 


एवं मयोदितो देवि न्यासो गुह्यतमक्रमः ॥ ७३ ॥ 
एतद्गुप्ततरं कार्य त्यया यै वीरयन्विते ॥ , 
समयस्थाय दातव्यं नाऽशिष्याय कदाचन ॥ ७४ ॥ 


गुप्ताद्गुप्ततरं चैतत्तवाऽद्य प्रकटीकृतम्‌ | 


a गुह्यतमः क्रमः प्रकारो यस्य सः | गुप्ततरं कार्यविशेषेण सर्वेभ्यो नोपदेष्टव्यम्‌ । 
: शिष्याशिष्यभैदेन द्विविधाः | असामयिका अपि तथा | एतेषां चतुर्णा 
मध्ये सामयिकाः शिष्या एवाधिकारिणो नेतरे त्रय इत्याह-समयस्थायेति | समयः 
कौलिकसङ्केतो रुद्रयामले दशभिः पटळैरन्यत्र च प्रतिपादितः । तत्र तिष्ठति त॑ [न] 

भिनत्ीत्यर्थः | अत्र विध्यंशेन दयोनिषिधांशेन चैकस्येति त्रयाणां निरासः | तवेति | 
सामयिकत्वाच्छिष्यत्वाच्चेति भावः | ७३-७४ | 


एवं संहारक्रमेण चक्रन्यासमुपदिश्य तमेव सृष्टिक्रमेणाऽऽवर्तयेदित्याह- 
मूलदेव्यादिकं न्यासमणिमान्तं पुनर्न्यसेत्‌ ॥ ७५ ॥ 


न्यासं चक्रन्यासनामधेयं कर्म पुनर्न्यसेत्‌ | न्यासपदस्य तद््ख्यन्यायेन नामधै- 
यत्वात्‌ प्रयाजान्‌ यजतीति कौषतकिब्राह्मणस्थवाक्यवन्यासं न्यसेदिति न पुनरुक्तम्‌ । 
अत एव 'ये भजन्ति तु मां भक्त्या' इति गीतावाक्येऽपि भक्तिपदं कर्मनामधेयमिति 
जैमिनिराचार्यो मन्यत इत्युक्तं नाम्नेति जैमिनिः सम्भवादिति शाण्डिल्यसूत्रे | 
मूलदेव्यादिकमणिमान्तमिति तु क्रियाया नाम्नो वा विशेषणे | अत्र मूलदेव्यणिमा- 
शब्दौ सर्वानन्दमयचक्रन्यासत्रैलोक्यमोहनचक्रन्यासपरौ, अवदानादिप्रदानान्तस्येवैक- 
कावान्तरचक्रन्यासस्यैकैकपदार्थत्वात्‌ । तेन नवानां चक्रन्यासानामेव व्युक्रमो न 
त्वैकेकन्यासान्तर्गतदेवतान्यासानामपि मूलदेत्यणिमापदयोः स्वारस्यादित्यापाततो [न] 
भ्रमितव्यम्‌, 'कामेश्वर्यादिकं(का) न्यसेत्‌' (८/७६), 'सर्वसिद्धयादिक कण्ठः' (८/८0) 
इत्यादेर्वक्ष्यमाणनिर्देशाज्ज्ञापकात्‌ | क्रमस्य पदार्थाश्रितत्वेन पदार्थावयवेष्वप्रवृत्तेश्च । 
अत एव 'मुष्टिकपालावदानाञ्जनाभ्यञ्जनवपनपावनेषु चैकेन' इत्यधिकरण 
एकैकमुष्ट्यनुसमयो निरस्तः | न चैवं सति त्रैलोक्यमोहनचक्रन्यासावयवानां 
रेखान्यासानां त्रयाणां वैपरीत्यानापत्तिः , तन्निर्वाहायावयव्ञो व्युक्रम इत्युक्तौ तु 
देवतानामपि व्युक्रमापत्ति: | कामेश्वर्यादिकमित्यादिज्ञापकेभ्यस्तत्र तत्र तदप्रसक्तावपि 
'न्यसेद्वाग्देबताष्टकम्‌'(८/७८) इत्यादिविधिविहितेषु तदापत्तेदुर्वारत्वात्‌ | सामान्या- 
पेक्षज्ञापकत्वकल्पनेनैतदुद्धारे तु रेखान्यासानां वैपरीत्यं न स्यात्‌ । सेयमुभयतः पाशा 
रज्जुरिति वाच्यम्‌, न्यायतस्तथैव प्रसक्तस्य 'मूलाधारे न्यसेनमुद्रादज्ञकम्‌' (८/८३) 
इत्यादिवचनैरपवादात्‌, 'अध्व्युर्गृहपतिं दीक्षयित्वा ब्रह्माणं दीक्षयति' इतिवाक्यस्येव 
तेषु वचनेषु मुद्रादशकादिपदानां क्रमविधायकत्ेनैव सार्थक्यस्य वक्तव्यत्वात्‌ | 
ननु मूलाधारदक्षजङ्घावामजङ्घासु मुद्रामातृसिद्धयो न्यस्तव्यत्वेन तेषु वचनेषु 
कीर्त्यन्ते । तेषु मुद्रासिद्धिपदाभावे तयोरधिकरणवैपरीत्यस्य पदार्थव्युक्रमविधितः 
प्रसक्तिः | अतो 'मुद्रा मूलाधार एव' इत्यादिरीत्याऽधिकरणनियमार्थास्ते विधयः 
सार्थका एव । न चाधिकरणनियमविधिभिर्युळ्रमविधेरपवादः सम्भवति, उभयोर्भिन्न- 
विषयत्वात्‌, विरोधाभावाच्च । स्वाधिष्ठाने सर्वाशापरिपूरकचक्रन्यासोत्तरं वामंजङ्घा- 
दिमूछाधारान्तेषु सिद्धिमातृमुद्राणां न्यस्तु शक्यत्वात्‌ | न च स्वाधिष्ठानोत्तरं मूलाधार- 
स्यैवोपस्थितिरर्थक्रमानुसाराद्भविष्यतीति वाच्यम्‌, स्वाधिष्ठानमूलाधारयोर्जन्यजनक- 
भावेनार्थक्रमायोगात्‌ | तस्य क्रमस्य श्रीतक्रमाद्‌ दुर्बलत्वाच्च | अत एव नियमविधीनां 

पाठतोऽपि क्रमो निरस्तः | तस्य ततोऽपि दुर्बलत्वादिति चेत्‌, मैवम्‌ | 
अर्थक्रमपाठक्रमयोरविरोधेनापि श्रौतक्रमस्योपपत्तेः । त्रैलोक्यमोहनचक्रन्यासे नवम- 
स्थानीयत्वस्य श्रौतक्रमरूपत्वेन तदवयवानां व्युक्रमेडपि तदहानेः | वस्तुतो 
रेखान्यासानां त्रयाणां भिन्नभिंन्नपदार्थत्वमद्ञीकृत्याणिमापदस्य प्रथमरेखान्यासंपरत्वस्वी- 
कारे तु न कोऽपि दोषलेष: | अत्र ज्ञापकमेकेकचक्रस्य व्यापकन्यासवर्देकेकरेखाया: 
पार्थक्येन व्यापकन्यासस्य कथनम्‌ । अत एव पद्मपुराणीये पाण्डुरङ्गमाहात्म्ये क्षेत्रस्य 
श्रीचक्राकारतां प्रतिपाद्य बिन्दौ विठ्ठलस्य स्थितिमुक्त्वा तेन॑ सहैकादशा55वरणानि 
कथितानि | तेमैकादशपदार्थघटितस्य चक्रन्यासस्य व्युक्रमविधानेन पदार्थानामेव 
क्रमवैपरीत्यं न तदवयवदेवतान्यासानाम्‌ | आंचारानुरोधेनोक्तज्ञापकाना सामान्यापेक्षत्व- 


स्वीकारात्‌ । तेन नोभयतः पाशा रज्जुरिति दिक्‌ ॥ ७५ ॥ 
त्रिकोणस्थे महाबिन्दौ. महात्रिपुरसुन्दरीम्‌ । . : 
शिरस्त्रिकोणे पूर्वादि कामेश्वर्यादिका न्यसेत्‌ ॥ ७६ ॥ 


शिरसि बाल्ये दृश्यमानं निम्नं त्रिकोणमिह गृह्यते | तन्मध्यस्थै महाबिन्दौ मूलेन 
देवीं विन्यस्य तत्त्रिकोणे पूर्वदक्षोत्तरकोणेषु कामेश्वरीवज़ेश्वरीभगमालिनी- 
न्यसेदित्यर्थ: | अत्र मूलदेव्यादिकमित्यनेनैव बिन्दौ न्यासो ध्वनित इति वदतां 
प्राचामेतच्छलोकस्य पूर्वार्ध स्वपुस्तके नास्तीत्यभिप्रेतम्‌ ।। ७६ II 


ATA भ्रुवोश्चापौ कर्ण पाशदयं पुनः । 
ghad तु नासाग्रे दक्षिणाद्यं तु विन्यसेत्‌ ॥ ७७ ॥ 


- नेत्रकर्णयोरिव नासाग्रस्यापि दक्षवामपार्श्वभेदेन द्वैविध्यमुन्नेयम्‌,- दक्षिणाद्यमिति 
ज्ञापकात्‌ | इह दक्षिणे कामेश्वरस्य वामे कामेश्वर्या आयुधानि पृथक्पृथग्विन्यसेत्‌, 
न तु प्रथमचक्रन्यास इव 'मिलितानि,;: सम्प्रतिपन्नदेवताकत्वेऽपि ` देशभेदेन ` तन्त्रा- 
भावादिति विशेषः | ७७ ॥ | 


मुण्डमालाक्रमेणेव न्यसेदाग्देवताष्टकम्‌ | 
l बैन्दवादीनि चक्राणि न्यस्तव्यानि बरानने ॥ ७८ ॥ 
मुण्डे दीयमाना रुद्राक्षादिमाला यान्‌ यान्‌ शिर'प्रदेशान्‌ स्पृशति तेषु स्थानेषु 
पूर्वादिदिगष्टके वशिन्याद्यष्टक न्यसेत्‌ | पूर्वादिदक्षिणाद्यपंदयोरनुवृत्त्या प्रादक्षिण्येनेति 
लभ्यते | इदानीं पूर्वचक्रन्यासस्य चरमावयंवबिन्दुचक्रमुत्तरचक्रन्यासस्य नव चक्राणी- 


त्येतेषु सर्वेषु व्यापकन्यासान्‌ प्रसङ्गादत्रैवा55ह- बैन्दवादीनीति | अत्र चेक्रेपद॑ 
बिच्द्ादिषोडशदलपद्मन्तचक्राणां भूंगृहचक्रावयवरेखाणां च सृष्टिन्यायेन लक्षणया 

बोधकम्‌ | तेन 'बिन्दुचक्राय नमः' इत्यारभ्य 'चतुरम्रप्रथमरेखायै नम: इत्यन्तै- 

व्यापकन्यासान्‌ कुर्यादित्यर्थः | अन्यथा 
द्वितीयचक्रन्यासे देवतान्यासमात्रकथनादू व्यापकन्यासपरिसंख्या प्रसज्येत | इदमेव च 
प्रथमचक्रन्यासे बिन्दुचक्रन्यासस्य विधायकं ज्ञापकं वा | यत्तु ( ये तु ) प्राञ्चः- 
वञिन्याद्यावरणन्यासः किमिति नोक्त इत्यत आह-बैन्दवादीनीति | बिन्द्वादिनव- 
चक्राणि न्यस्तव्यान्येव स्थूलत्वात्‌ | अर्धचन्द्राद्युन्मन्यन्तानि तु भावनीयानि । अतः 
स्थूलन्यासप्रसङ्गे स्थूलानामेव न्यासो विद्यत इति भाव इति व्याचक्षते | तेषां 
यद्येवमाशयः- अत्रत्यचक्रपदस्य चक्रस्थदेवतापरत्वाद्‌ देवतान्यासस्य च विश्ञिष्य 
विशिष्यैव कथनेन सामान्येन पुनरयं विधि्व्यर्थः | अतस्तस्य द्वयं प्रयोजनम्‌- 
अनुक्तवाग्देवतान्यासप्रापतिर्विभावनपरिसंख्या चेति | तर्हीदमयुक्तम्‌ । चक्रपदस्य 
तत्रत्यदेवतापरत्वाभावात्‌ | एवं प्रयोजनमपि न युज्यते, अप्रसक्तस्य विभावनस्य 
परिसंख्यायोगात्‌, वाग्देवतान्यासस्य कण्ठरवेणोक्तत्वाच्च | अथ तत्पुस्तके मुण्ड 
मालेत्यर्धं न स्यात्‌ | अत एव तद्व्याख्याऽपि तत्र न दृश्यत इत्युच्यते, तर्हि तदीयो- 
त्तरग्रन्थविरोधः | एतदुत्तरग्रन्ये सर्वज्ञादिदेवीनामकथनात्‌ कथं ता एव ग्राह्या इति 
निर्णय इत्याशङ्कय पूर्वं वञिन्यादीनामुत्तरत्र सर्वसिद्धिप्रदादीनां च विशिष्य कथनेन 
तयोर्मध्ये पारिशेष्यात्‌ सर्वज्ञाद्या एव गृह्यन्त इति परिहृतत्वात्‌ ॥ ७८ ॥ 


सर्वज्ञादिन्यासमाह- 


ेत्रमूले त्वपाङ्गे च कर्णपूर्वोत्ते पुनः | 
चूडादिके च निम्नार्धे शेषार्थ कर्णपृष्ठके ॥ ७९ ॥ 
कर्णपूर्य त्वपाङ्गे च तस्य मूले च विन्यसेत्‌ | 


दक्षिणाद्यमित्यनुवर्तनीयम्‌ | तेन दक्षिणं नेत्रमूलं नासानेत्रसन्धिः | अपाङ्गो 
नेत्रान्तः | कर्णस्य पूर्वभाग उत्तरभागश्चेति दवे स्थाने । चूडा शीर्षस्थाः केशा: | 
तस्या आदिभूतं निम्नमपरगले विद्यमानम्‌ | तत एव केशानामारम्भात्तस्य चूडा- 
दित्वम्‌ । पूर्वगलादिनिम्ननिरासाय चूडादिक इति विशेषणम्‌ | तादृशनिम्नस्य 
दक्षिणार्धमुत्तरार्धं चेति द्वे स्थाने । तदिदमाह- शेषार्ध इति | ततः कर्णपृष्ठपूर्वभागौ 
द्वितीयनेत्रस्य मूलापाङ्गौ चेति दशसु सर्वज्ञाद्या विन्यसेदित्यर्थः । प्राञ्चस्तु 
शिरःकेशादिभागस्य ललाररूपतां मत्वा व्याचक्षते-चतुर्थी देवतां कर्णपृष्ठे विन्यसेत्‌ 
पञ्चमीं ललारे न्यसेदिति सम्प्रदायः | षष्ठीं पश्चान्निम्ने | तदिदं नेत्रमूलमारभ्य 
वृत्ताकारन्यासस्य प्रथममर्धम्‌ । एवमवरिष्टार्धेऽपि न्यसेदित्याह-ोषार्ध इति | 

शेषार्धे5पि नेत्रमूलमारभ्य न्यासो मा प्रसाङ्क्षीदत साइना ठक इत्यादीति । 
तदिदं स्वकीयभ्रमापह्ववार्थं शिष्यदन्धनमात्रमित्युपक्ष्यम्‌ || ७९-७९२ ॥ 


सर्वसिद्भ्यादिकं कण्ठे प्रादक्षिण्येन विन्यसेत्‌ ॥ ८0 ॥ 
हृदये मनुकोणस्थाः शक्तयोऽपि च पूर्ववत्‌ । 


अप्रादक्षिण्येनेति न पदच्छेदः | [अन्यथा वामा ]वर्तनेत्येव ब्रूयात्‌ | ततश्च 
पूर्ववदिति पदस्यापि प्रादक्षिण्येनेत्येवार्थः, पूर्वोक्तनिखिलचक्रसारूप्यात्‌, मनुकोणस्था- 
श्वतुर्दशारस्था: | शक्तय इति द्वितीयार्थे प्रथमा, सुपां सुपो भवन्तीति विधानात्‌ | 


न्यस्तव्या इति रोषो वा || ८0-८ 0२ | 


नाभौ त्वष्टदलं तत्र वंशे वामे च पार्श्वके ॥ ८१ ॥ 
उदरे सब्यपार्श्ये च न्यसेदादिचतुष्टयम्‌ | 
वंशवामान्तरालादि '्यसेदन्यच्चतुष्टयम्‌ ॥ ८२ ॥ 


नाभावन्तरष्टदळं पद्म विचिन्त्य तत्र पृष्ठवंशो वामपार्श्वमुदरं दक्षपार्श्व चेति 
पश्चिमादिदिक्चतुष्टये यद्दलचतुष्टयं तत्र क्रमेणानङ्गकुसुमादिचतुष्टयं न्यसेत्‌ | 
वंशवामपार्श्वयोरन्तरालं वायव्यकोणमारभ्य नैऋत्यकोणपर्यन्तं विदिग्दलचतुष्ट- 
येऽनङ्गरेखादिचतुष्टयं विन्यसेत्‌ | 'सब्यं दक्षिणवामयोः' इति कोशाद्‌ दक्षपरोऽयं 
शब्दः | वामपरत्वे त्वसव्येति छेदः || ८१-८२ ॥ 

स्वाधिष्ठाने न्यसेत्‌ स्वस्य पूर्वादूदक्षाबसानकम्‌ । 

स्वाधिष्ठाने षोडशदलं विचिन्त्य तद्दलेषु पूर्वदलमारभ्य कामाकर्षिण्यादिनित्या 
न्यसेत्‌ | एतावत्पर्यन्तं प्राप्त प्रादक्षिण्यमपवदति- दक्षावसानकमिति | इहैवा- 
प्रादक्षिण्येन न्यस्तव्या इत्यर्थः | प्रान्चस्तु-प्रतिदिशं चतस्रश्चतस्नः शक्तयो न्यस्तव्या 
इत्याहुः । तत्न, सर्वेषु न्यासेषु तत्तच्चक्रचिन्तनस्याऽऽवञ्यकत्वेन चिन्तितेषु दलेष्वेव 
यथासंख्यन्यायेन पूजनस्येव न्यासस्यापि युक्तत्वात्‌, तत्तच्चिन्तनस्य नाभौ त्वष्टदल- 
ित्यनेनैकदेशकीतनेन ज्ञापितत्वात्‌ ॥ ८२२ ॥ 


मूलाधारे न्यसेन्मुद्रादकं साधकोत्तमः ॥ ८३ ॥ 
पुरः सब्ये च वंशे च यामे चैवान्तरालके | 


ऊर्ध्वाधो दश मुद्राश्च हा ता हा : ॥ ८४ ॥ 
ब्रह्माण्यादष्टकं दक्षजङ्घायां ताश्च 7 । 
वामजङ्घा समारभ्य च ॥ ८५॥ 
reared न्यसेत्तेषु दयं पादतले न्यसेत्‌ | 

पुरः पूर्वस्यां दिशि, सव्ये दक्षिणस्याम्‌, वंशे प्रतीच्याम्‌, वाम उदीच्याम्‌ । 
अन्तरालक , अष्टदले प्रथमदिगन्तरालादेवाऽऽ- 
रम्भदर्शनात्‌ | तेनेशादिवायच्यन्तक्रमशाङ्का निरस्ता, एकत्र निर्णीत इति न्यायात्‌ । 
ऊर्ध्वाधः मूलाधारस्य(स्थ)कर्णिकात्व(कोर्ध्वाधः)प्रदेशयोः | एवं दशस्थानेषु मुद्रा- 
दशकं न्यसेत्‌ | मध्यरेखान्यासमाह-ऊर्ध्वाधोवर्जितमिति | पूर्ववत्मागादिदिक्ष्वा- 
ग्नेयादिविदिक्षु च प्रादक्षिण्येन चतस्रश्वतस्न इत्यष्टौ देवता न्यसेत्‌ | नवमदशम- 
देवतयोरभावादेव प्राप्तं वर्जनमूर्ध्वाधोवर्जितपदेनानूदितम्‌ । प्राञ्चस्तु- ऊर्ध्वा- 
धोवर्जितं पुनरिति पादस्तृतीयरेखावाक्य एवान्वितः | पुरः सव्ये चेत्यत्रापि पुनरित्येव 


पाठो न तावद्रेफ इति भ्राम्यन्तो व्याचक्षते | ननु मूलाधारे मुद्रादशकध्यानेन न्यस्तव्यं ` 


किमित्याशङ्कायामाह-पुनरिति | पुनःशब्दान्नाभौ त्वष्टदलमित्यत्रोक्तानि स्थानानि 
पुनरिहापि ग्राह्याण्युच्यन्ते | वंशे पृष्ठवंशे | सव्ये वामपार्श्वे । चकारादुदर- 
दकषपा्श्वयोर्ग्रहणम्‌ | वंशसव्यपदयोर्व्युक्रमेणान्वयः | वामेऽन्तराले वायव्यकोणे | 

: | प्रतीच्याघुदगन्तदिक्चतुष्टये वायव्यादि- 
निर्ऋत्यन्तविदिक्चतुष्टयधर्मातिदेश एव तातपर्यग्राहकः | ननूर्ध्वाध इति किमान्तरं 
स्थानद्वयं नेत्याह-ऊर्ध्वाधोवर्जितमिति | इन््रेशानयोर्मध्य ऊर्ध्वस्थानम्‌, वरुण- 
निर्ऋत्योर्मध्येऽधःस्थानमित्यर्थं इति | तदिदमतीव प्रामादिकम्‌, स्वरूपाख्यानमेवास्य 
प्रत्याख्यानं प्रकीर्तितमिति दिक्‌ । प्रथमरेखान्यासमाह-वामजङ्घामिति | वामजङ्घायाः 
पूर्वभागमारभ्य दक्षजङ्घायां यद्यदवयवेषु येन क्रमेण देवताष्टकन्यासस्तद्वदेव 
वामजङ्घायामपि न्यासे सत्यर्थात्तद्वैपरीत्यमेव फलतीत्याशयेनाऽऽह- वामादिक्रमत 
इति । [प्रागू]उत्तरपश्चिमदक्षिणदिक्षु ईशानाद्याग्नेयान्तविदिक्षु चेति क्रमेणेत्यर्थः | 
पादतले पादतलद्वये | अद्याप्युपरिथितत्वाद्वामादिक्रमत इत्ुक्तत्वादादौ वामं ततो 
दक्षमिति क्रमः | 


प्राञ्चस्तु- दक्षजङ्घायां पूर्ववदित्यनेन पश्चिमादिदिक्षु वायव्याद्यन्तरालेषु चेति 
व्याख्याय वामजङ्घामित्यत्रापि पूर्ववदिति पदानुवृत्तिमभिप्रेत्य पश्च्चिमभागमारभ्येति 
व्याख्याय वामादिक्रमत इति पदं वामान्तरालादिक्रमार्थकं स्वीकृत्य शिष्टद्वयमेकस्मि- 
न्नेव पादतले न्यसेदिति व्याचख्युः | तत्सर्व प्रामादिकमेवेति स्पष्टम्‌ || ८३-८ ष्ट ॥ 


चक्रन्यासोपसंहारपूर्वकं तदीयवासना विधत्ते- 
कारणास्रसृतं न्यासं दीपादृदीपमिवोदितम्‌ ॥ ८६ ॥ 
एवं बिन्यस्य देवेशि स्वात्माभेदेन चिन्तयेत्‌ । 


कारणं सर्वजगत्कारणं शिवशक्तिसामरस्यापन्न ब्रह्म, तस्मात्‌ प्रसृतमिदं 
चक्रन्यासनामक॑ कर्म | अत एव प्रसारपरमार्थन्यायेन तद्रूपमेवेति दृष्टान्तेन द्रढयति- 
दीपादिति । तदेवमुक्तरीत्या स्वदेहे विन्यस्य स्वस्य(श्व ) आत्मा च तयोरभैदेन 


https://archive.org/details/muthulakshmiacademy 


ee 
è DOSSIER 
at a TTT ७ - 


CC-0. In Public Domain. Digtized by Muthulakshmi Research Academy 


276 भास्कररायग्रन्थावली - २ [ अष्टमो विश्रामः 


कारणन्यासौ यथाक्रमं चिन्तयेत्‌ | स्वशब्दो जीवात्मपरः । आत्मशब्दो देहपरः | 'स्वो 
ज्ञातावात्मनि' इति अमरः । 'आत्मा देहे धृतौ जीवे’ इति विश्वः । त्रिपुरसुन्दर्य- 
भिन्नमात्मान॑ तदावरणदेवतासमूहाभिननं स्वदेहं च विभावयेदिति भावः ॥ ८६-८६३ ॥ 


ततश्च करशु्ग्यादिन्यासं. कुर्यात्‌ समाहितः ॥ ८७ ॥ 
सृष्टिचक्रन्यासोत्तरं करशुद्धिन्यासश्चतुरासनन्यासो रक्षाषडङ्गन्यासो वाग्देवता- 
न्यास इति पूर्वतन्त्रोक्तं न्यासचतुष्टयं कुर्यात्‌ || ८७ ॥ 


अथ नवयोनिन्यासमाह- 


श्रोत्रयोश्चिबुके चैव झङ्खास्येषु द्रुशोर्नसि 
अंसदये च हृदयं न्यसेत्‌ oe ॥ 
जान्वन्युपादगुद्येषु पार्श्वहृत्सु स्तनदये | 


सकण्ठे नवयोन्याख्यं Ae बीजत्रयात्मकम्‌ ॥ ८९ ॥ 


इदं च इलोकद्दयं प्राचां टीकास्वधृतमपि पुस्तकेषूपलभ्यमानत्वाद्‌ व्याख्यायते | 
अत्र सप्तविंशतावयवेषु त्रिभिस्त्रिभिरवयवैरेकेका योनिस्तासां कोणत्रयेषु पुनः 
पुनर्बीजत्रयं न्यसेदित्यर्थः । अत्र बीजत्रयपदं बालाबीजत्रयपरमिति सौभाग्यरत्ना- 
करकारः | 'पञ्चदशीकूटत्रयपरम्‌' इति तु सुभगार्चारत्नकारः | यत्तु 'बालया त्रिपुरे- 
झान्या नवयोन्यङ्किति न्यसेत्‌' इति ज्ञानार्णवे वचनं तत्र बालातो5तिदेशप्राप्तं यद्बालया 
नवयोन्यङ्कितँ न्यसेदित्यनूद्य ति], तत्रिपुरेशान्येत्यनेन पञ्चदश्याः करणत्वविधानपरम्‌ । 
नथ्यास्तु-त्रिपुरेशान्या इति षष्ठ्यन्तं तेन यत्पञ्चदशीसम्बन्धिनवयोनिन्यासं कुर्यात्तद्‌ 
बाल्येति वचनव्यक्त्या बालाया एव करणत्वविधिः | अत एवोत्तरतरन्तर्नवयोनिन्यासे 
पुनर्बालां समुच्चार्येत्यत्र पुनःशब्द उपपद्यत इत्याहुः | तन्न, तथात्वे प्रकृतित एव 
तल्लाभे पुनर्विधिवैयर्थ्यापत्तेः | न च प्रकृतितः प्राप्तेऽपि न्यासे तत्करणे बीजानां 
कूटत्रयेण बाधे प्राप्ते प्रतिप्रसवत्तेन तत्सार्थक्यमिति वाच्यम्‌, कूरत्रयस्य करणत्वेन 
विधेरदईनिन कूरैर्बीजबाधायोगात्‌ | पुनःपदं तु नवयोनिन्यासावृत्तिबोधकं सत्सार्थकं 
भविष्यति | अस्तु वा तस्मिस्तन्त्रे बालयैव न्यासविधिः | प्रकृते तु कूटैरेवेत्यपि 
ज्ञेयम्‌ | अत्र त्रिकोणन्यासे पूर्वत्राग्रदक्षवामकोणानां क्रमदर्शनात्‌ स एवेह ग्राह्यः | 
अन्तर्नवयोनिन्यासे पद्धतिकारैः स्वाग्रादिप्रादक्षिण्येनेति लेखनात्‌ स एव वा ।. 
रत्रयोश्चिबुक इति पाठक्रमानुसारेणाऽऽदौ श्रोत्रयोस्ततम्चिबुक इति वा । तत्रापि 
श्रोत्रनेत्रादौ दक्षिणाद्यत्वस्य तत्र तत्रोक्तत्वात्तवैवेहापि | आचारानुगुण्यात्त्वादौ 
वामश्रोत्रे न्यासो युक्तः | वामादिक्रमत इति पदस्य सत्रिहितत्वेनानुवृत्तिसम्भवात्‌ | 
अयं च नवयौनिन्यासो द्विविधो बहिरन्तर्भेदात्‌ | बाह्यस्तु साम्प्रतमुक्तः । आन्तरस्तु 

नव स्थानानि RET न्यसेद्देबि ततः परम्‌ ॥ 
श्रीविद्या wee तु पृष्ठतो गुरवः क्रमात्‌ | 
तिथिनित्यास्ततो देवि मातृकास्वरसंयुत्ताः ॥ 


इत्यारभ्य तिथिनित्यामण्डलं कथयित्वा 'प्रकटाया न्यसेत्‌ पश्चादाधारादिषु 
मन्त्रबित्‌' इत्यन्तम्‌ | तस्यायमर्थः-बहिर्नवयोनिन्यासानन्तरं पुनर्बालामुच्चार्य चतुर- 
प्रादिगोलकान्तं श्रीचक्रं मूलाधारादिब्रहमरन््ान्तेषु नवसु स्थानेषु न्यासोपायत्वेन 
विचिन्त्य तेषु न्यसेत्‌ | अर्थाच्छीचक्रदेवता इत्यर्थः | चतुर्रशब्दो भूगृहपरः । 
गोलकशब्दो बिन्दुपरः । न्यसेदित्यनेनाऽऽक्षिप्ता देवता एकादशाधिकशतसंख्या एंव 
सिद्धयेरन्नत आह-श्रीविद्यामिति | बिन्दौ देवीं तत्यृष्ठ ओघत्रयं तदनन्तरे त्रिकोणे 
तिथिनित्याश्च न्यसेदिति विशेष इत्यर्थः | एवं सृष्टिचक्रन्यास सम्पूर्ण विधाय वक्त्रे 
नित्यामण्डलन्यासं कुर्यात्‌ | तत आधारादिषु नवसु प्रकटादियोगिनीन्यासं कुर्यादिति । 
केचित्‌ तु बाल्या चतुरस्रवृत्तयोश्चिन्तनं ततो नित्यामण्डलन्यासस्ततः प्रकटादि- 
योगिनीस्त्रैलोक्यमोहनचक्रविशिष्टा न्यसेदित्यर्थ इत्याहुः । तन्न, श्रीचक्रं चिन्तये- 
दित्यस्य दूरस्थैन प्रकटादिवाक्येन सहान्वयस्यायुक्तत्वात्‌ | श्रीविद्यां ब्रह्मरन्ध्र इति 
वाक्यस्यालग्नकत्वापत्तेश्च | न्यास्तु-श्रीचक्रपूजाप्रकरणे, मूलदेवीपूजोत्तरं तिथि- 
नित्यापूजनात्‌ प्राग्गुरुमण्डलपूजनस्याकथनेन तादृशक्रमविरुद्धो न्यासोऽत्र न युक्तः | 
किं च, नित्यामण्डलस्य त्रिकोण एव न्यसनीयत्वेन मुखे स्वरस्थानेषु तन्यास- 
कथनमसमञ्जसं नवयोनिन्यासोत्तरं चतुरस्रवृत्तचिन्तनं च व्यर्थम्‌ | तस्मान्नात्र 
सृष्टिचक्रन्यासस्य चर्चाऽपि | 'श्रीविद्यां ब्रह्मरन्ध्रे तु! geet तु तन्त्रान्तरीयँ केनचिद्‌ 
भ्रान्तेन प्रक्षिप्तम्‌ | अत एवं तन्त्रसारे तदर्धं न दृश्यते | अप्रक्षिप्तत्वे वा स्वातन्त्र्येण 
श्रीविद्यान्यासगुरुन्यासयोः प्रतिपादकत्वेन व्याख्येयम्‌ | तंस्माच्चतुरस्रावृत्ताः(ताः) 
स्वाभिमुखाग्रा नव योनीराधारादिषु विचिन्त्य स्वाग्रादिप्रादक्षिण्येनान्तर्नव- 
योनिन्यासविधानार्थ एवैष सन्दर्भः | गोलकं न्यासयोगेनेत्यस्यार्थस्तु चिन्त्यो गुरुमुखा- 
दवगन्तव्यो वेति व्याचक्षते | तदतीव साहसम्‌, पूजाक्रमन्यासक्रमयोर्विरोध- 
स्याप्रयोजकत्वात्‌ , यथावचनमनुष्ठातुं युक्तत्वात्‌ | अत एव नित्यानां मुखे न्यासोऽपि 

युज्यते । अथापि 'तिथिनित्यास्ततः' इत्यनेन त्रिकोणे न्यासविधिः । 'मातृका- 
वन्यसेत्‌' इति तु रीचक्रन्यासान्ते विधीयमानो न्यासो भिन्न एवेति व्याख्यातत्वा- 
दप्यदोषः | वचनेन विधीयमानस्य चतुरस्रवृत्तचिन्तनस्य वैयर्थ्योक्तिस्त्वतीव चमत्कृता । 
aaa श्रीविद्यागुरुन्यासयोर्वैय्थ्योक्तौ वा किमुत्तरम्‌ | प्रक्षिप्तत्वोक्तिस्तु साहसमेव, 
ग्रन्थान्तरे तददर्शनस्याप्रयोजकत्वात्‌ | चक्रन्यासचर्चाया अप्यभावे 'श्रीचक्रं परिचिन्त- 
` येत्‌’ इतिवाक्यस्य भवसक्षे का गतिः ? नवयोनिचिन्तनादिवाचकपदगन्धाभावेऽपि 
तदन्गीकारः श्रीचक्रादिपदकदम्बसत्त्वेऽपि न तच्चर्चे्युक्तिस्तु पक्षपातो व्यामोहो वा | 
गोलकपदस्यार्थो नाथमुखादेद्य इत्युक्तिस्तु शिष्यदन्धनमात्रम्‌ | तस्मात्‌ पद्धतिकारै- 
विलिख्यमानेऽन्तर्नवयोनिन्यासे तन्त्रान्तरे मूलमन्वेष्यमिति दिक्‌ || ८८-८९ || 


श्रीविद्यान्यासमाह- 


मूर्ध्नि Jal च हृदये नेत्रत्रितय एव च। 
ओत्रयोर्युगले देवि मुखे च भुजयोः पुनः ॥ ९0 ॥ 
पृष्ठे जानुनि नाभौ च विद्यान्यासं समाचरेत्‌ | 


गुह्ये मूलाधारे | जानुनीति जातावेकवचनम्‌ | तेन पञ्चदश स्थानानि, तेषु 
यथाक्रमं पञ्चदशाक्षराणि न्यसेत्‌ । प्राञ्चस्तु-एकैकस्य कूटस्यैव न्यासं वदन्तो विद्यायाः 
पञ्चवारमावृत्ति मेनिरे । तत्र मानं त एव जानते । प्रत्युत 'मूलबिद्यापञ्चदशार्णान्‌ 


मूर्धनि ye" इत्यादिकल्मसून्रविरोधः स्पष्टः || ९0-९ 02 | 


करशुद्धिं पुनश्चैव आसनानि षडङ्गकम्‌ ॥ ९१ ॥ 
श्रीकण्ठादीइच वाग्देवीराधारे हृदये पुनः | 
शिखायां बैन्दवस्थाने अग्निचक्रादिका न्यसेत्‌ ॥ ९२ ॥ 


विद्यान्यासोत्तरं पुनरपि करशुद्धिचतुरासनरक्षाषङङ्गन्यासान्‌ विधाय श्रीकण्ठादि- 
न्यासं कृत्वा पुनर्वार्दिवता विन्यसेत्‌ | मूलाधारादिस्थानचतुष्टयेऽग्निचक्रादिमन्त्र- 
चतुष्टयेन कामेश्वर्यादिदेवत्ाचतुष्टयं न्यसे दित्यर्थः | पराञ्चस्तु-करशुद्धयादीनां 
नामान्याहेत्यमु ग्रन्थमवतारयन्तो न्यासचतुष्टयस्यानावृत्ति मेनिरे | तत्पुनःशब्दविरुद्धं 
'ततशच करशुक्रयाविन्यासं कुर्यात्समाहितः' (८/८७) इत्यस्य वैयर्थ्यापादकञ्च, 
विध्योरभ्यासेऽप्यर्थस्य सकृदनुष्ठाने पाठेन क्रमनिर्णयानापत्तिइच | श्रीकण्ठादिन्यासी 
यथा मन्त्रमहोदधौ एकविंशो तरङ्गे 'मुनिः स्याहक्षिणमूर्तिः' इत्यादिभिरून- 
विंशत्या श्लोकैः कथितस्तत्रैव द्रष्टव्यः | अग्निचक्रादिन्यासस्तु बरिबस्याप्रकाशे5स्माभि- 
लिखित: ॥ ९१-९२ II 

तत्त्वत्रयं समस्तं च विद्याबीजत्रयान्वितम्‌ | 
पादादिनाभिपर्यन्तमागलं शिरसस्तथा ॥ ९३ ॥ 
व्यापकं चेति विन्यस्य स्वात्मीकृत्य परं पुनः | 
सन्तर्पयेत्‌ पुनर्देवी सौम्यागनेयामृतद्रवैः ॥ ९४ ॥ 
आत्मतत्त्वं विद्यातत्त्वं शिवतत्त्वमिति तत्त्वत्रयं तत्समष्टिस्तुरीयतत्त्वं समस्तम्‌ | 
एतेषां स्वरूपाणि पूर्वमेव वर्णितानि | विद्या पञ्चदशी च बीजत्रयं चति TE: | 
एतच्चतुष्टयेनान्वितं तत्त्वचतुष्टयं कुर्यात्‌ । तत्र aad बीजत्रययोगः | 
पञ्चदश्यास्तुरीयतत्त्वे योग इति तन्त्रान्तरसिद्धः क्रमः | तथा च-'आत्मतत्त्वाय नमः' 
इत्यादयो मन्त्रा भवन्ति । प्राञ्चस्तु-विद्याया बीजत्रयमिति तत्पुरुषमङ्गीकुर्वन्त- 
स्तुरीयतत्त्वे तु तुरीयविद्यां त्रयोदशाक्षरी योजयन्ति | तदयथाक्षरम्‌ | न्यासस्थानानि 
मन्त्रक्रमेणाऽऽह-पादादीति | आगलं नाभ्यादिकण्ठान्तम्‌ | आञिरसः कण्ठादि- 
शिरोन्तम्‌ | तथेत्यस्मात्‌ परत्राऽऽङः प्रश्लेषः | व्यापकं सर्वाङ्ग इत्यर्थः | परं ब्रह्म 
पुनः स्वात्मीकृत्य स्वाभेदेन विभाव्य | परान्यासमाह-सन्तर्पयेदिति | सोमस्येदं सौम्यं 
बराह्मणादेराकृतिगणत्वात्‌ ष्यञ्‌ | अग्नेरिदमाग्नेयं सर्वत्राग्निकलिभ्यां Sl वक्तव्यः | 
चन्द्राग्न्योरमृतद्रवै: स्वात्माभिन्नां देवीं सन्तर्पयेत्‌ | ब्रह्मरन्ध्रस्थचन्द्रमण्डले 5 मृत- 
कुण्डलिनी लिङ्गरूपा, मूलाधाराग्निकुण्डंलिनी योनिरूपा, तयोरधश्वोर्ध्व च प्रसृतयोः 


सामरस्यत्निर्गलद्भः क्रमात्‌ सौम्याग्नेयपदवाच्यामृतधारासारैरानन्दमनुभवेदिति 


भावः ॥ ९३-९४ ॥ 
न्यासकाण्डमुपसंहरति- 


एवं चतुर्विधो न्यासः कर्तव्यो वीरवन्विते | 
: षोढान्यासोऽणिमाद्यश्च मूलदेव्यादिकः प्रिये ॥ ९५ ॥ 
करशुद्रयादिकश्चैव साधकेन सुसिद्धये | 
षोढान्यासः षडवयवकः | अणिमादिकमूल्देव्यादिकौ प्रत्येकमेकादशावयवकौ | 
करशुद्यादिकः षोडशावयवकः । तत्र करशुद्धिश्चतुरासनं Web वाग्देवतेति 
चतुष्कं द्विः | नवयोनिर्विद्यान्यासः श्रीकण्ठादिरग्निचक्रादिस्तत्त्वन्यासः परान्यासचेति 
षटू | सप्तमपरलारम्भे कथितौ चक्रेश्वरीन्यासौ द्वाविति भेदात्‌ | अनयोरणिमादि- 
न्यासोत्तरानुष्ठानपक्षे चतुर्द्ञावयवक एव | एवं चतुश्वत्वारिंशता न्यासैर्घटि- 
ताम्चत्वारो गणन्यासा इत्यर्थः ॥ ९५-९५३ ॥ 

एतेषां चतुणाँ न्यासगणानां कालभेदेन व्यवस्थामाह- 


प्रातःकालेऽथया पूजाकाले वा होमकर्मणि ॥ ९६ ॥ 
जपकालेऽथवा तेषां विनियोगः FAR TAS | 
पूजाकाले समस्तं वा कुर्यात्‌ साधकपुङ्गयः ॥ ९७ ॥ 


प्रातःकाले सन्ध्यादिमातृकान्यासान्तकर्मात्तरकाले, पूजाकाले पात्रासादनातपूर्वम्‌ । 
होमकर्मणि तैवेद्यकालीनहोमारम्भे | जपकाले कुलदीपनिवेदनोत्तरम्‌ । व्यवस्थया 
कर्तुमशक्तौ त्वाह-पूजाकाले समस्तं वेति | समस्तं चतुर्विधम्‌ | क्रमस्तु पाठक्रम- 
श्रौतक्रमाभ्यामुक्त एवेति भावः | तदयं मथितोऽर्थः-परपूजानन्तरं षोढान्यास- 
स्ततोऽणिमाद्या एकादश, ततो बाह्यान्तरौ चक्रेश्वरीन्यासौ, ततो मूलदेव्यादिका 
एकादश, ततः करशुद्धिश्चतुरासनं रक्षाषडङ्गं वाग्देव्य इति चतुष्कम्‌, नवयोनि- 
[विद्या]न्यासौ हौ, पुनः करशुद्धयादित्रयम्‌, श्रीकण्ठादिरेकः, पुनर्वाग्देव्यस्ततोडग्नि- 
चक्रादिस्तत्त्वन्यास: परान्यासश्चेति त्रयं संहत्य चतुश्चत्वारिंशन्न्यासास्ततोऽपर- 
पूजापरापरपूजान्यतराङ्गं पात्रासादनादीति क्रमेणानुष्ठानमिति सिध्यति || ९६-९७ ॥ 
षट्तरिंत्तत्त्वपर्यन्तमासनं परिकल्य च । 
गुप्तादियोगिनीनां च मन्त्रेणाऽथ बलिं ददेत्‌ ॥ ९८ ॥ 
क्षित्यादिशिवान्तानां षटूत्रिंशतस्तत्त्वानां मध्ये पूर्वपर्वस्योपर्युततरोत्तरस्य विभावन- 
पूर्वकं क्षित्यप्तेजोवाय्वित्यादिसदाशिवशक्तिशिवान्तमुच्चार्यं 'तत्त्वामकयोगपीठाय 
नमः” इति मन्त्रेण तदुपरि ब्रह्मरूपः स्वयमुपविष्ट इव विभावयेत्‌ | तथाः च 
कल्पसून्रम्‌- ' पीठमनुनाऽऽसने समुपविष्टः' इति | ईदृशस्याऽऽसनस्य परितः कल्पनं 
नाम तत्त्वाधिकरणकोपवेशनविभावनादिचक्रालड्कारान्तावयवक एकः पदार्थः, 
तेषामवयवानामासनदाढ्यॉर्थत्वेनाऽऽसनभावनेतिकर्ततव्यतारूपत्वात्‌ | ततश्चाऽऽसनं 
परिकल्प्य समस्तं कुर्यादिति पूर्वेणान्वयाच्चक्रालङ्करोत्तरं न्यासजालं विदधीतित्यर्थः 
सिद्धः | परिकल्येत्यस्य ददेदित्यनेनान्वयेऽथेतिपदस्य वैयर्थ्यापत्त्या पूर्वश्लोकोक्तक्रिय- 
यैवान्वयस्य वक्तव्यतयाऽऽसनन्या अथा(सा)परपूजान्यासयोः पाठप्राप्तक्रमस्याप्यनयैव 
शरुत्या बाधोऽस्त्विति तु न शङ्कयम्‌, विहितस्त्वात्मपूजन इति क्तप्रत्ययस्यापि श्रुतित्वेन 
श्रुतिपाठीभयेन केवलश्रुतेरेव सङ्कोचनीयत्वात्‌ | अथाऽऽसनोपवेशनस्यावयवानेव 
विवृणोति-गुपतेत्यादिभिः | गुप्ताया आदिर्गुप्तादिरिति षष्ठीतत्पुरुष एका प्रकटे- 
त्यर्थः | गुप्तादिश्च गुप्तादयश्चेति एकवचनबहुवचनान्तयोर्दन्द्रापवादकैकरोषेण 
गुप्तादय इति रूपं प्रकटाद्या नवेत्यर्थः | तासां योगिनीनां मन्त्रेण समष्टिमन्त्र इति 
प्रसिद्धेन समस्तप्रकटेत्यादिरूपेण बलिमन्नोदकादिरूपं ददेत्‌, दद्यात्‌ । मान्त्रवर्णिक्य 
एव बलिदेवताः | अथेतिशब्द उपवेशनविभावनरूपप्रथमावयवानन्तर्यं बोधयति | दद 


दान इत्यात्मनेपदित्वेन प्रसिद्धाद्धात्वन्तरादनुदात्तत्वलक्षणस्याऽऽत्मनेपदस्यानित्यत्वात्‌ 

परस्मैपदे सति ददेदिति रूपम्‌ | इदं बलिदानमप्यासपर्यासमाप्त्यासनीयविघ्न- 
निरासार्थत्वादवान्तरप्रकरणाच्चाऽऽसनस्यैवाङ्गम्‌ । 


प्राञ्चस्तु-आसनशब्दः श्रीचक्रपरः । गुप्तादीत्येतत्राक्समस्तप्रकरेत्यस्याध्याहारः | 
बलिशब्दः पुष्पाञ्जलिपरः । तेन न्यासजालानन्तरं स्वात्मानं श्रीचक्रत्वेन विभाव्य 
समष्टिमन्त्रेण स्वशिरसि पुष्पाञ्जलिं निक्षिपेदित्यर्थ इति व्याचख्युः | तदिदं 'न विधौ 
परः शब्दार्थ" इति न्यायविरुद्ध कल्पसूत्रादिक्रमविरुद्धं चेत्युपेक्षितम्‌ || ९८ ॥ 
पिण्डरूपपदग्रन्थिभेदनाद विध्नभेदनम्‌ | 
गुह्यहन्मुखमूर्थसु विद्यान्यासेन सुन्दरि ॥ ९९ ॥ 


'पिण्डः कुण्डलिनी शक्तिः' इत्यादिस्वच्छन्दसंग्रहोक्तरीत्या पिण्डशब्देन मूलाधार- 
मुच्यते | पदशब्देन सामीप्यान्मणिपूरम्‌ | रूपशब्देनाप्याज्ञाचक्रम्‌ | एतेषु त्रिषु क्रमेण 
ब्रह्मविष्णुरुद्रय्रन्ययः सन्ति | एवं गुह्यशब्देन लिङ्गम्‌, मुखशब्देन ललाटम्‌ | 
गुह्यादिचतुष्टये वाग्भवादिकूटत्रयं मूलविद्या चेति चतुष्टयस्य न्यासेन ग्रन्धित्रयस्य 
भेदनं भवति | तेन चाऽऽन्तरविघ्ना भिद्यन्त इत्यर्थः | केचित्‌ तु ग्रन्थिपदेन 
ब्रह्मरन्ध्रमुच्यते । तत्र तुरीयबीजस्य न्यासः काय इति व्याचक्षते ॥ ९९ ॥ 


एवमान्तरं विघ्ननिरासमुक्त्वा भौमनाभसदिव्यभेदेन त्रिविधानां बाह्यविघ्नानां 
निरसनोपायमाह- 


यागमन्विरगांश्चैय विन्नानुत्सार्य॑ मन्त्रवित्‌ | 
अपसर्पन्तु ते भूता ये भूता भूमिसंस्थिताः ॥ १00 N 
ये भूता विभ्नकर्तारस्ते नश्यन्तु शिवाज्ञया | 
पाष्णिघातेन भौमांश्च तालेन च नभोगतान्‌ ॥ १0१ ॥ 
अस्त्रमन्त्रेण दुष्ट्या च दिव्यान्‌ विघ्नान्‌ व्यपोहयेत्‌ | 
दिक्ष्ध्याधस्ततो वहिप्राकारं परिभावयेत्‌ ॥ १0२ ॥ 


अपसर्पन्त्वितिश्लोकात्मकं मन्त्रमुच्चरन्‌ वामपाष्णिं भूमावभिहन्यात्‌ | तेन 
भौमविघ्ननिरासः । मन्त्रार्थस्तु स्पष्ट: | वामकरतले दक्षमध्यमातर्जनीभ्यामभिघात- 
रूपेण तालेनान्तरिक्षगतान्‌ विघ्नान्‌ हन्यात्‌ | अत्रापि पूर्वमन्त्रस्यैव करणत्वम्‌, 'ये 
भूता विघ्नकर्तारः इति मन्त्रलिङ्गस्याविशेषेण प्रयोगसमवेतार्थप्रकाशकत्वात्‌ | अत 
एव विघ्नानुत्सार्येत्यत्र भौमनभोगते दै एव विघ्नविशेषणे | मन्त्रविदिति कथनं 
तयोर्निरास एव मन्त्रस्य करणत्वमिति द्योतनायेति सङ्गच्छते | परं तु प्रतिप्रधान- 
न्यायेन मन्त्रो न द्विरावर्तनीयः, द्ितीयावृत्तौ भूमिसंस्थिता इत्यंशस्यासमवेतार्थप्रकाश- 
कत्वापत्तेः | अतः सकृदेव मन्त्रमुच्चरन्‌ पाष्णिधाततालौ यौगपधेन कुर्चन्‌ विघ्न- 

द्वयनिरासं कुर्यादिति निष्कर्षः | अनेनैव न्यायेन दिव्यविष्ननिरासेऽपि करणत्वेन 
प्राप्तमिम॑ मन्त्रमपवदति- अस्त्रेति | पञ्चदश्या हृदयादिषडङ्गन्यासे षष्ठो मन्त्रो 
यस्तेनेत्यर्थः | अस्त्राय फडिति जातिमात्रेणेत्यन्ये | फट्पदमात्रेणेत्यपि केचित्‌ | 
दृष्ट्या क्रूरदृष्ट्याऽवलोकनेन । ततो दशदिक्षु वहिमयं प्राकारं परितो 
भावयेत्‌ ॥ १०0-१0२ ॥ 
सामानयार्घ्यण देवेशि ! मार्त(र्ता)ण्डं परिपूजयेत्‌ । 
प्रकाशशक्तिसहितमरुणाकल्पमुज्ज्यलम्‌ ॥ १0३ ॥ 
ग्रहादिपरिवारं च विश्यतेजोऽवभासकम्‌ । 


पात्रासादनविधौ हि पद्धतिकाराः कलशः सामान्यार्घ्यं विरीषार्घ्यमात्मपात्रं 
गुरुपात्रं शक्तिबटुकभोगादिपात्राणि चेति यथायथं लिखन्ति । तेषु सामाऱ्यार्घ्यविधानेन 
तत्पात्रमासाद्य तत्रत्यजलेन प्रकाशशक्तिसमेतं मार्त(र्ता)ण्डं पूजयेत्‌ | अरुणा आकल्पा 
भूषणानि यस्य तम्‌ । ग्रहाः सोमादयोऽष्टौ | आदिशब्देन माठरः पिङ्गलो 
दण्डश्चण्डांशोः पारिपार्भ्वका गृह्यन्ते | षडङ्गानि गृह्यन्त इत्यन्ये || १0३-१0 a ॥ 


सौम्याग्नेययुतैर्दबि ! रोचनागुरुकुडुमैः ॥ १0४ ॥ 
मूलमुच्चारयन्‌ सम्यगालिखेच्चक्रराजकम्‌ । 
योगिनीमूलमन्त्रेण क्षिपेत्‌ पुष्पाञ्जलिं ततः ॥ १०५ ॥ 
मणिमुक्ताप्रवाढैर्वा विलोमं मूलविद्यया | 
अशून्यं सर्वथा कुर्याचछून्ये विघ्ना अनेकशः ॥ १0६ ॥ 


गोरोचनादित्रयं सौम्याग्नेयद्रवाभ्यां मर्दितं चक्रलेखने कारणम्‌, लेखनी तु 
'हेखन्या हैमतारया' इति ज्ञानार्णवे कथिता | सौम्याग्नेयपदे परान्यासप्रकरणेऽनुपद- 
मेव व्याख्याते | कुण्डगोलोद्भवे इति यावत्‌ | तदुक्तं कुमारीकल्ये चक्रराज प्रकृत्य 
'एतत्तु विलिखेतताम्रे कुण्डगोलविलेपिते | 
्वयमभूकसुमयुक्ते कुडुमागुरुसेविते ॥' 
इति | स्वतन्त्रे5पि- 
'इत्थं विन्यस्तदेहस्तु चक्रराजं लिखेत्‌ सुधीः | 
स्वर्ण वा रजते ताम्रे पाषाणे वाउष्टधातुषु ॥ 
स्वयम्भुकुसुमं कुण्डगोलोत्थं रोचनाऽगुरुः | 
काश्मीरमृगनाभी च मद्यं च मलयोद्धवम्‌ ॥ 
एष गन्धः समाख्यातः सर्वदा चण्डिकाप्रियः | 
एतेन गन्धयोगेन योनिचक्रं समालिखेतु ॥' इति | 

प्राव्वस्तु-सौम्यं कर्पूरम्‌, 'घनसारश्वत्मसंज्ञः' इति कोझात्‌ | आग्नेयं कारमीरम्‌, 
'काश्मीरजन्माग्निशिखम्‌' इति कोश्ञात्‌ | एतत्पञ्चकं कारणेन मर्दितं सत्कारणमिति 
व्याख्यन्‌ । ते परान्यासप्रकरणे मूलकृता सूचितं सौम्याग्नेयपदयोरर्थ स्वयमुप- 
पाद्यापि कथमिह व्यस्मार्षुः | यत्तु पूर्वतन्त्रे सिन्दूरादेर्निरपेक्षकारणत्वमुक्तं तदीदृश- 
रव्यालाभेऽनुकल्पत्वेन ज्ञेयम्‌ | नयास्तु-यदा भूमौ भूप्रस्तारो लिख्यते तदा pga- 
रजोभिः पूरणं मेरुप्रस्तारश्वेत्‌ सिन्दूररजोभिस्ताम्रादिपट्टे चेद्रोचनादिपट्केन लेखनमिति 
व्यवस्थामाहुः | तत्र प्रमाणं मृग्यम्‌, भवदभिमते ज्ञानार्णवतन्त्रे- 


'भप्रदेशे समे शुद्धे सिन्वूररजसाऽपि वा | 
कुडुमस्य रजोभिर्वा भूमौ चक्रं समालिखेत्‌ ॥' 
इति श्छोके प्रत्युत सम इति पदेन भूप्रस्तारस्यैवाभिमतिध्वननेन मेरुप्रस्तारस्य 
भवत्तन्त्रानभिमतत्वात्‌ | यत्तु 'श्रीचक्रमपि देवेशि मेरुरूपं न संशयः' इति अर्णबवचनम्‌, 
तत्‌ 'एतच्चक्रं मेरुरूपश्रीविद्यार्णः समुद्धतम्‌' इति वचनान्तरे मेरुरूपमिति 
संबिन्दुकपाठमपलप्य श्रीविद्यार्णपदेन समस्ततामङ्गीकृत्य नवार्णमेरुनामकमन्त्रानतरस्य 
निखिलश्रीविद्यामनत्रघरकत्वात्तादृशाक्षरैरेव चक्रोतत्ते:, ' कारः पृथिवीबीजं तेन भूबिम्व- 
' मुच्यते' इत्यादि तत्रैव कथनाच्च सर्वानुगतत्वरूपधर्मवत्त्वमात्रेण सादृश्याभिप्रायमिति 
भवद्भिरेव व्याख्यातत्वेन विरोधाच्च | यदपि भूप्रदेशे भूमावितिपदद्वयवैयर्थ्या- 
पातादसम इति च्छित्त्वा भूमावेव मेर्वानुगुण्येन विषमे प्रदेशे लिखेदिति व्याख्येयः 
मिति | तदपि न, लिखेदितिक्रियाया अपकर्षेण द्वयोरपि भिन्नवाक्यत्वेन तदूघरक- 
पदद्वयस्य वैयर्थ्याभावात्‌ | एतत्तन्त्रेऽपि "भूप्रदेशे समे ye! इत्येतत्समानच्छायेन 
वाक्येन भूप्रस्तारस्यैव ध्वनिततया तत्संवादायैवमेव व्याख्यातुमुचितत्वाच्च | अस्तु वा 
तन्त्रराजगौरीयामलादिसम्मतस्य मेरुप्रस्तारस्येह' ध्वननमात्रं तथाऽपि रोचना- 
कुङ्कमाभ्याँ चेति विधौ सिन्दूररजसेति विधौ च तृतीयाविभक्तेरविरेषेऽपि 
क्वचिच्छुष्कचूर्णपूरणं क्वचिसङ्कन लेखनमिति पूर्वोक्ता व्यवस्था वेति द्वयमप्य- 
प्रमाणकमेवेति दिक्‌ | उच्चारयन्निति तु स्वार्थे णिच्‌, करशुद्धिं तु कारये- 
न्निषादस्थपतिं याजयेदित्यादिवदाचार्यस्य प्रयोजककर्तृत्वमभिप्रेत्य वा । प्राब्चस्तु 
उच्चारयँल्लेखयेत्‌, उच्चरन्ञालिखेदिति पदद्वयाध्याहारेण स्वयं लिखेत्‌ परहस्ता- 
ल्लेखयेद्वेति व्याचक्षते | एतत्पक्षे यस्य हस्ताच्चक्रं लेखनीयं स मूलोच्चारणादि- 
कार्युपासक एवापेक्षित इति निर्बन्धो निष्प्रमाणक आपद्यते | 'लेखनाभ्यासशीलस्तु 
लिखेद्यन्त्राणि नापरः' इति वचनानुसार्यनुपासकशित्पिहस्ताल्छेखनशिष्टाचारोऽपि 
विरुध्यते | योगिनीमूलमन्त्रेण ततस्तसिमश्चकरे क्षिपेत्‌ | चक्रमशून्यकरणेनालड्ड्यात्‌ | 

पुष्पालाभे त्वाह-मणीति | एततक्षे समष्टिमन्त्रमपवदति-विलोममिति । प्रातिलोम्यं 
च कूटानां न तु पञ्चदशाक्षराणामिति मन्तव्यम्‌ | विघ्नाः सपर्यासमाप्ति- 
र्यन्तमुपवेशनरूपस्याऽऽसनस्यान्तराया भौमादयः | एतेनेदृशचक्रालङ्कारस्य विघ्ननि- 
रासार्थत्वध्वननद्वाराऽऽसनपदार्थस्यायं चरमावयव इति ध्वनितम्‌ | तेनाऽऽसनं 
परिकल्प्येति ल्यपा चक्र विलिख्यालङ्कत्य 'न्यासजालं बिदधीत' इति कल्पसूते 
स्फुटीकृतः क्रमः सूचितो भवति | यस्वासनावयवानां व्युळ्रमः कल्पसूत्रे दृयते स 
तन्त्रान्तरमूलक इति द्रष्टव्यम्‌ || १0४-१0६ ll 
सामान्यार्घ्यस्यावान्तरप्रकरणेन प्राप्तमासनपदार्थाङ्गत्वमपवदितुमाह- 
श्रीचक्रस्याऽऽत्मनश्यैव मध्ये त्वर्घ्यं प्रतिष्ठयेत्‌ । 


आगमन्ञास्त्रस्यानित्यत्वा्रतिष्ठयेदित्यत्र न पुगागमः | यद्यपि मध्यशब्दोऽत्र 
देशविरेषवचनो न केवलवचनस्तथाऽपि चक्राममध्यदेशनिर्णयस्य चक्रलेखनातूर्वम- 
सम्भवाच्चक्रलेखनीत्तरमेवार्घ्यस्थापनं कुर्यादित्यर्थः सामर्थ्यरूपाल्लिङ्गाल्लभ्यते, 
छैङ्गिकत्वादेव वाऽऽसनन्यासयोःः श्रुत्या विहितः क्रमो नानेन बाध्यते | तेनास- 
नोपवेशनादिवहिप्राकारविभावनान्तं कृत्वा चक्रं विलिख्य पुष्पाञ्जलिं दत्त्वा पूर्वोक्ता 
परां पूजां विधाय पात्रासादनं कुर्यादिति क्रमः सिध्यति | कल्पसूत्रे5प्येवम्‌ | यद्यपि 
सामान्यार्घ्येतिकर्तव्यतायाश्चतुरस्रान्तरालस्थेत्यादिय्रन्थेनोत्तरत्र कथनादप्ययं क्रमः 
सिध्यत्येवेति न पाठक्रममात्रेणाऽऽसनपदार्थावयवसन्दंशेन सामान्यार्ध्यस्यानुष्ठानं 
प्रसज्यते | नापि मार्त(र्ता)ण्डपूजायाः | तस्याः सामान्यार्घ्यकरणकत्वेनार्थक्रमेण पाठ- 
क्रमबाधात्‌, तथाऽय्युत्तरग्रन्थस्य विशीषार्घ्येतिकरणकत्वेनाप्यत्र कर्तव्यताविधायकत्व- 
पक्ष इदं प्रयोजनमस्योपपद्यते | अत्राऽऽत्मराब्दः स्वासनस्थानपरः | श्रीचक्रशब्दस्तु 
बिन्दुस्थानपरः | तथैव सम्प्रदायात्‌ | आभ्यामवधिभूताभ्यामर्धमन्तर्वेदि मिनोती- 
त्यादाविव देशविरोषो लक्ष्यते | तस्य [मध्य]भागे पात्रासादनं विधीयते | स च 
मध्यभागो लक्षितदेशस्य त्रेधा विभागमन्तरेणानुपपद्यमानस्तमाक्षिपति | स च 
विभागः समं स्यादश्रुतत्वादिति न्यायात्‌ सम एव | ततश्च लिखितस्य स्थापितस्य वा 
चक्रस्य बिन्दुस्थानात्‌ स्वासनस्थानपर्यन्तो यावान्‌ देशस्तं देशं त्रेधा समं विभज्य 
पूर्वापरभागयोरेकैकं भागं परित्यज्य [मध्य]भागे पात्रांण्यासादयेदिति सिध्यति | स 
चैंकेको भागो द्वादशद्वादशाङ्गुल इति तु तन्त्रान्तरलभ्योऽर्थः । पात्रासादनं प्रक्रम्य- 
'साध्यसाधकयोर्मध्ये षट्त्रिशादहुलं भवेत्‌ | 
बादशाङुमू्ध्वं च अधोभागे तथाहुलम्‌ ॥ 
mange मध्यस्थं तत्र संस्थापयेद॒ बुधः ।' 

इति वचनात्‌ | तथाङ्गुलं द्वादञाङ्गलमित्यर्थः | एतेनाथ पुरतो विहाय 
निजविष्टरादरलिमवनिमिति प्रपब्चसारसंग्रहे चक्रलेखनं स्वासनादरलि परित्यज्य 
परतो हस्तमात्रभूमौ तदाधारपीठे स्वनाभिसमसूत्रोच्चे कार्यमिति सम्प्रदाय इत्युक्त 
शंकरानन्दनाथेन || १0६ ॥ 


अथ सामान्यार्घ्यस्थापनमाह पञ्चभिः - 


चतुरश्रान्तरालस्थकोणषट्के सुरेश्वरि ॥ १0७ ॥ 
षडासनानि सम्पूज्य त्रिकोणस्यान्तरे पुनः । 
पीठांश्च चतुरो देवि ! का पूजा ओ इति क्रमात्‌ ॥ १0८ ॥ 
अर्चयित्वाऽर्ध्यपादे तु बह्रेर्दश कला यजेत्‌ | 
तत्र पात्रं प्रतिष्ठाप्य तत्र सूर्यकला यजेत्‌ ॥ १0९ ॥ 
पात्रे सूर्यकलाश्चैय कभादिद्वादशार्चयेत्‌ | 
विधृते तु gA षोडशोनुकला यजेत्‌ ॥ ११0 ॥ 
अमृतेशं च ee नवात्मना । 
नवात्मना ! तर्पयैद्वातुदेवताः ॥ १११ ॥ 
आनन्दभैरवं चैव वौषडन्तेन तर्पयेत्‌ | 


अत्र 'यो वै संवत्सरमुख्यं भृत्वाऽग्निं चिनुयात्‌' इति वैश्वानरादिहविस्त्रय- 
क्रमविधायके वाक्य उद्देशयकोटौ निवेशादेव संवत्सराख्यधारणाभावपक्षस्य कण्ठरवेण 
वचनान्तरेणाविहितस्यापि विधेयताक्षेपोऽङ्गीक्रियते, तथेह यन्त्रलेखनादिकति- 
पदार्थानामेकवाक्य उद्देश्यकोटौ निवेशादेव विधिरुन्नेयः | तेनायं समुदितार्थः- 
त्रिकोणवृत्तषट्कोणचतुरम्रातकं मण्डलं देव्याः स्वस्य च मध्यस्थे स्ववामभागे 
गन्धादिना कुर्यात्‌, 'विधाय वामभागे तु चतुरस्रं हि मण्डलम्‌' इति ज्ञानार्णबे वामपदेन 
देवीवामापेक्षया स्ववामस्य पुरःसफूर्तिकत्वेनोपस्थितत्वात्‌ | देवीवामभाग एव 
मण्डलकरणेन सामान्यार्घ्येण पूजासमर्पणक्रियायां प्रयोगसौकर्यलाभात्‌ स्वदक्षिणभाग 
एव सामान्यार्घ्यस्थापनम्‌ | अत एव परिवारदेवतातर्पणैकप्रयोजनकलशस्थापन- 
विधिवाक्ये 'मण्डलं बामतः कृत्या' इत्यत्र स्ववामभागस्यैव ग्रहणमिति तु नव्याः | 
तच्चिन्त्यम्‌, स्ववामभागस्य॒पुरस्ूर्तिकत्वाविशेषेऽपि प्रयोगसौकर्यमात्रावलम्बेन 
व्याख्यावैषम्यस्यायुक्तत्वात्‌ | ततः स्वाग्रादिप्रादक्षिण्येन षट्सु कोणेषु सुधार्ण- 
वासनादीनि षडासनानि त्रिपुरादिचक्रेश्वरीमन्त्रषट्केन क्रमात्‌ पूजयेत्‌ | ततस्त्रिकोणस्य 
मध्ये बिन्दुस्थाने मूलविद्यया कामरूपपीठमभ्यर्च्य स्वाग्रादिप्रादक्षिण्येन त्रिभिः कूट: 
पूर्णगिरिजालन्धरौड्यानपीठान्‌ कोणान्तर्भागे पूजयेत्‌, अन्तरशब्देनैव पूजनीयचतुष्कः 
सहितेन चतुर्णा स्थानानामुपस्थितेः सम्भवात्‌ | ततोऽर्घ्यपाद आधारे, 'ऐं अग्नि- 
मण्डलाय दशकलात्मनेऽर्ष्यपात्राधाराय नमः' इति मन्तरेणार्चयित्वा स्थापिते 'यं 

धूप्रार्चिषि नमः' इत्यादिभिर्दशभिर्मनैर्वक्षिकलादशकं स्वाग्रादिप्रादक्षिण्येनैव वर्तुलाकारं 
पूजयेत्‌ । तस्मिन्ञाधारे हेमादिनिर्मितं पात्रं शङ्ख वा 'क्लीं सूर्यमण्डलाय द्वादशकलाल- 
नेञर्घ्यपात्राय नमः इत्यर्चयित्वा प्रतिष्ठाप्य तस्मिन्‌ सूर्यकलास्तपिन्यादीर्दादश वृत्ताकारं 
पूजयेत्‌ | ताश्च सूर्यकलाः कादिद्वादश भादिद्वादश संयोज्य जातैर्मन्त्रैः पूजयेत्‌ । 
अत्र भादीत्यादिशब्देन प्रातिलोम्येन बकारादिङकारान्ता गृह्यन्ते, सम्प्रदायात्‌ | न तु 
सम्भवन्तोऽपि मकारादयः । तेन 'कं भ॑ तपिन्यै नमः, खं बं तापिन्यै नमः' इत्यादयो 
मन्त्रा भवन्ति । तत्र 'सौः सोममण्डलाय षोडशकलाल्मेऽर्ध्याभृताय नमः' इति 
मन्त्रेण शुद्धजलमापूर्य कारणाद्‌ बिन्दुमात्ररूपं द्रव्य दत्वा, 'अं अमृतायै नमः' 
इत्यादिभिर्मनतरैः सोमकलाषोडशकं पूजयेत्‌ | ततो नवाक्षरात्मककूटमन्त्रेणामृतेशीं 
कारणाधिदेवतां शुद्धजले विभावनापूर्वकमर्चयित्वा पुनर्नवाक्षरात्मककूटान्तरमन्त्रेण 
डाकिन्यादिषट्कं सप्तकं वा नमोऽन्तेन पूजयेत्‌ | तेनैवा55नन्दभैरवं वषडन्तेन 
शुद्धजलमध्य एव तर्पयेत्‌ | नवाक्षरामककूटद्वयोद्धारो ज्ञानार्णवे यथा- 
Rat मातुकान्तं कालडाक्राम्बुवहयः | 
बायुश्व वामकर्णेन योजितो बिन्दुनादिना ॥ 
बीजमेतत्समुच्चार्य तथा चाऽऽनन्दभैरवम्‌ | 
डेन्तं शिखामन्त्रयुक्त opt समालिखेत्‌ ॥ 
wa हित्वाऽऽदिमं कुर्यात्‌ कर्णे वामाक्षि योजयेत्‌ । 
सुधादेव्यै ततो बौषडयमानन्दमैरवः ॥' 
इति | शिवो हः | चन्द्र: सः | मातृकान्तः क्षः | कालो मः | शक्रो लः | अम्बु 
वः । वह्नी रः | वायुर्यः | वामकर्ण ऊकारः | स च बिन्दुनादाभ्यां युक्तः | एतद्वी- 
जान्त आनन्दभैरवाय वषडित्येको मन्त्रः । पुनस्तस्मिन्नेव शिवचद््रयोर्व्यत्यासेनोकार- 
स्थान ईकारयोगेण च कूटान्तर' कृत्वा तदन्ते सुधादेव्यै वौषडित्यपरो मन्त्रः | 
एतद्द्वयमपि मिलित्वैक एव मन्त्र इत्यपि केचित्‌ | अत्र द्वितीयमन्त्रोऽमृतेश्याः | 
प्रथममन्त्रकूरान्ते 'डाकिच्यै नमः इत्यादियोजनेन षट्‌ सप्त वा मन्त्राः कार्या इति 
विवेकः | अत्रोक्तानां कंलादिमन्त्राणां तन्त्रभेदेन भूयोवैलक्षण्यदर्शनादिहैदंपर्येणै- 


कस्याप्यनुद्धारादधिकत्पः ॥ १०७-१११२ ॥ 


एवं सामा्यार्ध्येतिकर्तव्यतां सविस्तरं विधाय तदतिदेशपूर्वक॑ विरोषार्घ्य- 
मर्धश्लोकेनोपदिशति- 


तथैवार्घ्यं विशेषेण साधयेत्साधकोत्तमः ॥ ११२ ॥ 


यथा सामाग्यर्घ्यः साधितस्तथैवार््यन्तरं साधयेत्‌ | स त्वम्बुसामान्येनायं तु 
विशेषजलेनेति विशेषः । अत एव [ूर्वचतुःशत्यामम्बुकरणकसामान्यार्घ्यविधिरुक्तः- 

'हेमादिपात्रे साधारे स्थापयेदर्ष्यमम्बुना' (१/१३२)इ]तिश्लोकद्दयेन | तत्र चत्वार: 
पक्षाः पूर्वमस्माभिः प्रदर्शिताः । तेषु यदि सामान्यार्घ्यविधिपरत्वपक्षस्तदाउ- 
्रत्येतिकर्तव्यतायास्तत्रत्येतिकर्तव्यतया सह समुच्चयः | विदीषार्घ्यविधिरिति 
मनोरमाकारपक्ष तु TAT समुच्चयः | विशेषा्घ्येऽमबुनो मेलनविधिरिति पक्षेऽप्येवम्‌ | 
विशेषालाभे प्रतिनिधिरिति चन्द्रिकापक्षे पूतीकेष्विव सोमधर्मा अम्बुन्यपि विशेषधर्मा 
भवन्ति । वस्तुतस्तु-तत्र विधिरिति पक्षे तद्धर्माणां विभज्य कथनस्वारस्यभङ्गापत्तेः 
` सामान्यार्घ्यविधिपर एव स ग्रन्थो युक्तः, अम्बुनेतिपदस्वारस्यात्‌ | उपपदविभक्त्यः 
पेक्षया कारकविभक्तेर्बलीयस्तवाच्च | तत्रोतपन्नस्य सामान्यार्घ्यस्य 'तर्षयेत्तेन योगिनीः" 
इतिवत्‌ 'मार्त[र्ता)ष्डं परिपूजयेत्‌'(८।१0३) इत्यपि विनियोगविधिः । 'श्रीचक्रस्याउ5- 
त्मनश्चैव'(८।१०७) इति तु तस्यैव देशकालविधिः | agat: सार्धैः पञ्चभिः 
“्लोकैर्विरोषार्घ्यस्य विधिः । तत्र चरमार्ध उत्पत्तिविधि: | ूर्वश्लोकपञ्चके 
तदितिकर्तव्यताविधिरिति विवेकः, उत्त्तिविधेरुत्तरत्रैवेतिकर्तव्यता वर्णनीयेति 
निर्बन्धे मानाभावात्‌, अन्यथा 'बिधृते तु pà (८/११0 ) इत्युक्तिस्वारस्य- 
विरोधापत्तेः । द्रव्यपदस्य जले तान्त्रिकाणां स्वारसिकप्रयोगाभावात्‌, बिन्दुप्रक्षेपस्य 
'मैत्नावरुणं पयसा श्रीणाति' इत्यादिवतसंस्कारमात्रस्य पात्राधिकरणकद्रव्यविधारण- 
रूपत्वाभावेन तथा निर्देशायोगाच्च, कत्पसूत्र-ज्ञानार्णवादिषु कलापूजाया आधार- 
मण्डलस्थामृतेश्यादिपूजनस्य च विशेषार््य एव विधिदर्शनेन बहुविसंवादापत्तेश्च, 
सामान्यार्ध्यस्थापन ईदृशविस्तारस्य तन्त्रान्तरे ऽनुपलम्भाच्च | न च हेमादिपात्रं 
सामान्यार्घ्यं तत्रान्तरे न दृश्यते, शङ्ख एव तु प्रायेण विधीयत इति वाच्यम्‌, तत्रापि 
हेमादीत्यादिपदेन शङ्खस्यापि ग्रहणसम्भवेन भूयोविसंवादाभावात्‌ | एतेन यत्‌ प्राचां 
व्याख्यानं पञ्चभिः wie: सामान्यार्घ्यविधिस्तन्मध्य एव 'विधृते तु पुनर्दब्ये' 
(८/११0) इत्यादिना विशेषार्घ्यविधिस्तथैवार्घ्यमित्यनेन सामान्यार्घ्यधर्मातिदेश इति, 
तसूर्वापरविरोधान्नाऽऽदर्तव्यम्‌ | न चेह पञ्चभिरेव इलोकैर्विशेषार्घ्यविधिरस्त्विति 
वाच्यम्‌, तयोरर्ध्यपदव्यवहारस्य क्वाप्यभावात्‌ । न चैवं सत्युत्तरग्रन्थे गुरुभ्य आत्मने 
च द्रव्यविनियोगो विधीयमानो द्रव्याभावाद्दिरुध्येतेति वाच्यम्‌, विोषार्ध्यस्यैव 
तत्रापि करणत्वात्‌ | अत एव कल्पसूत्रं वि्ोषार््यं विधाय, ' तदिन्नुभिरित्रः शिरसि 

गुरुपादुकामिष्ट्वाऽऽद्रं ज्वलति.....त्‌ स्वाहेति तबिन्दुमात्मनः कुण्डलिन्या जुहुयाएतदर्घ्य- 
शोधनमिति शिबम्‌, इति । प्रकृततन्त्रेऽपि विगोषा्घ्यविध्यव्यवहितोत्तरमेव गुर्वादिपूजा- 
कथनेन मृदस्ति पात्रं कुर्विति वाक्ययोरिव पूर्ववाक्योदितस्योत्तरवाक्योपात्त 
करणत्वभानात्‌ | यत्तु नब्यैः-तथा सति देवीविनियोगात्‌ पूर्वं स्वस्मै विनियो- 
गादुच्छिष्टदोषः स्यादित्यतस्तयोः पात्रयोराक्षेप इत्युक्तम्‌ । तन्न, पात्रान्तरेण 
विशेषार्घ्यात्‌ किञ्चिज्जलमुद्धृत्य गुर्वादिपूजने नोच्छिष्टदोषप्रसक्तिस्तावनमत्स्यै- 

, भैरवाय निवेदनोत्तरमेव स्वस्मै विनियोगाच्च, रागतः प्राप्तभक्षण एव 
esas aq निषेधस्याप्रवृत्तेश्व । अन्यथा पाझुकहवि शेषभक्षणादावपि 
'न मांसमइनीयात्‌' इति निषेधातिक्रमदोषप्रसक्त्यापत्त्य बहुव्याकुली स्यात्‌ । एतेना- 
संस्कृतद्रव्येणैवाऽऽलपूजनं कार्यमिति केषाञ्चित्साहसमपास्तम्‌ | तस्मादेतत्तन्त्रानु- 
सारेण द्वयोरेव पात्रयोः स्थापनमिष्टम्‌ | यत्तु कलशस्थापनं पद्धतिकारैर्लिख्यते तदपि 
-कल्पसूत्रादिषु न दृश्यते | अत एव केवलसामयिक- 
पूजायामेव ततस्थापनमित्युपदिशन्ति वृद्धाः | नव्यास्तु 

'अनेन चनं सम्यूज्य पूजाईः सकलो भवेत्‌ | 

एवं सम्पूज्य सकलं श्रीबियां परितो यजेत्‌ ॥ 

चक्रमभ्यर्च्य सकलं विधिवत्‌ परमेश्वरि ।' 
इत्यादिज्ञानार्णबश्लोकेषु सर्वत्र सकलपाठं प्रामादिकत्वेनाधिक्षिप्य कलशपदस्यैव 

प्रामाणिकत्वाक्रलशस्थापनं तततनत्रकारस्येष्टमिति क्लेशेन समर्थयन्ते ॥ ११२ ॥ 


अनेनैव विरोषारध्योदकेन गुरुन्‌ पूजयेदित्याह- 


tara ददेत्‌ पुनः | 
तदाज्ञप्रेरितं तत्तु गुरुपङ्क्तौ निवेदयेत्‌ ॥ ११३ ॥ 


तत्पात्रस्थं जलं पात्रान्तरेण गृहीत्वा स्वशिरसि विभावितां परशिवादि- 
्वगुरुपर्यन्तपरम्परां पादुकामन्त्रेण पात्रान्तरोद्धृताध्योंदकाक्षतैरभ्यर्च्य स्वहृदयस्थिताय 
कामेश्वराय कामेशवरीसहिताय तज्जलं दत्त्वाऽऽज्ञां गृहीत्वा दिव्यसिद्धमानवौघाख्य- 
गुरुपड्क्तित्रयं पुनः स्वशिरसि पूजयेदित्यर्थः । प्राब्चस्तु-विशेषार्घ्यपात्रमेवाऽऽ- 
ललाटमुद्धृत्य तज्जलेन स्वशिरसि परशिवादिपरम्परामोघत्रयं च सन्तर्प्य पुनर्भैरवा- 
लकाय स्वगुरवे शिरस्येव समर्प्य तस्य गुरोराज्ञया प्रत्यक्षगुरुपङ्क्तौ निवेदयेदिति 
व्याचक्षते | तदयुक्तम्‌, 'यावत्पूजासमाष्यर््यपात्रचालनं न कार्यम्‌’ इति तन्त्रसारो- 
क्तनिषेधविरोधात्‌, प्रत्यक्षगुरुपङ्क्तेः कादाचित्कत्वेन नित्यवच्छूवणविरोधाच्च, भैरव- 
पदस्य गुरुपरत्वेन व्याख्याने मानाभावाच्च || ११३ ॥ 


तदीयं शेषमादाय शिवाग्नौ विश्वतस्त्विषि | 
पादुकां मूलविद्यां च जपन्‌ होमं समाचरेत्‌ ॥ ११४ ॥ 
महाप्रकाशो विश्वस्य संहारवमनोद्यते । 
मरीविवृत्तीर्जुहुयान्मनसा कुण्डलींमुखे ॥ ११५ ॥ 
अहन्तेदन्तयोरैक्यमुन्मन्यां सुचि कत्पितम्‌ । 
मथनोद्रेकसम्भूतं वस्तुरूपं महाहविः ॥ ११६ ॥ 


https://archive.org/details/muthulakshmiacademy 


(०-0. In Public Domain. Digtized by Muthulakshmi Research Academy 
अष्टमो विश्रामः सेतुबन्धः 
] 289 


हुत्या हुत्या स्वयं चैव सहजानन्दबिग्रहः | 
स्वप्रथाप्रसराकारं श्रीचक्रं पूजयेत्‌ सुधीः ॥ ११७ N 


गुरुसम्बन्धिनं हवि शोषं गहीत्वा गुरुपादुकामन्त्रं मूलविद्यां च जपन्विश्वतस्त्विषि 
सर्वतः प्रसृमरतेजस्के शिवाग्नौ स्वात्माभिन्ने वह्णौ जुहुयात्‌ | कामाग्नाविति पाठेऽपि 
स्वसंविद्रूपः कामेश्वर एवाग्निरिति व्याख्येयम्‌ | स्वात्मानं वह्नित्वेन विश्वं 
स्वमरीचित्वेन विभाव्य जुहुयादित्यर्थः | अत्र जपन्निति शतृप्रत्ययेन मन्त्रयोहोमसमान- 
कालिकत्वोक्त्या क्रियमाणानुवादितैव युक्ता युवा सुवासा इतिवन्न तु 
परवीरसीतिवत्करणमन्त्रत्वमिति सूचितम्‌ | तेन मन्त्रसमाप्तिं यावत्ुनः पुनर्हवि:शेषं 
निःशेषकरणेन जुहुयादिति ध्वनितम्‌ | अत एव च ‘gen हुत्वा स्वयं वैव' इति 
वीप्सोपपद्यते । तेन प्रतिहोमं प्रतिप्रधानन्यायेन मन्त्रयोरामनहोममन्त्रस्येव 
ना55वृत्तिरपि तु वेदिप्रोक्षणमन्त्रस्येव सकृदेव मन्त्रयोः प्रयोगः | होमसंख्या तु 
हविःशेषस्य निःशेषप्रतिपत्तिपर्यन्तत्वादनियतैव | वस्तुतस्तु श्लोकत्रयेण विधित्रयम्‌ | 
तेनाभ्यासात्कर्मभेद: | ततश्च समुच्चितमन्त्रद्ययस्य त्रिरावृत्तिसमकालं होमत्रयमेवेति 
ज्ञेयम्‌ । पात्रहविरादीनां वासनापूर्वकं द्वितीयहोममाह-महाप्रकाश इति । प्रकाश: 
स्वात्माभिन्नोऽग्निरेव | तस्य महत्त्वं तु सर्वव्यापकत्वात्‌, निरिन्धनदीप्तत्वाद- 
निर्वाणत्वाच्च | तथा च तन्त्रान्तरे मन्त्रलिङ्गम्‌- 


इति | संहारो नाशो वमनं सृष्टिः | तयोः कृत्ययोस्तदिच्छासाध्यत्वादेव प्रकाशस्य 
तदुद्यतत्वम्‌, 'स्बेच्छयैव जगत्सर्वं निगिरत्युन्निरत्यपि' इति वचनात्‌ | तमग्निं 
कुण्डलिन्या मुखे विभाव्य पात्रं मनस्त्वेन भावयित्वा तदीयमरीचिरूपा वृत्तय एव 
हविरिति विभाव्य जुहुयात्‌ | बहिर्मुखतया प्रसरन्तीर्वृत्तीरन्तर्मुखीकृत्य स्वात्मनि 
योजयेदिति भावः | तथा च मन्त्रलिङ्गम्‌ - 


'धर्माधर्महविदीष्त आत्माग्नौ मनसा रुचा । . 

सुषुम्णावर्त्मना नित्यमक्षवृत्तीर्जुहोम्यहम्‌ ॥' 
इति | मनसेति तृतीया तु सहार्थं इति प्राज्वः | तसक्षे शुद्धे्मनस्वेन वासना कार्या | 
'पलेन मनसा सार्धम्‌' इति वृद्वानामुक्तेरिति समर्थनम्‌ | प्रकारान्तरेण वासनापूर्वकं 
तृतीयां पूर्णाहुतिमाह-अहन्ता स्वात्मनिष्ठा | इदन्ता विश्वनिष्ठा | तयोरैक्यमस्त्व- 
(मेका)धिकरणवृत्तित्वमिति मथनक्रियाविशेषणम्‌ | तयोः सामानाधिकरण्यमनाहार्य 

यथा भासेत तथा मथनस्य विभावनस्योद्रेकेणाऽऽवर्तनेन सम्भूतं सम्यग्धनं(गुद्भूतं) 

: यस्मिंस्तादृशमात्मनिर्विकल्पक- 
वस्तुरूपं वास्तविकं तत्त्व रूप्यते विषयीक्रियते 


विज्ञानमेव महाहविरुम्मन्यां पूर्वोक्तलक्षणायां Be कल्पितं भावितं शिवाग्नौ जुहुयादि- 
्यनुषङ्गेण तादृशं ज्ञानमपि स्वालन्येव लीनं कुर्यादित्यर्थः । ऋते च 
ब्रह्मबिन्दूपनिषवि- 


स्वात्ममात्रतया बुदृध्या पुनः स्वात्मानमद्यम्‌ ॥ 
y wat निश्चित्य स्वयं स्वानुभवेन च । 
निश्चयं च स्वचिन्मात्रे बिलाप्याविक्रिये$्दये ॥ 


स्वयं तिष्ठेदयं साक्षादू ब्रह्मयि्रवरो मुनिः ॥ 
Seated परा निष्ठा श्रौती स्वानुभवात्मिका ।' इति । 
प्राव्वस्तु-अहन्ता प्रमा | इदन्ता प्रमेयम्‌ । तयोरैक्यं प्रमाणम्‌ । तत्त्रितय- 

सामरस्यरूपं वस्त्विति व्याख्यन्‌ | तदक्षराननुगुणत्वाच्चिन्त्यम्‌ | एवंभावनापूर्वका- 
हतित्रयोत्तरं सहजोऽकृत्रिम आनन्द एव विग्रहः शरीरं यस्य तादृशः सन्‌, 
शून्याकाराद्विसर्गान्तादित्यत्र वर्णितस्वरूपः सुधीः समाहितचित्तः सन्नेव स्वप्रथाप्रस- 
राकारं स्वीयस्फुरत्तालहरीप्रसारत्वेन तत्रैव वर्णितं श्रीचक्रं पूजयेत्‌ । स्वप्रथाप्रसरा- 
कारमिति विशेषणेन परापरपूजालक्षणं स्मारितम्‌ | तेन च पूर्वतन्त्रोक्तां केवलामपरां 
पूजामपेक्ष्य मध्यमपूजैव सर्वदा कर्तुमुचितेति ध्वनितम्‌, अद्वैतपा(भा)नगन्धविधु- 
रायास्तदभ्याससहितपूजातोऽत्यन्तमपकृष्टत्वात्‌ || ११४-११७ ॥ 

गणेश दूतरीं चैव क्षेत्रेशं दूतिकां तथा । 

बाह्यद्वारे यजेद्देवि देवीच स्वस्तिकादिकाः ॥ ११८ ॥ 


गणेशक्षेत्रपालयोर्दूतरीदूत्यी क्रमेण शक्ती | एतम्मिथुनद्वयं द्वारशाखयोरभ्यर्च्य 
स्वस्तिकासरस्वतीश्रीदुर्गाभिद्रकाल्यादिका देव्यो बाह्यद्वारे यष्टव्याः || ११८ Il 

ततञ्चान्तस्त्रिकोणेऽपि गुरुपङ्क्ति त्रिधा स्थिताम्‌ । 
तदन्तश्च महादेवीं तामावाह्य यजेत्‌ पुनः ॥ ११९ ॥ 


त्रिकोणे5प्यन्तर्बिन्दोः पश्चाद्धागे पडक्तित्रयेणोपविष्टां दिव्यसिद्धमानवीघालिकां 
मुनिवेदनागसंख्यां गुरुपङ्क्तिं यथासम्प्रदायमिष्ट्वा तदन्तर्बिन्दुचक्रे तां प्रसिद्धां 
महादेवीमावाह्य पुनरुपचारैस्तामेव यजेत्‌ ॥ ११९ | 


तामेव विशेषयन्नुपचाराणां वासनामाह-- 


महापद्मवनान्तस्थां कारणानन्दविग्रहाम्‌ । 
मदड्डोपाश्रयां देवीमिच्छाकामफलप्रदाम्‌ ॥ १२० ॥ 
भवतीं त्वन्मयैरेव नैवेद्यादिभिर्चयेत्‌ | 


महापद्मवनं सहस्नारकमलं तदन्तस्थाम्‌ | कारणभूतो य आनन्दौ विषयानन्दः 
बिन्दुसन्दोहमूलभूतो ब्रह्मानन्दः, 'एतस्यैबाऽऽनन्स्यान्यानि भूतानि मात्रामुपजीवन्ति’ 
इति श्रुतेः । अथवा कारणे हेतौ जातः कारणः | तत्र जात इत्यण्‌ । स 
चासावानन्दश्व स एव विग्रहः स्वरूपं यस्या महादेव्यास्ताम्‌, 'महत्वै बा एतवूदेवतायै 
रूपं यन्मधु' इति श्रुतेः | मदङ्कोपाश्रयां परमशिवपर्यड्डनिलयां त्वां त्वन्मवैरे- 
वोपचारैरर्चयेत्‌ | 'ब्रह्मार्पणं ब्रह्महविर्त्हमाग्नी बरह्मणा हुतम्‌' इति भगवद्चनात्‌ | 
'अ्पयेत्‌ सह गन्धन पृथिवीं कुसुमेन खम्‌ | 
धूपेन वायुं दीपेन तेजोउच्नेन रसं सुधीः ॥' 
इत्यादिवचनैरुपचाराणां पञ्चभूतात्मकत्वेन सम्प्रदायार्थप्रकरणे-' पञ्चभूतमयं विश्वं 
तन्मयी त्यं सदाऽनघे' (७।२८) इत्युक्तत्वेन चोपचाराणां देवीमयत्वमिति तु प्राञ्चः | 
इच्छाकाम इच्छाविषयः | उपचारेषु पाद्यस्य प्राथम्येऽपि तैवेद्यस्यैवाऽऽदत्वेन ग्रहणं 
तु विशुद्वेश्वरतन्त्रे- 
'उक्तेष्येषूपचारेषु यत्किञ्चिद(न्न)लभय(भेद्य)दि | 
तत्कल्पनीयं मनसा मूलबीजत्रयोपरि ॥ 
पादुकां पूजयामीति त्रिधा पुष्यं विनिक्षिपेत्‌ ।' 
इति वचनेन प्रत्यक्षोपचारासम्भवे मानसिकस्य विधानं चैवेद्यातिरिक्तविषयमिति 
विशेषद्योतनार्थम्‌ | अत एवाऽऽहुः -नब्याः - बालातोऽतिदेशात््ाप्तस्यापि "Aaa 
षड्रसोपेतम्‌' इत्यादिना पुनर्विधिस्तु 'मनःकल्पितरूपं वा त्रिपुरायै निवेवयेत्‌' इति 
पद्धतौ विहितस्य विकल्पस्य निरासार्थमिति | अथवा षष्ठीतत्पुरुषबहुत्रीह्योर्नवेद्यादि- 
पदयोः शब्दतः सारूप्यादेकरोषः | वस्तुतस्तु नैवेधान्तैरर्चयेदित्येवार्थ:,. व्युक्रमे 

तस्यैवाऽऽदित्वात्‌ | देवतान्तरोपास्तौ पुष्पान्तपूजोत्तरमेवा55वरणपूजाया विहिताया 
इहापवादार्थमित्थमुक्तिः | तेन कल्पसूत्रैकवाक्यता सङ्गच्छते, तत्र नैवेद्यान्तानामेव 
चतुःषष्टेरुपचाराणामावरणार्चनासूर्व विधानात्‌ | भैवेद्यमादयश्चेति दन्दसमास एव 
वाऽङ्गीकरणीयः ॥ 920-9205 ॥ 


त्रिकोणे तत्सफुरत्तायाः प्रतिबिम्बाकृतीः पुनः ॥ १२१ ॥ 
तत्तत्तिथिमयीर्नित्याः काम्यकर्मानुरूपिणीः | 


अतरार्चयेदित्यनुषङ्गः । त्रिकोणे मध्यत्र्यम्ने तत्तत्तिथ्यभिन्ना नित्याः पूजयेत्‌ | 
ज्ञानार्णबे तु त्र्य्नबिन्दोर्मध्ये महात्रिकोणान्तरं विभाव्य तत्र पूजयैदित्युक्तमिति नव्याः | 
परं तु 'बिभाव्य च महात्र्य्रमू' इति अर्णबवाक्ये तनत्रान्तर-कल्पसूत्रयो रानुगुण्या- 
सैकस्यैव त्रिकोणस्य महत्त्वेन विभावनमात्रमुच्यत इति व्याख्यातुं युक्तत्वान्नातीव 
नबोक्तावेव विश्वसनीयम्‌ | तन्नराजे तु बिन्दावेव पूजनमुक्तम्‌ । चतुरस्रान्तराले वा 
तत्यूजेति त्वावरणान्ते वक्ष्यते | एतासां नामानि तु शास्त्रारम्भे मूल एवोक्तानि । 
तनमन्त्रद्धारस्तु कल्पसूत्रे तन्वराजे चैकरूपः । ज्ञानार्णबादौ तु विलक्षणः | तस्या देव्या 
या स्फुरत्ता तदालिका देवीप्रतिबिम्बरूपा ज्ञानेन देवीसमानवेषतया ध्यातव्या इत्युक्त 
भवति | oh च स्वतन्त्रतन्त्रे- 


'नवावरणइाक्तीनां ध्यानं देव्याः समं भवेत्‌ | 


कामाझ्इयन्त्रादन्यत्र भूषावर्णायुधादिकम्‌ ॥ 
तत्समं परमेशानि चक्रस्थानामरेषतः ।' 


इति | संहितायामपि-'अथवा wera: सर्वा देवीरूपेण चिन्तयेत्‌' इति | तत्तत्तिथि- 
मयीरिति तत्तत्पदबहुवचनाभ्यामिदमुक्तं भवति-आदौ तत्तत्तिथिनित्यां सम्पूज्य 
पश््चात्सर्वास्तिथिनित्याः पूजयेदिति | तव्रकारश्चोक्तो ज्ञानार्णवे- 
"एतस्मिन्समये देवि तिथिनित्यां प्रपूजयेत्‌ | 
कामेश्वर्यादिका नित्या विचित्रान्ता महेश्वरि ॥ 
प्रतिपत्पौर्णमास्यन्तार्तिथिरूपाः प्रपूजयेत्‌ | 
विभाव्य च महात्र्यम्ममग्रदक्षोत्तरक्रमात्‌ ॥' 
इत्यादिना रेखात्रये पञ्च पञ्च मध्ये षोडशीं च सड्डीर्त्य- 


विचित्राथा वरारोहे यावत्कामेश्वरी भवेत्‌ ॥ 

पूजनीया विलोमेन अन्यत्र परमेश्वरि | 

कलाः षोडझ देवेशि यस्तु चन््रकलाः क्रमात्‌ ॥ . 

स सौभाग्यं महादेवि प्राप्नोति गुरुश्ञासनात्‌ | 

कामेश्वर्यादिका नित्याः पूजयित्वा क्रमात्ततः ॥ 

तिथिनित्यां त्रिधा देवि पूजयेद्धाग्यहेतवे | 

पुनः श्रीनिपुरां नित्यां यजेत्‌ सौभाग्यहेतवे ॥' इति | 

अत्रैतस्मिन्‌ समय इत्यर्धेन तिथिनित्यार्चनस्यापूर्वो विधिः | समय इति तु पाठ- 

प्राप्तक्रमानुवादः | विवक्षितत्वादुपस्थितत्वाच्च 
तत्तत्तिथिनित्याया एकस्याः पूजनं कुर्यादित्यर्थः | ततः कामेश्वर्यादिका इति श्लोकेन 
पञ्चदशानामपि नित्यानां पूजनान्तरं विभाव्य चेत्यादिना तदपेक्षितेतिकर्तव्यतां च 
विधाय विसर्गे षोडशीं यजेदित्यनेन त्रिपुरसुन्दर्या एव महानित्यायाः पूजनान्तरं 
विहितम्‌ । ततोऽस्यैव पूजनत्रयस्य विवरणायीत्तरो ग्रन्थः । तत्र प्रतिपत्तिथिमार- 
भ्येत्यनेनैकैकनित्यापूजायाः शुक्लकृष्णपक्षभेदेन व्यवस्थितक्रमविधानम्‌ । मन्त्रोद्धार- 
नित्यान्यासादिषु कामेश्वर्यादिक्रमस्यैव क्लृप्तत्वेन तादृशक्रमे चित्रो(त्रा)[या इ]व तासां 
व्युक्रमे5पि त्रिपुरसुन्दर्याश्चित्रातः प्रागव्यवस्थानेनैव पूजनं तदपूजनमेव वा मा 
प्रसाङ्क्षीदतः कलाः षोडगीत्यनेन पुनस्तत्कीर्तनेन कामेश्वर्युत्तरं तत्पूजाप्रापणेन 
दृढीकरणम्‌ | एवं गुरुशासनादित्यन्तेन ग्रन्थेन तिथिनित्यापूजनप्रकारो योऽयमुक्तः स 
नित्यः । पञ्चदश नित्याः प्रथमत्र््नरेखास्थितपञ्चदशस्वरेषु पूजा(ज्या) 'विसृष्टी 
षोडशीं मूलबिद्यया चाभ्यर्च्य मध्ये! इति कल्पसूत्रे तु प्राथमिक्येकैकनित्यापूजा कृष्णपक्षे 
व्युक्रमश्चेति द्वयमेव नास्तीति विशेषः | ततः कामेश्वर्यादिका इति ग्रन्थेन तु 
पूजनत्रयोत्तरं पुनरप्येकैकनित्यापूजनं त्रित्वसंख्याविशिष्टमेकविंशतिमनुब्रूयादित्या- 
Raq काम्यं विधीयते । परं तु न तन्नित्यस्य बाधकम्‌, पुनःशब्देन काकाक्षिन्यायेन 
पूर्वोत्तरयोरन्वितेन समुच्चयस्य वाचनिकत्वात्‌ | एवं च लक्ष्मीकामश्वेत्पूर्वोक्तं 
पूजनत्रयं कृत्वा तत्तत्तिथिनित्यां त्रिः सम्पूज्य त्रिपुरसुन्दरीं पूजयेदित्यर्थः | तदिदं 
द्योतयितुमुक्तं मूले - काम्यकर्मानुरूपिणीरिति | स्वस्वकामनासदसद्धावानुगुण्येन 
पूजयेदिति तदर्थः | केचित्‌ तु-त्रिधापूजनादिकमपि नित्यमेवेत्याहुः | एतत्पक्षाभि- 
प्रायेण प्राञ्चो5पि काम्यकर्मपदं नित्यचक्रार्चनपरमेव, बहुफलकपदत्वेन सर्वेषामुपास- 
कानामिच्छाविषयत्वादिति व्याचक्षते | परे तु-तृतीयपूजनोत्तरं त [त्त]त्तिथिनित्यां 
सकृदेव पूजयेत्‌ । प्रथमपूजायां द्वितीयपूजायां च दिःपूजितत्वेन तेन सह 
त्रैविध्योक्तिरनुवाद इति मन्यन्ते | अन्ये तु-कामेश्वर्यादिका नित्या विचित्रान्त्त 
इत्यादिकं झुक्लप्रतिपदभिप्रायेणैवोक्तम्‌ | तदिदमुपलक्षणं तत्तत्तिथिनित्याप्राथम्य- 
तसूर्वतिथिनित्याचारम्ययोः(र्चारम्भयोः) । ततश्च शुक्ले द्वितीयायां भगमािन्यादि- 

कामेशवर्यन्ताः पूज्याः । तृतीयायां नित्यक्लिन्नादिभगमालिन्यन्ता इत्यादिकः क्रमः | 
एवं कृष्णपक्षे विचित्राद्या इत्यादेरप्युपंलक्षणत्वाच्चित्रादिकामेशवर्यन्ता ज्वाला- 


मालिन्यादिचित्रान्ताः सर्वमन्गलादिज्चालामाछिन्यन्ता इत्यादिः कृष्णप्रतिपदादिषु क्रम 
इत्याहुः | नव्या अप्येतदनुमन्यन्ते | तादृशव्याख्यायां मूल त उभय एव जानते । 


समूलकत्वे यथासम्प्रदायं व्यवस्थेति द्रष्टव्यम्‌ ॥ १२१-१२१२.॥ 


अथ त्रैलोक्यमोहनादिचक्रेषु प्रतिचक्रं योगिन्यश्चक्रं चक्रेश्वरी सिद्धिर्मुद्रा चेति 
पञ्चानां पदार्थानां पूर्वतन्त्रोक्तपूजाक्रमेण वासना उपदिशति- 


तत्र प्रकटयोगिन्यश्चक्रे त्रैलोक्यमोहने ॥ १२२ ॥ 
मातृकास्थूलरूपत्यात्‌ त्वगादिव्यापकत्यतः । 
योगिन्यः प्रकटा ज्ञेयाः स्थूलविश्वप्रथात्मनि ॥ १२३ ॥ 


तत्र नवावरणदेवीनां मध्ये, नित्यापूजनोत्तरदेरे वा । त्रैलोक्यमोहनचक्रस्य 
ज्येष्ठाशक्तिनिवृत्तिशक्त्यादिरूपा वासनाः पूर्वमुक्तास्तत्र पूजनीया देवताः प्रकटयोगिन्य 
इत्युच्यन्ते | [ता]स्वणिमाद्यष्टकं(के) [rect] परापश्यन्त्यादिचतुर्विधा मातृका 
[तत्रत्या] स्थूला वैखरीनामिका, अकचटतपय [शवर्गरूपा तद्रूपत्वादित्यर्थः | तथा 
चोक्तं] शास्त्रारम्भ एव द्वादशश्लोक्याम्‌- 'बन्दे तामष्टवर्गोत्थमहासिद्र्यष्टकेशवरीम्‌' 
(9190) इति । ब्राह्मयाद्यष्टकस्य प्रकटरूपतामाह-त्वगादीति | 'त्यगसुङ्मांसमेदोस्थि- 
मज्जशुक्राणि धातबः' इति सप्त धातवो वैद्यके प्रसिद्धाः | ओजोनामको धातुरष्टम 
इति तु वेदभाष्ये | एतेषां चाभिमानिन्यो देवता ब्राह्मयाद्याः क्रमादष्टौ | तासां च 
शरीरे सिथितिर्भ्रमध्यनितम्बनाभिहृदयकण्ठास्यनासाललारादिस्थानावच्छेदेनेति प्राचां 
ग्रन्थेषु प्रसिद्धम्‌ | ततश्च लिङ्गशरीराद्यपेक्षया त्वगादिघटितशरीरस्य स्थूलत्वात्तदीय- 
देवतानामपि प्रकरत्वम्‌ | नन्वेवं सति प्राप्तिसिद्धिसर्वकामसिद्धयोस्तन्त्रन्तरे 
पूजनीयत्वेनोक्तस्य मुद्रादशकस्य च कथं प्रकरत्वमित्याशङ्कय सर्वानुगतं निर्वक्ति- 
स्थूलेति | स्थितत्वाच्चेति शेष: | विश्वस्य षट्‌त्रिशत्तत्त्वामकस्य या प्रथा स्थूला 
क्षितिरूपा तदानि चक्रे भूगृहे स्थितत्वादपि प्रकटत्वमित्यर्थः | एतेन यत्‌ 
सुन्दरीतापिन्यां श्रूयते- 'साणिमाद्यष्टकं भवति समात्रष्टकं भवति सप्रकटं भवति' 
इति, तद्राप्तिसिद्धयादेरुपलक्षणपरत्वेन व्याख्येयमिति ध्वनितम्‌ || १२२-१२३ Il 


'अणिमादीनां ध्यानान्याह दशभिः - 
- अणिमाद्या महादेवि सिद्धयोऽष्टी व्यवस्थिताः | 


.तास्तु रक्ततरा ` वर्णैर्वराभयकरास्तथा ॥ १२४ ॥ 
ध॒तचिन्तामहारत्ना मनीषितफलप्रदाः । 

वर्गाष्टकाभेदाभिप्रायेण श्रुतावष्टत्वोक्तिरिति द्योतनायाष्टावित्युक्तम्‌ । वराभयेति । 


पाशाङ्कुशौ वामदक्षयोर्दधतीरिति तु मन्त्रमहोदधौ । चिन्तामहारलं चिन्तामणिनामकं 
रलम्‌ । तच्छिरसा दधती ॥ १२४-१२४ = Il 


ब्राह्मथाद्या अपि तत्रैव यष्टव्याः क्रमशः प्रिये ॥ १ २५ ॥ 


ब्रह्माणी पीतवर्णा च चतुर्भिः शोभिता मुखैः । 
वरदाभयहस्ता च कुष्डिकाक्षलसत्करा ॥ १२६ ॥ 


तत्रैव द्वितीयवीथ्यां द्वितीयरेखायां वा | कुण्डिका कमण्डलुः | अक्षोऽक्ष- 
माला Il १२५-१२६ ॥ 


माहेश्वरी श्वेतवर्णा त्रिनेत्रा शूलधारिणी | 
कपालमेणं परशुं दधाना पाणिभिः प्रिये ॥ १२७ ॥ 


एणं हरिणम्‌ ॥ १२७ II 
कौमारी पीतवर्णा च शक्तितोमरधारिणी | 


वरदाभयहस्ता च ध्यातव्या. तु सुरेश्वरि ॥ १२८ ॥ 
शक्तिः सैन्तीति महाराष्ट्रभाषया प्रसिद्धमायुधम्‌ | तोमरो लोड इति प्रसिद्धः 
खळूरिकायां विद्यमानः || १२८ || ; 


वैष्णवी ज्यामवर्णा च झङ्गचक्रगदाब्जकान्‌ । 
हस्तपञचैश्च बिभ्राणा भूषिता दिव्यभूषणेः ॥ १२९ ॥ 


चक्र सुदर्शनाख्यं सहस्रारम्‌ | गदा भाषया गदा इति प्रसिद्धा | अब्जकः पद्मः | 
'वा पुंसि पद्मं नलिनम्‌' इत्यादिकोशे वा पुंसीत्यस्य पुष्कराम्भोरुहाणि चेत्यन्तमन्वयात्‌ 
पुंलिङ्गता || १२९ II 


बाराही इयामलच्छाया पोत्रियक्त्रसमुज्ज्चला | 
हलं च मुसलं खङ्गं खेटकं दधती भुजैः ॥ १३0 ॥ 


पोत्री वराहः | 'बराहः सूकरो घृष्टिः कोलः पोत्री किरिः किटिः' इति अमरः । ` 
हल लाङ्गलम्‌ | खेटकं चर्म || १३0 ॥ 

इन्द्राणी ३यामलेद्रनीलमणिवर्णा छाया कान्तिर्यस्याः सा ॥ १३ 0, ॥ 

चामुण्डा कृष्णवर्णा च शूलं डमरुकं तथा ॥ १३१ ॥ 
खड बेतालकं चैव दधाना दकिणैर्भुजैः | 


नागखेटकघण्टाश्च दधानाऽन्यैः कपालकम्‌ ॥ १३२ ॥ 


वेतालो भूतपिञ्ाचाधिपतिर्देवताविशेषः | नाग: सर्पः । अन्यैर्वामिः ॥ १३१-१३२ ॥ 


महालक्ष्मीस्तु पीताभा पद्मे दर्पणमेव च । 
मातुलुङ्गफलं चैव दधाना परमेश्वरि ॥ १३३ ॥ 


पद्मे कमलद्वयम्‌ | मातुलुङ्गो बीजपूरः || १३३ ॥ 
एवं ध्यात्या यजेदेताश्चक्रेशीं त्रिपुरां ततः । 
कर्मेद्धियाणां वैमल्यात्करशुद्धिकरी स्मृता ॥ १३४ Il 
करशुद्विभवा सिद्धिरणिमा चात्र संस्थिता | 
एता अणिमादिमहालक्ष््यन्ताः । त्रिपुराख्या त्रैलोक्यमोहनचक्रेश्वरी तस्यास्त- 
द्वि्यायाश्च करशुद्धिकरीति नाम निर्वक्ति-कर्मेन््रियाणामिति । करयोः 
कर्मेद्धियविशेषरूपत्वात्‌ करपदं कर्मेद््रियसामान्योपलक्षकम्‌ | तेषां वैमल्यं नाम 
तत्कृतदुरितक्षालनं तत्कर्तृत्वं प्रवृत्तिनिमित्तीकृत्य तत्पदं प्रवर्तत इत्यर्थः | 
, प्रतिचक्रमेकैका सिद्धिसतत्तच्चक्रेश्यभेदेन विभाव्यैव पूजनीयेत्याह-करशुद्धिभवेति | 
नवमचक्रे योनिमुद्रा पूजनीयेति मूलकृतैवाग्रे वक्ष्यते । तेन ज्ञापकेनात्र चकारात्‌ 
सर्वसंक्षोभिणीमुद्राऽपि पूज्येत्यर्थो वर्णनीयः || १३४-१३ ४ | 


अथ द्वितीयावरणवासनामाह- 
षोडशस्पन्दसन्दोहचमत्क्रतिमयी कलाः ॥ १३५ ॥ 
प्राणादिषोडझानां च प्राणानां प्राणनात्मिकाः । 
बीजभूतस्वरात्मत्याकलनाद्‌ बीजरूपगाः ॥ १३६ ॥ 


अन्तरङ्गतया गुप्तयोगिन्यः संस्थिता मताः | 
कामाकर्षणरुपाद्या न प्रिये ॥ १३७ ॥ 


: gèn 
र्वाशापूरकास्ये तु बके वातेन पूजयेत्‌ । 


पाशाङ्कशधरा एता रक्ता रक्ताम्बरावूताः ॥ १३८ ॥ 

प्राणशुद्रिमयी सिद्धिर्लधिमा भोक्तुरात्मनः | 
त्रिपुरेशी च चक्रेशी पूज्या सर्वोपचारकैः ॥ १३९ ॥ 
षोडशसंख्या ये स्पन्दाः स्पन्दनज्ञीलाः प्राणाः प्राणापानादयः पञ्च, 
एकादशीन्द्रियाणीत्येवं षोडश | एतेषां मध्ये वायुचलनमेव स्पन्दनम्‌ | इन्द्रियेषु 
स्वस्वविषयाभिमुख्यमेव स्पन्दनम्‌ । एते सर्वेऽपि प्राणपदवाच्यत्वातू स्पन्दाः, 
'प्राणमनूत्रामन्त सर्वे प्राणा अनूत्कामन्ति' इति श्रुती प्रथमप्राणपदस्य प्राणादिवृत्ति- 
पञ्चकपरत्वेन द्वितीयप्राणपदस्यैकाद्ञन्द्रियपरत्येन च भगवत्पादभाष्यकारैर्व्या- 
ख्यातत्वातू, 'सप्त गतेर्विशेषितत्वाच्च' इति उत्तरमीमांसाद्वितीयाधिकरणे तथा 
निर्णयाच्च ele एतेषां षोडशप्राणानां सन्दोह एकीकरणमेव चमत्कृतिः, अनवरतस्पन्दन- 
स्वनावानामकत्र स्तम्भनस्यासाध्यत्वेन चमत्काराधायकत्वात्‌ | सम्यग्दोहः प्रपूरण- 
मिति व्युत्पत्त्या स्वालैकतानतारूपा परिपूर्तिरेव ह वा 
तन्मयीः | अमुमेवार्थं विवृणोति-प्राणादीति । षोडशप्राणाना प्राणनं जीवनं 


तदात्मिकाः, तेषां विषयान्तरसञ्चारस्यैव मरणरूपत्वात्‌ | 
उक्तं च क्रमोदये-'स्वैर्यमेव चमत्कारो विना विषयसङ्गतिम्‌' इति | 


राञ्चस्तु- पञ्च भूतानि दशेन्द्रियाणि मनश्चेति षोडश स्पन्दासतत्त्वानि, सन्दोहः 
समूह इति पूर्वाद्ध॑ व्याख्याय प्राणादयो नागकूर्मादयश्चेति दश वायवोऽन्ये 
षड्वायवस्तु आगमान्तरे मृग्याः, एवं षोडश प्राणा इत्युत्तरार्धं व्याचक्षते | बीजभूता 
अनुस्वारैः सहिताः, तत्साहित्यमन्तरेण वर्णानां बीजत्वाभावात्‌ | तादृशस्वरात्मताया 
आकळलनेन बीजरूपं सृष्टिबीजत्वं गच्छन्तीति तथा त्वगादिधात्वपेक्षयाऽन्तरब्गत्वाद्‌ 
गुप्तया संस्थिता गुप्तयोगिन्य इति मताः कामाकर्षिण्याद्याः कलाः सर्वाापूरकचक्रे 
पूजयेत्‌ | इतिशब्दाध्याहारे योगिनीशब्दे न द्वितीयापेक्षा । द्वितीयार्थे प्रथमा 
विभक्तिरिति तु mea: | एताः सृष्टिबीजभावापन्नत्येन वामाइक्तिप्रधानत्वाद्वामेन 
स्वाग्राप्रादक्षिण्येनेव पूजयेत्‌ | वाममार्गेणेति व्याख्यानं त्वाग्रहमात्रम्‌ | एतासां 
ध्यानमाह-पाशेति | 'आत्मेन्दरियमनोयुक्तं भोकतेत्याहुर्मनीषिणः' इति श्रुत्युक्तलक्षणस्य 
संघातात्मकस्य भोक्तुरात्मनो ये षोडश प्राणास्तच्छुद्धयभिन्ना लघिमा सिद्धिस्त्रिपुरेशी, 
चकारात्‌ सर्वविद्राविणीमुद्रा च पूज्येत्यर्थः || १३५-१३९ ॥ 


तृतीयावरणवासनामाह-- 
प्रकृत्यष्टकरूपस्थाः कवर्गाद्यष्टवर्गगाः । 
अनङ्गकुसुमाद्याइच सर्वसंक्षोभकारके ॥ १४० ॥ 
चक्रे चात्यन्तरब्गत्वादेता गुप्ततरा मताः | 
पाशाहुद्धनुर्बाणकरा रक्ताः समर्चयेत्‌ ॥ १४१ ॥ 
तत्तदाकारबुद्धयात्मभोग्यभोक्तुर्महीशितुः | 
पिण्डादिपदयिश्रान्तिसौन्दर्यगुणसंयुता ॥ १४२ ॥ 

चक्रेश्यरी बुद्धिशुद्रिर्पा च परमेश्वरी | 
महिमासिद्विरूपा च पूज्या सर्वोपचारकैः ॥ १४३ ॥ 


aia हि पञ्चविंशतिस्तत्त्वानि गणितानि-प्रकृतिर्महानहङ्कारः, पञ्च- 

तन्मात्राणि, पञ्चभूतानि, दशैद्धियाणि, मनः, पुरुषश्चेति । तेषामाद्या सर्वेषां प्रकृतिर्न 
कस्यापि विकारः । द्वितीयाद्याः सप्त तु स्वपूर्वपूर्वेषां विकाराः स्वोत्तरोत्तरेषां 
प्रकृतयश्च | नवमाद्याः षोडश तु स्वपूर्वविकारा एव । न कस्यापि प्रकृतयः । 
पञ्चविंशस्तु न कस्यापि विकारो न कस्यापि प्रकृतिश्चेति वस्तुस्थितिः | तदेतदुक्तम्‌ 
आर्यकृष्णेन सांख्यसप्तत्यामु- 

'मूलप्रकृतिरबिकृतिर्महवारः प्रकृतिविकृतयः सप्त | 

षोडशकस्तु विकारों न प्रकृतिर्न विकृतिः पुरुषः ॥' 
इति | एतेषु प्राथमिकं तत्त्वाष्टकं प्रकृतिरूपत्वात्‌ प्रकृत्यष्टकपदेनेह गृह्यते | 
स्पष्टमन्यत्‌ । त्रिपुरसुरदर्याख्यचक्रेश्वरीवासनामाह-तत्तदिति | घटपराद्याकारबुद्धिरूपं 
यद्भोग्यं तस्य भोक्ताऽत एव महीशिता भूपतिरिव तस्य पिण्डादिपदेषु मूलाधाराना- 
हताज्ञासहस्राख्येषु चतुर्ष स्थानेषु या प्रत्येकं विश्रान्तिः संसारकदध्वाटनजन्यश्रमनिवृत्ति- 
पूर्वकसहजानन्दावाप्तिः, सैव सौन्दर्याख्यो गुणः, तेन संयुता तत्मदात्री | तदुक्तं च- 


"पिण्डे मुक्ता पदे मुक्ता रूपे मुक्ताः षडानन | 

रूपातीते तु ये मुक्तास्ते मुक्ता नात्र संशयः ॥' 
इति | ईदृशी या बुद्धिशुद्धिः 'ऋतम्भरा तत्र प्रज्ञाः इति योगसून्नोक्तसत्यग्राहित्व- 
लक्षणा तद्रूपा परमेश्वरी त्रिपुरसुन्दरीनाम्नी चक्रेश्वरी तद्रूपैव महिमासिद्धिश्चकारात्‌ 
सर्वाकर्षिणीमुद्रा च पूज्येत्यर्थः || १४0-१४३ Il 


चतुर्थावरणवासनामाह - 


दादशग्रन्थिभेदेन समुल्लसितसंबिदः | 
विसर्गान्तदशावेशाच्छाक्तानुभवपूर्वकम्‌ ॥ १४४ ॥ 
उन्मेषशात्तिप्रसरैरिच्छाराक्तिप्रधानकेः । 
तथैवाकुलसङ्घइरुपैर्वर्णचतुष्टयैः ॥ १४५ ॥ 
वेद्योष्मरूपसाद्यपर्मशरेच्छाभावितैरपि । 
कुलशक्तिसमावेरूपवर्णदयान्वितैः ॥ १४६ ॥ 
शक्तेः सारमयत्येन प्रसृतत्वान्महेश्वरि । 
सम्प्रदायक्रमायाताइचक्रे सौभाग्यदायके ॥ १४७ ॥ 

व्याकरणतन्त्रे चतुर्दशाक्षरोउयं परणकारेणाण्प्रत्याहारः । स एव मन्त्रतन्तरे 
भूतलिपिमन्त्र इत्युच्यते । तथा च तदुद्धारः-'पञ्चहस्वाः सन्धिवर्णा व्योमवाय्वग्नि- 
हा ' इति | ना धरा चेति विग्रहः । एते च वर्णा वैखरीरूपत्वेन भासमाना 
अपि मध्यमारूपा एवेति सम्प्रदायः | चतुर्दशारचक्रस्थाश्चतुर्दशदेवतास्तु ८ भूतलिपिवर्णा- 
भिमानिशक्तिकदम्बतः प्रसृता: । वर्णास्तु मूलाधारस्थकुलकुण्डलिन्याः षट्चक्रभेदे- 
नाकुललिङ्गेन योगातनर्गत्य(च्छ)दमृतानुभवदश्ञायामेव सर्वेऽपि प्रायेणोत्पन्नाः | तत्रा- 
कुलाल्लिङ्गादकारः | इच्छाशक्तेरिकारः | तदुन्मेषशक्तेरुकारः | इच्छोन्मेषमिश्चि- 
तायाः कुण्डलिन्या ऋकारलृकारौ | अकुलस्य तादृशकुण्डलिन्याः सङ्घट्टनादेकार 
ओकारश्च । ताभ्यामकुलस्य पुनः सङ्घट्टादैकार औकारश्च | एवमन्येषां वर्णानामु- 
त्पत्तिः परापञ्चाशिका-सौभाग्यसुधोदयादिषु वर्णिताऽनुसन्धेया | तदिदमाह-द्वादरेति | 
प्रतिचक्रमध ऊर्ध्व चेति द्वौ द्वौ ग्रन्थी | तेषां भेदनेनोध्व॑ लसितायाः संविदः 
कुण्डलिन्याः | विसर्गः षोडशस्वरस्तदन्तस्य षोडशान्तस्य ब्रह्मरन्ध्रस्य दशायां य 
आवेशस्तस्माज्जायमानो यः शाक्तानां कौलिकानामनुभवस्तत्पूर्वकं यथा भवति 
तथोतप्नैश्चतुर्दशभिर्व्णेरुपलक्षितायाः श्तेः शक्तिसमष्टिरूपकुण्डछिन्याः सारमयत्वेन 
निष्कर्षरूपेण प्रसृतत्वादेता देवताः सम्प्रदाययोगिन्य इत्युच्यन्ते । ईदृशार्थस्य 
सम्प्रदायक्रमायातत्वादिति योजना | तान्‌ वर्णानाह- उन्मेषेति द्वाभ्याम्‌ । एतेषां 
तृतीयाबहुवचनान्तानां पदानां चतुर्दशभिरिति विरीष्यमध्याहार्यम्‌ | वेधोष्मरूपसाधर्णै- 
रित्येव वा विशेष्यम्‌ । उन्मेषशक्तितः प्रसरो यस्योकारस्य Taha: | अर्शआद्यच्‌ | 
इच्छाशक्तिः प्रधानोपजीव्या यस्येकारस्य तद्वद्भिः । अकुस्यार्थात्‌ पूर्वोक्ताभ्यां 
भाविभ्यां च यः aaea वर्णानां चतुष्टयमेतद्रूपं येषु तैः । तद्रूपैरित्यस्य 
योग्यतया सन्ध्यक्षरेष्वेवाऽऽर्थिकी विशोषणता | प्राञ्चस्तु-अकुलेन सद्चट्ट इति 
व्याख्याय वर्णचतुष्टये तस्य विशेषणत्वं मन्यमाना अप्यकुलपदेनाकारमपि 
स्वातन्त्येणोद्धरन्ति | तद्‌ दुर्घटम्‌, विशेषणत्वैनान्वितस्य स्वातन्त्र्यायोगात्‌, तथात्वे 
चतुष्टयैरित्यस्य विरोधात्‌, तस्य चतुर्भिरित्येव भवतां व्याख्यानात्‌ | वेद्यायाः 
संविद्रूपाया वहलिकुण्डलिन्या ऊष्रूप उष्णस्पर्शरूपो यो वर्णो रेफेः, रेफाधिकारे 
'श्रीकण्ठ ऊष्मा हृदयम्‌' इति नान्वनात्‌ कोशात्‌ | तस्योष्मणः सादिरिति विशेषणम्‌ | 
विशेष्यविशेषणभावे कामचारान्न पूर्वनिपातः । स्वस्याऽऽदिना यकारेण सहित 
इत्यर्थः । वेद्योष्मरूपः सादिरणों येषु तैः | यकारसहितरेफवद्भिरिति यावत्‌ | अथवा 
वेद्योष्मणो रूपं स्वरूपं येषु तैः | आदिसहितैः्च तैरणैश्वेति विग्रहः । प्राञ्चस्तु- 
वेद्यस्य षट्त्रिंगत्तत्त्वात्मनः संकल्परूपा ऊष्माणः शषसहास्तदन्यतमरूपी यः सादिः 
सकार आदिर्यस्य स हकारः, स पुनरादिर्ययोस्तौ यकाररेफौ, व्योमादिभूतपञ्चक- 

वर्णेषु तयोर्हकारात्‌ परत्वात्‌ । तेन हयरैस्त्रिभिर्वगैरित्यर्थः | दितीयस्याऽऽदिशब्द- 
स्याध्याहार इति व्याचख्युः | तन्मन्दम्‌, अध्याहृतेनाऽऽदिशब्देन सह श्रुतस्य 
सादिशब्दस्य समासायोगात्‌, समासे क्रियान्वयित्वेन 
समस्यमानसादिपदार्थस्य हकारस्य क्रियान्वयालाभाच्च | मिश्ररूपयेच्छया भाविता- 
वृकारळूकारौ तद्वद्धिः | | समावेशेत्यधिकरणे घञन्तम्‌ | 
कुलशक्तिश्व समावेशौ च तत्स्वर्पे ये वर्णदये | अकारहकाररूपवर्णयुगलवकार- 
लकाररूपवर्णयुगले, ताभ्याँ-युगलाभ्यामन्वितैः | अकुलकुण्डलिन्यकाररूपा, तत्समावेश- 
स्थानं सहस्रारस्येन्दुमण्डलममृतमयं वकाररूपम्‌ | कुलकुण्डलिनी हकाररूपा, 
तत्समावेशस्थान मूलाधारं पार्थिवमण्डलं लकाररूपम्‌ | एवं चतुर्भिरन्वितैरिति 
यावत्‌ । प्राञ्बस्तु-कुलशक्त्योः समावेशाविति तत्पुरुषमङ्गीकृत्य वकारलकारद्वयमात्र- 
मुद्धरन्ति | तन्न, अकारहकारयोरलाभेन न्यूनत्वापत्तेः, त्वदुक्तोद्धारयोरसम्भवस्यो- 
क्तत्वात्‌ ॥ १४४-१४७ ॥ 


निरन्तरप्रथारूपसौभाग्यबलयोगतः | 
अन्वर्थसंज्ञके देवि अणिमासद्रज्ञीः शुभाः ॥ १४८ ॥ 
सर्वसंक्षोभिणीपूर्वा देहाक्षादिविशुद्धिदाः | 
ईशित्वसिद्धिपि च प्रोक्तरूपपुरत्रये ॥ १४९ ॥ 
योगादिक्लेशभेदेन सिद्धा त्रिपुरवासिनी । 
एताः सम्पूजयेद् देवि सर्वाः सर्वोपचारकैः ॥ १५० N 


निरन्तरप्रथा भेदाविषयकज्ञानं तद्रूपमेव सौभाग्यं तदेव बलं तद्विषयको योगोऽ- 
वयवशक्तिस्तस्याः सत्त्वादन्वर्थके योगरूढपदवाच्ये सौभाग्यदायकाख्ये चक्रे स्थिताः 
सर्वसंक्षोभिण्याद्या देवताः ।तासां ध्यानमाह-अणिमेति | वराभयकराश्ब्विन्तामणिधरा 
इत्यर्थः | 'वर्पणपाशवामकराः पानपात्राङ्ुशदक्षकराः' इति तु deat | ता 
देहस्येनद्रियाणां त्वगादिधातूनां च विशोधिकाः । तद्रूपैवेशित्वसिद्धिः । चकारात्‌ सर्व- 
वशङ्करीमुद्रा त्रिपुरवासिन्याख्या चक्रेश्वरी चेत्येताः पूजयेत्‌ | त्रिपुरवासिनीपदं 
निर्वक्ति-प्रोक्तेति । तत्र तत्रोक्तं यत्पुरत्रयं प्रमातृप्रमाणप्रमेयरूपं त्रिपुरीत्वेन प्रसिद्ध 
तद्विषयको योगः सम्बन्धः | स च प्रमात्रादिभेदेन व्यवस्थितः | आदिपदेन भेदभानम्‌ | 
तेन यः क्लेशः । भेदज्ञानस्य भयजनकतायाः 'य एत्मननुदरमन्तरं कुरुतेऽथ तस्य 
भयं भवति द्वितीयाद्वै भयं भवति' इत्यादिश्रुतिसिद्धत्वात्‌ | योग एवाऽऽदिक्लेशः 
प्रथमदुःखमिति केचित्‌ | तस्य भेदेन नागेन सिद्धा च्युतपन्ननामा | तेन वासिनीशब्दः 
काष्ठतक्षणसाधनवासीइाब्दवच्छेदनार्थक इत्युक्तम्‌ || १४८-१५0 || 

सनातनानां नादानां नवरन्भ्रस्थितात्मनाम्‌ 
महासामान्यरूपेण अति चि व्यावृत्तध्वनिरूपिणी ॥ १५१ ॥ 
अस्थिरस्थिरवेद्यानां छायास्पैर्दज्ञार्णके: | 
कुलकौलिकयोगिन्यः सर्वसिद्धिप्रदायिकाः ॥ १५२ ॥ 
श्वेता बराभयकराः श्वेताभरणभूषिताः | 
थामननत्राणयोगादन्वर्थसंज्ञके 


स्व्प्र खि ॥ १५३ ॥ 
सर्वसिद्धिप्रदाद्ास्तु । 
लोकत्रयसमृद्धीनां हेतुत्वाच्चक्रनायिका || १५४ ॥ 
तरिपुराश्रीर्महिशानि magi पुनः | 


एताः सर्वाः समर्चयेत्‌ ॥ १५५ ॥ 


अध आरभ्योर्ध्व प्रसृतायां सुषुम्णायां दश पर्वाणि तेषां मध्ये नवावकाशास्त 
एव रन्ध्रपदेनोच्यन्ते | तादृशदशस्थानान्यभिव्याप्य यावच्छरीरपातं जायमानो 
नादानुसन्धानाभ्यासपाटवेन श्रूयमाणो नादो मध्यमा वागित्युच्यते | स एकोऽपि 
नादस्तत्तल्थानावच्छिन्नः सन्‌ दशभिर्नामभिरभिलप्यते-अविकृतः शून्यः स्पर्शो नादो 
ध्वनिर्बिन्दुः शक्तिर्बीजमक्षरमारब्धश्चेति | एवं दशधा विभक्तो यो ध्वनिस्तद्रूपिणा 
महासामान्यरूपेण विभाजकोपाधिदशकव्यापकेन सर्वानुगतमध्यमात्वेन धर्मेणोपलक्षिता 
इत्यर्थः, मध्यमास्वरूपा इति यावत्‌ । वेद्या विषयाः पञ्च भूतानि, तानि कार्य- 
कारणभेदेन द्विविधानि । तेषु कार्याण्यस्थिराणि मिथ्यात्वात्‌ । कारणानि स्थिराणि 
सत्यत्वात्‌, 'वाचारम्भणं विकारो नामधेयं मृत्तिकेत्येव सत्यम्‌' इति श्रुतेः | तानि च 
कार्याणि स्थूलभूतानि व्योमादीनि कारणानि भूतसूक्ष्माणि शब्दादीनि पञ्च पञ्च, 
तेषां छायारूपैः प्रकाशरूपैर्दशार्णकैः कवर्गचवर्गोभयात्मकैर्दशभिर्वर्णैरुपलक्षिता: | 
तदिदमुक्तं चक्रसङ्कञेत एव- 

'भूततन्मात्रदशकप्रकाशालम्बनत्यतः । 
दिदशारसफुरूपं क्रोधीशादिदशार्णकम्‌ ॥' (६1१६) 

इति | एतेनैतत्‌ प्राचां व्याख्यानम्‌ | अस्थिरवेद्यानि कर्मेन्द्रियगोचरा वचनादीनि, 
स्थिरवेद्यानि ज्ञानेद्रियगोचराः शब्दादीनि, तग्रतिबिम्बरूपैष्टवर्गतवर्गोभययोगे सर्वेषां 
वर्णानां स्थितिरूपता तदभावे तदभाव इत्यर्थः, मातृकान्यासत्रैविध्यविदां स्पष्टत्वात्‌ । 
कुल त्रिपुरी, कौलिकश्व्चद्रूपात्मा | तयोरभेद एव योगः, तद्वत्यः | कुलमिन्द्रियाणि, 
कौलिका विषया योगः, कार्यकारणभाव इति तु प्रान्चः | आसां ध्यानमाह-श्वेता 
इति । स्वस्यैव प्रथा सर्वात्मत्वेन प्रसरः | तस्य मननं युक्तिभिरनुचिन्तनं [त]देष 
त्राणं(ण)रूपत्वात्‌ सर्वपुरुषार्थात्मक(कं) तद्दातृत्वरूपाद्योगादवयवशक्तेः सत्तवादन्वर्थ- 
संज्ञके सर्वार्थदायकचक्रे स्थिताः सर्वसिद्धिप्रदाद्या दश देवंताः । त्रिपुराश्रीपदमपि 

त्रिभुवनसमृद्धिकारणवाचकत्वादन्वर्थमित्याह-लोकत्रयेति | लोकत्रयशब्दोऽपि त्रिपुटी- 
पर एवेति अन्ये | वशित्वसिद्धेर्वासनामाह-मन्त्रशुद्धीति | उक्तमननत्राणरूपशुद्धि- 
जन्येत्यर्थः | उपलक्षणमेतदुन्मादिनीमुद्रायाः | १५१-१५५ ॥ 


षष्ठावरणवासनामाह- 
ऊर्ध्याधोमुखया देवि कुण्डलिन्या प्रकाशिताः । 
कुलेच्छया बहिर्भावात्‌ कादिवर्णप्रथामयीः ॥ १५६ ॥ 


निगर्भयोगिनीवाच्याः स्वरूपावेशरूपके | 
सर्वरक्षाकरे चक्रे सवबिशकरे पराः ॥ १५७ ॥ 


सर्वज्ञाद्याः स्थिताश्वैता हाकि | 
मातृमानप्रमेयाणां पुराणां परि ॥ १५८ ॥ 
त्रिपुरामालिनी ख्याता चक्रेशी सर्वमोहिनी | 
बिद्याशक्तिबिशुद्धि च सिद्धिं प्राकाम्यसंज्ञिताम्‌ ॥ १५९ ॥ 
एताः सर्वोपचारेण पूजयेद्देवताः क्रमात्‌ । 


कुण्डलिन्या ऊर्ध्वयो(ध्वाधो)यातायातदशायामुत्न्नाः सर्वज्ञादिदेव्यः | अत एव 
निगर्भपदवाच्याः, नितरां गर्भे स्थितत्वात्‌ | नन्वीदृशरहस्यस्थले समुत्पन्नाः कथं 
प्रकरा जाता इत्यत आह-कुलेच्छयेति | कुलस्य त्रिपुट्या निर्माणेच्छया ताः शक्तयो 
बहिरागताः | अत एव वैखरीरूपकादिवर्णमय्यो जाताः | अत्र कादिशब्दो यथाश्रुतः 
कवर्गचवर्गरूपवर्णदशकपर इति प्राब्चः | चक्रसङ्केताविरोधाय मकारादिदशकपर 
इत्यपि क्लिष्टं व्याख्यातुं युक्तम्‌ | 'कादिकालीति शक्तीस्तः' इति तन्त्रराजे 
मतद्वयकर्तृत्वेन शक्तिद्वयस्य प्रसिद्धत्वादिह कादिशब्दः शक्तिपरो मतकर्तृत्वलक्षणया 
कालीपरो वा | शक्तिशब्दस्तु प्र(म)कारपरत्वेन शक्त्यादिनवपर्यन्तेति श्लोके 
व्याख्यात एव | 'मः काली क्लेशितः कालो महाकालो यमो रबिः' इति कोशात्‌ 
कालीशब्दोऽपि मकार एव, ककार एव वा काल्यादिशब्दैकदेशः, 'ककारात्तु 
प्रभञ्जनः" (७1२९) इत्यत्र कामकलाशब्दैकदेशवत्‌ | न च मन्वस्रे चक्रसङ्केते 
टकारादय उक्ताः | पूजासङ्केते त्वण्प्रत्याहारी(र)गाश्चतुर्दश वर्णा उक्ता इति 
परस्परविरोधः कथं न परिहृत इति वाच्यम्‌, तत्र परिहारस्यासम्भवेन विकल्पस्यैव 
न्याय्यत्वात्‌, सम्भवत्यविरोधेऽष्टदोषदुष्टविकत्पस्यायुक्तत्वात्‌ | स्वं निजं रूपं ब्रह्म 
तस्याऽऽवेशोऽनावृतत्वेन भानम्‌ | भूतोऽहमित्याकारकभान एव भूतावेश इति- 
व्यवहारदर्श[न]करम्‌ | अत एव सर्वरक्षाकरणनामकं चक्रम्‌, सर्वालत्व- 
विषयकावरणभङ्गस्यैव रक्षापदार्थत््ात्‌ | हस्तयोः पुस्तकमक्षमाला च यासां ता. इति 

तु सर्वज्ञादीनां ध्यानमुक्तम्‌ | सप्तमीविग्ञेषणे बुत्रीहाविति हस्तपदस्य पूर्वनिपातः | 
त्रिपुरमालिनीपदे मल 'मल्ल धारणे' इति धातुतो निष्पन्नोऽपि मालिनीशब्द: 
पोषणार्थकः, धातूनामनेकार्थत्वादित्याज्ञयेन िर्वक्ति-मात्रिति । त्रिपुरापदै दीर्घस्तु 
'छन्दौव्याकरणयोर्विरोधे छन्दो बलीयः' इति परिभाषानुसारात्‌ । विद्याप्तिकामा: 
शक्तेः पञ्चदश्या विशेषेण शुद्धिस्तदीय [या ]वत्फलदानसामर्थ्याधानम्‌ | तदात्मिका 
प्राकाम्यसिद्धिः | प्राकाम्यपदं च व्याख्यातं Ja: - 
अवः संघातकठिनः स्थूलः सूक्ष्मो ogie: । 
व्यक्तोऽव्यक्ततरश्चापि प्राकाम्यं ते विभूतिषु ॥' 


इति | चकारान्महाङ्कुशामुद्रा पूजयेत्‌ || १५६-१ ५९३ ॥ 


निरुद्धवायुसङ्घट्टरफुरितग्रन्थिमूलतः ॥ १६० ॥ 


| 
बीजरूपस्वरकलास्पृष्टवर्गानुसारतः ॥ १६१ ॥ 
रहस्ययोगिनीर्देवि संसारदलनोज्ज्चले । ` 
सर्वरोगहरे चक्रे संस्थिता वीरवन्दिते ॥ १६२ ॥ 
वशिन्याद्या रक्तवर्णा वरदाभयमुद्रिताः | 
पुस्तकं जपमालां च दधानाः सिद्वयोगिनीः ॥ १६३ ॥ 
शुद्धविदयाविशुद्धिं च भुक्तिसिद्धिं महेश्वरि | 
ईश्वरी त्रिपुरासिद्धिं पूजयेद्र बिन्दुतर्पणैः ॥ १६४ ॥ 


प्राणापानयोर्निरोधेनान्यतरस्मिन्नन्यतरस्य सङ्घट्टः 'अपाने जुद्धति प्राणं प्राणेऽपानं 

तथा परे' इति गीतावचने प्रसिद्धेः | तेन स्फुरितौ कार्योन्मुखतयोच्छूनौ ग्रन्थी 
ऊर्ध्वाधःस्थितग्रन्धद्वयं यस्य तादृशान्मूलाधारचक्रादुत्पन्ना इति शेषः | हृदयान्तरे 
संवित्तिज्ञानं यस्य तत्‌ | मनसैव ज्ञेयं न तु चक्षुरादिबाह्येद्गियगम्यमिति यावत्‌ | अत 
एव शून्यमिव सूक्ष्मतममित्यर्थः | ईदूसां पुर्यष्टकम्‌- 

'कर्मेन्रियाणि खलु पञ्च तथा पराणि 

बुद्धीज्रियाणि मनआदिचतुष्टयं च | 

प्राणादिपञ्चकमथो वियदादिकं च 

` कामश्च कर्म च तमः पुनरष्टमीयुः(मञ्च) ॥' 
इतिश्लोके परिगणितस्थूलपुर्यष्टकसमानजातीयम्‌ | तदात्मना स्वरूपेणोपलक्षिताः | 
बीजरूपा बिन्दुविशिष्टाः स्वरकला अकारादिस्वरषोडशकम्‌ | [ताभिः] स्पृष्टाश्व ते 

वर्गाश्च कचरतपयश्ाख्याः | एवमष्टानां सबिन्दुकानां वर्गाणामनुसारतस्त [द]नन्तरो- 
च्चारिताः । सूक््मत्वादेव रहस्ययोगिनीपदवाच्या वशिन्याद्याः संसारात्मकरोगहारके 
चक्रे संस्थिताः | ईश्वरीं रोगहरणसमर्था चक्रेश्वरीम्‌ | अहन्तेदन्तयोरैक्यबुद्धिः 
शुद्धविद्या, तस्या अपि विशुद्धिश्चिन्मात्रे विलापनरूपा, यया ता भुक्तिसिद्धि 
चकारात्‌ खेचरीमुद्रां च पूजयेत्‌ | वीरवन्दित इति सप्तमी वा सम्बुद्धिर्वा | 


स्पष्टमन्यत्‌ ॥ १६0-१६४ Il 


अष्टमावरणवासनामाह-- 
शक्तित्रयात्मिका देवि चिद्वामप्रसराः शिवा | 
संवर्ताग्निकलारूपाः ` परमातिरहस्यकाः ॥ १६५ ॥ 


पूर्णापूर्णस्वरूपायाः asg: सुरेश्वरि । 
सर्वसिद्विमया(प्रदा)ख्ये तु चक्रे त्यायुधभूषिते ॥ १६६ ॥ 
स्थिताः कामेश्वरीपूर्याश्चतस्नः पीठदेवताः | 
आयुधा अपि रक्ताभाः सा(स्वा)युधोज्ज्वलमस्तकाः ॥ १६७ ॥ 
वरदाभयहस्ताश्च पूज्या ध्यातृफलप्रदाः । 
त्यदीयाश्च मदीयाश्च पुस्त्रीय्यविधायिनः ॥ १६८ ॥ 
त्यगतुङ्मांसमेदोरिथमज्जार्णान्ताः सुरेश्वरि | 
ब्वितीयस्बरसंयुक्ता एते बाणास्त्वदीयकाः ॥ १६९ ॥ 
यामादीनां पुराणां तु जननी त्रिपुराम्बिका | 
परस्वातन्त्र्यरूपत्यादिच्छासिद्रिर्महेश्वरि ॥ १७0 ॥ 
एताः सर्वोपचारेण पूजयेत्तु वरानने | 


त्रिकोणवासनावसरे तिस्रस्तिस्रः शक्तयो या वर्णितास्तदालिकाः कामेश्वर्यादय- 
Raat देवताश्चैतन्यमरीचिप्रसररूपत्वादेव परमा उत्कृष्टाश्च ता अतिरहस्यरूपाश्च, 
संवर्तः प्रलयः कत्पस्तत्कालिकाग्निज्चालातुल्या ध्यातव्याः । पूर्णापूर्णेति वीप्सयाऽत्य- 
न्तपूर्णतोच्यते । तादृशी सिद्धिर्जीवन्ुक्तिस्तां प्रति तिम्नः समुदिता हेतुः | अत एव 
तदाधारचक्रस्य सर्वसिद्धिप्रदसंज्ञा | आयुधानां पार्थक्येनाऽऽवरणान्तरत्वदाङ्कामपा- 
कुर्वन्नाह-आयुधेति | पीठेति | कामरूपपूर्णगिरिजालन्धरपीठाद्यधिष्ठात्र्य इत्यर्थः | 
'अष्टाचक्रा नबदारा' इति श्रुतौ बिन्दुचक्रस्य त्रिकोणचक्र एवान्तर्भावमभिप्रेत्य 
चक्राष्टकंत्वकथनमिति ध्वननाय प्रधानदेवतया सह चतस्न इत्युक्तम्‌ | तिम्न इत्येव तु 
तदर्थ इति तु प्रान्वः | आयुधा अपीत्यत्र वा चतम्न इत्यस्यान्वयः | आयुधशक्तय- 

emai eee धृत्वा स्थिताः । आयुधशब्दादाचारार्थे 
` प्रत्ययस्ततष्टापू | पुलिङ्गरछान्दसोञ्यं शब्द 


इति GE | वस्तुतस्तु अष्टमावरणेऽपि ओड्यानपीठाधिष्ठात्री 
पूजनीयेति द्योतनाय चतम्नः पीठदेवता इलुक्तम्‌ | तथा च sey 


स्वातन्यमेवेच्छासिद्धि: । तुझाब्दाद्‌ बीजमुद्राऽपि ॥ १ ६५-१७०३ ॥ 


नवमावरणवासनामाह- 


सर्वानन्दमये देवि परब्रह्मात्मके परे ॥ १७१ ॥ 
चक्रे संवित्तिरुपा च महात्निपुरसुन्दरी | 
स्वैराचारेण संपूज्या त्यहन्तेदन्तयोः समा ॥ १७२ ॥ 
महाकामकलारुपा पीठविद्यादिसिद्धिदा | 
महामुद्रामयी देवी पूज्या पञ्चदशात्मिका ॥ १७३ ॥ 
तत्तत्तिथिमयी नित्या नवमी भैरवी परा । 
प्रतिचक्रं तु मुद्रास्तु चक्रसङ्केतचोदिताः ॥ १७४ ॥ 


सर्वानन्दमयनामकं बिन्दुचक्रं परब्रह्मरूपमेव | तत्र सा परापररहस्ययोगिन्यपि 
संवित्तिरूपैव, परं तु न वृत्त्यामकज्ञानरूपा, किं तु सर्ववृत्तिष्वनुगता 
वृत्तेरवृत्तिप्रागभावस्य वृत्तिध्वंसस्य च साक्षिणी gel: सन्धौ चानुभूयमानेति 
ध्वनयन्ञाह-अहन्तेति | वेदकविषयिणी वृत्तिरहन्ता | वेद्यविषयिणी त्विदन्ता, 

'यज्ज्ञानमहमो ज्ञानं यय्ज्ञानमिदमस्तथा | 

तयोरपि च यज्ज्ञानं [तत्ज्ञानं] विद्वि मे बपुः ।' 
इति परशिवोक्तेः | स्वैराचारेण कर्मकाण्डोक्तनिर्बन्धनिर्मुक्तेनाऽऽचारेण, परशिव- 
निष्ठमहास्वातन्तर्यानुभवेन चेत्यर्थः, 'अगणनं कस्यापि' इति कल्पसूत्रात्‌ | 
महाकामकलारूपत्वं तु प्रागुक्तम्‌ | पीठविद्यादिसिद्धिः प्राप्तिसिद्धिः, कामरूपादिपीठा- 
धिपत्यवाग्भवादिविद्यादिर(धिप)त्यकामेश्वर्यादिदेवतात्मकत्पप्राप्तिरूपत्वात्‌ | महामुद्रा 
योनिमुद्रा । कुलार्णवे पराप्रासादप्रकरणस्थे 'बनमालां नभोमुदरां महामुद्रामनुक्रमात्‌' इति 
वचने महामुद्रापदस्यान्त'प्रवेशिताङ्गुष्ठसंहताञ्जलिपरत्वेन साम्प्रदायिकैर्व्याख्यानेऽप्यत्र 
प्राचीनैर्योनिमुद्रापरत्वेन व्याख्यानात्‌ | पञ्चदशात्मिका, अक्षरपञ्चदशात्मिका 
कामेश्वर्यादितिथिनित्यारूपा वा | 'जायते वर्धते' इत्यादिकागामिदशापञ्चकरूपा वा | 
अस्तीति दशायाः स्वाभाविकत्वादनुक्तिः । तत्तत्तिथिमयी प्रतिपदादितिथिस्वरूपा | 
नित्या सादनामककलारूपा | अनवमीति छेदेन सर्वोत्तमा | नवमीति छेदेन 
नवचक्रेशवरीणां मध्ये चरमा | भैरवी सर्वेषामपि भयङ्करी, 'भीषाऽस्माद्ातः पवते' 
इत्यादिश्रुतेः | परापञ्यन्त्यादित्रयातीता । पूज्येत्यन्वयः | नवसु चक्रेषु पूजनीयत्वे- 
नेक्तानां मुदरादेवीनां वासनास्तु चक्रसङ्केत एव कथिता इत्यर्थः ॥ १७१-१७४ ॥ 


नित्यक्लिन्नादिकाश्चैव काम्यकर्मानुसारतः | 
चतुरम्रान्तराले वा त्रिकोणे वा यजेत्‌ सुधीः ॥ १७५ ॥ 


नित्यक्लिन्ना तृतीया तिथिनित्या | आदिना भैरुण्डादिपरिग्रहः | चकारात्‌ 
कामेश्वरीभगमालिनीवज्रेश्वरीणाम्‌, तासामेव त्रिकोणे पूजाप्रकरणे निर्दिष्टत्वात्‌ | 
` ततश्च या तिथिनित्यापूजा पूर्वमुक्ता तस्या यथा प्रधानदेवतायाः प्राथमिक- 
पूजोत्तरमवसरस्तथा द्वितीयवारपूजोत्तरं कालोऽपि वैकल्पिक इति द्योतनायेह 
पुनस्तत्कीर्तनम्‌ | 'करशुद्धिं पुनश्चैव' (८।९१) इत्यादाविव पुनरादिशब्दाभावात्तु न 
द्विः पूजनं नित्यानां तत्तदृद्विःपाठस्य क्रमद्वैविध्यार्थकत्वेनोपक्षीणत्वाद्‌ अनन्यपर- 
पुनःश्रवणरूपाभ्यासस्याभावान्न कर्मभेदः । प्राञ्चस्तु- कामेश्वरीभगमालिन्योः पूर्व 
पूजितत्वादवशिष्टानां त्रयोदशनित्यानामेवेदं पार्थक्येन पूजान्तरमित्याहुः | तन्न, 
वज्रेश्वर्या अपि पूजितत्वेन द्वादशानामेव पूजापत्तेः, कामेश्वर्यादित्रयस्य नामैक्येऽपि 
मनत्रभेदेन देवताभेदस्यावश्यंभावाच्च | तृतीयचक्रेश्वर्याित्रिपुरसुन्दरीनामधेयकत्वेऽपि 
मनत्रयैलक्षण्येन मूलदेवताया भेदस्यैव सिद्धान्तसिद्धत्वात्‌ | अत एव कल्पसूत्र 
'तन्महादेव्या एव । चतुर्षु स्थानेषु विशेषार्चनमावर्तति' इत्युक्तं न पञ्चस्विति | न च 
तिथिनित्यामककामेश्वर्यादीनां तन्त्रभेदेन मन्त्रभेदद्शनेऽपि कथं न भेद इति 
वाच्यम्‌, अवैकत्पिकमन्त्रभेदस्यैव देवताभैदव्याप्यत्वात्‌, तयोर्मनत्रयोः शाखान्तरन्यायेन 
विकल्पितत्वात्‌ | एतेन कामैश्वर्यादित्रयस्य तिथिनित्यातो ध्यानभेदोऽपि सङ्गच्छते | 

काम्यकर्मानुसारत इति तु पूर्वमेव व्याख्यातम्‌ । प्रान्बस्तु-तत्रत्यं काम्यकर्मपदं 
नित्यकर्मपरत्वेन व्याचक्षाणा इहत्यं तु तृश्यादिकामनानुरूपवर्णध्यानपुष्मादिभिरिंति 
व्याचक्षते । तत्र वैषम्यं त एव जानते | चतुरस्नान्तराले चतुरप्ररेखाद्वयमध्यवीथ्याम्‌ 
'साणिमाद्यष्टक समात्रष्टकं भवति' इति श्रुती प्रथमपटले पूजाप्रकरणे चरमपरले 
वासनाप्रकरणे च रेखाद्वयपक्षस्यैवाऽऽश्रितत्वेन वीध्यन्तराभावेन विनिगमना- 
विरहस्यानाशङ्कयत्वात्‌, एकरेखापक्ष्रेखात्रयपक्षयोरप्येकत्र क्लूप्तन्यायेनैकपुरोडा- 
शायां बहुपुरोडाशायामिव चान्तरालनिर्णयस्य सम्भवात्‌ | भूगृहषोडञारयोर्मध्य- 
परत्वेनान्तरालपदं प्राञ्चो व्याख्यन्‌ | तन्मन्दम्‌, षोडशारस्यानुपात्तत्वात्‌ | वस्तुतस्तु 
चक्रलेखनार्थपरिगृहीतत्रिहस्तभूमौ बिन्दुप्रभृतिवृत्तत्रयान्तलेखनोत्तरमभितः किञ्चिदूना- 
धिकैकादशाङ्गुलात्मको भूभागो5वशिष्यते | तस्मिन्नेकरेखात्मकभूपुरपक्षे सा रेखा 
` परिगृहीतभूमेरन्तभागे. लेख्या, अन्यथा तावतः परिग्रहस्य वैयर्थ्यापत्ते: | 
ततश्चानेकरेखापक्षे रेखे तत्तदन्तरेव लेख्ये सम्पद्येते न बहिः | अत एव 
पर्यन्तरेखादिक्रमेणैव प्रथमद्वितीयादिव्यवहारश्चक्रन्यासे सङ्गच्छते | तथा च 
प्रकृतेऽन्तरालपदेन प्रथमोपस्थितत्वादाधरेखान्तर्भागे परामृष्टे सत्येकरेखात्मक- 
भूगृहाभिप्रायेण प्राचां व्याख्याऽपि साध्वयेवेति ध्येयम्‌ | १७५ ॥ 


A: पि तै लि ग ना शि अ धूपैराराध्य देवताः | 
चक्रपूजां विधायेत्थं कुलदीपं निवेदयेत्‌ ॥ १७६ ॥ 
अन्तर्बहिर्भासमानं स्वप्रकाशोज्ञ्चलं प्रिये । 
पुष्पाञ्जलिं ततः कृत्या जपं कुर्यात्‌ समाहितः ॥ १७७ ॥ 


षद्सप्ततितमश्लोकस्य प्रथमश्चरणो व्याकुलाक्षरः | तत्रालिः प्रथमः | स्पष्ट 
मन्यत्‌ । शुद्धया हेतुं गृहीत्वा प्रथमपटलेऽसमुक्तरीत्या तर्पयेदित्यर्थः | अ[त्र] गन्ध- 
पदस्य बहुवचनान्तत्वाद्‌ द्रव्यविशेषपरता | स चोपचारे करणत्वात्तृतीयान्तत्यैन 
निर्दिष्टः | ते[न] च तत्करणोपचारस्यैव निरूढलक्षणयोपर्थित्या तदाद्युत्कर्षविधिः | 
न चैवं सति वैवेद्यादिभिरर्चयेदित्यावरणप्राक्कालिकविधीर्ने(धौ ने)वेद्यान्तपदस्य वैय- 
थ्यापत्तिः | तालवृन्तान्तैरित्येव वक्तुमुचितत्वादिति वाच्यम्‌, वैयर्थ्यापत्त्यैव गन्धाद्यु- 
पचाराणामावरणार्चनात्‌ पूर्वपरभेदेन द्विःसमर्पणस्य कल्पनात्‌ | अतः एव ज्ञानार्णव 
आवरणेभ्यः पूर्वं स्मर्यते-'उपचारैः षोडशभिः सम्पूज्य परदेवताम्‌' इति । 
आवरणानन्तरमपि पुनः स्मर्यते-'उपचारैः समभ्यर्च्य गन्धपुष्पाक्षतादिभिः' इति । 
धृपैरिति तु पूर्ववदेव धूपाद्युपचाराणां समुच्चितोत्कर्षबोधनार्थम्‌ | तेनाऽऽवरणोत्तरं 
गन्धादिकान्‌ वा पुनः समर्पयेद्‌ धूपादिकानेव वेत्यर्थः | तथा चाऽऽवरणान्ते 
कल्पसूत्रमू- 'पूर्वबद्‌ धूपदीपमुद्रातर्पणनैवेद्यादि aa’ इति | अत्राऽऽदिपदेन 
ताम्बूलादेश्वतु:षष्टिबहिर्भूतस्य परिग्रहः | चक्रपूजापदवाच्यमेतावदेवेति ध्वनयंस्त- 
Save विधत्ते-चक्रेति । प्रज्चारितकुलद्रव्यामको दीपः कुलदीप: | कुलद्रव्यमात्र- 

करणकत्वस्य समासावगतमैरपेकष्यस्य रथन्तरसामैति वेदे उदकाशना इति लोकेऽपि 
क्लृप्तत्वात्‌ | तद्वासनां विधत्ते-अन्तर्बहिरिति | तथा च मन्त्रलिङ्गम्‌- 

'अन्तस्तेजो बहिस्तेज एकीकृत्यामितप्रभो(भम्‌) | 

त्रिधा दीपं परिश्ाम्य] निधा(कुल)दीप॑ निवेदयेत्‌ ॥, 

त्यमितिपदेन चक्रपूजाप्रकरणसमाप्तिध्वननाज्जपस्य तत्रकरणे पाठाभाव- 

es पुष्पाञ्जलिं ततः कृत्वेति तु केवलं कालार्थ एव संयोगो नाङ्गाङ्गिभाव इति 
ध्वननद्वारा जपस्य प्राधान्यमित्यपि सूचितम्‌ | अत एव जपेतिकर्तव्यतासमाप्तौ 
फळलसंयोगोऽपि स्मर्यते- 

get चिन्तयमानस्य जपकाले तु पार्वति । 

Raa: सकलास्तूर्ण सिद्धयन्ति elevated: ॥' 
इति lag तदनन्तरं पुनरपि पूजाङ्गानां परामर्शो न जपस्य [तत्‌ ]सन्दंशान्तःपातेन 
तदङ्गलमप्यस्तीति घोतनैकफलकम्‌ । तेनार्चनाभावे स्वतन्त्रस्यापि जपस्यार्चनकरणे 
तदङ्गत्वमिति फलितोऽर्थः | तेन 'बहिरन्तस्थमुभयमवेष्टिसवबत्‌' इति झाण्डिल्य- 
सूत्रोक्तन्यायेन जपस्य द्विविधः प्रयोग इति सिद्धम्‌ || १७६-१७७ Il 

निगदादिभेदेन जपत्रैविध्यं पञ्चमे पटले प्रतिपादितम्‌ | तेषु निगदोपांशुजपावपेक्ष्य 

मानसस्यैवोत्तमतायास्तत्रैव प्रतिपादनात्तदितिकर्तव्यतामेव विस्तरेणोपदिशति- 


कूटत्रये महादेवि कुण्डलीत्रियतेऽपि च । 
चक्राणां पूर्वपूर्वेषां नादरूपेण योजनम्‌ ॥ १७८ ॥ 
तेषु प्राणाग्निमायार्णकलाबिन्दर्धचन्रकाः | 
रोधिनीनादनादान्ताः इाक्तिर्व्यापिकयाऽन्विता ॥ १७९ ॥ 
समना चोन्मना चेति दादशान्ते स्थिताः प्रिये । 
मूलकुण्डलिनीरूपे मध्यमे च ततः पुनः ॥ १८0 ॥ 
सृष्ट्युन्मुखे च विश्वस्य स्थितिरूपे महेश्वरि | 
केवलं नादरूपेण उत्तरोत्तरयोजनम्‌ ॥ १८१ ॥ 
झाबलाकारके देवि ` तृतीये द्वादशी कला । 


आद्यं सहस्रारं विषुनामकं मूलाधारं स्वाधिष्ठानं मणिपूरमनाहतं विशुद्धि 
लम्बिकाग्रं भ्रूमध्यं चेति नवसु स्थानेषु त्रैलोक्यमोहनादिसर्वानन्दमयान्तानि नव 
चक्राणि क्रमेण वर्तन्त इति तु चक्रसङ्केते सकलभावनाकथनावसरे प्रतिपादितम्‌ । तेषु 
त्रीणि त्रीणि चक्राण्येकेकं कूटमित्येवंरीत्या नवचक्राणां कूरत्रयस्य चाभेदात्तत्तल्था- 

. नेष्वेव तत्तत्कूटं विभावनीयम्‌ | ततश्वाकुल्चक्रस्य मूलमारभ्य मूलमाधारस्याग्रपर्यन्त- 
qie ककाराचक्षरप्वकं भूपुरषोडशदलाष्टदलैर्यथाभागमभिन्न वल्लिसमानवर्ण 
विभाव्यम्‌ | तदग्रे हि या वहिकुण्डलिनी तिष्ठति तस्याश्च वाग्भवीयहल्लेखान्य- 
कामकलायाश्चाभेदम्चिन्यः, तयोरेकस्थानपातित्वात्‌ | एतदीयबिन्दर्धचन््रादिसूक्ष्माक्षर- 
नवकं तु केवलनादरूपत्वात्‌ कामराजकूटान्तर्गताक्षरषट्कशरीरघटकनादेन सहाभिन्न 
विभावयेत्‌ । कामराजाक्षराणि तु स्वाधिष्ठानमूलमारभ्यानाहताग्रपर्यन्तमूध्वोरध्व॑ 
चतुर्दशारबहिर्दशारान्तर्दशारैर्यथाभागमभिन्नानि सूर्यसमानवर्णानि प्रथमकूटीयवहि- 
वर्णनादशबलितानि विभावनीयानि | हृदयाग्रे हि या सूर्यकुण्डलिनी' तिष्ठति तस्याश्च 

कामराजकूटीयहृल्लेखास्थकामकलायाश्वाभेदं चिन्तयैत्‌, तयोरप्येकस्थानपातित्वात्‌ | 

तदीयबिन्द्रादिनवकं तु पूर्ववदुत्तरकूटशरीरघटकनादेन सहाभिन्नं चिन्तनीयम्‌ । ततः 
शक्तिकूटाक्षराणि चत्वारि शशिसमानवर्णानि पूर्वपूर्वतरकूटीयसूर्यवह्िवर्णनादाभ्यां 
शबलिततराणि विशुद्धिमूलमारभ्य भ्रूमध्याग्रान्तमूर््वोध्वमष्टकोणत्रिकोणबिन्दुचक्रै- 
र्यथाभागमभिन्नानि चिन्तनीयानि | आज्ञाग्रे हि या सोमकुण्डलिनी तिष्ठति तस्याश्च 
श्चैकस्थाननिपातित्वादभेदमनुसन्दध्यात्‌ | एतदीय- 

बिन्द्वादिनवकं तु पार्थक्येन लछाटमध्यप्रदेशमारभ्योपर्युपरि नवसु स्थानेषु 
` सकलनिष्कलभावनोक्तप्रकारेण समाहिततयाऽनुसन्दधीतेति समुदायार्थः । प्रथम- 
द्वितीयकूटयोः सृष्टिस्थितिरूपत्वेन तत्रत्तरोत्तरसंहाररूपस्य बिन्द्वादिनवकस्या- 
पह्षवस्तृतीयकूटस्य संहाररूपत्वेन तत्र तस्य स्पष्टं विभावनमिति रहस्यम्‌ | अक्षरार्थो 
यथा- कूटत्रये वाग्भवादिबीजत्रये, कुण्डलीत्रितये तत्तच्चरमेकारे, ईकाराधिकारे 
'वैष्णयी बैन्दवी जिह्या' इति कोश्चात्‌ | अत्र जिह्मपदस्य कुण्डलिनीपर्यायमात्रोप- 
लक्षणत्वात्‌ | तत्तदीकारघटकहार्धकलापरं कुण्डलीपदमिति तु wea | चक्राणां 
तरैलोक्यमोहनादीनां पूर्वपूर्वेषाम्‌ | सृष्टिस्थितिलयानाख्यास्त्वि(ख्यानां त्विति शेषः | 
नादरूपेण योजनं तत्तत्कूटीयनादतादाल्यं त्रिचक्रगतम्‌ | प्राथमिकचक्रत्रयं सृष्टि- 
चक्रनामकं वाग्भवकूटसम्बन्धिनादाभिन्नमित्यादिरर्थः | चक्रपदमेव चाऽऽवृत््या 
मूलाधारहृदयाज्ञास्थिति(त)कुण्डलिनीवाचकम्‌ | बहुवचनात्‌ कपिञ्जलन्यायेन त्रित्व 

लाभ: | एताश्च कुण्डलिन्य आधारादिष्वेव सन्तीति स्वच्छन्दतन्त्रे-'तत्राऽऽधारं च 


इदूबिनुुस्थानं च परिकीर्तितम्‌' इति | 


अत्र बिन्दुस्थानपदं भ्रुमध्यपरमिति तु ब्राचीनैरेव व्याख्यातम्‌ | यद्यपि 
ग्रहन्यासप्रकरणे बिन्दुस्थाने 'सुधासूतिम' (८।२२) इति “लोकस्थबिन्दुस्थानपदस्य 
ललाटमध्यपरत्वेन तैरेव व्याख्यातत्वादिहापि तथैव व्याख्यातुं युक्तम्‌, प्रत्युत 
ललाटमध्य एव सोमकुण्डलिन्या अङ्गीकारे तृतीयकूरान्त्यसपरार्धकलाया अपि तन्मते 

तत्रैव विभाव्यत्वेन सामानाधिकरण्यादभेदविभावनानुगुण्यात्‌, तथाऽपि प्रथमद्वितीय- 
कूरान्त्यसपरार्धकरूयोस्तन्मते स्वाधिष्ठानविशुद्धयोरापतन्त्योराधारहृदयस्थाभ्यां कुण्ड- 
लिनीभ्यां सह वैयधिकरण्यस्यावश्यंभावादेकांशेन सामानाधिकरण्यलाभोऽप्यप्रयोजक 
इति तेषामाशयः | ततश्च चक्राणां कुण्डलिनीनां कुण्डलीत्रितये योजनमित्यन्वयः | 
कुण्डलीत्रितय इत्येकेनैव पदेन हार्धकलानां कुण्डलिनीनां च परामर्शादभेदविभावन- 
लाभ इति प्राञ्चः | 
न च-'दीपाकारोऽर्धमात्रश्व ललाटे वृत्त इष्यते' (६/२८) इति वचनाल्ल- 
veda बिन्दुस्थानत्वं युक्तमिति वाच्यम्‌, भ्रूमध्यस्योक्तरीत्या बिन्दुचक्रस्थानत्वेन 
'कुचन्दनेन शाक्तानां भ्रूमध्ये बिन्ुरिष्यते' इति तिलकविधिना च तस्यापि 
बिदुस्थानत्वात्‌ । तेषु कूटानां मध्ये प्राणो हकारः, हकाराधिकारे '[न]कुलीशो निशा 
प्राण इति कोशातू | अग्नी रेफः | मायार्णकला हल्लेखाक्षरस्थ ईकारः, 'कला 
तुरीया भेरुण्डा' इतीकाराधिकारे कोझात्‌ । मायार्णपदेनैवेकारः | स एव कलेति तु 
प्राञ्चः | बिन्दवाद्युन्मनान्तानां नवानां स्वरूपाणि चक्रसङ्केत एव व्याख्यातानि । उन्मना 
चेति । वर्तत इति शोषः । तेषु प्राणायुन्मन्यन्तेषु | एताव(३च) द्वादशान्ते स्थिता 
ललाटमध्यादूर्ध्वभागे स्थितत्वेन वर्णिताः | बिन्द्ादिनवकमिति यावत्‌ | तेषां विश्वस्य 
सृष्ट्युमुखे सृष्टिचक्रामकभूगृहादिचक्रतरयाग्रे मूलकुण्डलिनीरूपे मूलाधारस्थकुण्डलिन्य- 
भिन्नवाग्भवान्त्यस्वरोपरि स्थितानां विश्वस्य स्थितिरूपे मध्यमे च स्थिति- 
चक्रामकमन्वय्नादिचक्रत्रयान्ते मध्यमसूर्यकुण्डलिन्यभिन्नमध्यमकूरान्त्यस्वरोपरि च पुनः 
श्रुतानां केवलं तत्तदाकारादिबिभावनमन्तरेणोत्तरोत्तराभ्यां द्वितीयतृतीयकूटाभ्यां 
क्रमेण योजनमभेदं च | शबलाकारकें वह्तिसूर्यसोमवर्णानां मेल[ने]न चित्रितस्वरूपे 
तृतीये कूटे | द्वादशीकलोन्मनोन्मन्यन्तनवकम्‌ | एतानि चेति शेष: | एवं त्रयाणां 
कर्मणां 'भावयन्‌' (८/१८३) इत्युत्तरश्लोकस्थैन आत्रन्तेनान्वयः । प्राञ्चस्तु-द्वादशान्त 
इत्यत्र द्वादरीति छित्वा हकारादयो द्वादश प्रतिकूटमन्ते स्थिता इति व्याचक्षते | 
तन्न, यतो बिन्द्वादिनवकमात्रवाचकपदान्तरभावेन द्वादशानामपि नादरूपेणो- 
त्तरोत्तरयोजनापत्त्या तुरीयकूज(ट)जप एव' पर्यवसानं स्यात्‌ | न च तद्‌ 
भवतामपीष्टम्‌ | १७८-१ ae ॥ 


शून्यषट्कं सुरेशानि अवस्थापञ्चक॑ पुनः ॥ १८२ ॥ 
विषुवत्सप्तरूप॑च भावयन्‌ मनसा जपेत्‌ | 


मयूरपिच्छस्थचन्द्रकतुल्यानि पञ्च शून्यानि निराकारमेकं शून्यमित्येवं 
सम्प्रदायलब्धानि षट्‌ शून्यानि | जाग्रल्वप्नसुषुप्तितुर्यतुर्यातीताख्याः पञ्चावस्थाः | 

प्राणो मन्त्रो नाडी प्रशान्तं शक्तिः कालस्तत्त्वं चेति वक्ष्यमाणलक्षणानि सप्त विषुवन्ति | 


चकारान्नवचक्राणि पूर्वोक्तानि, मनसा भावयंस्तच्विन्तनसमकालं जपेत्‌, उक्तरीत्या 
मनसाऽक्षराणि विभावयेदित्यर्थः || १८२-१८२ 3 ॥ 


क्रमेण शून्याद्यष्टादशकं विवृणोति-- 
अन्न्यादिदादशञान्तेपु तरीस्त्रीन्‌ त्यक्या वरानने ॥ १८३ ॥ 
शून्यन्रयं बिजानीयादेकेकान्तरित॑ प्रिये । 


शून्यत्रयात्‌ परे स्थाने महाशून्यं विभावयेत्‌ ॥ १८४ ॥ 


तृतीयहृल्लेखास्थहकारमारभ्योन्मन्यन्ताक्षराणि महाबिन्दुरेक इति त्रयोदशानां 
स्थानानां मध्ये हकार ईकारोऽर्धचनद्रः शक्तिर्महाबिन्दुस्तदूरध्व चेति षट्सु स्थानेषु षट्‌ 
शून्यानि चिन्तयेदित्यक्षरस्वारस्यलब्धः समुदितार्थः | यथा- हकारादीनि पूर्वोक्त- 
स्थानान्यनुवर्तनेनानूद्य तेष्वेकेकान्तरितमितिपदेन हकारमारभ्य विषमस्थानेषु 
समस्थानपरित्यागे म[हा]शून्यस्थानविधिः | अनेन विधिना सप्तमादिविषमेष्वपि 
तप्राप्तावग्न्यादीत्यादिना तदपवादः | अग्नी रेफः | तमारभ्य गणनायां द्वादशो 
महाबिन्दुः | एतेषु स्थानेषु त्रयं त्रय॑ परित्यज्यैकैकं शून्यं जानीयात्‌ | अर्धचद्रशक्ति- 
महाबिन्दुषु त्रीणि शून्यानि विद्यादित्यर्थः | अस्य विधेः प्राप्त्या(प्ता)प्राप्तविवेकेन 
शक्तिर्म(म)हाबिन्दो(न्द्ो)रेव पर्यवसानम्‌ | एकैकान्तरितविधेरेव वा हकारैकार- 
योरेव पर्यवसानम्‌ | शून्यत्रयात्‌ परे महाबिन्दुतो5प्यूध्व॑ महाशून्यं निराकारमित्यर्थः | 
वस्तुतस्तु-अस्मिन्‌ पक्षे रोधिन्याद्यष्टमान्तेष्वित्येवोक्त्वा शून्यद्वयं विजानीयादिति कुतो 
नोक्तमिति चोद्यमवतरति, तस्मादन्यथा व्याख्येयम्‌ | शून्यत्रयं पूर्ववत्‌ | 
एकै कान्तरितमित्यप्यग्न्यादिस्थानोद्देशेनैव न पुनः प्राणाधुद्देशेन, तदनुवृत्तौ 
मानाभावात्‌ | महाशून्यस्य षष्ठस्य पार्थक्येन निर्देशबलादेव विधिः शून्यद्वयपर 
एव | एकैकान्तरितं द्वयमिति पाठोपलम्भे तु न कोऽपि विवादः | ततश्च 
रेफबिन्द्र्धचन्द्रशक्तिमहाबिनदुतदर्ध्वस्थानेषु षट्‌ शून्यानि भवन्ति | अथवोत्तरत्र 'बढ़िं 
मायां च कालं च चेतनामर्धचन्द्रकम्‌' इत्यनेन तुर्यस्वरबिन्दोर्मध्ये कालस्य स्थानं पृथगेव 
गणयिष्यते, तत उन्मन्येव द्वादशी | एतत्पक्षे महाबिन्दावेव महाशून्यं युक्तमुपपद्यते । 
तेन रेफकालबिन्दुनादान्तोन्मनामहाबिन्दुषु षट्‌ .शून्यानीति सिद्धम्‌ | wea 
रेफमारभ्याऽऽद्वादशान्ताद्रेफो बिन्दू रोधिनी नादान्तो व्यापिकोन्मनेति त्रीन्‌ 
पुनस्त्रीनेवं षट्‌ त्यक्त्वा शून्यत्रयं शून्यषट्कं जानीयात्‌ | तच्चैकैकान्तरितः 
मेकश्चैकचेति दयं द्वयोर्दयोर्मध्यस्थमित्यर्थः | तेन हकारेकारयोर्मध्ये रेफस्तत्स्थान 
एकं शून्यमित्यादिक्रमेण रेफबिन्द्वादिस्थानषट्के शून्यानि भवन्ति । शून्यत्रयाच्छून्य- 

घटकस्य मध्ये परे चरम उन्मनास्थाने षष्ठं महाशून्यं गगनालक भावयेत्‌ । 


तेनार्थादन्येषां चन्द्रकतुल्यता | तदुक्तं बिज्ञानमैरवभट्टटारकै 

'शिखिपक्षचित्ररूपैर्मण्डठैः शून्यपञ्चकम्‌ ।' 
ध्यायतोऽनुत्तरे शुन्यं परं व्योमतनुर्भवित्‌ ॥' 
इतीति व्याचक्षते । तदिदमतीवासुन्दरम्‌, अग्नित आरम्भ उन्मनाया ढादशला- 
भावात्‌ सप्तम्या द्वितीयार्थे लक्षणाया अनुझासनविरुद्धत्वाच्च, एकैकेति वीप्पाप्राये 
पठितस्य त्रीस्त्रीनित्यस्य भिन्नपदत्वायोगाच्च, षस्म्यं सागं (षण्णां स्थानं) विधाय 
पुनस्तेष्वेव षट्सु शून्यस्थानविधानस्य सन्दर्भविरुद्धत्वाच्च | पृथिव्यादिषु नवसु 
विभून्‌ परित्यज्य ait ज्ञेयमित्युक्ते विभुष्वेव मूर्तत्वमित्यभानात्‌ | न गिरा गिरेति 
ब्रूयादैरं कृत्वोद्रेयमितिवच्छून्यानामग्न्यादिस्थानापत्तिरित्युक्ती गिरापदानुच्चारणव- 
द्रेफाधविभावनापत्ते: | अग्न्यादिद्वादशान्तेष्विति सप्तम्या तेषामेव शून्याधिकरणत्वमि- 
युक्तौ तु त्रीस्त्रीनित्येतत्सामानाधिकरण्येन तदीयव्याख्याया विरोधः । त्रींस्त्रीनित्येतस्य 
विशेष्यत्वेन हकारादीनित्येतस्याध्याहारापत्तिश्व, त्रत्रित्यागकीर्तनवैयर्थ्यं च । किं च, 
त्रयपदस्य षट्कपरत्वेऽत्यन्ताप्रसिद्धलक्षणापत्तिः | शून्यत्रयपदस्याऽऽवृतौ तु स एव 
द्विवारदोषः | एकश्वैकश्वेति व्याख्याने सरूपाणामित्येकशेषापत्तिः | एंकेकव्यवधा- 
नार्थकत्वेन सामञ्जस्येऽन्तरपदस्य मध्यार्थकत्वमाश्रित्य तथा व्याख्यानस्य सुतराम- 
योगः । प्राथमिकेषु पञ्चसु द्विद्विमध्यस्थत्वेऽपि षष्ठस्याक्षरद्वयमध्यस्थत्वायोगश्च | 
तदर्थं द्वादशपदस्य महाबिन्दुपरत्वोक्तौ तु रेफादिमहाबिन्डन्तेषु दयोर्डयोर्मध्य एकैकं 
शून्यमिति पर्यवसानादीकारबिन्द्वादिक्रमेण महाबिन्दावेव षष्ठशून्यनिवेशापत्त्या 
तद्दोषतादवस्थ्यम्‌ । रेफमारभ्य निवेशै प्रथमशून्यस्य परिगणितद्वादशान्यतमद्वयसम्पुटी- 
करणाभावतादवस्थ्यम्‌ | तदर्थमग्नेरादिर्हकार इति व्याख्यायां प्रभृत्यर्थकादिपदान्तरा- 
भावः | महाबिन्दोस्तदा त्रयोदशत्वेन द्वादशपदविरोधश्च | द्वादशस्यान्त इति 
व्याख्याने चरमावधिवाचकान्तपदान्तराभावः | हकारमहाबिन्दोरेवोपादाने बहुवचन- 
विरोधश्च | एवं शून्यत्रयादिति दिग्योगलक्षणपञ्चम्या निर्धारणषष्ठ्यर्थकत्वमप्य- 
नुशासनविरुद्धमेवेत्यास्तां तावत्‌ || १८३-१८४ || 


अथावस्थापञ्चकस्य लक्षणैर्वाचकाक्षरैस्तैस्था(स्तत्स्था)नैश्च सह भावनामाह- 


प्रबोधकरणस्याऽथ जागरत्येन भावनम्‌ । 
Tat देवि महाजाग्रदवस्था त्विद्धियदयैः ॥ १८५ ॥ 
आन्तरैः - करणैरेव स्वप्नो मायावबोधनः | 
गलदेशे सुषुप्तिस्तु लीनपूर्वस्ववेदनम्‌ ॥ १८६ ॥ 

अन्तःकरणवृत्तीनां लयतो विषयस्य तु | 
पूर्वार्णनां विलोमेन भ्रूमध्ये स्यत ॥ १८७ ॥ 
चैतन्यव्यक्तिहेतोस्तु नादरूपस्य वेदनम्‌ । 
तुर्यरूपं तीत तस्य चात्र वृत्ताधदिस्तु संग्रहः ॥ १८८ ॥ 
तुर्यातीतं सुखस्थानं नादान्तादिस्थित प्रिये । 
अत्रैव जपकाले तु पन्चावस्थाः स्मरेद्‌ बुधः ॥ १८९ ॥ 
अथ शून्यषट्कविभावनकथनान्तरमवस्थाविभावनं कथ्यत इति भावः | न 
पुनरनेन विभावनयोरानन्तर्यमुच्यते, तयोस्तत्तदक्षरविभावनसमकालं व्यवस्थितक्रम- 
त्वेन क्रमान्तरानपेक्षणात्‌ । पञ्च 
तैर्दशभिरिति यावत्‌ | एतैर्यग्रबोधकरणं प्रबोधो ज्ञानेद्भियाणां व्यापारः, करणं कर्म, 
तच्च कर्मेन्द्रियाणां व्यापारः | उभयेषां स्वस्वविषयाभिमुख्यमिति यावत्‌ । तस्य 
जागरत्वेन जागरपदवाच्यत्वेन भावनं पण्डितपामरसाधारणो व्यवहारोऽस्तीति 
शेषः । प्रकृते तु सैव जाग्रदवस्था महती चिन्तनीया सर्वकालनिद्राक्षयरूपा वह्नौ 
प्रकृतत्वात्तार्तीयरेफे तदूबोध्या, तत्थान एव च विभाव्यत्यर्थः । प्राञ्चस्तु 
दशभिरिन्दरयैः प्रमातुर्व्यवहार एव प्रबोधः | स एव जागरस्तस्य करणं हेतुभूतः 
प्रकाशस्तस्य जागरत्वेन fared रेफे कार्यमिति व्याचक्षते | आन्तरैः 
करणैरन्तःकरणचतुष्केण | एवकारेण पूर्वोक्तबहिरिन्द्रियनिवृत्ति: | प्रबोधकरणस्येत्य- 
नुवर्तते, अन्तःकरणस्य ज्ञानकर्मेन्द्रियोभयरूपत्वात्‌ | तेन मनोमात्रजन्यप्रबोधकर्मणोः 
स्वप्न इति भावनमस्ति | स च मायावबोधननस्तार्तीयेकारबोध्यः | अथापि गलदेश 
एव सा स्वप्नावस्था चिन्तनीया | अन्तःकरणवृत्तीनां यावान्‌ विषयस्तस्य सर्वस्यापि 
लयो हि 'सुषुप्तिकाले सकले बिलीने' इत्यादिश्रुतिषु सिद्धः | अत एव वृत्तीनामपि 
स्वविषयत्वादेव लयः | वृत्तिलये सति सूक्ष्मरूपेण विद्यमानमप्यन्तःकरणं लीनप्राय- 
मेव | तस्मिन्‌ विशेषणे लीने सति तद्विशिष्ट आत्माऽपि तथैव | ततश्चात्र लीनपूर्व 
इत्यत्र पूर्वपदेन विशेषणीभूतमन्तः[करणं] पूर्वत्वोपचारात्‌ । तथा च लीनपूर्वो 
गलितान्तःकरणो यः स्व आत्मा तस्य वेदनमाविद्यकवृत्तिविषयता, सैव 
सुषुप्तिरित्युच्यत इत्यर्थः, सुषुप्तौ हि सुखमज्ञानमहं चेत्येतत्त्रितयमात्रविषयिका- 
स्तिस्रोऽविद्यावृत्तयः सन्तीति वार्तिककारैरुक्तत्वात्‌ | तासां च परस्परमवच्छेद्या- 
वच्छेदकभावनाङ्गीकारादहमज्ञोऽहं सुखीति प्रत्ययस्य न सुषुप्तिकाले आपत्तिरिति 
तदाशयविदः । सा च सुषुप्त्यवस्था बिन्दौ स्वनिष्ठवाच्यतानिरूपितवाचकतासम्बन्थेन 
संस्थिताऽपि भ्रूमध्य एव चिन्तनीया, भ्रूमध्ये बिन्दौ च संस्थितेति वा योजना | स 
च बिन्दुस्तृतीयकूटस्थ एवेति द्योतनाया55ह-पूर्वार्णानां विलोमेनेति । पूर्वमुख(डू)ता 
अर्णाः पूर्वार्णा इति मध्यमपदलोपी समासः | निर्धारणे षष्ठी । पूर्वचतुःशत्पां हि 

कादिविद्यातृतीयकूटमात्रं प्रातिलोम्येनोद्धतम्‌ | ततश्च विलोमेन पूर्वोद्धुतवर्णानां मध्ये 
यो बिन्दुस्तत्र संस्थितेत्यर्थः | . 
प्राब्वस्तु-विषयशब्देन विम्वव्याप्तिवाचिना तादृशव्याप्तिमत्तृतीयकूटमुच्यते | तस्य 
यो बिनदुस्ततः पूर्वे ये वर्णाश्चत्वारस्तेषां विलोमेनाऽऽनुलोम्येनेति यावत्‌, विलोमेनै- 
वोद्धुतानां ऽऽनुलोम्य एव पर्यवसानात्‌ | ईदृशानुलोम्यक्रमेण 
तृतीयकूटस्य wee स्थानं लम्बिकाग्रमक्षरत्रयस्य भ्रूमध्यं च हल्लेखायास्तत्रत्या- 
यास्तस्या ऊर्ध्वा यो बिन्दुर्ठलाटस्थानीयस्तत्र भावनीया सुषुप्तिरिति लापयन्ति | 
तलिलष्ट बहुतराध्यांहारकलितं भ्रूमध्यपदवैयर्थ्यापादकं च । विषयशब्दो हि 'विष्लू 
amet! इति धातोर्निष्पन्न इति तु ष्रममात्रम्‌, 'षिञ्‌ बन्धने' इति धातोः पचाद्यचि 
व्युपसृष्टत्वे 'परिनिविभ्यः सेवसितसय० ' इत्यादिना षत्वे तन्निष्पत्तेः । तुर्यावस्था नाम 
नादस्तस्यानुसन्धानात्मिका दशा | सा बिन्दर्धचन्ररोधिनीनादेषु 
भावनीया । वृत्तं चार्ध॑ चाऽऽदिर्यस्य चतुष्कस्य तद्वत्तार्धादि तस्य तुर्यस्य च संग्रहः 
सम्बन्धो वाच्यवाचकभाव आधाराधेयभावश्चेत्यर्थः | नादान्तादेरुत्तरत्र परामर्शानुः 
सारादिह चतुष्कलाभः । प्राब्वस्तु-वृत्तस्यार्धमर्धचद्धः | तदादित्रिष्वेव तुर्या भावनीये- 
त्याहुः | तन्न, अर्धचद्रस्य वृत्तापेक्षया काल[त] आकारतश्च समांझार्धरूपतयाऽर्ध- 
पदस्य पूर्वनिपातापत्तेः | बिन्दोः पूर्वत्रैवान्वय इति पक्षे त्वादौ तदर्धे रोधिन्यामित्या- 
दाविवानन्यगतिकत्वात्‌ स्वीकार्यम्‌ | नादानुसन्धानमन्तरेणैव के[व]रुसुखरूपतया 
स्थानं तुर्यातीतदञ्ञा । सा नादान्तादिपञ्चके वाच्यत्वादिना स्थिता भावनीया । 
एवंरीत्याऽत्रैव तृतीयकूट एव पञ्चावस्थाम्चिन्तयेदित्यर्थः || १८५-१८९ ॥ 


अथ विषुवसप्तकं सलक्षणमाह- 
योगः प्राणात्ममनसां विषुवं प्राणसंज्ञकम्‌ | 
आघारोत्थितनादे तु लीनं बुदरध्वाऽऽत्मरूपकम्‌ ॥ १९0 ॥ 
संयोगेन वियोगेन मन्त्रार्णानां महेश्वरि । 
अनाहत्ता्याधारान्तं नादात्मत्यविचिन्तनम्‌ ॥ १९१ ॥ 


विषुवन्नादसंस्पर्शात्‌ नाडीविषुवमुच्यते । 
दादशग्रन्थिभेदेन वर्णान्नाञ्चन्तरे प्रिये ॥ १९२ ॥ 


विषुवजञब्दस्तकारान्तोऽकारान्तश्च, मत्वर्थीयाधिकारे 'अन्येभ्योऽपि gad’ इति 


सूत्रेण विषुशब्दाद्वप्रत्ययमतुपोर्विकल्पेन विधानात्‌, 'समरात्रिन्दिये काले बिषुवबिधुवं 
च तत्‌! इति अन्निपुराणाच्च | समाभ्यामुभाभ्यां तृतीयस्य व्याप्तिर्हि विषुशब्दस्य 

प्रवृत्तिनिमित्तम्‌ | अत एव गवामयनेऽपि ूर्वोत्तरपक्षाभ्यामशीत्युत्तरशताहस्वरूपाभ्यां 
संदष्टस्याह्नो विषुवत्सज्ञा सङ्गच्छते | साम्यानादरेण व्याप्तिमन्मात्रार्थक वा विषुव- 
पदम्‌ । प्रकृतेऽपि तादृशधर्मवत््वादेव परस्परसमपरिमाणस्य सम्बन्धः प्रणविषुवम्‌ | 
त्रयाणामपि हृदयमेव स्थानं प्रसिद्धत्वान्नोक्तम्‌ । तत्रैव विषुवप्रकरणेऽपि दिष्यात्मान॑ 
विचिन्तयेदिति | तदुभयत्र शिष्यपदं साधकमात्रपरम्‌, स्वालेत्येव तु तदर्थः | केचित्‌ 
तु भावनास्थानस्य मूलानुक्तत्वेन न्यूचतां मन्यमानाः प्राणशब्द: ककारात्मकवायुपर 
इति व्याचक्षते | तन्न, ककारस्य त्रैविध्येन भावनास्थले त्रिकोटिकविकल्पापत्तेः | 
तस्य वाय्वात्मकत्वाभावाच्च | न च 'ककारात्तु प्रभञ्ननः' (७/२९) इति 
वचनात्तथात्वमिति मन्तव्यम्‌, तत्रत्यककारस्य कामकलाक्षरपरतायाः पूर्व प्रतिपाद- 
नातू | न च कामकल्यैव स(स्व)राभेदश्चि्त्यतामिति वाच्यम्‌, तस्याश्चतुष्ट्वेन 
चतुष्कोटिकविकल्पापत्तेः | आत्मनो हृदयस्थत्वात्तत्सामानाधिकरण्याय द्वितीयकूटस्थ- 
कामकल्यैवाभेदविभावनमिति चेत्‌, तर्हि [तत्‌] दद्द(घट्ट)कुट्यामेव प्रभात 
सम्पन्नमिति कृतं प्राणपदस्य निरर्थिकया लक्षणया | गिष्यात्मप्राणमनसामित्यत्र 
शिष्यपदस्य त्रिष्वप्यन्वयस्य भासन (नं) त्वारस्यविरुद्धं च | वस्तुतस्तु मूलाधारे 
ब्रह्मेति प्रसिद्धस्य रवस्य वायुकुण्डलीसंयोगात्तद्व्युत्त्तिः | स एव रवो 
नाभिपर्यन्तमागत्य पवनेन मनसा च युज्यते | स एव च हृदयमागतः पवनेन बुद्ध्या 
च संयुज्यते | अतः स एव स्थानत्रये परा पश्यन्ती मध्यमेति नामत्रय क्रमेण भजत 
इति तु सौभाग्यभास्करे वर्णितमस्माभिः | इदमेव च प्राणविषुवपदवाच्यमिति 
स्थानत्रये मिलित्वैका भावनेति ज्ञेयम्‌ | तेनाऽऽत्मशब्दोऽत्र बुद्धिपरो द्रष्टव्यः | 
मूलाधारादुत्थितो नादः षट्चक्राणामुभयतो विद्यमानं ग्रन्थिद्वयद्वयं भिन्दन्‌ 
सुषुम्णानाडीमध्यमार्गेण ब्रह्मरन्रपर्यन्तं यातीति स्थितिः | स च नादो वाग्भवकूटीयो 
द्वितीयतृतीयकूराक्षरेषु प्रविशंस्तदभिन्न एवेति । अक्षरद्वयसन्धौ तु तेभ्यो भिन्नोऽपि 
भवति | यथाऽन्तःकरणवृत्तिपरम्परायामनुप्रविष्टा चित्तततदरुपैब भासते, 
वृत्तिद्वयसन्धौ तु ताभ्यां भिन्नैव भासत इति ब्रह्मविदामनुभवः | यथा वा 
मणिमालान्त प्रविष्ट सूत्रं मणिगर्भेषु भिन्नं न भासते, मणिद्वयसन्धिषु तु पृथग्भासते | 


इयांस्तु विशेष:- सूत्रस्य मणिभ्योऽत्यन्तं भैदात्तद्गर्मेऽपि भेदेनेवावस्थितिः He 
नादस्य त्वक्षरगर्भे तदभेदेन, अक्षराणामपि नादपरिणामरूपत्वात्‌ | तदिदं मन्त्रार्णानां 
संयोगेन वियोगेनेत्यनेन प्रतिपादितम्‌ । अत्र मन्त्रपदेन योग्यतया द्वितीयतृतीयकूरे 
एव परामृश्येते न प्रथमम्‌ | प्राञ्चस्तु-संयोगपदं कूटत्रयसमष्टिरूपतुर्यबीजपरम्‌, 
वियोगपदं च व्यष्टिरूपबीजत्रयपरमिति व्याचख्युः | तदयुक्तमिति स्पष्टमू | तादृशं 
w वाग्भवान्त्यस्थानमारभ्य हृदयस्थं कामराजकूटान्त्याक्षरपर्यन्तमुद्वतं विभाव्य 
तस्मिन्‌ स्वजीवात्मनो लयं विचिन्त्य ततः कवलितजीवात्मानं नादमूर्ध्वमुद्मय्य 

ब्रहवारन्ध्रान्त प्राप्तं विचिन्तयेत्‌ | तदिदं मन्त्रविषुवमुच्यते | अत्रानाहताद्याधा- 
रान्तमित्यत्राऽऽधाराणां मूलाधाराद्यज्ञन्तानामन्तं TCA TIC तायः 
विध्यर्थकस्या55ड: प्रश्लेषेण व्याख्येयम्‌, 'इदयादू ब्रह्मरन््ान्त बिघुबन्मन्त्रसंज्ञकम्‌ 
इति तन्त्रान्तरानुसारात्‌ | आधारान्तान्तमिति वक्तव्येडन्तपदमेकमेव तन्त्रेण प्रयुक्तं 
द्विरन्वयितव्यमिति प्राचामुक्तिस्तु नाऽऽदर्तव्या | विषुवन्रदेत्यत्रादन्तस्तकारान्तो वा 
पदच्छेदः | अथेढृशस्य नादस्य द्वादशग्रन्थिभेदनपूर्वक॑ योऽयं सुषुम्णानाडीप्रवेशः स 
एव नाडीविषुवमित्युच्यते | अत्र वर्णादिति पद॑ बीजत्रयशिखरवर्तिकाम- 
कलाक्षरार्थकल्वेन प्राचीवैर्व्याख्यातम्‌ । वाग्भवान्तिमादीकारादित्येव तु युक्तम्‌ | 
ल्यब्लोपे पञ्चमी | ईकारमारभ्येत्यर्थः || १९0-१९२ ॥ 


नादयोगः प्रशान्तस्तत्‌ प्रशान्तेन्द्रियगोचरम्‌ । 
a मायां च कालं च चेतनामर्धचन्रकम्‌ ॥ १९३ ॥ 
रोधिनीनादनादान्तान्‌ शक्तौ लीनान्‌ विभावयेत्‌ | 
बिषुबं शक्तिसंज्ञं तु तदूर्ध्वं नादचिन्तनम्‌ ॥ १९४ ॥ 
qe कालविुबमुन्मनान्तं महेश्वरि । 
मुनिचत्राऽष्टदशभिस्त्रुटिभिर्नादयेदनम्‌ ॥ १९५ ॥ 
चैतन्यब्यक्तिहेतुश्च विषुवं तत्त्वसंज्ञकम्‌ | 
परं स्थानं महादेवि निसर्गानन्दसुन्दरम्‌ ॥ १९६ ॥ 


नादयोगो नाडीसम्बद्धो नादो यस्मात्‌ कारणाच्छक्ती प्रशान्तो लीनो भवति 
तत्तस्मात्‌ कारणादिदं प्रशान्तविषुवमित्युच्यते | शक्तौ नादस्य लयकथनादेव Td ?) 
ूर्वतत्सवर्ण(दवर्णा)नतिक्रम्य तावत्पर्यन्तमलीनो भावनीय इत्यर्थलब्धेरेवार्थ(?)- 
तुर्यस्वरबिन्दोर्मध्ये स्थलान्तरं चिन्तनीयमिति द्योतनाय तत्साहित्येन तानि स्थानानि 
गणयति-चह्लिमिति | वही रेफः, मायेकारः | कालो लपुप्रपलतरो(?) मकारः | 
'महाकालो यमोऽन्तकः' इति कोशसत््वेऽपि महापदत्यागेन कालपदमात्रप्रयोगा- 
न्मकारश्रुतिमात्रमिह गृह्यत इति मन्तव्यम्‌ | कालशब्दः कलापर इति तु प्राञ्चः | 
एततपक्षे कलाशब्दात्‌ स्वार्थे तद्धितो वाच्यः, परं तु स स्वच्छन्दतन्त्रविरुद्धः, 'मकारं 
बिन्दुमेव च' इत्युक्तेः | चेतनाऽनुस्वारः, 'अक्रूरश्चेतना नादः' इति कोशात्‌ | 
अर्धचच्द्रादयो व्याख्यातचराः, एता [न]ुक्रम्येति शेषः | तदिदं प्रशान्तविषुवं 
प्रशान्तेन्द्रियाणां नियमितेदद्रियाणां गोचरो विषयः | तरलकरणानामसुलभ इति 
भावः | गोचरपदे क्लीबत्वमार्षम्‌ | अथ लीयमानस्य दीपादेः सूक्ष्मीभूय पुनः 

स्थूलीभावदर्शनात्तदनुसारेण शक्तौ लीनस्य नादस्य पुनरुज्जीवनेन व्यापिकामुळ्रम्य 
समनायां लयचिन्तनं शक्तिविषुवम्‌ | ततः पुनरुज्जीव्योन्मन्याँ लय: कालविषुवम्‌ । 
'शक्तिमध्यगतो नादः समनान्तं प्रसर्पति । 
तच्छक्तिविघुवं प्रोक्तमुन्मन्यां कालसंज्ञितम्‌ ॥' 
इति स्वैरतन्त्रात्‌ | अथायमेव नादो यद्यविच्छिन्नतया सार्धनिमेषत्रयोत्तरं 
सप्तदशाधिकशतत्रयञ्ुटिपरिमितकालपर्यतमुच्चरितश्चेततदन्त चैतन्याभिव्यक्तिर्भवति | 
तदिदं तत्त्वविषुवम्‌, तत्त्वव्याप्तिकारित्वात्‌ | मुनयः सप्त | चन्द्र एकः । तेन दश 
सह्राण्यष्टौ शतानि सप्तदश च त्रुटयो भवन्ति । त्रुटीनां सहस्नत्रयमेको निमेषः | 
तदुक्तमू- 
'स्वस्थे नरे समासीने यावत्‌ स्पन्दति लोचनम्‌ | 
तस्य त्रिंशत्तमो भागस्तत्परः परिकीर्तितः ॥ 
तत्परस्य शतांशस्तु घुटिरित्यभिधीयते ।' 
इति | एवं नव चक्राणि षट्शून्यानि पञ्चावस्थाः सप्त विषुवन्तीत्येतत्सप्तविंशतिषू- 
[कृ]तकोलाहलातीतं तु परं स्थानं स्वाभाविकानन्दसुन्दरमित्यर्थः || १९३-१९६॥ 
एतच्चिन्तनस्य क्रत्वर्थत्वेऽपि पुरुषार्थतामप्याह- 
एवं चिन्तयमानस्य जपकाले तु पार्वति | 
सिद्धयः सकलास्तूर्ण सिद्धयन्ति त्यद्रसादतः ॥ १९७ ॥ 
स्पष्टम्‌ 11 १९७॥ 


जपविधिमुपसंहरन्‌ कतिचिद्गुणविधीनाह- 
एवं कृत्या जपं देव्या वामहस्ते निवेदयेत्‌ | 
अनामाङ्गुष्ठयोगेन तर्पयेच्चक्रदेबताः ॥ १९८ ॥ 
wi सं था द्यं म मां त म देग तु विनिवेदयेत्‌ | 
कौलाचारसुसंयुक्तर्वीरैसतु सह पूजयेत्‌ ॥ १९९ ॥ 
'गह्यातिगुह्यगोप्त्री त्वम्‌' इतिमन्तरार्थानुसन्धानपूर्वकं जलप्रक्षेपो जपनिवेदनम्‌ | 
तदुद्विश्याधिकरणविधिः । तर्पणोद्देशेन तत्त्वमुद्राविधिः | निवेदनोद्देशोन व्याकुलाक्षर- 
पादेन प्रथमादित्रयविधिरितरोपलक्षणम्‌ | पादुकाचारसमयाचारोभयपरवीरसाहित्यः 
विधिना कौलाचारपरिभ्रष्टसाहित्यपरिसंख्या | १९८-१९९ ॥ 
एवं नित्यपूजां विधाय नैमित्तिकार्चनान्याह- 
नित्यं पुष्यदिने वारे सौरे च परमेश्वरि । 
गुरोर्दिने स्वनक्षत्रे चतुर्दश्यष्टमीषु च ॥ २00 ॥ 

छ योगिनीनां समाचरेत्‌ । 
ni होती योगिनीनां महौजसाम्‌ ॥ २0१ ॥ 
अष्टाष्टकं तु कर्तव्यं बित्तश्ञाव्यबिवर्जितम्‌ ॥ २0२ ॥ 
त्यमेव तासां रूपेण क्रीडसे विश्वमोहिनी । 


कुलार्णवे भेमित्तिकार्चनानि यद्यपि भूयांसि विहितानि सन्ति, तथाऽपि 
| गुरोर्दिने नाथस्य जन्मदिने व्याप्तिदिने च स्वस्य 


चतुर्दश्यष्टमीष्विति बहुवचनात्‌ पक्षद्वयेऽपि । विशेषेण नित्यपूजामपेक्ष्य 
ee i विशेषद्रव्येण वेत्यर्थः | तेन नित्यपूजायां 


विशेषद्रव्यालाभेडपि प्रतिनिधिना निर्वाहः सूचितः | उक्तं च ARE 'मपञ्च- 
कालाभे5पि नित्यक्रमप्रत्यवमृष्टिः' इति । चतुःषष्टिरिति । नवानां चक्राणां मध्ये 
प्रतिचक्रमित्यर्थः । सम्भूय पञ्चार्बुदानि षट्कोट्यः षष्टिर्ठक्षा योगिनीनां भवन्ति । 
अष्टाष्टकं नाम मिथुनभोजनासकः कर्मविशेषः | असिताङ्गभैरवादयो मङ्गलनाथादय- 
श्वेत्यप्यष्टी | अनयोरेकसिमन्नष्टक एकैकस्मान्मिथुनादष्टावष्टौ कन्या उत्पन्नाः | 
अन्यस्मिंस्तु पुमांसः | तासां तेषां च परस्परविवादरु(हा)देकेकमिथुनयुगलांशभूता- 
न्यष्टावष्ठौ मिथुनानि सम्पन्नानि | सम्भूय चतुःषष्टिः । तेषां नामानि सहम्राक्षरीमनत्रे 
तदीयन्यासादिषु च तन्त्रे प्रसिद्धानि | तानि च मिथुनानि शिवशक्तिरूपाण्येव 
महाचतुःषष्टिकोटियोगिनीगणसमष्टिरूपाण्यपि | अत एतदूभोजनमात्रं यथाविभवम- 
वश्यं कारणीयम्‌, तद्भोजनेतिकर्तव्यता कुलार्णबे नैमित्तिकपरले द्रष्टव्या | तुझब्देन 
तत्रैवोक्ताना श्रीकष्ठाद्येकपञ्चाशन्मिधुनभोजनादीनामिच्छादित्रिशक्तिभोजनान्तानां 
ब्रह्ाण्डपुराणाद्युक्तसहस्तभोजनत्रिशतभोजनादिकर्मणा  चानावञ्यकता ध्वनिता | 
मध्यमभूगृहे चतुःषष्टिमिथुनानां पूजनमष्टाष्टकमुच्यत इति तु प्राचां भ्रम एव | 
बित्तशाव्यविवर्जितमिति स्वारस्यविरुद्ध॑ च ॥ २00-२०२२ ॥ 


शास्त्रोपसंहारं नान्तरीयकतया ध्वनयन्ननधीयानं दण्डयति- 


अज्ञात्वा तु कुलाचारमयष्ट्या गुरुपादुकाम्‌ ॥ २0३ ॥ 
योऽस्मिन्‌ शास्त्रे प्रवर्तेत तं त्यं पीडयसे ध्रुवम्‌ | 
एवं ज्ञात्वा. वरारोहे कौलाचारपरः सदा ॥ २०४ ॥ 
आवयोः झाबलाकारं ये च्च वे द्यं दत नि म। 
त्वद्रथाप्रसराकारास्त्वय्येव परिभावयेत्‌ ॥ २0५ ॥ 

त्वामिच्छाबिग्रहा देवीं गुरुरूपां विभावयेत्‌ | 
शेषं गुरोरनियेद्याऽपि पश्चादात्मनि योजयेत्‌ ॥ २0६ ॥ 
कल्पसूने- 'व्यवहारदेशसात्म्यस्वात्य)' इत्यारभ्य 'परे q $1 
इत्यन्तेन ग्रन्थेनोक्त आचार: कुलाचार: | Tene ee 
विधेरनित्यत्वान्न सम्प्रसारणम्‌ । गुरुप्रसादमन्तरेणैव चौर्यादिना विज्ञायेत्यर्थ: | 
प्रासङ्गिकं समाप्य पूजाकृत्यशेषमुपदिशति-आवयो: शबलाकारं शिवशक्ति- 
सामरस्यरूपम्‌ | अत्रैकः पादो व्याकुलाक्षरः | शबलपदेनैव शुद्धेर्लाभः, द्वितीयस्यैव 
शिवरूपा(प)[ताया ]स्तन्त्रे कथनात्‌ । त्वत्नरथाप्रसर एवाऽऽकारो यासां ता 
अणिमादिदेवतास्त्वय्येव परिभावयेत्‌ | तास्तेजोरूपमात्रविग्रहा विभाव्य श्रीमूलदेव्या: 
शरीरे प्रविष्टाश्विन्तयेत्‌ | ततस्त्वां स्वेच्छया गृहीतवपुषं मूलदेवीं स्वगुरुरूपां 
्रह्रन्ध्रस्थतनाथरूपेण परिणतां चिन्तयेत्‌ । ततो विषोषा्ध्यपात्रेऽवद्िष्टं 
रव्यं प्रत्यक्षाय ब्रह्मरन्ध्र्थताय वा गुरवे निवेद्य तदुच्छिष्टं स्वामनि 
जुहुयात्‌ ॥ २0३-२०६ ॥ 
योगिनीनां महादेवि ! ब्टुकायाऽऽत्मरूपिणे | 
क्षेत्राणां पतये मह्यं बलिं कुर्वीत हेतुना ॥ २0७ ॥ 

तन्त्रान्तरे गणपत्यादिकुरुकुल्लादिबल्य उक्ताः, तेष्वावइयका योगिनीबदुकक्षेत्र- 
पालबल्य इत्यर्थः | कल्पसूत्रे तु-'सर्वभूतबलिरेकः' एवोक्तः । हेतुनेत्यनेन बलिपात्रासा- 
दनमाक्षिप्यते, विरीषार्घ्यस्य निःशेषीकरणात्‌ | वस्तुतस्तु पाठक्रमबाधेनार्थक्रमादादौ 
बलिदानं ततो हवि:शेषप्रतिपत्तिः | तेन कल्पसून्नैकवाक्यताऽपि सम्पद्यते || २०७ Il 


दनुद्यंमबन्‌खानूम व पि स्वेच्छाचारपरः स्वयम्‌ । 
अहन्तेदन्तयोंरैक्यं भाययन्‌ विहरेत्‌ सुखम्‌ ॥ २0८ ॥ 


व्याकुलाक्षरोऽत्र प्रथमश्चरणः | पूजाबहिःकालेऽप्यनवरतं स्वस्य जगतश्चाभेदं 
विभावयन्नेव लौकिकवैदिकव्यवहारेषु संसरेत्‌ | तेन बाह्यसन्तापानाक्रमणात्‌ सुखैकः 
रूप एवावतिष्ठते || २०८ Il 


शास्त्रोत्तरार्धमुपसंहारपूर्वकं गोपयति- 
एतत्ते कथितं दिव्यं सङ्भेतत्रयमुत्तमम्‌ | 
गोपनीयं प्रयलेन स्वगुह्यमिव gad ll २0९ ॥ 


À q न प्रकाइयं त्वयाऽनघे । 
nis नास्तिकानां महेश्वरि ॥ २१0 ॥ 


गोपनीयं परशिष्येभ्य इति शेषः, परपुरुषेभ्य एव गोपनीयेन गुह्येनोपमितत्वात्‌ | 
स्वशिष्येष्वपि कतिचित्परिसंचष्टे-चुम्बक इति | श्रीविद्यामूलमात्रजपपरस्तदीय- 

कर्मजाङज्ञानरहस्यज्ञानजालयोरनासक्तशचुम्बकस्तदनुष्ठानरतिहीनः | व 
साधारगण्येमैतच्छास्त्रीयपाण्डित्यमात्रेच्छुज्ञनलुब्धस्तयो: प्रदर्शनीयमपि न, युत न 
देयमिति वक्तव्यम्‌ | न चैवं सति 'ज्ञानुव्यस्तथा शिष्यो गुरोगुर्वन्तर त. इति 
विधेरननुष्ठानलक्षणमप्रामाण्यमाप्येतेति वाच्यम्‌, कुरुक्षेत्र प्रतिग्रहनिषे धस्य तत्र 
दानविधेश्व परस्परोपमर्दकले5पि निषेधमतिक्रम्य प्रवृत्त ब्राह्मण al al 
प्रामाण्योपपादनवदिहापि तत्सम्भवात्‌, तत्रत्यज्ञानलुब्धपदस्य सानु लुब्धपर- 
वाद्वा । यस्त्वनुतिष्ठासति जिज्ञासति च तसमै सच्छिष्यायाप्यन्यायेन गुरूपसदनदीक्षा- 
नियमस्वाध्यायाध्ययनपरिपालनादिक्रमील्लङ्घनेन न देयम्‌, नास्ति परलोक इति 
बुद्धिमतां तु सुतरां न देयमित्यर्थः ॥ २०९-२१० ॥ 


एवं शास्त्रमुपदिश्यान्ते न्यूनातिरिक्तदोषपरिजिहीर्षया स्वगुरुं enfi- 
एवं त्यया5हमाजझप्तो मदिच्छारुपया प्रभो । 


एवं त्वयेति । प्रभो स्वामिनि मदिच्छारूप॑ धृतवत्या त्वया मदाचार्ययाऽहं 
त्वच्छिष्य आज्ञप्तोऽस्मि | प्रभुपद[मेतदेव द्योतयति] ॥ २१ 0 ॥ 


सङ्केतं योऽभिजानाति योगिनीनां भवेत्रियः ॥ २११ ॥ 
सर्वेष्सितफलप्राप्तिः सर्वकाम्यफलाश्रयः । 
यतोऽपि दश्यते देवि ! कथञ्चिन्न विचिन्तयेत्‌ ॥ २१२ ॥ 


॥ इति श्रीनित्याषोडशिकार्णवस्य अष्टमः पटलः ॥ 


सङ्केतत्रयज्ञानमार्गेण योगिनीनां दयापात्रं भवति । सर्वेष्सितफलानां प्राप्तिर्यस्य 
स एव(वं) तादृशश्च भवति | शास्त्रसमाप्तिद्योतनायैतदेव विशेषणमावर्तयन्नाह- 
सर्वकाम्यफलाश्रय इति | एतच्छास्त्रपरमरहस्यसारं निरूप्य 'भूयः स्यात्‌ प्रोक्तमिलनम्‌' 
इति झैबशचासत्रान्तिमसूतरार्थमर्धेन संक्षिप्याऽऽह- यतोऽपीति | [यतः] सर्वत्र स्वयमेव 
gaisa: स्वापेक्षया भिन्नं किमपि न चिन्तयेदित्येतदुपासनासारमिति सर्व 
शिवम्‌ ॥ २११-२१२ ॥ 


इति श्रीभास्करोन्नीते नित्याषोडशिकाम्बुधेः | 
व्याख्याने सेतुबन्धाख्ये विश्रामोऽभवदष्टमः ॥ 


एवं द्वादशोत्तरशतद्वयश्लोकैरष्टमः पटल: | संहत्य सप्तदशोनोत्तरच[तु:शती | 
उभयोश्च |तु शत्योयोगिन शञास्त्रस्याष्टौ शतानि सार्धत्रयोदशाधिकानि श्लोकानां 
भवन्ति | तेषु 'गणेशञग्रहनक्षत्र' (१।१) इत्यादिका द्वादशश्लोकी मङ्गलाचरणरूपा 
तन्त्राद्‌ बहिर्भूतिवेति तत्रैवोक्तम्‌ । यतोऽपीत्यन्तिममधं च बहिर्भूतमित्यष्टशती- 
समाख्योपपन्ना, एकश्लोकाधिक्यस्याल्पान्तरत्वात्‌, पञ्चाशल्लिपिभिरिति व्यवहार 

दर्शनात्‌ 1 'तच्छक्तिपञ्चकं सृष्ट्या'(६।८) इति श्लोकस्य पूर्वोत्तरतन्त्रयोर्वारद्वयं 
पाठात्तयोरन्यतरस्य परिगणनाभावाभिप्रायेण वा तदुपपत्तिरित्यवधेयम्‌ | 
श्रीविश्वामित्रवंक्यः शिवभजनपरो भारती सोमपीथी 
काश्या गम्भीरराजो बुधमणिरभवद्रास्करस्तस्य सूनुः | 
क्षेत्रे श्रीसप्तकोटीश्वरपुरि शिवरात्रौ ae शर्मचापे 
नित्याषोडझ्युदन्यत्परतटगतये सेतुमेतं न्यबध्नात्‌ ॥ १ ॥ 


ज्योष्ठास(त्स)तीर्थ्यात्‌ सरहस्यमेतत्‌ ससम्प्रदायं समधीत्य तन्त्रम्‌ । 
तन्त्राणि चान्यानि विचार्य टीकामेकामकार्षीद्रभुवि भास्करार्यः ॥ २ ॥ 


श्रुतिस्मृतिन्यायपुराणतन्त्रसूत्रागमश्रीगुरुसम्प्रदायात्र्‌ । 
निर्मध्य निश्चित्य कृताऽपि टीका शोध्येब संद्विर्मवि हार्दवद्धिः ॥ ३ ॥ 


gt तस्मान्मे न खलु खलप्नापोभयभयम्‌ ॥ ४ ॥ 
अद्याप्यरित विपश्चितामपि महत्सन्देहकोटिद्वयं 

यः भुत्या जगवीश्वरो निगदितः सप्तः 'किमप्तोऽथ सः | 
तत्रेशः प्रथमैव कोटिरिति किं निश्चायनाय स्फुटं 
नाम्नैव प्रथितोऽभवत्परशिवः श्रीसम्तकोरीश्वरः ॥ ५ ॥ 


प्ता इत्येकाक्षरं जटावाचकम्‌, प्ताभिः संहितः सप्तः, शिवो5प्तो हरिरित्यर्थः | 
'॥ इति श्रीमत्पदवाक्यप्रमाणपारावारप्रारीणधुरीणनिखिलतन्त्रस्वतनत्र 


शरमहम्भीरराजभारतीदि(वी)क्षितसूनुना भासुरानन्दनाथदीक्षाभिधानेन 
भास्कररायेण प्रणीतो नित्याषोडशिकार्णवव्याख्यानात्मा 


सेतुबन्धः सम्पूर्णः ॥ 

कर्मजालज्ञानरहस्यज्ञानजालयोरनासक्तशचुम्बकस्तदनुष्ठानरतिहीनः | शास्त्रान्तरज्ञान- 
साधारण्येगैतच्छास्त्रीयपाण्डित्यमात्रेच्छुज्ञनिलुब्धस्तयोः प्रदर्शनीयमपि न, किमुत न 


देयमिति वक्तव्यम्‌ । न चैवं सति 'ज्ञानठुब्यस्तथा शिष्यो गुरोर्गुर्वन्तर श्रयेत्‌' इति 
विधेरननुष्ठानलक्षणमप्रामाण्यमापध्ेतेति वाच्यम्‌, कुरुक्षेत्रे प्रतिग्रहनिषेधस्य तत्र 
दानविधेश्चं परस्परोपमर्दकत्वेडपि निषेधमतिक्रम्य प्रवृत्तं ब्राह्मणं गृहीत्वा दानविधीनां 
प्रामाण्योपपादनवदिहापि तत्सम्भवात्‌, तत्रत्यज्ञानछुब्धपदस्य सानुष्ठानज्ञानछुब्धपर- 
वाद्वा | यस्त्वनुतिष्ठासति जिज्ञासति च तस्मै सच्छिष्यायाप्यन्यायेन गुरूपसदनदीक्षा- 
नियमस्वाध्यायाध्ययनपरिपालनादिक्रमोल्छक्घनेन न देयम्‌, नास्ति परलोक इति 
बुद्धिमतां तु सुतरां न देयमित्यर्थः || २0९-२१० Il 


एवं शास्त्रमुपदिश्यान्ते न्यूनातिरिक्तदोषपरिजिहीर्षया स्वगुरुं स्मरति- 
एवं त्यया5हमाज्ञप्तो मदिच्छारूपया प्रभो । 


एवं त्वयेति । प्रभो स्वामिनि मदिच्छारूपं धृतवत्या त्वया मदाचार्ययाऽहं 
त्वच्छिष्य आज्ञप्तोऽस्मि । प्रभुपद[मेतदेव द्योतयति] ॥ २१ 0 ॥ 


सङ्केतं योऽभिजानाति योगिनीनां ARTA: ॥ २११ ॥ 
सर्वेप्सितफलप्राप्तिः सर्वकाम्यफलाश्रयः । 
यतोऽपि saad देवि ! कथञ्चिन्न विचिन्तयेत्‌ ॥ २१२ ॥ 


॥ इति श्रीनित्याषोडशिकार्णवस्य अष्टमः पटलः ॥ 


सङ्केतत्रयज्ञानमार्गेण योगिनीनां दयापात्रं भवति । सर्वेष्सितफलानां प्राप्तिर्यस्य 
स एव(वं) तादृशश्च भवति | शास्त्रसमाम्तिद्योतनायैतदेव विरेषणमावर्तयन्नाह- 
सर्वकाम्यफलाश्रय इति | एतच्छास्त्रपरमरहस्यसारं निरूप्य 'भूयः स्यात्‌ प्रोक्तमिलनम्‌' 
इति झैबशास्त्रान्तिमसूत्रार्थमर्धन संक्षिप्याऽऽह- यतोऽपीति | [यतः] सर्वत्र स्वयमेव 
दुश्यतेऽतः स्वापेक्षया भिन्नं किमपि न चिन्तयेदित्येतदुपासनासारमिति सर्व 
शिवम्‌ ॥ २११-२१२ ॥ 


इति श्रीभास्करोन्नीते नित्याषोडञिकाम्बुधेः | 
व्याख्याने सेतुबन्धाख्ये विश्रामोऽ भवदष्टमः ॥ 


एवं द्वादशोत्तरशतद्वयश्लोकैरष्टमः पटलः | संहत्य सप्तदशोनोत्तरच [तुःशती | 
उभयोश्च ]]तुःशत्यीर्योगेन शास्त्रस्याष्टी शतानि सार्थत्रयोदशाधिकानि श्लोकानां 
भवन्ति | तेषु 'गणेशग्रहनक्षत्र' (919) इत्यादिका द्वादशश्लोकी मङ्गलाचरणरूपा 
तन्त्राद्‌ aerate तत्रैवोक्तम्‌ । यतोऽपीत्यन्तिममर्धं च बहिर्भूतमित्यष्टशती- 
समाख्योपपन्ना, एकश्लोकाधिक्यस्याल्पान्तरत्वात्‌, पञ्चाशल्लिपिभिरिति व्यवहार 

दर्शनात्‌ | 'तच्छक्तिपञ्चकं सृष्ट्या'(६।८) इति शोकस्य पूर्वोत्तरतन्त्रयोर्वारद्वयं 
पाठात्तयोरन्यतरस्य परिगणनाभावाभिप्रायेण वा तदुपपत्तिरित्यवधेयम्‌ | 
काझ्यां गम्भीरराजो बुधमणिरभवद्रास्करस्तस्य सूनुः | 
क्षेत्रे श्रीसप्तकोटीश्वरपुरि शिवरात्रौ जके शर्मचापे 
नित्याघोडञ्युदन्यत्परतटगतये सेतुमेतं न्यबध्नात्‌ ॥ १ ॥ 
ज्योष्ठास(त्स)तीर्ष्यात्‌ सरहस्यमेतत्‌ ससम्प्रदायं समधीत्य तन्त्रम्‌ । 
तन्त्राणि चान्यानि विचार्य टीकामेकामकार्षीदृभुवि भास्करार्यः ॥ २ ॥ 


श्रुतिस्मृतिन्यायपुराणतन्त्रसूत्रागमश्रीगुरुसम्प्रदायान्‌ f 
Peter निश्चित्य कृताऽपि टीका शोध्यैव सद्धिर्मवि हार्दवद्भिः ॥ ३ ॥ 


gt तस्मान्मे न खलु खलपापोभयभयम्‌ ॥४॥ 
यः अत्या जगदीश्वरो निगदितः सप्तः किमप्तोऽथ सः | 
तत्रेशः wha कोटिरिति किं निश्चायनाय स्फुटं 
नाम्नैव प्रथितोऽभवत्परश्िवः श्रीसम्तकीटीश्वरः ॥ ५ ॥ 


प्ता इत्येकाक्षरं जटावाचकम्‌, प्ताभिः सहितः सप्तः, शिवोऽप्तो हरिरित्यर्थः | 
WA इति श्रीमत्पदवाक्यप्रमाणपारावारपारीणधुरीणनिखिलतन्त्रस्वतन्त् 


्रीमदरम्भीरराजभारतीदि(दी)क्षिततूनुना भासुरानन्दनाथवीक्षाभिधानेन 


सेतुबन्धः सम्पूर्णः ॥ 

अंसद्वये च हृदये 
अ 


अकचादिरतोनद्ध- 
अकथादित्रिपङ्कत्यात्मा 
अकारादिक्षकारान्तां 
अकुलादिषु पूर्वोक्त- 
अकुले विषुसंज्ञे च 
अक्षमालां समाहत्प 
अक्षरार्थो हि भावार्थ: 
अग्न्यादिद्वादशान्तेषु 
अङ्कितां लिखितां नित्यं 
अङ्कशाकाररूपाभ्यां 
अङ्गुष्ठौ तु महेशानि 
अजरामरतां सत्यं 
अज्ञात्वा तु कुलाचार- 
अञ्जनं विवरं चेटी. 
अट्टहासं च विरजं 
अणिमां पश्चिमद्वारे 
अणिमाद्यष्टसिद्धीशो 
अणिमाद्या महादेवि 
अतः प्रधानविद्येयं 
अतीतं तु परं तेजः 
अत्र पूज्या महादेयी 
अत्रैव जपकाले तु 
अत्रैव स्थानदशके- 
अथवा देवदेवेशि 
अथवा मध्यगो देवीं 
अथवा मातृकां सवाँ 
अथवा येन न विद्येयं 


| परिशिष्टमू-- 
नित्याषोडशिकार्णव-एलोकपादानुक्रमणी 

अथात: संप्रवक्ष्यामि 
अथान्यं श्रुणु वक्ष्यामि 
अदृष्टायास्तु संयोज्य 
अद्यापि यस्या जानन्ति 
अध: कनिष्ठावष्टब्धे 
अधः कालाग्निवायव्या- 
अधस्तात्प्रापिसिद्धिं तु 
अधस्ताद्देवदेवेशि 
अधस्ताननाभसं बीज- 
अधस्तानामसंयुक्तां 
अनङ्गकुसुमां पूर्वे 
अनङ्गकुसुमाद्याश्च 
अनङ्गकुसुमाद्यास्तु 
अनङ्गरेखामाग्नेये 
अनङ्गाङ्कुशां वायव्ये 
अनया विद्यया गौरि 
अनर्घ्यरत्नघरित- 
अनामाङ्गुष्ठयोगेन 
अनामान्तर्गति कृत्वा 
अनामिकामध्यगते 
अनामिके तु सरले 
अनाहताद्याधारान्तं 
अनेकदेवतानाम- 
अनौपम्यगुणोपेत- 
अन्तःकरणवृत्तीनां 
अन्तदेशे तोयबिन्दु- 
अन्तरङ्गतया गुप्त- 
अन्तर्बहिर्भासमानं 
अन्यदष्टदलं प्रोक्तं 
अन्यायेन न दातव्यं 
अन्यैद्वादशभि- 
अन्वर्थसंज्चके देवि 

अपसर्पन्तु ते भूता 
अमृताकर्षिर्णी देवी 
अमृतादियुताः सम्यगू- 
अमृतेर्शी च तन्मध्ये 
अम्बिकारूपमापन्ना 
अम्बिकारूपमेवेद- 
अयं सा वाग्भवो देवि 
अरुणां जयिनी चापि 
अरुणा तु तवर्गस्था 
अरुणा पञ्चमस्याधो 
अरुणेशं मोहिनीशं 
अर्कक्षीरं कुङ्कमं च 
अर्चयित्वाऽर्घ्यपादे तु 
अर्चिताः पुरुषस्याऽऽशु 
अर्धेन च शरीरिण 
अर्घचन्द्र त्रिकोणं च 
अर्धचनद्रस्तथाकारः 
अर्धेन्दुमस्तकाक्रान्तं 
अवर्गः प्रथमो देवि 
अविनाभावरूपत्वं 
अशुद्धशुद्धमिश्राणां 
अशून्यं सर्वथा gal- 
अष्टकोणे तु सुभगे 
अष्टद्व्यष्टदलोपेतं 
अष्टपत्रे महापद्म- 
अष्टम्यावाहनी विद्या 
अष्टलक्षप्रमाणं च 
अष्ात्रिंशत्कलायुक्त- 
अष्टारचक्रसंरूढं 
अष्टष्टकं तु कर्त्तव्यं ` 
अष्टोत्तरशतं जप्त्वा ति- 
अष्टोत्तरशतं जप्त्वा य- 
अस्त्रमन्त्रेण दृष्ट्या च 
अस्थिरस्थिरवेद्यानां 
अस्य कार्या तृतीयेन 
अस्यास्त्वनामिकायुग्म- 


अहङ्काराकर्षिणी च 


भास्कररायग्रन्थावली-२ 


८.१००.ख. 
१.१७५.ख. 
6.34.4. 
८.११ १.क. 
६.३६.ख. 
६.१४.ख. 
१.११९.ख. 
१.१९२.ख. 
१.८५.क. 
१.९१.क. 

. १.२२-क. 
२.५२.ख. 
८.१०९.क. 
१.८६.ख. 
२.१८.क. 
६.४३.क. 
६.२९.क. 
१.९२.क.; १.९३.ख. 
१.८३.ख. 
७.७५. ख. 
७.४२.क. 
८.१०६.ख, 
- ५,२७.क्‌. 
६.७७.क. 
१.१७९.क. 
७.४.ख. 
५.१५.क. 
७.७०.क. 
६.५४.ख. 
८.२०२.ख. 
२.१७.क. 
२.१९.क. 
'८.१०२.क. 
८.१५२.क. 
१.६६.क. 
३.१३.ख. 
१.१७२.ख. 


अहन्तेदन्तयोरैक्यमु- 


आ 


आकर्षणे महादेवि ` 
आकर्षिणी तु मुद्रेयं 
आकृष्टइृदयां नष्ट- 
आज्ञान्तं सकलं प्रोक्तं 
आज्ञायां धातुनाथाश्च 
आत्मनः स्फुरणं पश्ये- 
आत्मासनगता चापि 
आत्मासनगता देवी 
आंदिमं भूत्रयेण स्याद्‌ 
आदौ सम्बन्धिनि पदे 
आद्यन्तगो महापाशः 
आद्यां शक्ति भावयन्तो 
आधारे विन्यसेन्मूरति 
आधारे व्यूहकं या- 
आधारोत्थितनादे तु 
आनन्दभैरवं चैव 
आनन्दमुदितोल्लोल- 
आन्तरैः करणैरेव 
आपञ्चमादधःस्थानां 
आप्यायितजगद्रूपां 
आमोदे दुर्मदश्चैव 
आप्रातकेश्वरैकाम्रं 
आयुधा अपि रक्ताभाः 
आलिखेत्प्रथमं चक्रं 
आवयोः शबलाकारं 
आश्रयाश्रयिभेदेन 
आसां नामानि वक्ष्यामि 


ङ 


इच्छाञ्चानक्रियाभिश्च 
इच्छाज्ञानक्रियारूप- 
इच्छारूपं परं तेजः 
इच्छाशक्तिमयं पाश- 

परिशिष्टम्‌-१ ] नित्याषोडशिकार्णव-श्लोकपादानुक्रमणी 
इच्छाशक्तिस्तदा सेयं ६.३८.क. ऊर्ध्वाधोमुखमध्यस्थ- 
इति पूर्ण महाचक्रं ६.७५.क. अर्ध्वाधोमुखया देवि 
इत्थं मन्त्रमयं चक्रं ७.५६.ख. ऊर्वत्तर्गुल्फगुल्फोरु- 
इत्येवं कौलिंकार्थस्तु ७.६८,ख. 
इदानीं जपहोमानां ५.२.क. 
इदानीं श्रोतुमिच्छामि १.२४.क. ऋजुरेखामयी faga- 
इन्दौ 'तदर्धे रोधिन्यां ६.२६.क. 
इन्द्रियप्रीणनैर्द्रव्यै ८.८.क. l 
इयं महाङ्कुशा मुद्रा ३.१४:ख. एओमध्यगतं बीजं 
इयं सा खेचरी नाभ ३.१७.ख. फक युग्म त्रयं चैकं 
इयमाकर्षिणी मुद्रा ३.८.ख. एकं मुग्मं युग्ममेकं 
3 एकः सन्नेव पुरुषो 
'एकदन्तो द्विदन्तश्च 
ईशित्वसिद्धिरपि च ` ८.१४९.ख. "एकपादो द्विजिह्ृच 
ईश्वरीं त्रिपुरासिद्धि ८.१६४:ख. एकमेकमवष्टभ्य 
ड़ एकाकारा झाद्यशक्ति- 
एकादशाधिकशत- 
उच्छिष्टो वा शुचिर्भूत्वा ३.२२.ख. एकीकृत्वा चक्रमेत- 
उज्जयिन्यपि चित्रा च ८.४४.क. एकैकं चक्रपूजां च 
उड्डीशश्च प्रयागाख्यः ८.४४.ख. एकैकं देवतानाम 
उत्तमा सा परा ज्ञेया ८.४.ख. एतच्चक्रावतार तु 
डत्थितो वोपविष्टस्तु RRT एतज्ज्ञात्वा वरारोहे 
उत्पन्न भावयेदेवि SA पतत्कामेश्वरीबीजं 
उदरे सव्यपार्श्वे च ८.८२.क. एततदरुणाबीज- 
` उद्धरेत्प्रथमं रेफं १.८७.क. एतत्तन्मोदिनीबीजं 
उद्धरेन्मोदिनीवर्गे कळक. ती 
उद्यदायित्यबिम्बाभा ४.३५-ख. शे मत tel 
उन्मन्यन्ते परे स्थाने ६.२८.क. एतत्ते. कथितं देवि 
उन्मेषशक्तिप्रसरै- ८.१४५.क. एतठापूजित स्त्र 
उपरीश्वरबिनद्रन्ता- १.९९.ख. FE 
ऊ एतदगुप्ततर कार्य 
ऊरुयुग्मे तथा जान्वो- ८.३०.क. . एतद्धि felt 
ऊर्ध्वमर्धेन्दुबिल्दाढ्यं काम- RRT. ee 2 
ऊर्ध्वमर्धेन्दुब्रिन्दाढ्यं कार- १.८८.क. wel antennal देवी 
ऊर्ध्ववहिमधोवहि- tage. SRE 
ऊर्ध्वाधो दश मुद्राश्च ८.८४.ख. एतम्मध्यगर्ता पृथ्वी 

'एतया ज्ञातया देवि ३.२०.ख. एवं रूपं पर तेजः ६.५५.क. 
एतयैतस्य चक्रस्य १.१२६:क. एवं लक्षत्रयं जप्त्वा 2 
'एतस्यां साधितायां तु ५.३६.ख. एवं विन्यस्य देवेशि ८.८७.क; 
एतस्याः शृणु देवेशि ४.२१.क. एवं विश्वप्रथाकारा ७.६७.क. 
एतस्या एव मुद्राया ३.६.ख. एवं शक्त्यनलाकार- 0 
एतस्या एव विद्याया: १.१११:क. एवं षोढ़ा पुरा कृत्वा ८.४७.क. 
तांस्तु विन्यसेद्देवि ८.२१.क. एवं सिध्यति देवेशि १.७७.क. 
एताः क्रमेण न्यस्तव्याः ७.६.क. एवमेतत्परं ज्ञानं ७.८५.क, 
एताः सम्पूजयेद्देवि ८.१५०.ख. एवमेतन्महाचक्र १.४८.क. 
एताः सर्वोपचारेण 'पूजयेत्तु ८.१७१.क. 'एवमेतन्महादेवि ४.३४.क. 
'एताः सर्वोपचारेण पूजयेद्दे- ८.१६०.क. एवमेतन्महाबीजं १.१२२.ख. 
एतानि वाच्यरूपाणि ६.४८.ख. एवमेतस्य चक्रस्य १.६४.क. 
'एता मुद्रा महेशानि ३.२८.ख. एवमेतानि बीजानि १.१०२.ख. 
एतामेव पुराऽऽराध्य ४.६९.क. एवमेतानि शास्त्राणि १.२२.ख. 
'एता वर्गाष्टके सम्य- १.८६:क. एवमेता महादेव्यो १.१६९.क.; १.१९०.ख. 
एताश्चतस्नः शकत्यस्तु ६.४१.ख. एवमेता महाविद्या १.११७.क. 
एतास्तु विन्यसेद्देवि ८.३४.क. एवमेष महाचक्र- ६.८६.ख. 
एतेनैव विधानेन २.६४.क. एवमेषा महाविद्या १.१२५.क. 
एते पीठाः समुद्दिष्टा ८.४६.ख. एष एव जप: प्रोक्त ५.३९.ख. 
एवं कामकलारूप- १.२०२.क. एषा तु प्रथमा मुद्रा ३.२८.क. 
एवं कृत्वा जपं देव्या ८.१९८.क. एषा तु प्रथमा विद्या ३.६.क. 
एवं चतुर्थमष्टारं १.७६.ख. एषा विद्या महाविद्या १.१०९.ख. 
एवं चतुर्विधो न्यासः ८.९५.क. एषा विद्या महेशानि १.१०६.ख. 
एवं चिन्तयमानस्य ८.१९७.क. एषा सा परमा शक्ति- ४.१०.ख. 
एवं जपं यथाशक्ति ५.२१.क. एषा स्वात्मेति बुद्धिस्तु ७,७२.ख. 
एवंज्ञात्वा वरारोहे ८.२०४.ख. 
एवं ज्ञानमये देवि ८.४.क. ऐ 
एवं त्वयाञहमाज्चतो ८.२११.क. ऐन्द्रमाकाशबीजस्थ- १.११८.ख. 
एवं देवि विधानेन २.३४.क. न्द्री तु श्यामलच्छाया ८.१३१.क. 
एवं देवी त्र्यक्षरी तु ४.१८.ख. 
एवं ध्यात्वा यजेदेता- ८.१३४:क, क्त 
एवं नबप्रकाराऽऽद्य ७.१३.क. कर्थं विरचनं तासां ३.१.ख. 
याया ७,५.ख. कथयस्व प्रसादेन १.२५.ख 
एवं पूजाविधानं तु १.१९८.ख. कथितानि मयेदानीं ३.१०३:क; 
एवं भावस्तु देवेशि ७.८४क. कथितंस्त्रिपुरादेव्या ६.८७.क. 
एव मयौदितो देवि ८.७३.ख. कदम्बगोलकाकारं ६.४६.ख 
एवं यो न्यस्तगात्रस्तु ८.११,क. कदलीललितस्तम्भ- १.१५१.क. 

कनिष्ठानामिके देवि 
कनिष्ठिके नियुञ्जीत 
कपर्दभृददीर्घमुखः 
कपालमेण परशुं 
कम्बुग्रीवां महादेवी 
करणेन्द्रियचक्रस्थां 
करण्डवाहिनेन्द्रेण 
करपृष्ठं चोरुजानु- 
करबीरजपापुष्पा- 
करशुद्धिं पुनश्चैव 
करशुद्धिकरी त्वाद्या 
करशुद्धिकरी विद्या 
करशुद्धिभवा सिद्धि - 
करशुद्धयादिकश्चैव 
करशुद्यादिविद्याना- 
कराम्बुजनखज्योत्स्ना- 
करोति दासभूतं हि 
करोति महदाकर्ष 
करोति सकलाँल्लोकान- 
करोति स्वेच्छया पूर्ण- 
कर्णपू्वे त्वपाङ्गे च 
कर्णात्कर्णोपदेशेन 
कर्तव्यं परमेशानि 
कर्ता हर्ता स्वयं गौरि 
कर्पूरक्षोददिग्धाङ्गो 
कर्पूरशकलोन्मिश्र- 
कर्मेन्द्रियाणां वैमल्या- 
कलां ध्याऱ्चाऽङ्गनारङ्गै 
कलांशो द्विंगुणांशश्च 
कलावादं कलासारं 
कवलीकृतनिःशेषत- 
कवलीकृततनिःशेषबी- 
कादितान्ताक्षरवृतं 
कामतत्त्वविधिज्ञानं 
कामदेवोऽपि देवेशि 
कामपूर्णजकाराढ्य- 
कामबाणान्‌ महेशानि 

३.१६.क. कामराजे कामकला 
३.४.क. कामरूपं वाराणसी 
८.१५.ख. कामरूपधरान्‌ देवि 
८.१२७.ख. कामस्थं काममध्यस्थं 
१.१४७.क. कार्माकर्षणरूपां च 
५.४४.क. कामाकर्षणरूपाद्याः 
१.१५६.ख. कामादिविषमोक्षाणा- 
८.५७,ख. कामेन कामयेत्कामं 
५.२८.ख. कामेन कामितं कृत्वा 
८.९१.ख. कामेश्वराङ्कपर्यङ्क- 
७.२.क. कामेश्वरीमग्रकोणे 
३.१०३.ख. कामेश्वर्यादिदेवीश्च 
८.१३५.क. कारणात्परसृतं न्यासं 
८.९६.क. कार्यकारणभावेन 
४.६१.क. कालहल्लोहलो- 
१.१४८.क. काललिकुलसंकाश- 
२.३८.ख. कालो धामानि भूतानि 
२.४७.ख. किज्चिदर्धेन्दुकुटिल- 
२.३५.ख. कुक्षिनै्ऋतवह्णयाख्य- 
६.५६.ख. कुक्षीशवायुकोणेषु 
८.८०.क. कुङ्कुमागुरुकर्पूर- 

केवलं नादरूपेण 
'केवलाक्षरभेदेन सम- 
केवलाक्षरभेदेन साध्य- 
केवलैव महेशानि 
कैलासं भृगुनगरं 
कोलापुरमेलापुरं 
कौमारी पीतवर्णा च 
कौलाचारपरैर्देवि 


कौलाचारसुसंयुक्तै- 
कौलिकं कथयिष्यामि 
कौलिनीपञ्चमं देवि 
क्रमेण तु ततोञ्नङ्ग- 

्षुन्धविश्वस्थितिकरी 
क्षेत्राणां पतये मह्यं 
क्षोभयेत्स्वर्गभूर्लोक- 

गा 

चक्रेश्वरीसमायुक्तं ७.८.ख. चिदंशोऽन्तस्त्रिकोणं च 

ज्ञातुर्जानमयाकार- ७.२०.क. पश्च करशु न 5 Aa 
ज्ञानशक्तिस्तथा ज्येष्ठा ६.३८.ख. = eee Ss 

ततः सृष्ट्मिहाचक्रं १.४७.क. तत्राऽऽदौ प्रथमा नित्या १.२७.क. 
ततः स्वच्छन्दरूपा तु ४.१५.ख. तत्राऽऽद्यं नवयोनि स्या- ६.७६.क; 
ततः स्वर्गनिवासिन्यो २.६.ख. तत्राऽऽद्या त्रिपुरा देवी ७.९.ख. 
तत आत्मासनं तद्या- १.१३५.ख, त्त्रैकमष्टकं देवि १.७८.ख. 


https://archive.org/details/muthulakshmiacademy 


८८-७0. In Public Domain. Digtized by Muthulakshmi Research Academy 


परिशिष्टम्‌-१ ] नित्याषोडशिकाणंव-एलोकपादानुक्रमणी 


331 
वसिता ठ लिज ६.३९.ख. तदीय मेषमादाय ८.११४.क. 
तत्समीपे लिखेच्चक्रं २.७५.ख. तदुद्भवामृतस्यन्द्‌- ४.१३.ख. 
Ce २.८१.ख. तदूर्ध्वं कालविषुव- ८.१९५,क. 
तथा कामकलारूपा ४.३५.क. तदेव तत्त्वप्रवरं aoe 
'तथा चाप्यपरा गौरि ८.२.ख. तदैव मातृकाचक्रे eee 
तथा दधिमधुक्षीर- ५.३४:क. तदैव मातृचक्राज्ञा re 
हक अलिक ग २.१८.ख. तद्दर्शनान्महादेवि २:४:क. 
तथा प्रकाशमानत्वं ७.७५.क. तददृष्टिपथगा नारी पक: 
तथा मन्त्राः समस्ताश्च ७.४७.ख. तद्वा्यतोऽपि देवेशि १.४२.ख. 
तथा लर्याशिवाधोऽपि १.१२१.ख. तद्वाह्मतोऽष्टपत्रं च १.४४.क. 
तथा विस्तारयेच्छक्ति- १.३९.ख. तद्भालगलहुन्नाभि- २.२१:ख. 
तथा सर्वरहस्यार्थ ७.६९.क. तद्दद्दिगन्तरालेषु २.७१.ख. 
तथा सर्वरहस्याथों ७.१६.क. तटद्विश्वं वमन्ती वा ६.६६.क. 
तथा सरवोर्ध्ववहृधन्त:- १.३४.क. तनुदीर्घाङ्गुलीभास्व- १.१५३.क. 
तथैव कुटिले योज्ये LUT तत्त वैशेषिकं ज्ञानं १.२९.ख. 
तथैव देवदेवेशि १.१८६.ख. TAN च वीणाख्यं १.१७.ख. 
तथैव शाक्तिर्देवेशि ४.६३.क. तन्नरीक्षणसामर्थ्या- ७.५०.ख. 
तथैव वहिचक्रेण १.३२.क. तन्मध्यगोञथवा भूत्वा २.१०.क. 
तथैव हि महेशानि २.३३.क. तन्मयीं परमानन्द- ७.१८.क. 
तथैवाकुलसङ्घद्र- ८.१४५ गद. तन्मयी मूलविद्या च ७.२८.ख. 
तथैवापरकन्दर्पो ४.७२.ख. तया विभेदयेद्वहि- १.४०.ख. 
तथैवार्घ्यं विशेषेण ८.११२.ख. तयैव सम्मुरीकुर्यात्‌ १.३७.क. 
तदग्रसंस्थितो मन्त्री ५.५.क. तरुणारुणसङ्काशान्‌ ८.२०.क. 
तदधः सपरार्धं तु १.२०१.ख. तर्जनीभ्यां समाक्रान्ते ३.१६.ख. 
तदधोऽपीन्द्रबीजं तु १.९१.ख. तर्जनयङ्गुष्ठयुगलं ३.२४.ख. 
तदन्तः षोडशदल- ८.५६.क. तर्जन्यावपि तेनैव ३.१४.क. 
तदन्तरे चाष्टदल- ८.५८.ख. तर्जन्यौ दण्डवत्कृत्वा ३.५.ख. 
तदन्तश्चतुर्दशार- ८.६०.ख. तव नित्योदिता पूजा ८.२..क. 
तदन्तश्च दशारादि- ८.६६.ख. तस्माद्वयोमगुणः शब्दो ७.३६.क. 
तदन्तश्च महादेवौं ८.११९.ख. तस्य कोणानि दक्षाक्षि- ८.६४.ख. 
तदन्तश्चाष्टकोणादि- ८.६९.क. तस्य चोरग्रहव्याधि- २.५४.क. 
तदप्यवनिबीजस्थ- १.८७.ख. तस्य नाम्ना तस्य नित्यं २.७१.क. 
तदर्थं देवि कुर्वीत १.६५.ख. तस्यां परिणतायां तु ४.५.ख. 
तदर्थरेव देवेशि ७,५९.क; तस्याः स्थानेषु दशसु ८.५४.ख. 
तदाज्ञा प्रेरितँ तत्तु ८.११३.ख. ताँ च तेन महेशानि १.३७.ख. 
तदाशाभिमुखो भूत्वा २.२३.क.  तांस्तानर्थानशेषेण ARA. 
तदीयशक्तिनिकर- ६.५५.ख. ता एव सर्वचक्रेषु ॐ 

तामादिचक्राधःशक्ति- 
तामीकाराक्षरोद्धारां 
ताम्बूलपूरितमुखो 
ताम्रविद्रुमबिम्बाभर- 
'तावदग्नौ न होतव्यम्‌ 
तासामपि यदा नासौ 
तास्तु रक्ततरा वर्णै- 
तुरीयमरुणावर्गे 
तुर्यरूपं तस्य चात्र 
तुर्यसूत्रं ततो लुम्पेत्‌ 
तुर्यातीतं सुखस्थानं 
तृतीयपञ्चमौ नाग- 


तेषां नामानि कथ्यन्ते 
तेषां समयलोपेन 
तेषां समष्टिरूपेण पराशक्तिं तु 
तेषां समष्टिरूपेण पराशक्तिस्तु 
तेषु प्राणाग्निमाया- 
तैलमध्यगतं चक्रं 
तैश्च वहित्रयेणापि 
त्यक्त्वा सृष्टिक्रमं देवि 
त्रिकोणस्थे महाबिन्दौ 
त्रिकोणे तत्स्फुरत्तायाः 
त्रिखण्डरूपमापन्ना 
त्रिखण्डेयं महामुद्रा 
त्रिधा च नवधा चैव 
त्रिपुरा त्रिपुरेशी च 
त्रिपुरा त्रिविधा देवि 
त्रिपुरा परमा शक्ति- 
त्रिपुरामालिनी ख्याता 
त्रिपुराश्री्महेशानि 
त्रिपुरेशी च चक्रेशी 


भास्कररायग्रन्थावली-२ 
१.३४.ख. त्रिवलीवलसंयुक्त- 
१.८.क. त्रिविधस्त्रपुरादेव्याः 
१.१२७,क. त्रैलोक्यं संसृजत्येषा 
१.१४४.ख. त्रैलोक्यमोहनं चक्रं 
५.४०:क; त्रैलोक्यमोहनं चेति 
२.६.क. त्रैलोक्यमोहनं रूप- 
८.१२४.ख, त्रैलोक्यमोहनाद्ये तु 
wam त्रैलोक्यमोहिनीयं सा 
८.१८८.ख. त्वगसृङ्मांसमेदोस्थि- 
१.६८.क. त्वगादिधातुनाथाभि- 
८.१८९.क. त्वत्प्रथाप्रसराकारा- 
१.६८.ख. त्तत्प्रीत्या कथयाम्यद्य 
१.६९.ख. त्वदीयाश्च मदीयाश्च 
७.१०.क. त्वमेव तासां रूपेण 
२.४१.क. त्वामिच्छाविग्रहां देवीं 
१.६९.क. त्स्यंसंथाद्यं ममांतम 
४.१५.ख. z 
७.३७.क. 
6.38.4. दक्षनासा सृक्किणी aq 
७.८१.ख. दक्षांसपृष्ठपाण्यग्र- 
७,२४.ख. दक्षिणं पादमारभ्य 
७.२०.ख. दक्षिणाभिमुखो वहौ 
८.१७९.क. दक्षिणाभिमुखो भूत्वा 
२.७३.ख. दण्डाकारौ ततोऽङ्गुष्ठौ 
६.७४.क. दद्यातृतीयकं सूत्र 
१.२४.क. दनू्यंमन्‌ बन्‌खामवपि 
८.७६.क; दलानि दक्षिणश्रोत्र- 
८.१२१.ख. दशारं देवि संसिद्ध- 
६.५८.क. 'दशारचक्रमास्थाय 
३.४:ख. दशैव देवताः ख्याताः 
६.७३.क. दहरान्तरसंसर्प- 
१.१६४.ख. दाडिमीबीजवज्राभ- 
४.११.क. दासोऽपि लभते सद्यो 
४.४.क. दिधष्ध्वाधस्ततो afg- 
८.१५९.क. दिगनुक्रमयोगेण 
८.१५५.क. दीपाकारोअर्धमात्रश्च 
८.१३९.ख. दीर्घायुर्बीजसंयुक्ता- 

१.१४९.क. 
६.६.ख. 
४,१२.क. 
६.८३.क. 
१.४६.ख. 
४.६९.ख. 
६.२२.क. 
१.११२.ख. 
८.१६९.क. 
७.६०.ख. 
८.२०५.ख. 
६.२.क. 
८.१६८.ख. 
८.२०३.क. 
८.२०६.क. 
८.१९९.क. 


८.६७.ख. 
८.४९.क. 
८.३६.ख. 
२.६०.क. 
२.७०.ख. 
३.१२.ख. 
१.७६.क. 
८.२०८.क. 
८.५७.क. 
२.७४.ख. 
६.६५.क. 
१.१९०.क. 
८.६-ख. 
१.१४५-ख. 
५.३२-क. 
८.१०२.ख. 
२.४८.ख. 
६.२८.ख- 
१.९९.क. 

दुग्धलाक्षारोचनाभि- 
दुर्भगः सुभगो भूया- 
दुष्टव्याधिग्रहानीक- 
दूरीकृतस्वचारित्र- 
दुष्ट्या करोति चाऽऽवेशं 
दृष्ट्या करोति वागीशं 
दुष्ट्या चातुर्थिकादीश्च 
दृष्ट्वा संक्षोभयेन्नारीं 
दृष्ट्वैवाऽऽकर्षयेल्लोकान्‌ 
देवतातिथिनक्षत्रे 
देवदेव महादेव 

देवि गुह्यं प्रियेणैव 
देवीं कुलकलोल्लोल- 
देवीं मन्त्रमयीं नौमि 
देव्या देहो यथा प्रोक्तो 
देशकालानवच्छिन्न 

देशे वा नगरे ग्रामे 
देव्यात्मासनविद्यायाः 
देव्यावाहनविद्याऽपि 
देहिनाममृतासार- 
द्वयमाद्येन रहित- 
द्वादशग्रन्थिभेदेन वर्णा- 
द्वादशग्रन्थिभेदेन समु- 
द्वितीयवर्गप्रथम- 
द्वितीयस्वरसंयुक्ता 
द्वितीया चक्रपूजा च 
द्वितीयावरणे देवि 
द्विदशारस्फुरद्रूपं 


ध 


धर्माधर्मस्य वाच्यस्य 
धर्माधर्मस्य संघट्टा- 
धर्माधमौ तथाऽऽत्मानो 
धवलाम्बरसंवीतो 
धवलैरेव tad- 
धारणासंप्रयोगेण 


४.४५.क. 

२.६३.क. धारयेदथवा हस्ते 
५.३२.ख. धाययेद्वाहुमूले यः 
४.५२.क. धूपदीपौ च नैवेद्य- 
२.२५.क. धृतचिन्तामहारत्ना 
२.४६-क. ध्यात्वा चक्रेण सहितां 
२.४५.ख. ध्यात्वा पुरत्रयं देवि 
२.४६.ख. ध्यात्वा वा इृद्गतं चक्रं 
२-४५-क. ध्यानं शक्तिसमावेशात्‌ 
२.४४.ख. ध्यानावष्टम्भकाले तु 
७.८२.ख. 

६.१.क. प्र 
७.८५.ख. न कस्यचिन्मयाऽऽख्यातं 
१.१०.ख. नक्षत्रविग्रहा जाता 

१.१.ख. नक्षत्राणां क्रमाहर्ण- 
७.६७.ख. नक्षत्रैस्तु तृतीय: 
६.३५.क. न तावत्तिपुराचक्रे 

२.२.क. नतिपाण्योऽश्विनीपूर्वाः 
१.११४.क. न देयं परशिष्येभ्यो ` 
१.१०५-क. न ध्यानं मुखमुद्रादि- 
४.५१-क. नवत्रिकोणकुण्डे तु 
१.१२०-ख. नवत्रिकोणकुण्डे वा 
८.१९२.ख. नवत्रिकोणस्फुरित- 
८.१४४.क. वधा चक्र योगिन्यो 
१.८९.क. नवमं त्रयस्तमध्यं स्यात्‌ 
८.१६९.ख. नवमी तु महादेवी 
८.३.ख. नवयोन्यात्मकमिदं 
१.१८७.क. वलक्षप्रमाणं तु 
= sae नवात्मना ततो गौरि 

नवानुरागसन्धान- 
७,२३.ख. ¬ रक्ता हिंसितुं सम्यग्‌ 
६.६७.ख. न शक्यते महादेवि 
६.१२.ख. न शुत्रूषालसानां च 
४.२३.ख. नागः कूर्मोऽथ कृकरो 
४,२२.ख. 


स 

२.५१.क. 
२.३२.ख. 
१.१९९.क. 
८.१२५-क. 
१.२०३.ख. 
१.१३४.ख. 
५.६.क. 
५.३८-ख. 
४.८.क. 


१.२६.ख. 
७.६०.क. 
८.३२.ख. 
८.९.ख. 
६.७.ख. 
८.३३.ख. 
६.४.क. 
५.३८.क. 
५.२५.ख. 
५.२४:क. 
६.१५.क. 
१.१६६.क. 
६.८२.ख. 
७.१२.क. 
६.१३.क. 
५.१६,क. 
८.१११.ख. 
२.२७.ख. 
२.५६.ख. 
१.६४.ख. 
६.४.ख. 
७.६२.ख. 
८.१३२.ख. 
४.५०.ख. 

नादयोगः प्रशान्तस्तत्‌ 
नादो बिन्दुः कला ज्येष्ठा 
नानामन्त्रक्रमेणैव 
नानाशास्त्रार्थशिक्षादि- 
नाभावनाहते शुद्धो 
नाभौ त्वष्टदलं तत्र 
नाभौ शनैश्चरं चैव 
नाम्नाऽऽरनालमध्यस्थं 
नाम्ना लिखति संयुक्तां 
नाम्ना सर्वज्ञभूतोऽपि 
नाशयेलिपुरा देवी 
नासाग्रं चैव विज्ञेयं 
नास्त्यस्य पूज्यो लोकेषु 
निगदेन तु asd 
निगदेनोपाँशुना वा 
निगर्भयोगिनीवाच्याः 
निगर्भार्थो महादेवि 


निधापयेच्व सप्ताहाद्‌ 
नियोजिताऽथवा मूर्ध्नि 
नियोज्य दहनागारे 
निरंशौ नादबिन्दू च 
निरन्तरप्रथारूप- 
निरस्तसर्वसंकल्प- 
निरुद्धवायुसङ्घट्ट- 
निर्लक्षणं निर्गुणं च 
निलीनामिव निश्चेष्टा- 
निवृत्याकारविलस- 
निवेदितात्मसर्वस्वा 


भास्कररायग्रन्थावली-२ 


८.१९३.क. निष्कलत्वं शिवे बुद्ध्वा 
६.२२०ख. निष्कले परमे सूक्ष्म 
७.१४.ख निसर्गसुन्दरं dg 
४.३३.क. निसर्गसुन्दरीं देवीं 
६.२५.ख. नीलकर्पटके सम्य- 
८.८१.ख. नेत्रमूले त्वपाङ्गे च 
८.२४.ख. तैतस्याः सदृशी काचिद्‌ 
२.६१.क. न्यैःपितैलिगनाशिअ 
२.८.ख न्यस्तव्याश्चतुरस्तान्त्य- 
२.५९-क; न्यासानिर्वर्तयेद्देहे 
५.११.ख. ने 
८.६८.ख 
८.११.ख. पञ्चकं पञ्चकं पञ्च 
५.१८.क. पञ्चभिश्च तथा waf- 
५.७.क. पञ्चभूतमय विश्व 
८.१५७.क. पञ्चम दशकोणं स्यात्‌ 
तरळू AIR न 
माक - 
` ` ` गञ्चशक्तचतुर्वहिसंयो- 
२.५६:क. iE 
८.१७५क. यदगुम्फर्महाकाव्य- 
१.२८कः चद्य द्वितीयेन 
१-२३-ख. aaa चान्यः स्याद्‌ 
१ टू २९.क. पद्मरागप्रतीकाशां 
२.५८,क यद्याभे सर्वसम्पत्ति- 
४.४४.ख परं स्थानं महादेवि 
२.२४क परचक्रस्तम्भकर 
६.२३.ख clean 
८.१४८-क. रस्वातन्यरूपत्वा 
७,७६.ख. Z 
eee परिपूर्ण महाचक्र- 
»१६०.ख. परिवर्त्य करी 3 
४. १४.ख. 'परिवर्त्य करै 
र. 3 ०.ख. 'परिवर्त्य क्रमेणैव 
६. २ १.ख. परिवेश भृपुरं च 
४.४२.क. परीक्षिताय दातव्यं 

9.40.5, 
७.७३.ख. 

७.२८.क. 
६.८१.ख. 

परो हि शक्तिरहितः 
पश्चात्कूर्परयुग्मे च 
पश्चिमेऽनङ्गमदना- 
पश्चिमोत्तरपूर्वाशा- 
पातकं नाशयेदाशु 
'पातालशास्त्रविज्ञाना- 
पात्रे सूर्यकलाश्चैव 
पादाग्रजङ्घाजानूरु- 
पादाङ्नुछद्ये पार्थ 
पादादिनाभिपर्यन्त- 
पादुकां मूलविद्यां च 
पादुकाखङ्गवेताल- 
पादे लिङ्गे च कुक्षौ च 
पारम्पर्यविहीना ये 
पारम्पर्येण विज्ञात- 
पारम्पर्येण विज्ञाता 
पार्थिवे स्थानके युक्तया 
पार्ष्णिघातेन भौमांश्च 
पाशाङ्कुशधनुर्बाण- 
पाशाङ्कुशधरा एता 
पाशाङ्कुशवराभीति- 
पाशाङ्कुशौ तदीयौ तु 
पार्श्वान्तरूरुजङ्घान्त- 
पिण्डरूपपदग्रन्थि- 
पिण्डादिपदविश्रान्ति- 
पिनाकधनुराकार- 
पिपीलिकास्थिन्यायेन 
पीठांश्च चतुरो देवि 
पीठांस्तु विन्यसेद्देवि 
पीठाः कन्दे पदे रूपे 
पीठेष्वेतानि लिङ्गानि 
पीतो धूम्रस्तथा श्वेतो 
पुंस्त्रीकोदण्डयुगलं 
पुटयोर्नासिकायाश्च 
पुयाकारौ करौ कृत्वा 
पुत्रजीवकपद्ाक्ष- 
पुत्रवत्परमेशानि 


सेतुबन्धोद्धृतश्लोकपादानुक्रमणी 
४.६.क. पुनः स्थितिशिवाधस्ता- 
८.२९.क. पुनराद्यं वहिचक्र- 
१.१७७.ख. पुनराद्यां महाविद्यां 
१.१९४.ख. पुनरेव महेशानि 
५.१२.ख़. पुनर्विद्याद्यमस्योर्ध्व- 
४.३१.के. पुरः सव्ये च वंशे च 
८.११०.क. पुरस्थिरं कान्यकुब्जं 
७.६.ख पुराणरसवादादि- 
८.५२.ख. पुष्पप्रकरसंकीर्णे 
८.९३.ख. पुष्पाञ्जलिं ततः कृत्वा 
८.११४.ख पुस्तकं जपमालां च 
२.८०.क. पूजयित्वा महेशानि 
८.३६.क. पूजयेच्च क्रमादेता 
७.८१.क. पूजयेद्धवलैः पुष्पै- 
७.८०.क. पूजयेद्‌ रात्रिसमये 
४.१९.क. पूजाकाले प्रयोक्तव्या 
३.२३.ख. पूजाकाले समस्तं वा 
८.१०१.ख. पूजासङ्केतमधुना 
८.१४१.ख. पूजिता दुःखदौर्भाग्य- 
८.१३८.ख. पूर्णापूर्णस्वरूपायाः 
८.२०.ख. पूर्वद्वारे तु कौमारीं 
५.४१.ख. पूर्वद्वारे तु महिमा- 
८.६२.ख. पूर्वपश्चिमकौ द्वारौ 
८.९९.क. पूर्वपश्चिमदक्षं च 
८.१४२.ख. पूर्ववन्निशि देवेशि 
१.१४२.क.  पूर्वार्णानां विलोमेन 
२.३-क. पूर्वाशाभिमुखो भूत्वा 
८.१०८.ख. पूर्वोक्तध्यानयोगेन 
८.३९.क.  पूर्वोक्तन्याससंयुक्तो 
६.४२.क. पूर्वोक्तया साधकेन्द्रो 
६.४४.ख. पूर्वोक्तेन विधानेन 
६.४३.ख. पृथिव्यादिषु भूतेषु 
४.६६.ख. पृथ्व्यादिनवयोन्यन्त- 
८.२८.ख. पृष्ठे जानुनि नाभौ च 
३.९.क. प्रकटाश्च तथा गुप्ता 
५.८.ख. प्रकाशते महातत्त्वं 
४.५७.ख. प्रकाशपरमार्थत्वात्‌ 

प्रकाशयन्ती विश्वं सा 
प्रकाशशक्तिसहित- 
प्रकृत्यष्टकरूपस्थाः 
प्रकृत्या च गुणेनापि 
प्रचण्डतरभूपाल- 
प्रणमामि महादेवीं पर- 
प्रणमामि महादेवीं मातृ 
प्रतिचक्रं तु मुद्रास्तु 
प्रतिष्ठावपुषा स्पष्ट- 
प्रत्यग्रारुणसंकाश- 
प्रत्यावृत्तिक्रमेणैव 
प्रथमाञ्द्वैतभावस्था 
Ward तेजसो रूपं 
प्रबोधकरणस्याऽथ 
प्रयच्छन्ति तदैवास्य 
प्रयतोऽप्रयतो वाऽपि 
प्रयोगाः कथिता देवि 
प्रवक्ष्यामि समासेन 
प्रवालपद्मरागादि- 
प्रविश्य परमार्गान्तः 
प्रसन्नो मुदितो धीरः 
प्रसारयेदधोऽःस्थं 
प्रसृतं विश्वलहरी- 
प्राणभूतः स्थितो देवि 
प्राणशुद्धिमयी सिद्धि- 
प्राणादिषोडशानां च 
प्राणापानौ समानश्चो- 
प्रातः कालेऽथवा पूजा- 
प्रोच्चलन्मदकल्लोल- 


ब 


बद्धयैवैतया देवि 
बद्ध्वा तु क्षोभिणीमुद्रां 
बहिः पद्मद्वयं pal- 
बहिरप्यखिलैरेव 
'बहुरूपाष्टकं चैव 
बाणान्नेत्रे भ्रुवोश्चापौ 


बीजबिन्दुध्वनीनां च 
'बीजभावस्थितं विश्व 
बीजभूतस्वरात्मत्वा- 
बीजमादिंपदे युक्तं 
बीजमुद्रेयमचिरात्‌ 
बीजरूपस्वरकला- 
बीजरूपा महामुद्रा 
बीजरूपामुल्लसन्तीं 
'बीजाकर्षणरूंपां च 
बृहस्पतिं कण्ठदेशे 
ब्रह्मग्रन्थिं विनिर्भिद्य 
ब्रह्मविष्णुशिरोरत्- 
ब्रह्मसूत्रं पुरा दत्त्वा 
ब्रह्माणीं पश्चिमद्वारे 
ब्रह्माणी पीतवर्णा च 
ब्रह्माण्डादिकराहान्तं ज- 


ब्रह्माण्डादिकटाहान्तं तां- ` 


ब्रह्माण्याद्यष्टकं दक्ष- 
ब्रह्मण्याद्यष्टस्थाना- 
ब्राह्मथाद्या अपि तत्रैव 
बैन्दवं चक्रमेतस्य 
बैन्दवादीनि चक्राणि 
बैन्दंवासनसंरूढ- 


भक्ष्यप्रियो गणेशश्च 
भगमालां तथा वामे 

भगवंस्त्रपुरामुद्रा: 
भगवन्‌ सर्वमन्त्राश्व 
भगवन्‌ सर्वमाख्यातं 
भयं न विद्यते तस्य 
भयलज्जाविनिर्मुक्ता 
भवतीं त्वन्मयैरेव 
भवतोक्तानि मे देव 
भवेद्‌ गुणवतां बीजं 
भावयेद्भक्तिनम्रः सन्‌ 
भावयेद्ठहिसूर्येन्दु- 
भावार्थ: सम्प्रदायार्थो 
भुक्तिसिद्धिं तथा55ग्रेय्या- 
भुवनत्रयसम्बन्धात्‌ 
भूतं त्वधस्तनं व्याप्यं 
भूततन्मात्रदशक- 
भूतप्रेतपिशाचांश्च 
भूतप्रेतपिशाचाद्यै- 
yi लोचनद्वन्दर 
भूप्रदेशे समे शुद्धे 
भूर्जपत्रे विलिख्यैत- 
भोगदं मोक्षदं चैव 
भौमे प्राथमिके सूत्रे 
भौमे सप्तमके सूत्रे 
भ्रमन्तीमानयेन्नारीं 
भ्रमन्महानिलोद्भूत- 


'मणिमुक्ताप्रवालैर्वा 
मण्डलत्रययुक्तं तु 
मथनोद्रेकसम्भूतं 
मदङ्कोपाश्रयां देवी- 
मदनोद्भवविक्षोभ- 
मध्यं गतेन बीजेन 
मध्यं त्यस्तै तथाऽष्टारं 
मध्यं वा केवलं देवि 
मध्यचक्रे महेशानि 
मध्यप्रपूजनाद्देवि 


सेतुबन्धोद्धुतश्लोकपादानुक्रमणी 
३.१.क. मध्यप्राणप्रथारूप- 
१.१३.क. मध्यबिन्दुविसर्गान्तः 
४.१.क. मध्यमातर्जनीभ्यां तु 
२.५५.ख. मध्यमे कुटिलाकार- 
२.९.ख. मध्यमे मध्यमे कृत्वा 
८.१२१.क. मध्यमे मन्त्रपिण्डे तु 
१.२३.क. मध्ये चतुष्पथे चापि 
७.३७.ख. मध्ये स्थितं द्वितीयं तु 
७,५१.क. मध्यो्ध्वशक्तिपर्यन्त- 
१.१३३:ख. मनः संकल्परक्तो 
७.१५.ख. मनसा संस्मरत्यस्या 
१.१६८.क. मनुयोनि परं विद्यात्‌ 
७.४२.ख. मनोधिकमहामन्त्र- 
७.३५.क. मन्त्रसङ्केतकं दिव्य- 
५.१६.क. मन्त्रसङ्केतकस्तस्या 
२.४०.ख. मन्त्रसंमूढहृदयाः 
४.५२.ख. मयाऽप्येतद्व्रतस्थेन 
८.२२.ख. मरीचिवृत्तीर्जुहुयान्म- 
१.१३०.क. मरीचीन्प्रीणयत्येव 
२.४९.क. मल्लिकामालतीजाति- 
१.५०ख महाकामकलाध्यानात्‌ 
१.७१.ख, महाकामकलारूपा 
१.७०.ख. महाचमत्कारकरं 
२.३१.ख. महाज्ञानं प्रभावं च 
२.३१.क. महाज्ञानमयो देवि 
महाज्ञानार्णवे दृष्टः 
महाज्वरहरं देवि 
८.१०६.क. महातत्तार्थं इति यत्त- 
७.५४.ख. महात्रिपुरमुद्रां तु 
८.११६.ख. महात्रिपुरसुन्दर्या मूल- 
८.१२०.ख. महात्रिपुरसुन्दर्याश्चक्र- 
२.१५.ख. महानीलीरसेनापि 
२.३६:क. महान्कोलाहलस्तत्र 
१.४३.ख. महापद्मवनान्तस्थां 
५.४.ख. महापद्मवनान्तस्थे 
१.१९१.ख. महापातकयुक्तात्म 
४.७२.क. महापुरक्षोभकरं 


https://archive.org/details/muthulakshmiacademy 


337 


७.२२.क. 
७.२१.क. 

महाप्रकाशे विश्वस्य 
महाप्रभावसंयुक्त 
महाबिन्दौ पुनश्चैवं 
महाभूतदिने वाऽपि 
महामायात्रयेणापि 
महामाया शम्बरं च 
महामुद्रामयी देव्या 
महामृगमदोद्दाम- 
महामृत्युप्रशमनं 
'महालक्ष्मीपुरोडयानं 
महालक्ष्मीमतं चैव 
महालक्ष्मीमयं 
महालक्ष्मीस्तु पीताभा 
महावश्यकरं देवि महावे- 
महावश्यकरं देवि महासौ- 
महावाणीकरं देवि 
'महाविद्येश्वरी दूती 
महाव्याकरणोदार- 
महासामान्यरूपेण 
महास्वमहिमाक्रान्ति- 
महिमासिद्धिरूपा च 
महिषाश्वपुरीषाभ्यां 
महोच्छुष्मं महादेव 
माणिक्यमुकुराकार- 
मातुलुङ्गफलं चैव 
मातृकास्थूलरूपत्वात्‌ 
मातृमानप्रमेयाणां 
मातृरष्टौ महेशानि 
मादनं तदधः शक्ति- 
मादनं शक्रसंयुक्तं 
मादनास्त्वादिपरतः 
मादनैर्मदनो भूत्वा 
मात्रसेन महेशानि 
'मायाबिन्द्वी धरयुक्तं 
मायाबीजं महेशानि 
मायार्धेन्दुकलायुक्तं 
मायालक्ष्मीकलाभिस्तु 


भास्कररायग्रन्थावली-२ 


८.११५.क. 
१.६३.ख 
६.२७.क. 
२.७२.क. 
७.३८.ख. 
१.१४.क. 
८.१७३.ख. 
१.१५७.क. 
१.६१.ख. 
८.४६.क. 
१.१९.ख. 
१.६३.क. 
८.१३३.क. 
१.६२.क. 
१.६०.ख. 
१.६०.क. 
१.२८.ख. 
४.३२.क. 
८.१५१.ख. 
४.३७.क. 
८.१४३.ख. 
२.६०.ख. 
१.१६.क. 
१.१५१.ख. 
८.१३३.ख. 
१.१२३.क. 
८.१५८.ख 
१.१७१.ख. 
१.११८.क. 
१.१०८.क. 
४.६४.ख. 
४.६२.क. 
५.१८.ख. 
१.११९.क. 
१.१२३.क. 
१.१६२.ख. 
१.१७६.ख. 


मायालक्ष्मीमयं तेन 
मासेन हन्ति कलुषं 
माहेन्द्रो वामनश्चैव 
माहेश्वरी श्वेतवर्णा 


मुक्ताहारलतोपेत- 


मुद्राख्या सा यदा संवि- 
मुद्राया मध्यमाङ्गुल्यौ 
मुद्रा यास्त्रिपुरायास्तु 
मुद्रेयं परमेशानि 
मुदरैषोन्मादिनी नाम 
मुनिचन्द्राऽष्टदशभि- 
मूर्तिविद्या च सा देवी 
मर्धि गुह्ये च हृदये 
मूलकुण्डलिनीरूपे 
मूलदेव्यादिकं न्यास- 
मूलमुच्चारयन्‌ सम्य- 
मूलविद्या TAS SATA 
मूलाधारे तडिद्रूपे 
मूलाधारे न्यसेन्मुद्रा- 
मूलेन व्यापकन्यासः 
मेयमातृप्रमामान- 
मेषादिराशयो वर्णै- 
मोदिनी तु चवर्गस्था 


य 


यक्षराक्षसवेताल- 
यक्षिणीं वाऽथ गन्धवी 
यतः समयमुद्रेयं 
यतोऽपि दृश्यते देवि 
यत्किञ्चित्सिद्धिसन्तानं 
यत्र वा कुत्रचिद्देशे 
यत्रानेन विधानेन 
यदक्षरमहासूत्र- 
यदक्षरशशिज्योत्स्रा- 
यदक्षंरैकमात्रेऽपि 

३.२३.क. 

८.१०५.क. 

परिशिष्टम्‌-१ ] 


Fel तदाऽस्य वशगो 
यदा तु परमेशानि 
यदा सा परमा शक्तिः 
यदि न क्षुभ्यतीत्थं 
'यदेकादशमाधारं 
यदोल्लसत्ति शृङ्गाट- 
यदैव जपते विद्यां 
यद्वेत्ता त्रिपुराकारो 
यन्न कस्यचिदाख्यातं 
यन्त्रं कस्तूरिकामिश्रं 
'ययां विज्ञातया गौरि 
यस्तु दिव्यरसास्वाद- 
यस्य नाम्नैव संयुक्तं 
यस्य प्रबोधमात्रेण ` 


` यस्य यस्य पदार्थस्य 


यस्य विज्ञानमात्रेण 
यस्याष्टगुणमैश्वर्य- 
यागमन्दिरगांश्चैव 
याभिर्विरचिताभिस्तु 
याम्यसौम्यायतं 
यावदात्ममहावह्ौ 
यावदेतन्न जानाति 
यावद्दक्षिणमार्गं तु 
युक्त्वा रोचनया नाम 
युगपत्क्रमरूपेण 
युग्ममेक॑ त्रयं वेदा 


_युग्ममेक॑ युगं त्रीणि 


ये भूता विध्नकर्तार- 
योऽस्मिन्‌ शास्त्रे प्रवर्तेत 
योगः प्राणात्ममनसां 
योगादिक्लेशभेदेन 
योगिनीत्वं चं विद्याया 
योगिनीनां महादेवि 
योगिनीभिस्तथा वीरै- 
योगिनीमूलमन्त्रेण 
योगिनीमेलनोदुक्तै: 
योगिनीरूपमास्थाय 


नित्याषोडशिकार्णव-श्लोकपादानुक्रमणी 
२.६९.क. 
४.५८.क. ` योगिन्यः प्रकटा ज्ञेयाः 
६.९.ख. योनिप्राचुर्यतः सैषा 
२.५.क. योनिमुद्रा कलारूपा 
१.६.क. येन विज्ञातमात्रेण . 
४.१२.ख. येनानुष्ठितमात्रेण भवा- 
४.५६.क. येनानुष्ठितमात्रेण मन्द- 
७.१.ख. योनिकुण्डे भगाकारे 
८.४८.क. योनिकुण्डे भवेद्वाग्मी 
` ५.२९.ख. योषितां चैव विशेषेण 
१.३०.ख. 
७,८२.क. i 
२.१२.ख. Gh Ad तथा रक्तं 
८.१.ख. रक्तपुष्पनिविष्टां तां 
७.३१.क. रक्तपुष्पावृतो योगी 
६.७९.ख. रक्तवस्त्रपरीधानां 
४.५४.ख. . रक्तास्तरोपविष्टस्तु 
८.१००.क. रक्तोत्पलद्लाकार- 
३.२.ख. रचितेयं महादेवि 
१.६७.ख. - -रत्नबीजजगद्धासि- 
५.४०.ख. रमते स्वयमव्यक्ता 
६.७.क. रविताक्ष्येन्दुकन्दर्प- 
१.१९४.क. रसाकर्षणरूपां च 
२.६१.ख. रहस्ययोगिनीर्देवि 
१.१६३.क. रहस्यार्थो महागुप्तः 
८:३०.ख. रागिणां साधको देवि 
८.३२.क. राशिभिः पञ्चमो ज्ञेयः 
८.१०१.क. - राहुकूटाद्रयस्फूर्जत्‌ 
८.२०४.क. ुद्रयामलतन्त्रे तु कर्म- 
८.१९०.क. रुद्रयामलतन्त्रे तु निर्दि- 
८.१५०.क. रुद्रशक्तिः कुण्डलाख्या 
७.६६.ख. रुद्रेश्वरसदेशाख्या 
८.२०७.क. रूपाणां त्रितयं तद्वत्‌ 
७.१७.क. रेफादग्रिः सकाराच्च 
८.१०५.ख. रोचनाकुङ्कुमाभ्या [वा 
७.७९.क. रोचनागुरुकाइमीरै- 
७.६१.ख. रोचनाचन्द्रकाश्मीर- 

रोचनालक्तकं लाक्षा- 
रोचनालिखितं देवि 
रोधिनीनादनादान्तः 
रोधिनीनादनादान्तान्‌ 
रौद्राभिचारकोदण्डं 
रौद्री तु परमेशानि 


ल 


'लकारात्पृथिवी जाता 
'लकारैश्चतुरसाणि 
'लक्षद्वयेन पापानि 
लक्षमेकं जपेद्देवि 
लभ्यते नान्यथा देवि 
लम्बमानं तदाकाशे ._ 
लम्बोदरो महानाद- 
'ललाटवामभागे च 
ललाटे दक्षनेत्रे च 
ललाटे दक्षभागे च 
लावण्यकदलीतुल्य- 
'लावण्यसरिदावर्ता- 
लिखितं चक्रयोगेण 
लिखितामिव निःसंज्ञा- 
लिखित्वा धारयेच्चक्रं 
लिखित्वा पीतवर्णेन 
लिखित्वा विपुलं चक्रं 
लिखेद्रोचनयैकान्ते 
लूतावृश्चिककीटानां 
लोकत्रयसमृद्धीनां 
लौहित्यजितसिन्दूर- 


व 


वंशवामान्तरालःः ` 
-चक्त्रे Meagan: 
वदेदानीं महादेव्या 
वन्दे तामष्टवर्गोत्थ- 
वन्दे तामहंमक्षय्या- 
वन्दे सर्वेश्वरी देवीं 


भास्कररायग्रन्थावली-२ + . ` 


२.५३.क. 


२.७२.क, 
८.१७९.ख. 

२.६२.ख. 

८.२८.क. 
८.६२.क. 
१.१५२.क. 

२.३४.ख. 

२.६७.ख. 
२.८.क. 
२.२०.ख. 
२.५५.क. 
८.१५४.ख. 
१.१५४.क. 


वप्रप्रासादनिगड- 
वरदाभयहस्ता च कु- 
वरदाभयहस्ता च ध्या- 
वरदाभयहस्ताश्च 

वरदो वामदेवश्च 
वर्गानुक्रमयोगेण देव- 
वर्गानुक्रमयोगेण यस्यां 
वर्गाष्टकनिविष्टाभि- 


age तु भवेल्लक्ष्मी- 


वल्लभः सर्वलोकस्य 
वशित्वसिद्धिराख्याता 
वशित्वाख्यां तु वायव्ये 
वशिनीमपि कामेशीं 


- वशिन्याद्या रक्तवर्णा 


वसुन्धरागुणो गन्ध- 
afg मायां च कालं च 
वहिनैकेन शक्तिभ्यां 
met देवि महाजाग्र- 
वागीश्वरी ज्ञानशक्ति- 
वागुरामूलवलये 
वाग्भवं प्रथमं देवि 


वाचकाक्षरसंयुक्तेः 


-वाताहतसमुद्रोमिं- 
. वामकेश्वरतन्त्रेऽस्मि- 


वामजङ्घां समारभ्य 
वामदक्षिणजान्वोश्च 
'वामपादतलाद्येव- 


“वामाङ्भ्रथङ्गुलिषु स्फिके . 


'वामादीनां पुराणां तु 
वामावर्तक्रमेणैव 
वामा विश्वस्य वमना- 
वाम्ाशक्तिप्रधाना तु 
वामाशक्तिप्रधानेयं 
वामा शिवा तथा ज्येष्ठा 
वामोरुन्यस्तहस्तांश्च 
वामोर्वन्तर्वामपार्श्वे 
वायब्यमिन्रबीजस्थ॑ 

षोढान्यासास्त्वयं प्रोक्तः 
षोढान्यासोऽणिमाद्यश्च 


स 


संकल्पधवलेर्वापि 
संक्षुभ्यन्ति ततः सर्वा; 
संक्षोभद्रावणाकर्ष- 
संक्षोभयति देवेशि 
संपूज्य परमेशानि 
संमोहयति राजानं 
संयतेन्द्रियसञ्चारं 
संयोगेन वियोगेन 
संयोज्य निबिडाः सर्वा 
संयोज्य परमेशान 
संवर्ताग्निकलारूपाः 
संस्थिताऽत्र महाचक्रे 
संस्थिता मोदनपरा 
संस्मृता पापहरणी 
संस्मृतैव महेशानि 
संहारक्रमयोगेन 

स एव पूज्य: सर्वेषां 
Wars नवयोन्याख्यरं 
सङ्केतं योऽभिजानाति 
सचूलीमूलपृष्ठेषु 
सञ्चिन्त्य परमाद्वैत- 
सत्तर्कपदवाक्यार्थ- 
सदा दिक्षु विदिक्ष्वेवं 
सदा व्याप्त जगत्कृत्स्नं 
सदाशिवासनं देवि 
सद्य आकृष्यते सा तु 
सद्यो यस्य प्रबोधेन 
'सनातनानां नादानां 
सन्तर्पयेत्‌ पुनर्देवीं 
सपत्रिंशत्प्रभेदेन 
सप्तमं वसुकोणं स्या- 
सप्तमी त्रिपुरासिद्धि- 
सप्ताहात्क्षोभयेत्सत्यं 


समना चोन्मना चेति 
समना बिन्दुविलसद्‌ 
समयस्थाय दातव्यं 
समस्तभुवनाभोग- 
समस्तमन्त्रकल्पोक्तै- 
समाराध्याभवल्लोके 
सम्पुटीकृत्य सर्वोध्वाँ 
सम्पूर्णस्य प्रकाशस्य 
सम्प्रदायक्रमायाता- 
सम्प्रदायो महाबोध- 
सम्बन्धो विदितो लोके 
सम्मुखौ तु करौ कृत्वा 
सम्मोहोन्मादनाविष्ट- 
सरोरुहद्वयं शाक्तै- 
सर्वकर्मकरं चापि 
सर्वकामप्रदा देवि भुक्ति- 
सर्वकामप्रदा देवी सर्व- 


सर्वमन्त्रमयी देवीं 

सर्वमन्त्रमयी शक्ति 
सर्वमन्त्रासनं देवि 
सर्वमन्त्रासनगता 
सर्वमात्मानमरुणं 
सर्वमृत्युप्रशमनी 
सर्वमेतत्त्वया प्रोक्तं 
सर्वरक्षाकरं देवि 
सर्वरक्षाक चक्रे 
सर्वरक्तोपचांरैस्तु 
सर्वरञ्जनशक्तिं च 
सर्वरोगहरं गौरि 
सर्वरोगहरं चान्यत्‌ 
सर्वरोगहराख्ये तु 
सर्वरोगहरे चक्रे 
सर्वलक्ष्मीमयौँ नित्यां 
सर्ववाङ्मयवेत्ता च 
सर्ववीरमतं चैव 
adad चैव 
सर्वभृङ्गारवेषाढ्य- 
सर्वभृङ्गारवेषाढ्यां 
सर्वसंक्षोभणं चान्टात्‌ 
सर्वसंक्षोभिकाद्यासु 
सर्वसंक्षोभिणीं शक्तिं 
सर्वसंक्षोभिणीपूर्वा 
सर्वसंमोहिनीं शक्तिं 
सर्वसिद्धप्रदं चक्रं 
सर्वसिद्धिप्रदं चैव 
सर्वसिद्धिप्रदाख्ये तु 
सर्वसिद्धिप्रदा देवी 
सर्वसिद्धिप्रदाद्यानां 


सर्वस्य चक्रराजस्य 
सर्वा एकत्र संयोज्या 
सर्वाकर्षणशक्तिं च 
सर्वा्गसन्धिसंली7- 
सर्वाङ्गसुन्दरी देवी 


भास्कररायग्रन्थावली-२ 


१.१८२.ख. 
५" १,१३६.क. 
' .१:१०४.ख. 

२.१०.ख. 

१.१८५.ख. 

` ५.१.क. 

१.५१.क. 
`८.१५७.ख. 

` २.१२-क. 

१.१८१.ख. 

` ६.८४.ख. 

१.४५.क. 
६.६९.क. 

८.१६२.ख. 

१.१६०.क. 

४.३३.ख. 

१.२०.ख. 

१.५५.क. 
१.१२९.क. 
१.१५७.ख. 

१.४६.क. 
८.६१.ख. 
१.१७९.ख. 

` ८.१४९.क. 
' ` १,१८०.ख. 


"५ RACK: 
१.५३.क. 
८.१६६.खं. 

' १.१८४.क. 
CART, 
८.१५४.क. 
0.0058. 
६:५८.ख. 
३.२७.ख. 

" १.१८०.क. 
RIVE! 

` १.१८६.क. 


सर्वाद्यविद्यया देवि 
सर्वाधस्तादपि तथा 
सर्वाधारस्वरूपा च 
सर्वानन्दमयं चापि 
सर्वानन्दमयी देवी 
सर्वानन्दमये देवि 


सर्वार्थसाधकं चक्रं सर्वरक्षा- 
सर्वाथसाधकं चक्रं सर्वसौभा- ` 


सर्वार्थसाधनीं शक्ति 
सर्वार्थसाधिका विद्या 
सर्वानन्दमयं चाऽऽदौ 
सर्वावेशकर देवि 
सर्वाशापूरकाख्ये तु चक्रे 
सर्वाशापूरकाख्ये तु सैषा 
सर्वासां.सर्वसंस्थानां 
सर्वेण सर्वदा सर्व- 
सर्वेप्सितफलप्रापिः 
सर्वेश्वरी यवर्गे तु 
सर्वोर्ध्ववह्यधो भाग- 
सर्वोर्ध्ववह्यधोवहि- 
सर्वोन्मादकरं देवि 
सव्यं दक्षिणहस्ते तु 
साकिनीहाकिनीभिस्तु 
सा तु सर्वेश्वरी देवी 
साधयेत्खेचरीँ सिद्धि- 
साधयेत्सिद्धगन्धर्व- 
साध्यनाम स्वनाम्ना तु 
साध्यसिद्धासना षष्ठी 
सामान्यार्घ्येण देवेशि 
सिद्धकन्यां नागकन्यां 
सिद्धयः सकलास्तूर्णं 
सिद्धीस्तदन्तश्च तनु- 
सिद्धयष्टक॑ न्यसेत्तेषु 
सिन्दूररजसा देवि 
सिन्दूरेणाप्युल्लिखितं 
सीवनी वाममुष्कं च 
“सुकुमारतरस्फार- 

सूक्ष्मरूपं समस्तार्ण- 
सुगण्डमण्डलाभोग- 
सुरूपां चारुशृङ्गार- 
सूत्रद्वयं चान्यतस्तु 
सूत्रहयद्दयं देय- 
सुत्रात्पञ्चमकान्मध्या- 
सूत्राद्‌ द्वितीयकात्‌ 
सृणिद्वयं तु नासाग्रे 
सृष्टिः स्यान्नवयोन्यादि- 
सृष्टि :संहारपर्यन्तं 
सृष्टिसंहारयोगेण 
सृष्ट्युन्मुखे च विश्वस्य 
सेनानीर्ग्रामणीर्मत्तो 
सैव सिन्दूरवर्णाभा 
सोऽचिरान्मृत्युमाप्नोति 
सोऽपि सञ्जायते वाग्मी 
सोऽपि सर्वाङ्गनाकर्ण- 
सौभाग्यमतुलं तस्य 
सौम्याग्नेययुतुर्देवि नेययुतर्देवि 
स्तम्भविद्वेषणव्याधि- 
स्थिताः कामेश्वरीपूर्वा- 
स्थितानि त्रिपुराचक्रे 
स्थिरकृत्रिमञङ्कादि- 


स्चुलनादङलाल्पा 


स्थूलमुक्ष्मविधेदेन त्रैलो- 


SRST च 
स्करचामात्मन: WSS 
इ्फुरदीपशिखाकारा 
SaaS. 
स्कुरन्मुकुटमाणिक्य- 
manaa- 
स्वनामसडितं कृत्वा 
स्वप्रथामतनत्राण- 


2.2१४५.क. 
LLLA, 

२.५०.ख. 
2.44379. 
८.१७५३.ख, 
१,२०४.के. 


स्वरव्यञ्जनभेदेन 

gd fag च 
स्वरैस्तु सहितं सूर्य 
स्वाधिष्ठाने न्यसेत्‌ स्वस्य 
स्वेच्छाविशवमयोल्लेखः 


स्वैराचारेण संपूज्या 


ह 


हंसबीजसमारूढा- 
हकाराष्र्योम सम्भूतं 
हठाकृष्टिरियं भद्रे 
हलं च मुसलं खड्गं 
हलाकारस्तु सव्यस्थ- 
'हस्तपद्यैश्च विभ्राणा 
हस्तयोनांभिदेशे च 
हुता विघ्नौघशमनी 
हुतैर्भवति वागीशो 
हुत्वाऽमरपुरन्श्रीणां 
हुत्वाऽऽकर्षयते मन्त्री 
हुत्वा न वाध्यते रोगैः 
हुत्वा पलं त्रिमध्वछं 
हुत्वा हुत्वा स्वयं चैव 
इुद्यान्तरसंविक्ति- 
हृदये मनुकोणस्थाः 
हृदये विन्यसेच्छक्रं 
हृदयोपरि विन्वसे- 
Fee तन्त्रभेदं च 
हल्लेखात्रवसम्भूतैरक्ष- 
Wen खात्रवसम्भूतैन्तिथि- 
हेमबन्यूककुसुम- 
हेममध्यगर्व कृत्वा 
हेमाद्रिपात्रे साथारे 
होमं कुर्यादिशांशेन 


https://archive.org/details/muthulakshmiacademy 


CC-0. In Public Domain. Digtized by Muthulakshmi Research Academy 


परिशिष्टम्‌-२ 

अन्तर्यामिब्राह्मणम्‌ WM इतिहासः १३३ 

१३९,१४२,१५५,१७९, १८९, २६८, २९३, उत्तरमीमांसकाः १५३ 
३०२; परे २५६,२६८,२९३ उपनिषद्‌ १३३,१६४,१९७ 
(द्रष्टव्यम--' केचित्‌!) उपवर्षः २३३ 
अभियुक्ताः १८,१२०,१७४,१९६,२२३,२५३, = उपासनाकाण्डविद्‌ १८३ 
२५५ उमायामलम्‌ २० 
अमरः (कोशः) ११-१२,९५,१०३,१०८-१०९, ऋवेः १३३; ऋक्‌ ५७ 

M: २२४; अमृतानन्दः ६५,२३४ (द्रष्टव्यम्‌--“ शिवानन्दनाथः') 
अरुत (तनाम्‌) २ एकाक्षरकोशः २१० 
अर्थरत्नावलीकारः २७,९८-९९,११०,१५२ = be 
(द्रष्टव्यम्‌ विद्यानन्दनाथः') 3 2 
अस्मद्‌ १३५,१५४,१८६,२०९,२२७,३०७; ऐतरेय: (उपनिषद्‌) २१४ 
अस्मन्मतम्‌ ४१,६०,२२३; अस्माभिः x, औपनिषदाः १२३-१२५,१८३,२४८ 
११-१२,२३,३१,३५,५७,६२,८०,९९,११८, कण्वः (शाखा) ६ 
१३०, १३२, १४३,१६१-१६२,१६९,१७४, कलावादं (तन्त्रम्‌) २१ 
१८७,१९४,१९७,२०३, २०६, २१५, २१७, = कलासारं (तन्त्रम्‌) २१ 
Ce २६३, २६६, Wo, कल्पः (वेदाङ्गम्‌) १३३ 
९८७,३१५; वयम्‌ ८२ z 
आगमः २५१,३२१; आगमशास्त्रम्‌ १९,२८४ 90१ MRR LAMAR 
आगमान्तरम्‌ ४८,१५१-१५२,२९७ ५७६३, ६६-६९, ७३-७४, ७६, ७८-७९, 
आचार्य: | १२ ८४-८६, ८८, ९२, १४७,१६७,२६५, २७८, 
(द्रष्टव्यम--' शङ्करभगवत्पादः') २८०-२८१, २८४, २८७-२८८,२९२-२९३ 
आत्मपुराणम्‌ १६६,१६८,२३३ २०५-३०७,३१८-३१९ 
च ळा (द्रष्टव्यमु-"परशुरामकल्पसूत्रम्‌ ) 
आधर्वणाः ५८,१७३,१७७ ` कल्पसूत्रकारं; १८३-१८४ 

(द्रष्टव्यमू--“परशुराम:') 
'कात्यायनी (शाखा) ६ 
कादिमतम्‌ ३४,४७,७२,१६६ 

(द्रष्टव्यम्‌-- तन्त्रराजतन्त्रम्‌*) 
'कामकलाविलासः १३,१७६,१८०,२२३-२२४ 
--चिद्दल्लीटीका 


१७६, २२४ 
'कामकलाविलासकार: १७९ 
--कामकलाविलासचिद्दल्लीकार: १७६ 
कामकलाविलासानुयायिनः १८० 
कामरूपः (क्षेत्रम्‌) १ 
कामिकं (तन्त्रम्‌) २१ 
कालिकापुराणम्‌ १४,१४६,१९३ 
काशी (क्षेत्रम्‌) ३२१ 
काश्मीराः ११,१४-१७,२४३ 
कुन्जिकामतम्‌ २१ 
कुमारीकल्पः २८२ 
कुरूपिकामतम्‌ २१ 
कुलचूडामणिः (तन्त्रम्‌) २१ 
कुलविद्योद्धारः ६० 
कुलसारः (तन्त्रम्‌) २९ 
कुलार्णवः ५,२२-२३,६४,७६,१६६-१६७, 
२४९,३०६,२१८ 
कुलोड़ीशः (तन्त्रम्‌) २१ 
कूर्मपुराणम्‌ १६९; कौर्मः १७,२० 
कृष्णदासः (वरदराजः) २१५; 
(शिवसूत्र) टीकाकारः १९२; (शिवसूत्र)- 
वार्तिककारः १६९ 


(द्रष्टव्यम्‌- "वरदराजः') 

केचित्‌ २,१४,१६-१७,२०-२१,३३,३८,४४, 
४६-४८,५४,६१, ६४, ६८, ७५, ८१-८२, 
८४,८६,९९-१००,१०२-१०३,१०७- १०८, 
१११,११४,११९,१२२-१२३,१३१-१३२, 
१३७,१३९,१४२,१४५,१५०, १७७, १८०- 
१८१,१८९,१९२,२१३, २३१, २५६-२५७, 
२६१-२६२,२६४-२६५,२६८, २७७, २८१ 
२८२,२८६,२९३,३००,३१५; कैश्चित्‌ २०; 
क्वचित्‌ १६,२०,१८९,२०१ 

(द्रष्टव्यमू--' ये”) 
केदार: (क्षेत्रम्‌) १ 

एतद्वाह्ये महेशानि ३३ ज्ञाना. १०.७२ 

एतद्वाहये वृत्तमेकं ३३वि. त. 

एतद्वै तदक्षरं गार्गि १३ बृहदा. ३.८.८-९ ऐ ऐ इति भयार्तेन 
'एतयैतस्य चक्रस्य ६२ नि.षो. १.१२६ . एकारोच्चारणादेव 

` एतस्मिन्नेव समये २९२ ज्ञाना. १६.३५ 

एतस्यां साधितायां तु ७ नि. षो. ५.३६ 

एतस्या एव मुद्राया- ११५ ज्ञाना. १५.५५ ओधषधीभ्योऽन्नम्‌ 
एतस्यैव रेवतीषु ९ 

एतस्यैवाऽऽनन्द- १६,२९१ बृहदा. ४.३.३२ 

एतान्विन्यस्य देवेशि "६८ ज्ञाना, २.४९ Afel क्षारिकायां eN- 
एतामाराध्य देवेशि १४६ ज्ञाना. १९.४३ 

एतेन गन्धयोगेन २८२ स्वत. त. 

एतै राशिस्वरूपिंणी १० नि. षो. ७६३ कं ब्रह्म 

एवं गणपति... मारभेत्‌ ९,९२ प.क.सू. ३.१ 

एवं चतुर्विधो न्यासः २६५ नि. षो. ८.९५ ककारातु प्रभञ्जनः 

एवं चिन्तयमानस्य ३०८ नि.षो. ८.१९७ कटपयवर्गमबैरिह 

एवं जपं यथाशक्ति १५३ नि.षो. ५.२१ क्रयं ह्दयं चैव 

एवं त्वयाऽहमाइसो १६४ नि.षो. ८.२११ कथिता विश्वरूपिणी 

a ध्यायेन्महेशानि १३१ ज्ञाना. १९१२ कनिष्ठाजुष्ठरहितै- 
एवं नित्य सपयाँ ९स.क.सू. ६.३७ कनिष्ठाकुष्ठसंशलेषा- 

३०२, ३१५ नि.षो. ७.२९ 


४० व.प. 

२१२ ब्र.पु. 

२११ नि.षो. ७.२४ 
६७ द.मू.सं. ५७. २४ 
११९ त.रा.४.५२ 


CC-0. In Public Domain. Digtized by Muthulakshmi Research Academy 


TS | सेतुबन्धोद्धतशलोकपादानुक्रमणी 357 
कनिष्ठानामिकामध्या ११४ त.रा, ४.४१ कामेशी वासिनी वियत्‌ २२७ त. अ. (पू.७) 
कनिष्ठानामिकायुग्मे ११७ ज्ञाना. १५.६२ कामेश्वरस्वरूपं तद्‌ = 
कनिष्ठानामिके कुर्या- ११७ त.रा. ४.४९ कामेश्चर्यादिका नित्याः २३३ ज्ञाना १६.४३ 
63 कुण्दलिनीताझि; १९४ स्व. सं. कामेश्वर्यादिका नित्या २९२ ज्ञाना. १६.३५ 
कन्दर्प मन्दिर कृत्वा १३७ त्रिपु. कामेश्वर्यादि.....मावर्तते ५७ प.क.सू. ५.१२ 
कन्दर्प इव देवेशि १३५ ज्ञाना. १९.१९ कामेश्चर्यादिका न्यसेत्‌ २७१ नि.षो. ८.७६ 
कन्दर्पसम्पुटं कृत्वा १३८ ज्ञाना. १९.२६ कामो योनिः कमला ५७-५८ त्रिपुरो, ८ 
कपाल भैरवं चैव २० कू. पु. कामो विष्णुयुतः शक्ति- ५८ सौभा. (पृ. ४७८) 
'कपालालाबुपात्राणि ६४ कुला. ५.१० कारणं सैव कार्येषु १२४ दे.भा. १.८.३९ 
कपाली भीषणश्चैव २० कारणगुणाः कार्यगुणा- २१९ 
कमलं कैरवं रक्त ७२ त.रा. ५.४९ कार्यता क्षयिणी तत्र २१५ शि.सू. वा. ३.१३९ 
'कमंलाकारसम्पन्नाः ७२ दःमू.सं. ५८.४३ कार्योन्मुखः प्रयत्नो २१५ शि. सू. वा. ३.१३९ 
करवीरजपापुष्पै- १५६ द.मू.सं. ६१.१९ = कालभद्रो जया वेधा ` १८१ त. अ. (पृ. २६) 
करशुद्धिं पुनश्चैव ३०६ नि.षो. ८.९१ कालेश्वरं महापीठं २६४ ज्ञाना. १४.१२० 
करशुद्धिविधिं कृत्वा ६७ द.मूसं. ५७.२३ काश्मीरजन्माग्निशिखम्‌ २८३ अ.को. १३२१ 
करशुद्यादिविद्यानामे- ५३,८९ नि.षो. ४.६१ काश्मीरमृगनाभी २८२ स्वत. त. 
करालं eas कवलित- १२ सौ.ल. २८ किंशुकेर्हवनं कुर्या- ९५ ज्ञाना. २०.२१ 
कर्णिकामध्यतो देवि १८५ स्व. सं. किं होमैः किं जपैञ्चैव ९० सौभा. (पृ. ४०४) 
कर्पूरं कुङ्कमं देवि १५६ ज्ञाना. २०.११० किमिन्द्रवारुणी राम १७६ ज्ञा.वा: 
कर्पूरधवलां शुभ्र- १३१ ज्ञाना. १९.१० कुक्षीशवायुकोणेषु २२८ नि;षो. ८.६५ 
कर्मणा मनसा वाचा १६६ आ.पु. २.८७ कुङ्कुमस्य रजोभिर्वा ६३, २८३ ज्ञाना. १०. ४९ 
कर्मणैव हि संसिद्धिम्‌ ३ भ.गी. ३.२० कुचन्दनेन शाक्तानां ३१० 
कर्मेन्द्रियाणि खलु ३०३ कुमारी.......दत्त्वा ६८ प.क.सू. ३.१६ 
कला: षोडश देवेशि २९३ ज्ञाना. १६.४२ कुमार्या त्रिपुरेशान्या ६८ ज्ञाना. १४.३५ 
कला तुरीया २४६,३१० त.अ. (पृ. १०) कुर्यादन्यत्र वा कुर्या- ६२ म. स्मृ. २.८७ 
कस्तूर्यलक्तसहिता १०७ द. मू. सं. ६२. ३६ कुलधर्म हि मोहेन २३ 
कस्त्वमित्यहमिति २१४ नृसिंहो. ७.२ कुलधर्ममिमं ज्ञात्वा २२ कुला. २.९० 
कस्मिंश्चिदद्भुतमरीचि- १५९,२८९ कुलमार्गरतो देवि २२ कुला. २.१२० 
'कादिकालीति शक्तीस्तः ३०२ त.रा. १५ = कुलयोषित्कुलं त्यवत्वा १८५ नि.षो. ४.१४ 
कादिरेवोत्तमा न हादिः ५७ कृत्वाऽष्टौ कनिष्ठा . १९४ त. रा. ४.४२ 
कामं प्राणं प्रकुर्वीत १३७त्रिपु. कृत्वा सिन्दूरजसा ९८ द. मू: स. ६२. २ 
कामं मन्मथमध्यस्थं १३७ दःमू. सं. ६२. ६५ कृष्णपक्षे महेशानि २९२ ज्ञाना. १६.४१ 
कामकूरेन देवेशि १०५ द.मूसं. ६२. २५ केवलो यामलो मिश्र- ५ तन्त्रा, २८.७९ 
कामपूर्णजकाराढ्यः २१८ नि. षो. १.१२ क्लृप्ताकल्पः ra परे पक स 30 
कामराज इवापरः १४३ ज्ञाना. १९.४० - ९६निःषो. ८.१९९ 
कामराजेन बीजेन ५२ ज्ञाना. २.१२ कौलिकं कथयिष्यामि २४० नि.षो. ७.५१ 
कामाङ्कयन्तरादन्य^ २९२ स्वत. त कौलिनी पञ्चमं देवि ४६ निःषो. १.१०० 

क्रमेण नाभिदृद्ववः,- १४१ ज्ञाना. १९.३५ 
क्रमेण श्रुतिसिद्धयर्ध x 
क्रिया पदगता ह्यस्याः २४२ सं.प. 
क्षकारेण ततो बिन्दु- २५८ ज्ञाना १४.९४ 
क्षमस्वेति विसर्जयेत्‌ ६२ नि. षो. १.२०४ 
क्षीरं मधुं च दध्याज्यं १५६ ज्ञाना. २०.११८ 
क्षेत्रे श्रीससकोटीश्वर- ३२१ 
क्षोभिणीबीजमुद्राभ्यां १०२ द. मू. सं. ६२.१९ 
क्षोभणो द्रावणो देवि १४४ ज्ञाना. २.४५ 
क्षोभयेत्‌ स्वर्गभूर्लोक- १०० जञाना.-१७.३१ 
क्लीवेति मुनिपुत्रस्त- ५३ दे.भा. ३.१७.३४ 


a 
खं वायुमग्निं सलिलं २५५ वि.भा. ११.२.४१ 


खरवाङ्गादिप्रहरणा 


२६० ल. स. १४९ 


खड्गीशो ज्वालिना चक्रं ५५ त.अ. (पृ. २८) 


खेचरीं......शिवम्‌ 


गणेशग्रहनक्षत्र- 
गणेशत्वं महादेव्या: 
गणैशैः प्रथमो न्यासः 


गुरुपादालिमापूज्य 
गुरुराद्या भवेच्छक्तिः 
गुरुशिष्यपदे स्थित्वा 


८८ VAY, ५.२३ 


७,२४३,३२० नि. षो. १.१ 


१० नि. षो. ७.५७ 
७,२५७ नि. षो. ८.९ 
१ 

३३ नि. षो. १.८१ 
६५ नि.षो. ८.११३ 
१६२ त. रा. २५.२ 
१९ स्व. त. ८.३१ 


गुरुशुश्रूषया विद्या १६८ याज्ञ. शि.उ, ५.११२ 


गुरोरप्यवलिप्तस्य 


१६७ म.भा. १२.५७.७ 


गुरोर्लक्षणमेताव- २१५ तन्त्रा. ३.२२४;त.रा. १,८३ 


गुर्वाञ्चया तद्गह्णीया- 
गुहा त्री निहिता 
गुहा हसा मातरिश्वा- 
गुह्यातिगुह्यगोप्तरी 
गोपाय मां सहैव त्वं 
गोरोचनादिभिर्द्रव्यै- 


१६७ कला. १२.६१ 


१७४ ऋ १. १.१६४.४५ 


५५ त्रिपुरो. ८ 
३१७ 

१६६ आ. पु. २.८३ 
९८ ज्ञाना. १७.१९ 


गोलकं 'न्यासयोगेन २७७ साना. १४.१४५ 


Tend ग्राहकत्वं च 


'घनसारशचन्द्रसंस: 
घृतमिव पयसि 


w शिखामन्त्रयुक्तं 


'चकार कविराजं त॑ 
चक्रं कामकलारूपं 
चक्रं नवात्मकमिंदं 
चक्रं समर्चयेद्‌ देवि 
चक्रं व्याख्यातम्‌ 
चक्रपूजां विधायेत्थं 
चक्रमभ्यर्च्य सकलं 
चक्रराजार्चनं विद्या- 
ad afa: 
'चतुःषष्टिर्यत; 
चतुःषष्ट्या तन्त्रैः 
चतुरश्छयतावादाय- 
चतुरस्रं मातृकार्णै- 
चतुरल्ले चतुर्द्वारि 
चतुर्थस्वरबिन्द्राढ्यं 
चतुर्दशारान्मध्यान्ता 
चतुद्दारविशोभाढ्यं 
चतुद्वारोपशोभितम्‌ 
चतुश्चत्वारिशद्वसु- 
'चतुष्कं त्रितयं त्रीणि 
चत्वार ई बिभ्रति 
चत्वारि मेरुमीने स्युः 
चन्द्र हित्वाऽऽदिमं 


चन्द्रः शक्तिर्महाशक्ति- 


[ परिशिष्टम्‌-३ 


२३६ वा.प. १.५६ 


२८३ अ. को. १३३४ 


२९० ब्र. बि, २० 


२८६ ज्ञाना. १४.१५ 


५३ दे. भा. ३.९.४८ 
१७६ नि.षो. ६.२४ 
१४८ नि.षो. ६.१३ 


९२,१४८ ज्ञाना. २०.२ 


२४ त्रिपुरा. २.३ 

६२ नि.षो. ८.१७६ 
२८८ ज्ञाना, १६.२२८ 
६२ ल. स. २५ 
१६० त.रा. २६.१७ 


३३ नि.षो. ४.५९,८,२०१ 


५ सौ.ल. ३१ 


२२२ आ. वा. ५.२.५१ 
३३,१११ ज्ञाना. १०.७६ 


३४ ज्ञाना. १६.१४१ 
१४४ ज्ञाना. २.४३ 
१४७ त. रा. ५.६६ 
३२ GALE. ५५.३९ 
२४ नि.षो. १.४३ 
४४ सौ. ल. ११ 

८ Frat. ८.३७ 


१५,५७ क्र सं. ५.४७.४ 


८ नि. षो. ८.३८ 
२८६ ज्ञाना. १४.१५ 
१७९ उद्वारो. 


चन्द्ररेखासमः स्वच्छ- ७२ द. मू. सं. ५८.४२ 


चन्द्रसूयौँ वरारोहे 
चर्मणि द्वीपिनं हन्ति 

चितिः स्वतन्त्रा विश्व १२५,१२७ प्रस्‌, १ ज्ञनलुब्धस्तथा १६६,३२० कुला. १३.१३२ 
चितिरेव चेतनपदा- RAL ५ ज्ञापयन्ती झटित्यन्त- १२७ मा.वि. ३.७ 
निमय २१२ शि.सू २.१ - WAL २.९४ 
चित्ते यस्य भवेत्त तु ५१ दे.भा. ४.५.३४  ज्येष्ठारूपं चतुष्कोणं ३२ निः. ६.१९ 
चिद्वह्विरवरोहपदे १५९,१७० प्रसू. १४ ज्येष्ठात्सतीर्थात्‌ ३२१ 
चिद्विलासः प्रपञ्चोऽयं १२४,१७६ ज्ञा.वा. ज्योतिषां ज्योतिः १९५ मुण्ड. २.२.९ 

तत्र च द्वे चतुःशत्यौ 
तत्र तत्राक्षमार्गेण 

तदैक्षत बहु स्यां प्रजा- 

तद्विज्ञानार्थं स गुरुमेव 
तन्त्राणां नहुरूपत्वा- 
तन्त्राणि चान्यानि 

योजयेत्तां कामगेहे १०२ द.मू.सं.६२.१९ ल 
योजनेन्नामपूर्वा सा ४७ त.रा.२.१६ 

यो वाणी वारुणं मेद ४९ लये विलोक्या अपि पूर- १८ प्र.सा.त.९-२ 
यो वेदं निहितं १६४,१६९तै.उ.२.१.१ ललिताचक्रनवके १६० त.रा. २६.१६ 

श्रीवामकेश्वर नाम 
श्रीविद्या Ta तु 
श्रीविद्यैव तु मन्त्राणां 
श्रीविश्वामित्रवंश्यः 
श्रुतिभ्रष्ट: श्रुतिप्रोक्त- 
श्रुतिस्मृतिन्यायपुराण- 
श्रुत्वाक्षर कोलमुखात्‌ 


षट्चक्रेषु ललाटे च 
EAEE Ds lail 
षडङ्गं पूजयेत्तत्र 
षडङ्गमाचरेद्देवि 
षोडशकस्तु विकारो 
षोडशान्तमिति ख्यातं 
षोडशी तु कला ज्ञेया 
षोढाचक्रे न्यस्या- 


स 


- संक्षोभयति भूलोंक- 
संयतेन्द्रियसज्चारं 
संस्थिताऽत्र महाचक्रे 
स एव सर्वशक्तीनां 

स एव स्वयं परमेश्वरः 


सकृत्साधारणं ब्रूयात्सो- 


सगुणा निर्गुणा चेति 
सगुणा रागिभिः सेञ्या 
सङ्गीत्मातृकामिष्ट्‌त्र 
स च सर्वो महेश्वरः 


सजातीयैः कुलं यूथम्‌ 


सततं मन्थयि- 
सत्त्वरजस्तमसां किमु 
सत्त्वादीनामतद्धर्म- 
स त्रेता त्रिपुरा त्रयी- 
सदाशिवासनं देवि 
सद्य: खेचरतां व्रजेत्‌ 

हः शिवो गगनं ४८, ५४-५५ त.अ. (पृ. २८)  हरदुकैनेत्रविन्यासं ६८ SLA. ५७.२५ 

® 
सङ्केत-परिचयः 
अ. को. अमरकोशः कु, स. कुमारसम्भवः 
अ.वा. अष्टाध्यायीवार्तिकम्‌ कू.पु. कूर्मपुराणम्‌ 
अ.वे. अथर्ववेदः harà. कैवल्योपनिषद्‌ 
आज्ञा. आज्ञावतार: क्रमो. क्रमोदयः 
आ.पु. आत्मपुराणम्‌ W ži गुप्तार्णव: 
आ. र. आम्नायरहस्यम्‌ Li चिद्विलासस्तवः 
उद्धारो. adi पाक ee 
- wie, शो. का. ज्ञानकारिका 
ऋ प्रा. ऋग्वेदप्रातिशाख्यम्‌ MEL pss 
५ न ज्ञा. वा. ज्ञानवासिष्ठ: 
ऋ सं. 
क्रो ovale त.अ. तन्त्राभिधानम्‌ 
पाहाल नुः तन्त्रराजतन्त्रम्‌ 
or ऐतरेयारण्यकम्‌ तना तन्त्रालोकः 
क कठोपनिषद्‌ त. वा. तन्त्रवार्तिकम्‌ 
छः काव्यादर्शः त. वि. तत्त्वविमर्शिनी 
: कालिकापुराणम्‌ त. स. तन्त्रसद्भावः 
2 i कामकलाविलासः त. सा. तन्त्रसारतन्त्रम्‌ 
कक. कुमारीकल्पः तै. आ. तैत्तिरीयारण्यकम्‌ 
कुल. कुलविद्योद्धारः पै, उ. तैत्तिरीयोपनिषद्‌ 
कुला, कुलार्णवतन्त्रम्‌ तै. प्रा. तैत्तिरीयप्रातिशाख्यम्‌ 

तै. ब्रा. 
तै. सं. 
त्रिपु, 
त्रिपुरा. 
त्रिपुरो. 
द.मू.सं. 
द.स्तो. 


सेतुबन्धोद्धतश्लोकपादानुक्रमणी 
तैत्तिरीयब्राह्मणम्‌ महाना. 
तैत्तिरीयसंहिता महो. 
त्रिपुरार्णवतन्त्रम्‌ मा. का. 
त्रिपुरातापिन्युपनिषद्‌ मा. वि. 
त्रिपुरोपनिषद्‌ मी. सू. 
दक्षिणामूर्तिसंहिता मुण्ड, 
दक्षिणामूर्तिस्तोत्रम्‌ मृ.सं. 
दुर्गासप्रशती मे, बीजो. 
देवीभागवतपुराणम्‌ या. 
निरुक्तम्‌ या. शि. 
नित्याषोडशिकार्णवः या. स्मृ. 
नित्याषोडशिकार्णवस्य यो. सू. 
ऋजुविमर्शिनीटीका रघु. 
नृसिंहोत्तरतापिन्युपनिषद्‌ रस. 
निर्णयसिन्धुः रु. या. 
परशुरामकल्यसूत्रम्‌ ल. त्रि. 
पञ्चशिखाचार्यः ल.स. 
पञ्चदशी लि.पु. 
परा पञ्चाशिका व. प. 
पाणिनीयाष्टाध्यायी व.र. 
पाणिनीयशिक्षा वा. प. 
पाणिनीसूत्रम्‌ वा. रा.अ. 
पूर्वमीमांसासूत्रम्‌ 
प्रयोगसारः वा. सु. 
प्रपञ्चसारतन्त्रम्‌ वि.त. 
प्रत्यभिज्ञासूत्रम्‌ प्‌, 
बृहत्तन्त्रम्‌ 
बृहदारण्यकोपनिषद्‌ k i 
ब्रह्माण्डपुराणम्‌ ह 
ब्रह्मबिन्दूपनिषद्‌ कूल 
ब्रह्मसूत्रम्‌ पर 
भगवद्वीता वि. भै. 
भूतभैरवतन्त्रम्‌ वैः भूः 
मन्त्रतन्त्रप्रकाशः द्या. म. 
महाभारतम्‌ रः स्पू 
मन्त्रमहौदधिः रा. 3. 
महोपविंशतिस्तोत्रम्‌ शा. ति. 
मनुस्मृति शा. सूः 

महानारायणोपनिषद्‌ 
महोपनिंषद्‌ 
माण्डूक्यकारिका 
'मालिनीविजयोत्तरतन्त्रम्‌ 
मीमांसासूत्रम्‌ 
मुण्डकोपनिषद्‌ 
मृगेन्द्रसंहिता (तन्त्रम्‌) 
मेदिनीबीजोद्धारः 
यामलम्‌ 
याज्ञवल्क्यरिक्षा 
याञ्चवल्कयस्मृतिः 
योगसूत्रम्‌ 
रघुवंशः 
रससारसंग्रहः 
रुद्रयामलतन्त्रम्‌ 

